
ለዲስ ለበባ - ሊትዮጵያ 
441) 4ዕጸይ። - ድይያዐዞ፣። 


መጀመሪያ በ፲8፻ድ፳ ዓ.ም. ታተመ ። 
በድጋሚ በ፲8፪፻፳8፪ ዓ.ም. ታተመ * 


የሽፋን ስዕል ፤ጥበበ ተርፋ 


ቦሌ ማተሚያ ቤት ታተመ 


ማስታወሻ 


ሐቀን ለማሳወቀ ራሱን ለሳሰፎ ለመታሠር ፤ ለመሰቃየት ፣ 
ለሞት የበቃ - ፅጆቼን ፤ ቤተሰቤን ሳይል ታፍኖ ወጥቶ የቀረ 
ውን ተወዳናድ ደራሲ ባለቤቴን በጣም ለክዝረዋለሁ ፤ለደንቀ 
'- ዋለሁም ። 


በሚወናቸው ልጆቹና በአ፤4ም በባለቤቱ ላይ ከፍተኛ 
ሀዘንና ፍንቀት ቢደርስብንም ለንማረርበትም ፤ ለአውነት 
መቆምን በተገባር ያስተማረን ነውና ። 


ዘጠኝ ዓመት ያስቆጠረ ቢሆንዎ አውነት ጊዜዋን ጠብቃ 
አነሆ ዛሬ የህይወት መሰዋዕት የተከፈለበት ይህ መጽሐፍ 
ለመታተም በቀታፅ ። 


አኔም ሆንኩ ሰጆቼ አያስታወስነው ፤ አያክበርነው አን 
ኖራለን ፤ ክሱ የሚበሰጥዝን ያለንምና ። ፍርቶን ገን ለሰፊው 
ሕዝዝ እተወዋለሁ ። 


ለፅማዝ ለበራ 
ነሐሴ ፲፪፻፳፻ ዓ.ም- 


ሆ 


?ጽ አንድ 


ይህ የጸጋዬ ኃይለማርያም ቁንጽል ታሪክ ነው ። ጸጋዬ 
ኃይለማርያም ማነወ? አትትኩል ። በዚህ ዓለም ምን የሚያስ 
ቸኩል ነገር አለ? ባይቸኩሉም ሕይወት ራቧሷ እጭር ናት ። 
ታሪኩን ራስህ ትደርስበታለህ ። በራሱ ቋንቋና አስተሳሰብ ፥፤ 
ስሜትና እይታ ፤ ድርጊትና ዝምታ ጸጋዬ ራሱ ታሪኩን ይገል 
ጽልሀል ። 


እሽ እሱስ ይሁን ፤ ይህን የምነግራችሁ እኔ ማነኝ? ግድ 
የለም ። የተለየ ስምና መልክ ፥ ጊዜና ሥፍራ የለኝም ። እኔ 
ነኝ ማለት ይበቃል ። ነበርኩ ፤ አለሁ ፤ እኖራለሁ ። ጸጋዬ 
ውሱን ተራ ሟች ስለሆነ በሁሉም ጊዜና ቦታ የመገኘት ችሎታ 
የለውም ። ስለዚህ እሱ በማይገኝበት ጊዜና ሥፍራ አንዳንዴ 
ብቅ እላለሁ ። ማን ይሆን? ብለሀ አትመራመር ። ጠቃሚ አይደ 
ለም ። ግን የሰው ጭንቀት ማየት አልወድምና ከምትጨነቅ 
ልንገርህ ። ደራሲው ነኝ ። 


ጸጋዬን ከራሱ ይበልጥ አውቀዋለሁ ። የእግዜር በግ ነው ። 
በሕይወት የሚያየውን ነገር ሁሉ ይወዳል ። ውዴታው ብዙውን 
ጊዜ ከአቅሙ በላይ ይሆንበታል ። በዓለም ላይ ለሚያየው ውበት 
ሁሉ ልቡ በቂ ቦታ ስለሌለው የሚጨነቅ ፤ግን ተራ ሟች የሆነ 
ፍጡር ነው ። እንዲያውም በቅርብ ካወቁት ሞኝ ነው ። ግን 
ማነው ሞኝ ያልሆነ! እንዳልኩት ያየውን ነገር ሁሉ ይወዳል ፥፤ 
እና ሁሉንም ያጣል ። 


ጸጋዬ ራሱ ቢናገር ይሻላል ። የት ቢጀምረው ይሻል ይሆን? 
ችግሩ ምንድነው? የሕይወት ሂደት የሚጀመርበትንና የሚፈ 
ጸምበትን በውል የሚያውቅ ማን አለ? ቁንጽል ታሪኩን የትም 
ሊጀምረው ይችላል ። ጸጋዬ ይኸውላችሁ:፡- 


ው አሸው 


#/ 


.ፖ” 


ኦሮርማይ 


ማሰዳ ማሰ4ዳ 
ጀግና ሰው ማሰዳ 
ምዕራፍ አንድ 


ሰኞ ማለዳ ። ታኅሣሥ 19 ቀን 1974 ብርዳማና ጭጋጋም 
ኺት ። ያው እንደ ፈረደብኝ ዘግይቼ ነበር የነቃሁት ። ከጧቱ 
ልክ በአሥራ ሁለት ሰዓት ቦሌ ዓለምአቀፍ አይሮፕላን ማረፊያ 
መገኘት ነበረብኝ ። የቀረኝ ጊዜ ሀያ ደቂቃ ብቻ ። የእጅ ቦርሳየን 
ብቻ አንጠልጥየ ተነሳሁ ። ደግነቱ ሻንጣየን ባለፈው ቀን አይ 
ሮፕላን ማረፊያ ወስጄ አስረክቤ ነበር ። የጧት እንቅልፍ የሚያ 
ስጥለኝ ጠበል ይኖር ይሆን? ሮማን እንደኔ አይደለችም ። 
የማለዳ ወፍ ናት ። 


«ትንሽ ነገር አፍህ ብታደርግ» አለችኝ ሮማን ። 
«ጸረ በፈጠረሽ! ምነው እያወቅሽ? ይልቅ እንሂድ» አልኳት 
የእጅ ሰዓቴን እያየሁ ። ጧት እህል አይዋጥልኝም ። 


«የሞትክ እንቅልፋም!» አለችኝ ስስ ፤፥ ውብ ከንፈሮችዋን 
አጣብቃ በመልቀቅ አጩሀ ።እንዲህ ስታደርግ ራሱዋን የምት 
ስም ትመስለኛለች ሁልጊዜ ። አንዳንዴ ሲላት ጡቷን ወጣ 
አድርጋ ትስማለች።ጉድ ናት፤0ራሷን የምትወድ ትመስለኛለች ። 
እና ቢሆንስ ። ቆንጆ ናት ።ታዲያ ያኮረፈች መስላ ታየችኝ ። 
ስታኮርፍ ደስ ትላለች።ያኮረፈችበትን ምክንያት አላጣሁትም ። 
ስለሦስት ወር ያህል ተለይቻት ወደ ሰሜናዊ የኢትዮጵያ ክፍል ፤ 
ወደ አሥመራ በምሄድበት ቀን ለመሰነባበቻ ፍቅር እድል 
አልሰጠኋትም ። ጧት መቸም ጥሎብኝ የለየልኝ ሰነፍ 
ነኝ ። መጥፎ እድል ፤ ጉዞዬን ባጣፈጠ ፍቅር ብጀምረው 


ረ 


ምን ነበረበት? ጉንጭዋን ሳም አደረኩ ። ፈገግ አለች ። ጥርሷ 
ትኩስ የተፈለቀቀ ለጋ የመስኖ በቆሎ እሸት ይመስላል ። 


«ገላሀን አልታጠብክ ። ምን ቢያደርጉህ ይሻልሀል 
አለችኝ ። 


«አንቺ አንቺን ነው የምሸተው ። ቫኔል ፋይቭ» አልኳት ። 
ቄፄ 


እውነትም እሷ እሷን ነበር ሁለመናዬ የሚሸተው ። ከቅ 
ዳሜ ማታ ጀምሮ ካልጋ ውስጥ አልወጣንም ። ቅዳሜና እሑድን 
እልጋ ላይ መዋል የቆየ ልማዳችን ነው ። 


«ለሦስት ወር ገላህን እንዳትታጠብ ገዝቼሀለሁ ። በዛሬው 
ገብርኤል ይዝህለሁ ። ግን ምን ያደርጋል ውለህ ሳታድር የሌላ 
ሴት ጠረን ትወስዳለህ # አንተ በሄድክበት የምትለምድ ፍጡር 
ነህ ።» አለች ።# 


የቤቱን ቁልፍ በሙሉ ለሮማን ክሰጠኋት በኋላ ተያይዘን 
ወጣን ። ደግነው ፥ መኪናየ እንደ ልማዷ ግፉኝ አላለችም ።* 
ሆኖም እንደ ልቤ ለመብረር አልቻልኩም ። መንገዱ ሁሉ ስፍር 
ቄጥር በሌለው ሰው ተጣቧል ። አብዛኛዎቹ ሴቶች ነበሩ ። 
ካቅም በላይ ሰው የጫኑ ታክሲዎች ይርመሰመሳሉ ። አመል ሆኖ 
ባቸው ሰው ታክሲ ባለ ቁጥር ባገኙበት ቦታ ፍሬን ይይዛሉ ። 
ከመጠን በላይ ሰው የጫኑ የቤት መኪናዎችም በብዛት መንገድ 
ላይ ይታዩ ነበር ። ሁሉም የሚጓዘው ወደ ገብርኤል ቤተክርስቲ 
ያን ነበር ። የታኅሣሥ ገብርኤል ። አልፎ አልፎ ግጭትና አደጋ 
ይደርሳል ። መንገዱ ይዘጋል ። ጊዜው ደግሞ ይሮጣል ፤ ይከን 
ፋል ፥ እኔም ካንድም ሁለት ጊዜ የግጭት አደጋ ሊደርስብኝ 
ነበር ። የማልራገመው ርግማንና የማልሳደበው ስድብ አልነበ 
ረም ፤፥ ከሰማይ በታች ። ሰው ሲቸኩል ለምን እንከን እንደማያ 
ጣው አይገባኝም ። 


«እረ በፈጠረህ ቀስ በል» አለችኝ ሮማን ሰውነቷ በፍርሀት 
እየተኮማተሪ ። 


መቸም ለነፍሷ በጣም ስሱ ናት ፤ ሮማን ኅለተወርቅ ። 
እያስደንቅም ። እንክዋን እሷ እኔም እሳሳላታለሁ ። ያያት ሁሉ 
ይሳሳላታል ። ከእግር ጥፍሯ እስከ ራስ ጠጉሯ በዓይናቸው 
እንዴ ሽንኩርት ላጥ ያደርጓታል ። ባዩዋት ቁጥር ። ይቀኑባ 
ታል።«እድሌ ሆኖ ሴቶች አይወዱኝም» ትላለች ።እሷም ሴቶ 
ችን እንደጦር ነው የምትፈራው ፥ ምናምን ያቀምሱኛል በማ 
ለት ። ያለ ሴት ጠላት የለኝም ትላለች ። አፈር የሚነካው ገላ 
ያላት አትመስልም ። እግዜር እጁን ታጥቦ ያለ የሌለ ጥበ 
ቡን የጨረሰበት ገላ! ምነው አያሳሳ! ባይኔ ሙሉ ተመልከት 
ኳት ፥ እንደ እዲስ ሰው ። ጡቶቿ ጥቁር ሹራቧን ወጥረው 
ይዘዋል ። 


«አይሮፕላኑ ቂሞ እኔን የሚጠብቀኝ መሰለሽ?» አልኳትና 
ፍጥነት ጨመርኩ ። 


«ሬሳህ እንዳይደርስ ብቻ ፥፤ ፍረሬን......» 
«መቃብሬ ላይ ቁማ የምታለቅስ እንዳቺ ያለች ውብ እጮኛ 
ካለኝ ሞት ለምኔ? አጥንቴ ይለመልማል» አልኳት ። «ገናን ውላ 
ችሁ ብትሄዱ አሁን ምን ነበረበት?» አለች ። 
«የኤርትራን ትንሣኤ እንዴት አድርገን 
«አምና ገናን የት እንዳሳለፍን ትዝ ይልሀል?» እለችኝ ። 
«አልጋ ውስጥ ይሆን?» 
ሰካራም ። ራስ ሆቴል ነበር... እና እውነትም ሰክረህ ነበር ።» 


«ውበትሽ ይሆናል ያስሰከረኝ......» 

«ኤጭ እቴ!ዐ› አለች ፥ «ለሁሉም ነገር ቸኩሎ መሞት እቴ! 
ነጋ ጠባ ዘመቻ ። እድገት በኅብረት ብሎ ዘመቻ ። ለጦርነት 
ዘመቻ ። የኤኮኖሚ ግንባታ ዘመቻ ። ማይምነትን ለማጥፋት 
ዘመቻ ። የቁጥጥር ዘመቻ ። አሁን ደግሞ የኤርትራን 
ችግር ለመፍታት ዘመቻ ። የዘመቻ ባህል ፈጥረናል ። ያለ 
ዘመቻ ኖረን የምንሞትበት ቀን መቸ ይመጣ ይሆን?» አለች ፥ 
እየተነጫነጨች ። ሲላት መቸም ተናጋሪ ነች ። 

«ጉዞአችን ረጅም ፤ ተስፋችን ሩቅ ፤ ችግራችን ብዙ ፤ 
ምን ይደረግ ብለሽ ነው?» አልኳት የእቧን አነጋገር ለማስመሰል - 
እየሞክርኩ ። 


«ኤጭ እቴ! አንተ ታሾፋለህ» በሟለት ንግግሯን ቀጠለችና፤ 
«አዎ እቴ በናንተ ቤት የኢትዮጵያ ችግር ሁሉ ባዋጅና በዘ 
መቻ እንደ በጋ ጉም በኖ ፄሚጠፋ ይመስላችሁዋል ? ድንቄም! 
እንዲህም አድርጎ የለም ። መሠረታዊ ችግራችን ያይምሮ ድኅነት 
መሆኑ ኪገባን ጥሩ ነበር.። ጳላ ቀርነት ሌላ ትርጉም የለውም። 
ያዋጅ ፣ የማጠናከሪያ ያዋጅ ጋጋታ ፤ ዘመቻ ብሎ ጫጫታ ፥፤ 
ምን ፋያዳ ይሠራል ብለህ ነወ? ትርምስ ፤ መተራመስ * ተተ 
ራምሶ መሞት እቴ ። መጥኔ» አለች ። 


«ሩጫ ላይ ያለች አገር ናት ። ቢከፋም ቢለማም ድርጊት ፤ 
አዲሱ ትውልድ የድርጊት ትውልድ ነው ። ጊዜ ያጥረናል ። 
ጊዜ የለንም ። ችኩል ትውልድ ነን ። ያበይ ትውልድ ። እብዶች 
ነን እውነት ። ያሮጌው ትውልድ ሙጣጭ ያዲሱ ትውልድ የበኩር 
ልጅ ያንዱ መጨረሻ ፥፤ የሌላው መጀመሪያ መሆን እብደት 
ነው ። ያሮጣል » አልኳት ። 


«የት ለመድረስ?» ብላ ዝም አለች ። 


ነገሩ አልጣማትም ። ያለ ፍቅር የሚጥማት ነገር የለም ። 
የንጋት ኮከብ የሚመስሉት ዓይኖቿ እንባ አቅርረዋል ። 


የመኪናዋ ፍጥነት በሰዓት ወደ መቶ ኪሎ ሜትር ደር 
ሶአል ። ከአብዮት አደባባይ በኋላ ወደ ቦሌ የሚወስደው መንገድ 
ደኅና ነበር ። ፪ሽ ር 


«አይዞአችን ሮሚዬ» አልኩዋት በቀኝ እጄ ትከሻዋን 
መታ መታ አድርጌ ፤«ሦስት ወር ከድል በኋላ ስመለስ እንጋባለን 
ጉሮ ወሸባዬ እንዲያ እንዲያ ሲል ነው ግዳዬ እያልሽ እንድ 
ትቀበይኝ ብቻ ። ደሞ አንድ ነገር እንዳትረሺ ። እሑድ እሑድ 
ለዘማቹ ጓዴ ለጸጋዬ ኃይለማርያም እያልሽ ዘፈን እንድትመር 
ጭልኝ ፤ እሺ?» አልኳት ፥ እየቀለድኩ ። 


መ ለ .፡፡። 


ደረቁ ቀልዴ አላሳቃትም ። ይተናነቃት የነበረው እንባ 
ኮለል ብሎ ወረደ ፤ የማለዳ ጤዛ መስሎ የማለዳ ጸሐይ የሚመ 
ስሉትን ጉንጮቿን እያቋረጠ ። ሙሉ ጨረቃ ከሚመስለው 
ከብ ፊቷ ላይ ክንብል ያለው ረጅም ጥቁር ጠጉርዋን ወደ ላይ 
መታ አድርጋ ፤ «ይህ ዘመቻ በኔ ላይ ነው የመጣው ። ባይሆን 
ኖሮ...» አለችና መሀረብ ከቦርሳዋ አውጥታ እንባዋን ጠረገች ። 
ቦርሳዋ ሲከፈት የገነት በር እንደተከፈተ ያህል ጥሩ መዓዛው 
መጥቶ አፍንጫ እውድ ያደርጋል። 


ጥር አጋማሽ ላይ ልንጋባ አቅደን ነበር ። ዝግጅቱን ከጀ 
መርን ቆይተናል ። ሁለታችንም የሠርጋችንን ዕለት በታላቅ 
ጉጉትና ናፍቆት ነበር የምንጠባበቀው ። ከተጫጨን ድፍን ሁለት 
ዓመት ሆኖአል። ሮማን ኅለተወርቅን እስካገኘሁ ድረስ አገባለሁ 
የሚል አሳብ አልነበረኝም ። ጋብቻ የሚሉት ጣጣ ባሳቤ መጥቶ 
አያውቅም ነበር ። ድንገት ተገናኘንና ጋብቻ የሚሉት ተላላፊ 
በሽታ ያዘኝ ። ከዚህ በፊት ለብዙ ጊዜ እንተዋወት ነበር ። እን 
ዲያውም የጥሩ ጓደኛዬ እህት ነበረች ። ኋላ ወንድሟ ሞጆ ላይ 
በመኪና አደጋ ሞተ ። መኪና ሲነዳ እብድ ነበር ። ፍጥነት 
ይወዳል ። የመኪናው ድምጽ ከሩቅ ሲስማ የመንደሩ ሰዎች ያ 
እብድ መጣ ልጆቻችሁን ያዙ! ይባባሉ ነበር ። አቧራ ይቦናል ። 
ዶሮዎች እያስካኩ በየአቅጣጫው ይበራሉ ። ያዲስ አበባን ሴይ 
ቼንቶ ነጂዎች ሽብር የሚለቅባቸው አሽከርካሪ ቢኖር እሱ ብቻ 
ጎበር ። ሮማን ከእሱ መኪና ላይ ወጥታ አታውቅም ። ፍጥነት 
ሕይወት ነው የሚል ፈሊጥ ነበረው ። የሚወደው ነገር ገደለው ። 
የጋብቻ በሽታ የለከፈኝ ምሽት ፥፤ እሷ ፥ ወንድሟና አንድ ጓደኛዋ 
ራስ ሆቴል ነበሩ ። ራስ ባንድ ይጫወት ነበር ። ያው እንደ 
ልማዴ ብቻዬን ስንጦለጦል ነበር የመጣሁት ። ማታ ብቻዬን 
ስዞር ጀብደኛነት ይሰማኛል ። ምሽቱ እንደ ቁማር ጨዋታ ይሆ 
ንብኛል ። አንዳንድ ምሽት ይቀናል ። ሰው ብቻውን ወጥቶ ከቆ 
ንጆ ሴት ጋር ሲመለስ ፤ ከዚህ የበለጠ ትርፍ ምናለ! አንዳንድ 
- ምሽት ደግሞ ያላሰቡትን ኪሣራ አስከትሎ ባዶ እጅ ወደ ቤት 
ይመልሳል ። ሕይወት ነው ፥ መገናኘት ፤ መለያየት ። ወንድሟ 
ጋበዘኝ ። ጓደኛዋ ደስ አላለውም ። ሞቅ ብሎኛል ። ዳንስ አስነ 
ሳኋት ። ጠጋ አለችኝ ። ጡቶቿ ገፈተሩኝ ። ሽቶዋ ሳበኝ ። ከሙ 
ዚቃው ጋር የተፈጠረች ትመስላለች ፤ ስትረገረግ ። ለመጀመሪያ 
ጊዜ ውበድ ማረከኝ ። በፊት ውበቷ እይታየኝም ነበር ።- 


ለምን እንደሆነ እንጃ በራት ሳያት እሸሻት ነበር ። ሁል 
ጊዜ ከእጅዋ የማይጠፋው መጽሐፍ ቅዱስ ሳይሆን አይቀርም 
ባየኋት ቁጥር ከሩቅ የሚያባርረኝ ። ሠይጣን ሆኘ አይደለም ። 
ሀይማኖት አይስበኝም ። የኔ ሀይማኖት ሕይወት ነው ። መጽሐፍ 
ቅዱስን የማነብበት ምክንያት ቢኖር በሊትሬቸርነቱ ነው ። 
ግሩም ሊትሬቸር ነው ። በተለይ ፥ መክብብና መኃልየ መኃልይን 
ማንበብ ደስ ይለኛል ። እንድ ቀን ፤ «ፍቅር በተግባር እንጂ በጾ 
ሎት አይሆንም ። የቅርቡን ትተሽ ከሩቁ ላይ ምን አንጠለጠለሽ? 
ገነትን እዚሁ ምድራችን ላይ ልንፈጥራት እንችላለን ባካፋና 
በዶማ ። ጊዜሽን በከንቱ አታበላሺ» ካልኳት ወዲህ ተጠግቻት 
አላውቅም ።እሷም አትጠጋኝም ። ቀንድ የሌለው ሠይጣን አድ 
ርጋ ነበር የምታየኝ ። 


እንደሰማሁት እልም ያለች ጴንጤ የሆነችው ነጭ ሽብር 
በቀይ ሽብር በሚመታበት ሰሞን ነበር ። ምጽአት መጣ!ንስሐ 
ግቡ! እያለ ሴቶችንና በተለይም ወጣቶችን የሚያጠምድ አንድ 
ሰው ጐረቤቷ ይኖር ነበር ። አንደበቱ ይጣፍጣል ፤ ቃላቱ ቅስም 
ይሠብራሉ ። ቁመናውም ቢሆን ለክፉ አይሰጥም ። ሀብት በእግር 
ሰተት ብላ ቤቱ የገባች ሰው ነው። ምናለበት? በማለት ከሰውዬው 
ጋር ወደ መሠረተ ክርስቶስ ፤ ወደ መካነ ሕይወት ፤ ራጉኤል 
ትሔድ ጀመር ። ሽባው ሲነሳ ፤ ዲዳው ሲናገር ፤ እውሩ ዓይኑ 
ሲበራ ፥ በሽተኛው ሲፈወስ... ጸሎት የሚሠራውን ተአምር 
እየች ። አማኝ ሆነች ። በዓለም ተስፋ ቆረጠች ። ቀለቧ ጸሎት 
ብቻ ሆነ ፥ ትራሷም መጽሐፍ ቅዱስ ። አዲስ አማኝ ከጳጳሱ 
ይበልጥ ተቆርቋሪና ተሟጋች ይሆናል እንዲሉ ፤ እሷም በተራዋ 
የለየላት ሰባኪ ሆነች ፥ ከመጽሐፍ ቅዱስ ሌላ ወሬ አልነበራትም። 
ያገኘችውን ሰው ሁሉ «የእግዜር ቃል እንስማ» ሳትለው እት 
ለቀውም ። 


አማኝ መሆኗ ከተረጋገጠ በኋላ ሰውዬው ቤት እየተገኘች 
ሌሎች ወንድሞችና እሀቶችን በቅርብ እንድትተዋወቅ ተደረገች። 
እዚያው ዘወትር ማምሸት መጣ ። ከጥቂት ምሽቶች በኋላ 
መጽሐፍ ቅዱስ ቀርቶ ፖለቲካዊ ውይይት እየጦፈ ፤ ጸሎት ቀርቶ 
ሙዚቃ እየደራ በለስላሳ መጠጥ ፈንታ ቢራና ውስኪ እየተደ 
ረይረ ይሔድ ጀመር ። እዚያ ቤት በየምሽቱ የሚሰበሰቡት እህቶ 

ችና ወንድሞች ምንነትና ማንነት ቀስ በቀስ እየገባት ሔደ ። 
ሁሉም ባይሆኑ አብዛኛዎቹ በሀይማኖት ሽፋን ጸረ አብዮት አቋም 
የሚያራምዱ የፖለቲካ ሰዎች መሆናቸው ገባት ። ተስፋ የቆረጠ 
ችው በየጸሎት ቤቱ ድነናል ብለው እንባ እየረጩ የሚመሰከሩት 
እንዳንድ ሰዎች አስመሳዮች መሆናቸውን በውል በተገነዘበች - 
ጊዜ ነበር ። እምዬ ማርያም ማሪኝ እያለች እዚያ ቤት በገባችበት 
እግር ተመልሳ ወጣች... 


ሙዚቃው እጅግ በጣም ደምቋል ። ጠጋ አልኳት ፤በሕይ 
ወት ሙዚቃ ስልት የምትረገረግ ትመስላለች ። 


. «መጽሐፍ ቅዱሱን የት ጣልሺው? »አልኳት ። 
«ጡቴ ሥር ነው ወጩ 


«ከሰው ልብ የበለጠ መጽሐፍ ቅዱስ የለም። እና ይግሞ 
ከሕይወት የተሻለ ምን ሀይማኖት አለ?» ስላት ነገሬን ቀበል 
አደረገችና ፤ 


«እንዴት ተገለጸልህ «ጃል!» ብላ አሾፈችብኝ ። 
«ዛሬ ተገለጸልኝ በቃ...» 
«እኮ እንዴት?» 


«ወብ ፊትሽ ላይ አየሁቾ መ= 

«ዛሬ ገና ነው ቆንጆ መሆኔ የተገለጸልህ]?» 

«እንደ እውነቱ ከሆነ አዎን በእውነት አውር ነበርኩ መሰ 
ለኝ። አልኳትና ሙዚቃው ሊያበቃ ሲል ፥ «ሌላ ቦታ እንሂድ» 
በማለት አሳብ አቀረብኩላት ። 

«ትእዛዝ ነው ወይስ ጥያቄ ?» 

. «ጥያቄ ነወ...» 
«በቃ?» 
«ልመናም ነው ከፈለግሽ ።» 
ወንድሟንና ጓደኛውን አሉበት ጥለን ተያይዘን ጠፋን ። ያዲስ 
አበባ ምሽት ዋጠን ። ይህ የሆነው ከሁለት ዓመት በፊት ነበር ። 
ከስንት ቀን በኋላ እንደሆነ አላቅም ያ የማይቀረው አርእስተ 
ነንር ተነሳ ። ስለ ጋብቻ መነጋገር ጀመርን ። ሴቶች ሲባሉ መቸም 
አንድን ወንድ የግላቸው እቃ ሳያደርጉ አይተውም ። ሳይጋቡ 

ተፋቅሮ መኖር ለምን እንደማይቻል አይገባኝም ። መቸም ፥፤ 
ለብዙ ተራ ሟች ሰዎች ጋብቻ እንደ ሞት የማይቀር እዳ ነውና 
እሺ ብዬ ነጻነቴን ሸጥኩት ። ብቻዬንም መዞር እርም ብዬ ተው 
ኩት ። ልማድ መቸም መጥፎ ነገር ነውና ያለ «ሮሚ» እንዴት 
መሽቶ ሊነጋልኝ! ሱስ ሆነችብኝ ። እንደኔ ቢሆን ኖሮ እስካሁን 
ተጋብተን ነበር ። ግን እንዴት ተብሎ! ይህን እናሟላ ፤ ያንን 
እናድርግ ስትል ይኸውና ስለጎጆ ሳስብ ፤ (አስቤ የማላውቀውን) 
ሁለት ዓመት አልፎኛል ።ላኔና የእሷ ብቻ የሆነች ትንሽ ገነት 
ትመኛለች ።#ያች ትንሽ ገነት ደግሞ በመንግሥት ሠራተኛ ደሞዝ 
ባንድ ማግስት የምትፈጠር ሆና አልተገኘችም ። ከሁለት ዓመት 
ትግል በኋላ ያችን የምንመኛትን ትንሽ ገነት ልንፈጥር ትንሽ ቀር 
ቶን ነበር። የቀይ ኮከብ ዘመቻ መጣ ። ግንኙነታችን የሶስት ወር 
እድሜ ጨመረች ። ወይም ማን ያውቃል? ከዚያም በላይ ሊሆን 
አዳሚ ሁሎም ነገር እንዳሰቡት አይሳካም ። ሕይወት እንደ 
ዚህ ናት ።....... 


መኪናየን ወስጄ ሀንጋሩ መግቢያ ላይ አቆምኩ ። ወታደሩ ፤ 
ሲቪሉ ይተራመሳል ። ወታደራዊ ማርሽ ከሩቅ ይሰማል ። አምስት 
ደቂቃ ያህል ዘግይቻለሁ ። 


«ሦስት ወር ምናላት ብለሽ ነው? ነገ ናት ። ይልቅ ደስ እን 
ዲለኝ በፈገግታ ሸኝኝ ፤ እሺ? » በዬ አገጩዋን ይዝ ወደላይ 
ቀና አደረኳት ። ልቤ ክፉኛ ተንጠልጥሎአል ። 


በግድ ከንፈሮቿን አላቃ ፈገግ አለች ። ፈገግታዋ አላረካ 
ኝም ። በኃይል እንድትስቅ በማለት ብብትዋ ውስጥ ገብቼ ኮረ 
ኮርኳት ። መኮርኮር አትወድም።ከኮረኮሯት ያሏትን ታደርጋለች። 


«በሞቴ ጸግዬ! ጅ» ብላ ሳቀች ። ሳቁዋ እንደ ጥእ'መ ሙዚቃ 
ደስ ይላል ። ለው እንዳያየን ገልመጥ ፤ ገልመጥ ብዬ የስርቆት 
ያህል ከንፈሩዋን ከሳምኩ በኋላ የመኪናውን ቁልፍ ሰጥቻት 
ልወርድ ስል ፤ እጄን ያዝ አድርጋ ፤ 


«ጸግዬ ፤ ልቤ ፈራ እኔ እንጃልኝ» አለችኝ ። 
«የዘማች እጮኛ ቆራጥ መሆን አለባት ። አይዞአችን ። 

«እእ እንደሱ ማለቴ አይደለም ።.......» 

ዩታዲያ ምን 

«አንተ የደረስክበት ሁሉ ቤትህ ነው ። ትለምዳለህ ። 
ፍቅሬን ለሌላ እንዳትሰጥብኝ ፈራሁ ።» ያሥመራ ጅርቤዎች ካይን 
የቀደሙ ጩልፌዎች ናቸው አሉ:....... 


«አንቺን የምታስንቅ ከተገኘች ግን በጨረታ አልገደ 
ድም። ግን አይመስለኝም ። ስጋት አይግባሽ ቻው ። በነገራችን 
ላይ ይህን የሞተ መኪና ጋራዥ አስገቢልኝ ። እንደደረስኩ 
እደውልልሻለሁ ።» ብያት እንባዋን ላለማየት ጥያት ሮጥኩ። 


እኔንም ሆዴን ባር ባር ብሎኝ ነበር ። ለሚዋደዱ ሰዎች 
ላጭር ጊዜም ይሁን መለያየት መቸም ስቃይ ነው ። ምናልባት 
የግዜና የቦታ ርቀት የፍቅር ሌቦች ሳይሆኑ ይቀራሉ? እንጃ ። 
ፍተሻ መኖሩን በመዘንጋት እንደሮጥኩ ሄጄ ወደ አይሮፕላኑ 
ልገባ ስል ደረጃው ላይ ተያዝኩ ። ፍተሻው ጊዜ አልፈጀም ። 
አንድ ወታደር ዳሰስ ፥፤ ዳበስ ፥ ቸብ ፤ ቸብ ፤ አድርጎ ለቀቀኝ ። 
ሊቀ መንበሩ ወደ አይሮፕላኑ በመምጣት ላይ ነበሩ ። ተጉዋዥ 
ሁሉ ስፍራ ስፍራውን ቀደም ብሎ ይዞአል ። የፕሮቶኮል ሹሙ 
አፈጠጠብኝ ። ሰው ሁሉ ቀደም ብሎ ስፍራውን ካልያዘ ይጨ 
ነቃል።እድሉን ያማርራል።ይራገማል። ይነጫነጫል ። በያዘው 
ሊስት መሠረት አሥር አሥሬ ይጣራል ። እኔ ብቻ ነበርኩ ይደ 
ኋላ የቀረሁት ። ገና ሲያየኝ በታላቅ እፎይታ ተነፈሰና ፥ 


«ምን ነው ጓድ ጸጋዬወ አለኝ ። 
.ፁዑ ደእዚህ ነበርኩኮዌቓ አልኩት በውሸት ፈገግ ብዬ ። 

፡ ዩእናንተን የማስታወቂያ ሚኒስቴር ሰዎች ምን ቢያደርጉ 
ዋችሁ ይሻላል? መቸ ይሆን በተፈለጋችሁበት ቦታ በጊዜ ለመ 
ድሪስ የምትችሉት? የሆድ ቁርጠት የልብ ቃር...» 

«ኮተታችን ስለሚበዛ ነውኮ .... 

«የዞረ ድምር እየያዛችሁ ነው'ይ ። ጅማ ባርና ሐምሌ 19 
ቡና ቤት ለናንተ ስንል ስልክ ካላስገባን አልሆነልንም» አለ 
ፈገግ ብሎ ። 


የሚፈለንው ሰው ሁሉ አንድ ላይ ከተገኘለት መሳቅና መቀ 
ለድ ይጀምራል ። ውሸቱን ይቆጣል እንጂ መጥፎ ተፈጥሮ የለ 

ውም ። ሲስቅ ጥርሱም ፤፥ አይኑም ፤ ቦርጩም አንድ ላይ ይስ 
ቃል። መልከ መልካም ባይሆንም ፤ ሳቁ ፥ ቀልዱና ፥ ጥሩ ተፈጥ 
ሮውና ግልጽነቱ ያቆናጄታል ። ሻለቃ ነው ። የፕሮቶኮል ሹም 
ከሆነ ወዲህ በወታደር መለዮ ታይቶ አያወ ቅም ። አይ አለባበስ 
ማንም ዘንድ የለም! 


ያዲሳባ ሲቪልና ወቷደራዊ ባለሥልጣን አንድም የቀረ 
አይመስልም ። አይሮፕላኑ ካፍ እስከ ገደፉ ጢም ብሎ በሰው 
ተሞልቶአል። ባለ ቅኔዎች ፡ደራሲያን ፤ ሰዓሊዎች ፤ የሙዚቃና 
የመድረክ ሰዎች ፤ ድምጻውያን ፤ ተዋንያን ፤ ታሪክ ጸሐፊዎች ፤ 
ጋዜጠኞች፤ፊልምና ሮቶግራፍአንሺዎች... የማይታይየሙያተኛ 
አይነት የለም ። መቸ በዚህ ብቻ ፤ የድርጅት ሰዎች ፤ የእርሻ 
ባለሙያዎች ፤ የውሀ መሐንዲሶች ፤ የእንዱስትሪና የንግድ ሊ 
ቆች ፥ ወዘተ... ባገሩም አልቀሩም ። ይህች አይሮፕላን ሰማይ 
ላይ አንድ ነገር የሆነች እንደሆነ እኔ የለሁበትም አልኩ በልቤ ።፤ 
በምቾት አለጥልጦ የሚያበራ ፥ በመጠጥና በሲጃራ የነዘዘ ፤ 
እንቅልፍ በማጣት የተጎሳቆለ ፤ ሙልጭ ፥፤ ጨጎጎታም ፤ ሪዛም ፤ 
ጢማም ፥፤ ሆኖም እንደ ፋሲካ ቢላዎ የተሳለ ስለታም ፊት 
ደግሞም እንደይ ጦጣ ብልጣ ብልጥ፤የማላውቀው ወይም የማያው 
ቀኝ ሰው አይሮፕላኑ ውስጥ ያለ አልመሰለኝም ። ሁላችንም 
ከቅርብም ይሁን ከሩቅ እንተዋወቃሉን ። በዚህም ሆነ በዚያ 
የማይተዋወቅ ሰው የለም ። ሁላችንም ያንድ ትውልድ ሰዎች 
ነን ፤ ወጣት ችኩል ፤ ምናልባትም ሥልጣን ፈላጊ ። እና ሁላ 
ችንም ለአብዮታዊት እናት አገር ፡ ለውዲቱ ኢትዮጵያ ሕልውና ፤ 
ክብር ፤፥ አንድነት ፥ እድገት ፥ ብልጽግናና ሰላም ቀናኢ! የሚያስ 
ደንቅ የወጣት ሀላፊዎችና መሪዎች ስብስብ ። ምናልባት ያገራ 
ቸውን እድል በእጃቸው የጨበጡ እንዲህ ያለ የወጣት መሪዎች 
ኃላፊዎች ስብስብ የትም ታይቶ አይታወቅ ይሆናል ። አብዮት 
ነው ። የወጣት አፍላ ጉልበት ። የወጣት ምኞት ፤ የሩቅ ቅርብ 
ሕልም ፡ ይህች መሬት! ይህቕ አገር! ይህች ኢትዮጵያ!ያባት አገር 
ዱር ጋሻ! የናት አገር ሸማ! ያባት ጀግንነት በአብዮታዊ ወጣት 
ትውልድ ወኔ የታደመባት እገር! 


«ሆ ብዬ እመጣለሁ ሆ ብዬ በድል 
ጥንትም ያባቴ ነው ጠላትን መግደል......» 


ቦታዬን ባይኔ እፈልግ ጀመርኩ... 

«ሚስተር ቲቪ!» አለኝ አንዱ የኪነት ሰው ። 
«ወዲህ! ወዲህ!» አለኝ የፕሮቶኮሉ ሹም ። 


በጥድፊያ ተከተልኩት ። የሊቀመንበሩ መምጫ ሰዓት 
ሲቃረብ መቁንጥነጥ ያበዛል ። ተካልቦ ሰው ያካልባል ። ወደ 
አንደኛ ማእረግ ወስዶ ከደርግ ቋሚ ኮሚቴና ከኢሠፓአኮ ሥራ 
አስፈጻሚ ኮሚቴ አባሎችና ከሚኒስትሮች ጋራ አስቀመጠኝ ። 


«ጓድ ፤ ፕሮቶኮል ተሳስቶ እንደሆነ?» አልኩት ። 

«አርፈሽ ቁጭ በይ» አለኝ ። አንዳንድ የሚወዳቸውን ሰዎች 
“እንቺ' እያለ መጥራት ይወዳል ። 

«እውነቴን ነውኮ...» 

«ቦታሽ ነው ።=» 


ጓድ ተድላ ረጋሳ የፕሮቶኮል አቀማመጥ የሚያሳስት ሰው 
አይደለም ። ስለ ፕሮቶኮል አቀማመጥ በጣም ተጠቦ ይጨነቃል። 
የያንዳንዱን ሰው ፖለቲካዊ ክብደት መዝኖ የሚያውቅ በመሆኑ 
«ንድ የሥልጣን ተዋረድ ሊቅ» ይሉታል አንዳንድ የደርግ 
አባሎች ። ነገሩ ቀልድ አይደለም ። ከደርግ አባሎች ጀምሮ ብዙ 
ባለሥልጣኖች የከርሞ ፖለቲካዊ ክብደታቸውን የሚመዝኑት 
በእሱ ዓይን ነው ። ካገሪቱ ከፍተኛ ባለሥልጣኖች ጋር ጎን ለጎን 
መቀመጥ ወይም ትከሻ ለትከሻ መጋፋት ልብ ያሳብጣልና እኔም 
ትንሽ ከብደት ብጤ ተሰማኝ ። 


አንደኛ ማእርግ ውስጥ ያለው ቱባ ፤ ቱባ ባለሥልጣን ሁሉ 
ዞር እያለ ፥ ጸግሽ ታዲያስ? ሲለኝማ ሞቅ ይለኝ ጀመር ። መቸም 
የኢትዮጵያ ቴሌቪዥን ያላስተዋወቀኝ ሰው የለም ። ግን ጥያቄ 
ያቸው የቁልምጫ ሳይሆን ፤* እዚህ ምን ታደርጋለህ? የሚል 
አይነት ጥያቄ ነበር ። ፊታቸው ላይ ጥያቄው ይነበባል... ሸዋ 
ማን ቀረ] ወይስ የኢትዮጵያ ዋና ከተማ አሥመራ ተዛውሮ 
ይሆን!?... ሸዋ ላይ ዳመነ የተባለው ዘፈን በእዝነ ልቦናዬ 
ከሩቅ ላንዳፍታ ተሰማኝ ። ግን ፤ አንደኛ ማእርግ ውስጥ ከከፍ 
ተኛ የአገሪቱ ባለሥልጣኖች ጋር እንዲቀመጡ የተደረጉት 
እንደኔ ያሉ ሌሎችም ታዋቂ ባለሙያዎች ነበሩ ። ኩሎኔል በትሩ 
ተሰማ ከግራ ጎኔ ተቀምጦአል ። ወፍራም የለጠለጠ ፊቱ ያው 
የተለመደው ፍጹም እርጋታ ይታይበታል ። በሦስት መንግሥ 

ታት የስለላ ቴክኒክ ማለትም በሲ-አይ-ኤ ፤ በሞሳድና በኬጂቢ 
የአሠራር ሥልቶች በተለይም ፤ ኅቡዕ ጸረ መንግሥት ድርጅቶ 
ችን በመስበር የታወቀ የሕዝብ ደኅንነት ሰው ከቶ አይመስ 
ልም ፤ ሲያዩት ። ደህና ቱጃር ነወ የሚመስለው ። ፈገግታ ከፊቱ 
አይለይም ። በፈገግታ ሰላም ይላል ። በፈገግታ ያነጋግራል ። 
በፈገግታ ይሸኛል ። ብዙ አይናገርም ፤ ሚስተር ፈገግታ ። 
የተገንጣይ ድርጅቶችን ቴክኒክና ታክቲክ እንደ እጁ መዳፍ 
ያውቃል ይባላል ። ለፈገግቓመው አጸፋውን መለስኩለት... ክበስ 
ተቀኝ በኩል የተቀመጠወ ሰም መጽሐፈ ዳንኤል ይባላል ። ፈቱ 
ትንሽ ናት ። መላጣው እናቱን ሰንጥቆ ወደ ሁዋላ ስለሚሄድ 
ጭንቅላቱ ለሁለት የተሰነጠቀች ትንሽ የባ ቅል ትመስላለች ። 
ሰውነቱ ቀጭን ሆኖ ቦርጩ ብቻ እንደ ቃልቻድቤተወጥሮ ጉች 
ብሎ ይታያል ። ኑይ አለባበስ! መልኩን ዘአለባበስ ለማካካስ 
የሚጥር ይመስላል ። ታዲያ የታወቀ የኢኮኖሚ ሊቅ ነው ። 
በካፒታሊስቱ ሆነ በሶሻሊስት የኤኮኖሚ መርሆዎችና ፍልስፍና 
ተክኖአል ። በሐረርጌ ክፍለ ሀገር ከእሱ ጋር ያልደረስንበት አው 
. ራጃና ወረዳ የለም ። የሶማሌ ወራሪዎች በሐረርጌ ያደረሱትን 
ጥፋት እንዲያጠናና ሪፖርት እንዲያቀርብ የተቋቋመው ልዩ ብሔ 
ራዊ ኮሚቴ መሪ ሆኖ ሲሠራ በነበረበት ጊዜ ነው በቅርብ የተዋ 
ወቅነው።ያው እንደ ልማዱ አንድ ነገር የረሳ ይመስላል፤ ግር 
ብሎታል ። ሁልጊዜ ይሰጋል ። ሲለው መጥቶ በግድ ያናግራል ።# 
ሳይለው ደግሞ ቢያናግሩትም መልስ አይሰጥም ። ይዘጋል ። 
ራሱንም ሆነ ዓለምንና እግዜርን ያኮርፋል ። እና ደግሞ ሁልጊዜ 
እንደራበው ነው ። ሆዱን ያካል ፤ ወይም ዝም ብሎ በሽታውን 
ያዳምጣል ። በዓለም ላይ ያለ የሌለ በሽታ ሁሉ ጓዙን ጠቅልሎ 
በእሱ ላይ ሰፍሮ የሚኖር ነው የሚመስለው ። ጢና ይስጥህ! 
አልኩ በሆዴ ። ሆዱን ማከክ ጀምሮአል ። 


ከፊት ለፊቴ የተቀመጠው "የኢትዮጵያ ሱስሎቭ"' ነበር ። 
የታወቀ አይዶሎጂስት ነው ። እውነተኛ ስሙ የሺጥላ 
ማስረሻ ነው ። ከቄስ ዘር ነው ። የሺጥላ መካከለኛ ቁመት 
ያለው ቀጭን ፥፤ ቀላ ያለ መልከ መልካም ነው ። ስለታም ፊቱ 
እንደ ስለት ይቆርጣል ። ፈገግታውም ቢሆን ስለታም ነው ። 
ነገሩም ያንኑ ያህል እንደ ስለት ይቆርጣል ። የሚጠቀምባቸውም 
ቃላት ጠጣርና ስለታም ናቸው ። ብን ያለው ስስ አፍሮ ጠጉሩም 
የተሳለ ይመስላል ። ከሁኔታው ኩራተኛ ግን ከተጠጉት ትሁትና 

ገራም ፤ ጨዋታውም ለዛ ያለው ነው ። ግን ባህርይው ምሥጢ 
ራዊ ነው። 


ከበስተኋላዬ ኮሎኔል ታሪኩ ወልዳይ ቁጭ ብሎ ይተክዛል። 
ውስኪና የደፈጣ ውጊያ ውል ያሉት ፤ በዓይኑ የሚሄዱበት 
ይመስል ። በጣም ቀጭን ከመሆኑ የተነሳ በወሎ ረሀብ ጊዜ 
ከሞት ተርፎ መጠለያ ውስጥ በማገገም ላይ ያለ ሰው ነው የሚ 
መስለው። እቃ ከቆጥ ላይ ለማውረድ በተለይ የተፈጠረ ይመስል 
ሰወንነጎቱም፥፤ፊቱም ፤ እግሩም፤እጁም ረጃጂም ናቸው ። ለረጂም 
ጊዜ ተስተካክሎት የማያውቀው ዞማ ጠጉሩ ተቆጣጥሮና ተገማ 
ምዶ ይታያል ። ከሳህል በረሀ አዲስ የመጣ ወንበዴ ይመስላል ። 


ጂማ አብረን እስከ ስምንተኛ ክፍል ድረስ ተምረናል ። 
በልጅነቱ የጦርነት ጨዋታ ይወድ ነበር ። የመንደሩን ልጆች 
ሁሉ አሰልፎ ሲያዋጋ ይውላል ። በትውልድ ኤርትራዊ ነው ። 
አባቱ ግራዝማች ወልዳይ ባህታ በፋሽስት ጦርነት ጊዜ እምቢ 
ላገሬ ፤ እምቢ ለወገኔ በማለት አንድ ሺ ሰማንያ ኪሎ ሜትር 
በእግር በመጐዋዝ ከኢትዮጵያ አርበኞች ጋር ተቀላቅለው አም 
ስት ዓመት ሙሉ በዱር በገደሉ ሲዋጉ የኖሩ ስመጥሩ አርበኛ 
ናቸው ። ወንድ ልጅ ተወልዶ ካልሆነ እንዳባቱ.... እንዲሉ ፤ እሱ 
ም የታወቀ ጸረ ወንበዴ ተዋጊ ጀግና ሆኖአል ። ኮሎኔል ታሪኩ 
በዚህ መጣ ሲባል ፤ የወንበዴ መንጋ ያንድ ቀን መንገድ ፈርጥጦ 
ድራሽ አባቱ ይጠፋል ይባላል ። ካለውጊያና ካለጥሩ ውስኪ 
ሌላ አያውቅም ። 


«ጋሼ ፤ ጎኔ ቦታ ይፔልሀለሁ» የሚል ድምጽ ሰምቼ ዞር 
አልኩ ። 


. ፍሬው ዘርይሁን ነበር ፤ የሬዲዮ ጋዜጠኛ ። ቁጭ ብዬ በ 
ቁመት እኩል ልንሆን ምንም እይቀረንም ። አጭር ነው ። ከእን 
ደሱ ያለ አጭር ሰው እንደዚያ ያለ ወፍራም ድምጽ ሲወጣ ይገር 
መኛል ። አይኑም ፤ ፊቱም ፤ ጥርሱም እንድ ላይ ይስቃሉ ። 


እዚሁ ነው የምሆነው ። ተራርቀናል ጓድ» አልኩት ። 
«የመደብ ልዩነት ተፈጠረ እንዴ!» አለኝ ። 
. ደከያንዳንዱ እንደ ችሎታ ፤ ለያንዳንዱ እንደ ሥራው ጓድ» 

«በዲሞክራቲክ አብዮት እንዲህ አርጎም የለ!» ብሎኝ 
በችኮላ ወደ ቦታው ተመለሰ ። 


ሲሄድ ይፈጥናል ። ሲናገር ይፈጥናል ። ሲሰራም እንደዚሁ 
እጅግ ሲበዛ ደፋርና ፈጣን የፖሊስ ቆመጥ ነው ። የሰው መው 
ደድ አለው ፤ እድሉ ሆኖ በተለይ የሴቶት ። 


የፕሮቶኮል ሹም ፤ ጻ8ድ ሊቀ መንበር! » አስ ድምጹን 
ከፍ አድርጎ ። ፪ 
# ። 
አይሮፕላኑ ውስጥ የነበረው ጉምጉምታ ፤ ሹክሹክታና ጫ 
ጫታ ባንድ ጊዜ ፤ ጸጥ ፤ ለጥ ፤ እረጭ አለ ። መርፌ ብትወድቅ 
እንኳ ይሰማ ነበር ። 


«እንደምን አደራችሁ ጓዶች?» 


ተርገብጋቢ ወንዳ ወንድ ድምጽ ። እንደ መብረቅ ተግ 
የሚል ከልብ የሚመነጭ ፈገግታ ። ቅስም ድንገት የሚሰብር 
ልባዊ ትህትና ። ሰውዬው! ባማረ ሚሲተሪ ዩኒፎርም ነባሩ ። 
ሳያቸው የሆነ አለኝታ ፤ በራስ የመተማመን ስሜትና ድፍረት 
ተሰማኝ ። የአገር መሪዎች እንደማንኛወጦ ም ሰው ተራ ሟች 
መሆናቸው ቢታወቅም ሲያዩዋቸው ፤ የሆነ ፍቅር ፤ አክብሮትና 
ፍርሀት በራስ የመጉማመን ስሜትና ድፍረት ለምን በሰው ልብ 
እንደሚያሳድሩ ሁልጊዜ ይደንቀኛል ። ከሕይወት በላዩ ግዙላ፡ና 
ህያው ሆነው ይታዩኛል ። ምናልባት ያገርና የሕዝብ ክብርና 
ኩራት ፤ ህላዌና ፈቃድ ጠባቲ ፤ አስከባሪና ባላአደራ ስለሆነ 
ይሆናል ። አላውቅም ። የሆነ ሆኖ ፡ በዚህ ምክንያት ፻ ሁን ወይም 
በለላ ባለሥልጣን ዘጣም ማክዘር እወዳለሁ ። ይህን ጠባዬን 
ቦማየት የሥራ ጓደኞቼ ፣፤ *እየው እንግዲህ ባለሥልጣን ሲያይ 
ጭራውን ሲቆላ" ይሉኛል ከባስተጀርባዬ ። እግዜር እንዳለ 
ይይላቸውና!እኔ ግን ጭራዬን የምቆላ ሰው አይደለሁም ። ለእራሴ 
ብዙ ባላውቅም ፤ ጭራዬን እን።ደማሣልቆላ አውቃለሁ ። ቆልቼስ 
የት ልደርስ? እንጃ ። ተፈጥሮዬ ሆኖ የሥልጣን ሱስ የለብኝም ። 
ፍላጎት ቢኖረኝ በሰው ዘንድ ያለኝ ፍቅር ፤፥ ሥልጣንም ሆነ 
አክብሮት ከሙያዬ ብቃትና ብስለት እንዲመነጭ ብቻ ነው ። 
ስለ ራሴ ይህንንም አውቃለሁ ። አዎን ፣ ሌላም የማውቀው ነገር 


መመስ 


አለ ፤ ስለራሴ አዎ ፤ በነገር እጠመዳለሁ ። እውነት ነው ። በሕ 
ይወት ካልተጠመዱ ፥፤ ሕይወት ምን ትርጉም አለው? ሕይወት 
መጠመዱ ነው ። ከዳር ቆሞ የሕይወት ሂደት ተመልካች 
መሆን አይቻልም ። ከሕይወት ጋር ወይም በተቃራኒው በሕይ 
ወት ላይ መዋኘት ። መስጠም ወይም ከጸሐይ በታች መንሳ 
ፈፍ ። በኔ ግምት ሌላ አማራጭ ያለ አይመስለኝም ። ሕይ 
ወት ማለት ይሄው ነው! ግን ታዲያ ያለ ዓላማ አይደለም ። 
በሙያዬ የምደሰትበት ቦታ ሁሉ ቤቴ ነው ። 


«ቶሎ በል! ቶሎ በል» አለኝ የፕሮቶኮሉ ሹም በእጁ 
እየጋበዘኝ ። መቸም ተጣድፎ ያጣድፋል ፤ ተዋክቦ ያዋከባል ። 
ቀልብ ያሳጣል ። 


«ወዴት?» ከመቀመጫዬ እየተነሳሁ ። 


«ሊቀ መንበሩ ናቸው የሚፈልጉህ ። ቶሎ በል እንጂሠ 
ተከተልኩት ። የባለሥልጣን ዓይን ሁሉ ተከተለኝ ። ያ የተለመደ 
ሞቅ ያለ ልባዊ ፈገግታ ። ሳይወዱ በግድ ትሑት የሚያደርግ 
ትሕትና ። ፈገግታቸውና ትሕትናቸው ልብ ይሠርቃሉ። ከጉድጓ 
ዳቸው ውስጥ ወዲህና ወዲያ የሚያማትሩት አይኖቻቸው ትክ ብለ 
ው ሰው አይመለከቱም።አይናፋር ፤ ገራም ፤ ጥቁር ነብር! አንዳ 
ንዴ ደግሞ ቆስሎ የተቆጣ ጥቁር ነብር! በጣም የሚያስቆጣቸው 
ነገር ቢኖር ባለሙያዎች አንዳንዴ የሚያቀርቡት ቅጥፈት ሳይ 
ሆን አይቀርም ። በመጠኑም ቢሆን ከሩቅ አውቃቸዋለሁ ። ባለ 
ፉት ስምንት ዓመታት በአገር ውስጥ ወደ ምሥራቅ ፤ ምእራብና 
ደቡብ ኢትዮጵያ በወጭ አገር ወደ ምሥራቅ ጀርመን ፤ ቼኮዝሎ 
ሻኪያ ፤ ሁንጋሪያ ፤ ሞስኮና ደቡብ የመን አብሬአቸው ሄጃለሁ ። 
እና በነዚህ ዓመታት ውስጥ ሰውዬው ፤ ከተፈጥሮ የአእምሮ ንቁ 
ነት ወደ አረጋዊ ብልህነት ፤ ከጋለ ያገር ፍቅር ስሜት ወደ በሳል 
አብዮታዊ ምሁርነት ፤ ከቆፍጣና ወታደርነት ወደ አርቆ አስተ 
ተዋይ ሠሪ እየተለወጡ ሲሄዱ ዓይኔ አይቶአል ። ከኃላፊነት 
የበለጠ አስተማሪ ይኖር ይሆን? እኔ እንጃ ። ሰውዬውን ባየሁዋ 
‹ቾው ቁጥር ፤ ባንጸሩ የሚገርመኝ ነገር ቢኖር ፤ ሙያችንን በጠ 
ባቡ የምንመለከት አብዛኛዎቻችን ምሁራን ነን ባዮች ፤ ባለፉት 
ስምንት አብዮታዊ ዓመታት ውስጥ ያለ ጥፍርና ያለሽበት ምንም 
ነገር አለማብቀላችን ወይም አለመማራችን ነው! ከብዙ ዘመን 


ው 


የክፍል ትምህርት ለጥቂት ጊዜም ቢሆን በየመንገዱ በየፋብሪ 
ካው ፤ በየመሥሪያ ቤቱና በየእርሻው ቦታ በተግባር በሚደረገው 
የመደብ ጦርነት የሚገኘው ልምድ ይበልጥ አእምሮን ያጎለምሳል 
ያለው ማን ይሆን? ረሳሁት ። ግን እውነት ነው ።» 


«ጓድ ጸጋዬ ፤፥ በማስታወቂያ ሚኒስቲር በኩል ለዘመቻው 
ከውጭ የታዘዙት የፊልምና የፎቶግራፍ ማንሻ ካሜራዎችና 
ጥሬ ፊልሞች ደርሰዋል ወዴ?» 


«ጓድ ሊቀ መንበር ጥሬፊልሞቹ ደርሰዋል ። ካሜራዎቹ ገና 
ናቸው....» ] 


«እኮ ለምን አልደረሱም? ስምንት መቶ ሽህ በር ወጭ 
እንዲሆን ከታዘዘ ሀያ ቀን አልፎታል ።= ወይስ የዘመቻው 
ባሕርይና አጣዳፊነት በሚገባ አልታየም? ከቢሮክራሲያዊ አሠ 
ራር ነጻ በሆነ መንገድ መሣሪያዎቹን ባስቸኳይ እንድ ታስ 
መጡ አስፈላጊው ሁሉ ተደርጎ ነበር ። ምን ትግር ገጠማ 
ችሁ?» 


«ጓድ ሊቀ መንበር ፤ የታዘዙት የፊልም ማንሻ ካሜራዎች 
ፕሮፌሽናል መሣሪያዎች ስለሆኑ ፤ እንደ ማንኛውም እቃ ገበያ 
ላይ አይገኙም ። ከታዘዙ በኋላ ነው በየፋብሪካው የሚገጣጠ 
ሙት ። ቢሆንም አስፈላጊው ጥረት ሁሉ እየተደረገ ነው....ቓዌ 


«ጓድ ጺጋዬ ጊዜ የለንም ። እኛ ጊዜን የምንሻማ የድርጊት 
ሰዎች ነን ። እኛ የምንቸኩለው የታፈረችና ፻ተክከበረች ሶሻ 
ሊስት ኢትዮጵያን ሕልውና ለማረጋገጥ ነው ። ብሔራዊና አብ 
ዮታዊ ተልእኮአችን አጣዳፊና ታሪካዊ ነው ። እያንዳንዱ ድር 
ጊት በሚገባ መቀረጽና መመዝገብ አለባት ። ዛሬ የምገሠ 
ራው ሥራ ሁሉ የነ= ታሪክ ነው ። ካሜራዎቹን ለመስራት 
ባንታደል ፤ካሉበት ገዝተን መጠቀም እንዴት ያቅተናል?› 


. «በ?ቀኑ በቴሌክስና በቴሌግራም እየጎተጎትን ነው ጓድ 
ሊቀ መንበር ። ይደርሳሉ ...ቓ 


«ከጥር 10 ቀን በፊት እሥመራ መድረስ አለባቸው ጥር 


«እሺ ፤ ጓድ ሊቀ መንበር » አልኩ ፥ የቀሩትን ቀኖች በአእ 
ምሮዬ እያሰላሁ ። ሀያ ቀን ። እግዜር አውጣኝ አልኩ በልቤ ።» 
እጅ ነስቼ ወደ ቦታየ ልመለስ ነበር ። 


«አሥመራላይ ከፍተኛ የፖሊሲ ንግግርና የመላ ኢትዮጵያ 
ሠርቶ አደሮች ፤ የሀይማኖት መሪዎችና የልዩ ልዩ ብሔረሰቦች 
አባሎች ዲሞክራሲያዊ ተሳትፎ የሚያደርጉበት አንድ ታሪካዊ 
ጉባኤ ይደረጋል ። ንግግሩንና የጉባዔውን ሂደት መላ የኢትዮ 
ጵያ ሕዝብ በጋዜጣ ፤ በሬዲዮና በቴሌቪዥን ለመከታተል እን 
ዲችል ካሁኑ አስፈላጊው ዝግጅት ሁሉ ““ደረግ አለበት ። 


. «በሰሜናዊው ክፍለ ሀገራችን ያለው ችግር የያንዳንዱን 
አገር ወዳድ ኢትዮጵያዊ ጥረት የሚጠይቅ ጉዳይ ነው ። እና 
እያንዳንዱ የኢትዮጵያ ዜጋ ዛሬ በዚህ ጉዳይ ላይ የሚወሰደው አቋ 

ምና...የሚሰጠው ፍርድ ፥ ነገ ወይም ወደፊት ወሳኝና ታሪካዊ 
ይሆናል-። ዋናው ተግባራችን ካሁን ጀምሮ የምናከናውናቸው 
ሥራዎች ናቸው ። እና በዚሀ ወሳኝ ሥራ ውስጥ የፕሮፓጋንዳና 
ቅስቀሳ ተግባር ከፍተኛ ሚና አለው ። ዝርዝር መመሪያ ኋላ 
በገለጻ ወቅት ይሰጠሀል ። 


«ሌላም ሥራ አለ ። አሥመራ የሚታተሙት ጋዜጦች ፤ 
ኅብረትና -ኢትዮጵያ ፥ ይዘታቸው ተገምግሞ-ከምናካሂደው ቀይ 
ኮከብ ዘመቻ አንጻር መቀየስ ኦለባቸው ። ሥርጭታቸውም ከፍ 
የሚልበት መንገድ መፈለግ ይኖርበታል ። በገንዘብና ባሰው 
ኃይል በኩል ምንም ችግር የለም ። የአሥመራ ሬዲዮ ፕሮግራሞ 
ችም ባስቸኳይ ተገምግመው የዘመቻውን ዓላማ ፤ ግብና ሂደት 
እንዲያንጸባርቁ መደረግ አለበት ።.... 


. «ሌላ አጣዳፊ ሥራ “የጃሚንግ! ጉዳይ ነው ። የወንበዴዎች 
ሬዲዮ የሚያሠራጨውን ቅጥፈት የተሞላበት ውዥንብር ተከ 
ታትላችሁ መዝጋት ያስፈልጋል ። ለእረፍት ወይም ለሽርሽር 
አይደለም ወደ አሥመራ የምንሄደው ። ቀን ነ:ጴዔት መስራት 
አለብን ። ሁሉም ያለ የሌለ ጉልበቱንና እውቀቱን ተጠቅሞ 
ለዚህ ብሔራዊና አብዮታዊ ዘመቻ ግብ መምታት እንደ አንድ 
ብ ሆኖ =ረባረብ አማራጭ የሌለው ግዴታ ነው ። ግልጽ 
ነኝ?» 

እንደገና በልቤ ጸሎት አደረስኩ ። የቁልቢው ገብርኤል 
እንዴት ያወጣኝ ይሆን አቦ! እዚህ ጣጣ ውስጥ ጠቁሞ 
የዶለኝን ሠይጣን የእርግማን መዓት እያወረድኩበት ወደ 
ቦታዬ ተመለስኩ ። የአስተናጋጅዋን ትእዛዝ ኦልጠበኩም ። 
መቀመጫዬ ላይ የነበረውን ጠብደል ቀበቶ በማንሳት ወገቤን 
ጠበቅ አድርጌ አሰርኩት። ከኔ ኋላ የተጠራው መጽሐፈ ዳንኤል ፤ 
የኢኮኖሚው ሊቅ ነበር። ሰጣዱፌው ካሁኑ ሥራቸውን ጀምረዋል። 
«እኛ የድርጊት ሰዎች ነን ሲሉ የተናገሩት ቃል ፤ ጆሮዬ ውስጥ 
ደወለ ። አንዲት ዝርዝር ጉዳይ አታልፋቸውም ። ነገር አይረ 
ሱም ። ስም አይዘነጉም ። የማስታወስ ችሎታቸው ግሩም ነው ። 
አንዳንዴ ሳስበው ከማስደነቅ አልፎ ያስገርመኛል ። እኔ በእሳ 
ቸው ቦታ ብሆን የሚል አሳብ መጣብኝ ። ደግነቱ አይደለሁም ። 
ብቸኛ ቦታ ነው.... እዚያ ላይ ። 


አይሮፕላኑ ለመነሳት ማኮብኮብ ባይጀምር ኖሮ ፤ ኦጭር 
የሥራ ዝግጅትና አፈጻጸም ሪፖርት የመስማትና ግልጽ መመሪያ 
የመስጠቱ ተግባር ይቀጥል ነበር ።ካሁኑ እንዲህ ከሆነ ፡‹አሥመራ 
ስንደርስ ምን እንደምንሆን አስፈራኝ ። ጊዜ የላቸውም እና ጊዜ 
አይሰጡም ። መላከ ገብርኤል በተአምሩ ሌላ ምስራች ይዞ ካል 
ቆየኝ በቀር........... 


እና በእሳቸው ረዳቶች ስም እንኳን ደህና መጣችሁ 
እላለሁ.......... ይህ 7ሀ9 ልዩ በረራ ነው... የምንበርበት 
ከፍታ 29 ሺ ጫማ....... በረራው የሚወስድብን ጊዜ ሀምሳ 
አምስት ደቂቃ... ከመቀመጫዎቻችሁ ሥር ያሉትን ቀበቶዎች 
እንድትታጠቁ ትለመናላችሁ....... 


መታጠቅ ይነሰን ! ጠበቅ አደረግነው» አይሮፕላኑ ከጥቂት 
ደቂቃዎች በኋላ አፍንጫውን ወደ ሰሜን ደገነ ። ልዩ በረራ ። 
ተልእኮው ፤ የአርትራ ክፍለ ሀገር ቀይ ኮከብ ሁለገብ አብዮታዊ 
ዘመቻ ። ታሪካዊ በረራ ። አማተብኩ ። 

አሥመራ ያን ቀን በዘምባባዎች 
ጭዳ -2 
ንግሆ ወጋሕታ 


ናይ ሰሜናዊት ፅብቕቲ ፤ አሥመሪና ። የቀይ ባሕር እንቁ 
ሸብ ። እረብ ፤፥ ክንብል ፤ ዝንፍል ብለው በየመንገዱ ዳር የሚ 
ታየው ዘንባባዎችና የሰሜናዊ ቆነጃጅት ሽሩባዎች አንጻራጓ 
ውበት ባለቅኔም ባይሆኑ ስሜት ይቀሰቅሳሉ ። ከዘንባባና ክሰ 
ሜናዊት ቆንጆዎች ሹሩባ ጥላ ስር ላንዳፍታ አረፍ፤ ጋደም በማ 
ለት እንደ ኩል ከጠራ ሰማይ ላይ የምታበራውን ሰሜናዊ ኮከብ 
በጠፍ ጨረቃ በእፎይታ መመልከት ምንኛ ደስ ይል ይሆን? 
ሠላም ናፈቀኝ! ጦርነት በሕይወትና በቁስ ላይ የሚያስከትለው 
ጥፋት የበለጠ የሚየስጠላኝ ነገር በዚህ ዓለም ያለ አይመስለኝም፡፡ 
የሰው ልጅ በመካከሉ የሚፈጠሩትን ልዩነቶች በውይይትና 
በሠላም የሚፈታበት ቀን መቸ ይመጣ ይሆን? ያ ቀን ናፈቀኝ ። 
ስለምንድን ነው የሰው ልጅ በሠላም የማይኖረወ? ያለጦርነትም 
ሕይወት ራሷ ኣጭር ናት። 


ለማንኛውም ነገር አሥመራ ዮሐንስ ቅዮራተኛ አይሮፕላን 
ማረፊያ ከደረስኩበት ደቂቃ ጀምሮ ጊዜ ኦላጠፋሁም ። የማጠ 
ፋው ጊዜ አልነበረኝም ። ብሔራዊና አብዮታዊ ተልእኮአችን 
ሁለት ስለት ያለው ነበር ፡ ባንድ ፊት ውጊያ ፤ በሌላ በኩል 
ሁለንተናዊ የኢኮኖሚ ግንባታ ኦንድ ላይ ማካሄድ ፤ በተለይ ፤ 
የኔ ተልእኮ ደግሞ ክዚህም ትንሽ ላቅ ያለ ነበር ። የኔ ተግባር ሥነ 
ልቦናዊ ጦርነት ማካሄድና ማሩፋም ነበር ። እኔ እስከማውቀው 
ድረቦ መቸም ከሥነ ልቦናዊ ጦርነት የበለጠ ወስብስብና አስቸ 
ጋሪ ነገር ያለ አይመስለኝም ። ዓላማው ምን በጎና ሀቀኛ ቢሆን ፥ 
ምኞቱ ምን ቢልቅ ፥ የሰውን አእምሮና ልብ ባንዴ ለማዘዝ 
አይቻልም ። ዒዜ ይወስዳል ። ከፍተኛ ትግል ይጠዶቃል ። 
- የሰውን አእምሮና ልብ በቀላሉ ለማዘዝ ቢቻልማ ኖሮ መቸ 
ጦርነት ይኖር ነበር? የሰው ልጅ የወደፊት ጦርነት ድሉና ሽን 

ፈቱ እዚህ ላይ መሆን አለበት ፤ በሰው አእምሮ ውስጥ ። አንድ 
አእምሮ ። አንድ ልብ ። ዘላለማዊ ሠላም ። የት እኮ! ጦርነት 
የማይካሄድበት የዓለም አካባቢ የዓለም ። ሁሉም ቦታ ጦርነት። 
ያለም መገናኛ ዘዴዎች ሁሉ ተባበሩ! ለሰው ልጅ ትብብርና 
ሠላም ዘብ ቁሙ! ያለ ቅጥፈት የማቀርባችሁ ነገር የለም! የራሴ 
አሳብ መልሶ እኔኑ አሳቀኝ ። 


ለሚቀጥሉት ሦስት ጃዊች ለማረፊያ ከተዘጋጀልን ፤ ከአሥ 
መራ ቤተ መንግሥት በስተጀርባ ፥ አብዮት ጎዳና ላይ ከሚገኘው 
ከዶክተር ዮሐንስ ቤት ደርሼ ጊዜያዊ አልጋዬ ላይ ሻንጣዬን 
ወርውሬ ነበር ወዲያውኑ የወጣሁት ፤ “የሠላም ዘንባባ" የተሰኘ 
የቴሌቪዥን ፕሮግራም ለመሥራት ። ለምን እንደሆነ እንጃ 
የአሥመራን ዘንባባዎች ባየሁ ቁጥር የሠላምና የፍቅር ስሜት 
ይቀሰቅስብኛል ። ፕሮግራሙም በሠላም ላይ እንዲያተኩር የታ 
ቀደ ነበር ። አይሮፕላን ላይ ነበር አሳቡ ብልጭ ያለልኝ ። 


ከጸጸራት (ፎርቶ) ፤፥፤ ከሐዝሐዝ (የሴቶች እሥር ቤት የሚገ 
ኝበት ፥ ከቤተጊዮርጊስ የቴሌቪዥን ትራንስሚተር የቆመ 
በት ከአርባእተ አሥመራ ሴቶች የአሥመራን ከተማ መጀመ 
ሪያ የመሰረቱበት) ፥ ከገዛ ብርሀኑና ከአዲስ ዓለም ኮረብታዎችና 
ከራስ አሉላ ግቢ የአሥመራን ከተማ በቴሌቪዥን ፊልም ማንሻ 
ቃኘን ። አሥመሪቲ ፤* አሥመሪና ፤ በምሥራቅ በጸሎትና በቤተ 
ጊዮርጊስ ፥ በምዕራብ በጸጸራት ፤ በሰሜን በአክሪያና በአርባዕተ 
አሥመራ ፤ በደቡብ በዓዲ ጓዕዳድ ኮረብታዎች ተከባ ፤ በሰርባ 
ዳው ወለል ላይ ሆጭ ብሎ የፈሰሰ የባህር እንቁ የምትመስል ፥፤ 
ከባህር 7,500 ጫማ ከፍታ ላይ የምትገኝ ፥፤ በሚገባ በተቀየሱ 
አውራ መንገዶችና መጋቢ መንገዶች ፥ በዘምባባ ዛፎችና ብርቅ 
በሆኑ አበባዎች ፤ በሐረግ አበባዎች፤በሽቶ ዛፎች እንደ ሙሽራ 
ያጌጠች ውብ ፤ ትንሽ ከተማ ናት ። አሥመሪና ። ሚያ ቤሌሳ ። 
ናተይ ጽብቕቲ ። አሥመራ ደስ ትለኛለች ። የደስ ደስ አላት ። 
በፊትም አውቃታለሁ ። ጋዜጠኛ መሆን መቸም ጥሩ እድል, 
ነው ። ከቦታ ቦታ ያዞራል ።# ንቅናቄ የሕይወት አንዱ አካል ይሆ 
ናል ፥ ጋዜጠኛ ከሆኑ ። 


እሥመራ ደስ ትለኛለች ብያለሁ ። ግን የሚያስጠላኝም 
መልክ አላት ። ችንሽ ከተማ በመሆኗ እፍን ታደርጋለች ። ጠባ 


ታስጨንቃለች ። ከመጥበቧና ከማፈኗ የተነሳ ልብ ሊፈነዳ 
ይደርላል ። መደበቂያ የላትም ። እንደ አዲስ አበባ ወደ አንድ 
መንደር ጎራ ብሎ መጥፋት ወይም መሰወር አይቻልም ። ታፍኖ 
ላለመፈንዳት ካሥመራ ወጣ ወይም ወደ ምጽዋ ወረድ ማለት 
ያስፈልጋል ። ቀይ ባሕር አለ ። የባሕሩ ሞገድ ተነስቶ እንደ ዘንግ 
ቁሞ ተመልሶ ሲወድቅ ማየት ልብ ያነሆልላል ፤ ያሳብ አድማስ 
ያሰፋል ። ባሕር ሕይወት ነው ። የኢትዮጵያም ሕይወት ቀይ 
ባሕር የሕይወት በር ። በእፎይታ ያስተነፍሳል.... 


ጸሐይዋ ከደመና ግላጭ ውስጥ ብቅ ብላ ዓይናፋር ሰሜናዊት 
ሽሩቤ ሙሽራ መስላ ትታያለች ። ቀኑ ይበርዳል ። ቁር ሐማሴን 
ይነፍስ ነበር ። የዘምባባ ዛፎቹ በሠላም መዝሙር የሚያረግዱ 
ይመስላሉ.... እንዲህ እያሉ ፤ 


«ያንድ እናት ልጆች 

በዓላማ ተለያይተው 

ባመለካከት ተሳስተው ተጣልተው 
አስታራቂ ጠፍቶ 

የእብድ ገላጋይ በዝቶ.......» መ፦፡ 


ከኮረብታዎቹ ወርደን ወደ ጠባቢቱ ውብ ከተማ ገባን ። 
ሰንበል ፤ ጉዳይፍ ፤ ትንሹና ትልቁ ገጀረት ፤ ማይ ወላጮ ፤፥ቴራ 
ቪሎሽ ማይ ጭሆት ፤ አዲስ ዓለም (ገዛ ባንዳ) ፤፥ ዕዳጋ ዓርቲ ፤* 
ዕዳጋ ሐሙስ ዛገዛ ብርሀኑ ፤ ገዛ አባ ሻውል ፤ ማይ ተመናይ ፥፤ 
አንዱም ሰፈር አልቀረንም ። አካለልነው በቲቪ ካሜራ ። 


የአሥመራ መንገዶችና ሕንጸዎች በኢትዮጵያ ሰንደቅ 
ዓላማዎች ፥ በቀይ ጨርቆች ፤ በአብዮታዊ መፈክሮችና ፖስተ 
ሮች ፥ በቀስቶችና ልዩ ልዩ ቀለም ባላቸው መብራቶች አጊጠ 
ዋል ፤ አሸብርቀዋል ። ዘንባባዎች በመብራት ነደዋል ። ከተማ 
ይቱ በእርግጥም ነዳለች ፤ አብርታለች ፤ ጦፋለች ፥፤ ለታላቅ በዓል 
የተዘጋጀች መስላለች ፥ ወደ ጫጉላ ቤት ልትሄድ የደረስች የተ 
ዋበችና የታደመች ውብ ሰሜናዊት ቆንጆ ፥፤ አይናማ ሹሩቤ ። 
ያዲስ አበባ አርቲስቶች ፥ ደራስያን ፤ ታሪክ ጸሐፊዎች ፤ ጋዜጠ 
ኞች ፥ መሐንዲሶችና የኢኮኖሚ ሊቃውንት ኮምቢሽታቶን 
(ብሔራዊ ጎዳና) ሆ ብለው የወረሩ ይመስላሉ ። ገና ከፋብሪካ 


ኞች ረ 


የወጡ ቀይ ፤ አረንጓዴ ፤ ብጫ ላዳዎችና ላንድሮቨሮች በወታ 
ደሮች የታጀቡ ሠላማዊና ወታደራዊ ባለሥልጣኖች ይዘው 
እንደ ሸማኔ መወርወሪያ ያለማቋረጥ ወዲህና ወዲያ ሽው ፤ ሽው 
ይላሉ በከተማይቱ ጎዳናዎች ። ነዋሪው ሕዝብ በየደጃፉ ፤ በየቡና 
ቤትና በየሱቅ ቤት በር ላይ ቁሞ ተገርሞ ፤ ዝም ብሎ ይመለከ 
ታል ፤ ምናልባት በልቡ... «እንታይ መአ?... እንታይ ኢዩ 
እዚ ዕግርግር? ሽብድብድ?ዒየሚል ይመስላል ፤ አስተያየቱ ። 


የተባለው 
መስሉም 


ጥምቢሽታቶ ምዝዋር ከሊአሙኒ 
ወይ ሞሶሊኒ ካብዚ *ዶ ከፍአትኒ" 


በጣልያን ጊዜ የተዘፈነው ዘፈን ትዝ ያላቸው የሚ 
አንዳንድ ወጣቶችና ኮረዳዎች ነበሩ ። 


«ሠላም ፥ ሠላም እንደምን ናችሁ 
ከሸዋ መጣን ልናያችሁ 
ሠላም ፤፥ ሠላም ፤ ኤርችራ ሠላም...» 


አዝማሪና አዝማሪና፣ 
ሰይቱ ፒዮ ቢላ ረጂና ፤ 

ስቲቪዶ ዳ ሎንታኖ ፤ 

ካስካ ኩሊሉከኢ ኢን መኖ ። 


አሥመራየ አሥመራየ፣ 


ካብ ሐንቲ ንግሥቲ ይበልጽ መልክዕኪ ፤ 
አማዕድየ ክርእየኪ ከሎኹ ኸአ 
አብ ኢደይ ዘሎ ነገር ይወድቕ ። 


አሥመራየ እሥመምሯሸ፣ ነ 


ከአንዲት ንግሥት ይበልጣል መልክሽ 
በሩቅ ሲያይሽ በውበትዋ ስለ ተማረከ 


በእጄ ያለ ነገር ሳይታወቀኝ ይወድቃል።ማለት ነው፡ 
ትርጉሙቓ 

ር ን ከጨ 


14.. አንተ አምላክ አንተ ፈጣሪ ፤ 
የለው ልጅ እንዴት በበረሀ ያረጃል ፤ 
ከዓይናችን አይንህ ይበልጥ የለም ወይ? 


2. አንተዬ እኔን ገረመኝ ፤ 
ወደኋላ የምትሄድ መቸ መሰለኝ ። 

3.. ጥዋት በማለዳ ። 

4. ማታ ፥፤ በሰሜናዊ ኮከብ ጥላ ሥር ። 

5. በ «ኮምብሽታቶ» መንሸራሸር ከለከሉኝ ፤ 
ሞሶሊኒ ከዚህ የባሰ ምን አደረገኝ ። 


«አሁን ወደ ገበያ እንሂድ» አልኩዋቸው ። ፊልም አንሺ 
ዎቹ ደከመዋል ። “ዝሁል"ቢራ ብቻ ነበር የሚታያቸው ። 


«እረ ጓድ ጸጋዬ ለዛሬ ይብቃን» አለ አንዱ ከመካከላቸው፡፡ 
«ገና ምን ተይዞ?» አልኩት ። 


ወደ ገበያ ተያይዘን ሄድን ፤ የረሀብ እልቂት የመጣ ይመስል 
ሁሉ እየተሻማ ያገኘውን እህል ባገኘው ዋጋ ይሸምታል ። ማይ 
ክሮፎን ይፔ ወደ አንድ አሮጊት ጠጋ አልኩ ። ሹሩባቸው 
ክንብንባቸውን ወጥሮ ይዞታል ። ቡችላ ፤፥ ቡችላ፣፤ የሚያካ 
ክሉ የወርቅ ጌጦች ጆሮና አንገታቸው ላይ ጉች ጉች ብለው ይታ 
ያሉ ። የትግሬ ሴትና ወርቅ መቸም በመሀላ አይተጣጡም ። 


«ምንድን ነው የሚሸምቱት እማማ?ጅ 
«ዋእ! እሀል» አሉኝ ። 

«ዋጋው እንዴት ነው?» 

«ዋእ! ውድ ። እሳት ሆኖአል ።»» 
«ለምን?» 

«ተወዲኡ:....» 

«ለምን እህል ጠፋ?» 

«እንደኢ ። ሁሉም ይሸምታል...» 
«እኮ ለምን? ምን መጣ?» 


ለወሬ ያሰፈሰፉ መአት ሰዎች ከበወናል፤ወጣት አሮጊት 
ሽማግሌ ። እንዴ ዘምባባ ዛፍ ያለ ሹሩባ ። በቁንዳላ እንደ ድን 

ኩኖን የተወጠረ ክንብንብ ። አንዳንድ በቴሌቪዥን የሚያውቁኝ 
ወጣቶች ነበሩ ። እሱ ይሆን? ወይም አይደለም በማለት የሚወ 
ራረዱብኝ መሰለኝ ። መቸም በቴሌቪዥን “ሣጥን? ውስጥ አም 
ረውና ቆንጅተው በየምሽቱ የሚቀርቡት አንዳንድ የቴሌቪዥን 
ሰዎች ፤፥ ውጭ በሕደወት አጭር ፣፤ ፉንጋ ፤ መላጣ ፤ ገባጣ ፥፤ 
ከፈጩበት የቆሉበት መስለው ብቅ ሲሉ ወሽመጥ ይቆርጣሉ ። 


- ወይ እሱ ነው እንዴ! 
፦ መይ እሱዋ ናት እንዴ! 
፦- ይህ ቲቪ ለካ የሌለ መልክ ነው የሚያሳየው ። ኤጭ! 
እኔስ ምን መስዬ ታይቻቸው ይሆን? 
«ጸግሽ!» አለ አንዱ ደፋር ። 


ስም ያለው መቸም ሞኝ ነውና ዞር አልኩ ። በውርርዱ 
ሳይረታ አልቀረም ። 


አሮጊቷ በመጨረሻ ላቀረብኩላቸው ጥያቄ መልስ አልሰ 
ጡኝም ። በብሩህ ዓይናቸው ዝም ብለው ይመለከቱኝ ነበር ። 
ምነው ስንተዋወቅ ባንተናነቅ የሚሉ ይመሰላሉ ። የሁሉም 
አፍንጫ የጦርነት ፤ የእልቂት ፤ የረሀብና የቸነፈር አየር የሚያ 
ሸት ፡ አይናቸው ምጽአት የሚያይ ፡ ጆሮአቸው የጥይት ፉዉትና 
የሞት ዋይታ የሚሰማ መስሎ ታየኝ ። ነገሩ የተገንጣይ ወንበ 
ዴዎች ተንኮል ሳይሆን ይቀራል? የጦፈ ፥ የተጧጧፈ ስነ ልቦ 
ናዊ ጦርነት በመካሄድ ላይ መሆኑ ገባኝ ። ተናደድኩኝ ። 
ደግሞም አዘንኩኝ ። ይህ የዋህ ሕዝብ አሳዘነኝ ። የመሸበር ፡ 
የመደናገጥ ፤ የፍርሀት ደመና ጥላ ፊታቸው ላይ ያንዣብባል ። 
በሞት ጥላ ግርዶሽ የተዋጡ ይመስላሉ ። የባሰውን ተበሳጨሁ ። 


የካሜራችን ዓይን ሸመታው ላይ አተኩርአል ። ሸማችና 
ነጋዴ አይከራከሩም ። ነጋዴው ባለው ዋጋ ይሸጣል ። ሸማቹም 
በተባለው ዋጋ ይገዛል ። የእሀል ዘር ፤የጥሬ ዘር በያይነቱ ፥ከሰል፤ 
የማገዶ እንጨት ፤ ዘይት ፤ ላምባ ፤ በገፍ ይሸጣል ፤ በገፍ ይገ 
ዛል ፤ በገፍ ይጫናል ። ሁሉም ይሮጣል ፤ ይጣደፋል ፤ መጪው 
ክፉ ቀን ሳይቀድመው ለመቅደም ያለ የሌለ ጥሪቱን አፍስሶ 
ባከማቸው እህል ነፍስና ሥጋውን ይዞ ለማቆየት ባለፈው ጊዜ 
የተበለጥነው ይበቃል! የሚል ይመስላል ዓይኑን ሳያሽ ገንዘቡን 

ሆጭ አድርጎ በእልክ እንደዚያ ሲገበያይ ። አይፈረድበትም ። 
ጦርነትና እልቂት ሊመጣብህ ነው ሲሉት ሕዝቡ ምን ያድርግ? 
እፍኝ ጥሬ ጠፍቶ ጦም ተውሎ የታደረበት ፤ ሳጥን ፤ ቁምሳጥን ፤ 
ወንበር ሳይቀር ተፈልጦ ለማገዶ የዋለበት ፥፤ ያ የ1969 እና 
የ1979 ጦርነት ጊዜ የሩቅ ትዝታ አይደለም ። ግን ጦርነት ቢመ 
ጣስ አሁን ማን ይሙት ማን ሞቶ ማን ሊቀር! የሰው ነገር ይገር 
ማል ። መቸም እኔ እሞታለሁ የሚል ያለም ። ሁልጊዜ የሚሞ 
ተው ሌላው ሰው ነው ።# 


የባለድምጽ ካሜራውን ማይክሮፎን አፌ ላይ ደቅኘፔ የዘ 
መቻውን ዓላማ አንቆረቆርኩት ፥፤ እንዲህ ስል ። 


«አንተ የኤርትራ ክፍለ ሀገር ሕዝብ ። ላለፉት ሀያ ዓመ 
ታት ሰላም ሲርብህ ፤ ሲጠማህ ፤ ሲናፍቅህ ቆይተሀል ። አንተም 
እንደ ማንኛውም ሕዝብ ሰላም ፈላጊ ነህ ። የሰፊው ሕዝብ 
ፍላጎትና ምኞት ምን ጊዜም ቢሆን ሰላም ነው ። ሰላምን ትሻ 
ለህ ። ግን ሰላም የማይሰጡህ የኢምፔሪያሊዝም አለኝታና 
ጋሻጃግሬ የሆኑ ፤ ያለ ስምህ ስም ፤ ያለ ታሪክህ ታሪክ ፤ ያለ 
አላማህ አላማ እየደረቱልህ ፡ አንተ በማታምነውና በማትቀበለው 
የታሪክ ቡቱቶ ባንተ ስም የሚነግዱ ተገንጣይ ወንበዴዎች አሉ። 


«ዛሬም ሊያወናብዱህ ይሞክራሉ ። ጦርነትና እልቂት ሊመ 
ጣብህ ነው እያሉ ያሸብሩህል ። ሠላምን እንጂ ጦርነትን ፍለጋ 
የመጣ ሃለም ። ተገንጣይ ወንበዴዎች በሚነዙት ከንቱ አሉባልታ 
አና አንዳንድ ስግብግብ ነጋዴዎች ፥ የገበያ ግርግር ለሌባ 
ያመቻል እንዲሉ ፤ ሆን ብለው በሚፈጥሩት ውዥንብር አትሸ 
በር ። ጥሪትህን በክንቱ አታፍስ ። አንተ ላይ የተቃጣ ጦርነትና 
እልቂት የለም ። ጦርነትና እልቂትን የሚሹት ግን በጦር ሜዳ 
ያገኙታል ። የምትናፍቀው ሠላም ከእንግዲህ ሩቅ አይደለም ። 
ተቃርቦአል ። እንዳንተው ሰላምን የሚሹ ፤ ሰላምን የሚናፍቁ 
ሐቀኛ የሰፊው ሕዝብ ወገኖች ዛሬ በመካክልህ ይገኛሉ ። ተልእ 
ኮአቸው ሠላም ነው ። ሠላም የኤርትራ ሕዝብ ። ሠላም # የሠ 
ላም ዘምባባ...» 55 


አርባ ደቂቃ የሚፈጅ ባለድምጽ ፕሮግራም ነበር የሠራ 
ሁት ። ፊልሞቹን ይዢ ወደ ሰንበል ፥ አርሚ አቪዬሽን በረርኩ፤ 

ጧት አንደደረስኩ ለሥራ በተሰጠችኝ ቀይ ላዳ መኪና ። መኪ 
ናዋ አዲስ ስለሆነች መንገዱን ፉት አለችው ። ስትበር መንገ 
ዱን እያፈሰች የምትውጥ ትመስል ነበር ።... 


እርሚ አ።ዬሽን እንደደረስኩ ሻለቃ ታደሰ ቆሪቾን አገ 
ኘሁት ። ሻለቃ ታደሰ ቆሪቾ ሃያ አራት ሰዓት ሙሉ ከአርሚ 
አቪዬሽን ሜዳ በውርርድ አይታጣም። ላለፉት ሰባት ዓመታት ፣ 
ከከፍተኛ ባለሥልጣን ጀምሮ እስከ ተራ ሰው ያለው ሁሉ የሚያ 
ውቀው የታወቀ ተቋም ሆኖእል ። የአርሚ አቪዬሽን ትራፊክና 
ስምሪት አዛዥ ነው ። በጣዎ ቁልፍ የሆነ ቦታ ነው የያዘው ። 
ያለ እሱ በጎ ፈቃድና ውሳኔ በአርሚ አቪዬሽን ሄሊኮፕተሮችና 
አይሮፕላኖች የሚጓጓዝም ሆነ ፅቃ የሚጭን ሰው የለም ። በእዙ 
ሥር ያሉት አይሮፕላኖች ሁሉ በየትኛው ደቂቃ የት ቦታ ላይ 
ምን በመሥራት ላይ እንዳሉ በቃሉ ያውቃል ። 

«እህስ ጸግሽ"›› አለኝ ። 


ሞቅ ያለ ፈገግታና በጎ ፈቃድ መችም የግል ገንዘቡ ናቸው። 
ረጂም ፤ ጠይም ፥፤ ሰውነተ ደንዳና ቆፍጣና ወታደር ነው ። 


«ሻለቃዬ ይህን ፊልም ወደ አዲሳባ ልልክ ፈልጌ ነበር ። 
ዛሬ ማታ መታየት ያለበት ፕሮግራም ነው» አልኩት ። 


«ደህና ደርሰሀል ። በግማሽ ሰዓት ውስጥ ወደ አዲሳባ የሚ 
ነሳዳሽ አለ» አለኝና ፊልሞቹ የታሸጉበትን ካርቶን ተቀበለኝ ። 
«በረራው ምን ያህል ጊዜ ይወስድ ይሆን? » አልኩት ፤ 
አገር እንዲህ ሲተባበር እንዴት ደስ ይላል እያልኩ በልቤ ። 


«ሁለት ሰዓት ያህል» 


የእጅ ሰዓቴን ተመለከትኩ ። ከጧቱ አምስት ሰዓት ሆኖ 
አል ። ፊልሞቹን አጥቦ “ኤዲት? ለማድረግ በቂ ጊዜ በመኖሩ ደስ 
አለኝ ። ዛሬ ምሽት ፤ “የሠላም ዘምባባ”። ቀላል ጥረት እይደለም ። 
ያሰቡት ነገር ሲሳካ ደስ ይላል ። ሆኖም ራሴን ለማመስገን ጊዜ 
አልነበረኝም ። 


«እመሰግናለሁ ሻለቃዬ ።» አልኩት ። 
«ምንም አይደለም ። ዘመቻው ያጋራችን ነው ሠ» አለኝ ። 
«ወደፊትም አንደሚረዱኝ ተስፋ አደርጋለሁ...» 


ው 32 


«ጥረት የሚያደርግ ሰው ምን ጊዜም መረዳት አለበት ። 
ግን ጠባያችን ሆኖ መኮርኮም ይቀናናል» አለኝ ወገቡ ላይ የሻጠ 
ውን ኮልት እያስተካከለ ። 


ቦርጭ አውጥቶአል ። ከዚህ በፊት ብሩህ ፊቱ ላይ አይቼው 
የማላውቀው የምሬት ጥላ ተነበበኝ ። 


«ለመሆኑ እዚህ ሜዳ ላይ ስንት ዘመን አሳለፉ?» ብዬ ጠየኩ 

«ሰባት ዓመት ። የሰንበል ቁርና ሐሩር እየተፈራረቁብኝ 
'ምን አሁንማ እዚህ መዋሉ ሁለተኛ ተፈጥሮዬ ሆኖአል ። ያይ 
ሮፕላን ጩኸት ሳልሰማ ብውል ጤነኛ እሆናለሁ ብለህ ነው19 

«ስለ እርስዎ አንድ ቀን አንድ ፕሮግራም መሥራት አለብኝ፤ 
ሕባቴ ይሙት» አልኩት ። 

ቀልዴን አልነበረም ። እሱን በማቅረብ ጥሩ ዝባሕርይ 
‹መሳል ይቻላል ። ዓይኖቹ ብዙ አይተዋል ፥፤ ብዙ ታሪክ መዝግበ 
ዋል ። ባለፉት ሰባት ዓመታት ሰንበል ሜዳ ላይ ምን ያላየው 
ጎ53ር ይኖራል? ሕይወት ፥፤ ሞት ፥፤ ድል ፥ ሽንፈት ። 


«ጡረታ ከመውጣቴ በፊት ቶሎ ብለህ» አለኝ በረጂሙ 
'ችንፍሶ ። 
«ጡረታ ሊወጡ ነው እንዴ" ኑልኩት ። 


«አዎ ፥ እንግዲህ ምን ተረኝ? እዚሁ ሜዳ ላይ ደፍ ደፍ ስል 
ሳይታወቀኝ የጡረታዬ ጊዜ ደረሰ ። ንብረት አላፈራሁ ፥ ጥሪት 
‹አልቋጠርኩ ። ንብረቴም ጥሪቴም ፣፤ ሕይወቴም ይሄው ሜዳ 
ኀበር ። ግን ከሁሉም ነገር ቅር የሚለኝ ከአይሮፕላን ጩኸት 
'መለየቴ ነው። አይሮፕላን ሲነሳ ልቤ አብሮ ይመጥቃል ፤ መጥቶ 
ሲያርፍ ልቤ አብሮ ያርፋል ። የሰው ነገር ይገርማል ። ልማድ 
መጥፎ ነው» አሰኝ ። 


አነጋገሩ ልቤን ነካው ። ቁልፍ ቦታ ላይ ያሉ ከፍተኛ የሥራ 
‹ልምድ ያካበቱ ፤ ጤናማ የሆኑና ችሎታ ያላቸወ ሰዎች ፤ ዕድሜ 
'ሕቸውም ቢደርስ ፤ ለምን በጡረታ እንደሚገለሉ ብልሀቱ አይ 
'ዓባኝም ። ላገር ጉዳይ ነው ፡ እድሜ የአብዮታዊነት መለኪያ ነው 
/ቃለውስ ማን ነው! እኛም ዛሬ በወጣትነታችን የምንኮራው ነገ 
እናረጃለን ። መቸም ዘላለም ወጣት ሆኖ የሚኖር የለም ። ዘ 


ኗው፡፡ቼ፡፡፡፡ 


ላለም ወጣት ሆኖ መኖር ቢቻል ምን ነከረበት! እና ልጆቻችን 
ወግ አጥባቂዎች ብለው ያምጸብን ይሆናል ። ማን ያውቃል? 
እና ፤ ያብዮታውያን ልጆች ሲያምጹ ምን ይሆናሉ? አስቲኝ ።# 
ትውልዳዊ ግጭት ፥ የማይቀር ታሪካዊ ሂደት....ሁለት ሚግ 23 
ተዋጊ አይሮፕላኖች ተከታትለው ተነሱ ። እንደ ኪውብድ ቀስት 
ጭልጥ ወዳለው ሰሣያዊ ሰማይ ተወረወሩ ። ወደ ናቅፋ ። ሻለቃ 
ታደሰ በአይሮፕላኖቹ ባረፊ ተመስጦ ቀርቶ ነበር ። 


«እንግዲህ አደራ አይሮፕላኑ አዲሳዛ ሲደርስ የቴሌቪዥን 
በዎች ሂደው ፊልሙን እንዲቀበሉ ስልክ እደውላለሁ» ብዬው 
እኔም መኪናዬን አስነስቼ በረርኩ ።# በአምስት ሰዓት ተኩል 
ከአዲስ አበባ ከኔ ጋር ከመጡ ጋዜጠኞችና ክኤርትራ ክፍለ ሐገር 
የማስታወቂያና መርሐ ብሔር ሜኒስቴር ቅርንጫፍ መሥሪያ ቤት 
ሠራተኛ ጋር ቢሮዬ ስብሰባ ነበረኝ ። አሥመራ መንገዶች ላይ 
ብዙ መኪናዎች አይታዩም ። በመሆኑም ነው መሰለኝ ፤ ነዋሪው 
ሕዝብ ዳር ይዞ የመሄዱን ነገር የረሳ ይመስላል ። ቢሆንም ቢሮዬ 
ክጊዜ ደረስኩ። የቀጠርኳቸው ሰዎች ገና በመምጣት ላይ ነበሩ። 
ጓድ ጸጋዬ ኃይለ ማርያም ፤ በሁገአዘ ፖለቲካ መምሪያ የፕርፓ 
ጋንዳና ቅስቀሳ ክፍል ኃላፊ የሚል ክወርቅ ቀለም የተጸፈ 
ምልክት ኪሮዬ በር ላይ ተጸ ፎ ይታያል ። 


«ረዛን . ሙጮጀመሪያ አዲስ አበባ ክኢትዮጵያ ቴሌቪዥን 
ጋር ፥ ስልክ ቁጥር 12 39 74 አገናኝን ። ቀጥሎ ክክፍለ ዞገሩ 
ቴሌኮሙኒክ.ን ሥራ አስኪያጅ ጋር ። እሺ]» አልኳት ። 


«ፕሮንቶ ። እሺ እምባር» 

ረዛን ምኅረትአብ ጸሐፊዬ ናት ። አይጥ ትመስላለች ። 
ያለጠጉር ውብት የላትም ። ቆንጆ ፤ ጥቁርሃር የመሰለ ረጅም 
ጠጉር አላት ። አብዛኛዎቹ የአሥመራ ሴቶች ውዝት ጠጉር * 
ዓይንና ጥርሳቸው ነጦ ። አብዛኛዎቹ በእግር ቅርጽ የታደሉ 
አይደሉም ። 
. [አዲሳዛ» አለች ረዛነ። «ሃሎ አ? ዘጋዬነኝ ጓድ። ደህና 
ደርሰናል ፤ ፍየል ከመድረሷ ቅጠል መበጠሷ እንዲሉ ሥራም 


ጀምረናል ። የደወልኩትም ለዚሁ ነበር ። ፊልም ልከ.አለሁ... 
ዳሽ «ፋይቭ» አይሮፕላን ይዞ ይመጣል ። ከሁለት ሰዓት 

በኋላ ቦሌ ሰው ልከህ እንዲወስድ አድርግ ፤ ዛሬ ማታ መታየት 
አለበት ። ቻው እምባር » 


ወዲያውኑ የቴሌኮሙኒኬሽን ጥሪ መጣ ። 


«ማን ልበል?.... እሺ ጓድ ። ጸጋዬ ኃይለማርያም እባላለሁ « 
ከዚህ ካዲሱ የፖለቲካ መምሪያ ነው የምደውለው.... ደህና... 
ደህና መጣን... ጥሩ ። አሁን የፈለግሁዎት አንድ አስቸኳይ ስብ 
ሰባ መኖሩን ልነግርዎት ነበር... አሁን... ቦታው በፊት የሕዝብ 

ኅንነት የነበረው ሕንጻ ነው ።ከቤተ መንግሥት በስተጀርባ ። 
የመንግሥት ሠራተኞች ክበብ ፊት ለፊት ። ፖለቲካ መምሪያ 
ብለው ይምጡ- ጊዜ የለንም... አሁን ።» 


ኣነጋገሬ ሁሉ የባለሥልጣን አነጋገር ጠባይ መያዙ እኔኑ 
መልሶ አስገረመኝ ፥ መሆን አለበት ፤፥ አሁን ። የሚገርመው ነገር 


፡ ደግሞ ሰው ሥልጣን ሲያሳዩት ይደነግጣል ። የሁገአዘ ፖለቲካ 


መምሪያ ።# 


ድንገት የቢሮዬ በር በኃይል ተከፈተ ። ደነገጥኩ ። ሰለሞን 
በትረጊዮርጊስ የኤርትራ ከፍለ ሀገር ቀይ ኮከብ ሁለገብ አብ 
ዮታዊ ዘመቻ አገናኝ መኮንን ነበር ። ከጥቁር ፤፥፤ ብሩህ 
ፊቱ ላይ ሁልጊዜ የማይጠፋው ልባዌ ፈገግታው ባንድ ጊዜ 
ሰው ይወርራል ። ቁመቱ አጠር ፥ ሰውነቱ ፍርጥም ያለ ፤ ድካም 
የሚሉት ነገር ፊቱ ላይ የማይታይበት ሰው ነው ። 


.... «ይህን ልሰጥህ ነበር የመጣሁት» አለኝ እየቸኮለ ።"መ 
ቾም ይጣደፋል ። ሁልጊዜ ይጣደፋል ። የጊዜን ውድነት ከሁኔ 


. ታው ለመረዳት ይቻላል ። ሲያዩት ለሩጫ የተዘጋጀ ይመስላል ። 


ል ቦታ የለም ። ደግሞም የትም ቦታ የለም ። እንቆቅ 
ልሽ ። 


- «ምንድነው ልጄ” አልኩት የሰጠኝን ጥራዞች በጥድፊያ 
አንላብጨ እየተመለከትኩ ። 


.፣. «የሁገአዘ መምሪያዎች ድርጅታዊ መዋቅርና የሥራ መመ 
ሪያዎች ናቸው ። ይህን እንኳን ላንተ መንገር የለብኝም... 
ግን....ብቻ በምስጢር መያዝ አለባቸው ። ኦሁን የቀሪን ነገር 
ቢኖር አላማዎቹን ተግባራዊ ማድረግ ነው ። ድርጊት» አለኝ ። 

የወታደራዊ ዘመቻና እቅድ መምሪያ፤የወታደሪዊ ፖለቲካ 
መምሪያ ፤ የኢኮኖሚ ልማት ዘመቻና እቅድ መምሪያ ፤ የሐገ 
ርና የሕዝብ ደህንነት ጥበታቀ መምሪያ ፤ የኢንስፔክሽን መም 
ሪያ ፤ የነዘሬዎች ማደራጃና የግብርና ልማት መምሪያ (ገማግል) 
የሚሉ ጥራዞች ነበሩ ። 


«ከመቸው ነው ይህ ሁሉ የተሠራው ባክህ?» አልኩት ። 

«ከኢሠፓአኮ ማፅዕከላቿ ኮሚቴ ሁለተኛ መደበኛ ስብሰባ 
ጀምሮ ይህንኑ ስንሠራ ነው የከረምነው ። ካንድ ዓመት በላይ 
ፈጅቶብናል» በማለት መልስ ሰጠኝ ። 

«ጥሩ ዝግጅት ነውወ.... እውነት.. » 

«አዎ ጥሩ ዝግጅት ተደርጓል ። ግን ምን ያረጋል? ተግባር 
ላይ ስንደርስ እንዝረክከረካለን ። በዕቅድ መሥራት አይሆንል 
ንም ። ያዘው ጥለፈው ማለት ነው የሚቀናን ። እውነቴን ነው.... 
እስቲ የልደታችንን ፤ የሠርጋችንን ፤ የሞታችንን የኑሮአችንንና 
ያመጋገባችንን ሁኔታ አስበው ። ግብታዊነት ይበዛበታል ። 
በግብታዊ አሠራር እንደኛ “ጂንየስ'? የሆነ ሕዝብ ባለም ላይ ያለ 
አይመስለኝም ። ። 


«ከግብታዊነት የምንላቀቅበት ጊዜ ነው የሚናፍቀኝ ። 
የሶሻሊዝም መሠረቱ እቅድ... ፕላን.... ድርጅታዊና ማዕከላዊ 
አሠራር ነው .. ያለዚህ ሶሻሊስታዊ ሥርዓትና ግንባታ እንዴት 
ለማካሄድ እንደምንችል አይገባኝም» አለ ። 


«እንማራለን ። ስምንት ዓመት ያንድ ሰው እድሜ አይደ 
ለም ። እኛ ባይሆንልን ልጆቻችን ይማሩ ይሆናል...» 


«ልጆች ካፈራን» አለ ስቆ ። 
«እንዴት?» 

. «ዛሬ ለሚስቱ ማን ጊዜ አለው ብለህ ነው? በድናችን 
ነወ ማታ ቤት የሚደርሰው።#እና ደግሞ ንዝንዛቸው ይባስ።ደል 
ቶን፤ጊዜ ተርፎን ፤ ሴት ስናባርር የምንውል ነው የሚመስላቸው። 
እንደ እናቴ አሳብ ሳይሆን እንደ ሚስቴ አውለኝ ብሎ መነሳት 
ትልቅ ጸሎት ነው ። ነጋ ጠባ ስብሰባ ። ጠዋት ስብሰባ ። ማታ 
ስብሰባ ። እኩሌሊት ደክሞህ ቤትህ ስትገባ ከሚስትህ ጋር ስብ 

ሰባ ። ሕይወት የማያቋርጥ የስብሰባ ሂደት ሆናለች ። መቸ ጊዜ 
ኣግኝተን እንደምናመርት አይገባኝም» በማለት ቀለደና ቀጥሎ ፣ 


«ምን የጎደለህ ነገር አለ?» ብሎ ጠየቀኝ ። 


«ምንም ። ሁሉም ነገር ጥሩ ነው ። ድርጅቱም ፤፥ ዝግጅቱም 
እንከን አይወጣለትም» አልኩት ። 


ካንገት በላይ ምስጋና ሳይሆን ካንጀቴ ነበር ። ካዲስ አበባ 
ለመጣው ሰው ሁሉ እንደ የማዕረርጉና እንደ/ኃላፊነቱ አመች 
መኖሪያ ቤት ፤ የተሟላ ቢሮ ፤ የግል ተሽከርካሪ ከነነዳጁ ፥ 
በሰምና በአድራሻ አደራጅቶና አዘጋጅቶ መጠበቅ በእውነት 
ቀላል ሥራ አይደለም፡፡ሰለሞን ማን ሆነና ። ማለፌያ አሠሪ ነው ። 
ታዲያ በጅራፍ አይደለም ፤ በፈገግታ ሠርቶ ያሠራል ። አውቀዋ 
ለሁ ። ላንድ ሰው የሥራውን ግብ ከፍ ፤ ጊዜውን ደግሞ አጠር 
አድርገህ ከሰጠኸው የፈለገውን አከናውኖ ይቆይህል የሚል 
ፈሊጥ አለው ። 


«ይህን ሰሞን እንቅልፍ አልተኛሁም» አለኝ ። 
የበቆሎ እሸት የሚመስለው ነጭ ጥርሱ ፤ የደስ ደስ ካለው 
ጥቁር ፊቱ ጋና ኗነጸጸር ይማርካል ። 


«ግን የደከመህ አትመስልም» አልኩት ። 
ሲያዩት አርፎ የተነሳ ሰው ነው የሚመስለው ፤ ሁልጊዜ ። 


«ጥቁር ሰው ጉዳቱ ፊቱ ላይ ስለማይታይበት ይሆናል» 
አለኝ ፥ «ምን ባክህ አኩራፊውም በዝቶአል ።» 


«ለምን?» 

«ያዲሳባ ሰው ሁሉ ዓመሉን በጉያው እንደያዘ መጥቶ ነው 
እዚህ የተዘረገፈው ። ትንሹም ፥ ትልቁም የግል መኪና ፤ መኝታ፥ 
ክፍልና ቢሮ ይፈልጋል ። ለዚህ ሁሉ ሰው የግል መኪና ፥ የግል 
መኝታ ቤትና ቢሮ ከየት ልወልድ ነው? በ*ውነት ላብድ ትንሽ 
ነው የቀረኝ ። እየሮጥኩ ነው ውሳኔ የምሰጠው» አለኝ ። 


«አይዞአችን» . . 
«ይሄ ዘመቻ አልፎ አይቼ ብቻ ።» 


ሙ> 3ገ-፦ 


ሥራው የሁገፉቱዘ ፖለቲካ መምሪያ ኃላፊነት ብቻ ሳይሆን ፣፤ 
የዛመቻው አጠቃላይ ዝሣጅትና መስተንግዶ ፤ የትልቁ ጉባኤ 
ቅድመ ዝግጅትና የምጽዋ ፌስቲቫል ቅንብር ሁሉ እሱን የሚመ 
ለከቱ ነበሩ ። በእሱ ዞታ ባለመሆኔ ዕድሌን አመስገንኩ ። ገህነብ 
ውስጥ የምትራወጥ ነፍስ ይዞ ነበር የሚሮጠው ። 


«የማያልፍ ነገር የለም ፤ አይዞህ» አልኩት ። 

«ለኮንግሬሱና ለምጽዋ ኳዷስቲቫል ስንት ሰዎች ከመላ 
ኢትዮጵያ ተጋብዘው እንደዶደሜመጡ ታውቃለህ?» 

«ስንት ናቸው?» ‹ 

«ወደ2፣115 ይሆናሉ ፤ አሁን እዚህ የሚገኙት ከ400 ኣያን 
ሱም ። እየው እስቲ ይታይሃል ?» 


«ኦ ቦይ.» አልኩ ። 
አንድ ነገር ሲደንቀኝ አ ቦይ፤ ማለት ይቀናኛል ። 


«ኮንግሬሱ ላይ 69 የሚሆኑ የመላ ኢትዮጵያ ሠርቶ አደሮች 
ተወካዮች ፤ የኤርትራ ክፍለ ዐ፲ር የሀይማኖት መሪዎች ፤ የልዩ 
ልዩ ብሑሪሰቦች አባሎች ንግግር ያደርጋሉ ። ይታየሀል ? ይህ 
ሁሉ የኛ ሃ።ፊነት ነው ። 


«በዚህ ላይ ለሕዝብ የሚቀርቡትን ዘፈኖችና መዝሙሮች 
አስቀድሞ መገምገም ፤ ፖስተሮች ፤ በራሪ ጽሑፎችን ፤ ትንንሽ 
መጽሔቶችን ፤ ሥነ ጽሁፎችን መፈከሮችን ማዘጋጀት አለ ። 
ገህነብ ውስጥ ነው ያለነወ ። ቀልድ አይደለም» አለና በረጂሙ 
ተነፈሰ ። 


«እንወጣዋለን» አልኩት ። 

«እንዲህ ዓይነቱ መንፈስ ደስ ይለኛል ። ባሁኑ ጊዜ የሚያ 
ስጠላኝ ነገር ቢኖር ስለችግር መስማት ነው ። አንገቴ ድረስ ደር 
ሶኦል ። በተለይ የግል ችግር መስማት ያቅለሸለሽኛል ። የግል 
ጉዳያችንን ትተን ለጋራ ዓላማ ብንሮጥ እንዴት ጥሩ ነበር ። 
ይግረምህና የዚህ አገር ሰው አንድ አዲስ ድርጅት መጣ ሲሉት 
ቁርበት የሚያክል ማመልከቻውን ይዞ የሚሮጠው ወደዚያ 
ነው። ለማንኛውም ነገር አንተ የፕሮፓጋንዳውንና የቅስቀሳውን 
ሥራ አጥብቀህ ያዝልኝ ። ሌላው ግድ የለም» ቶለኝ ። 


8. ሃሽ 


አእምሮው ውስጥ ብዙ አሳቦች የሚተራመሱበት ይመስ 
ላል ። የተወሰነ ማስታወሻ ደብተር መያዝ አይወድም ። ባገኘው 
ቡጭቅጫቂ ወረቀት ላይ ማስታወሻ መጻፍ ያዘወትራል ። ጥሩ 
ነቱ የያዘውን አይረሳም ። 


«የሚቻለኝን ሁሉ አደርጋለሁ» አልኩት ። 

«ጥሩ ። እንዳልኩት ቀና አስተሳሰብ ደስ ይለኛል ። የሚያ ' 
ያበረታታኝም ይሄው ነው ። ሰው ሁሉ ምን እንደ ነካው አላው 
ቅም ቀና ሆኖአል ። ሁሉም ላይ ለውጥ ይታያል ። ተአምር ነው። 
ይህ ዘመቻ ብዙ ነገር ሳያስተምረን አይቀርም ። በነገራችን ላይ 
ስለ *ጃሚንግ”ና ፤ ከዚህ ራዲዮ ለማስተላለፍ ስለምንችልበት 
ዘዴ አትርሳ ። ጓድ ሊቀ መንበር አጥብቀው ያሰቡበት ጉዳይ 


«በዚሁ ጉዳይ ላይ ለመነጋገር አሁን እንሰበሰባለን» 
አልኩት። 

«ላንበሳ አይመትሩም ፤ ለብልህ አይነግሩም ። ደህና ይዘ 
ህል ቻው እምባር» ብሎኝ ተፈተለከ ። 


አጅሬ- ሠርቶልኝ ነበር የሄደው ። ሳይታወቀኝ ያላሸከመኝ 
ኃላፊነት አልነበረም ። ቢሆንም ኦልከፋኝም ። ከሰለሞን ጋር 
መሥራት ሁልጊዜ ደስ ይለኛል ። ጥሎብኝ እወደዋለሁ ። ቀናና 
ግልጽ ነው ። ቶሎ ነገር ይቆርጣል ። እንደ ጳጉሜ ዝናብ እኝኝ 
አይልም ። ይወስናል ። መቸም ፍርሀት የሚባል ነገር ከመዝገበ 
ቃላቱ ውስጥ የለም ። አብዮት እያካሄዳ. ለነገ ማለት አይቻልም ፥፤ 
ልከም ይሁን ስሕተት መወሰን ያስፈልጋል ፤ ፍርዱን ለታሪከ 
መተው ነው ይላል ። 


ታዲያ አንዳንድ ሰዎች ችኩል ነው ይሉታል ። ሌሎች 
ደግሞ ሥልጣን ይወዳል በማለት እንደ ጦር ይፈሩታል ። ያም ፥ 
ይሁን ይህ ፤ ወሳኝና ቆራጥ እስከ ሆነ ድረስ እኔ ምን ተዳዬ! 
እንዳልኩት ወሳኝና ቆራጥ ሰው ጥሎብኝ እወዳለሁ ። ሕይወት 
የማያቋርጥ የውሳኔና የቆራጥነት ሂደት አይደለች! ሰው ድንጋይ 
ኑይደል ። ወሳኝና ቆራጥ መሆን አለበት ። መወሰን ፥፤ የሰው 
ልጅ እጣ ፈንታ ነው...። 


ሙ- 39፦ 


ስብሰባው ቀጠለ ። ቢሮዬ በሰው ተሞልቶአል ። የተከና 
ነቡ ሴቶችም ነበሩ ። ቤትም ሲገባ ክንብንብ የማይነሳበት አገር ። 
ጉድ ነው። 


«..የኖመጣንበት አላማ ግልጽ ነው። ምንም ድብቅ ነገር 
የለውም ። የምንደብተቀውም ነገር የለም ። ከሰፊው ሕዝብ የሚ 
ደበቅ ነገር መኖር የለበትም ። ታሪክ ሠሪው እሱ ነውና ። 

ዔ% 


«ይህን ደጋግሜ የምናገረው የዘመቻውን ሕዝባዊ ባሕርይ 
ለማስገንዘብ ያህል ነው ። የኤርትራ ክፍሩሶ ሀገር ቀይ ኮከብ 
ሁለገብ አብዮታዊ ዘመቻ ይባላል ፤ ባጭሩ ሁገአዘ ። 


«አላማው ፡ በዚህ ክፍለ ሀገር ላይ ላለፉት ሀያ ዓመታት ፤ 
እንደ ኮሶ ተጣብተው ፤ ሰፊውን የኤርትራ ሠርቶ አደር ሕዝብ 
ሠላም ሲነሱና ደሙን ሲመጡ የኖሩትን ተገንጣይ ወንበዴዎች 
ላንዴና ለመጨረሻ ጊዜ ደምስሶ ፥ በእነሱ ምክንያት የወደቀውን 
ኢኮኖሚ መልሶ መገንባት ነው ። 


«ጓዶች ፥ የመጀመሪያው ሥራችን ፤ ከዚች ሰዓት ጀምሮ ፤ 
የሁገአዘን የግንዛታ ተልዕኮ ገጽታ አጉልቶ ማሳየት ይሆናል ። 
ምናልካት እንደ ሰማችሁትና እንደምታዩት ፥፤ ተገንጣይ ወንዘዴ 
ዎች ፡ ካሁኑ ጦርነትና እልቂት ሊመጣባችሁ ነው በማለት ሠላ 
ማዊውን ሕዝብ ማሸበር ጀምረዋል ። በዚህ የተነሳ ገበያው 
እየተራቆተ ነው ። ስግብግብ ነጋዴዎችም በሁኔታው ተጠቅመው 
ሕዝቡን በመዝረፍና በማራቆት ላይ ይገኛሉ ። 


«የተገንጣሦሥ ወገኖች የቅርብ ዓላማ ሕዝቡን ማሸበር ሲሆን፤ 
የሩቅ ዓላማቸው ፤ ሕዝቡ ሕያወቱንና አብዮቱን አማሮ እንዲ 
ሸፍት ለማድረግ ነው ። የ1959 እና የ[978 ታሪክ በምንም ሁኔታ 
አይደገምም ። ታሪክ ራሱን አይደግምም ። የቅጥፈት ፕሮፓጋን 
ዳቸውን ተቋቁመን በማክሸፍ ሕዝቡን ማረጋጋት አለብን ካሁን 
ጀምሮ ። በርዕሰ አንቀጾች ፤ በሐተታዎች ፥፤ በዜና ፡ በራዲዮና 
በቴሌቪኽክ ን ፕሮግራሞች እና የጋዜጦችንም ሆነ የራዲዮ ፕሮ 
ግራሞቻችን ይዘጎ ሁሉ የዘመቻውን ባሕርይ ፡ ይዘትና ቅርጽ 
እንዲይዙ ሆነው እንደገና መገምገም አለባቸው ። ሪፖ 
ርቱ በሁለት ቀን ውስጥ እንዲደርሰኝ ያስፈልጋል ። 
የዘመቻወጦ ን ወታደራዊ ባሕርይና ገጽታ ድልድዩን የምን 


.- ብጩ- 


ሻገረው ስንደርስበት ነወ እንደሚባለው ፤ ወደፊት በወቅቱ ተከ 
ታትለን እንገልጻለን ። እንዳልኩት ከሕዝቡ የምንደብቀው 
ነገር የለም ። 


«ሳንጃ ባፈሙዝ! ወደፊት! ብእራችንን ማለቴ ነው ።# 
እዚህ ላይ አንድ ጥንቃቄ ማድረግ አለብን ። ውጋው! ግደለው! 
አባረው!ግረፈው! ከማለት እንቆጠብ ። መቸም እንደምታውቁት 
የዚህ ክፍለ ሀገር ችግር ውስብስብ ነው ። ባል ፥ ሚስት ፡ ልጅ ፤ 
እሀት ፤ አጎት ፤ አክስት ፤ እናት ፤ አባት በረሀ ያልሄደበት 
ቤተሰብ የለም ። የምናካሂደው ፕሮፓጋንዳ ሁሉንም በወል 
የሚጨፈጭፍ መሆን የለበትም -- የዘመቻውን የመደብ ባሕ 
ርይና ገጽታ ሳንዘነጋ ። ጥያቄ አላችሁ?» በማለት የዘመቻውን 
ዓላማና ይዘት ባጭሩ ገለጽኩላቸው ። ቀልዴን ነው ። አጭር 
ጎለጻ አልነበረም ። ብዙ ነገር ነው የተናገርኩት ። መቸም የፖለ 
ቲካ ውሣኔዎች ከሚሰጡበት መተላለፊያ ላይ ድንገት መገኘት ፥፤ 
ብዙ ስለሚያሳውቅ ነው መሰለኝ ፤ ሳይወዱ ብዙ ያናግራል ። 
በራስ ላይ ክፉኛ የመተማመን ስሜት ይፈጥራል ። ውሎ አድሮ 
እብሪት ማሳደሩ ይቀር ይሆን? በራሴ ላይ ያየሁት ነገር ጥሩ 
አዝማሚያ የያዘ አልመሰለኝም ። ካሁኑ ሰው ማናገር ሳይሆን 
ወደታች መናገር የጀመርኩ ኋላ ምን ልሆን? ሆ!ሆ! የሥልጣን 
አረቄ ራቦ ላይ ከወጣ ኋላ አጉል ነው! 


አንዱ እጁን አውጥቶ ፤ «ሙዚቃው ሁሉ አሳደው ፥፤ ግረ 
ፈው ፤ ግደለው ነው የሚለው ። ምን ልናረግ እንችላለን?» 
የሚል ጥያቄ አቀረበልኝ ። 

«ጨርሶ የማያዘናጋ ከሆነ የሚያዝናና ሙዚቃ ለማቅረብ 
እንችላለን» አልኩት ። 

«የሚያዝናኑ ዘፈኖች አሉ» አለኝ ። 

«ታዲያስ?» 

«ግን አብዛኛዎቹ የበረከትና የጸሐይቱ ዘፈኖች ናቸው» 

«ከዛሬ ጀምሮ ይለቀቁ ። እነሱ ይዘኑ እንጂ እኛ ምን ቸገረን ። 
ይለቀቁ» የሚል ትእዛዝ ሰጠሁ ። 


ሌላ ጥያቄ አልቀረበልኝም ። የተዘጋጁትን መፈክሮች ጓድ 
ሰለሞን በትረ ጊዮርጊስ ከሰጠኝ ፋይል ውስጥ አውጥቼ ሰጠ 
ኋቸው ። ሐያ መፈክሮች ነበሩ ። | 


ጣው .8፡ 


«እሺ ጓዶች ፥እነዚህን መፈክሮች ከዛሬ ጀምሮ በየሙያው 
ኑንጠቀምባቸዋለን ። መሪ ፖስተሮችና መዝሙሮችም ተዘጋ 
ጅተዋል ። ኋላ እንዲደርሷችሁ ይደረጋል» አልኳቸውና ቀጥ 
ዬም ፥ «የኛ መፈክር ደግሞ ፤፥ ቀናና ቀጥተኛ አስተሳሰብ ፥ ቀናና 
ቀጥተኛ ድርጊት መሆን አለበት ። የወደፊቱ ሰው ቀናና ቀጥተኛ 
ስው ነው -- ሶሻሊስት ሰው ቀናና ቀጥተኛ አስተሳሰብ ቀናና 
ቀጥተኛ ጋዜጠኞች ይፈልጋል ። አብዮታዊት ኢትዮጵያ 
ለ‹ሲኒካል? ጋዜጠኞች ከእንዒዲህ ቦታ የላትም» አልኩዋቸው ። 


ግብታዊና ስሜታዊ መሆኔ መልሶ እኔን አላቀኝ ። እኛ 
ኢትዮጵያውያን እንዲያው ደመ-ትኩስ መሆናችንን በራሴ 
ላይ አየሁት ። 


«ይሄው ነው ጓዶች» አልኩ--«ይህ ታሪካዊ ዘመቻ ከእያ 
ንዳንዳችን ያለ የሌለ የፈጠራ ችሎታችንን ይጠይቃል ። መላ 
የፈጠራ ችሎታችንን ሳንቆጥብ መጠቀም ኦለብን ። | 


«ግን ከግላዊነት ፤ ከስሜታዊነትና ከግብታዊነት እንድ 
ንርቅ አደራ ። የማዕከላዊ አሠራር መርሆ መጠበቅና መከበር 
አለበት ፤* እሺ? ቻው ።» 


የክፍለ ሀገሩ የማስታወቂና መርሐ ብሔር ሚኒስቴር ቅር 
ንጫፍ መሥሪያ ቤት ኃላፊ ፥ የክፍለ ሀገሩ የቴሌኮሙኒኬሽን 
ሥራ አስኪያጅና የአሥመራ ራዲዮ ጣቢያ ኃላፊ ወደኋላ እንዲ 
ቀሩ አድርጌ ሌሎችን አሰናበትኩ ። ሁሉም ለሥራ የነበረው 
ስሜትና ጉጉት ያስደስት ነበር ። ቀጥተኛ ስዎች ፤፥ ቀጥተኛ ድር 
ጊት ፤ ቀጥተኛ ውስጤ ይስቃል ልበል? ግን ከፍ ያለ ተስፋ አድሮ 
ብኝ ነበር ። ምናልባት ተሳስቼ ይሆናል #። ያብዛኛዎቹ አብዮታው 
ያን ስህተት ብዙ ጊዜ የሚመነጨው ፤ የስው ልጅ ባሕርይ በመ 
ሠረቱ ጥሩ ነው -- ቀና ነው -- ቀጥተኛ ነው ከሚለው አስተ 
ሳሰብ ነው። ምናልባት ይሆናል ። ምናልባትም ላይሆን ይችላል ። 
አላውቅም ። እስካሁን ነገሩን አላረጋገጥኩም ። 


«እሺ ጓዶች -- ሦስታችሁ ልዩና አጣዳፊ ሥራ አለባችሁ ። 
ካሁኑ ደቂቃ ቸኛምሮ» አልኳቸው ። 


ሙ- 42፦ 


የቴሌኮሙኒኬሽኑ ሰውዬ ለምን እንደተጠራ ግራ የገባው 
ይመስላል ። እንደ ዘሎ ረጅምና ግዙፍ ነው ። የራዲዮው ሰውዬ 
ደግሞ ባንጸሩ አጭር ፤ ቀይ ፤ ዓይነ ፈጣጣ ነው ። ዓይኑ 
ወደ ውፍ ስለሚጎለጎል ሲያዩት ሞኝ ይመስላል ። የቅርንጫፍ 
መሥሪያ ቤታችን ኃላፊ እንደ ሞኝ ዝም ብሎ ይስቃል ። ሁልጊዜ 
የሚያስቀው ነገር ምን እንደሆነ አይገባኝም ። ሰው ሁሉ አስቂኝ 
መስሎ ይታየው ይሆን? ራሰ በራና ጉንጫም ነው ። 


«ጓድ!» አልኩት የራዲዮውን ሰውዬ --- «ዛሬ ክቀትር በኋላ 
ጀምሮ ፤* ዛሬ ባይቻል ግን ከነገ ጧት ጀምሮ *፥ በምንም ሁኔታ 
የወንበዴ ራዲዮ ጣቢያ የሚያሠራጨው ፕሮግራም መዘዚጋችት.... 
ኤ...ጃም መደረግ አለበት ።» 


የሻዕቢያ ራዲዮ ፕሮግራም ሥርጭት ሰዓት ፥ ጣቢያው 
የሚጠቀምዘትን ሞገድና ፍሪኩዌንሲ ከመጣልኝ የሚስጢር 
ፋይል ውስጥ አውጥቼ ሰጠሁት ። 

ወደ ውጭ በሚጎለጎሉት ዓይኖቹ መረጃውን ተመለከተና ፥ 
«እንዴት?» አለኝ ። 


«እንዴት ምን?» | 

የቴክኒክ ሰዎችን ዝንባሌ በመጠኑም ቢሆን አውቃለሁ ። 
አመል ሆኖባቸው አስቀድመው ይቻላል የሚሉት ነገር የለም ። 
ችግር መደርደር ይቀናቸዋል -- እንደተቀሩት ሌሎች ፕሮፈሽና 
ሎች ችግር የሚያደሩ ኤክስፐርቶች ። 


«በቂ ቴክኒሻኖች የሉንም...» 

«መረባረብ ነው...» 

«ትራንስሚተሩም ሎድ ሲበዛበት ሊቃጠል ይችላል...» 

«እንዳይቃጠል መንከባከብ...» 

«በዚህ ላይ ደሞ በኮምቢሽታቶ ወደ ትራክ ቢ ቴክኒሻኖ 
ችን የሚያመላልስ በቂ ሰርቪስ የለም ። ትራክ ቢ ከዚሀ ሰባት 
ክሎ ሜትር ነው ። ከከተማ ውጭ ስለሆነ ከመሸ በኋላ ወደ 
ከተማ መግባት አይቻልም ።» 


«ጓድ -- ስለሰርቨቪስ ካለታቃህ ጋር ተነጋገርቦት ። ካስፈለገም 
እዚያው ማያደር ፤ ሌላ አማራጭ የለም ። የሻዕቢያ ራዲዮ ጣቢያ 


5 ማች 


ኘ 


ቀጣፊ ምላስ መቆረጥ አለበት ። እንዴት እንደምታደርገው የኔ 
ጉዳይ አይደለም ። ውሳኔውን ተግባራዊ ማድረግ ያንተ ፈንታ 
ነው። ኤክስፐርቱ አንተ ነህ ። እኔ አይደለሁም ። ሥራው በምንም 
ሁኔታ መሠራት አለዘት ። ተግዛዛን ጓድ?» አልኩት ። 


ፈጣጣ ዓይኖቹ የዛሰውን ወደ ውጭ ተጎለጎሉ ። እብድ 
ነው ወይስ ጅል? የሚል ይመስላል ። እርግጠኛ ነኝ ። ይህን ነበር 
በልቡ የሚለው ። ቴክኒሻኖችን እውቃቸዋለሁ ብያለሁ ። በእነሱ 
ዓይን ሌላ«፦ ሁሉ ዕብድና ቂል ነው። ምናልዛት ልክ ሊሆኑ ይት 
ላሉ ። የምናጠልቀው የሙያ መነጽራችን ጉድለት አንዳንዴ 
ወይም,ብዙ ጊዜ እውነታን አጣሞ ያሳያል -- ሙያዊ በሽታ! 


ወደ ቴሌ ሥራ አስኪያጅ ዞር ብዬ ፤ «ጓድ ፤ ከሥራ ላይ 
ስለጠራሁዎት ይቅርታ እለምናለሁ ። ግን ሥራው በጣም አጣ 
ዳፊ ስለሆነ ነው» አልኩት ። 

የማስታወሻ ደብተሩን እያዘጋጀ ፣ «ምንም አይይለም ። 
ምን ነበር?» አለኝ 

ደንበኛ ቢርሮከራት ነው ፡ ወይም መሰለኝ -ግዙፍና ስሜት 
አልባ እንደቢሮክራሲ ። ማን ነህ እንተ ለመሆኑ? የሚል ይሥስ 
ላል አፍ አውጥቶ ባይጠይቅም ። 

«አዎ ፤ አንድ ትልቅ ጉባዔ እዚህ ይደረጋል ። የተዛዔውን 
ሂደት ከዚህ በራዲዮ ለመላ አትዮጵያ እንድናሰማ ይፈለጋል ..» 


«እና?» አለኝ ቅንድቦቹን ከና: ፤ ዝቅ አድርጎ ። 
«እና ቤጉ መንግሥት ካለው የትንሣኤ አዳራሽና በኛ ስቱ 
ዲዮ መካከል ኬብልና" ሌላም አስፈላጊ ነገር ሁሉ እንዲዘረጋ 


«መቼ?» አለኝ ። 
«ባምስት ቀን ውስጥ።ባብዮት አደባባይና በሳባ ስታዲዮምም 
ተመሳሳይ ሥራ፪መሠራት አለበት ።» 


እንደገና ቅንድቦቹን ከፍ ፤ ዝቅ አደረገ ። ምጸታዊ ፈገግታ 
ጥቁር ፤ ረጂም ፊቱ ላይ ይታያል ። ረጂም ፊቱ የባሰውኑ ረዘመ ። 


«ትእዛዙ በጽሁፍ ቢሆን ጥሩ ነበር» አለኝ ። 
44 -፦- 


«አሁን- ለቢሮክራሲ ጊዜ የለንም ጓድ ። ዘመቻ በማካሄድ 


ላይ ነው ያለነው» አልኩት በንዴት ። 


በዚህ በኩል ክርክሩ አላዋጣ ስላለው ነው መሰለኝ ነገሩን 
የ ፥ «ሥራው መቻሉምኮ'ኮ ገና በውል የታወቀ አይደለምቓ 
አለኝ ። 

«መቻል አለበት ። የማይቻልበት ምክንያት የለም ። ሂደቱን 
ተ ማድረግ ነው» ከማለት ሌላ የምለው ነገር አልነበ 
ረኝም ። 

«እንዴት? ያዲሳባ ራዲዮ ጣቢያ ከዚህ የሚተላለፈውን 
ፕሮግራም ተቀብሎ “ሪሌይ" እንዲያደርግ ነው እንዴ?ገጅ -- 
የማስታወቂያ ሚኒስቴሩ ሰው ነበር ። እንደ እሱ ድዱን ገልፍጦ 
እየሳቀ የሚናገር ሰው አላየሁም ። 


«አዎ ---ጓድ ። ምናልባት ለሦስትና አራት ቀኖች ከዚህ 
የሚተላለፈውን ማንኛውንም ንነገር እየተቀበለ “ሪሌይ”? እንዲያደ 
ርግ ነው የሚፈለገው ። ቀኑን ሙሉ --- ለሦስትና አራት ቀኖች» 
ካልኩት በኋላ በተጨማሪ ፤ «ከዛሬ ጀምሮ ምናልባት ለጥቂት 
ወሮች አሥመራ ዋና ከተማችን ሆናለች ። ዘመቻውን በሚመለ 
ከት አሥመራ ናት የውሣኔ ማዕከል ተግባባን? በነገራችን ላይ 
“የጃሚንጉንና” የሪሌይን ሥራ ተከታትለህ ማስፈጸም ያንተ ኃላፊ 
ነት ነው ። የጃሚንጉን ሥራ በነገው ዕለት የሪሌቶን ባምስት 
ቀን ። ይኸው ነው ጓዶች» አልኳቸው ጮህ ብዬ ። 


ድምጹም የባለሥልጣን ድምጽ ነበር ። የምጠቀምበትም 
ዘዴ የለየለት የባለሥልጣን ዘዴ ነበር ። መቸም ኃላፊነትን ቶሎ 
ብሎ ወደ ታች መወርወር የተለመደ ዘዴ ሆኗል ።# እኔም እየተ 
ካንኩት ሳይሆን ይቀራል? ደግሞ የፍጥነቴ! 


- ስልኬ ጮኸ ። ዎስት ስልኮች ተደርድረዋል ። የትኛውን 
እንደማነሳ ግር አለኝ ፤ የውሰጥ ስልኬ ነበር ። | 


«ሀሎ?» 
«ሰሎሞን ንኝ...» 
«እሺ ጓድ...» 


«ለምሳ አልሄድክም እንዴ?» 


- 45፦ 


የእጅ ሰዓቴን ተመለከትኩ ። ሰባት ሰዓት አልፎአል ። 
አልራበኝም ። ለማንኛውም ነገር በተወሰነ ሰዓት የመመ፣ር 
ልምድ የለኝም ። የጋዜጠኞች ልምድ ነው እንዳልል አንዳንድ 
ሆዳሞች አይታጡም ። 


«ቀስ በል» ሲል ለራሱ ያማይጠቀምበትን ምክር መከረኝና፤ 
«አሁን /ደወልኩት ልክ ቢስምንት ሰዓት ዘ),ቅላላ ስብሰባ መኖ 
ሩን ልነግርህ ነው ።» አሎኝ ። 

ፉ# 

«"ት ነው ቦታው?» 

«ቤተ መንግሥት። ጓድ ሊቀ መንበር ቢሮ ። ልክ በስምንት 
ሰዓት አ? ቻው...» 

ስልኩን ኦኖርኩ ። 

«ጓድ አንድ ነገር ግልጽ አልሆነልኝም» አለኝ የክፍለ 
ሀገሩ ማስታወቂያ ሚኒስቴር ሰውዬ ። 

«ምን?» 

«የዚህ የሁገአዘ ፕሮፓጋንዳና ቅስቀሳ ክፍልና የኛ ”መሥ 
ሪያ ቤት የሥራ ግንኙነት ግልጽ እንዲሆንልኝ ፈልጌ ነው» አለኝ። 


በሌላ አነጋገር አንተ ማን ነህ? ነበር ያለኝ ። ልክ ነው ። 
በእሱ ቤት ማንም ምንም አይደለሁም ። እሱ የክፍለ ሀ።ገሩ 
ቅርንጫፍ መሥሪያ ቤት -- መለስተኛ የማስታወቂያና መርሐ 
ብሔር ሚኒስቴር የበላይ ኃላፊ ነው ። እኔ የኢትዮጵያ ቴሌቪዥን 
መምሪያ የዋና ክፍል ኃላፊ ነኝ ። እንዴት ቭሎ ሽቅብ ይየኝ? ግድ 
የለም ። ነገሩን ከራሴ አንጻር በግል የማየቱን ጉዳይ ወደ ጎንትቼ፤ 
«አዎ ጓድ ፤ ጥሩ ጥያቄ ነው ። ከኢሁፓአኮ ፥ ክወታደራዊ 
ክፍል ፤ ከማስታወቂያ ሚኒስቴርና ከሌሎችም መሥሪያ ቤቶች 
የተውጣጡ ብዙ ጋዜጠኞች ፤ ፎቶግራፍና ፊልም አንሺዎች 
እዚህ መጥተዋል ። ሁገአዘ የራሱ ፖለቲካ መምሪያና በዚህ መም 
ሪያ ሥር የሚገኝ የፕሮፓጋንዳና ቅስቀሳ ክፍል ይኖረዋል ። 


«የሁገአዘ ፕሮፓጋንዳና ቅስቀሳ ክፍል ደግሞ በሥሩ የዜና ፤ 
የሐተታ ፤ የራዲዮና የቴሌቪዥን ንሁስ ክፍሎች ይኖሩታል ። 
ድርጅታዊ መዋቅሩ -- የሥራ መመሪያው ከነጊዜ ቻርቱ ፤ እን 
ዲሁም የሥራው ቅደም ተከተል -፦- ስትራተጂውና ታክቲኩ 


2-46. 


በሁለት * ሦስት ቀን ውስጥ ተዘጋጅቶ ይሰጥሀል ። ሁገአዘን 
በሚመለክት ስለሚተላለፈው ማንኛውም ፕሮፓጋንዳና ቅስቀሳ 
የሚሰጠው መመሪያ ክዚህ ይሆናል ። ተግባባን ጓድ» አልኩት። 


«ደህና» 
«ምን ቅር ያለህ ነገር አለ?» 
«ምንም ።» 


«ጥሩ ። ግን.... አዎ... ካዲሳባ የመጣን ሰዎች የናንተን 
ሥራ ለማገዝ...አ.... ለማጠናከር ነው እንጂ አናንተን ለመተካት 
ወይም ሥራችሁን ለመሻማት እንዳልሆነ በግልጽ መታወቅ 
አለበት ። እና ካሁኑ ሥራችንን በቀና መንፈስና ጥሩ ቅን 
ጅት ካልጀመርነው ኋላ በኃላፊነት ያስጠይቀናል ።» አልኩ 
ቃላቴን እኝክ እያደረግሁ ። በዚሁ ንግግሩን አላቆምኩም ። 
ቀጥዬ ፥«ከመሐል ሀገር ለዚህ ዘመቻ የመጣን ሰዎች ስለ ኤርትራ 
ክፍለ ሀገር ችግርና መፍትሔ ይበልጥ እናውቃለን ፣ ላብዮቱ 
ይበልጥ እንቆረቆራለን ወይም ለተያያዝነው ቀይ ኮክብ ዘመቻ 
መሳካት የበለጠ እናስባለን የሚል መንፈስ ያለን አይመስለኝም ። 
ካለ ስሀተት ነው ። ካሁኑ መታረም አለበት ። ነገር የሚያበላ 
ሸውም እንዲህ ዓይነቱ ዝንባሌና አስተሳሰብ ነው ። መፍትሔ 
እናገኛለን ብለን የባሰ ችግር እንዳንፈጥር መጠንቀቅ ያስፈል 
ጋል ። ፈረንጆች እንደሚሉት ፤ የመፍትሔ እንጂ የችግር ፈርጅ 
ለመሆን አልመጣንም ። በቂ ችግር ፈጣሪዎች አሉ ። ተጨማሪ 
አያስፈልገንም ። 


«በነገራችን ላይ... ሳልረሳው... የኅበረትና የኢትዮጵያ 
ጋዜጦች ሥርጭት ቁጥር ከፍ ማለት አለበት ። ስለገንዘብ አት 
ስጋ ። እና ደግሞ ባማርኛና በትግርኛ የ45 ደቂቃ ፕሮግራሞች 
ጠዋት ፤ ጠዋት -- ካሥራ-ሁለት ተኩል እስክ ሁለት -- እንጀ 
ምራለን ። ባምስት ቀን ውስጥ ። የፕሮግራሞቹ ቅርጽና ይዘት 
እንደሁኔታው የሚያወላዳ ዓይነት ቢሆን ጥሩ ነው ። ይኸም 
ያንተ ኃላፊነት ነው ። አምስት ቀን ። መልካም ሥራ» በማለት 
ሸኘኋቸው ። 


አምስት ቀኖች ። ደስተኛ ሰዎች አልነበሩም ። እኔም አልነ 
በርኩም ። ጨካኝ እንኳን አይደለሁም ። ግን ሥራው መሠራት 


== “ 


አለበት ። ምን ምርጫ ይኖራል? ሕይወት የግዴታዎች ሰንሰለጥ 
ናት ። ኃላፊነት ያስጨክናል መስለኝ ። ለማንኛውም ነጎር ብዙ 
ነበር የተናገርኩት ። ንግግር! ንግግር! ንግግር! የጊዜያችን 
ምልክት ። አንዳንድ ሰ”ች ሶሻሊዝምን ከንግግር ጋር ማያያዝ 
ሳይሃምሩ አልቀሩም። ብዙ ንግግር ትንሽ ሥራ። የለም ። ሌሎች 
ደግሞ ከስብሰባ ጋር ያያይዙታል ። ስብሰባ! ስብስባ! ስብሰባ! 
ግምገማ! ግምገማ! ግምገማ! ብዙ ስብሰባ ። ብዙ ግምገማ ትንሽ 
ውጤት። ሌሎች ደግሞ ከምፈክሮች ጋር ሳየያይዙት አይቀሩም ። 
መፈክር ፤ መፈክር ፡ መፈኽር ፡ደግሞ ክዚህ ላይ የመጣደፋችን ፤ 
የመቸኮላችን ፤የሩጫችን ነዛር! አይጣል ነው ። ድርጊት! ለመሞት 
ጊዜ የለም ። ለማረፍ -- ለማፍቀር ጊዜ የለም ። አብዮት! ልጆ 
ችዋን ትበላለች አሉ?ከውጭ የታዘዙት ካሜራዎች ጉዳይ ኦሳ 
ሰበኝ።ትንሽ ጻሎት በልቤ አደረስኩ ። 


ተነስቼ ወደ ስበሰባ አዳራሽ ሮጥኩ... 


ድኅሪ ቀትሪ 


አዳራሹ በስው ተሞልቷል ። ሁሉም እንደ ፕሮቶኮሉ 
ነበር የተቀመጠው -- በተዋረድ ። ስም ስማችንን የያዘ ካርድ 
ከፊት ፊታችን ተቀምጧል ። ስሜ የተጻፈበትን ካርድ አይቼ 
ተቀመጥኩ ። የተያዘልኝ ቦታ የመጨረሻው ወንበር ነበር ። 
ቀይ ኮከብ" ዓርማ ያለበት የሁገአዘ ልዩ ማስታወሻ ደብተር 
ከያንዳንዳችን ራት ጠረጴዛ ላይ ተደርድሮአል ። የሚያጨስ 
የለም ። ክረካት ያላሰረ ሰው የለም ። ሁሉም እንደ አቅሙ ታን 
ቋል።ለውጥ ይታያል ። መጎፈር -- ጢም ማስረዘም -- አለክራ 
ባት ደረት ገልብጦ ሽጉጥ አገንድሮ መጎማለል -- አለመበጠር፤ 
አለሠ“ታጠብ -- ፕሮቶኮል አለመጠበቅና አለመከባበር ፤ እጅ 
ጉርድ ካኪ ኮት አጥልቆ መንጦልጦል ፤እንደ አብዮተኛነት የሚ 
ታይበት ጊዜ ያከተመ ይመስላል ።# ሥነ ሥርዓት ሰፍኗል ። አብ 
ዮት ተቀልብሷል የሚል ይጠፋ ያሆን! መቸም ሥርዓተ አልበ 
ኛነት የሚናፍቃቸው አንዳንድ ሰዎች አይታጡም ። 
ትልቁ የተሠራ የሁገአዘ ድርጅታዊ”መዋቅር ቻርት ተዘ 
ርግቷል ። ሌሎችም ብዙ ቻርቶችና የጊዜ ፅቅዶች ተዘርግተው 
ይታያሉ ። እውነትም ዝግጅቱ ብዙ ጊዜና ጥረት ሳይጠይቅ አል 

ቀረም አልኩ በልቤ ። ዝርዝር ነገሮች ሳይቀሩ የታሰበባቸው 
ይመስላል ። ወደ ስብሰባው አዳራሽ የሚያስገባው ዘር ድንገት 
ተከፈተ ። ጓድ ሊቀ መንበር መጡ ። ሁሉም ከመቀመጫው 
እንድ ላይ ሲነሳ ትርምስ ተፈጠረ ። 


«እንደምን ዋላችሁ ጓዶች ። ቁጭ በሉ ። ቁጭ በሉ» 
በማለት እንዳንቆም ቶሎ ብለው ተቀመጡ ። ጥቁር ባለሽንትር 
ልብስ ፤፥ ውሀ ሰማያዊ ሸሚዝ ፤ መሠረቱ ነጭ ሆኖ ጥቁር ጥለቶች 
ጣል ጣል ካሉበት ክራባት ጋር ለብሰዋል ። ፈገግታቸው 
ሞቅ ብሏል ። ደስ ያላቸው ይመስላሉ ። ያለቃህን ፊት አይተህ 
እደር! የሚሉት ፈሊጥ ትዝ አለኝ ። ሁሉም ፈገግ ብሎአል ። 
እኔም ፈገግ አልኩ። በሥልጣን አካባቢ ያሉ ሰዎች አንድ ዓይነት 
ባሕል ወይም ልምድ ይመሠርታሉ ልበል! 


የንስር ዓይኖች የሚመስሉት የሰውዬው ዓይኖች ከጉድጓዶ 
ቻቸው ውስጥ ወዲኔና ወዲያ ማለት ጀመሩ ። ትሕትናቸው እይ 
በገሬ መንፈሳቸውንና ቆራጥነታቸውን ይደብቃል ። ሰውዬው-- 
እሳትና ውሀ ፤የበግ ግልገልና ጥቁር ነብር ሁሉም አንድ ላይ። 
ሲያዩዋቸው በሰው ላይ የሆነ እምነት ያሳድራሉ ። 


«ንድ ሊቀ መንበር ፤ ልንጀምር እንችላለን» የሁገአዘ ዋና 
ጾሐፊ ነበሩ የተናገሩት ።-ክብ ፈታቸው ፤ ጥርሳቸው ፤ ዓይኖቻ 
ቸው ከራስ መላጣቸው ጋር የልብና የእእምሮ ንጽሕናና ሐቀኛነት 
ሳቅ አንድ ላዩ የሚስቁ ይመስላሉ ። ሲናገሩም ያስቃሉ ። ፊደላት 
ትን ፤ በተለይም እንደ ሁ ፤ ብ ፤ ጓ እና የመሳሰሉትን አያጠብ 
ቁም።“ን? ፈደልን ደግሞ የትም ነወ አምጥተው የሚደነቅሯት ። 
*ታፅታይ --- ላዕላይ -- ድኅረ -- ማለት ከጀመራችሁ ወዲህ 
አማርኛ ሊገባኝ ጀምሮአል» ይላሉ ። መቸም ቀልድ አያጡም ። 
አንድ ጊዜ የተናገሩት ቀልድ ትዝ ይለኛል «አንድ አዛውንቲ 
ነበሩ ትርፍ ገዘዛ...ቤት ፤*8 ቤት ተወርሶባቸዋል ። በ68 
ቀበሌን ሄደው ሲመዘገቡ ስድሳ ዓመቴ ነው ብለው ነበር። በ74 
እንደገና ሲመዘገቡ ዕድሜአቸው ሲጠየቱ ጊዜን አሁንም 
60 ዓመት ብለሠ ተዛረቡ... ”ናገሩ #። የቀባሌውን ሹም ስና 
ስቱን ዓመት ወዴት አስቀሩት አባቴ? በ68 ሲመዘገቡም 
60 ዓመቴ ነው ብለው ነበር ሲላቸውን ጊዜ *ስድስቱን ዓመት 
አትቁጠርብኝ ልጄ አልኖርኩትም'" አሉ ይበሀል ... ይባላል ።» 

ስቀው ማሳቅ ይወዳሉ። አይ አለባበስ! አለባበስ መቸም ማንም 
ዘንድ የለም ። ዘወትር ቂቅ እንዳሉ ነው ። ከራስ ጠጉራቸው 
እስከ እግር ጥፍራቸው ። ጠጉር እንኳን የላቸውም ። «እግር 
ከሚበዛበት መንገጅን ላይ ሳር አይበቅልም» ይላሉ በራሳቸው 
ላይ ሲቀልዱ ። በራስ ላይ መቀለድ መቻል ጸጋ ነው ። ጤናማም 
ነው ። ብዙዎቻችን እንዲህ ዓይነቱን ጸጋ ክፉ ፅድል ሆና አል 
ታደልንም ። ዕድሜአቸጦ ይህን ያህል አይደለም ። ግፋ ቢል 
ከሀምሳ አይቦልጡም ። ግን ፣፥ በመንፈስ ከማንኛውም ወጣት 
ይበልጥ ወጣት ናቸው ። ወጣትነት ዘፅድሜ ብቻ መቸ ሆነ 
የሚለካው) ያለን መንፈስም ከቋጥር ይገባል ። ሁሉንም ናኝትስ”" 
ነው የሚሉት ። ለእሳቸው ሁሉም “ነትስ!” ነው ። ጣፋጭ ነትስ! 


የስብሰባው አጀንዳ ለሁሉም ታድሎ ነዘር ። 


«እሺ ጓዶች ፥ የዛሬው ስብሰባችን ዓላማ ፤ የኤርትራ ክፍለ 
ሀገር ቀይ ኮከብ ሁለገብ አበዮታዊ ዘመቻችንን አጠቃላይ ቅር 
ጽና ይዘት በሚገባ ተረድተን ስናበቃ በየግንባራችን የተደቀነ 
ውን ታሪካዊ ሥራ ዛሬ ፤ ነገ ሳንል ለመጀመር እንድንችል ለማ 
ድረግ ነው» በማለት ንግግራቸውን ጀመሩ ። 


“ይህ ቀይ ኮከብ” በሚል ስያሜ ከእንግዲህ የሚታወቀው 
ታሪካዊ ዘመቻችን ሃቆምንለት የመደብ ትግል አካል እንደመሆኑ 
ማኅቦራዊ ፤ ባሕላዊ ፤ ኢኮኖሚያዊ ፖለቲካዊና ወታደራዋ ገጽ 
ታዎችና ይዘቶች አሉት ። ይህ ብሔራዊ እና አብዮታዊ ዘመቻችን 
ዋናው ባሕርይ ሕዝባዊነቱ ነው ። 


«ቀደም ሲል ኒታደላችሁት ድርጅታዊ መዋቅርና ሥራ 
መወሪያ ለመረዳት እንደሚቻለው (ሁላችሁም እንደደረሳችሁ 
ተስፋ አደርጋለሁ)» ከትንሽ ቆይታ በኋላ «የዘመቻው ዓላማ ፤ 
ይህን ሰሜናዊ ከፍለ ሀገራችንንና በዚህ ክፍለ ሀገር የሚገኘውን 
ሠርቶ አደር ሕዝብ ፤ በዚህ አካባቢ የአ.ምቴፔሪያሊዝም አለኝታ 
ከሆኑት ከታሪክ አተላዎች ላንዴና ለመጨረሻ ጊዜ ነጻ እያወ 
ጣን ፤ ከጠመንጃ አፈሙዝ ግብግብ ጎን ለጎን ማኅበራዊ ፤ 
ባሕላዊ ፡ ፖለቲካዊና ኢኮኖሚያዊ ግንባታ ሥራዎች ዘማካሄድ ፤ 
የኮፍለ ሀገሩ ሠርቶ አደር ሕዝብ እንደተቀሩት የኢትዮጵያ 
ሠርቶ አደርች.; የአብዮታችን ፍሬ ቀማሽና ተቋዳሽ ብቻ ሳይ 


ሙ- 50፦ 


ሆን ፤ ራሱም ላብዮት ሂደትና ጥንካሬ አስተዋጽኦ እንዲያደርግ 
ነው ። 


«የቀይ ኮከብ ዘመቻችን ሦስት አበይት ምዕራፎች ይኖሩ 
ታል ። አንደኛው ምዕራፍ ለዘመቻው የሚያስፈልጉትን ያጠቃ 
ላይ ጥናቶችና ዝግጅቶች ማድረግ ነበር ። አጠቃላይ ጥናቱና 
ዝግጅቱ አልቆ ይኸው ዛሬ አዚህ ደርሰናል ። ፆሁን የቀረን ሥራ 
ዘመቻውን ማብሰር ሲሆን ለዚህም አስፈላጊው መድረከ እየተ 
ዘጋጀ ነው ። በቅርቡ አንድ ታላቅ ጉባኤ ይደረጋል ። እንዲሁም 
ከጉባዔወ ጋር የተያያዘ አንድ ታላቅ የምጽዋ ፌስቲቫል ። ሁለ 
ተኛው ምፅራፍ የጦር ሜዳውን ፍልሚያ መጀመርና የፈረሱትን 
የኢኮኖሚ አውታሮች መልሶ ማቋቋም ይሆናል ። ሦስተኛው 
ምፅራፍ ነጻ በሚወጡትና በተቀሩትም ሥፍራዎች ሁሉ የክፍለ 
ሀገሩን ምዝብር ገበሬዎች ማንቃት ፤ ማደራጀትና ማስታጠቅ 
ይሆናል ። ወሳኙ ነገር ድርጅት ነው ። እና የመጨረሻ ግባችን 
ገንጣዮችን ማንበርከክ ብቻ አይደለም ። የሩቅ ግባችን በዚች 
ምደዢ ሶሻሊዝምን መገንባት ነው ። 


«ጓዶች! ዛሬ በዚች ሰዓትና ሥፍራ የምንገባው ታል ቀላል 
አይደለም ። ነገ ፡ ታሪክና የእ.ትዮጵያ ሰፊ ሕዝብ ይጠይቀናል ። 
ይህን ስል ፤ ሐያ ዓመት ሙሉ ሲደራጅና ሲታጠቅ የቆየን 
የወንቦዴ መንጋ ከዚች ገጸ ምድር ጨርሶ እናጠፋለን ማለቱ እዩ 
ደለም ። አከርካሬ5ቸውን ለመስበር እንደምንችል ግን ጥርጣሬ 
የለኝም ። 


«ዛሬ የጳብዮታችን አለኝታ ፤ ጋሻና መከታ የሆነው አብ 
ዮታዊ ሠራዊታችን ከምን ጊዜውም ይበልጥ ተደራጅቷል ፣፤ 
ታጥቋል ። ብሔረዊና አብዮታዊ ተልፅኮውን ያውቃል ። ቤቴ ፤ 
ንብረቴ ፥ ምቾቴ ሳይል ፥፡ በቀበሮ ጉድጓዶት ተወስኖ በቆራጥ 
ነት ይዋጋል ፤በየደቂቃው ከጠላት ጋር ጉርሮጆ ለገ ሮሮ እየተናነቀ 
ይዋደቃል ። ይህ በኢትዮጵያ ውድ ወጣት ልጆች የተገነባው 
ሠራዊታችን የሚጠይቀው ዋጋ ፤ ከአብዮቱና ክብሔራዊ አንድ 
ነቱ ሌላ ነገር የለም ። እዚህ በምትቆዩበት ጊዜ ኑር አይመቻችሁ 
ይሆናል። ግን ማሰብ ያለባችሁ በቀዘሮ ጉድጓድ የሚኖረውን አብ 
ዮታዊ ሠራዊታችንን ነው ። » በማለት ለጊዜው ንግግራቸውን 
ገታ አደረጉ ። 

ሌሎችን እንጃ እኔን (ሜት ያዘኝ ። መላ ሰውነቴን ነዘረኝ 
እንባዬም መጥቶ ይተናነቀኝ ጀመር ። በንግግራቸወ ከመመሰጤ 
የተነሳ ማስታወሻ መውሰድ ካቆምኩ ቆይቻለሁ ። ሰውዬው 
ያለምንም ማስታወሻ በቃል ሲናገሩ ቃላት እንዴት እንደሚፈ 
ልቁላቸውና አሳብ እንዴት እንደሚሳካላቸው ሁልጊዜ ይደን 
ቀኛል ። የተጻፈ ንግግር ከማንበብ ምናለ ሁልጊዜ በቃል ቢናገሩ? 
እላለሁ ። ሰውየው በቃላቸው ሲናገሩ ማንነታቸው በውል 
ይታያል ፤ ይስባል እና ስሜሞ ይቀሰቅሳል ። ምን ዓይነት ግሩም 
ተሰጥኦ] አንድ ጊዜ በ1969 አንድ ሚኒሰትር ፤* «ምናለ 
እኝህ ሰው የሚያነቡትን ንግግር ትተው በቃል እንዲናገሩ ብታ 
ደርጓቸው? በቃል ሲናጎሩ ችግሩም ሆነ ተስፋው በይበልጥ ይሰ 
ማኛል ፤ይታየኛል ። ጥቁር ዕንቁ ናቸው» ተሎ ሲናገር የሰማሁት 
ትዝ ይለኛል ። ያ ሚኒስትር ቶሁን ባገር'የለም ። 


ጉባዔ ሲመሩ ብዙ ጊዜ አይቻቸዋለሁ ። ሁሉም የሚናገረ 
ውን በታላቅ እርጋታና ትእግሥት የማድመጥ ጥሩ ተሰጥኦ 
አላቸው ። እንደሚመስለኝ በማዳመጥ ነው ብዙ ነገር ባጭር 
ጊዜ ውስጥ ሊማሩ የቻሉት ። የሰውን አሳብ መስማት አይሰለቻ 
ቸውም ። እና የሚመሩትን ጉባዔ ጠቅላላ ሂደት የማሰባሰብና 
ለውሳኔ የሚያበቃ አሳብ የማቅረብ ችሎታቸው ብዙውን ጊዜ 
ያስገርመኛል ።# /ነገር ብልቶችን ለይቶ የማውጣት ግሩም ተስጥእ 
አላቸው ። አስተሳዕባቸው ሁልጊዜ ቀጥተኛና ግልጽ ነው ። 


በሚስጡት ቀጥተኛና ግልጽ ትንታኔ የኢኮኖሚ ሊቃውን 
ትንና ሌሎች ኤክስፐርቶችን ያስንቃሉ ። ወደኋላ የሚሉት 
ወይም የሚደብቁት ነጥር የለም ። ሐቋን ፍርጥ ያደርጋሉ ። 


እኔ እንዳየሁት ሌላም ተሰጥኦ አላቸወ ። ደከመኝ የሚል 
ቃል ቋንቋቸው ውስጥ የለም ። ሥራ ያዝናናቸው እንደሆነ አላ 
ውቅም ፤ ግን ይሠራሉ ። ለትንሹም ለትልቁም ነገር እኩል ዝግ 
ጅት ያደርጋሉ ። አንዳንዴ ሳስብ በዝርዝር ጉዳዮች ተውጠው 
አንዳይቀሩ እሰጋለሁ ። በሶማሌ ጦርነት ጊዜ ጥይት ሲቆጥሩ 
አይቼ ፤ ደከመኝ የማይል ፤ ካለፈለገ ሀያ አራት ሰዓት ለመሥራት 
ፈቃደኛ የሆነ እንዲህ ያለ ወጣት መሪ ይዘን ፤ ሁላችንም እንደ 
እሱ ብንሠራ ይህችን ውብ ፥፤ ግን አሳዛኝ ኑገር የትና የት ልናደ 
ርሳት በቻልን ነበር የሚል አሳብ አደረብኝ ። ግን ብዙዎቻችን 

ሥራ መቸ ሆነ የሚቀናን።ሌላወ ን ማጋፈጥና ለሚደርሰው ጥፋት 
ተጠያቂ ማድረግ እንጂ! ያገር ጉዳይ የአንድ ወይም ጥቂት ሰዎች 
ጉዳይ ሊሆንም አይችልም ። 


ሲርውሃው ንግግራቸውን ቀጠሉ --- «‹/ለ ዕድል ሆኖ ባንድ 
እጅ ውጊያ ፤ በሌላ እጅ የግንባታ ሥሪ ማካሄድ እስካሁን እጣ 
ፈንታችን ሆኖ ቆይቷል ። ቢሆንም የተነሳንበት ዓላማ በዚች 
ምድር ሶሻሊስታዊ ሥርዓት ሶመነንባት ነውና የተጠየቀወን 
ማንኛውንም መስዋዕትነት እንከፍላለን ። 


«ይህን ዘመቻ ለማቀድና ለማዘጋጀት ካንድ ዓመት በላይ 
ጊዜ ፈጅቶቲናል ።ምናልባትም ከፍተኛ ጊዜና መረባረበ የጠኛ 
ቀን ዘመቻ ቢኖር ይኸኛ.ሁ ነው ። ከዚህ ቀደም ካካሂድናቸወ- 
ቨመቻዎች ፤ያገኝናቸውን ልምዶች መሠረት እድርገን ነው የተነሳ 
፣ ነው ። ከዚህኛውም እንማራልን ። አብዮት ለዘላለም የማይዘጋ 
ትምህርት ቤት ነው ። 


አንዳንድ ሰው ማጨብጨብ ልማድ ሆናበታልና ፤ ከመካከ 
- ላችን አንዱ /ላጨበጨበ ሁላችንም አጨበጨብን ። ለንዳንዱማ፡ 
›- 3ና «ጓዶች» ሲባል ማጨብጨብ ይጀምራል ። በተ)ቢ ቦታ ፥ 
. ለተ1ቢ ጉዳይ ክልብ ማጨብጨብም እኮ ብስለትና ንቃት ሳያደጠ 
.- ይቅ ይቀራል! አላዋቂ ሳሚ መሆን ደግ አይደለም ። 


1. - ብሩህ ፈንግታ ፥፤ያው የተለመደው ትሕትና የተመላበት ጠን 
፲ ካራ ባሕርይ --- ቀጠሉ ፤ ይህ /ኤርትራ ክፍለ ሀገር ቀይ 
ሾሸ. ኮከብ ሁለገብ አብዮታዊ ዘመቻ የታቀደውና የተዘጋጀው የኢሠ 
|. ፓኦኮ ማዕከላዊ ኮሚቴ ሁለተኛ መደበኛ ስብሰባ የሰሜን ተገን 
. ጣይ ወንበዴዎችን በማስመልከት የሰጠውን ወሳኔ መሠረት 
ድ በማድረግ ነው ። ውሳኔውን እጠቅሳስሁ መ 


፪፻! ውሳኔውን ኦነበቡ ። የኢሠፓእኮ ማዕከላዊ ኮሚቴ ሁለ 
፪ሽ ተ፡ መደበኛ ስብሰባ ያሳለፈው .ቓዑሳኔ ፤ | 

ጄ፡80- በኢርትራ ክፍለ ሀገር ወቶጥ ኦብዮቱ ቦፈጠረው አመቺ 
1... ሁኔታ ላይ በመመሥረት ልማት እንዓይፋጠንና እንዳስ 


|| ፋፋ የሚያውኩትን ጸሪ እንድነትና አረ አበዮት ወን፲ዴ 

ዎችን በመመንጠርና በዚያ በኩል ኢምፔሪያሊዝምን ኦለ 
ኝታ በማሳጣት የሰላም ዋስትና እንዲረጋገጥ እንዲደረግ ፥* 


2.. በማወቅምሆነ ባለማወቅ ከወንበዴዎች ጋር በመሆን ወይም 
በመተባበር ኦገራቸውን የበደሉና አሁን ግን ስሕተታቸውን 
በመገንዘብና በመጸጸት ወደ እብዮቱ ሠፈር የሚመለሱት 
በሠርቶ እደሩ የአዲስ ኅብሪተሰበ ግንባታ ትግል ውስጥ 
ሙሉ ተሳታፊ እንጂሆኑ እንዲደረግ ፤* 


3. የምሥራቅና የደቡብ ኢትዮጵያ ሶፊ ሕዝብ ክአብዮታትዊ 
ሠራዊታችን ጎን በመሰለፍና ከከፍተኛ መስዋዕትነት የሶማ 
ሊያን-›»ሪራና ; ወንበዴዎችን ቡርቦራ በመመከትና በኦጭ 
ር ጊዜ ውያ/ጥ በድል አድራጊነት በመውጣት ዛሬ በከፍተኛ 
ወኔ የግንባታውን ትግል እንደተያያዝነው ሁሉ ፥ በኤርትራ 
ክፍለ ሀገር ውስጥ ያለውም የሰፊው ሕዝብ አካል ለተሟላ 
ሰላሙ መረጋገ፣ዞና ለግንባታው ትግሉ መፋፋም አስካሁን 
ቦአርሱም ተሳትፎ በተቀዳጃቸው ድሎች ላይ በመመርኮዝ 
ከአብዮታዊ ሠራዊታችን ጋር ከንዱን ዘማስተባበር ሲፈታ 
ተኑት ፥ ለውርደት ሲዳርጉትና ሲነግዱበት የኖሩትን ሠንበ 
ዴዎች ጨርሶ በማስወገድ አኩሪ ታሪኩን እንዲያድስ 
ሃኢሠፓኦኮ ማዕከላዊ ኮሚቴ ሁለተኛ መደበኛ ስቱሰባ 
ጥሬ ያስተላልፋል» የሚል ነበር ። 


ሰውዬው ኢሠፓኮኮ የሰጠውን ውሳኔ አንብበው ከጨ 
ረሱ በኋላ ፥ «ንዶች ፥የዚህ ታሪካዊ ዘመቻ ዓላማና ተግባር ባጭሩ 
ይህን ታሪካዊ ጥሪና ውሳኔ ተግባራዊ ማድረግ ነው ። እሠራራችን 
ሁሉ ከቢሮክራሲ ነጻ የሆነ አብዮታዊና ወንድማዊ መሆን ኦለ 
በት ። በተለይም» አሉ -- ዩግንኙነታችን ወደ ላይም ወደ ጎንም 
እንዲሆን ያስፈልጋል ። ድርጅታዊ መዋቅራችንም የተዘጋጀው 
በዚህ መርሆ መሠረና ነው ። ወደ ዝርዝር መግለጫ ከመሄዳችን 
በፊት እዚህ ላይ ጥያቄ ወይም አስዮያየት ካሶ ግልጽና ዲሞክራ 
ሲያዊ ውይይቅ ማካሄድ ይቓላል ።» 


ለጊዜው ዝም ፤* ዝም ሆነ ። ሁሉም ይተያይ ጀመር ። አብዛ 
ኛዎቻችን መቸም ፥ ኋላ መተቸት ነው እንጂ የሚቀናን በቦታው 
ላይ ፊት ሶፊት የሚሰማንን ጥያቄ ለመጠየቅም ሆነ አሳብ ለመ 

ው ፣ መ 


ስጠት አይሆንልንም ። እኔ እሶከ ማውቀወ፡ ድ/ስ ለምንክተለው 
ዲሞክራሲያዊ ማዕከልነት መርህ ከዚህ ድብቅ ጠባይ የባሰ ጠን 
ቀኛ ነገር ያለ አይመስለኝም ። ከድክሠሥ”ታችን የተነሳ ዲሞክሪ.ሲያ 
ዊነትን እያጠፋን ማዕከላዊነትን ብቻ ከማጠናከር ኃላፊነትን 
ባንድ ሰው ወ6ም በጥቂት ሰዎች ላይ እንዳንጥል ሁልጊዜ የሰ 
ጋኛል ። ኃላፊነትን የሚያክል ክባድ ነ1ር ተሸክሞ ወይም ረልጎ፣፤ 
ባንጻሩ ደግሞ አድር ባይ ፈሪ ሆኖ መኖር ላገርም ሆነ ለአብዮት 
የሚበጅ አይመስለኝም ... ሆዴ ጮኸ ። ራበኝ መሰለኝ ። ክነ.ጋ 
እህል አልቀመስኩም ። ሰዓቱ ሄዷል ። አንዱ እጁን አወጣ ። 


«እሺ ጓድ ... ግድ የለም ቁጭ ብለህ ።» 

6«5ሀህ ዘመቻ... እ... አብዮታዊ ዘመቻ..እ . የኤርትሪ 
ክፍለ ሀገር ቀይ ኮከብ.... ማለቱ እ... ባሁኑ ጊዜ የተቀደው. እ. 
ወይም አሁን እንዲሆን የተመረበጠነበበት ምክንያት ምንድን ነ.።? 
ጓድ ሊቀ መንበር» 


ጥያቄውን የጠየቀው ሰው ከመመንሥትኑ ሃተነሳ የነደደች 
ክብሪት ስንጥር ይመስላል ። ሰውነቱም ፤ እጂም ከንፈሩም ዩን 
ቀጠቀጡ ነበር ። ኦገጩ ሁሉ ይነቀጠቀጥ ነበር ። ከፊት ለፊቴቲ 
ንባር የተቀመጠው ። 


ሰውዬው መቸም ጥሩ ተናጋሪ ብቻ አይደሉም ። ጥሩ 


አድማጭም ናቸው ። እያንዳንዱ ሰው የሚናገረወ›ን በጥንቃቄ 


ሥፖ 


እና በትእግሥት የማድመጥ ልምድ አላቸው --- «እሺ ጓድ ፤ 
ጥሩ ጥያቄ ነው» አሉ ። 


እውነትም ጥሩ ጥያቄ ነባር ።የሚሰጡትን መልስ በጥንቃቲ 
ለማስፈር ተዘጋጀሁ ። ወሰፋቴ መንጫጫቱን አቁሞ ነበር ። 
ለምን አሁን? 

«እንደሚታወቀው በኢትዮጵያ ሰፊ ሕዝብ ትግል ፤ በተለ 
ይም በአብዮታዊ ሠራዊታችን ,ላቋረጠ መስዋዕትነት በወዳጅ 
ሶሻሊስት አገሮች ሁለገብ ድጋፍ ፤ አብዮታችንን ከተከላካይነት 
ይደ ቶጥቲነት አሸጋግረነዋል ። 


«ከዚያም እንደ ሁኔታው አስፈላጊውን የትግል ታክቲክና 
ስትራቴጅ እየቀየስን በተከታታይ በሀገሪቱ “ሐል ፣ ምሥራት ፤ 

ደቡብና ምዕራብ የተነሱብንን የአብዮቱን የውስጥ ጠላቶች * 
የውጭ ወራሪዎችና ጣልቃገቦች ሁሉ ደምስሰናል ። 


«በአሁኑ ጊዜ ለአብዮታችን እርምጃ ፥ለሀገራችን አንድነት፤ 
ለሕዝባችን ደህንነት በተለይም ሰአብዮታዊ ሠራዊታችን ፋታ 
ማጣትና ለኢኮኖሚያችን መቆርቆዝ ብቸኛና ዓይነተኛ ጠንቅ 
በመሆን የሚፈታተነን ቢኖር በኤርትራ የመሸገው ተገንጣይ 
የአድሀፀሪ ድርጅት ነጧ 


«ይህ ቅጥረኛ አድሀሪ ድርጅት የጥፋት ተልዕኮውን ተግ 
ባራዊ ለማድረግ ከተነሳሳ የረጅም ጊዜ ታሪክ ያለውና እንደ 
ሌሎች ችግሮች ሁሉ ካለፈው ሥርዓት የተረከብነው ሲሆን 
የጥፋት ተግባሩን እጅግ ያስፋፋውና በተቋሙም እጅግ የተጠ 
ናከረው አመቺ ሆኖ ባገኘው አጋጣሚ ከአብዮታችን ፍንዳታ 
ወዲህ ነው። 


«ይህ አድሀሪ ገንጣይ ድርጅት አብዮቱ በመጣባቸውና 
የመደብ ትግሉም ባንገዋለላቸው የውስጥ ጠላቶቻችን ድጋፍና 
የውጭ ኃይሎች እርዳታ ከጊዜ ወደ ጊዜ እየተጠናከረና በዚያ 
ውም መጠን የጥፋት ተግባሩን እያስፋፋ መጥቶ ፤ | 


«በተለይ እኛ በተለያዩ ችግሮች ተወጥረን በነበረበትና 
እሱ ከመላው ኦድሕሮትካምፕና ከዓለም አቀፍ ኢምፔሪ ሊዝም 
ከፍተኛ የሞራልና የማቴሪያል እርዳታ አግኝቶ ዓላማወን እስከ 
ማሳካት ተቃርቦ በነበረበት ወቅት ማለትም ከሦስት ዓመት 
በፊት ሁለተኛወ ነጻ አውጪ አብዮታዊ የጦር ሠራዊታችን 
አይቀጡ ቅጣት እየቀጣ ወንበዴው ተንሠራፍቶባቸወ በነበሩት 
የክፍለ ሀፃሪቱ ሰባት አውራጃዎች በማስወጣቅ ከሱዳን ሪፐብ 
ሊከ ጋር በሚያዋስነን እንድ አውራጃ ማለትም በሳሕል አው 
ራጃ እንዲሰባሰብ ኦስገድዶታል ። ] 


«ሀገራችን በውስጥም በወጭም እያሌ ችግሮች ተወጥራ 
አንድነቷና የአብዮቱም ደህንነት እጅግ አሳሳቢ ሁኔታ ላይ 
በወደቀበት ወቅት ከዚህ አደገኛ ሁኔታ በአስቸኳይ ለመውጣት 
ሲባል በአስቸኳይ የተቋቋመው አጥዮታዊ ሠራዊታችን ትምህ 
ርትዛየኖውጊ፣ ልምድና በአጠቃላይ ዝግጅቱ የይድረስ ይድረስ ስለ 


መል 


ነበረና የተጠቀሱትን አያሌ ድሎች የተቀዳጀነውም ከፍ ያለ 
መ(፤ዋዕት በመክፈል ሶለነበረ ፥ ላለፉት ሁለት ዓመታት ውጊ 
ያውን በመጠኑ ጋብ አድርጎ መልሶ በመቋቋምና ጉድለቶችን 
በማሟላት ለመጨረሻ ወሳኝና ደምሳሽ ውጊያ እራሱን በማዘ 
ጋጀትና ነጻ በወጡ ቀበሌዎች የሚገኙትን ወ7፲ኖቹንም እንደዚሁ 
መልሶ በማቋቋም በማንቃትና በማደራጀት ቆይቷል ። 


«የኤርትራን ችግር በሠላም መንገድ ለመፍታት ሶተ፲ን 
ጣይ ቡድኖች የማይዋጥላቸወ መሆኑ በተደጋጋሚ የተደረገላ 
ቸውን የሠላም ጥሪ አለመቀበላቸወ የሚያረኃግጥ ስለሆነ ከኃ 
ይል በስተቀር የሠላም ቋንቋ ለማይገባቸው ተገንጣይ ወንበዴዎች 
የሚፈለገውን የኃይል ሚዛን ከማሳየት በስተቀር ሌላ ምርጫ 
ስለማይኖር የማያዳግም ወታደራዊ ርምጃ ለመውበድ ተገደናል ። 
እኛ ጦርነትን ፈልገን አይደለም የምንዋጋወ፤* ተገደን ነው ። 
እኛ የምንፈልገው ሠላም ነው ፥ ብልጽግና ነው ። 


«ወደ ጥያቄው ልመሰለቦ ። ለምን ባሁኑ ጊዜ? የኢትዮጵያ 
ሠርቶ አደር ሕዝብ አንዱ ክፍለ ሀገሩ በወንበዴ አራዊት ተወሮ 
ሠላም ኦለኝ ፤ ወይም ደግሞ ከአካሉ ክፍሎች አንዱ ቆስሎ 
ጡንነት አለኝ ሊል አይችልምና በዚህ ክፍለ ሀገር ውስጥ ለረጅም 
ጊዜ የቆየውን ችግር ማሶወገድ የወቅቱ ተቀዳሚ ተግባሩ አድር 
ጎታል ። እንደሚታወቀው በሌሎች ግንባሮች ትንሽ ፋታ ኦግኝ 
ተናል ። ኃይላችን ሰሜናዊው ግንባር ላይ ሊያተኩር የሚች 
ልበት አመች ሁኔታ ተፈጥሮአል ። ዚየድ ባሬ ዛሬ በከፍተኛ 
ውጥረት ላይ ይገኛል ። የዐረቲ ዓለም በካምፕ ዴቪድ ስምምነቅት 
የተነሳ በከፍተኛ ፖለቲካዊ ግጭት ተወጥሮአል ። ኢራቅና 
ኢራን በጦርነት ላይ ይገኛሉ ። ጎረቤታችን የሆነችው ሱዳንም 


0 ባሁኑ ጊዜ ፋታ የማይሰጣት /ውስጥ ችግር አላት ። 


«ተገንጣይ ወንበዴዎች የሞራልና የማቴሪያል ርዳታ እን 
ደልባቸው የማያገኙበት ጊዜ ነው ብለን እንገምታለን ። ተገን 
ጣይ ወንበዴዎች ባካሄዱት የእርስ በእርስ ጦርነት ምስቅልቅላ 
ቾው የወጣበትና የተዳከሙበት ጊዜ ነው ። ባንጻሩ ፤፥ አብዮታችን 
በውስጥም ሆነ በውጭ ከማንኛውም ጊዜ ይበልጥ የተጠናክሪበት 
ጊዜ ነው ። ዛሬ መላ የሶሻሊስት ካምፕ እና ተራማጅ ድርጅቶች 
ከአብዮታችን ጎን ተስልፈወ ይገኛሉ ። ተገንጣይ ወንበዴዎች 

ተተፍተዋል ። እና ግብአተ መሬታቸውን የምንፈጽምበት አመች 
ጊዜ አሁን በመሆኑ ነው ። ግልጽ ነኝ8፡› የሚል ነበር የተሰጠው 
መልስ ። 


«ሌላ ጥ።/ቄ ወይም አስተያየት?» 


«እኔ እጄን አወጣጪ። ሲከነክነኝ የቆየ ጥ፥ቄ ነበረኝ ። 
ወደ አሥመራ ከመምጣቴ በፊት በሺና እና በፓሬት የተጻፈ ፤ 
የሚል ትንሽ መጽሐፍ አኘብቤ ነበር ። ጥያቄዬ ፥ የጎሪላ ውጊያ 
ስልት ፥ ሲያመች ማጥቃት ፥ ሳያመች መሸሽ ፥፤ ከቦታ ቦታ እየ 
ተዘዋወሩ አደጋ በመጣል የመንግሥት ወታደሮች ማስጨነቅና 
ማበሳጨት ስለሆነ ፥፤ እንደተባለው እኛ በተደራጀ ወታደራዊ 
ውጊያ ስልት ስንሄድባቸው ናቅፋ ላይ ተሰባስበው ይቆዩናል 
ወይ? እልቂታቸውን መጋበዝ አይሆንባቸውም ይሆን?» የሚል 
ነበር ። 


«አዎ ፤ ጓድ ። ጥሩ ጥያቄ ነው ። አንተ የጠቀስከው የጎ 
ሪላዎችን የመጀመሪያ እድገት ደረጃ ነው ። የጎሪላ ንቅናቄ ለረ 
ጅም ጊዜ በዚህ ሁናቴ ሊቀጥል አይችልም ። በግድ ወደ ኮንሼ 
ንሽናል አርሚ ይለወጣል ። ታክቲኩና ስትራተጂውም እንደዚሁ 
ወደ ኮንቬንሽናል ታከቲክና ስትራተጂ ይለወጣል ። ባጠቃላይ 
ሰሜናዊ ተገንጣይ ወንበዴዎች አሁን አንዲህ ያለው የዕድገት 
ደረጃ ላይ ነው የሚገኙት ። ) 


«ወደ መጀመሪያ ደረጃ እንዳይመለሱ ማድረግ የኛን ያላ 
ሰለሰ ጥረትና ፖለቲካዊ ትግል ይጠይቃል ። ዓሣ ከባሕር ከወጣ 
ይሞታል ። ተመልሶ እንዳይገባ ለማድረግ ርዕዮተ ዓለማዊ ፥፤ 
ፖለቲካዊና ድርጅታዊ ሥራችንን ማጠናከር ያስፈልጋል ። ተሳ 
ስቼ እንደሆነ ልታረም እችላለሁ ። የሰጠሁት መልስ በቂ ነው 
ወይስ አይደለም?» 


ለኔ የተሰጠው መልስ በቂ ነበር ። ግን ሌላ አጅ ሲወጣ 
አየሁ ። ኮ/ታሪኩ ወልዳይ ነበር ። በጸረ-ጎሪላ ወ ጊያ የታወቀ 
ኤክስፐርት ነው ። ለሰውዬው ጀግና ይወዳሉ መሰለኝ ሲያዩት 
ፈገግ አሉ ። ጆሮዬን አቀናሁ ። 

ከወታደራዊ ሰላምታ በኋላ ፤ «ንድ ሊቀመንበር ፤ የማክለው 
ተጨማሪ አሳብ ኦለኝ» ቶለ ። ጥልቀት አለው ድምጹ ። 


«እጂ ጓድ ።» 


እንደገና ወታደራዊ ሰላምታ ። በዚያ ቁመቱ ላይ ወደላይ 
ተንጠራርቶ ሰላምታ ሊሰጥ ፤ የባሰውኑ ተመዘዘ -- እንደ ሸም 
በቆ -- «ሳድ ሊቀመንበር በትክክል እንዳስቀመጡት ማንኛውም 
ያነሪላ ንቅናቄ የራሱ ዲያሌክቲካዊ ሂደትና ፅድገት አለሠ ።በቡ 
ድን ፤ በቡድን ሰራ ቦታ ላይ የደፈጣ ውጊያ ሲያካሂድ የቆየ 
የጎሪላ ንቅናቄ ፤ የሠራዊቱ ቁጥር ካደገና ኃይሉ ከተጠናከረ በኋላ 
በግድ አንድ ላይ ተሰባስቦ ኩንቬንሽናል ጦርነት ለማካሄድ 
ይገደዳል #።ይህን ካላዩረገ ድል ለ.ቀዳጅ ወይም ሕልውና ለ.ኖረው 
አይችልም ። 


«በወንበዴዎች መካከል የሆነወ ን የእርስ ዘእርስ ጦነት 
ያስከተለው ፡ የሀይማኖት ፥፤ የጎሣ ፤ የደገኛና የቆለኛ ቅራኔ ብቻ 
ሳይሆን ፤ የደረሱበት የፅድገት ደረጃም ጭምር ነወ ። ሻፅቢያ 
ጀብሐን ደምስሶ ከሜዳ ያስወጣው ራሱን ብቸኛ ተወካይ ለማ 
ድሪግና ፖለቲካዊና ወታደራዊ ሞኖፖሊ ለመያዝ ነው ። 


«በተገንጣይ ወንበዴዎች መካከል ያለው ቅራኔ በዚህ ብቻ 
የተወሰነ አይደለም ። ቅራዕው በአውራጃና በመንደርም ጭምር 
ነው ። ደገኛው ፤ የሐማሴን የአካለጉዛይ ፣ የሠራዩዬ ተወላጆች 
:።- በማለት አይስማማም ። ቆለኛው ፤ የስምሐር ፡ የማሪያ ፣ የሠ 
፡- ነሂት ፤፥የባርካ ፡የሣሕል ፤የደንከል ልጆች በማለት አይጣጣም ። 
ሻዕቢየ ፤ ጀብታ› ፡ አልዋሕዳ ፡ ዓዲብ የሚባሉት ፖለቲካዊ ቅር 
ጾች የዚሁ ፈለግ ነጸብራቆች ናቸው ። እንደ እውነቱ ከሆነ የነጠሪ 
ወይም የጠራ ፖለቲካዊ ዓላማና ይዘት የላቸውም ። የሚያራም 
ዱት ሕዝባዊ መስመር የላቸውም ። ጎሣዊ ድርጅቶች ናቸው ። 


5 «ወደተነሳሁባት ነገር ልመለስና ፤ ሻፅቢያ ዛሬ ወደ ቋሚ 
፳፻. የውጊያ ስልት ታክቲኩንና ስትራተጂውን ለውጧል ። ሻዕቢያ 
4. ባሁኑ ጊዜ ኃይሉን አንድ ላይ አሰባስቦ መደበኛ ጦርነት ከመ 
#. ግጠም ሌላ ምርጫ የለውም ። ይህ ሊህ'ን የቻለው ካንድ ፊት 
%. ከውስጣዊ ድክመቱ የተነሳ ነው ። ጀሌዎቹን ኦንድ ላይ አሰባስቦ 

በጠመንጃ እፈሙዝ እያስገደደ ካላዋጋ በስተቀር ሕልውናው 
ያክትማል ። ጀሌዎቹ በበጎ ፈቃድ የገቡ አይደሉም ። ከየማሳው 
በግድ ታፍነው የተወሰዱ የገበሬ ልጆች ናቸው ። ነጸነት ይዘን 
በድል ባጭር ጊዜ ውስጥ እንመለሳለን በማለት በ1967 የናት 
ኑገር ጥሪ ተቀብለው በጀብደኛነት ወደ በረሀ የወጡትም አያሌ 
ወጣቶች ዛሬ ተስፋ ቆርጠዋል ። የበረሀ ኑሮ ኦንገፍግፎአቸዋል። 
ለመመለስ ይፈልጋሉ ። እነዚህ ሁሉ አንድ ላይ-ታፍነወ ካል 
ተያዙ የሻዕቢያ ሕልውና #ከትማል ። 


«እሁን ጥያቂው የሻዕቢያ ድክመትና ጥንካሬ ምንድን ነወጎ 
የሚለው ይሆናል ። የጎሪላ ንቅና መክጸክመትና ጥንካሬ በአሥር 
ነጥቦች ሊለካ ይችላል ። እነዚህም ፤* 


- የውጊያ ወረዳ አመችነት (ቴሬን) - 

፦ የሠራዊቱ ሞራል 

- ፖለቲካዊ ንቃት 

- ሎጂስቲክ 

-- የሠራዊቱ ተዋጊነት ብቃት ወይም ሥልጠና 

-- የመሣሪያ ዓይነት 

፦ የመሪዎቹ ብቃት 

- ዲሲፕሊን 

- መጠጊያ አገር ወይም ሥፍራ (ሳገክቹዋሪ) 

- እና ሕዝባዊ ድጋፍ ናቸው» በማለት መለኪያ ነጥ 
ቦቹን ከደረደረ በኋላ ፤ «ለያንዳንዱ አርእስተ ነገር !0 ነጥብ 
እየሰጠን ከመቶ ብንተምን ፤ ሻዕቢያ ዛሬ ያለበትን ፖለቲካዊና 
ወታደራዊ ሁኔታ በተጨባጭ ለመገመት ይቻላል ። 


«ባጠቃላይ ፥ የሻዕቢያ ሠራዊት ሞራል”"ወድቋል ። የሚሰጠ 
ውን ፖለቲካዊ ትምህርት በአድርባይነት ካልሆነ በቀር ከልቡ 
የሚቀበል ያለ አይመ፤ለኝም ። የሚተዳደረው በጠመንጃ አፈ 
ሙዝ ዲሲፕሊን ነው ። ሕዝባዊ ድጋፍ የለውም ። ዛሬ የኤርትራ 
ሠርቶ እደር ሕዝብ ፥ ምንም እንኳን በረሀ ላሉት ልጆቹ ቢያስ 
ብም ሥጋ ነውና -- በሙሉ ልቡ ሠላምን ይፈልጋል። - 


5:2. በበ. .:-። 


«የሻዕቢያ ጀሌዎች ዛሬ ምንም ዓይነት ወታደራዊ ሥልጠና 
አ ገኙም ። አርግጥ ጦር ሜዳ ውሎ ከ“/ዋጋት የበለ.‹ክ የጦርፒ 
ትምህርት ቤት የለሦ ። የገበሬ ልጆች እንደ በግ እየተነዱ ነው 
ለጥይት የሚዳሪጉት ። መሪዎቹ /ጸየላቸወ ቅትምጥሎችና ኦምባገነ 
ኖች ናቸወ ። ጀብደኞች ናቸው ። በሠጠጊያ በኩል ሻፅቢያ 
ዛሬ በሱናን አጦች ሁኔት የለውም ። ጀብ.ከ ጥቃቱን ለመወጣት 
ከኋላ እየተዘጋጀለት ነው ። በመሣረያና በሎጂስቲክ ሻዕቢያ 
ደህና ነው ። ድርጅቱ የሚያሶገርም ቅልጥፍናና የፈጠራ ችሎታ 
ኦለው ። 


«ዋናው ጠንካራ ጎኑ ግን ሻዕቢያ የመረጠው የውጊያ ወረዳ 
ነው ። ናቅፋ ሃተፈጥሮ ምሽግ ነው ። የናቅፋ ተራራዎች አይበገ 
ሩም ። ሻዕቢያ ደግሞ እንኳን በኖረበት ቀርቶ ባደረበትም “ፍራ 
የሰወ ቁመት ያሚውዙ" ጉድጓድ ሳይቆፍር አያድርም ። ፍልፈል 
ነው። የሻዕቢያ ጀሌዎች አንዴ ከምሽግ ከወጡ መ” የመዋ።ት 
ልምድ የላቸውም ። ፈርጣጮች ናቸው ። አና ይደፊት የምንዋ 
ጋው ከሻዕቢያ ወኔ ጋር ሳይሆን የተፈጥሮ ፖሽግ ከሆኑት ከና 
ቅፋ ተራራዎችና ድንጋዮች ጋር ይሆናል ። እና ወሳኝ ነጥብ 
የውጊያ ወረዳ ሁኔታ ነው ። የሻዕቢያ ወኔና ጥንካሬ አይደለም ። 
አመሰግናለሁ» ብሎ ወታደራዊ ሠላምታ ከሰጠ ብኋላ ቁጭ አለ ። 


መጥፎ ትንተና አልነበረም ። በሙያው ምሁር ነወ ። 
ሰባት ዓመት ሙሉ ወንበዴዎችን ሲዋጉ መቆየት ቀላል ልምድ 
አይደለም ። የኮ/ታሪኩ ወልዳይ ዝና በወንበዴዎችም ዘንድ 
የታወቀ ነው ። ሰውዬው እንደልማዳቸው በጥንቃቂ እያዳ ሦሠጡ 
አንዳንድ ማስታወሻ ይወስዱ ነበር ። አንዳልኩት ጥሩ አድማጭ 
ናቸወ ።ማንኛውንም ቶቱሳብ አይንቁም ። ንቀው የሚተውት ነገር 
ሃለም ። ሳያቸው ሁልጊዜ ተማሪ ይመስሉኛል ። አዎ ፡ አብዮት 
ትልቅ የተግባር -ዩኒቨርሲቲ ነወ ። ትጉህ ተማሪ ይጠይቃል ። 

«እናመሰግናለን ጓድ ። በትግላችንና በምንከፍለወ መስዋ 
ፅትነት ተፈጥሮኦዊ መሰናክሎችን ክቁጥጥራችን ሥር እናው 
ላለን ። ሌላ ጥያቄ ወይም አስተያየት?... እሺ ጓድ የሺጥላ ።» 


“ሱስሎቭ፦፥- የሺጥላ ማስ/ሻ ነበር ። ስለታም ፊቱ ይበልጥ 
ተስሎ ይታያል ። ሲናገር ቀስ ብሎ ቃላቱንና ዐረፍተ ነገሮቹን 
እየሳሶ ነው « አሳቡም የተሳለ ነው ። አሳቡን ሲስለወው ስለ 

ታም ፊቱ ላይ ይታያል -፦- ኗዩእኔ ላነሳው የምፈልገው ነጥብ 
ጾረ--ፕሮፓጋንዳን በሚመለከት ይሆናል» ብሎ ጀመረ ።# 


«ቅድም በትክክል እንደተገለጸው ፥ ዓሣ ከባሕር ከወጣ 
ተፈጥሮአዊ ሞት ይሞታል ። በሌላ አነጋገር ወንበዴዎችን 
ከሕዝብ ነጥሎ መምታት ይሆናል ማለት ነው ። ይህ ቀላል ሥራ 
አይደልም ። የምናካሂደው ፕሮፓጋንዳ ከጀብደኝነትና ከግብታዊ 
ነት ፍጹም የራቀ ፥ የተጠና ፥ ጳዕቅድና በፕላን የሚሠራ መሆን 
ይኖርበታል ። ሽ 

፻ዚህን ክፍለ ሀገር ችግር ለመፍታት አሁን ከምናካሂደው 
ፖለቲካዊና ድርጅታዊ ሥራ ጎን ልጎን እና ከዚያም ባሻገር 
ወሳኙ ሥራና ውጊያ የምንቀይሰው የፕሮፓጋንዳ ታክቲክና 
ስትራተጂ ይሆናል ። ዛሬ እንደ ‹ማሌ" ያለ ሣይንሳዊ መሣሪያ 
ታጥቀናል ። ግን ይህን አሸናፊ መሣሪያ ለማን? ለምን? እንዴት 
ነው ልንጠቀምበት የምንችለው? የቆምነው ለሠርቶ አደሩ 
ሕዝብ ልዕልና ነው --- ለእኩልነት ፥ ለሠላም ፥ ለብልጽግና ፥ 
ለፍትሕ ፥ ለዲሞክራሲ ። 


«የምናካሂደው ፕሮፓጋንዳ ይህን በጥሩ ቋንቋ እየተነተነ 
ማስረዳት ይኖርበታል ። በሌላ በኩል የወንበዴዎችን ፖለቲካዊ 
ክሥረት -- አቋማቸውና ዓላማቸው ጸሪ - ሕዝብ መሆኑን ማጋ 
ለጥ የፕሮፓጋንዳ ሥራ አንዱ ፈርጅ ነው ። የ?ብዮታዊውን 
ነጻ አውጭ ሠራዊታችንን ሞራል መገንባት የፕሮፓጋንዳው ክ 
ፍል ሌላወ ተግባር ነው ። 


«በዚህ ክፍለ ሀገር ፥ በመላ ኢትዮጵያና በዓለም ዙሪያ 
የምናሰራጨው ፕሮፓጋንዳ ምን እንደሆነ በውል ተለይቶ 
መታወቅ ይኖርበታል ። የዘመቻው ባሕርይ ብሔራዊና አብዮታዊ 
ብቻ ሳይሆን ዓለም አቀፋዊም ነው ። ዝግጅት ፥ ፕላን ፥ ዕቅድ ፥ 
የጊዜ ሠንጠረዥ ያስፈልጋል ። ክከግለኛነት ፥ ከጀብደኛነትና 
ከግብታዊነት አሠራር መራቅ ግዴታ ይመስለኛል ። 


«የምናካሂደው ፕሮፓጋንዳ ከብሔራዊ ጠባብነት መንፈስ 
የራቀ ፥ ክስሜታዊ አስተሳሰብ ይልቅ ትንታኔን ፥ ከመደብ እርቅ 
ይልቅ የመደብ ጦርነትን በጥራት አጉልቶ የሚያሳይና የሚያስተ 

ምር መሆን አለበት ብዬ አምናለሁ ። እኛ የመጣነው ችግሩን 
ለማድበስበ(ና ለመሸፋፈን ሳይሆን ፍርጥርጥ አድርገን ዘማቅ 
ረብ የመጨረሻ መፍትሕ ለ”ሻት ነው ብዬ እገምታለሁ ። 


«ቀደም ሲል አንዱ ተናጋሪ ሕዝቡ ሠላም ይፈልጋል 
ብለዋል ። እኛም የምንፈልገው ሠላም ነው ። ግን ምን ዓይነት 
ሠላም? 


«የጮደብ ሠላም ነው የምንፈልገው ። እና ሠርቶ አደሩ 
ሕዝብ የመደብ ጠላቱን አውቆና ሚናውን ለይቶ ካልቆሥ በስዮ 
ቀር ሠላም ሊኖርው አይችልም ። ፕሮፓጋንዳችን ፤ ትግላችን 
ሁሉ እዚህ ነጥብ ላይ ማተኮር አለበት ብዩ አምናለሁ ። አሠሰ 
ግናለሁ ።› 


እንደ ሳማ የሚለቦልብ ፤እንደ እሾህ የሚወጋ ንግግር ነ6ር። 
ስለ ማስታወቂያ ማኒስቴር አሠራር ያሆን የተናገረው? ግን 
አሳቡ ትክክል ነበር ። ምናልባት ማንኛውም ነገር በቲዎሪ ቀላል 
ሆኖ ለታይ ይችላል ። ተግባር ግን ሌላ ነው ። የስቸግራል ። 
ሌላ ጥያቂ ወይም አስተያየት ወያም ማጠናክዝሪያ አሳብ አልቀ 
ረም ። ወደ ድርጅታዊ መዋቅሩ ገለጣ ከመሄዳችን በፊት 
የሁገአዛ ሕዝብ ደህንነት መምሪያ ኃላፊ አጭር ማስገንዘ 
ቢያ እንዲሰጥ ተጠየቀ ። ኮሎኔል በትሩ ተሰማ ነበር ። ሽክ 
ብሎአል ። ጉንጮቹ ያበራሉ ። ፈገግታው ይሞቃል ። እንዳል 
ኩት የጠገበ ቱጃር ነው የሚመስለው ። ሁሉም ጆርሮውን ቀና 
አደረገ ። 


የጥበቃ ነዝ: ሁሉንም ያሩሰበ ያሠስላል ። አንጋች ለምን 
ኦያሰጠንም በማለት ካሁኑ ያ ኮረ#ም ነቦሩ ። ለሕይወተቸው 
ያሀን ያዘል ስጋት ኑኦደሮባቸው ያሆን?ማን የት በምን ምነ ንያት 
›ትገደማመት ቢያወቅ ጥሩ ነበር ። ወይስ መጥዮጅ? አላ ቅም ። 
ሶለሞት ኦስበ. አላውጎም'- ። ለምን አስባለሁ? የማይቀር ዕዳ 
ነወ ሲመጣ ይመጣል ። አድፍጦ የሚጦጣ ለባ ነው። ዛፋን 
ክሉ! ሰወ: ስለሞት ለምን እንደማጩነቅ አያገባኝም ። ግን 
አሁን ያንዳንዶቻችን ጭንቀት ሞት አልመሰለኝም ። ትልቅና 
ተሪላጊ ሰወ ሆኖ የመታየት ፍላጎት አለ አይደል! እንደ እሱ 
መሰለኝ ትልቅ ሆኖ የመታየት በሽታ! 

«ንዶች ፤፣ ማንኛውም ድርጊት ተጻራሪ ድርጊት አለውወ 
በማለት ኮሎኔል በትሩ ተሰማ ንግግሩን ከፈተ--- «"ኤርትራ 
ክፍለ ሀገር ቀይ ኮከብ ሁለገብ አብዮታዊ ዘመቻ ግቡን እንዳይ 
መታ ለማድረግ የሚፈልጉ ኃይሎች በዚህ ከተማ ፤፥ምናልባትም 
በጉያችን ውስጥ ሊኖሩ ይችላሉ ። በጸጥታ ረገድ ያለብን ችግርና 
ድከመት የሚመነጩትም ከዚሁ ነው ። አንድ ሕዝብ ስለሆነ 
ጠላትን ከወገን ለይቶ ማየት ደስቸግራል ። አብረን እንውላለን ፥፤ 
እንጠጣለን ፤ እንበላለን ፥ አከረን እንመራለን እንማራለን ። 
ነገሩ ውስብስብ ነው ። ስለሆነም እያንዳንዳችሁ ለዚህ ታሪካዊ 
ሥራ በጥንቃቄ ተመልምላችሁ የመጣችሁ መሆናችሁን በማ 
ወቅ ነቅታችሁ አካባቢያችሁን መቃኘት አለባችሁ ። ጥርጣሬ 
ከሙያችን ተነጥሎ የማይታይ መሆኑን ለማመልከት ነው ። “ያል 
ጠረጠረ ተመነጠረ" የሚለወ ን የቆየ ዘይቤ እንደመፈክር እን 
ጠቀምበታልን ። 


«ለሐቅ ነው የቆምነው ። ግን ለሐቅ ቆመናል በማለት 
መዘናጋት የለብንም ። መጠራጠር ያስፈልጋል። ጠላቶች አሉን ። 
ነቅተን ለዘመቻችን መሳካት በያለንበት ዘበ እንቁም ። ሁሉም 
ሰላይ መሆን ፤ ዘብ መቆም አለበት -፦ ላብዮቱ ። 


«ጠላቶቻችን ካሁኑ ውዥንብር በመፍጠር ሕዝቡን መረ 
በሽ ጀምረዋል ። የንበያው -- ኢኮኖሚ እየተናጋ ነው ። ሽብር 
በመፍጠር ሕዝቡ እንዲሸፍት ለማድረግ ይፈልጋሉ ። እኛ 
ሐማሴን የሆነ ሁሉ የሻዕቢያ አባል ነው ኦንልም ። ወገንን 
ከጠላት ለይተን እናውቃለን ። ሕዝቡን የማረጋጋቱንና የዘመቻ 
ችንን ትክክለኛ ዓላማ የማስረዳቱን ጉዳይ ለፖለቲካ መምሪያ 
ልተወው ። በነገራችን ላይ በሻዕቢያ ውስጥ የሐሎዋ ሰውራ 
ኃላፊና የማዕከላዊ ኮሚቴ አባል የነበረ ፤ ሥዕላይ በራሂ የሚ 
ባል ትልቅ ሰው በቅርቡ እጁን ሰጥቷል ። ብዙ የሚያውቅ ሰው 
ነው ። የሻዕቢያ 4ኛ ብርጌድና የደቡብ ዕዝ አዛዥም ነበር ። 
ፖለቲካ መምሪያው በጣም ሊጠቀምበት የሚገባ ሰው ነው ። 


ጠላቶቻችን የሚመጡበት መንገድና ዘዴ ብዙ ነው ። 
የያንዳንዳችንን ደካማ ጎን አጥንተው በማወት ይጠቀማሉ ። 
የመሐል እገር ሰው ሴትና ሥጋ ካየ ዓይን የለውም የሚል ፈሊጥ 
አላቸው... (ሳቅ) እዎ... ጓዶች ፥ ከሴትና ከሥጋ መጠንቀቅ... 
(ሌላ ሳቅ...) 

«እወ ነቴን ነወ ።ለሰሰኛወ- ሰት ፡ለሆዳሙ ሥ.ጋና መሥጠጥ፡፤ 
ፍቅረንዋይ ለማሚያጠቃወ ገንዘብ -- ችግርላለበት አጥጋቢ ድጎማ 
በገንዘብ ፤ በንብረት -- የያንዳንዱን ሰው ድክመት ተክታት 
ለው በማጥናት ለዓላማቸው ያጠቀሙቦታል ። በዚዘና በዚየ 
ብለወ ሰውዩውን ማሸነፍ ካልቻሱም ፤ በውንጀላ ዘዴ ተጠቅ 
መወ የዓላማቸወ መሣሪያ ከማድረግ አይመለሱም ። የሚመ 
ጠበት መንገድ ሀዴ ረቂቅ ነው ። በተለይም ዕድሜው ለጡረታ 
የደረሰና የገንዘሐ ችሣር ያለቦትን ሰው- አሳያው ነው የሚ 
ጠቀሙበት ። ጓዶች ፤ይኸው ነው ። ጠንቀቅ ማለት አለብን ። 
ስንቃችንን ባህያ ፤ ፀመላችንን በጉያ! (ሳቅ...)» 


ከሳቁ በኋላ እርስ በእርሳችን እንተያይ ጀመር ። አንዱ ሌላ 
ውን የሚጠይቅ ይመስላል --- እንተ የትኛው ትሆን? እያለ ። 
እነዚህ መሰሪዎች በየትኛው መንገድ ይሙጠብኝ ይሆን? አልኩ 
በልቤ ። ማን ራሱን ያውቃል? አብዛኛዎቻችን ስለጠንካራ ጎና 
ችን ነው እንጂ ጉራ የምንነፋው ፤ ስለደካማ ጎናችን አበክረን 
አናስብም ቅሉ ፤ ስለራሳችን ሐቁን መቀበል ያቅተናል ። የማልሠ 
ራው ወይም ያልሠራሁት ኃጢአት ይኖር ይሆን? ይህች ጦብና 
ግን አጭር ሕይወት የምታበረክተውን ጥሩ ጥሩ ነገር ሁሉ እወዳ 
ለሁ ። ማን ነው የማይወደው? በሕይወት ካልተደሰቱ የመኖር 
ጥቅሙ ከምኑ ላይ ነወ? እንጃ፤ 


ሥዕላይ በራሂ ። በማስታወሻ ደብተሬ ላይ ስሙን በትልቅ 
ጻፍኩ ። በሻዕቢያ ውስጥ ትልቅ ስም ነበር ። በደቡብ ኤርትራ 
የተዋጋው አብዮታዊሠራዊታችን ዝናውን ያውቃል።ሾ፻ግና ተዋጊ 
ኦዋጊና ጥሩ ስትራተጂስት ነው እየተባለ በሰፊው ይወራለታል። 
መቸም ጠላትም ቢሆን ጀግና ይከበራል ። በእውነትም ሻዕቢያ 
ተፍሪክርካለች ፤ አልቆላታል ፤ የእሱ ባሁኑ ጊዜ እጁን መስጠት 
የውስጥ ደጋፊዎቻቸውን ተስፋ ያስቆርጣል ፤ ቅስማቸወ ንም 
ይሰብራል አልኩ ። እንዴት እንደምጠቀምበት ካሁኑ ታየኝ ። 
ሳይደግስ አይጣላም ። ጥሩ ዕድል! የማቀርብለትን ጥያቄዎች ባ 
ሳቤ እደረድር ጀመርኩ... 


የድርጅታዊ መዋቅሩ ገለጣ ቀጥሎአል ። የመዋቅር ገለጣ 
መቸም ያሰለቻል ። በግማሽ ልብ ነበር የማዳምጠው ። ስለሰለ 


:=:: “ጸና 


ቸሁ ብቻ እይደለም ። ደክሞኝ ነበር ። የረጂም ስብሰባ ችግር 
ይኸው ነው ፤»ያደከማል ። ቀስ ብሎ አእምሮ ያበልዛል ። የመጨ 
ረሻ ውጤቱ --- እያነል የሚሄድ ገቢ ። ደግሞ ርቦኝ ነበር ። አፌ 
ኩበት» ኩበት ማለት ጀምሮአል ። ደግነቱ ገለጣው ተገባዶአል ። 
የመጨረሻው ሳይሆን አልቀረም ። የኤኮኖሚ ልማት ዘመቻና ዕ 
ቅድ መምሪያላይ ነበርን ። በምርት አገልግሎት ሥር፤ የግብርና ፤ 
የመንግሥት ርሻ ፥ የእንዱስትሪ ፤ ያገር ውስጥ ንግድ ፥ የኃይል 
ምንጭና የውሀ ሥራ ግብረ ኃይሎች ፥ በድጋፍ ሰጭ አገልግሎት 
ሥር የሠራተኛና ማኅበራዊሣጉዳይ » የመልሶ ማቋቋም ፤ የጤና ፤ 
የኮንስትራክሽን ፥ የትራንስፖርትና የከተማ ልማት ግብረ ኃይ 
ሎች ። አሥራ ሁለት ግብረ - ኃይል ፤ አሥራ ሁለት ሐዋርያት! 
የኤኮኖሚ መምሪያውን ኃላፊ ፣ መጽሐፈ ዳንኤልን በዓይኔ 
ሠረቅ አድርጌ አየሁት ። ስጋት አድሮበት ሆዱን ያክ ነበር ። 
የሚያስበው ነገር ተሰማኝ ። ምናልባት የተወለደበትን ቀን ነበር 
የሚረግመው ። 


ምሽት 
አብጽሳል ሰሜናዊ ኮኸብ 


ጨልሟል -- ከስብሰባው ስንውወሻ ሁሉም የተኮራረፈ 
ይመስላል ። እያዛጋ በየአቅጣጫው ተበተነ ። ጭንቅላቴ እንዳ 
ረጀ ሞተር ሲጮህ ይሰማኛል ። ወደ ማረፊያ ቤቱ ሔጄ በቀዝ 
ቃዛ ውሀ ገላዬን ከታጠ በኩ በኋላ ጐኔን አልጋ ክማስነካናጓ ሌላ 
የሚሜታነኝ ነገር አልነበረም ። ጠረኔ ሁሉ አስጠላኝ ። ሸቷል 
ሰውነቴ ። ይነፍስ የነቦረው ቀዝቃዛ ኑየር ትንሽ መንፈሴን 
አደሰው ። ጨረቃ የማትታይበት ምሽጎ ነው ። ሰሜናዊ ኮከብ 
ክጠራው ስማይ ላይ ፈርጥ መስላ ትታያለች ። ግዙፍ ጥቁር ጥላ 
ዎች መስለው በቆሙት ዘምባባዎች ውስጥ አጮልቄ ነበር 
ያየኋት ። ወደ መኪናዬ ልገባ ስል ስለሞን በትረጊዮርጊስ ጠራኝ። 


«ወዴት ልትሄድ ነወ?» አለኝ ። 
«ከዚህ ማራቶን ስብሰባ በኋላ ወዴት የምሔድ ይመስልሀል? 
ቀጥታ ወደ መጠለያ ጣቢያዬ ነው ። ደክሞኛል» አልኩት ። 


«ኦይ እናንተ ጋዜጠኞችክ› አለና ሳቀ ። 
«ምን አጠፋን?» አልኩት ። 


ም 


ከ አ6፡:.:..፡...በኢከ በ2. 


«መጠለያ ጣቢያ ኦልክው? ምግኩን ደግሞ ምን ልትሉች 
ይሆን?» 

«ምግብ ለሥራ» 

እንደገና ካንጀቱ ሳቀና ፥ «በል አሁን ቤቱ አብረን አንሂድ» 
አለኝ ። 

«ሌላ ጊዜ አሁን ክዘአእውነት ደክሞኛል» አልኩት ። 


«ኖ ኖ» አለ -- «ይኸ አሁን የመጣውን ወዶ ገብ እንድትገ 
ናኘው ነው ። እኔም ላገኘጦ አፈልጋለሁ ። ለሥራኙን በጣም 
ይጠትማል ። ጥሩ ውስኪም አለኝ ። ጋዜጠኞች መቸም ይች 
ይቺን አት ጠሉም ። ወሬና አረቂ ትወዳላችሀ›» 


«እዚህ ላይ ኅሩ» አልኩት ። ሳስበው እውነትም ጥሩ መ 
ጠጥ አሰኝቶኝ ነበር ። ጉር'ሮዬ ድርቅ እንደመታው ሥሬት የተሰ 
ነጣጠቀ ያህል ሆፕ ይሰግኛል ። ያንን ዝነኛ ወንበዴ ለማየትም 
ፈለግሁ ። ድካሙ ባንዴ ለቀቀኝ ። 


«ሌላስ ምን ይወዳሉ ይባሳል? » ብዬ ጠየኩት ። 
«ሴት» ብሎ ሳቀና ቀጥሎ «ምግበ ላይ ግን ሰነፎች ናችሁ 
ይሳሉ ። ጎን የዜና አቀራረባችሁ ደስ አይለኝም» አል ። 


«ለምን?» 

«ሰው ሰው አይሸትም ። ደረቅ ነው ። ሶሻሊዝም ስለስታቲ 
ሰ፲ካህ አይደለም ። መነሻውም ሆነ መድረሻ ቡፁ ሰው ነው ። 
8ይሀን ያህል ምርት አደገ ፤፥ ይህን ያህል መሬት ታረሰ ፤ ይህን 
ያህል ሰዎች ተደራጁ ፤ ይህን ያህል ሰዎች ከማይሥነት ተላቀቁ 
ወዘተ.... ኦሃዝ ብቻ ነው ። እርግጥ ጋዜጠኞች ሬኮርድ መያዝ 
ይገባቸዋል ። ግን ሬኮርድ ለማሳየት ስትሉ ሰው ትረሳላችሁ ፥ 
ደ.” ቀዝቃዛዎች ትሆናላችሁ ። የምታተርቡት ዜና ሁሉ ሰው 


. ሰው መሽተት አለባት ። ደሞም የምታካሑዱት ቅስቀሳ ሁሉ 


የአጠቃላይነት ባሕርይ ያጠቃዋል ። አሰልቺ ነው። ከሐቅ 
መነሳት ኑለባችሁ ። ሐቅ ማለት ደግሞ ፋክት ነው ። ግባና 
እንሂድ» አለኝ ። 


«/ምናቀርበው ዜና ሁሉ ሰው ሰው እንዲሸት ከተፈለገ 
ኮሰው ልጅ ላይ እምነት ያላቸው ፤ በሙያው የሠለጠኑ ጋዜጠ 
ኞች በብዛት ያስፈልጉናል» ብዬው ወደ መኪናው ገባሁ ። 

ከዓይን የቀደሙ ዑለት ወጣት አንጋቾች ከመኪናው ኋላ 
ተቀምጠዋል ። ሌሎች አንጋቾች ሞልቶ የያዘ ሌላ አጃቢ መኪና 
አስነስቶ ከኋላ ያጠቃል ። ገና ከመግባቴ መኪናዋ በረረች ። 
ፍጥነት ኦይይጣል ነው ። ትንፋሼን ውጨ ያዝኩ ። በአረንጓዴ ‹ 
ብጫ ፥ ቀይ መብራቶች ‹ ቀይ ኮኮቦችና ቅስቶች ያሸበረቅው 
«ኮምቢሽታቶ» የቻይና ከተማ መስላል ። ቀይ መብራቶች እየ 
ጣስን ነበር የምንበረው ። ከመኪና አደጋ ይሰውረን እንጂ የጠ 
ላት ጥይትስ አያገኘንም ነበ? ፤ በዚያ ፍጥነት ስንበር ።# ቀጠ 
ልኩና «ተጨባጭ ነገር ላይ የተመሠረተ ፕሮፓጋንዳና ቅስቀሳ 
እንዲካሔድ ከተፈለገ ያሠራር ቅንብር ያስፈልጋል ። እኛ ጠን 
ቋይ አንቀልብም ። ኢንፎርሜሽን ሊኖረን ይገባል ። ኢንፎር 
ሜሽን ሊገኝ የሚችስው ደግሞ ከሕዝብ ደህንነት ፤ ከወታደ 
ራዊ ክፍሎች ‹ከውጭ ጉዳይና ከመሳሰሉት ነው። በቂ መረጃ 
ሊገኝ የሚችልበት መንገድ ሳይቀየስና የእሠራር ቅንብር ሳይ 
ፈጠር ፤ አጠቃላይ ቅስቀሳ ነው የምታካሒዱት ማለት ሥራ 
ውን አያቃናም ።ከሚሠራው ዳር ቆሞ የሚተቸው ከፍል ይበ 
ዛል» አልኩት ። 


«ጥሩ አሳብ ነው። አሁን እናደርገዋለን ...» 


«አሁን ኦልደከመህም?» አልኩት ፤ ገርሞኝ ። አርፎ 
ውሎ ገና የተነሳ ይመስላል ። የኃይሉ ምንጭ ምን እንደሆነ 
ምስጢር ይሆንብኛል ሳሃው ። 


«ምን ይደረግ ብለህ ነው? የኤርትራ ችግር ሁለተኛ ተፈጥ 

ሮዬ ሆኗል ። ከኤርትራ ችግር ጋር ስኖር ይኸውና አሥር ዓ“ት 
ኦልፎኛል ። ከኑብዮቱ በፊት ለሰባት ዓመት ተኩል በዚህ ክፍለ 
ሀገር የኦፕሬሽን አዛዥ እንደነበርኩ ታውቃለህ?... አሁን ደግሞ 
በዚህ ፖለቲካ ሥራ ሦስት ዓመት ሊሆነኝ ነው» በማስት ፥ መኪ 
ናዋን እንደ አብድ እያበረረ በረጅሙ ከተነፈሰ በኋላ ፥ «አሁን 
ግን በእውነት ስለኤርትራ ችግርና መፍትሔ ማሰብና መጨነቅ 
- ሰልችቶኛል ። አንገቴ ድረስ ደርሶ እያንገፈገፈኝ ነው» አለኝ ። 


ብሔራዊ ጉዳናን አልፈን ፤ በአብዮት አደባባይ ወደ ላይ 
ከተጓዝን በኋላ ፤ አዲስ ዓለም (ገዛ ባንዳ) ማይጃሕጃሕ ደርሰን 
ነበር ። መንገዱን ቀጠለ:!። በኒያላ ሆቴል አድርገን ወደ አይሮፕ 


:::2፡ ይኽ) መወ 


ላን ማረፈያ የሚወስደውን መንገድ ተያደየዝነወ ። ዛፉም ፥ ቤ 
ቱም ፣፤ መንገዱም እንደ ጥላ ውልብ እያለ ይጠፋል ። 


«ኦይዞሀ አሁን የኘግሩ መፍትሔ እየ ተቃረበ ነው» አል 
ኩት ። 


«ሳይገድለኝ በፊት ቢሆን ጥሩ ነው ። ችግርና መፍትሔ ከማ 
ሰላሰይፅ ተገላግዬ እፎይ ብዬ የማርፍበት ጊዜ ይናፍቀኛል ። አረ 
ጀሁ መሰለኝ እርባ ሁለት ዓመት ሆኖኛል ። በዚህ ፈጣን አብዮት 
አርባ ሁለና ዓመት የሆነው ሰው ልብ እንዒህ ዓይነቱን ሩጫ 
ይችላል ብለህ ነወ ፲?» አለና ሳቀ ። የምጸት ሳቅ ነበር ። 


«እኔፖ ቡደዚያው ገደማ ነኝ» አልኩት ። 
«አግብተህል?» 

«እጮኛ አለኝ ።› 

«ጥሩ ነዋ ሠርግ ታበላናለህ..» 


ነው።ግን ....» 
«ግን ምን?» አልኩት 


«ነገሮችን ክርጋታና በዘዴ መያዝ አለሇን» ብሎ ፤ በመጣ 
በት መንገድ ወደኋላ መመለስ ጀመረ ። ወደ ከሮች ሮሳ (ቀይ 
መስቀል) ሲኒማ ቤት የሚወስደው መንገድ ከታጠፈ በኋላ ፤ 
«በዚህ ክፍለ ሀንር ቋሚ ሽብር እንዲኖር የሚፈልጉ ሰዎች አሉ። 
በዚህ ሰሜናዊ አካባቢ ላለፉት ኦራት መቶ ዘመናት ጦርነት ያል 
ተካሔደበት ጊዜ የለም ። እና ይህ ሁኔታ ብዙ ሰዎችን አድር 
ባዮችና ተጠራጣሪዎች ኦድርጓቸዋል ። አሁንም በዘመቻጡ ለመ 
ጠቀም አሰፍስፈው የሚጠብቁ አይጠፉም ። ለዚህ ነው ረጋ 
ማለት አለብን የምለው ። የዚህ አገር ችግር ውስብስብ ነው ። 


«እና ደግሞ ከመሐል አገር የመጡ አንዳንድ ስዎች ስልቻ 
ሙሉ መፍትሔ ይዘው የመጡ ስለሚመስላቸው ፡ የባሰ ችግር 
በመፍጠር ነገሩን ይበልጥ ውስብስብ ያደርጉታል ። ሌላ ትግር 
እንዳንፈጥር ነው የምሰጋው ። የታሪክ ሽሚየ ደግ አይደለም ። 
ቤት ደርሰናል» አለኝ ። ፤ 

የውጭው በር ክፍት ሆኖ ነበር የሚጠብቀው ። ወታደሮች 
በሩ ላይ ቆመዋል ። በመጣበት ፍጥነት ሽው ብሎ ገባ ። ትልቅ 
ግቢ ነው ። በመብራት ነዶ ጸሐይ መስሏል ። 


«ዙሪያ ጥምጥም ነው ያመጣሁህ» አለኝ ። 

«ረዥም መንገድ ነው» 

«ንፋስ እንድንቀበል ብዬ ነው» አለኝ ።# 

ቀዝቃዛውን አየር ተነፈስኩ ። ግቢው በአበባዎች ተክል 
ተሞልቶ ይታያል ። በጥሩ እንክብካቤ የተያዘ አትከልት ነው ። 

«አበባዎች ትወዳለህ መሰለኝ?» 

«አበባ መትክልና መኮትኮት ሆቢዬ ነው ። አንዳንዴ 
ትንሽ ፋታ አግኝቼ መካከላቸው ቁጭ ስል ደስ ይለኛል» አለኝ፤ 
አበባዎቹን እየተመለከተ ።# 

«ሌላስ?» 

«ሌላው ሆቢዬ ይግረምህና ወጥ መሥራት ነው ። አምሽቼ 
ከሥራ ስመለስ የለሊት ልብሴን ለብሼ ወጥ መሥራት ፤ ለምን 
“ቅለ እንጃ፤ያዝናናኛል። ቆይ አንድ ቀን ሠርቼ አበላሀለሁ» 
አለኝ ። 


«ተስፋ አደርጋለሁ ። የዚህ አገር ምግብ ያለ ፓስታ የለም 
ኦው» አልኩት ። 


«አዎ ፥ በፓስታ ማን ብሎአቸው! ጐበዝ ናቸው ። ሽሮአ 
ቸውም በጣም ጥሩ ነው ። ቀይ ወጥና ዶሮ ወጥ ላይ ግን አይረ 
ቡም። ቲማቲም ባናቱ ላይ ይጨምራሉ ። ደግሞ ከቅቤ ዘይት ነው 
የሚመርጡት ። ዶሮ በዘይት ይታይሀል? በወጥስ እኔ እበልጣቸ 
ዋለሁ ። ታያለህ» አለኝ ። 


ተያይዘን ወደ ቤት ገባን።ወደ መታጠቢያ ቤትመሄድ ፈልጌ 
ነበር ። መታጠቢያ ቤቱን አሳየኝ ። ፊቴን ተታጥቤና አፌን 
ተጉመጥምጨ ስመለስ መጽሐፈ ዳንኤል ፤ ኮሎኔል ታሪኩ 
ወልዳይ ፤ ኮሎኔል በትሩ ተሰማና ሌሎች የማላውቃቸው ሦስት 
ሰዎች እንግዳ ማረፊያ ከፍሉ ውስጥ ተደርድረው ጠበቁኝ ። 
መጽሐፈ ያስቃቸው ነበር ። ምናልባት ከለተባበሩት መንግሥ 
ታት ስብሰባዎች የሚፈጥረውን ቀልድ እየነገራቸው ይሆናል 
የሚያስቃቸው ። ሁልጊዜ ስለተባበሩት መንግሥታት ይቀልዳል። 


> ገ0፦ 


አንድ በአንድ ሰላም አልኳቸው ። ሁሉም «ሴኮ» ውስኪ በበረዶ 
ይዘዋል ። ጥም አቃጠለኝ እንግዳ ቤቱ መቸም መለስተኛ ቤተ 
መንግሥት ይመስላል ። ለመርገጥ የሚያሳዝን ቀይ የፋርስ 
ምንጣፍ ፤ ትላልቅ ፣ ሰማያዊ ጣሪስታል" ሻዞች ፥ ከክሪስታል 
የተሠራ ቫንዲሌር መብራት ። ግማሽ ብርጭቆ ሴኮ" ውስኪ 
በበረዶ ይዢ ወደ ሰለሞን በትረጊዮርጊስ ጠጋ አልኩና ፥ 
«እንግዳው የቱ ነወ?» አልኩት ። ካለ ኩሎኔል ታሪኩ ወልዳይ 
ሌላ ወንበዴ የሚመስል ሰው የለም ። 


«ይመጣል ። ወዳጄን ይዢፔ ካልመጣሁ ብሎኝ ነው የዘ 
ገየው...» 

«ወንድ ወይስ ሴት?» 

«ሴት ።» 

«ካሁኑ ሰላማዊ ኑሮ ጀምሮአል?» 


«ሥዕላይ? እንደ ሠይጣን ፈጣን ነው ። ይገርምህል ። ደግ 
ሞም ዶፋር ነው ። ከድሮ ጀምሮ ነው የማውቀው ። ክፈሱ የተ 
ጣላ ሠይጣን ቢኖር እሱ ነው ። ቶሎ ይቆጣል» አለኝ ። 


«ደህና ሐማሴን ነው በለኛ!› 


«አይምሰልህ ሐማሴን የሚባለው ሁሉ ቶሎ የሚቆጣና 
የሚበርድ ፤ የሚሰማውን ፊት ለፊት የሚናገር ይመስለናል ። 
እንደ እሱ አይደለም ። የብዙዎቹን ልብ ማወቅ ያስቸግራል ፤ 
በተለይ አሁን ። ቅድም እንዳልኩህ አብሻኛው ተጠራጣሪ 
ሆኗል» እንዳለኝ ሦስት ወጣቶች ከውጭ ተክታትለው ገቡ ። 


አውቃቸዋስሁ ፤ በቴሌቪዥን *ኢንተርቪው" አድርጌያቸ 
ዋለሁ ። ቀደም ሲል ከበረሀ የተመለሱ የሻዕቢያና የጀብሐ አባ 
ሎች ናቸው ። መቸ ይሆን “ኢንተርቪው” ያደረግኋቸው? ከአንድ 
ዓመት በፊት? አንድ ዓመት ተኩል!?... ቀኑን ረሳሁት ። ነገር 
መርሳት ጀምሬአለሁ ። ነገር መርሳት ለጋዜጠኛ መጥፎ ምልክት 
ነው። ዕድሜ እየጨመረ ሲሄድ ዝርዝር ነገር እየተረሳ አጠቃላዩ 
ነገር ብቻ እየታወሰ ይሄዳል ልበል! ግን ፥ ደግነቱ ፤ የበረኸኞቹን 
ስምና ሥራ አልረሳሁም ። ፍትዊ በርሄ (ወዲ በርሄ) የጀብሐ 
ሐለዋ ሳውራ ዋና ጸሐፊና የዚሁ ድርጅት ማዕከላዊ ኮሚቴ አባል 


==: -,ያ፡1 - ፦-- 


ነበር ። ቁመቱ ዘለግ ያለ መልከ መልካም ወጣት ነው ። ዘርዓይ 
ወዲ ሐለቃም እንደዚሁ የጀብሐ ፖለቲካ ትምህርት ቤት ዲሬከ 
ተር ነበር ። መካከለኛ ቁመት ያለው ፤ ጠይም ፤ ቀጭን ወጣት 
ነው ። ዓይነ አፋር ይመስላል ። ስው ቀና ብሎ አያይም ። መስፍን 
ጽሩዕ የተባለው ቀጭን ብልጣ ብልጥ ነው ። ጨዋታና ሳቅ ያበ 
ዛል። መስፍን ጽሩዕ የሻዕቢያ ሐለዋ ሳውራ ቀንደኛ አባል ነበር ። 
ሦስቱም ጮሌ አራዳዎች ነው የሚመስሉት ሲያዩዋቸው ። በረኸ 
ኞች የነበሩ አይመስሉም ዲ ለመሆኑ በረኸኛ ምን ይመስላል? 
በረኸኞች ከሰዎች የተለዩ ልዩ ፍጡር መስለው በዓይነ ሕሊናዬ 
ለምን እንደሚታዩኝ አይገዋኝም ። እነርሱም አልዘነጉኝም ። 
ሦስቱንም የእጅ ሠላምታ ሰጠኋቸው ። ተነፋፍቀው እንደ ቆዩ 
ሰዎች ተቃቀፍን ። 


«ትተዋወቃላችሁ ለካ?» አለ ሰለሞን ። 

«በጣም እንጂ ፥ በቲቪ ኢንተርቪው አድርጌአቸዋለሁ» አል 
ኩትና ወደ ሦስቱ መለስ ብዬ ፤ «እንዳስቸገርኳችሁ ተስፋ አደር 
ጋለሁ? አልኩ ። 

«ጥሩ ነበር» አለ ፍትዊ ፥ ፈገግታው ደስ ይላል ። 

«ብዙውን የተናገራችሁት እናንተ ነበራችሁ ግን ጥሩ ፕሮ 
ግራም ነበር» አልኩ ። 


«ዝነኞች አድርጐናል» አለ ዘርዓይ ወዲ ሐለቃ ። 
«አገሩን ነቅንቃችሁት ነበር» አልኳቸው ። 


«አሁን ግን የሥዕሳይ ባራሂ ዝና ያጠላብናል ። እኛ ያለፈ ፤ 
ያረጀ ታሪክ ሆነናል» አለ መስፍን ጽሩዕ ። ሞቅ ብሎታል ። 
ፍትዊ በርሄም ሞቅ ያለው ይመስላል ። ከመምጣታቸው በፊት 
ሲቀመቅሙ የነበሩ ይመስላሉ ። ኩሎኔል ታሪኩ ወልዳይ መጥቶ 
ተቀላቀላቸው ። 

«እህሳ ሚስተር ቲቪ?›» አለኝ መጽሐፈ ዳንኤል ። ከበረኸ 
ኞቹና ከኩሎኔል ታሪኩ ጋር መሆን ፈልጌ ነበር ፤ ሲዋጉ የነበሩ 
ሰዎች ምን እንደሚባባሉ ለመስማት ። ጦርነት መቸም አስቂኝ 
ነው!» ። 


«ታዲያስ ሚስተር ኢኮኖሚህ» አልኩት ። 
«ምን ወሬ አለ?» አለኝ ። 


- ገተ“ 


ከ9 መመ 225:25። ሚሙ... 


የኤሌክትሪክ ብርሀን ያረፈበት መላጣው ያብለጨልጫል ። 
መነጽሩም ብርሀን መልሶ ይፈነጥቃል ። ትናንሽ ዓይኖቹ ይቁለ 
ጨለጫሉ ። ተንኮል የሚሠሩና የሚያዩ ያይመስላሉ ። 


«አብረን ነው የዋልነው ። የኔኑ ያህል ታውቃለሀ» አልኩት። 


«ከናንተ ጋዜጠኞች እኑ ተራው ሕዝዝ ይበልጥ ያውቃል» 
አለና ምጸታዊ ሳቁን ለቀቀው ። በግድ የሚስቅ ነው የሚመስለው 
ሲስቅ ። ሲስቅ ሰውነቱ ሁለ አብሮ ይርገፈገፋል ። 


«እንዴት?» አልኩት ። 

«ሰው አፍ ላይ ማይክሮፎን ደቅናችሁ ፤ ምን ያስባሉ? የሚ 
ያክሉት ተጨማሪ አሳብ አለዎት? ከማለት ሌላ ምን ታውቃላ 
ችሁ? እና ደግሞ የሰው አሳብ ቀምታችሁ የራሳችሁ አሳብ አስመ 
ስላችሁ ማቅረብ ። የሚሰጧችሁን አሳብ እንኳን በትክክል ብታ 
ቀርቡ ጥሩ ነበር ። የነካችሁትን አሳብ ሁሉ ታበላሻላችሁ ። ጆርና 
ለ.ዝም እንዲህ ከሆነ በሩቅ!» አለ ። 


ያው የተለመደ ፤ ብዙ ሰዎች በጋዜጠኞች ላይ የሚሠነዝ 
ሩት ሂስ ነበር ። ግምት አልስጠሁትም ። አንድ ቃል ለምን ተለ 
ወጠብኝ በማለት የሚያኮርፉና የሚናደዱ ሰዎች ሞልተዋል ። 
ግጥም ፡ ስድብም ሆነ ሙገሳ ፤ ተቀብሎ እንደሚያስተጋባ የጠጅ 
ቤት አዝማሪ ጋዜጠኞችን መመልከት መቸ ይቀር ይሆን! አባቴ 
ይሙት! አንዳንዴ ሳስበው ጋዜጠኛ መሆኔ ወይም መባሌ ያናድ 
ደኛል ። የነገሩትን መልሶ የሚያስተጋባ የገደል ማሚቶ!.... ዋሾ! 
አድር ባይ! ጠጭ! የማንባለው ነገር የለም።አገልግሎታችን እንደ 
ጨው ተፈልጎ ፤ በዚያው ልክ ደግሞ ተጠልቶና ተረግጦ እንዴት 
ይሆናል! ምን ዓይነት ሕይወት! ምነው አያስጠጣ ፤ ሳይወዱ 
ያስጐነጫል እንጂ! ከውስኪዬ ተጐነጨሁና ፤ 

«ተቆጣህ እንዴ?» 

«እንዲያውም ።» 

«ክናንተ ጋር ተጣልቶ የት ሊደረስ? የጠላችሁትን ሰው 
አፈር ድቤ ታስግጣላችሁ አሉ...» 


:=- 4=፡ 


'- «በሆነልን» አልኩት ። 


«ኃይለኛ መሣሪያ ይዛችሁ እንዴት አይሆንላችሁም? ባታ 
ውቁት ነው አንጂኮ ሥልጣን በናንተ እጅ ነው» አለኝ ። መቸም 
በነገር አገም ጠቀም ማድረግ የተለመደ ጠባዩ ነው ። ቀጠለና ፥፤ 
«ስለዛሬው ስብሰባ ምን ታስባለህ?» ብሎ ጠየቀኝ ። 


አላመነታሁም «ትምህርታዊ ነበር ። ከፊታችን ላይ የተደ 
ቀነው ችግር አሁን በግልጽ ይታየኛል» አልኩት ። 


«እውነት? ምነው እንዳንተ ግልጽ ሆኖ በታየኝ? ደደብ 
ነኝ መሰለኝ» አለ ። በዲፕሎማቲኮች ቋንቋ ደደብ ነህ ማለቱ 
ነው ። በኢትዮጵያ ኤምባሲዎችና በተባበሩት መንግሥታት 
ድርጅት ለብዙ ጊዜ ሠርቷል ። አይብርጭቆ አያያዝ ያሳምረ 
ዋል ። እጅ አነሳሱና አቋቋሙ ሆን ተብሎ የተጠና ነው ። አለባ 
በሱም እንደ አየሩና እንደሁኔታው ይለዋወጣል ። ደመና የታየ 
እንደሆነ ፤ ካቦርታ ፤ የዝናብ ጫማ ፤ያንገት ልብስ ፡ ጃንጥላ የማይ 
ዘው ነገር የለም ። ቤቱ ደርሼ አላውቅም ። ግን ሰው ቤቱ ሲሔድ 
በር ላይ ጫማውን ሳያወልቅ ቢሞት አያስገባም ይባላል ። ከአንድ 
ሁለት ጊዜ ቢሮው እንዳጋጣሚ ሔጃለሁ ። የሆስፒታል ቀዶ ጥገና 
ክፍል ምስጋና ይጣ! የሲጃራ ዓመድ ወይ ቡና ቢሮው ውስጥ 
ጠብ ካለ ከጐንና ጐን የቀረችው ጠጉሩ ተነስታ ትቆማለች ። 
የሥራ ጓደኞቹ ሊያናድዱት ሲፈልጉ ቢሮው ሆነ ብለው ሔደው 
ጠረጴዛው ወይም ምንጣፉ ላይ ሲጃራ ይኮሰትራሉ ። ያኔ ጣራ 
ይመታል። ሲጮህ ይውላል። መቸም የሰው ሥራ ሲያብጠለጥል 
ላሣር ነው።አንድ ሥራ እንዲያርም ወይም እንዲያቃና የተሰጠው 
እንደሆነ ለመጣው ሁሉ ፥ «ይኸውልህ የእገሌን ሥራ ተመልከ 
ተው ። እድሌ ሆኖ ሽንፍላ ሳጥብ እኖራለሁ» እያለ ያሳጣል ። 
ግን ባለሙያ ነው ። 


«ላቀረብክልኝ ምስጋና ምስጋናዬ እጥፍ ድርብ ነው ። 
አንተስ ስለስብሰባው ምን ተሰማህ?» ብዬ ጠየኩት ። 


«አየህ ጓድ» አለ ፤«እኔ መጽሐፈን አድህሪ ነው እንጂ አገር 
ይሸጣል የሚለኝ የለም።አድሃሪ ቢሉኝ ደግሞ ግድ የለኝም ሠ 


«ይህን ምን አመጣው?» አልኩት ። 


“ያቱ - 


«ቆይ እንጂ ጓድ ፤ ምነው ጓድ እያልኩህ!» በማለት ምጸ 
ታዊ ቀልዱን ጣል አደረገብኝና ፤ ሐያ ዓመት ሥር ሰዶ የኖረ 
ችግር በዘመቻ አይፈታም ። የኤርትራ ችግር የውስጥ ችግር 
ብቻ አይደለም ። በውጭ በኩል ያላሰለሰ ዲፕሎማቲካዊ ጥረት ፤ 
በውስጥ ደግሞ መሠረታዊ የኢኮኖሚ ግንባታ ፣ ፖለቲካዊ ሥራና 
መግባባትን የሚጠይቅ በዘዴና በጥበብ የሚያዝ ሥራ ነው ። 
ቀልድ አይደለም ። ባንድ ወቅት ፤ ላንድ ሥራ ዘመቻና ርብር 
ቦሽ ጥሩ ነው ። ግን ልማድ ሆኖ እንዳይቀር ያሰጋል ። የኤርትራ 
ችግር ቀላል አይደለም ፤ ውስብስብ ነው ። 


«ይህን የቆየ ችግር በዘመቻ እንፈታለን ብለን ስንረባረብ 
ካሁኑ ሌሎች ችግሮችን እየፈጠርን ነው ። 450 ከባድ የጭነት 
መኪናዎች ፤250 ሼልቶ ፤200 ከነተሳቢያቸው ወደ ሰሜን ማዞር 
ከኤኮኖሚ አንጻር ምን ማለት ነው? ባጭሩ ኤኮኖሚው ተናግቷል 
ማለት ነው ። ደግሞ አሁን የመኸር ጊዜ መሆኑን አትርሳ ዳቦ 
ከሱቅ ፤ እህል ከገበያ ቢጠፋ አይገርመኝም ። 


«ያለንን መዋዕለ ንዋይ እዚህ አምጥተን ስናፈስ ምን የሚ 
ሆን ይመስልሀል? ባጭሩ የልማት ሥራ ይገታል ። ልማት ሲገታ 
አሁን ያለው ሥራ አጥ ሠራዊት ቁጥር ይጨምራል ። እና ምን 
ይሆናል? ሥራ አጥ ሠራዊት ይዞ ሶሻሊዝምን መገንባት እንዴት 
እንደሚቻል ለኔ ግልጽ አይደለም ። ይህ ዘመቻ የሚነካካው ብዙ 
ነገር ነው» በማለት ንግግር ብጤ አደረገልኝ ። 


ይልቅ አሁን አናደደኝ ፥ «ስብሰባው ላይ ምን ዘጋህ! ቅድም 
እንዲህ ብለህ አትናገርም ነበር? ማን ክለከለህ? መድረኩ ለማንም 
ክፍት ነበር ። ለምን ሐቀኛ አንሆንም!» አልኩት ። 


«ትቀልዳለህ ልበል!» አለኝ ። | 

«ኖ! ቀልዴን አይደለም ። የምሬን ነው ። ልክ ነወ1 ከእንዳ 
ንተ ያሉ ምሁራን የሚጠበቅና የሚፈለግ ነገር ቢኖር ግልጽነትና 
ሕቀኛነት ነው ። ሰውየውም ቢሆኑ ኣብረዋቸው ከሚሠሯቸው 
ሰዎች የሚጠብቁት ይኸንኑ ነው ።» ግልጽነት ፤ ሐቀኛነት ። 


«አብዮትም ይሁን ማንኛውም ሥራ የጥቂት ሰዎች ንቅናቄ 


 ወይምኃላፊነት አይደለም ። አብዮቴ ወይም አገሬ የሚለው ሁሉ 


“5 =23ዜ፡ መሬ 


እኩል ኃላፊነትና ግዴታ አለበት ። ማንም ከሌላው ያነስ ኢትዮ 
ጵያዊ አይደለም አገሬ ፤ አብዮቴ እስካለ ድረስ # ኖ ኖ.... ስማኝ 
እንጂ!... አቀጣጥሎ ወዴት?ይህ የተባበሩት መንግሥታት ሸንጐ 
አይደለም... ምሁራን ቀና ብለው ካልተሳተፉ.... እ.... አስዮዋ 
ጽኦ ካላደረጉ እንዴት ይሆናል? እነማን ናቸው በጋለሪ53፡ ሥራ 
ላይ ያሉት? ማለት ብቻ አይቦቃም ። መሳተፍ ያስፈልጋል ። ባገር 
ጉዳይ ከዳር ቁጭ ብሎአያገባኝም በማለት እንደጴላጦጠስእጅመታ 
ጠብ አይቻልም.... እና ጓደኛ የኤርትራ ችግር አንተ እንደምታ 
የው አይደለም ። በነገሩ አልተ ቹኮለበትም ። ስምንት ዓመት ችግ 
ሩን ለማስታመም ተሞክሮአል። ያገራችን ኢኮኖሚ በችግሩ ምክ 
ንያት እየደማ ነው ። ያገሪቱ ጉሮሮ እየታነቀ ነው ። እስከንሞት 
አንጠብቅም ። የተከፈለው መስዋእትነት ተከፍሎ መፍትሔው 
መገኘት አለበት ። ከጦርነት ሌላ ቋንቋ ከማይናገሩ ወንበዴዎች 
ጋር ከጦርነት ቋንቋ ሌላ መናፃር አያስፈልግም.... የሠላም ዋጋ 
ደም ነው ። ያንን የደም ዋጋ የሚከፍለው ሕዝብ ነው ። የደም 
ዋጋ ሊከፍሉ የሚችሉ ልጆች ያሉት ብሔር በእውነት እድለኛ 

ነው ...» እያልኩ ስንጣጣበት ፥ ሰለሞን በትረጊዮርጊስ መጥቶ፤ 


«ምንድን ነው የምትጨቃጨቁት 1?» ብሎ ጠየቀን ። 


የተመካከርን ይመስል ሁለታችንም በአንድነት ፤ «ምንም» 
አልነው ። 


«አይገርማችሁም?» አለ በእጁ ወደ ኩሎኔል ቻ ሪኩና 
ሦስቱ በረኸኞች እየጠቆመን ። ሞቅ ያለ ጭውውት ይዘዋል ። 
ሦስቱም ወደ ላይ አንጋጠው ኩሎኔል ጋሪኩን ይመለከቱ 
ነበር ። ለደመራ የቆመ ረጀም አጣና መስሎ ይጋያል ። ያስገረ 
መው ነገር ምን እንደሆነ ሁለያችንም አልገባንም ። 


«አይገርማችሁም?» አለ እንደገና «ትናንት በጥይት ሲደባ 
ደቡ የነበሩ ሰዎች ዛሬ አብረው እየጠጡ ሲጫወቱ ማየት በእው 
ነት ያስገርማል ። ፍትዊ ወዲ በርሄ ከመንደፈራ አሥመራ ድረስ 
ያለውን አገር ሲያንቀጠትጥ የነበረ ነው ። በጊዜው ብዙ ሰዎች 
አስሮአል ። ገርፎአል ፥ ገድሎአል ። ብዙ አድምቶናል ። ዘርዓይ 
ወዲ ሐለቃ የጀብሐ ፖለቲካ ትምሀርት ቤት ዲሬክተር ሆኖ 
በሚሰጠው ትንታኔ ብዙ ወጣቶችን ወደ በረሀ ያሸፈተ ሰው 
ነው ። የጀብሐ ደቡብ እዝ ኮሚሳርም ነበር ፥ መስፍን ጽሩዕ 


=- ገ. 

በክርባን ጐሪላ ታክቲክ የሠለጠነ የሻዕቢያ ቀንደኛ ፌዳይን 
ነበር ። ኩሎኔል ታሪኩ ከእነሱ ጋር ያልተዋጋበት ቦታ የለም ። 


«እዚህ ከተማ ውስጥ የብርጭቆአችን አባት ታሪኩ ባይኖር 
ኖሮ ይኸኔ አረቄ በጣሳ እንጠጣ ነበር ነው የሚሉት ። ወንበ 
ዴዎች ደቀመሐሪን በያዙበት ጊዜ አሸዋ ጠፍቶ የጠርሙስና 
የብርጭቆ ፋብሪካ ሥራ ቀጥ ብሎ ነበር ። እሱ ነበር ሁለት 
መትረየስ ይዞ ግራና ቀኝ እየተታኮሰ አሸዋ የሚያስጭነው ። 
እሱን ለመግደል ያላደረጉት ሙከራ የለም ። በእውነት ርግጥ 
አንዳንድ ጥፋት ደርሶአል ቢሆንም ግን እንደኢትዮጵያ አብዮት 
ሆደ ሰፊ አብዮት ያለ አይመስለኝም ። አንዳንዴ ሳስበው የዋሆች 
ነን ወይ? እያልኩ ራሴን እጠይቃለሁ» ካለ በኋላ * ወደኔ ዞር 
ብሎ፤*።«ጸግሽ ፥ በዚህ ላይ ለምን አንድ ጥሩ ፕሮግራም አትሠ 
ራምቱ› አለኝ ። 


«ጥሩ አሳብ ነው ። እጃችሁን ከሰጣችሁ ፤ ይገርፉዋችኋል ፤ 
ያሰቃይዋችኋል ፤ ይገድልዋችኋል እያለች ሻዕቢያ የምትነዛውን 
ፕሮፓጋንዳ ለመስበር ይረዳል» አልኩት ። አብዮትና ሰፊው ሕ 
ዝብ መሐሪ ናቸው የሚል አርእስት ታየኝ ። 


«ግን ባይመቻቸው ነው እንጂ እነዚህ ሰዎች የሚተኙልን 
ይመስልሀል? እኔ አላምናቸውም ። ትናንት ሲወጉንና ሲያደሙን 
የቆዩ ሰዎች ዛሬ ተመልሰው ላንድነት ቆመናል ፤ ካብዮቱ ጐን 
ተሰልፈናል ሲሉ አይገባኝም» አለ መጽሐፈ ዳንኤል መላጣውን 
በመሀረብ እየጠረገ ። 


ሰለሞን በሀሣብ ተመስጦ «ከማመን በቀር ሌላ ምን ምርጫ 
አለ? አናምናቸውም ከሚል አስተሳሰብ ተነስተን መጥፎ ውሳኔ 
ላይ መድረስ አንችልም ። በግድ ሆደ ሰፊ መሆን ያስፈልጋል ። 
እርስ በእርሳችን የመተማመን ነገር ጊዜ ይወስዳል ። ግን መሞ 
ከር አለብን ። አንድ ቀን ልጆቻችን ተማምነው ለመኖር ይችሉ 
ይሆናል ። ወደዚያ የሚወስደውን ጥርጊያ መንገድ መክፈት 
የኛ ፈንታ ነው ። ግን እንዳንተማመን የሚያደርጉን የውጪ 


.. ኃይላት ናቸው» ካለ በኋላ ሲያስብ ቆየና «የኤርትራ ችግር እግሩ 


እዚሀ ይሁን እንጂ ጭንቅላቱ ውጭ ነው ። ታሪካዊ አጀማመር 
ታሪካዊ ፍጸሜ ይኖረዋል» አለ ። 


- ገ7፦ 


ነገሩ ስላልገባኝ «ምን ማለትህ ነው?» ብዬ ጠየኩት ። 

ሰለሞን በትረ ስለ ኤርትራ መናገር አይሰለቸውም ። ጊዜ 
ካገኘ ስለኤርትራ ሲያወራ ውሎ ያድራል ። «አየህ» ብሎ 
ጀመረ ፤ «ኤርትራ ለ60 ዓመት በኢጣልያን ቅኝ ግዛት ሥር ቆይ 
ታለች ። ከዚያ በፊት ባለፉት 400 ዘመናት የጦርነት ዐውድማ 
ሳትሆን የኖረችበት ዘመን የለም ። ኢጣልያ በሁለተኛው የዓለም 
ጦርነት ስትሸነፍ ኤርትራ በእንግሊዝ አስተዳደር ሥር-ወደቀች ። 
እና አዲሱ ፖለቲካዊ ድራሚተጀመረ ። እንግሊዝ እየቆየ የሚ 
ፈነዳ ቦንብ ባኤርትራ ምድር አጥምዳ ነው የወጣችው...» አለ ። 


ሁላችንም ጠጋ * ጠጋ አልነው ። ሰለሞን ለመናገር ብሎ 
የሚናገር ሰው አይደለም ። ከተናገረ ስለሚናገረ፡፤፦ ነገር ካንጀቱ 
ስለሚናገር አድማጭ ይስባል ። | 


እና ቀጠለ -- «ኤርትራን በሚመለከት እንግሊዝ ሁለት 
ዓላማዎች ነ8ራት ። አንደኛው ዓላማዋ ኤርትራን በተቻለ መጠን 
ከአስተዳደሯ ሥር ማቆየት ሲሆን ፤ ይህ ካልተቻለ ፥ ሁለተኛው 
ዓላማዋ ሰሜኑንና ምዕራቡን ቆላማ አገር ፥ ምጽዋን ጭምር ፥፤ 
ቅኝ ግዛቷ ከሆነችው ከሱዳን ጋር ቀላቅላ መግዛት ነበር ። እነ 
ዚህን ዓላማዎች መሠረት በማድረግ ሁኔታዎችን ማመቻቸት ጀ 
መረች ። ፖለቲካዊ ስልቶችም ቀየሰች ። 


«የመጀመሪያው ፖለቲካዊ ስልት ፤ ኢትዮጵያ ለጊዜው 
ኤርትራን ፈጽሞ ለማስተዳደር እንደማትችል አድርጋ ለዓለም 
ማሳየት ነበር ። ይህን ለማድረግ «ታላቋ ኤርትራ» የሚል 
ፖለቲካዊ ንድፍ አወጣች ። ንድፉ ፥ ትግራይን ከአልውሀ ምላሽ 
ከኢትዮጵያ በመገንጠል ከኤርትራ ጋር ቀላቅሎ የሚይዝ ነበር ። 
ይህ ነበር «የታላቋ ኤርትራ» ግንዛቤ ። እንግሊዝ ይህን ዓላማዋን 
የሚያስፈጽምላት መሣሪያ አላጣችም ። «በሣህለ ሥላሴ ስርወ 
መንግሥት የተወሰደብኝን ዙፋን ወደ ሳባጋዲስ ስርወ መንግ 
ሥት» እመልሳለሁ የሚል ምኞት የነበረው ደጃዝማች ተሰማ 
አስምሮም የተባለ ሰው ነበርና ፤ «ታላቋ ኤርትራ» የተባለውን 
መፈከር አስነግባ አነሳሳችው ። የወያኔ ጦርነቅ ተከፈተ።ዛ- 
ሬም ኢሳይያስ አፈወርቂና ወያኔዎች የሚያራምዱት ይህንኑ ዓ 
ላማ ነው ። ኢትዮጵያ ኤርትራን ለማስተዳደር አትችልም የሚል 
ጥርጣሬ እየተፈጠረ ስለሔደ እንግሊዝ ያሰበችው ለጊዜው የተሳ 
ካላት መስሎ ታየ ። 


ሙ- 78-- 


: «ይሁን እንጂ ፤፥በዚሁ ወቅት ፤ «ኢትዮጵያ ወይም ሞት» 
የሚል መፈክር ያነሳ ፤ የማኅበር አንድነት ኃይል እየተጠናከረ 
በመሄድ ላይ ነበር ። አብዛኛዎቹ የአንድነት ማኅበር መስራቾችና 
አባሎች ከኤርትራ ደጋማው ከፍል ከመሆናቸውም ሌላ በአብ 
ዛኛው ክርስቲያኖች ነበሩ ። እንግሊዝ ግልጹን ነገር አደረገች ። 
የእስልምና ሀይማኖት ተከታዮች የሆኑትን የቆላማውን አገር 
ተወላጆች በማሰባሰብ ራቢጣ አል እስላሚያ የተባለ የፖለቲካ 
ቡድን እንዲመሠረት ከማድረጓም በላይ ፤ በኤርትራ ጣልያንኛ 
ኦፊሴላዊ ቋንቋ መሆኑ ቀርቶ ከእንግዲህ ትግርኛና ዐረብኛ 
ብቻ ኦፊሴላዊ ቋንቋ ሆነው እንዲሠራባቸው አደረገች ። የከፋፍ 
ለህ ግዛ ፖሊሲ መሠረት ያዘ ። ለመጀመሪያ ጊዜ በኤርትራ የፖ 
ለቲካ መድረክ ላይ ሦስት የተልያዩ አቋሞች ተከሰቱ ። እነሱም 
አንደኛ ፤ ታላቋ ኤርትራ የሚለው ወገን ኤርትራ ለኤርትራውያን 
የሚል አቋም ያዘ ፤ ሁለተኛ ፤ ራቢጣ አል እስላሚያ ኤርትራ 
በእንግሊዝ አስተዳደር ሥር መቆየት አለባት የሚል አቋም ሲወ- 
ስድ ፥ ሦስተኛ ማኅበር አንድነቅ ደግሞ «ኢትዮጵያ ወይም ሞት» 
በሚለው ዓላማው ጸና ። 


«በማይታረቁ የፖለቲካ ፤ የጎሳ ፤ የቋንቋና የሀይማኖት መስ 
መሮች የኤርትራ መፃነጣጠል ሁኔታ ተሟላ ። የእንግሊዝ የበኩር 
ልጅ ተወለደ ። ሁኔታው በኤርትራ ምድር ተወስኖ አልቀረም ። 
ቀይ ባሕርን «የአረብ ሐይቅ» ለማድረግ የቆየ ዓላማ ያላቸው 
የአረብ መንግሥታትና ፥፤ ይህንኑ የዘይትና የሸቀጣ ሸቀጥ መተ 
ላለፊያ ስትራተጂካዊ ኬላ የሆነውን ባሕር ለጥቅማቸው ሲሉ ፤ 
አሁንም ሆነ ወደፊት በቁጥጥራቸው ሥር ለማቆየት የሚፈልጉት 
ኃያላን መንግሥታት በጉዳዩ ፤ በፀጥታም ሆነ በተዘዋዋሪ መንገድ 
እጃቸውን ማስገባት ስለጀመሩ ፥ ችግሩ እየሰፋ ዓለም አቀፋዊ 
ባሕርይ እየያዘ ሄደ ። የነገሩ ጭራ እዚሀ ቀርቶ ጭንቅላቱ ውጭ 
ወጣ ። የኤርትራ ታሪክ ፥ በተለይም በዐረብ አገሮች ፤ ያልነበረ 
ቅርጽ ፤ ይዘትና ትርጉም እየሰጠው ፤ በውጭ ኃይሎች እጅ 
ፖለቲካዊ እንዝርቱ ይሸከረከር ጀመር ። 


«ይሁን እንጂ ነባራዊ ታሪክ.፤ በመጨረሻ ታሪካዊ ፍርዱን 
ሠጠ ። የአንድነት ማኅበር ዓላማ በአሸናፊነት ወጣ ። ኤርትራ 
ከእናት አገሯ ጋር በፌዴሬሽን ተዋሀዶደች ። ሆኖም ፤ ነገሩ በዚህ 
አላቆመም ። እንግሊዝ ለጥቅሟ ስትል በኤርትራ ምድር ቀብራ 


ው ርው 


የወጣችው ቦምብ ቀስ እያለ ይፈነዳ ጀመር ። በሥልጣን ፥ በጥ 
ቅምና በሹመት ያኮረፉ አንዳንድ ያገሩ ተወላጆች፤የፌዴሬሽ 
ሕጋዊ መንፈስ በትክክል ሥራ ላይ አልዋለም በማለት ው 
ውስጡን ነገር እየጎነጎኑ ፥ የኤርትራ ጉዳይ እንደገና በተባበ 
መንግሥታት እንዲቃይ ጥረት ያደርጉ ጀመር ። ነገሩን እንዲገ 
ፋበት የሚገፋፋቸውና የሚያግዛቸው አገሮች አላጡም ። የዐረብ 
አገሮች ፥፤ በተለይም ግብጽ 4 ለዚህ ዝግጁዎች ነበሩ ። ዐባይን 
ከምንጩ ቀይ ባሕርን ካናቱ እመቆጣጠር ያላቸውን የቆየ ዓላማ 
በተግባር ሊተረጉሙ የሚችሉት የኤርትራን ምድርና ሕዝብ የመ 
ረማመጃ ድንጋይ በማድረግ እንደሆነ ያውቃሉ ። በጊዜው 
የነበረው የኢትዮጵያ መንግሥትም በሞኝነቱና በጠባብ አመለካ 
ክቱ በራሱና በአገሪቱ ላይ ዱላ ከማቀበል ያነሰ ሚና አልተማጣ 
ወተም ነበር ።ይባስ ብሎ ፤ «ኢትዮጵያን አግኝታችኋል ፥ ሞትም 
ያውላችሁ!» የሚሉ ፥ ኤርትራ ለኤርትራውያን በማለት ለጥቅ 
ማቸው ሽንጣቸውን ገትረው ይሟገቱ የነበሩትን አንዳንድ ግለ 
ሰቦች እየመረጠ ቁልፍ ቦቃዎች ላይ ይሾማቸው ጀመር ። የአንድ 
ነት ማኅበር አባሎች አንገታቸውን ደፉ ። 


«ፌዴሬሽን ፈርሶ ኤርትራ ሙሉ በሙሉ ከኢትዮጵያ ጋር 
እንድትዋሀድ ከተደረገ በኋላ ፥0፥ «ማኅበር ሽውዐቴ» ወይም 
«ሐረካ» በመባል ውስጥ ውስጡን ይካሄድ የነበረው ንቅናቄ 
ግልጽ እየሆነ መጣ ። ይህ ንቅናቄ በመሠረቱ በሕግ እንሟገታለን 
በሚሉ ፤ በሥልጣን እና በጥቅም ሽሚያ ባኮረፉ አንዳንድ ስዎች 
የሚመራ ነበር #ሐረካ ወይም ኤርትራ ሊበሬሽን ሙቭሜንትን 
የመሠረቱት እንደ ኢብራሒም ሠልጣንና ወልደአብ ወልደማ 
ርያም የመሰሉት የቀድሞው ራቢጣ አልእስላሚያ መስራቾች 
ነበሩ ። እ. ኤ. አ. በ1958 ጀብሐ ወይም ኤርትራ ሊብሬሽን 
ፍሮንት ተመሠረተ። በጀብሐና በሐረካ መካከል የሥልጣን ቅራኔ 
ተነሳ።ሐረካ ተመታ ፥ ሕልውናው ለመጨረሻ ጊዜ አከተመ።የመ 
ጀመሪያዋ የአመጽ ጥይት በ1961 በኤድሪስ አዋቴ ተተ 
ኮሰች ። በእነ ኢድሪስ ዓዶም ፤ ዑስማን ሳልህ ባቤ ፤ አብዱላ 
ኢድሪስ ፤ ዴናይ ፤ ዑመር አዛዝ ፤ አብዱል ከሪም መሐመድ ፥ 
ዓሊ ዑማሮና ወልዳይ ካህሣይ የተመሠረተው ጀብሐ በቆላማው 
አገር የበላይነቱን ከያዘ በኋላ ፤ የኤርትራ ሕዝቦች ብቸኛ ተወካይ 
እኔ ነኝ ፥ ኤርትራ ዓረባዊት ናት በማለት ፤፥ ጭራውን እዚህ ፤ 
ጭንቅላቱን በዓረቦች አገር አድርጎ ፤ ኤርትራን በአምስት ቀጠ 


--- 80 -- 


ናዎች በመክፈል ከውስጥና ከውጭ ፖለቲካዊና ወቃደራዊ 
ማዕበል ይፈጥር ጀመር ። መሐመድ ዴናይ በባርካ ፥ ዑመር 
አዛዝ በሰምሐር ፥0፥ አብዱል ከሪም መሐመድ በሠንሂት ፥ ዓሊ 
ፁማሮ በማርያ ቀይሕ እና በማሪያ ጸሊም ፥ ወልዳይ ካህሣይ 
በደጋማው አገር ተበለፉ ። ከአሰላለፋቸው ለማየት እንደሚቻ 
ስው ጀብሐ ዘጠና ጸመቶ የባርካና የአሳውርታ ተወላጆች የበላ 
ይነት የያዙበት አፉም ሆኖ ይገኛል ። በመሆኑም ጀብሐ ውስ 
ጣዊ አንድነቱን ይዞ ለመቆየት አልቻለም ። 


«ለምን? አንዳንድ ታዛቢዎች እንደሚሉት በውስጥ የመከ 
ፋፈሉን ሁኔታ ያመጣው ርዕዮተ ዓለማዊ ቅራኔ ሳይሆን ፥ የኤር 
ትራን ሕዝብ የሚወክለው ማነወ? እስላም ወይስ ክርስቲያን? 
ቆለኛ ወይስ ደገኛ? ቆለኛ ከሆነ የትኛው ጎሳ? የሚል የሥልጣን 
ጥያቄ ነበር ። ዘመነ ክፍለታት ወይም የመከፋፈል ዘመን ተጀ 
መረ ። በእንግሊዝ የተተከለው ቦምብ ሥራውን እየሠራ ነበር ። 


«በጀብሐ ውስጥ የበላይነትን የያዙት የባርካና የአሳውርቃ 
ተወላጆች የተቀሩትን እያሳደዱ ይመቱ ጀመር ። ሳላህ ሳቤ 
ከሥልጣን ተባረረ ። በዚህ .የተነሳ ሠልፍ ናዲነት የተባለው 
የጀግኖች ቡድን ፤ ሕዝባዊ ኃይሊ የተባለው የማሪያ ቀይሕ 
ተወላጆች ቡድንና ዑብል የተባለው የባርካ ተወላጆች አንድ 
ክንፍ ፥ በሳልህ ሳቤ አማካይነት ሻዕቢያ የተባለውን ግንባር 
ፈጠረ ። የኢትዮጵያ ሰፊ ሕዝብ አብዮት በ1966 እስከ 
ፈነዳ ድረስ የጀብሐና የሻዕቢያ እርስ በእርስ ጦርነት በኤርትራ 
በረሀዎች ሲቀጣጠል ቆየ ። 


«በ1966 በረኽኞችን ከመንግሥት ጋር የሚያስታርቁ 
አንዳንድ ሽማግሌዎች ተመርጠው ተላኩ ። ጀብሐና ሻዕ 
ቢያ ከአሥመራ 16 ኪሎ ሜትር ርቀት ላይ ይገኙ ነበር ። የአሥ 
መራና የአካባቢው ሕዝብ በእርቁ ድርድር እንዲሳተፍ የበኩ 
ሉን አስተዋጽኦ እንዲያደርግ በማለት ሔዶ እንዲመለከት ተፈ 
ቀደ ። መንግሥትንና በረኸኞችን ለማስታረቅ የሔዱት ሽማግ 
ሌዎች ጀብቄሐንና ቫዓቢያን አስታርቀው ተመለሱ ። እንዳንዶ 
ቹም በዚያው ወደ በረሀ ኮበለሎ። - 


== በሬ 


«በኢትዮጵያ የተቀጣጠለው አብዮት በምሥራቅና በደቡብ 
በሶማሊያ ፤ በሰሜን ምዕራብ ፤ የኢትዮጵያ ዲሞክራቲክ ኅብረት 
ነን በሚሉ መሳፍንት ፤ በውስጥ እንደ ኢሕአፓ እና ሌሎች 
አምስተኛ ረድፈኞች ፤)0 በውጭ ደግሞ በተባበረ የኢምፔሪያሊ 
ዝም ኃይል የተወጠረበት ቀውጢ ጊዜ ነበር ። ለአብዮቱ የቀረ 
በለት ጥያቄ ፤፥ ከአብዮቱ ወይም ከኤርትራ የትኛውን? የሚል 
አስቸጋሪ ጥያቄ ነበር ። የኢትዮጵያ ሕልውና ታላቅ ፈተና 
ላይ ወደቀ ። ኢትዮጵያ የምትዐለው አገር ከእንግዲህ አከተመች ፤ 
አለቀላት ይባል ጀመር ። እውነትም ያለቀላት መስሎ ታይቶ 
ነበር ። አዲሱ የኢትዮጵያ ካርታ ምን እንደሚመስል ለማየት 
የሚሞክሩ ሰዎች ጥቂት አልነበሩም ። ሁኔታውን በማየት ፤ ጥን 
ቱንም ዐባይን ከምንጩ፤ ቀይ ባሕርን ካናቱ በመቆጣጠር የተዳከ 
መች ኢትዮጵያን ለማየት የሚፈልጉት አንዳንድ የአረብ መንግ 
ሥታት ፤ ሱዳን ጭምር ፤ ከተገንጣዮች ጎን በይፋ ተሰልፈው ፤ 
እንደ እብድ ገላጋይ ካራ ያቀብሉ ጀመር ። ይህ ሁሉ ተደምሮ 
ለተገንጣዮች አመች ሁኔታ ፈጠረላቸው ። ወርቃማ ጊዜ መጣላ 
ቸው ። ሁኔታውን በመጠቀም ተነቃነቁ ። 


«ሳሕል ፤፥ ከረን ፥ ደቀመሐሪ ፥ በከፊል ምጽዋ ፤ ደንጎሎ 
ግንዳዕ ፤ ነፋሲት ፤፥ አምባትካላ ፤፥ ሠገነይቲ ፤* ናቅፋ ወዘተ 
በሻዕቢያ እጅ ወደቁ ። ባርካ ፤ መንደፈራ ፥ ዓዲኳላ ፥ አቆርዳት ፤ 
ተሠነይ ወዘተ በጀብሐ ተያዙ ። አሥመራ ፤ ባሬንቱና በከፊል 
ምጽዋ ነበሩ በመንግሥት እጅ የቀሩት ።# እነዚሀም ቢሆኑ 
የጊዜ ጉዳይ ነበር ። የምጽዋ ሦስት አራተኛው ክፍል ተይ 
ዘል። አሥመራ በሰባት ኪሎ ሜትር ርቀት ተከባለች ። የአ 
ሥመራ ጉሮሮ ታንቋል። ምግብ ፤ ውሀ ፥ መብራት ፥ ማገዶ ፥፤ 
የለም ። ረሀብ ገብቷል ። እፍኝ ጥሬ አሮአል ። የቤት ፅቃ እየ 
ፈለጡ ማንደድ ተጀምሮአል ። ከተኩስ ሌላ የሚሰማ ሙዚቃ 
የለም ። ተኩሱ ላንዳፍታ ሲቆም ዓለም እንደሙታን መቃብር 
ጾጥ ይላል ። እና መላከ ሞት መጥቶ በጀሮ ያንሾካሹካል ። አየሩ 
የሞት ጠረን ይዞ ይመጣል ። ሕጻናት ተርበው ያለቅሳሉ ፤ 
እናቶች ተጨንቀው ዋይታ ያስማሉ ፥፤ ሽማግሌዎች ከደጅ ቁጭ 
ብለው ይተክዛሉ ። ፋብሪካዎች ጢስ አይታይባቸውም ፤ ማሳዎች 
ጦም አድረዋል ።ገበያዎች አይቆሙም ፡ ዚቆሙም ባዶ ነበሩ -፦- 
የቁልቋል ገበያ! 


-ጸ2. 


ተገንጣዮች ወይም የውስጥ ደጋፊዎቻቸው እንደሚሉት 
ተጋደልቲ «ዛሬ ሊገቡ ነው ፤ ነገ ይገባሉ» በማለት ወሬ ስለ 
ሚያናፍሱ ፤ ቆራጥ ቆራጡ ፤ ይምጡ ምናለ ፥ ሞተን አንጠብቃ 
ቸውም! በማለት በሕይወቱ ቆርጦ ሲጠባበቅ ፤ ሌሎቹ ደግሞ 
የተገንጣዮች ደጋፊ ባይሆኑም ፥ እዚህ ቁጭ ብለን እንዴት እን 
‹ጠብቃቸዋለን? ባይሆን ወጣ ብለን ከእነሱ ጋር ከበሮ እየመ 
ቃን ብንገባ ይሻላል በማለት በድል አጥቢያ አርበኝነት ከከተ 
ማው እየወጡ ይኮበልሉ ነበር ። አምባሻ ጋግረው ፤ ጠላ ጠም 
ቀውና ቄጤማ ጎዝጉዘው የእነ «ንሳቶም»ን ወይም «ተጋደልቲ»ን 
በድል መግባት ይጠባበቁ ነበር ። በኤርትራ ክፍለ ሀገር ታሪክ 
ውስጥ የበላይነትን ያገኛል ተብሎ የሚገመተውን ኃይል ተቀ 
ብሎ የማስተናገድ ዝንባሌ አዲስ ነገር አይደለም ። በ400 ዘመን 
የትግል ታሪክ ውስጥ አንዱ ኃይል ሲሄድና ሌላው ሲመጣ 
ማየት የተለመደ ነገር ሆኖ ቆይቷልና አድርባይነት ሁለተኛ 
ተፈጥሮ ሊሆን ምንም አይቀረውም ። መጠራጠር ይበዛል ። የ 
=ቶማሶች» ቁጥር ቀላል አይደለም ። 


«ለማንኛውም ነገር ለተገንጣዮች መጠናከር ምክንያት 
የሆነው ምን ነበር? 


«አንደኛ --- በኢትዮጵያ አብዮት ላይ ከውስጥና ከውጭ ' 
የደረሰው ከባድ ውጥረት ምናልባት እንደዋነኛው ምክንያት 
ሆኖ ሊጠቀስ ይችላል ። በጊዜው የነበረው ሠራዊት በምሥራቅ ፤ 
ብደቡብ ፥፤ በሰሜንና በመሐል አገር ፥፤ በየግንባሩ የተቃጣውን 
ግፊት ለመቋቋም በቂ ኃይልና ትጥቅ አልነበረውም ። በዚሀ ላይ 
ዋቆመስትንና የሚዋጋለትን ዓላማ ጠንቅቆ የሚያውቅ ሠራዊት 
ካለመሆኑም ሌላ ፤ ሠራዊቱ ያው የማኅበረ ሰቡ አካል እንደመ 
ሆኑ መጠን ፥ መ.ኢ.ሶ.ን. ኢ.ሕ.አ.ፓ፤ ወዝሊግ ፡ ኢ.ጭ.አ.ት፤ 
ሰደድ ፤ ኢ-ድ.ኹ ወ.ዜዙተ. በሚባሉ ፤ ጊዜው በፈጠራቸው 
የፖለቲካ መስመሮች ውስጥ የተከፋፈለ ፤ የተዳከመና ለጥቃት 
የተጋለጠ ነበር ። ፤ ] 


«ሁለተኛ --- በኢትዮጵያ ላይ የቆየ ዓላማ ያላቸው የአካባ 
ቢው መንግሥታት በአገሪቱ የተፈጠረውን አስጊ ሁኔታ በመ 
ጠቀምና የቆየ ሕልማቸውን እውን ለማድረግ ከምንጊዜውም 
ይበልጥ እንደ ጅብ ተጠራርተው በመነሳት ተገንጣዮችን እፍ 

ንጫቸው ድረስ ያስታጠቁበት ፤፥፤ በስውር በኢትዮጵያ ምድር 
ላይ ወታደራዊ ኃይል ያሰለፉበት ጊዜ ነበር ። በጊዜው አብዮቱ 
የሚተማመንበት የውጭ ኃይል አልነበረውም ። አሜሪካ አዲስ 
መሣሪያ የመስጠት ጉዳይ ቀርቶ ፤ ቀደም ሲል ለኢትዮጵያ 
የሸጠችውን መሣሪያ አግዳ ይዛለች ። የምሥራቅ አውሮፓ አገ 
ሮች ከሶቪዬት ኅብረት ጭምር ፤ የኢትዮጵያን አብዮት ባሕ 
ርይና ይዘት እስኪረዱ ድረስ በታዛቢነት ቆመው የሚመለከቱ 
በት ጊዜ ነበር ። የኢትየጵያ ሰፊ ሕዝብ ከራሱ ሌላ የሚተማ 
መንበት ኃይል አልነበረወም ። መደራጀት የጊዜው አንገብጋቢ 
ጉዳይ ቢሆንም ፤፥ ውስጥ ውስጡን ይካሄድ የነበረው የፖለቲካ 
መስመሮች ሽኩቻ በታኝ ሁኔታ እየፈጠረ ያስቸግር ነበር ። 
በመሆኑም ፤ አብዮቱ በጊዜው የራሱን ኃይል በአዲስ መዋቅርና 
መንፈስ ለመገንባት ፋታ ያጣበት ቀውጢ ጊዜ ነበር ። 


«ሦስተኛ --- በኤርትራ ክፍለ ሀገር ተደራጅተው የሚገኙት 
ኃይሎች ፤ ጸረ ፊውዳል ፤፥ ጸረ ኢምፔሪያሊስትና ጸረ ቢሮክራሲ 
ያዊ ካፒታሊዝም አቋም አላቸው በሚል ግምት ፤ አብዮታዊው 
መንግሥት ገና ከመመስረቱ የመረጠው የእርቅ ጎዳና ፥፤ በተገን 
ጣዮች ዘንድ እንደ ድከመት በመታየቱ ፤ አንድም ሞራላቸውን 
ከፍ አድርጎ ሲያበረታታቸው ፥፤ ሁለትም ፤ ነጻ ንቅናቄ እንዲያ 
ደርጉና ፕሮፓጋንዳ እንዲያካሂዱ ደህና የእድል በር ከፈተላ 
ቸው ። በመሆኑም የሚመካበት ኃይል ያጣ የመሰለው ሕዝብ 
እየኮበለለ ሔዶ የተገንጣዮችን ኃይል ያሳብጥ ጀመር ። በመሆ 
ኑም አብዛኛዎቹ የኤርትራ ከተሞች በወንበዴዎች እጅ ወደቁ ። 


«በዚሀን ቀውጢ ጊዜ ነበር ሁለተኛው ነጻ አውጭ አብዮታዊ 
ሠራዊት «አብዮታዊት ኢትዮጵያ ወይም ሞት» በማለት በየአ 
ቅጣጫው በቆራጥነት ሲተም የመጣው ። 


«መሰከረ የኤርትራ ሰፊ ሕዝብ አንድ አካልና አለኝታ በመ 
ሆን ። በየጎራው በድል አድራጊነት ይተም ጀመር ። 


በልዩ ልዩ ግብረ ኃይሎች ሥር የተሰለፈው ሁለተኛው 
ነጻ አውጭ አብዮታዊ ሠራዊት በሚያስደንቅ ፍጥነት የጠላትን 
ምሽግ ድባቅ እየመታ ነበር ወደፊት የሚገሠግሠው ። 501 
ግብረ ኃይል ከሰቲት ሁመራ ተነስቶ በአሊ ጊደርና በተሠነይ 


25 አል ፡= 


-...-ሥ አሽሬ ጫረ.” <= ዕሎቸዎዊ 


- ው. ማያ: መጋ4መ8ሊ--. ፳% እ“. 


በማድረግ ፤ ከእንጥጮ ተነስቶ ፥ መረብን ከላይ በመሻገር በሸም 
ብቆ አድርጎ ከመጣው ከ502 ግብረ ኃይል ጋር ባሬንቱ ላይ 
ይገናኛል ። 501 እና 502 ግብረ ኃይሎች እንደገና 808 ግብረ 
ኃይል ተብለው ፤ ግማሹ ላዩን ወደ መሣሊት ሲገሠግሥ ፤ ሌላው 
ደግሞ ወደ ታች ታጥፎ ወደ ከረን ካመራ በኋላ ከአሥመራ አካ 
ባቢ በመነቃነቅ በለዛ ፤ እምባደርሆ ፤ ዐዲ ገብሩና ኢላበርፅድ 
ላይ ይገኙ የነበሩትን የጠላት ምሽጐች እየሰባበረ ከመጣው ከ506 
ግብረ ኃይል ጋር ከረን ላይ በድል ይገናኛል ። በሀ እና በለ የተከ 
ፈለው የ503 ግብረ ኃይል ተልእኮ እንደሚከተለው ነበር ። 
503 ሀ ግብረ ኃይል የተነሳው ከዓዲግራት ሲሆን ፤ በራማ አድርጎ 
መረብን ከተሻገረ በኋላ ዓዲ ኳላን ፤ መንደፈራን ፥ ዓረዛን ኩዚ 
ያምተራአምኒና ድባርዋን በቁጥጥር ሥር በማዋል ሸከቲ ላይ 
ከ506 ግብረ ኃይል ጋር ይገናኛል ። እንዲሁም ከአድዋ በመነሳት 
ጾረናን ተሻግሮ የመጣው 503 ለ ግብረ ኃይል በደቀመሐሪ አድ 
ርጎ ከ503 ሀ እና ከ506 ግብረ ኃይሎች ጋር... ላይ ይገናኛል ። 
ከአሰብ በመርከብ ምጽዋ የገባው 505 ግብረ ኃይል የጠላትን 
አከርካሬ ዕዳጋ ላይ ሰብሮ ፤ የዶጋሲን ፥ የደንጎሎን ፤ የእምባት 
ካላን ፥ የጊንዳዕንና የነፋሲትን ምሽጎች በመሰበባርና የአሥመራ 
ምጽዋን መንገድ በመከፈት አሥመራ ይገባል ። በሁሉም አቅ 
ጣጫ የድል ጉዞ ነበር ። 


«ከዛሬ ነገ እንገባለን በማለት በአሥመራ ከተማ ዙሪያ እንደ 
ጆፌ አሞራዎች አሰፍስፈው የነበሩት ወንበዴዎች ፤ የሁዋሊት 
ማርሽ አስገብተው ወደ ሣሕል በረሀ ከመፈርጠጥ ሴላ ምርጫ 
እልነበራቸውም ። 


«አሁን ጀብሐና ሻዕቢያ በሣሕል በረሀ ይፋጠጡ ጀመር ። 
አንድነታቸው ሳይሆን ልዩነታቸው እየጎላ መጣ ። የሣሕል 
በረሀ ለሁለቱ ድርጅቶች ጠቦ አይደለም ። አብረው ለመኖር 
ስለማይችሉ ብቻ ነበር ። እንደገና እንግሊዝ ቀብሮት የሔደው 
ቦምብ ሥራውን መሥራት ጀመረ ።የኤርትራን ሕዝብ በውስጥም 
ሆነ በውጭ የሚወክለው ማነው? የሚለው መሠረታዊ ጥያቄ 
እየጎላ መጥቶ ፥፤ በሻዕቢያና በጀብሐ መካከል የእርስ በእርስ 
ጦርነት እንደገና ተከፈተ ። የጀብሐ ኃይል እንዳለ ተመታ ። ሻዕ 
ቢያ የበላይነት ተቀዳጀ ። ቀደም ሲል ሻዕቢያ የሦስት ድርጅ 
ቶች ግንባር መሆኑ ቀርቶ የደጋው አገር ተወላጆች ብቻ ፖለቲ 


== 855. 


ካዊና ወታደራዊ ሥልጣን በሞኖፖል የጨበጡበት ድርጅታዊ 
መዋቅር ሆኖ ነበር ። ደገኞችም ቢሆኑ እርስ በርሳቸው ተስማም 
ተው ሊኖሩ አልቻሉም ። የአከለጉዛይ ፤ የሠራዬ ሴራ እየተባለ 
የእርስ በእርስ ፍጅት ስለቀጠለ ፥ በመጨረሻ ሻዕቢያ የአንድ 
አካባቢ ተወላጆች የሥልጣን መድረክ ለመሆን በቃ ። 


«ጀብሐና ሻዕቢያ ኤርትራን በሙሉ በቁጥጥራቸው ሥር 
ለማዋል ቢችሉ ኖሮ ምን ይሆን ነበር? ብለን እስቲ እናስብ ። 
ያው የታወቀው ነገር ይሆን ነበር ። ታሪክ በአዲስ ክስተት ወደ 
ፊት ቢራመድም መሠረቱን አይለቅም ። የእንግሊዝ ፖለቲካዊ 
ቦምብ በባሰ ሁኔታ በኤርትራ ምድር ይፈነዳ ነበር ። ሌላ የኮንጎ ፤ 
የናይጀሪያ ፤ የቻድ ፤ ሁኔታዎች በአፍሪካ'ምድር ይፈጠር ነበር ። 
ይከተል የነበረውን ጥፋትና እልቂት ለማሰብ አይቻልም ፥* 
ቢያስቡትም ይዘገንናል ። 


በመጨረሻ ፤ «ከዚህ ሁሉ ምንድነው የምንማረው? የዚህ 
ክፍለ ሀገር ችግር ባብዛኛው ከውጭ ተጽዕኖ የሚመነጭ መሆኑን 
ነው ። የኤርትራ ሕዝብ ይህን ማወቅ አለበት ። የውጭ ኃይሎች 
መሣሪያ በመሆን እስከመቼ ድረስ የገዛ አገራችንን ስንወጋ 
እንኖራለን? ቅኝ ገዢዎች በመካከላችን ጠምደው የሄዱትን ፡- 
እየቆየ የሚፈነዳ ቦንብ ነቅለን መጣል አለብን ። ይህን ልናደርግ 
የምንችለው እርስ በእርሳችን ስንተማመን ነው ። ልባችንን መክ 
ፈት ስንጀምር ነው መ ሲል አንድ ወንድና ሴት ተያይዘው 
መጡ ። 


ሥዕላይ በራኺ መሆን አለበት አልኩ ። ግን ዓይኔ ሮጦ 
ያረፈው ልጅቷላይ ነበር ።ንጉሥ ዳዊትን የፈወሰችው ሰሜናዊት 
ቆንጆ ልብ ስንጥቅ ታደርጋለች ። ረጅም ባለጥልፍ ቀሚስ ለብሳ ፤ 
ትንሽ ነጠላ ትከሻዋ ላይ ጣል አድርጋለች ። በጥቁር ከፈይ የታ 
ሠረ ፤ በሰለሞን ኮከብ ቅርጽ የተሠራ ትልቅ ወርቅ ከረጅም አን 
ገቷ ላይ ጉች ብሎ ይታያል ። ጥቁር ረጅም ጠጉሯ ከትክሻዋ 
ላይ ወርዶ ዘፍ ብሎአል እና ስትሔድ ይነሰነሳል ። እንደሌሎቹ 
የአሥመራ ሴቶች ስንጥር መሳይ አይደለችም ። ደረቷ ሙሉ ፤* 
ዳሌዋ የኮራ ፤ ጠይም ፤ የደም ገንቦ የሚሏት ዓይነት ነት ። ዓይኖ 
ቿን ተከተልኩ ። ዓይኖቼ ተወርውረው የሔዱት ወደ ኮሎኔል 
ታሪኩ ወልዳይ ነበር ።# የተቆጣች ድመት መስላ ነበር የምታ - 


86-- 


የው ። እሱም እንደተቆጣ ነብር ሆኖ ይመለከታት ነበር ። ክራ 
ንቻና ጥፍር ባይማዘዙም ፤ በዓይኖቻቸው የቁጣ ቃላት የሚለዋ 
ወጡ መስለው ታዩኝ ። ድንገት ሰውነቱ ተቆጣ ፤ ሁኔታው ተለ 
ወጠ ። እሷም ደስ አላላትም ። ፈገግታዋ ጨለመ ። በሁለቱ 
መካከል የነበረው ስሜት ደስ አላለኝም ። ይሁን እንጂ ስለግን 
ኙነታቸው ለማሰብ ውበቷ ጊዜ አልሰጠኝም ። የምታሳስብ 
ዓይነት ሴት አይደለችም ። እንዲያው ገና ሲያዩዋት የምትወደድ 
ኤክ ። ዳቦ ሳይቆረስ “ሰሜናዊት ቆንጆ" ብዬ ስም አወጣ 
ሁላት ። 


ሥዕላይ በራኺና ሰለሞን በትረጊዮርጊስ ትከሻ ለትከሻ 
ተሳሳሙ ። ሰለሞን እየዞረ ያስተዋውቀው ጀመር ። ከኩሎኔል 
ታሪኩ ወልዳይ ጎን ነበር የቆምኩት ። አጠገቡ መቆም ደስ 
አይለኝም ። አጭር ባልሆንም እሱ አጠገብ ስቆም ድንክ የሆንኩ 
ያህል ይሰማኛል ። 


የኩሉሎኔል ታሪኩ ወልዳይን ስም ሲሰማ ጀሮውን እንደ 
ሚዳቋ አቆመ ። ወደ ላይ አንጋጦ እንደ ድንቅ ሲመለከተው 
ከቆየ በኋላ ፤ «ኤይ ሳልሽ ኮኔረ? ከመይ ቀኒሃ?» ብሎት ትከሻወን 
አገላብጦ ሳመው ። 


ሥዕላይ ጀግና አይመስልም ። ለመሆኑ ጀግና ምን ይመስ 
ላል? አላውቅም ። አንዳንድ የማውቃቸው ጀግኖች አጭሮች 
ናቸው ። ሌሎቹ ወፍራሞች ናቸው ። የተቀሩት ደግሞ ሰው 
ቀና ብለው የማያዩ ዓይነ አፋሮች ናቸው ። ሥዕላይ ቁመቱ ዘለግ 
ያለ ፤ ቀጭን ፡ጐረኛ ቢጤ ነው። ዓይኖቹ ትናንሽ ናቸው ። ጠጉሩ 
ብን ብላ የሳሳች ናት ። ልብስ መርጦ መልበስ የሚያውቅ ይመስ 
ላል ። ባለሽንትር ቡላማ ልብስ ከነሰደሪያው ለብሷል ። አሁንም 
ዓይኔ ከልጅቷ አልተለየም ። እሷም ፤ የት ነው የማውቀው? በማ 
ለት ሳይሆን አይቀርም ፤ አንዳንዴ ውብ ዓይኖቿን ጣል ታደር 
ግብኝ ነበር ። በዚያ መከረኛ ቴሌቪዥን አይታኝ ይሆናል ። 
አንዳንድ ጊዜ አንዳንድ ሰዎች በቅርብ የሚያውቁኝ መስሎአ 
ቸው ሠላምታ ከሰጡኝ በኋላ ግር ሲላቹው ላይ ያስቁኛል ። ላይ 
ላዩን ልሳቅ እንጅ ውስጥ ውስጡን ታዲያ ያናድደኛል ። መልኬን 
የሚያስታውስ ሁሉ አያውቀኝም ። ዝና ሙላጭ ነገር ነው ። 


=-87= 


«ግን ምን ዓይነት ሠይጣን ነህ!» አለ ሥዕላይ እሁንም በመ 
ደነቅ ኩሎኔል ታሪኩን እየተመለከተ ። 


«አንተም ሠይጣን ነህ» አለው ። 


«ሻዕቢያ አንተን ለመግደል ያልሞከረችው ነገር የለም ። 
ግን ዘጠኝ ነፍስ አለህ መቋለኝ? ታስታውሳለህ ፥ አንድ ቀን 
ደቀመሐሪ ላይ ከበንህ ነበር ። እንደምንም ብለህ አመለጥከን ። 
ጥይት ለምን እንደማይመታህ አይገባኝም» አለው ። 


«ቀጭን ስለሆንኩ ይሆናል ......ጋ 


«በጣም ደፋር ነህ ። ሁለት መትረየስ በግራና በቀኝ እጅህ 
ይዘህ ደረትክን ገልብጠህ መሐላችን ስትገባ ይገርመኝ ነበር ። 
እጠላህም ፥ አደንቅህም ፥ አከብርህም ነበር ። ያ ሁሉ አለፈ ። 
በሕይወት ኖረን ለዚህ መብቃታችን ጥሩ ነው» አለ ሥዕላይ ። 
ሲናገር ይቸኩላል ንቅናቄው ሁሉ ፍጥነት አለው ። 


ኩሎኔል ታሪኩ በዚያ ቁመቱ ላይ እያንዣበበ «አንተንም 
የምጠላህን ያህል አከብርህ ነበር ። ዓላ ላይ የሠራኸን ሥራ 
ትዝ ይልሀል? እንደዚያ ከበንህ እየተኮስክ ሰንጥቀኸን ስትወጣ 
ዓይኔን ለማመን አቅቶኝ ነበር ። ደቀመሐሪ እንደዚያ ፈራርሳና 
እንዳልነበረች ሆና ሳያት አንተን ለመግደል ያልማልኩት መሐላ 
አልነበረም ። ደቀመሐሪ የተወለድኩባት ከተማ ናት ። መቸም 
ሕይወት የምትሔድበት መንገድ አይታወቅም» አለ ኩሎኔል 
ታሪኩ ወልዳይ ። 


ሥዕላይ ተወራጨና ፥ «ያጠፋሁትን ያህል ለመካስ ዝግጁ 
ነኝ ። ኃጢአተኛው ተመልሰሷል ። ከእንግዲህ ወሳኙ ነገር መ 
ጭው ጊዜ ነው ። ያለፈው አልፎአል» ብሎ ወደኔ መጣ ። 


ለለሞን አስተዋወቀን ። ፎቶግራፍ እንደሚያነሳ ሰው 
በጣም አተኩሮ ሲመለከተኝ ከቆየ በኋላ በቁጣ ፤ «ለምንድነው 
ወዶ ገብ እያላችሁ የምትጠሩን? እኛ ውሾች አይደለንም ። ሰዎች 
ነን ፤ በእውነት እኛ ከበረሀ የተመለስን ሰዎች ሁኔታ ያሳዝናል ። 
የወንበዴዎች የውስጥ ደጋፊዎች በየመንገዱና በየቡና ቤቱ 


==-888. ጸመ 


ከም ሽም. 


ሲያዩን ይተፉብናል ። ወንበዴዎች በራዲዮ ጣቢያቸው ከሐዲ 
ዎች፣፤ፈሪዎች፥ራስ ወዳዶች ይሉናል ። መንግሥት ደግሞ ምንም 
እንኳ ምኅረት ቢያደርግልንም ፤ ሙሉ እምነት የሚያሳድርብን 
አይመስለንም ። እናንተ ጋዜጠኞች ይባስ ብላችሁ ወዶገብ የ 
ሚል የውሻ ስም ትስጡናላችሁ ። ምንድነው እንዲህ ዓይነት. 
ነገር! አንዴ የከዳ ሁልጊዜ ከሐዲ ነው ያለው ማን ነው!» አለኝ ። 


«ሌላ ስም እንፈልጋለን» አልኩት ። 
«እዎ ፥ ቶሎ ብላችሁ ብትለውጡት ይሻላል» አለ ። 


«በረኸኛ» እንዳንላችሁ እውሬ አይደላችሁም «ሠርገ-ገብ» 
እንዳንል ደግሞ እይሆንም «በሠላም የተመሰሱ» እንዳንል ሠላ 
ማዊ መሆን በተግባር መታየት እለበት ። መላ ያጣ ነገር ሆኖብን 
ነው*ኮ» አልኩት ። 


ድንገት በጥፊ እንደተመታ ሰው ክው አለ ። ምን እንዳስደ 
ነገጠው አልገባኝም ። አሳቤን ዘልቆ ለማየት የሚሞክር ነበር 
የሚመስለው ትክ ብሎ ዓይን ዓይኔን ሲመለከተኝ ። 


ቆይቶ ፥ ቆይቶ «ምን አልክ? አለኝ ። 
«ስቀልድ ነው ምን አጠፋሁ?» አልኩት ። 


መልስ አልሰጠኝም ። በትናንሽ ዓይኖቹ እንደ መርፌ ወግ 
ቶኝ ወደ ሦስቱ በረኽኞች ሔደ ። ኩሎኔል በትሩ ተሰማ ጀርባዬን 
ነካ አድርጐ ፥ «ምን ብትለው ነው የተቆጣውወ1» ብሎ ጠየቀኝ ። 


መቸም ፤ ያንን ደስ የሚል ፈገግታውን በምሽት ከሚያበ 
ራው ፊቱ ላይ ለጥፎ ፤እያየ እንዳላየ ሆኖ ፡ የሰው ስሜትና ሁኔታ 
ማጤን ልምዱ ነው ኩሎኔል በትፋ ። የሆነችው ነገር አታመል 
ጠውም ። አንጐሉ እንደ መዝገበ ቃላት ሁሉን ነገር ይመዘግ 
ባል ። ከንፈር የማንበብ ችሎታ ሳይኖረው ይቀራል! 


«ወዶ ገብ ከማለት ሠርጐ ገብ ማሰት ይሻል ይሆን?! ስላል 
ኩት ነው...ቓ ፤ 

«ለምን እንዲህ አልከው ልጄኮ 

«ቀልዴን ነበር... ምነው ጠየከኝ?» 


89... 


«እንዲያው ነው ። ይልቅ ከእሱ ጋር የመጣችው ልጅ 
ዓይኗን ጥላብሀለችና ሒድና አጫውታት» አለኝ ። 


«ሴት አትቅረቡ ብለህ የለም እንዴ?» 
«ይልቅ ዕድል አያምልጥህ» ብሎኝ ሔደ ። 


ምናሰበት አልኩና ወደ ልጅቷ ሔድኩ ። የወንዶችን 
ወንዳ ወንድ ንግግር መስማት አሰልችቶኝ ነበር ። ለውጥ 
አይከፋም! «ምነው ብቻሽዓ ቆምሽ እቱ? ምን ትጠጭያለሽ? 
ምን ላምጣልሽ አልኳት, ። 


«ቢራ በስፕራይት» 


የጥያቄ ፊት አሳየኋት ። ‹በቢተር" እሺ ። ቢራ በስፕራይት 
ሲጠጣ ግን አይቼም ሰምቼም አላውቅም ። 


«ጽቡቕ መስተ እዩ» አለች ። ስትናገር ጠጉሯ ይነሰነሳል ። 
በጠጉሯ የምትናገር ነው የምትመስለው ። 


«እው ንጽብቕቲ ቆልዓ» አልኳት ። 

«ትግርኛ ትዛረብ ዲካ» 

«እወ ቁሩብ ቁሩብ» 

«እስኪ «ኻ» በል» 

«ሀ» 

«እስኪ «ዐ»በል» 

«አ» 

«ትግርኛ አትችልም ። አባቴ ይሙት» አለችኝ እየሳቀች ። 
እውይ ጥርሶቿ ታይተው አይጠገቡም ። የውበት አምላክ በጥን 
ቃቄ የደረደራቸው የቀይ ባሕር ዕንቁዎች ይመስላሉ ። 


«ይኸ ጉሮሮ የሚፍቅ ቋንቋ! መጓጉጥ ነው» አልኳት 
«እንጥላችሁ ስላልተቆረጠ ይሆናል» 

«እስኪ መቶ በይ» 

«ሞቶ» 

«እስኪ አንተ በይ» 

«አንቴ» 

«አንቺም አማርኛ አትችይም አባቴ ይሙት» አልኳትና 
መጠጧን ላመጣላት ሔድኩ ። 


መጠጧን ይፔ ስመለስ ሰለሞን በትረጊዮርጊስ መንገድ- 
ላይ ያዘኝ ። የተበሳጨ ይመስላል ። 

«ምን ሆንክ” አልኩት ። 

በየደቂቃው ነበር የቴሌፎን ጥሪ የሚደረግለት ። ያሳዝነ 
ኛል ። ይበሳጭ እንጂ ድካም ፊቱ ላይ አይታይም ። 

«የምጽዋ ፌስቲቫል ኮሚቴ ነው የሚያስቸግረኝ ። ባራት 
ሰዓት ይጠብቀኛል» አለኝ ። 

«ከእንግዲህ? ልብህ እንዳይቆም ብቻ አልኩት ። 


«ጉርጉሱም ላይ ሁለት ትኩሎች ለመሥራት ፈልገው ፥፤ 
ሣርና እንጨት አጥተው ተቸግረዋል ። እኔም የሰጠኋቸው 
ጊዜ በጣም አጭር ነው ። ሐያ አራት ሰዓት እየሠሩ ናቸው» አለ ።# 


«ታዲያ ሣርና እንጨት ከየት ታመጣለህ? ከጠፋ ለምን 
አይቀርም...» 

«መሠራት አለበት ። ከየትም እንፈልጋለን ። በአይሮፕ 
ላንም ቢሆን ከየትም እናስጭናለን ።» አለ በጽኑ መንፈስ ። 

«በል ብርታቱን ይስጥህ ። ይህን መጠጥ ለዚያች ልጅ 
ላድርስ» አልኩት ። 

«ጋዜጠኛ በደረሰበት የሕዝብ ግንኙነት መኩንን ነው'ኮ 
ጐሽ አስተናግድልኝ» አለ ። 

«ቴሌፎን ይጮህ ነበር» 

«ቴሌቪዥን መክፈት ይፈቀዳል?» አልኩት ። 

«ምን ፕሮግራም አለ?» 

«የኔ» 

«ስለምን?» 

«ስለአሥመራ» 

«መቸ የሠራኸውን?» 

«ዛሬ ጠዋት እንደደረስኩ....» 


«ከመቸው ደረሰልህ ልጄ? ይቻላል ። እኔም ለማየት እፈል 
ጋለሁ» ብሎኝ የቴሌፎን ጥሪውን ሰመቀበል ሮጠ ። ቤቱም 
ውስጥ እንደ ሮጠ ነው ። 

መጠጧን አመጣሁላትና «ሕራይ ትግርኛ ከትምህርኒ እሺ። 
ሺ እምበአር? ጸጋዬ ኃይለማርያም እባላለሁ» አልኳትና 
መጠጧን ቀምሼ ሰጠኋት ። እውነትም ጥሩ መጠጥ ነው ። 


«በቲቪ አውቅሀለሁ ። አንተም አማርኛ ታስተምረኛለህ» 
አለች ፤፥ ጠጉሯን እየነሰነሰች ፈገግታዋ ይናፍቃል ።# 

«ማን ብዬ ልጥራሽ ሰሜናዊት ጽብቕቲ?» ብዬ ስሟን ጠየ 
ኳት ላቀችና ፥ «ፊያሜታ ጊላይ እባላለሁ» ብላ ስሟን ነገረችኝ። 
ስሟ ደንቆኝ ቅንድቤን ከፍና ዝቅ ሳደርግ አይታኝ፤«ምነው?» 
አለች ። 

«እንግዳ ስም ነው...» 

«የጣልያን ስም ነው....» 

«ምን ማለት ነው?» 

«ትንሽ ነበልባል...» 


«እውነት? አንቺን ከሩቅ መሸሽ ይሻላል» አልኳት ። 

«ለምን?» አለችኝ ። 

«ስምን መላክ ያወጣዋል ይባላል ። እንደ ስምሽ ከሆንሽ 
አደገኛ ነው ። በትንሽ ነበልባል ተቃጥሎ ማለቅ ደግ አይደለም ። 
እንደ ስምሽ እንዳልሆንሽ ተስፋ አደርጋለሁ» አልኳት ። 


«ነኝ አባቴ ይሙት» አለች ስቃ ። 
«እንዴት?» ( 


«በሕጻንነቴ እሳት ነበርኩ ። እያለቀስኩ ፥ ዕቃ እየሰበርኩ ፤ 
ከቤት እየጠፋሁ እናትና አባቴን ሳስቸግራቸው ነበር ። ብቻዬን 
ደግሞ መተኛት አልወድም ነበር ።ብቻዬን ካስተኙኝ ሌቱን 
በሙሉ ሳለቅስ አድራለሁ ። ከእነሱም ጋር ተኝቼ እነሱ ሲጫ 
ወቱ የሰማሁ እንደሆነ አለቅሳሰሁ ። ለዚህ ሳይሆን አይቀርም 
ፊያሜታ የሚል ስም ያወጡልኝ » በማለት አስረዳችኝ ። 


«እሁንስ? ብዬ ጠየኳት» 
«አሁንም ትልቅ ነበልባል ነኝ ። ለምወደው ግን አይደለ 
ሁም ። ለምወደው ሰው ማርና ወተት ነኝ ። ስኳር ነኝ» 
«እና የምትወጂው ምን ዓይነት ሰው ይሆን» - 
. «እንደ ድንጋይ የጠጠረ እንደ ብረት የጋለ ፥ እንደ ስኳር 
የጣፈጠ ወንድቓዉብላ እንደገና ሳቀች ። 

«እውነት?» 

«ቀልዴን ነው ። ምስጢሬን እሁን አልነግርህም...» 

«ምናለበት?» 

«ምስጢር ነው» አለች ። 

«እሺ ። ራሴ አንድ ቀን እደርስበት ይሆናል ። ግን ስምሽን 
ብትለውጪው ጥሩ ነበር...» 

«ለምን?» 


«የባዕድ ስም ነው ። የአሥመራ መንገዶች ፥፤ ሱቆች ፤ ቡና 
ቤቶች ፤ ሆቴሎችና ሬስቶራንቶች ፋብሪካዎች ሳይቀሩ በባዕዳን 
ስም ነው የሚጠሩት ። የጣልያን ቅሪት ያው የባዕድ አስተሳሰብና 
አመለካከት ማስከተሉ አይቀርም።በዚህ ክፍለ ሀገር ከፍተኛ የባ 
ግና ከ ማካሔድ ያስፈልጋል ፤፥ በእውነት ። አይመስልሽም? 

ልኳት ። ፡፡ 


«ፊያሜታ ካስጠላህ ፋና በለኝ» ብላ ዝም አለች ። 


ከአኳኋኗ የውይይቱን አቅጣጫ ለመከተል እንዳልፈለገች 
ተረዳሁ ። ግን አልተናደደችብኝም ። ማንኛውንም ፖለቲካዊ 
ውይይት ከሩቁየምትሸሽ መስላ ታየችኝ።አልገረመኝም።የክፍለ 
ሀገሩ ሰው ሁሉ ከፖለቲካዊ ውይይት የመሸሸ ዝንባሌ አለው ። 
ምናልባት ሰልችቶ ይሆናል ወይም በፍርሀት ። ግን ወደደም 


' ጠላም ከፖለቲካ ሸሽቶ ለመኖር አይችልም ። አሁንም ይሁን 


ወይም ኋላ ሚናውን ለይቶ መቆም ይኖርበታል ። በቀይ ኮከብ 
ዘመቻ ወቅት ሌላ ምን አማራጭ ይኖራል? አንዱ ሲሞት ሌላው 
ተመልካች ሊሆን አይችልም ። ለማንኛውም ነገር በዚህ አቅጣጫ 
በነገር ልገፋፋት አልፈለኩም ። አርዕስቴን ለወጥኩ ። አንግዳ 
ውበት ። እንግዳ ስም ። እንግዳ መጠጥ።ብርቅዬ ዕድል ፤አድራ 
ሻዋን ጠየኳት ። ያለምንም ማመንታት የቤትና የቢሮዋን ስልክ 
ቁጥሮች ሰጠችኝና «ፈጣን ነህ አባቴ ይሙት» እለች ። 


«የዚህ እግርግር አባል ነሀ?» 
እንግዳ ጥያቄ ። 
«እግርግር አልሺውከ2 

«ታዲያ ምን ይባላል? ከተማው ፍጹም ተረብሺል ። በሥነ 
ሥርዓት» ብላ ሌላ ጥያቄ ልታቀርብልኝ ስትል ፤* ሥዕላይ ድም 
ጹን ከፍ አድርጐ ፥«ፍትዊ ወዲ በርሄ ያደረገኝን ላሳያችሁ!» 
አለና ኮቱን አወለቀ ። ክራቫቱን ፈታ ። ሰደሪያውንም አውልቆ 
ጣለ ። ምን ሊያደርግ ይሆን? በማለት ሁላችን ተንጋግተን.... 
ወደ እሱ ተጠጋን ። ጭቅጭቅ ይዘው ነበር ። የሸሚዙን ቁልፎች 
ፈትቶ ሲያበቃ ሸሚዙን ወደ ላይ ገለበጠና ጀርባውን አሳየን ። 
እብድ ያረሰው ማሳ ይ »ስላልጾ።'አለንጋው አጥንቱ ድረስ ዘልቆ 
አርሶታል የእብድ እርሻ ። ሸሚዙን ቆልፎ እያስተካከለ ፤ «ጀር 
ባዬ ላይ ያያችሁት ጠባሳ የጀብሐ ተራማጅነትና ሰብአዊነት 
ምልክት ነው! አይደለም ወዲ በርሄ? » ብሎ ሰደሪያውንና ኮቱን 
ደርቦ ሲያበቃ ክራሻቱን አጥልቆ እያስተካከለ ፤«ቆሞ ያስገረፈኝና 
የገረፈኝ ወዲ በርሄ ነው።ለምን ቢባል? ጀብሐ ውስጥሠርጐየገባ 
የኢትዮጵያና የሲ. አይ. ኤ. ወኪል ነው በማለት ።# ባልሆንኩት 
ነገር እንደዚያ ስገረፍ ፥ ቁስሌ ላይ የፈላ ውህ ሲፈስ አለቀስኩ? 
ጮሁኩ?ኖኖ ። ዝም ብየ ሞቴን ነበር የምመኘው።ለመሞት ብፈ 
ልግም አልሞትኩም ። ሰመሞት እፈልጋለሁ ። አልሞትም ። 
ክዚያን ጊዜ ጀምሮ ሞትን አልፈራም ። ሞት ምንም እንዳይደል 
ጀብሐ አስተምራኛለች» አለ ። 


ፍትዊ ወዲ በርሄ ሳቀና ፤«እኔ ሆኘ ነው እንጂ መግደል ቀላል 
ነበር» አለው ። 
«ለሰብአዊነትህ ከፍ ያለ ምስጋና!» አለው በታላቅ ምጸት ። 


ፍትዊ ነገሩን በቀላሉ ለመሸኘት ፈልጐ አየሩን በእጁ ገፋና 
«ለማንኛውም ነገር ማንነትክን በውድም ሆነ በግድ ማረጋገጥ 
ነበረብን ። ያንድ ድርጀት 4 ልውና ቀልድ እይደለም ። ክሠርጐ 
ገቦች መጠበቅ አ ለበት ። እና አንተ ደግሞ በጣም አጠራጣሪ 
ፍጡር ነበርክ...» ሲል ። 


ሥዕላይ ተቆጣና ፥ «ማን እኔ ወዲ በራሂዞ አለ ። 
«አዎ ወዲ ባራሂ» አለ ፍትዊ ፍርጥም ብሎ ። 


«የኃይለ ሥላሴ መንግሥት ባለሥልጣን ነበርክ ወረዳ ገዥ ። 
የኢሣይያስ አፈወርቂ የቅርብ ጓደኛም ነበርክ ። ይህም ብቻ 
አይደለም ። በቃኘው ጣቢያ ውስጥ ኢሳይያስ አፈወርቂን ሪቻ 

ርድ ኮፕላንድ ከተባለው የሲ. አይ. ኤ. ሰላይ ጋር ያገናኘኸው 
አንተ ነበርክ ። እነሱን በምታገናኝበት ወቅት እነ አሥራተ 
ካሣ ያቋቋሙት የኤርትራ ሠላም ጉባዔ ኮሚቴ አባልም ሆነህ 
ስትሠራ ነበር ። ታዲያ ይህን ሁሉ እያወቅን ልባችንን ከፍተንና 
እጃችንን ዘርግተን እንድንቀበልህ ፈልገህ ኖሮአል? ዋእ!እስካ 
መንበትድረስ ለአላማ ነበር የቆምነው።አሁን ያ ሁሉ አልፎአል። 
እኔም ሆንኩ አንተ በረሆን ለአድሀሪያንና ለብልጦች ትተን መጥ 
ተናል ። ከእንግዲህ ላንድ ዓላማ አብረን መሥራት አለብን ። 
ጀርባህ ላይ ያለው ጠባሳ ያለፈ ታሪክ ነው ። እርሳው1» ኦለና 
ውስኪውን በንዴት ተጐነጨ ። ቀጠለና ፥ «እና ደግሞ የኢትዮ 
ጵያን ሰፊ ሕዝብ አብዮት ተሳስቼ በመውጋቴና በማድማቴ ነው 
እንጂ አንተን በመግረፌ ወይም በማስገረፌ የሕሊና ጸጸት አይ 
ሰማኝም... ወዲ ደጃዝማች[» አለው ። 


ከዚያ ነገሩ አቅጣማጣውን ለውጦ ፤ አንተስ የማን ልጅ ሆነ 
ክና? በሚል ርዕስ መከራከር ጀመሩ። አራቱም የደጃዝማቾች 
ልጆች ነበሩ ። የሚገርመው ነገር ፥ አባቶቻቸው የአራቱም አባ 
ቶች የታወቁ «ዩኒዩኒስቶች» የነበሩ መሆናቸውን ክጭውውታ 
ቸው ስረዳ ፥እነዚህ ያባት አጥንት አስለቃሾች ከምን ላይ በቀሉ? 
የሚል ጥያቄ መጣብኝ ። እና ለምን? እንዲያውም «ኢትዮጵያ 
ወይም ሞትህ የተባለውን የማኅበር አንድነትን ዘላለማዊ መፈ 
ክር በመጀመሪያ ያወጡት የሥዕላይ አባት እንደ ነበሩና ፤ በኋላ 
ልጆቻቸው ይህን ከቡር መፈክር ጥለውና ረግጠው ፥* ኤርትራን 
ከኢትዮጵያ ለመገንጠል ወደ በረሀ ሲገቡ ፥፤ በዚሁ ሁናቴ ተበሳ 
ጭተው በልብ ሕመም በድንገት የመሞታቸውን ወሬ ስሰማ አዘ 
ንኩ ። መጥፎ ኃዘን ተሰማኝ... የዘሩት ሲጠፋ... ሳይበቅል 
ሲቀር ወይም እንክርዳድ ሲበዛበት... አይ የገበሬ ድካም... ኃዘን 
ይህች እናት አገር... የሚያደሟትንና ጡቷን የሚነክሱ ልጆች 
የማትወልድበት ጊዜ መቸ ይመጣ ይሆን ፥ ዥንጉርጉር የእናት 
ሆድ:... ሥዕላይ ወደ መስፍን ጽሩዕ ዞሮ ነበር ። 


«ከጀብሐ አምልጨዋወደ ሻዕቢያ ስመጣ ማን ተቀበለኝ 
መሰላችሁ? ወዲ ጽሩዕ ነበር « ጀርባዬን ባሳየውም አላመነ 
ኝም ። በውንብድና ዓለም ውስጥ መተማመን የለም ። የቁም 
እሥረኛ ሆኘ ላንድ ወር ያህል ምርመራ ላይ ቆየሁ 

«ከዚያ ምን አደረገኝ መሰላችሁ? ወደ ቢሮው ወስዶ ኪስሀን 
አራግፍ አለኝ ። ያለ የሌለኝን ነገር አራገፍኩ ። እና ይህ የማ ፎቶ 
ግራፍ ነው?» ብሎ ጠየቀኝ ። 


«የናቴ» አልኩ 5 
«ከዛሬ ጀምሮ ያለሻዕቢያ እናት የለህም» ብሎኝ የናቴን 
ፎቶግራፍ እፊቴ ቀዶ ጣለው 


«ይህችስ ማን ናት?» * 

«ፍቅረኛዬ» አልኩ » 

«ከዛሬ ጀምሮ ያለሻዕቢያ ሌላ ፍቅረኛ የለህም ብሎ- 
ፎቶግራፉን ቀዶ ጣስው ። 


«ያንገቴን ወርቅና የጣት ቀለበቴን ወስዶ ፤ ያለሻዕቢያ 
ሌላ ጌጥ አያስፈልግም አለኝ ። ከዚያ ጫማዬን ልብሴን ወስዶ 
ለጫማ ሸበጥ ለልብስ ጆንያ ብጤ ሰጠኝ ። እንጨት ያስፈልጠ- 
ኝና ቂጣ ያስጋግረኝ ጀመር ። ገላ መቃጠብ ፤ ልብስ መለወጥ 
የለም ። ማክክና መቅመል ጀመርኩ ። የቁም ሞት መሞት ነው። 
ማንም ፥ ምንም የመሆን ስሜት በላያችን ላይ ማደር ይጀምራል ። 


«ካንድ ወር በኋላ ለወቃደራዊ ሥልጠና ተወሰድኩ ። 
ወዲ ጽሩዕ እንደ ጥላዬ ይከተለኛል ። ወቃደራዊው ሥልጠና 
ሞትን ያስመኛል ። የተወለዱበትን ቀን ያስረግማል ። ያለውሀ ፥ 
ያለ እህል ከቦቃ ቦታ ለሣምንት ፤ ለሁለት ሣምንት ዝም ብሎ- 
መጓዝ አለ።ብበጸሐይ ፥ በዝናብ፤በጭለማ ፥፤ በቀን መጓዝ መጓዝ 
እየሄዳችሁ እንቅልፍ ወስዶአችሁ ያውቃል? እንቅልፍ ይዞኝ 
ብዙ መንገድ ብዙ ቀን የተጓዝኩበት ጊዜ አለ ። 


«እና ጓደኞችህ ካጠገብህ ተለይተው ሲወድቁ ቃያለህ ።# 
አቃነሳቸውም ። ራስክንም መሸከም አትችልም ። ለጅብ ጥለሁ 
ቸው ትሔዳለህ ። ሞታቸው ያስቀናሃል ። ስለሞት ብቻ ነው 
የምቃስበው ። ግን ነፍስሀ አትወጣም ። ትተናነቅሀለች ። 


«እና ከዚያ አንድ ቀን እሥረኞች ወደሚረሸኑበት ሥፍራ 
ትወሰዳለህ ። ራስህ ጉድጓዱን ትቆፍራለህ ። ራስህ ሰውዬውን 
እንጨት ላይ የፊጥኝ ታስራለህ ። እና ዓይኑን ትክ ብለህ እይ 

ትባላለህ ። ታየዋለህ ። ግልግል ነው ሞት ይሻለዋል ትላለህ ። 
አንተም መሞት ነዋ የምትፈልገው። ግን እትሞትም።እና በሳንጃ 
«ውጋው ትባላለህ አሠልጣኞችህ ስሜትክን ለማየት ዓይን ዓይን 
ህን ይመለክቱሀል።ይመዝኑሀል።እና ዓይንህ እያየ የፊጥኝ የታሰረ 
ሰው ትገድላለህ ። አፈር ታለብሰዋለህ ። ሞት ምንም አይደለም ። 
ከዚያ ሰው አትሆንም በቃ! ለመኖር ትገድላለህ ። አይደለም 
ወዲ ጽሩዕክሠ አለ ።. 


ነገሩን እያጋነነና በንቅናቄ እያስደገፈ ሲገልጽ ልክ የወጣ 
ስት የመድረክ ተዋናይ ይመስል ነበር ። ሁላችንም እፋችንን ከፍ 
ተን ነበር የምንሰማው። ፊያሜታን ረሳኋት ሞት ይርሳኝ ! 


«ሌላ ቢራ በስፕራይት ላምጣልሽ?» 
«ኖ ኖሠ አለች ጠጉሯን እየነሰነሰች ። 


መጀመሪያ ስትመጣ ወብ ፊቷ ላይ ይታይ የነበረው ጥሩ 
ስሜት አሁን አይቃይም ።የሆነ አሳብ የያዛት መስላ ታየችኝ 


ኩሎኔል በትሩ ተሰማ ዝም ብሎ ይስቃል ። የማይሰማ 
መስሎ ያያል ። ኩሎኔል ታሪኩ አሳብ ጉም ውስጥ ገብቶ የጠፋ 
ይመስላል ። ሰለሞን በትረ ጊዮርጊስ ጭውውቱ ስለጣመው 
ሳይሆን አይቀርም የመጣለትን የቴሌፎን ጥሪ ቶሎ ዘግቶ ተመ 
ለሰ። 

«ለምን መጣህ ብሎ መጽሐፈ ዳንኤል ስዕላይን ጠየቀው። 

«ዋእ! ጥያቄው ለምን መጣህ? አይደለም ። እንኳን መጣህ 
ማለት ነበረብህ ። አይመስልህም ወንድም?» 


«እንኳን በደህና መጣህ፤ግን ለምን መጣህ>እአለውመልሶ። 
«እንዴት? ለምን መጣህ? ብሎ-ጥያቄ አይገባኝምህ» 


«ማለቴ» አለ መጽሐፈ ፤«የሻዕቢያ ማዕከላቺ ኮሚቴ አባል 
እና የሐለዋ ሰውራ ዋና ጸሐፊ ነበርክ ። የደቀመሐሪ አስተዳዳሪና 
የሻዕቢያ ደቡብ ዕዝ ኮሚሳርም ነበርክ ። ትልቅ ቦታ ነበረህ ። 
በምን ምከንያት ለመመለስ በቃህ? ለማለት ነው ሠ; 


«እንደሱ በለኝ» ብሎ ጀመረ የ"'«እኔ ሻዕቢያን እንደ እናቴ 
ነበር የምወዳት በዚህ ። የተነሳ በቅንነትና በታማኝነት አገልግያ 

. ታለሁ ። ደምቼላታለሁ።ግን በመጨረሻ አንድ ነገር ተገነዘብኩ። 
ለአጉልትምክህት ለጭፍን ዘረኛነት ፤ ለሥልጣንና ለርካሽ ጥቅም 
ካልሆነ በቀር የምንዋጋለትና የምንሞትለት ዓላማ ፍጹም የሉ 
ንም ። እኛ ከተቀረው የኢትዮጵያ ሕዝብ ልዩ ወይም የተሻለ 
የሚያደርገን አንድም ነገር የለም ። ስድሳ ዘመን በቅኝ ግዛት 
ሥር መኖራችን ሊያኮራን ወይም በሥልጣኔ የተሻልን ሰዎች 
ሊያደርገን አይችልም ። ከተሞችን ትተን ገጠሪቱን ኤርትራን 
ብንመለከት ፤ አርሶ አደሩ ሕዝብ ያው እንደሌላው የኢትዮጵያ 
አርሶ አደር ማይምና ኋላቀር ነው ። ልዩነታችን የቱ ላይ ነወ? 
ታሪካችን? ታሪክን በቅጥፈት መጻፍ አይቻልም ። ኤርትራ ኢት 
ዮጵያዊት አለመሆኗን ማንም ሊያስረዳ አይችልም ። 


«እንግዲህ እስካሁን የተዋጋንለትን ዓላማ በምን ልናስረዳ 
እንችላለን? ጥያቄው እዚህ ላይ ነው ። ኢትዮጵያ ኤርትራን የቅኝ 
ግዛት አደረገች እንላለን ። ግን ይህን ለማለት ምንም ዓይነት 
መሠረት የለንም ። ይህን በተጨባጭ ለማስረዳትና ለማሳመን 
እስካልቻልን ድረስ ዓላማ አለን ማለት ዘበት ነው ። 


«ይኸ ሻዕቢያ ናት ተራማጅ ፤ የለም ጀብሐ ነች ተራማጅ 
የምንለውን ነገር ተወው ። ዋጋ የለውም ። እሱ የማወናበጃና 
የመለመኛ አቁማዳ ነው ። 


«የሻዕቢያና የጀብሐ ግጭት መነሾ አይዲዮሎጂ አይደለም። 
ሆኖም አያውቅም ። ይህን በሚገባ አውቃለሁ ። ኖሬበታለሁ # 
ሠርቼበታለሁ ። የቅራኔያቸው መነሻ ሀይማኖትና ጐሣ ደገ 
ኛና ቆለኛ ከሚል ይመነጫል ። መድረሻውም ይኸው ነው ። 
የዚህ ቅራኔ ውጤት ምን ነበር? የ1973 የአርስ በርስ አሰቃቂፍ 


አሳዛኝ ጦርነትና እልቂት ። 


«ጎንደር ላይ ሆናችሁ ዝም ብላችሁ ብትመለከቱን እኮ 
እርስ በእርሳችን በካራ ስንጨራረስ ታዩ ነበር ። አባቴ ይሙት። 
የኤርትራ ነጻነት የራስን ዕድል በራስ የመወሰን እያልን የምን 
ጮኸው እንዲያው በከንቱ ነው ። ለየትኛው ብሔረሰብ? ለሠ 
ራዬ? ለአከለጉዛይ? ለሐማሴን? ለባርካ? ለሣሕል? ለደንከል ዋጋ 
ቢስ ነው ። | 

«አሁን ወዳጄ እንዲህ ዓይነት አስተሳሰብ ያለው ሰው 
ወይም እንዲህ ዓይነት አስተሳሰብ ላይ የደረሰ ሰው በወንበዴዎች 
ድርጅት ውስጥ ሊኖር አይችልም። አሳብህ ሥራህ ላይ ፤ ጠባይህ 
ላይ ፥ ድርጊትህ ላይ ማንጸባረቅ ይጀምራል ። አደገኛ ሁኔታ ላይ 
ትደርሳለህ? ልብህ አንዴ ከሸፈተ መሞት ወይም መሔድ ያስ 
ፈልጋል ። ግን ስለእግዜር ብላችሁ ወዶ ገባ አትበሉኝ"» አለ 
ወደኔ እያየ ። 


,«መቼ ነው ኺንተርቪው የምትሰጠኝኮ› ስል ጠየኩት ። 
«ወዶ ገብ ካላልከኝ በፈለከው ጊዜ» እለኝ ። 

«ነገ ለምን አይሆንም...» 

«ዝግጁ ነኝ» አለኝ ። 


መጸሐፈ ዳንኤል ለጥቆ ፥፤ «ዓላማ የለንም አትበል ። ዓላማ 
አላችሁ ። ይኸውም ፤ ቀይ ባሕርን የዐረብ ሐይቅ የማድረግ የቆየ 
ዓላማ ነው ። የኤርትራ ችግር መንስኤ ይኸው ነው ። ሌላው 
ደግሞ ይህን የመሀል አገር አድጊ ሁሉ ልንገዛው ካልቻልን ፥ 
ለምን ከእሱ ተገንጥለን ራሳችንን አንገዛም ነው የምትሉት ። 
እድጊ! አይደለም የምትሉን በማለት በሥልጣን ተናገረና ፥ 
«ለምን እንደተመለስክ ነገርከን ። እስቲ ደግሞ መጀመሪያውኑ 
እንዴት እንደወጣህ አጫውተን» አለው ። 


«ሥራዬን ባትሻማኝ አሁን ምናለበት!» አልኩት ። 

«ነገ አጣመህ ሳታቀርበው በፊት ከሱ ልስማ ብዬ ነው!» 
በማለት በነገር ቃሪያ ጥፈ መታች ። 

«እኔ የወጣሁት ነፍሴን ለማዳን ወይም በረሀ ገብቼ ባይ 
ሆን እየተታኮስኩ ብሞት ይሻላል ብዬ ነው» በማለት ንግግሩን 
ጀመረ «እንደሌሎቹ የእናት አገር ጥሪ ተቀብሎ ወይም ነጸነት 
መጥቷል ብዬ ፥፤ ወይም ማን በተዋጋ ኋላ ማን ይንደላቀቃል 
በሚለው ቅስቀሳ አልነበረም ። ፍርሀት ነበር ወደ በረሀ ያስወ 
ጣኝ ። በዚያን ጊዜ ይካሔድ የነበረው ጭፍን ጭፍጨፋ ወጣት 
ኤርትራዊ ሁሉ ወንበዴ የሚመስላቸው ሰዎች ነበሩ ። ጓዳ 
ውስጥ ለምን ልገደል! እናንት ሰዎች አንዳንዴ የራሳችሁ ክፉ 
ጠላቶች ናችሁ» አለ ። 


ሰለሞን ነበር ቀጥሎ የተናገረው «አዎ ለጥቅማቸው ሲሉ 
ይህ አገር ዘላለም እንደደፈረሰ እንዲኖር የሚፈልጉ ሰዎች አይታ 

ጡም ። አሁንም ይኖራሉ ። ለዝርፊያ ፥ ለጉቦ ፥ ለሴት ሲሉ ሽብር 
የሚፈጥሩ ሰዎች ነበሩ ። እሁንም ይኖራሉ ።አንዱ ትግላችን ከእን 
ደዚህ ዓይነቶቹ ሰዎች ጋር ነው ።# 


«ሰው ያለስጋት አንገቱን ቀና አድርጐ እንዲሔድ ፥* እ.... 
በእኩልነት ጥላ ሥር ሕግና ፍትሕ አለልኝ ብሎ እንዲያምንና 
እንዲኖር ከቻልን ለተቀሩት ችግሮች መፍትሔ ማግኘት አያስ 
ቸግረንም ። እውነቴን ነው ። ዋናው ችግራችን የሰው ችግር ነው» 
ካለ በኋላ ፥ አንድ ጊዜ ስለደረሰ ችግር አንስቶ ያጫወተን ጀመር 
እንዲህ ሲል ። .. ቃ 


«አንድ ባልና ሚስት ነበሩ።እዚሁ ከተማ።ሰውዬው ሀብታም 
ነጋዴ ነበር ። ሴትዮዋ በጣም ቆንጆ ነበረች ። ታዲያ እሁን ስሙን 
ለመጥራት የማልፈልገው አንድ ባለሥልጣን ሴትዬዋን ይፈልጋ 
ታል ። እምቢ ትለዋለች # በሥልጣኑ ተጠቅሞ ሰውዬውን በወ 
ንጀል ወስዶ ያሳስረዋል ። ከዚያም በኋላ ሴቲቱን ማስቸገር 
ይጀምራል ። አሁንም እምቢ ትለዋለች ። እንደማይሆንለት 
ሲያውቅ ፥ 50 ሺ ብር ከሰውዬው ጉቦ ተቀብሎ ይለቀዋል ። 
ይቆይና ነጋዴው ድንገት ያጋልጠኝ ይሆናል በማለት እንደገና 
ወስዶ ያሳስረዋል ። ከጥቂት ቀን በኋላ ነጋዴው የደረሰበት 
ይጠፋል ። ሴቲቱ ባሏን ለመፈለግ ያልደረሰችበት ወህኒ ቤት 
የለም ። ገንዘብ ስጭንና ባልሽ የት እንዳለ እናሳይሽ በማለት 
የሚያታልሏት ነበሩ ። ለዚህም ገንዘብ ፥* ለዚያም ገንዘብ ስትል 
ገንዘቧን ጨረሰች ። ከሰውነትም ወጣች ። አንዴ ኦጋዴን ግንባር 
ተልኳል ይሏታል።ሌላ ጊዜ ደግሞ ሸፍቶ በረህ ገብቷል ይሏታል። 
አዲስ አበባ ዓለም በቃኝ ነው ይሏታል ። ሁሉም ቦታ ሔዳለች ። 
ባሏ ግን የትም አልነበረም ። በመጨረሻ እኔ ጋ ደረሰች ። ነገሩን 
አጣራሁና ባልሽ ሙቷልአዝናለሁ አልኳት።የሚገርማችሁ እልል 
ብላ ጮኸች ። የደስታ አልነበረም እልል ያለችው ። እውነቱን 
በማወቋ ነው። ልቅሶ ኃዘን መቀመጥ እችላለሁ? አለችኝ ።ትች 
ያለሽ አልኳት ። ተዝካር ላወጣ እችላለሁ? አለችኝ የፈለግሽውን 
ማድረግ ትችያለሽ አልኳት ። እና የእሷ ዓይነት ችግር ያላቸው 
ብዙዎች ነበሩ ። በዚህ የተነሳ አብዮቱን ማማረር ይቻላል? 
- አይቻልም ። አንዳንድ ከሐዲዎችና ጥቅም አሳዳጆች በፈጠሩት 
ችግር አብዮቱን ማማረር ትክክል አይደለም ። ግን » ብሎ ንግግ 
ሩን ቀጠለና «ሰውም ጥፋተኛ ነው ። ያለምንም ፍርሀት መብቱን 

ማስከበር አለበት ። ለፍትሕ መዛባት ፍርሀት መነሻ ነው ። እርግጥ 
ዛሬ ማንም ያለበቂ ማስረጃ ከቤቱ ተወስዶ አይታሰርም ። 
አይገደልም ። ያ ጊዜ አልፎአል ። ያኔም ቢሆን አንዳንድ ጥፋት 
ሊያስከትል የቻለው የእዝ ሰንሰለት መብዛት ነበር ። ዛሬ 
ኢሠፓአኮ ፥ ምናልባት ነገ ደግሞ የሠርቶ አደሩ ፓርቲ አንድ 
ወጥ የሆነ ማዕከላዊ አመራር በሚሰጥበት ሁኔታ በውዥንብር 
ውስጥ የሰው ሕይወትና ንብረት በከንቱ ሊጠፋ ፥* የሰው መብት 
በግፍ ሊገፈፍ አይችልም» አለ ። 


«ተስፋ እናደርጋለን!» አለ መጽሐፈ ዳንኤል ወደኔ መለስ 
«ይህን ሰወዬ አላምነውም» አለኝ በጆሮዬ ። 


«እንጃ ። ግን አላምነውም...» 


«ተጠራጣሪ ተፈጥሮህ ይሆናል እንዲህ የሚያሰኝህ ። ሰውን 
ቀርቶ ጤንነትክንም ትጠራጠራለህ በነገራችን ላይ የደም ብዛትህ 
እንዴት ነው አልኩት ። 


«ምሳ ላይ ሔጄ ተለክቼ ነበር...» 
«እና?» 


«ሰማይ ወጥቷል» 
«ለምን?» - 


«ተወኝ ጃል ። አንዳንድ ኩሎኔሎች ይህ አይቻልም ፥ ይኸ 
ኛው እንኳን በሶስት ቀን በሶስት ሣምንትም ሊደርስ አይችልም 
ሲሏቸው እብድ የሚያክል ሽጉጥ አውጥተው ጠረጴዛ ላይ 
ፊትህ ያደርጉና ፥፤ ምን አልክ? ይሉሀል ። እና ምን ታደርጋለህ! 
የደም ብዛትህ ሰማይ ይወጣል ። ይህ ዘመቻ ሳይገድለኝ ይቀራል 
ብለህ ነወ? በቂ ጡረቃ እንኳን የለኝም ቁ ዐ: 


ሰዓቱ ደርሶ ስለነበር ሔጄ ቴሌቪዥን ከፈትኩ" ። ዜና 
ተሰጠ :። ዜናው ስለጐርፍ አደጋ ፥ ስለአይሮፕላን አደጋና ስለ 
ልዩ ልዩ ሴሚናሮች ብቻ ነበር ። ስለ ዘመቻው የተሰጠ ምንም 

ዜና አልነበረም ። የኔ ፕሮግራም ቀጠለ ። አንዳንድ አጉል ቦታ 
ላይ ከመቆራረጡ ሌላ መጥፎ ፕሮግራም አልነበረም። በቅድሚያ 
ያመሰገነችኝ ፊያሜታ ጊላይ ነበረች ። 


«ወደድሺው?» አልኳት 

«እው በሥነሥርዓትን አለችኝ።አዎ ስትል ልክ እንደ ድመት 
“ሚያው”ኘምትል ትመስላሰች። በሥነ ሥርዓት የሚል ቃል ከአፏ 
አይጠፋም ። ሥዕላይ ራቅ ብሎ ይመለከተን ነበር ። የቃየል 
ዓይነት አመለካክቱ ደስ አላለኝም ። 


ሰለሞን መጥቶ «ጥሩ ነበር ። የሠላም ዘምባባ ዛሬ የሚፈለ 
ገው የኤርትራን ችግር ባዲስ መንፈስ ባዲስ ዓይነት የማየት 
ጉዳይ ነው..›› ብሎ የጀመረውን ንግግር ሳይጨርስ ፍትዊ 
ወዲ በርሄ ዘጭ ብሎ ሲወድቅ አይተን ወደ እሱ ሔድን ።መጠጡ 
ላዩ ላይ ፈሷል ።ብርጭቆው እንክሽክሹ ወጥቷል ። አልሞተም 
ጥምብዝ ብሎ ሰክሮ ነበር ። 


መጽሐፈ ወደ ጆሮዬ ጠጋ ብሎ «የጥፋተኛ ሕሊና ቅጣት 
ነው» አለኝ ። እሱም ሞቅ ብሎት ነበር ። 


«እባክህ ጃል እንደ እሱ አትበል» አልኩት ። 
«ለምን አልልም?» 


«እነዚህ ሰዎች ያዩትን መከራና ያሳለፉትን ጭንቀት አንተ 
አታውቀውም ። ሊገባህም አይችልም። አትፍረድ ። አንተ የዚህ 
አገር ተወላጅ ብትሆን ምን ልታደርግ ኖሮአል? ጓደኞችሀ 
በረሀ ወርደው እንደ ወንድ ሲዋጉ አንተ እናትህ ጉያ ተሸጉ 
ጠህ ወጥ ቃማስል ነበር? ጥፋቱ ከዓላማው ላይ ነወ› አልኩት ። 


እባክህ ተወኝ አቦ! ትናንት ገና-ነፍሰ ገዳዮች ነበሩ ። 
ለምን እንደምናምናቸው አይገባኝም ። በፊትም ቢሆን ተራማ 
ጆች ናቸው በማለት ዕድል ሰጥተን እንዲጠናከሩ ባናደርጋቸው 
ኑሮ እዚህ አይደርሱም ነበር...» 


«እባክህ ዝም በል ጥርጣሬና ። ጥላቻ የትም አያደርሱንም ። 
እምነትና ተስፋ ማሳደር ይሻላል» ኦልኩት ። 

መሽቶ ነበር ። ደክሞኛል ። መጠጡም ራሴ ላይ መውጣት 
ጀምሮአል ። ረጅም ቀን ነበር ። ሰለሞንም ለመሔድ ሳይቸኩል 
አልቀረም ። የምጽዋ ፌስቲቫል ኮሚቴ ይጠብቀዋል ። በመጀመ 
ሪያ ሊሔድ የተነሳው ኩሎኔል ታሪኩ ወልዳይ ነበር ። ደስ ሳይ 
ለው ነበር ያመሸው ። አብዛኛውን ጊዜ መጠጡን ይዞ ሲተክዝ 
ነበር እንጂ ሲናገር አላየሁትም ። እዚያ እያለ እንዳልነበረ 
ያህል ነበር ሁኔታው ። መጥቶ ሊሰናበተኝ ሲል ፡ «ታሪኩ ፤ መቸ 
እንገናኛለን? አሥመራ ያንተ ክተማ ናት ። አንዳንድ ቦታ እንድ - 
ቃታሳየኝ እፈልጋለሁ» አልኩት ። 


«ነገ መሔዴ ነው» አለኝ ። 

«ወዴት?» 

«ወደ አፍአበት» 

«መች ትመለሳለህ?» 

«ካልሞትኩ ፤፥ ክድል በኋላ» አለኝ ። 

«አትሞትም ። ጀግና አይሞትም ። አፍአበት እንገናኝ ይሆ 
ናል ። ካንተ ጋር ናቅፋ ሳልደርስ አልመለስም ። ይቅናህ ፥ ቻው» 
አልኩትና በስሜት ጉንጭና ጉንጩን አገላብጨ ሳምኩት --- 
ተንጠራርቼ ። 

«አይዞህ ፤ ድል የኛ ነው ። እናሸንፋለን» ብሎኝ እሱም 
አጎንብሶ ሳመኝ ። እና ሔደ ። 


ፊያሜታን ጠቀስኳት ሰሜናዊ አበባ ። ፈገግታዋ እንደ 
ጠፍ ጨረቃ ይማርካል ፥ ይጋብዛል ። 


«እንደገና እንደምንገናኝ ተስፋ አለኝ» አልኳት ። 

«በሥነ ሥርዓት ። አሥመራ ጠባብ ናት» አለችኝ ። 

«ትግርኛ ክትምህርኒ ኢ...!» 

«እሺ እምባርና ግን በቢላሽ አይደለም» 

«የተጠየኩትን .ዋጋ እከፍላለሁ...» 

«ደደብ ከሆንክስ?» 

«እንዳንቺ ያለች አስተማሪ አግኝቼ አልደድብም» ስላት 
ሥዕላይ መጣ ። 

«ነገ እሺ?» አልኩት ። 

«ወዶ ገብ ካላልከኝ እሺ ነገ» አለኝ ። 

. ዓገ ሌላ ረጅም ቀን። ብዙ ረጅም ቀኖች ። ጨረቃዋ ትጋብዝ 
ነበር ። አየሩ ይቀዘቅዛል ። አብዕላል ሰሜናዊ ኮሽኸብ.... 

ታስታውሰኛለህ? ካላስታወስከኝ ግድ የለም ። በመጀመሪያ 
ቃል ነበር ። ቃልም ደራሲ ነበር ። ደራሲም ቃል ነበር ። ጸጋዬ 
ተኝቷል ። ታሪኩ ግን ቀጥሏል ። ሕይወት አ ነድ ቦታ ላይ አት 


ቆምም... ትቀጥላለች ፥፤ ያንዱን ሕይወት ከሌላው ጋር ድርና 
ማግ እያደረገች... 

#ጋ 


የጎልያድ ንቀት 
የጎልያድ ውድቀት 


ሰኞ ታኅሣሥ 19 ቀን 1974 ፋታ ከነሳቸው ግለሰቦች 
አንዱ ኩሉኔል በትሩ ተሰማ ነበር ። ከሰሰሞን በትረ ግብዣ 
ወጥቶ በቀጥታ የሔደው ወደ ቢሮው ነበር ። አብዛኛውን 
ጊዜውን የሚያሳልፈው በቢሮው ውስጥ ነው ። አንዳንዴም እዚ 
ያው ውሎ ያድራል ። ቢሮው መቸም የቢሮ መልክ የፅውም ። 
የሀብታም ሰው ሣሎን ነው የሚመስለው ። ከጥቁር ቆዳ የተሠራ 
ው ትልቅ ሶፋ ሁለት ሰዎች በምቾት ያስተኛል ። ኩሎኔል 
በትሩ ሶፋው ላይ በጀርባው ተንጋሎ ጣራ ጣራውን መመል 
ከት ያዘወትሪ.ል --ጣራው ሞራ ሆኖ የጠላትን መምጫና 
መሔጃ ፤ መግቢያና መውጫ የሚያስነብበው ይመስል ። መታ 
ጠቢያ ቤት ገብቶ ጢሙን ሲላጭ የሚታየው በድሎት የለጠለ 
ጠው ወፍራም ፥ ግን ደስ የሚል ፊቱ ሳይሆን አብዛኛውን ጊዜ 
የጠላት ቦትራተጂና ታክቲክ ነው ። ብዙውን ጊዜ ጢሙን 
ሲላጭ ፊቱን ይቆርጣል ። እና ይራገማል ። ጥሎበት የኤሌክትሪክ 
ጢም መላጫ አይወድም ። ተራ የጢም መላጫ መሣሪያና ጂሌት 
ምላጭ ደስ ይለዋል -- ሽልት እድርጎ ስሰሚላጭሰለት ። 


ኩሎኔል በትሩ ቢሮው ሲደርስ መለዮ ለባሹም ሆነ ነጭ 
ለባሹ በተጠንቀቅ ተቀበለው ። መብራት የማይታይበት ወይም 
የተዘጋ ቢሮ አልነበረም ። እሱ ካላሰናበተ ማን አባቱ ቢሮውን 
ዘግቶ ይሔዳል! ሁሉም እየተራገሙ ፥ እያዛጉ ፤ እያንቀላፉ ፥ 
ልባቸው እስኪፈርስ ድረስ ቡና እየጠጡ ፤ ሳምባቸው እስኪከ 
ስል ድሪስ ሲጃራ እያጠሱ ፤ ዓይናቸው እስኪቃጠልና ጭንቅ 
ላታቸው እስኪግል ድረስ የዕለቱን ሪፖርት እየጸፉ ይቆዩታል ። 
ሁሉም ይጠሉታል ። ቀልድ አያውቅም ። ይሠራል ። ያሠሪል ። 
ከሥራ ሌላ ሰው የሚመዝንበት ሌላ መለኪያ የለውም ። የሚ 
ሠራው ሰው ሁሉ ጓደኛው ነው።በሥራው መጠን ሰው ያቀርባል ፤ 
ያርቃል ። ታዲያ ሁሉም ይጥሉት እንጂ የማያክብረው ሰው የ 
ለም ። እሱም ቢሆን ከመወደድ ይልቅ መከበርን ይመርጣል ። 

ረጂሙን መተላለፊያ (ኮሪደር) አቋርጦ ቢሮወን ከፍቶ 
ገባ ። መብራት አበራ ። የቢሮው ሽታ ደስ አላለውም ። በሩ 
ከውስጥ የሚዘጋውና የሚከፈተው በአውቶማቲክ ቁልፍ በመሆኑ 
ራሱ ተዘጋ ። በሩ ላይ ያለው ልዩ መስተዋት ከውስጥ ወደ ውጭ 
ቁልጭ እድርጎ ያሳያል ። ከውጭ ወደ ውስጥ ግን ድፍን ነው ። 
ወደ መታጠቢያ ቤት ሔደ ። ከእብነ በረድ የተሠራ ትልቅ ፥ 
የተንደላቀቀ መታጠቢያ ቤት ነው ። ሽንቱን ሸና ። ትከሻው 
አራት ማዕዘን ሆኖ ይታይ ነበት ። ፊቱን ተጣጥቦ ትንሽ ኦዶኮ 
ሎኝ ሲቀባ ሁሉ መስተዋቱ ውስጥ የሚታየው የራሱ መልክ አልነ 
በረም ። ሥዕላይ በራኺ ነበር መስተዋቱ ውስጥ የሚታየው -- 
ትናንሽ ዓይኖቹ -- ብልጣ ብልጥ ስለታም ፊቱ -- እንደ ስለት 
የሚቆርጠው ንቁ ጭንቅላቱ ። ኩሎኔል በትሩ ለመጀመሪያ ጊዜ 
በራሱ ሁኔታ ተገረመ ። ከጠላት መልክና ሁኔታ ሌላ የራሱ 
መልክ በውል አልታይህም እያለ ማዕቸገር ከጀመረው ቆይቷል ። 
የሚታየው ነገር ሁሉ የጠላት መልክ በቻ ሆኗል -፦- በራሱ መ 
ልክ ምትክ ። ምናልባት በዚህ ሥራ ላይ ብዙ ዘመን ስለቆየሁ 
ይሆናል ብሎ እሰበ ። በሕይወቱ ሌላ ሥራ ይዞ አያውቅም ። 
በ1949 ከዩኒቨርሲቲ ኮሌጅ በፖለቲካል ሣይንስ በዲግሪ 
ተመርቆ እንደወጣ የተቀጠረው በጸጥታ ጥበቃ መሥሪያ ቤት 
ውስጥ ነበር ። ራሱ ኩሎኔል ወርቅነህ ገበየሁ ነበር የቀጠረው ። 
ጎንደሬ ከመሆን ሌላ ስስ «ኢንተሊጀንስ» ሥራ ምንም ልምድ 
ወይም እውቀት ኦልነበረውም ። ግን ይኽውና በዚሁ ሥራ ላይ 
ይገኛል ። ሀሣቡ ሐፆ ኦምርኒት ዘመን ወ።ዶኋላ አቋርጦ ጋለበ ። 
በነዚህ ዓመታት ውስጥ ባከናወናቸው ቁም ነገሮች ወይም ባገኛ 
ቸው ድሎች ልቡ አላበጠም። ይልቅ የሆነ ባዶነት ተሰማው ። 
ባዶ ልብ ። ባዶ ነፍስ ። ባዶ ሕቶወት ። አላነባም ። ልጅ አልወ 
ለደም --- ለስሙ መጠሪያ ። ብቸኛ ፥ ብቸኛ --- በዚህ ሠፊ ዓፈም 
ውስጥ ። እና ዕድሜው ገፍቷል ። ከእንግዲህ ምን ሊቀረወው-- 
ጡረታ? እንደ ቀትር ጥላ የኩርለለው ዕድሜው አናደደው ። ርዘ 
መኑ ወጣት ባለሥልጣኖች ዘንድ ያረጀ ቁና የሚያስመስለው 
ሽበቱ አስጠላው ። ሸበቱ ለስብእናው የለገሠው ግርማ ሞግስ 
አልታየውም ። ሽበት የተናቀበት ጊዜ! አለ ። 


ባለፉት ሐያ አምስት ዓመታት ውስጥ ያካበዮተወ የሥሪ 
ልምድ የትም አላደረሰውም ። ከሐያ አምፅቱ ዓመታት ውስጥ 

ኦራቱን ዓመት ያሳለፈው በዓለም በቃኝ ነበር ። የኩሎኔል 
ወርቅነህ ገበየሁ ሰው ነው ተብሎ አምስት ዓመት ጽኑ እሥራት 
ተፈረደበት ። ያው እንደ ለመደው ቢሮው ተገኝቶ የመንግሥት 
ጠላት የህዝብ ጠላት ነው በሚል መርሆ የተለመደውን ሥራ 
ውን ከመሥራት በቀር በእነ ጄኔራል መንግሥቱ ንዋይ መፈንቅለ 
መንግሥት ሙከራ ውስጥ የተጫወተው ሚና አልነበረም ። ግን 
አልቀረለትም ። አራት ዓመት ከጠጣ በኋላ በምኅረት ተለቆ 
ወደ ቀድሞ ሥራው እንዲመለስ ተደረገ ። ቢሆንም እምነት 
የሚጥልበት ባለሥልጣን እልነበረም ።# በመሆኑም በሥራው 
ላይ ዕድገት ወይም ሹመት ሳዩይሰጠወ እንዲሁ የተጣለ ቁና 
ሆኖ ቆየ ። ከዓመት ዓመት እሱ ሹመት እየታለፈ ፤ እሱ ያመዩ 
ጠናቸው ሰዎች አለቃው እየሆኑ መቆየቱ ይህን ያህል የውስጥ 
እግር እሳት ሆኖ አያንገበግበውም ነበር ። ይልቅ ፥ ውስጥ ውስ 
ጡን እንደ ነቀዝ እየበላው በጣም ያንገበገበውና ያበሳጨው 
የነበረው ነገር እምነት ከማይጥልበት መንግሥት ጎን ተሠልፎ ፥* 
በሕዝቡም ዘንድ እንደ ሕዝብ ጠላት እየተቆጠረ ያለምንም 
ምርጫ ሲሠራ መቆየቱ ነበር ። ሥራውን ለመልቀቅ ጥረት ቢያ 
ደርግም ፥ የሚለቀው ባለሥልጣን አልነበረም ። የመንግሥትን 
ምስጢር ዐውቆ ወዴጎ! ኦይለቁት ነገር ምስጢር ያውቃል ፥ 
አይሾሙት ነፃር አይታመንም ። እንዲሁ መታሸት ነበር ዕጣ 
ፈንታው ። የደም እንጀራ ። 


የኢትዮጵያ ሠፊ ሕዝብ አብዮት ድንገት ከዳር እስከ ዳር 
እንደችቦ ተቀጣጥሎ ሕሊናወ በእፎይታ የሚተነፍስበት የተሰራ 
መ፥ስኮት ባይከፍትለት ኖሮ የለየለት ሰካራም ሆኖ በቀረ ነበር ። 
ከ1966 ጀምሮ አልኮልና ሲጃራ የሚባሉትን ነገሮች ነክቶ 
ኦያወቅም ። እርም ብሎ ትቷቸዋል ። እንዴት እንደሆነ 
ኦሁን በውል ባያውቀውም ፥ ብቻ ፥፣ የኦብዮቱ መቀጣጠልና 
የሠፊው ሕዝብ ሆ ብሎ መነሳት ካለፉት ወንጀሎቹ ሁሉ ነጻ 
ያደረገው መስሎ ታሃው ። እና አብዮት በኢትዮጵያ ከተቀጣጠለ 
ወዲህ የሠፊው ሕዝብ ትግል አጋር እንጂ ጠላት ያለመሆን 
ጠንካራ እምነት ስላደረበት በሥራው ላይ እምነትና ተስፋ 
ቁቲየጣለ ሔደ ። የሠፊው ሕዝብ ጥቅምና ልዕልና ተቃራኒና 
ቶጻጸራሪ ከሆነ መንግሥት ጎን ቁሞ እንደ ሕዝብ ጠላትና አፋኝ 
እየተቆጠረ ከመሥራት ሪሱን በእልኮል ፤ በዝሙትና በሲጃራ 
በቀስታ ፥ግን በእርግጥ ለመግደል ተዘጋጅቶ የነበረው ሰው ድን 

ገት የመንፈስ ተሐድሶ አግኝቶ ልቡ ያንሠራራ ጀመር ። ጠባዩ 
ፈጽሞ ተለወጠ ። «ለመደብ ጠላት ርኅራሄ ወይም ደግነት ማሳ 
የት አሳፋሪ ድርጊት ነው ወይም እንደ ፍርሀት ተቆጥሮ ሊሳቅ 
በት ይገባል ። ከመደብ ትግል በላይ ወይም ውጭ የሆነ ሕሊና 
ከቀሳውስት ውዳሴ ቃላት አይሻልም ። የስለላ ተግባር የጥሩ 
አርበኞች ግዳጅ ነው ። አብዮት ፍርድ ቤት ነው ያለው ማነው? 
የአብዮት ሠይፍ ምንም እንኳ አንዳንዴ ካንዳንድ ንጹሐን ሰዎች 
አንገት ላይ ቢወድቅም ፤ ጠላት ድል መመታት ይኖርበታል ። 
የቀረው ፤፥ ጠባብ አስተሳሰብ የተጠናወታቸው ምሁራን አጉል 
መነፋረቅ ይሆናል ። አብዮት የይምሰል ጉዳይ እይደለም ። ይሁን . 
ብለን የምናመጣው ነገር-አይደለም ። ራሱ ሲል የሚሆን ሂደት 
ነው። ምነው ቢሉ ከኔ መልሱ ግልጽና አጭር ነው ። ምንም 
ይሰማን ምን ፤ ታሪክ ካፒታሊዝምን ተፍቶታል ። ካፒታሊዝም 
ጠፊ እንጂ ኗሪ አይደለም ። የሚጠወልግ እንጂ የሚያብብ ኑይ 
ደለም ። የታሪክ ፍርድ ነው ። ስለዚህ ሶሻሊዝምን ማማረር 
ከንቱ ነው» ይላል።ታዲያ ይህ እምነቱ ከንባብ ያገኘው እይደለም፤ 
ከቀጥታ ልምድ እንጂ ። በመሆኑም ፤ ያለበቂ እውቀትና 
ልምድ አብዮቱን ለማገልገል በየቦታው የሚያሰፈስፉትንና 
የሚያደገድጉትን ሰዎች አጥብቆ ይጠላል -- «ለአብዮቱ ከሚ 
ሰጡት ጥቅም አብዮቱ ላይ የሚያስከትሉት ጉዳት ብዙውን ጊዜ 
አመዝኖ ይገኛል» በማለት ። በአብዮት ባቡር ለመጓዝ የሚፈ 
ልጉ ሰዎች አቤት መብዛታቸው? ግን ስንቶቹ ናቸው አብዮቱን 
በሐቅ ለማገልገል ባቡሩ ላይ የሚወጡት? በጅምላ ተሳፋሪዎች 
ምክንያት ስንት ጉዳት ፤ ስንት ጥፋት ደረሰ? ስንት ነገር ተናጋ? 
ስንት ቤት ፈረሰ? ስንት ሕይወት በከንቱ ጠፋ? በእንደዚህ ያሉ 
ሰዎች ምክንያት ሶሻሊዝም በብዙ ሰዎች ዘንድ መጠላቱና መወ 
ገዙ አሳዘነው ። እና እሁን ደግሞ የቀይ ኮከብ ዘመቻ ። ስንት 
አወናባጅ ፤ ስንት እሾም እሸለም ባይ ፤ ስንት አትራፊ ነጋዴ 
መጥቶ ይሆን? የያንዳንዱን ሰው ሕይወት ታሪክ የሚመለከት 
የመረጃ ሥራ (ባኦግራፊካል ኢንተሊጀንስ) ተሟልቶ ያለመኖር 
ነገር እናደደው ። በሁሉም ነገር የነሲብ. ሥራ! አለና የእጅ 
ሰዓቱን ተመለከተ ። ከምሽቱ እራት ሰዓት ሆኖ ነበር ። ተናዶ 
ከመታጠቢያ ቤቱ ወጣ ። ነ 


አንዱ ግድግዳ ላይ በተርታ ተሰቅለው ከሚታዩት ልዩ ልዩ 
ካሊቨር ሽጉጦች ውስጥ አንዱን አውርዶ በማይታይ ኢላማ 

ላይ እነጣጠረ ። የአእምሮው ዓይን ሥዕላይ በራኺን ይመለከት 
ነበር ። ረዘም ላለ ጊዜ ዝም ብሎ ሲያነጣጥር ከቆየ በኋላ ሽጉ 
ጡን ከነበረበት ቦታ ላይ መልሶ ሰቀለው። ልዩ ልዩ መሣሪያዎች 
መሰብሰብ ፤* መፍታትና መገጣጠም ፤ ብቻውን ቁጭ ብሎ በሌላ 
ኢላማ ላይ ማነጣጠር ያዘወትራል ። ያዝናናዋል ። ሌላ የሚዝና 
ናበት ነገር ቢኖር ቢሮው ወይም ቤቱ ብቻውን ቁጭ ብሎ «ሶሊ 
ቴር» መጫወት ነበር ። እንደ ናፖሊዮን ቦናፓርት የጀመረውን 
«የሶሊቴር» ጨዋታ ካልጨረሰምን ጦር ቢፈታ ፡ መሬትና ሰማይ 
ተንዶ ዓለም ምን ቢደበላለቅ ነቅነቅ ወይም ፍንክች አይልም ። 


የቅርብ ረዳቶቹ በሩ ላይ ተደርድረው በማየቱ ጠረጴ 
ዛው ላይ የነበረውን ቁልፍ በሌባ ጣቱ ጫን አለው ። በሩ ተከ 
ፈተ ። አራት ወጣቶች ተከታትለው ገቡ ። የሁሉም ዓይን ቀል 
ቷል ። ሲቆፍሩት የቆዩ ይመስል የሁሉም ጠጉር ተንጨፍርሮ 
ይታያል ። ፊታቸው በድካም ነብ ዚል ። ያሰሩት ክራቫት ወዲህና 
ወዲያ ተጣሟል ። ጠቆር ያለው ወጣት በጣም አጭር ነው ። 
ሲያዩት በጣም ኩሩ ይመስላል ። ጠይሙ ወጣት አጭርም 
ረጂምም የሚባል ሰው አይደለም ። ዓይናፋር ብጤ ነው ። የተ 
ቀሩት ሁለት ወጣቶች በቁመት ዘለግ ያሉ ሆነው ከዓይን የሚ 
ቀድሙ ያራዳ ጮሌዎች ይመስላሉ። ቀያዮች ናቸው ። አንደኛው 
ጥቁር የጸሐይ መነጽር አድርጓል ። አራቱም መልከ መልካም ፤ 
ሾጤ ወጣቶች ናቸው ። ኩሎኔል በትሩ ተሰማ አራቱንም ተራ 
በተራ እይቶ ፊታቸው ላይ የሚታየውን ድካም ካጤነ በኋላ 
በልቡ አዘነላቸው ። ለምንድን ነው እነዚህን ልጆች እንደ አህያ 
የማሠራቸው? በማለት ራሱን ሳይጠይቅ አልቀረም ። መልሱ 
ንም አላጣውም ። የተጣለበት የቀይ ኮከብ ዘመቻ የሕዝብ ደህንነ 
ትን ጥበቃ ኃላፊነት ምናልባት ከፍተኛውና የመጨረሻው ግዳጁ 
ከመሆኑም በላይ ላለፉት ሐያ አምስት ዓመታት ያካበተው 
ልምድና እውቀት እንደ ወርቅ በእሳት ተፈትኖ ጥራቱ የሚታይ 
በት ሥራ መሆኑን ያውቃል ። ለኢዮቤልዩ በዓሉ ለራሱ ያሰበው 
ልዩ ስጦታ ፥እና ውድቀትም ሆነ ልማቱ በእነዚህ ልጆች ትከሻ ፤ 
ጥረትና ትጋት ላይ ያረፈ እንደመሆኑ መጠን ቀንና ሌት እንደ 
ባሪያ ከማሠራት ሌላ ምርጫ እልነበረውም ። እነዚህን ልጆች 
እንደ ባሪያ የሚያሠራበት ሌላም ስውር ምክንያት ነበረው ። 
ዳግመኛ ሲያስብ ፤ ሲያያቸው ያደረበትን ርኅራሄ ከልቡ አውጥቶ፡፤ 
ምናባታቸውንስና ይሥሩ! ከሥልጣን ጉጉት በፊት ሥራ መቅደም 


፦ 111] --- 


እለበት ። እኔ ሐያ አምስት ዓመት አገልግዬ የት ደረስኩ? አህያ 
የተጫነችውን አትበላም እንዲሉ ፥ ዘለዓለሜን ሥራ ተጭኘ ዳገት 
ከመውጣትና ቁልቁለት ከመውረድ በስተቀር ። የታባታቸው 
ይሥሩ! ትናንት ከትምህርት ቤት ወጥቶ ዛሬ ሥልጣን ላይ ቂጥ 
ማለት የለም! በማለት ሲያስብ ቆየና ርኅራሄና ጥላቻ በተቀላቀለ 
በት ስሜት ፥«የዕለቱን ሪፖርት መስጠት እፈልጋለሁ። ባጭሩ። 
ዝብዝብ አልፈልግም ። ጊዜው መሽቷል» አላቸው #። 


«አዎ» አለ ሻለቃ ተክላይ ዘድንግል ጥቁር መነጽሩን 
ሰልካካ አፍንጫው ላይ እያስተካከለ -- «ጊዜው መኸቷል ። 
ለሰዓት እላፊ 50 ደቂቃ ብቻ ነው የቀረው ።» 


የሥራ ጓደኞቹ ሻለቃ ተክላይ ዘድንግልን ጀምስ ቦንድ 
- እያሉ ነው በቅጽል ስሙ የሚጠሩት ። ቆንጆ ሴቶች ፤ ጥሩ መ 
ጠጥ ፥ ምርጥ ልብስና ጨዋታ ይወዳል ። በዚያ ላይ ቁመቱ ዘለግ 
ያለ ፤ ቀጭን ፥፤፥ በጣም መልከ መልካም ወጣት ነው ። ሴቶች 
ይሞቱለታል። አብዛኛውን ጊዜ የመረጃ ምንጮቹ ሴቶች ናቸው። 
መረጃ ማግኘት ይሆንለታል ። እሱም ከሴት ጉያ ምን ምስጢር 
ይታጣል የሚል ፈሊጥ አለው ። እና ከሴቶች ጉያ ምስጢር ሲቆ 
ፍር ይውላል ፥ ያመሻል ። ይጠጣል ። ይጫወታል ። አደገኛ 
የመረጃ ሰው ፈጽሞ አይመስልም ። ሥራውን እንደ ቀልድ ነው 
የሚመለከተው « ነገሩ የምር ከሆነ ያመራል ። ልዝብ ፥ የዋህና 
ተጫዋች መስሎ የሚታየው ሰው ባንድ ጊዜ አውሬ ይሆናል ። 
በደፋርነቱ በሥራ ጓደኞቹ ዘንድ የታወቀና የተከበረ ሰው ነው ። 
የሥራ ጓደኞቹ ሁሉ በለጋስነቱ ይወዱታል ።# ከኪሱ ቢያጣ 
ተበድሮ ያጠጣል ። ለነገ የሚለው ነገር የለውም ። ኩሎኔል 
በትሩ ተሰማ ተከላይ ዘድንግልን በሥራው የሚወደው ቢሆንም ፤ 
ሥራውን የሚያከናውነው በቂም በቀል ስሜት ይሆናል ብሎ 
ስለሚያምን ቅር ይሰኝበታል ፥ አብዛኛውን ጊዜ ውሣኔውንና 
ግምቱን ይጠረጥራል ። የተከላይ ታናሽ ወንድም አሥመራ አደ 
ባባይ ላይ በጥይት ተደብድቦ በአሰቃቂ ሁኔታ የተገደለው በሻ 
ዕቢያ ፈዳይት ነበር ። ከእሱ ሌላ ወንድም አልነበረውም ። ታናሽ 
ወንድሙን በጣም ይወደው ነበር ። ከዚያን ጊዜ ጀምሮ ነበር 
ከተገንጣዮች ጋር የግል ጦርነት የከፈተው ። 


ሙ ]1ያ- 


| 


ኩሎኔል በትሩ የወትሮ ፈገግታውን እያሳየው ፤ «ታዲያ 
ምናለ? በጊዜ ትተኛለህ ማለት ነው» አለው ። 


«ጓድ ኩሎኔል» እለ ተክላይ --- «ሰው'ኮ ለእንቅልፍ ብቻ 
አይደለም የተፈጠረው ።» 


- «ታዲያ ለቅብጠት ነው 

ሁሉም ሳቁ ። 

«እሱም የሕይወት አንዱ ፈርጅ ነው ። ምስጢር የት የሚ 
ገኝ ይመስሎታል? በሴቶች ጉያ» 

ሁሉም እንደገና ሳቁ ። 

«ግን አይመስሎትም?» አለ ተክላይ ። 


«አዎ የሚያደርሰውም ጥፋት ያንኑ ያሀል ነው ። አንድ ቀን 
እዚያው ተቀብረህ እንዳትቀር እሰጋለሁ ። ሴቶች አደገኞች 
ናቸው ። በኛ ሥራ የለም ። ጭኗን የከፈተችልህ ሴት ሁሉ ልቧን 
የምትሰጥሀ አይምሰልህ ። ይልቅ ጭኗን ሰጥታህ ልብህን ነው 
የምትሠርቅህ» አለው ኩሎኔል በትሩ ። በዚሁ አሳቡን አልን 
ታም ። ቀጥሎም ፥ «ባሁኑ ወቅት ለእንቅልፍ የሚያስቸኩለን 
ነገር የለም ። በዚች ሰዓት በሊቀመንበሩ ቢሮ ምን መካሔድ 
ላይ እንዳለ ታውቃላችሁ? የስታፍ ስብሰባ እየተካሔደ ነው ። 
ምናልባት እስከጧት ሳይቀጥል አይቀርም ። ላለፉት ሰባቅ 
ዓመታት በቀበሮ ጉድጓድ የኖረው ወታደር ለእንቅልፍ አልቸ 
ኮለም ። በጊዜ እንቅልፍ ተኝቶ ማለዳ ጧት ለሥልጣን የመሰለፍ 
ነገር አይገባኝም» አለ ። 


ቀጥሎ የተናገረው ሻለቃ ሥዩም ሠረቀብርሀን ነበር ። 

«ባሳብዎ አልስማማም ጓድ ኩሎኔል» አለ ። 

ሻለቃ ሥዩም ሁልጊዜ በሰው አሳብ አይስማማም ። ጥቁር 
ሆኖ አጭር ነው ። ጴታ ሴት መልክ አለው ። ጥርሶቹ በጣም 
ያምራሉ ። 


«በየቅኛው»- አለው ኩሎኔል ዘትሩ ። 
«ሴቶቻችን በመረጃ ሥራ ለምንም አይረቡም #2. 
«እንዴት?» 


ሙ- 113 ---. 


«እርስዎ እንዳሉት ሳይሆን ጭናቸውን ለከፈቱለት ወንድ 
ሁሉ ነው ልባቸውንም ጭምር የሚሰጡት ። ክቡር ሰውነታቸ 
ውን ከመቸርቸር አልፈው ያገር ምስጢር ይሸጣሉ ። ለጌጣ 
ጌጥ እንጂ ላገር ደንታ የላቸውም ። በእነሱስ አልታደልንም» 
አለ ። 


ኩሉኔል በትሩ የእጅ ሰዓቱን ተመለከተ። በክርክር ጊዜውን 

ለማባከን የፈለገ አይመስልም ። እና ደግሞ ሻለቃ ሥዩም ሁልጊዜ 
-ይበረብረዋል ። ወጣቱ የመረጃ መኩንን በሥራው በጣም ብቁ 
ቢሆንም ፥ ለሥልጣን በጣም ችኩል መሆኑን ኩሎኔል በትሩ 
ያውቃል ። በጉቦም ይጠራጠረዋል ። ሻለቃ ሥዩም ገንዘብ ፈ 
ጽሞ አይበቃውም ። ደመወዝ ካገኘ ባምስት ወይም ግፋ ቢል 
በአሥር ቀን ውስጥ ገንዘብ ኪሱ አይገኝም ።ቀሪውን ሐያ ወይም 
ሐያ አምስት -ቀን እንዴት እንደሚያሳልፍ ኩሎኔል ሁልጊዜ 
ይንርመዋል ። ሆኖም እስካሁን በጉቦ ይዞት አያውቅም ። ግን 
እንድ ቀን.... አለና በልቡ ፥ «ታዲያ የሚሸጡትን ምስጢር ከየት 
ያገኛሉ ብለህ ታስባለህ?» ብሎ ሻለቃ ሥዩምን ጠየቀው ። 


«ምናልባት በወንዶች ይሆናል ፤ አላውቅም» የሚል መልስ 
| 


ዩምናልባት አትበል ። ምስጢር የሚያገኙት መቶ በመቶ 
: ከወንዶች ነው »። ከውሽሞቻቸው ፤ ከባሎቻቸው ከወንድ ጓደኞ 
 ቓቸው። ወንድ ሴትን የማመን ተፈጥሮአዊ ዝንባሌ አለው ። 


«አዳምን ያሳሳተችው ሔዋን መሆኗን አትርሳ ። ውበት 
እደገኛና አሳሳች ነገር ነው ። እየሀ ፤ አንድ ወንድ ጓደኛ ላይኖረው 
ይችላል ። ግን ምንጊዜም ቢሆን አንድ ሴት ከጎኑ አትጠፋም ። 
. ያችሴት ልታጠፋውም ፥ ልታለማውም ትችላለች። በታሪክ ብዙ 
ታላላቅ ሰዎች ሊወድቁም ፤ ሊነሱም የቻሉት አብዛኛውን ጊዜ 
በሴቶች ምክንያት ነው ። 


«እንዳልኩት ሴቶች ለኛ ሥራ በጣም አስፈላጊ ናቸው ። 
የታላላቅ መንግሥታት የስለላ ድርጅቶች ብዙውን ጊዜ የሚጠ 
ቀሙት በሴቶች ነው ። ሴቶችን ከማማረር ይልቅ ማሠልጠኑ 
ይበጀን ነበር ። በቁንጅናና በብልጠት እንኳ የሚስተካከላቸው 
የለም ። በነገራችን ላይ «ሴክስ ኤስፒዮናዥ የሚለውን መጽሐፍ 

አንብባችኋል ? በተለይ እንተ» አለ ወደ ተከላይ ዘድንግል እየ 
ተመለከተ ። 


ሻለቃ ሥዩም ሠረቀ ብርሀን እየተጣደፈ ማስታወሻ ይወ 
ስድ ነበር ። ኩሎኔል በነገር ሊነካው ፈለገና ፤ «ንድ ሥዩም 
አይዞህ አትቸገር ። ጥናቱ በቅድሚያ ለበላይ ባለሥልጣን ቀር 
ቧል ። በቅርቡ ሴቶችን የምናሠለጥንበት ትምህርት ቤት ይቋ 
ቋማል ብዬ ተስፋ አደርጋለሁ ። እና ጓድ ተክላይ በምልመላው 
ሥራ ትረዳን ይሆናል ። አሁን ሥራችንን እንቀጥል ። ከማን 
እንጀምር?» አለና የእጅ ሰዓቱን ፈትቶ እፊቱ አኖረ ። 


ሁሉም የኩሎኔል ሽሙጥ ገብቷቸው እቀረቀሩ ። ሥዩም 
የሰዎችን አሳብ ነጥቆ የራሱ በማስመሰል በሪፖርት መልክ 
ለበላይ ቶሎ የማቅረብ መጥፎ ልማድ አለበት ። በዚህም ላይ 
እኛ በሠራነው ሌላው ይሞገስበታል ፤ ይከበርበታል ፤ ይሾምበ 
ታል በማለት ሁልጊዜ ጉራ ይነዛል ። ተክላይ ቶሎ ብሎ እጁን 
አወጣ። 


«ኖኖ።ያንተሮሪፖርት ለኋላ ይቆይ ።እስቲ ከሕዝባውያንና 
ከመንግሥት ድርጅቶች ደኅንነት ጥበቃ እንጀምር ። አይመስ 
ላችሁም? እህስ ጓድ የመቶ አለቃ አሸብር?» አለ ። 

አሸብር እሳት የላሰ ፈጣን ወጣት ነው ። መልኩ ቀይ ፤ ዓይ' 
ኖቹ ቀያይ ፤ ቁመቱ ዘለግ ያለ ፤ ሽመል የመሰለ ሎጋ ወጣት 
ንው ። ሲፈጥን ከዓይን ይቀድማል ። ንፋስ ነው ። ጭራው አይ 
ያዝም ። እንደ ጥላ ውልብ ብሎ ይጠፋል ። አሁን እዚያ ታይቶ 
በዚያው ሰዓት ሌላ ቦታ ይታያል ። ሲጃራ አያጤስም ። መጠጥ 
አይጠጣም።ገንዘቡን ምን ላይ እንደሚያውል የሚያውቅ የለም ። 
አይጋብዝም ። እይጋበዝም ። እጅግ ሲበዛ ተጠራጣሪ ነው ። 
የገዛ ጥላውን ይጠራጠራል ። ያለመረጃ ሌላ ነገር አይታየውም ፤ 
ቁራጭ ወረቀት ረግጦ ኢያልፍም ። አንስቶ ያገላብጣታል ። ሰው 
የተናገረውን ነገር ሁሉ ያሰላስላል ፤ ይመረምራል ፤-ምን ማለቱ 
ይሆን? በማለት ይተነትናል። ሰዎች ይህን ዝንባሌውን ስለሚያው 
ቁበት ከእሱ ጋር ጭውውት አይወዱም ። ከሩቅ ይሸሹታል። ሌላ 
የጊዜ ማሳለፊያ የለውም ። ብቻ በምድጃ ዳር ያደገ ይመስል ሲ 
መሽ እሳት አንድዶ እሳቱ ሲንቀለቀል ማየት ይወዳል ይባላል -፦- 

በተለይም ፍሙን ። ጓደኞቹ «እሳቱ» የሚሉት አለምክንያት 
አይደለም' ። ግን እሳት የሚሰጠውን ትርጉም የሚያውቅ የለም ። 
እሱም አይናገርም ። አሥመራ ከመጣ ወዲህ እሳት አይቶ አያ 
ውቅም ። እንጨት የለም ። ከሮምቦላ በመጫወት ጊዜውን ማሳ 
ለፍ ጀምሮአል ። ታዲያ ማዕዘን መርጦ ድንጋይ የመጣል ነገር 
አይደለም የሚያስደስተው ። ማተራመስ ደስ ይለዋል ። ድንጋይ 
በድንጋይ ተጋጭቶ ፤፥ ድንጋይሷሲበተን -- ሲተራመስ ማየት ነው 
የሚያስደስተው ። ስለሆነም ሣንም ከእሱ ጋር ከሮምቦላ መጫ 
ወት አይፈልግም ። ኩሎኔል ይወደዋል -- በፍጥነቱ ፤ በድፍ 
ረቱ ፥ በጭካኔው ። ጨካኝ ነው ። ምኅረት የለውም ። በኩሎኔል 
መመዘኛ መሠረት ጥሩ የመረጃ ሰው የሚባለው ፥ ፈጣን ፡፥ደፋር፤ 
ጨካኝ ፤ ብልጥ እና የማይጠጣ እንደአሸብር ያለ ሰው ነው ። 
ቅር የሚሰኝበት ነገር ቢኖር ተናዳጅ በመሆኑና መረጃዎችን በሚ 
ገባ መዝኖ ለማወቅ ገና ባለመቻሉ ብቻ ነው ። ይህን ድንጉላ 
በደንብ የሚገርፈው ቢገኝ» ብሎ «እህሳ አሸብር?» አለው ።# 


እሸብር ሲናፃር ትንሽ ይኮላተፋል -- «ባጠቃላይ በሕዝባ. 
ውያን ድርጅቶችና በመንግሥት መሥሪያ ቤቶች ያለው ጥበቃ 
ተጠናክሮአል ። በጣም በጥሩ ሁኔታ ላይ ይገኛል ።» ብሎ ሪፖር 
ቱን ቀጠለ -፦፦- ዩግን ሕዝቡን ለማሸበርና ዘመቻውን ካሁኑ 
ተስፋ ለማስቆረጥ አንድ የሆነ ፋብሪካ ወይም አየር ማረፈያውጉ 
ለመምታት እንድ ዝግጅት አድርገዋል የሚል መረጃ አለ...» 
ሲል ፦- 

ኩሎኔል በትሩ ንግግሩን አቋረጠውና ፤ «የመረጃው ምንጭ 
ምንድን ነው? ወይስ እንዲሁ በነሲብ የተደረሰበት መረሸ ነው? 
ለነሲብ ሥራ ቦታ የለንም ተጨባፍ ነገር ነ> እንጂ የነሲብ 
ጥቆማ አይደለም» አለው ። 


አሸብር በንዴት ጠጉሩን ነጨና ፤ዩየነሲብ ሥራ አይደለም ። 
ዛሬ በዚች ከተማ ያልረገጥኩት ጾታ የለም ። በጸሎት በኩል 
ላውንቸር የያዙ ጥቂት ወንበዴዎች መታየታቸውን ካንድ ፃበሬ 
አረጋግጫለሁ ። አላማቸው ምን ፤ የቱ? እንደሆነ ለማወቅ አል 
ቻልኩም ። ግን አንድ ፋብሪካ ወይም አየር ማረፊያው ይሆናል 
ብዬ እገምታለሁ» አለው ። 


- ሽነ1በፅስ-፦ 


ኩሉኃል በትሩ እንደ ፈረስ አናፋና ስልኩን አንስቶ ደወለ ። 
ቴሌፎኑን የሚያነሳ ሰው እስኪኅኝ ድረስ በጣቶቹ ጠረጴዛውን 
ይቆረቁር ነበር ። 


«ህሎክማን ልበል?» አለ ጠረጴዛውን መቆርቆሩን አእቁሞ። 
«ኦፕሬሽን መምሪያ...? 

«እኮ ማን ልበል 
«ኩሎኔል ዓለማየሁ...» | 
«ኦ ኩሎኔል ዓለማየሁ ። ኩሎኔል በትሩ ነኝ ። በትሩ ተሰማ 
«ምነው ድምጽህ ጐረናብኝ?» 

«በድካም ይሆናል ።» 


«ገና ምኑ ተይዞ! ብ ዙ ይቀረናል ። ስማ ኩሎኔል ዓለማየሁ ። 
ወንበዴዎች እኛን ለማደናገጥና ሕዝቡንም ለማሸበር አንድ- 
ያቀዱት ተንኮል እንዳለ በመረጃ ደርሰንበታል ። ካሁኗ ደቂቃ 
ጀምሮ በጸሎት ፤ በጎዳይፍኖ በሰምበል በኩል ያሉት የጸጥታ 
ኃይሎች የጥበቃ ከልላቸውን በጣም ማስፋት ይኖርባቸዋል ። 
ላውንቸር ይዘዋል የሚል ግምት አለ ። ኋላ ኃላፊነቱ ካንተና 
ከኔ ራስ አይወርድም ። ገብቶሀል? ርእሰ ብሔሩ እዚህ ተቀምጦ 
ወንበዴዎች እዚህ ከተማ ውስጥ እንድ ነገር ቢያደርጉ ኋላ ምን 
ይባላል? እኔ በጣም የሚያሰጋኝ ድርጊቱ የሚያስከትለው የፖለ 
ቲካ ጉዳት ነው ። ስማ ዓለማየሁ ። ውለታ አይደለም የምጠይ 
ቅህ ። አድርግ ነው የምልህ... አሁን!» ብሎ ቴሌፎኑን ዘጋና 
ወደ እሸብር እየተመለከተ ፥ «ሌላስ?» አለው ። 


ያመጣው መረጃ እንደሌላ ጊዜ ተንቆ ወደ ጎን ሳይጣል 
ባስቸኳይ እጥቅም ላይ እንዲውል በመደረጉ አሸብር ውስጥ 
ውስጡን እየተደሰተ ፤ «ሌላው የከተማው ሕዝብ የመረበሽ 
ጉዳይ ነው ። ሕዝቡ አንድ ነገር ይሆናል በማለት በጊዜ ከቷል ። 
መንገዱ ሁሉ ባዶ ሆኗል ። ውስጥ ውስጡን ሕዝቡን የሚቀሰቅሱ 
የወንበዴዎች ደጋፊዎች አሉ ። ግን ምንጩን ልደርስበት አልቻ 
ልኩም ። እህል ከገበያ ጠፍቷል ። ዋጋ ንሮአል ። ሕዝቡ ተር 
ቧል ። አደገኛ ሁኔታ እየተፈጠረ ነው ። ሕዝቡ እልቂት ሊመጣ 
ንው ብሎ በጣም ሰግቷል ፤ ፈርቶአል» ካለ በኋላ ማስታወሻውን 
ንለበጠና ፥ «ከሁለት ቀበሌዎች ስድስት የቀበሌ ተመራጮች 

ዛሬ ጠፍተዋል» ብሎ የከፍተኞቹን ፤ የቀበሌዎቹን ቁጥሮችና 
የጠፉትን ሰዎች ስሞች ነገረው ። 


ኩሎኔል በትሩ ማስታወሻ ሲወስድ ቆየና ፤ «ስለሰው መሸ 
በር ፥ ስለ እህል መጥፋትና ዋጋ መናር ጸጋዬ ኃይለማርያም 
በቴሌቪዥን ጥሩ አድርጎ አቅርቦታል ። ሕዝቡን የማረጋጋት 
ተግባር የፖለቲካ መምሪያ ኃስፊነት ነው ። ብዙ ገና ብዙ የሚ 
ሠራ አለ #እንዲህ ዓይነቱን መረጃ እያጠናክርን ለፖለቲካ መም 
ሪያ ብንሰጥ ይጠቅማል ። ያደባባይ ምስጢር ምስጢርነት የለ 
ውም። 


«በኛም በኩል ከፍተኛ ጥንቃቄ ማድረግ ያስፈልጋል ፥ 
ጓዶች ። ያለበቂ ማስረጃ ሰዎችን መያዝ ፤ ማሰር ፤ ለጥያቄ መጥ 
ራት የለብንም ። ከዚህ አድራጎት የበለጠ ሰዎችን የሚያስበረግግ 
ነገር የለም ። በጣም መጠንቀቅ አለብን ። መብቴ ተደፈረ ፥ 
ነጻነቴ ተነካ የሚል ሰው ከበዛ ሥራችን አይቃናም ። ተባባሪም 
አናገኝም ። የዚህን ክፍለ ሀገር ሕዝብ አውቀዋለሁ ። መሐሉሎ 
ኖሬአለሁ ። ሠራተኛ ነው ።# ሠላም ፈላጊ ነው ። ወሬ አታመል 
ጠውም ። ይጠራጠራል ። እና ደግሞ ቶሎ ይበረግጋል ። በ1967 
በሺ የሚቆጠሩ ሰዎች በርግገው ጫካ የገቡት በወንበዴ 
ዎች ጥሪ ፤ ወይም አንዳንድ ስዎች እንደሚሉት ‹፥ ነጻነት ተቃ 
ርቧልና ወጣ ብለን አብረን ከበሮ እየመታን እንግባ በማለት ብቻ 
አይደለም ። አብዛኛዎቹ ከፍርህት የተነሳ ነበር የወጡት ። ለደረ 
ሰው ሁኔታ በክፊል ልንወቀስ ይገባል ። ፍርሀትና ሽብር በልባ 
ቸው ስንለቅባቸው ምን ያድርጉ? ጅምላ ፍርድ ፤ ጅምላ እሥ 
ራት ፥ ጅምላ ግድያ ከሆነ ሰዎች ሕይወታቸውን ለማዳን መርጥ 
አለባቸው ። ቀንደኛ ወንበዴ ካልሆነ በቀር ፤ ለሕይወቱ ፤ ለመ 
ብቱና ለነጸነቱ ዋስትና ያለው ሰው ተነስቶ በረህ አይገባም ። 
እብድ አይደለም ። ያኔ ሽብርና ጥላቻ የፈጠሩት አብዮቱን የረዱ 
የሚመስላቸው አንዳንድ ጨቅላ ካድሬዎች ነበሩ ። አንዳንድ 
ሆዳም ጉቦኞችም ነበሩ ።# ሆነ ብለው ችግሩን በማባባስ ለአድኃሪ 
ዓላማቸው አብዮቱን ለማጥላላት ስውር ተንኮል የሚሸርቡም 
ግለሰቦች ነበሩ ። አሁን ያ ጊዜ አልፎአል ። እንጠራጠር ። መጠ 
ራጠር የሙያችን አካል ነው ። ጨካኝም እንሁን ። ወንበዴ ያለጭ 
ካኔ ሌላ ቋንቋ አያውቅም ። ግን ለምናደርገው ነገር ሁሉ እርግጠ 
ኞች እንሁን ። በአብዮታዊ ስሜት መንደድ ፤፥ መቃጠል ብቻውን 

- አይበቃም። ፍላጐት ብቻውን የትም አያደርስም ። ጥበብና ዘዴ 


ሊታከልበት ይገባል ። ንግግር አበዛሁ መሰለኝ» አለና ሰዓቱን 
ከተመለከተ በኋላ ፥ «ቢሆንም ካለፈው ስህተታችን መማር 
አለብን ። ካለፈው ስህተቱ የማይማር አብዮት አብዮት አይደ 
ለም» ብሎ ንግግሩን በመቀጠል «በ1966 አብዮት ሲፈነዳ 
የሻዕቢያ ኃይል ምን ያህል እንደነበረ ታውቃላችሁ? ከ450 
አይበልጥም ነበር ይባላል ። ከ1967 እስከ 1969 ባለው ጊዜ 
ውስጥ ብቻ ከ8000 እስከ 10,000 የሚሆኑ ሰዎች ወደ ሻዕቢያ 
የገቡ መሆናቸው ይነገራል ። ለምን? ብዙ ምክንያቶች ነበሩ ። 
ዋና ዋናዎቹን ብቻ ከብዙ በጥቂቱ መጥቀስ ይበቃል ። 


«ተጋደልቲ» ዛሬ ፤ ነገ ይገባሉ የሚለው ሥነ ልቦናዊ 
ሁኔታ ራሱ አስገዳጅ ነበር ። ማን ባወጣው ድል ማን ተንደላቆ 
ይኖራል! ---የጊዜው ጥያቄ ነበር ። በማን? ወይም በምን ተመክቼ 
እቀራለሁ? -- ሌላው ጥያቄ ። የድል አጥቢያ አርበኛ በዛ ። 
የሻዕቢያ ኃይል አበጠ ። ግን ፥ የድል አጥቢያ አርበኞችን ቁጥር 
ያበዛው ፥ ተገንጣዮች በክፍለ ሀገሩ የተቀዳጁት የበላይነት ወይም 
የሚያካሂዱት ፕሮፓጋንዳ ብቻ ሳይሆን ፥፤ ለአብዮቱ ቆመናል 
የሚሉት የአንዳንድ ግለሰቦችና እነዚህ ግለሰቦች አመራር. 
የሚሰጧቸው መሥሪያ ቤቶች ያደረሱት ጥፋትም ጭምር ነበር ። 


«የሕዝቡን ደኅንነት ለመጠበቅና መንግሥትንና ሕዝቡን 
ለማቀራረብ የተቋቋሙት ድርጅቶች ወደ ጥፋት ያዘነበሉበት 
ምክንያት ፤ አንዱም የጊዜው ሁኔታ ፥ ባጭር ጊዜ ውስጥ የግል 
ጥቅምን ለማካበት አመች በመሆኑ ፤ ሁለትም ፤ በክፍለ ሀገሩ 


በከፍተኛ ሥልጣን ላይ የነበሩት ግለሰቦች በሁኔታው ተጠቅመው 


ግላዊ ፖለቲካዊ ፍላጐታቸውን ለማርካት የሚሸርቡት ስውር 
ተንኮል ነበር ። በአፄ ኃይለ ሥላሴዘመነ መንግሥትምየኤርትራን 
ሁኔታ በመጠቀም የራሳቸውን ቁሳዊ ፍላጐትና ፖለቲካዊ ሥል 
ጣን ለማራመድ ያላሰለሰ ጥረት የሚያደርጉ ባለሥልጣኖች እን 
ደነበሩ ታሪክ መዝግቧል ። የጄኔራል ናደውና ጭፍሮቹ ድርጊት 
ምናልባት ከልዑል ራስ አሥራተ ካሣና ግብረአበሮቹ ድርጊት 
በዓላማም ሆነ በይዘት አንድም ሁለትም ሆነው ይገኛሉ ። 


«እንግዲህ ፥ እነዚህ ድክመቶች ለሕዝቡ መበርገግና ለወ 
ንበዴዎቹ ኃይል ማበጥ በቀጥታም ሆነ በተዘዋዋሪ መንገድ 
የበኩላቸውን አስተዋጽኦ አድርገዋል ። 


፦ [19- 


«በጊዜው ጸጥታን ለማስከበር የመጣው ብሔራዊ ጦር 
በመባል ይታወቅ የነበረው ሠራዊት ለምን? ለማን? እንደሚዋጋ 
አያውቅም ነበር ይባላል ። የኤርትራ ሕዝብ በሙሉ ወንበዴ ነው 
የሚል እምነትም ነበረው ። ጦሩ በትንሽ ነገር ቶሎ ስለሚቆጣ ፥፤ 
ጥፋተኛውን ከደህናው ሳይለይ በደፈናው የቂም በቀል ርምጃ 
ይወስዳል ። ዘረፋ ያካሄዳል ፤ ሴቶችንና ልጃገረዶችን ይደፍራል። 
ተኩሶ ከጣለ በኋላ ቁም ይላል ። አስበርጋጊ ድርጊት ነበር ። 
በረህ ሔዶ መሞት ይሻላል በማለት ዐቅም ያለው ነፍሱን ይዞ 
ወጣ።ልጅዋ ፊቷ ሲደፋ ከሣየት እናት መቀነቷን አጠበቀች ። 


«በእንቅርት ላይ ጆሮ ደግፍ እንዲሉ ፤ በ15ኛ ብርጌድ 
የሚካሄድ የአሥመራ ከተማ የውስጥ ጥበቃ ኃላፊነት የተሰጠው 
ኃይል ነበር ። በኤክስፖ ቅጥር ግቢ ውስጥ የራሱ የምርመራ ክ 
ፍል ፤ የራሱ እሥር ቤት ፤ የራሱ ፍርድ ቤት ነበረው ። እንደፈ 
ለገው ያስራል ፥፡ ያለምንም ፍርድ የሞት ቅጣት ይበይናል ። እዚ 
ያው ረሽኖ እዚያው ይቀብራል ። የሚታፈሱት ፤ የሚገረፉት ፥፤ 
የሚታሰሩትና የሚረሸኑት ሰዎች አብዛኛዎቹ ጸረ አብዮተኞች 
ሆነው አልነበረም ። በጉቦ ፤ በሴትና በግላዊ ቂም በቀል ምክንያት 
ነበር ። ገንዘብ አለው? ቆንጆ ሚስት አለችው? ዛሬ ምን ያህል 
ብር ከባንክ እወጣ? የሚሉ ቀላል ጥያቄዎች ለሞት የሚያበቁበ 
ትም ጊዜ ነበር ። ልዩ ልዩ ተልዕኮ ኖሯቸው ከበረህ በወዶ ገብነት 
የሚመለሱት አንዳንድ ሰዎች ሆነ ብለው የሚሰጡትን መረጃ 
እንዳለ አሜን ብሎ የመቀቦል ሁኔታ ስለነበረ ፤ ተገንጣዮች ለግ 
ድያ የሚፈልጓቸወን ሰዎች በዚሁ የውስጥ ጥበቃ ድርጅት በተ 
ዘዋዋሪ መንገድ ያስመቱ ነበር ። የሞተ አይናገርም ። ጸጥ ብሎ 
ቀርቷል ። ደግነቱ አብዮት ደንቆሮና እውር አይደለም! 


«ክዚህም ሌላ ፤ ተመሳሳይ ተግባር የሚያካሂድ ፤ ኅብረት 
እዝ የተባለ ክፍል ነበር ። የዚህ ክፍል ኃላፊነት ፥ ጥፋተኞችን 
ፈልጎ-የመያዝ ፤ የከተማውን ጸጥታ በስውር መቆጣጠር ፥፤ የታ 
ሠሩ ሰዎችን ቤት መፈተሽና ከወንጀል አድራጎት ጋር የተያያዙ 
ትን ንብረቶች ብቻ ለብስቦ ጉዳዩ ለሚመለከተው ክፍል በደረሰኝ 
ማስረከብ ነበር ። ክፍሉ የተቋቋመበት ዓላማ ይህ ሲሆን ከዚሀ 
ለየት ያሉ ሁኔታዎች ተፈጽመው ይገኛሉ ። 


ያ 


-- ሽ20- 


«ሰዎች በጥርጣሬ ከመንገድ ይታፈሳሉ ። የተያዙት ሰዎች 
ወደ ተገቢው ምርመራ ክፍል መተላለፍ ሲገባቸው ፥ ምርመ 
ራው እዚያው ይፈጸማል ። ርምጃውም እዚያው ይወሰዳል ። 

. ተጠያቂም ፤ ጠያቂም የለም ። ሰውዬው የደረሰበት አይታወ 
ቅም ። ለንብረቱም ደረሰኝ አይሰጥም ። ዝም ፤ ዝም ። ከከተማ 
መውጫ ኬላዎች ላይ ታንቆ ወይም ተረሽኖ የሚገኝ ሬሣ ብዙ 
ነበር ። ማን ገደለው? በምን ምክንያት? የሚጠይቅም ፤ መልስ 
የሚሰጥም የለም ። የሞተ ሰው አፍ የለውም ፥ አይናገርም ። 
ግን አብዮት ዲዳ አይደለም! | 


«ከደርግ ምርመራ ክፍል የተላከ ልዩ የምርመራ ቡድን 
የሚባልም አካል ነበር ። የቡድኑ አባሎች የበታች ሹማምንት 
ቢሆኑም ፥ በውጭ በሻምበልነትና በሻለቅነት ማዕረግ ነበር 
የሚታወቁት ። ይህም ቡድን የራሱ አፋኝ ጓድ ፤ የራሱ ምርመራ 
ክፍል በሥሩ አቋቁሞ የመሰለውን ውሣኔ ይሰጥ ነበር ።ማን - 
በምን ምክንያት ታሠረ? ማን እንደወጣ ቀረ? የአብዮት አምላክ 
ብቻ ነበር መልሱን የሚያውቀው! | . 


«በጊዜው የነበረው የሕዝብ ድርጅት ጊዜያዊ ጽሕፈት 
ቤትም ወጣቱን በማስበርገግ ረገድ የተጫወተው ሚና በቀላሉ 
የሚገመት አይደለም ። በጠባብ ብሔርተኛነትና በጭፍን ጀብ 
ዴኝነት ስሜት የሚመሩ ግለሰቦች በውስጡ ነበሩ ። በመሆኑም 
ከአደራጅነት ጎናቸው ይልቅ የበታኝነት ጎናቸው አይሎ ይታይ 
ነበር # አብዮት የማያቋርጥ ሂደት ነውና እንደ ኩሬ-ውሀ 
አንድ ቦታ ላይ ረግቶ አይቆምም ፡ ወራጅ ውሀ እየጠራ ይሄዳል ። 


«ዛሬ ይህ ሁሉ ያለፈ ታሪክ ነው ። አብዮታችን የዲሞክራ 
ሲያዊ ማዕከልነትን አመራር ተቀዳጅቷል ። ዲሞክራሲያዊ - 
ማዕከልነት ጥንቃቄን ፤ ትዕግሥትን ፥ አስተዋይነትንና ቆራጥነ 
ትን ይጠይቃል ። የሰው ልጅ መሠረታዊ መብቶችን የማክበርና 
የማስከበር ግዴታን ይጠይቃል ። ይህን ካደረግን የሰዎችን ልብ 
የማንስብበት ምክንያት የለም ። ሕዝቡ ራሱ ይተባበረናል ። 
ለደኅንነቱ የማያስብ ፍጡር የለም ። አሠራራችንም ይበልጥ 
ሕዝባዊ ሊሆን ይችላል ። ደኅንነት የሕዝብ ጉዳይ ነው ። የሚኒስ 
ቴራችንም ስም ከጸጥታ ወደ ሕዝብ ደኅንነት የተለወጠውም 
ይህንኑ በማመን ነው ። ይህን ሁሉ የምለፈልፈው አለምክንያት 


ሙ 121 --- 


አይደለም ። በምናሳየው አርአያ የሕዝቡን ልብ መሳብ አለብን 
ለማለት ነው።. 


«ባንድ ሜዳ በምናደርገው ውጊያ የኤርትራን ችግር ለመፍ 
ታት የተነሳን የሚመስላቸው ወገኖች ሊኖሩ ይችላሉ ። ርግጥ 
የወንበዴዎችን አከርካሬ መስበር አለብን ። ግን የቀይ ኮከብ 
ዘመቻችን ዓላማ ረጅም ነው ዘላቂ ዓላማችን በሕዝቦች መካ 
ከል መግባባትንና መተማመን መገንባት ነው ። የሚናፍቀኝ ነገር 
ቢኖር እርስ በእርሳችን መገዳደል ቀርቶ አንዳችን ለሌላው የምን 
ሞትበትን ቀን ማየት ነው» 


| «ተጨማሪ መረጃ አለኝ » አለ ሥዩም በረጅሙ ካዛጋው 
-በኋላ። 

«ቀጥል ።» 

«ካዲሳባ የመጡት ሰዎች ጉዳይ በጣም አሳስቦኛል...» 
«እንዴት?» 


«በየሱቁ ፥ በየቡና ቤቱ ፤ በየመንገዱ ፤ የሚታዩት እነሉ 
ብቻ ናቸው ። ምናልባት አሁን ወደ ባቢሎን ብንሄድ ሠፈሩን 
ወረውት ይገኙ ይሆናል ። ትላልቆቹም በየ«ሴክሬቶውወ»ወ ገብተው 
ተሰግስገዋል ። ኋላ አንድ ነገር ቢደርስባቸው የማን ኃላፊነት 
ይሆናል?» አለ ።# 


ኩሎኔል በትሩ ራሱን ነቀነቀና ፤ «ሁሉም በግሉ ኃላፊነት 
አለበት ። እዚህ የመጣነው ለሽርሽር አይደለም ። ግን አንድ 
ነገር እናደርጋለን ። ተከታትለን ሪፖርት ማድረግ አለብን --- እያ 
ንዳንዳቸውን » አለ ። 


«ግን ጥ» አለ ሥዩም ። 

«ግን ምን?» 

«ወጭ የለንም ። መረጃ ያለገንዘብ) አይገኝም ። ያለገንዘብ 
ምንም መሥራት አይቻልም ። ገንዘብ ያስፈልገናል...» 


ኩሎኔል በትሩ ፈገግታውን እያሳየው ፤ «አዎ ፤ በተለይ 
አንተ ገንዘብ ያስፈልገሀል ። ኪስህ ቀዳዳ አለው መሰለኝ? ስለገን 
ዘብ እታስብ ። ሞልቷል ። ይልቅ ችግሩ ያለው እንዴት በዘዴ 


፦ 122- 


እንጠቀምበት የሚለው ጥያቄ ላይ ነው ። ግን እንዳያበላሹህ ተጠ 
ንቀቅ ። ጉቦና ምልጃ የሚወዱ ብዙ ናቸው ። የዚህ አዝኸር አብዛ 
ኛው ሰው አለምክንያት ቀዳዳ ሣንቲም አትወጣውም ። በጋበ 
ዘህ ማለዳ በጧት እገሌን አማልደኝ ፥ እገሌን ወይም እገሊትን 
አስፈታልኝ ፥ ለእገሌ ወይም ለእገሊት ፓስፖርት አስወጣልኝ 
ብሎ ዓይኑን አፍጥጦ ይመጣል ። ከመሐል አገር የሚመጣው 
ሰው ሁሉ ለችግራቸው ሁሉ መፍትሔ የሚያስገኝላቸው ይመስ 
ላቸዋል --- በተለይ ሴቶቹ ። ተጠንቀቁ ጓዶች # ባማላጅነት 
የመጣብኝ ሰው በምን ምክንያት እንደሆነ ግልጽ ነው ። ራሳች 
ሁን ከዚህ ነገር ጠብቁ ። ሌላውንም ተከታተሉ ። ወደ አንድ 
ነገር ማምራት አይቀርም ። እያንዳንዱ ድርጊት ከኋላው ተመ 
ጣጣኝ የሆነ ምክንያት አለው» ብሎ ንግግሩን እንደጨረሰ አሁ 
ንም ሥዩም እጁን አወጣ ። 


ተክላይ ዘድንግል ሥዩምን በጥላቻ ዓይን ተመለከተው ። 
አዛጋ ። ሰልችቷል ። ሰዓቱን ተመለከተ ። ተስፋ ቆርጦ ወንበሩ 
ላይ ተመቻችቶ ተቀመጠ ። አራተኛው ሰው ፥ ሻለቃ ጋረደው 
መኮንን ብዙ የሚናገር ሰው አይደለም ። ዝምተኛ ነው ። የሚያዳ 
ምጥም አይመስልም ። የምርመራ ክፍል ኃላፊ ነው።። በዚሁ ሥራ 
በአሥመራ ለብዙ ጊዜ ቆይቷል ። ብዙ ሰዎች ስሙን ሲሰሙ 
ይርበደበዳሉ ፥ ይንቀጠቀጣሉ ።«ገልብጠው!» ከማለት ሌላ ትእ 
ዛዝ አያውቅም ። በፖለቲካ እሥረኞች ላይ የሚጠቀመው ሳይኮ 
ሎጂ ቢኖር ፤ አንዳንዴ እንደ ጓደኛ አቅርቦ ያሳስቃቸዋል ፥ 
ያጫውታቸዋል ። በዚህ ዘዴ የሚፈልገውን ካላገኘ 0 ወይም 
ለጥያቄው አመርቂ መልስ ካልሰጡት ማኩረፍ ይጀምራል ። 
ያኮረፈ ወይም ፊቱን ያዞረ ዕለት እሥረኛ ሁሉ በያለበት በቁሙ 
ሽንቱን ሲለቅ ነው የሚውለው ።-ሲገርፍና ሲያስገርፍ ውሎ 
ማታ ከሚስቱና ከልጆቹ ጋር በሠላምና በእርጋታ ሲጫወት 
ላየው ሰው ያስገርማል ። የቤተሰብ ሰው ነው። ቤተሰቡን በጣም 
ይወዳል ፥ ያከብራል ። ማምሸት አይወድም ። እንቅልፋም ነው ። 
ማታ በቶሎ ይተኛል -- የሠላም እንቅልፍ ። ታዲያ ቢሞት ማታ 
የምርመራ ሥራ አያካሂድም ወይም እንዲካሄድ አያደርግም ። 
ሁሉም የሠላም;እንቅልፍ እንዲተኛ ይፈልጋል ። ኩሎኔል በትሩ 
በልቡ ትንሽ ሳይኮሎጂ ቢማር አሁን ምን ነበረበት? አለና ወደ | 
ሥዩም ዞሮ «እሺ ምን ነበር› ብሎ ጠየቀው ። - 


ሙ 1[23-- 


ሥዩም ስስ ከንፈሮቹን አሞጥሙጦ ፤ «ጓድ ኩሎኔል ፤ ይኸ 
ላንዴና ለመጨረሻ ጊዜ እየተባለ የሚነገረው ነገር ደስ አላለ 
ኝም» አለ ። 

«እንዴት ማለት?» 

«የቀይ ኮክብ ዘመቻ የታቀደው ለሦስት ወር ነው ፥ አይደ 
ለምን?» 

«ሊሆንም ላይሆንም ይችላል...» 

«በሦስት ወር ውስጭ ችግሩን ላንዴና ለመጫዉረሻ ጊዜ 
እንም ብለን በይፋ መናገር ለፖለቲካችን ጥሩ አይመስ 
ለ ቦይጅ 


«ለምን]?› 

«ኋላ ካልሆነልን መጥፎ ግምት ላይ ይጥለናል ብዬ ነው ። 
ጠቅላላ ያገሪቱንም አመራር አደጋ ላይ ይጥላል ። ይህን መጠቆም 
ግዴታችን ይመስለኛል...» 


«ጥሩ ነው ። ግን አትስጋ» አለው ኩሎኔል በትሩ ፦- 

«በሦስት ወር ውስጥ በእዚህ ክፍለ ሀገር ያለውን ችግር 
ላንዴና ለመጨረሻ ጊዜ እንፈታለን ያለ የለም ። እርግጥ በሚ 
ቀጥሉት ሦስት ወራት የተወሰነ ግብ ለመምታት ታቅዷል ። 
ግን ችግሩን ላንዴና ለመጨረሻ ጊዜ የመፍታት ትግሉ ይቀጥ 
ላል ። ምን ያህል ጊዜ እንደሚወስድ የሚያውቅ የለም ። በዚህ 
አንጻር ነው አባባሉ መታየትና መተርጎም ያለበት፥፤ግንጥሩ ነጥብ 
ነው።የፕሮፓጋንዳና ቅስቀሳ ክፍል በዚህ ላይ ጥንቃቄ ማድረግ 
ይኖርበታል ። ሌላ ነጥብ ያለው አለ?...እሺ ወደ ምርመራ ክፍላ 
ችን እንሂድ ። ሻለቃ ጋረደው» አለ ። 


ሻለቃ ጋረደው መኩንን ድምጹ ጐርናና ነው ። ሲናገር 
ከመሰልቸት የተነሳ የማይናገር ይመስላል ። ዓይኖቹ ፈጠጥ ፥ 
ፈጠጥ ያሉ ሆነው ቀያዮች ናቸው ። መልኩ የተቆጣ አንበሳ 
ፊት ይመስላል ። 


«ብዙም መረጃ የለኝም ዛሬ» አለ ። 


ዩምነው ብዙ ሰዎች አ ልገለበጥክም መሰለኝ!» አለ 
ኩሎኔል ባሽሙር ። 


-= ቆሙ 


«ወንበዴ ካልቆጠቆጠው መቸ ይናገራል...» 

«ታዲያ ማነው እሺ ብሎ በፈቃዱ መረጃ የሚሰበጠነወ?» 

«እንደኛ ያለው ንዑስ ከበርቴ -- ጫማና ምቾት የለመደው። 
ገና ሳይገለብጡት ነው የባጡን የቆጡን የሚለፈልፈው...» 

«እሺ፡ሠ በማለት ሪፖርቱን እንዲቀጥል ጋበዘው ። 


«በቅርቡ ከናቅፋ አምልጠው የገቡ ወዶ ገቦች እንደሚና 
ገሩት የወገን ጦር አሰላለፍ መረጃ ደርሶአቸዋል ። የወገን ጦር 
አሰላለፍ ሁኔታ ብቻ ሳይሆን ብዛቱንና ጥንካሬውን ሁሉ አው 
ቀዋል ።» 

«የእነሱስ ሁኔታ እንዴት ነው ይላሉ?» 

«ሁሉም ጀሌዎች ስለሆኑ ስለወንበዴዎች ጦር ብዛትና 
ድርጅት የሚያውቁት ነገር የለም ። ግን ከፍተኛ ፍርሀት ፤ የሞ 
ራል ውድቀትና ረሀብ እንደደረሰባቸው ይናገራሉ ። አብዛኛ 
ዎቹ እድል ካገኙ ለማምለጥ እንደሚፈልጉም ይናገራሉ ። 


ለት ጠየቀው ። 


«ፈረንሣዮች የመርዝ ጢስ መከላከያ «ማስክ» በብዛት 
ሰጥተዋቸዋል የሚል መረጃ አለ...» 

«አትለኝም?» 

«እውነት ነው ። » 

ኩሎኔል ማስታወሻ እየወሰደ ፤ ፈረንሣዮች ደግሞ እዚህ 
ውስጥ ምን አገባቸወ? ጉድ ነው” ። ይህ ያረብ ቤንዚን የማይ 
ይሠራው ነገር የለም ። አሜሪካኖችም ቢሆኑ አይተኙልንም። - 
በስለላ ሳተላይቶቻቸው ሳይረዷቸው አይቀሩም ። ይህ ጦርነት 
ምናልባት አብዛኛው ወደፊት የምንቀይሰውን የውጭ ግንኙነት 
ፖሊሲ ይመለከታል ። ግን ምን ማድረግ እንችላለን? ምን?» 
አለ በንዴት ። 


ሁሉም ዝም አሉት ። የሚሰጡት መልስ አልነበራቸውም ። 
እሱም መጀመሪያውኑ መልስእንዲሰጡትአልፈለገም።ጥያቄውን 
ለራሱ ነበር ያቀረበው ። እንደ ፈረስ አናፋ ። የዓይን መነጽሩን 
አውልቆ በነጭ መሐረብ ጠራረገ ። አሥር አሥር ጊዜ መነጽሩን 

መጥረግ ይወዳል ። «ደህና» አለ «ተክላይ ስለሰጠሁህ ሥራ 
ምን አደረክ?» 


«የትኛው?» 

ኩሎኔል አንድ ሥራ ብቻ አይሰጥም ። ደራርቦ ነው ሥራ 
የሚያሸክመው ። 

«ሥዕላይ አሁን የት ነው? 

«ፊያሜታ ጊላይ ቤት ።፡ 

«እርግጠኛ ነህ?»ቭ * 


ፉ 

ተክላይ ጥቁር መነጽሩን ሰልካካ አፍንጫው ላይ እስተካ 
ከሎ አስቀመጠው ። ሉጫ ጠጉሩን በጣቶቹ ቆፈር አደረገ ። 
ስስ ውህ ሰማያዊ ልብስ ፥ ነጫጭ ነጥቦች ጣል ካሉበት ጥቁር 
ክራሻት ጋር ለብሷል ። ደረት ኪሱ ውስጥ እንደ ነገሩ ጠቅለል 
አድርጎ የሻጠው መሐረብ የክራቫቱ መንታ ነበር።ያው እንደ 
ልማዱ ሽክ ብሎአል ። «መቸም ሰዎቻችን ከጓድ ሰለሞን ቤት 
ጀምሮ ማይተመናይ ድረስ ተከታትለውት ነበር ። መኪናው 
አሁንም ፊያሜታ ጊላይ ቤት ደጃፍ ላይ ትገኛለች፣፤ብቻ ሰዎቹ 
ቤት ገብተው አላረጋገጡም ካስፈለገ ግን...» ሲል ፦ 


«ኖኖ ። አያስፈልግም ። ለጊዜው ተወው ። ግን ሥራዬ 
ብለህ ባይነቁራኛ እንድትከታተለው እፈልጋለሁ ። ሐያ እራት 
ሰዓት ። ግን በምንም ሁኔታ እንደምንከታተለው ማወቅ ቀርቶ 
ቅንጣት ታህል ጥርጣሬ እንኳ እንዲኖረው አያስፈልግም ፡ - 
ልጅቱንም ተከታተላት ። ወደ እንድ ፍንጭ ታመራን ይሆናል ። 
እና አሁን እስቲ አብረን እናስብ ። ሥዕላይ ለምን መጣ ብላችሁ 
ታስባላችሁ?» በማለት ጥያቄ አቀረበላቸው ። 


አራቱም ረዳቶች አቀርቅረው ያስቡ ጀመር ። ኩሎኔል 
ጠረጴዛውን በወፍራም ጣቶቹ ይቆረቁራል ። የአንበሳ ምልክት 
ያለበት ትልቅ የወርቅ ቀለበት ጣቱ ላይ ይታያል ። 


«ለምን ገልብጠን አንሞክረውም?» አለ ሻለቃ ጋረደው 


መኩንን ። 
ኩሎኔል በጥላቻ ዓይነት ተመለከተውና ፤ «መገልበጥ ሁል 
ጊዜ መፍትሔ አይሆንም ። መገልበጥ ለእሱ እዲስ ነገር አይደ 

ለም ። ለምዶታል ። ሌላ ዘዴ መፈለግ አለብን» አለውና ዘጋው ። 


ጋረደው የምርመራን ሥራና ፖለቲካን ማጋጨት አይወ 
ድም ። ተናዶ ዝም አለ ። 


ቀጥሎ የተናገረው ሥዩም ነበር --- «ቀንደኛ ወንበዴዎች 
የነበሩ ሌሎች በሠላም እጃቸውን ሰጥተው ገብተዋል ። ላደረሱት 
በደል ክፍተኛ ካሣ እየከፈሉ ናቸው ። እነሱም እንደ ሥዕላይ 
በወንበዴዎች ድርጅቶች ውስጥ ከፍተኛ ሥልጣን የነበራቸው 
ናቸው ። የሥዕላይ መምጣት ምን አዲስ ነገር ተገኘበትና ነው 
አሁን ስለእሱ የምንጨነቀው?» አለ ። 


«ግን ለምን አሁን? ለምን ይህን ጊዜ ምርጫ መጣ? የተተክ 
ለብን ሰው ነው ወይስ በሀቅ ተመልሶ የመጣ? የተተከለብን ሰው 
ከሆነ ለምን ዐላማ? ይህን ነው ማወቅ ያለብን ። ሥዕላይ በጣም 
ብልጥ ነው። የሚሰጠው መረጃ ሁሉ ትክክል ነው። በሚናገረው 
ሁሉ ግልጽ ነው ። ግን ለምን እንደሆነ እንጃ ግልጽነቱን እጠ 
ራጠራለሁ» አለ ኩሎኔል አሁንም ጠረጴዛውን በጣቶቹ ክፉኛ 
እየቆረቆረ ። 


ተክላይ ዘድንግል ጥቁር መነጽሩንና ከራሻቱን አስተካክሎ 
ሲያበቃ ፥ «ሥዕላይ አብሮ አደጌ ነው ። አውቀዋለሁ ። ከልጅነቱ 
ጀምሮ ጀብደኝነት ያጠቃዋል ። በጣም ራሱን የሚወድ ፥ አድር 
ባይ ሰው ነው ።ገንዘብና ሥልጣን በጣም ይወዳል ። አደገኛ ሰው 
ንነው» ብሎ ቀጥሎ የሚናገረውን ነገር ሲያስብ ቆየና ፤ «ፌዴሬ 
ሽን ሲፈርስ ልጆች ነበርን ። ሾአተ አሥመራ ውስጥ ያስገባኝ 
እሱ ነው ። ስለሚደባደብ እንፈራው ነበር ። አንዳንድ ባለሥልጣ 
ኖች እንድንገድል ሁሉ ይገፋፋን ነበር ። ኋላ አጋለጠን ። በእሱ 
እመራር ሥር የነበርነው ስድስት ልጆች ታሠርን ። እኔ እንኳ 
በእሥር ቤት ብዙም አልቆየሁም ። አባቴ አስፈቱኝ ። አንድ ጓደ 
ው ፡ ተከስተ ገብራይ ሰባት ዓመት ጨርሶ ወጣ ። አሁን የፓራ 
ዲዞ ቡና ቤት ባለቤት ነው ። ከኔ ይልቅ ተከስተ ሊገልጸው በ 
ጣም ይፈልጋል ።ሥዕላይ ኋላ ቆይቶ የአውራጃገዢ ሆኖ ተሾመ። 
በረኸኞችንና መንግሥትን ለማስታረቅ -ይሯሯጥ ነበር ። በዚያኑ 
ወቅት የሲ. አይ፥ ኤ. ሰላይም ሆኖ ይሠራ ነበር ። መኪናና ሴት 
እንደሸሚዝ ነበር የሚቀያይረው ። ማታ ማታ የሚያጠፋው 
ገንዘብ ልክ አልነበረውም ። 

«አብዮት ፈነዳ ። የኃይል ሚዛን ተለወጠ ። በረሀ መግባቱን 
ሰማን ። ከጀብሐ ወጥቶ ወደ ሻዕቢያ የገባው እሱ እንደሚለው 
ሳይሆን የጀብሐን መዳከም በመረዳቱና የፈለገውንም ሥልጣን 
ባለማግኘቱ ነበር።ሻዕቢያ እጅዋን ዘርግታ ተቀበለችው። በጀብደ 
ኛነቱና በጭካኔው ስለሚታወቅ ካንድ ሥልጣን ወደ ሌላ ባጭር 
ጊዜ ውስጥ ተረማመደ ። ዝነኛም ሆነ ። በደቡብ ኤርትራ የተፈ 
ጸመውን በደል ሁላችንም ሕናውቃለን ። . 

«በነገራችን ላይ ታናሽ ወንድሜ የተገደለው ሥዕላይ በራኺ 
የሻዕቢያ ሐለዋ ስውራ ኃላፊ በነበረበት ጊዜ ነው ። ወንድሜ 
እንዲገደል ትዕዛዝ የሰጠው ኦሱ ለመሆኑ በቂ ማስረጃ ኣለኝ ። 
ሊያገኘኝ ባለመቻሉ ነው እንጂ እኔን ነበር ማስገደል የፈለገው...» 
ሲል-፦- 


ኩሎኔል ንግግሩን አቋረጠውና ፥* «ስለግል ቂም በቀል አይ 
ደለም አሁን የምንወያየው ። እንዲህ ዓይነቱ ስሜት በሥራችን 
ላይ ተጽዕኖ ሊኖረው አይገባም ። ወደ ዋናው ነጥብ እንመልከት» 
አለው ። 


ተክላይ በኃዘን አንገቱን ደፋ ። መነጽሩን አውልቆ ቀስ ብሎ 
እንባውን ከዓይኑ ላይ ጠረገ ። ለጥቂት ጊዜም ዝም ብሎ ቆየና ፤ 
«ነገሩን ተከታትዬ እንደደረስኩበት አሁን ተመልሶ የመጣው 
የሻዕቢያ ፖሊት ቢሮ አባል ለመሆን ፈልጎ ሳይሆንለት ስለቀረ 
እና በወንበዴዎችና በአብዮታዊ ጦር መካከል ያለው የኃይል 
ሚዛን መለወጡን ስላወቀ ነው ። እንዳልኩት አድርባይ ነው ። 
እስከማውቀው ድረስ ተመልሶ የመጣው በሌላ ምከንያት አይመ 
ስለኝም ። ሥልጣን እንዲስጠው ካደረግነውና ገንዘብ ከሰጠ 
ነው ልንጠቀምበት የምንችል ይመስለኛል» ኣለ ጥርሱን ነክሶ ። 


በሚናገርበት ጊዜ ሁሉ የታናሽ ወንድሙን ደም 
ማካ የሚችልበትን መንገድ እያሰበ ነበር ። ከንፈሩን ክፉኛ 
ነከሰ ።# 


ኩሎኔል በትሩ የተክላይ ስሜት አላማረውም -- 
«የወዶ ገቦችን ደኅንነት የመጠበቅና እነሱን የመክታተል 
ኃላፊነት ያንተ መሆኑን አትርሳ ። መጠበቅ አለበት ። ምናልባት 

ያስፈልገን ይሆናል ። የፈለገውን ገንዘብ ስጠው ። መኝታውም 
ከአልቤርጎ ቻው ወደ ኒያላ ይለወጥለት ። ግን ተመልሶ የመጣው 
አንተ አሁን ባልከው ምክንያት አይመስለኝም» አለ ። 


አሸብር ለጠቀና፡«ታዲያ በምን ምክንያት ይመስልዎታል?» 
ብሎ ጠየቀ ። 


«የተተከለብን ሰው ቢሆንስ? ነገሩን ከዚያ አቅጣጫ ለመ 
መልከት ሞክራችኋል?› 


ሥዩም ስስ ከንፈሮቹን እንደ ልማዱ አሞጠሞጠና ፥* 
«ሻዕቢያ አሁን ማን ይሙት እንደ እሱ ያለ ብዙ ምስጢር የሚ 
ያውቅ ሰው ራሷን ለማጋለጥ ትልካለች? አይመስለኝም» አለ ። 


«መጠራጠር አይከፋም ። ተክላይ በጥብቅ ተከታተለው ። 
ስለፍያሜታ ጊላይስ የምታውቀው ነገር አለ?» ብሎ ጠየቀው። 


ዩቆንጆ መሆኗን ብቻ ነው የማውቀው ። ስለእሷ ሻለቃ 
ጋረደው ቢናዝር ይሻላል ። ለጥቂት ወራት የከብር እንግዳው ነበ 
ረች» አለ ። 


ጋረደው ተከላይን የጎሪጥ ተመለከተውና ዝም አለ ። 
«እህስ ጋረደው --- ስለ ፊያሜታ ጊላይ የምታውቀው ምን 
ነገር አለ?›» ብሎ ኩሎኔል ጠየቀው ። 


«ሐዝሐዝ ለሦስት ወር ታሥራ ነበር» 

«መቼ?» 

«በ1969» 

«በምን ምክንያትኦ 

«መዋጮ ከፋይ የጀብሐ አባል ነች ተብላ...» 
«እናገ?» 


«እንደ እውነቱ ከሆነ መዋጮ አልከፈለችም ፥፤ የጀብሐ 
አባልም አልነበረችም ። አንድ ማይተመናይ የነበረ የውስጥ ወን 
በዴ እቁብ ግቡ በማለት እያታለለ ገንዘብ ይሰበስብ ነበር ። ኋላ 
ሲያዝ እቁብተኞቹን የጀብሐ አባሎች ናቸው በማለት ጠቆመ ። 
ልጅቷ በሰውዬው ጥቆማ ከተያዙት ሰዎች ውስጥ አንዷ ነበረች። 
ሌላ ኃጢአት አልነበረባትም» ብሎ ዝም አለ ። 


ሙ 129 -..- 


«ገልብጠሀታል!» 
«አልቻልኩም» አለ ስቆ ። 
«እንዴት?» 


ከመናገሩ በፊት ከት ብሎ ሳቀና ፥ «እንደ እሷ ያለች ሴት 
እሥረኛ አጋጥሞኝ አያውቅም» ብሎ ንግግሩን ጀመረ -፦ «ትዝ 
እንደሚለኝ መስከረም ወር ላይ ነበር የታሠረችው ። ግቢው 
ውስጥ የበቀለውን ዓደይ አቄፄባ ሰብስባ የጆሮ ጉትቻ ፡ ያንገት 
ድሪ ፤ የእጅ አምባር እየሠራች ታጌጥበት ነበር ። እሥረኞቹ 
ሁሱ ልዕልት ፊያሜታ እያፊ ነበር የሚጠሯት ። እንደዚያ በ 
ዓደይ አበባ ታጌጥና ቄጠማ ጐዝጉዛ ቁጭ ስትል እውነትም ልዕ 
ልት ትመስል ነበር ። እሷም ይህን አውቃ ነው መሰለኝ የዓደይ 
አበባ አከሊል ሠርታ ራሷ ላይ ትደፋ ነበር ። አንድ ቀን እንኳ 
ከፍቶአት አይቼ አላውቅም ። ደስተኛ ነበረች ። እሥር ቤቱን 
እንደቀልድ እያየችው ነው መሰለኝ ደንታ አልነበራትም.... 


«አይዞሽ የእውነቱን ንገሪኝ ፡ መዋጮ መክፈል ምንም 
አይደለም ። እንኳን አንቺ ከመሐል አገር የመጡ አንዳንድ ትልቅ 
ሰዎችም ቢሆኑ ለሕይወታቸው እየፈሩ ለወንበዴዎች መዋጮ 
ሲከፍሉ ቆይተዋል እያልኩ እያጫወትኩ ለማግባባት ብሞክ 
ርም 'ኣአኩርፌ ባስፈራራትም ፣፤ ሁልጊዜ የምትሰጠኝ መልስ ፥፤ 
«እኔ መዋጮ አልክፈልኩም ። የጀብሐ አባልም አይደለሁም ። 
ይኸ ጀብሐ ፤ ሻዕቢያ የምትሉትንም ነገር የሰማሁት እዚሁ 
ነው።ሐያሐያ ብር በወር ሁለት ጊዜ ለእቁብ ከፍያለሁ።መዋጮ 
ቢሆን ሐያ ብር ለምን እከፍላለሀ? ሁለት ወይም ሦስት ብር 
ይበቃ ነበር ። ሺ ብር የሚያገኙትም ከአምስትና ከአሥር ብር 
የበለጠ አይከፍሉም ሲባል እሰማለሁ ። ዋእ! ወንበዴዎች 
ሲመጡ እንዲያመሰግኑኝ ነው?» ትለኝ ነበር... 


«ታዲያ አንድ ቀን ወደ ምርመራ ክፍል ወሰድኳት ። ጋቢ 
ዋን ከላዩዋ ላይ ገፍፌ ጣልኩትና እውነቱን ትናገሪያለሽ ወይስ? 
አልኳት ። ምን አለችኝ መሰላችሁ? ይገርማል ። «ዋእ! አንተ 
ባለጌ! ሰቅለህ ልትገሰብጠኝ ነወ? እውይ ፤ አንተ › አባቴ ይሙት 
ባለጌ ነህ። እስቲ ንካኝ» አለችኝ።ልገለብጣት አልቻልኩም ። ስቄ 
ለቀቅኋት ። ለምን እንደሆነ እንጃ ንጽሕት መስላ ታየችኝ ።» 
ብሎ ታሪኳን ነገራቸው ። . 


፦ አ|30፦ 


ተክላይ ዘድንግል የባሕር ዳር ቄጠማ የመሰለውን ለጋ ፤ 
ለግላጋ ውብ ገላዋን በዓይነ ሕሊናው እያየ በልቡ ተመኛት ። 
በጭኖቿ መካከል የተደበቀ ትልቅ ምሰጢር ታየው። በሌላ በኩል 
ሥዕላይ በራኺን ለጊዜው ሊገድለው ባይችልም፤እንጀት ጉበቱን 
የሚያሳርርበት መንገድ በፊያሜታ ጊላይ ውበት እማካይነት ድን 
ገት ተገለጸለት ። ፈገግ አለ 4 


ኩሎኔል በትሩ ተሰማ ጠረጴዛውን በጣቶቹ እየቆረቆረ 
አንድ ዓይኑን ከድኖ በሌላ ኢላማ ላይ ሲያነጣጥር ቆየና ፥ «እሺ 
ልጆች ። ጊዜው መሽቷል» ብሎ ጀመረ --- «ስለያንዳንዱ ሰው 
በእጃችን ያለው መረጃ በቂ አይደለም ። ጓድ ጋረደው ፥፤ ከነገ 
ጀምሮ በዚህ ከተማ የሚኖሩትን ሰዎች የተሟላ ሕይወት ታሪክ 
መረጃ እፈልጋለሁ ። አንድ ባኦግራፊካል ኢንተሊጀንስ ማእከል 
መፍጠር አለብን ። አስቸጋሪ መሆኑን አውቃለሁ ጓድ ። ግን 
መሆን አለበት ። ሕዝባውያን ድርጅቶች ባሉበት ባሁኑ ጊዜ ስለ 
ግለሰቦች መረጃ ማግኘት አያስቸግርም ። የት እንደ ተወለዱ? 
የት እንዳደጉ? የት እንደተማሩ? ምን ፍላጐት አንዳለባቸው? ምን 
እንደጻፉ? ከማን ጋር የት እንደሚውሉ? ከዚህ ቀደም ምን ሪኮ 
ርድ እንዳላቸው? ከተቻለ ጠባያቸውም ጭምር ስለሰው ኃይል 
አኦትስጋ ። ነገ ስለሚያስፈልግህ ሰው ኃይልና ገንዘብ ሪፖርት 
አቅርብልኝና ሥራውን እንጀምራለን ። 


«ጓድ አሸብር ከቀበሌዎች ስለጠፉት ሰዎች ማንነት ፥ ከማን 
ጋር ግንኙነት እንደነበራቸው ፣፤ በፊት እንዴትና ማን እንዳስመ 
ረጣቸው ካንተ በነገው ዕለት ዝርዝር ሪፖርት እፈልጋለሁ ። ስለ 
ሕዝባውያን ድርጅቶች ደኅንነት የምታቀርበው ሪፖርት ዘግይቶ 
መሆን የለበትም ። ካለኀኅበት ሪፖርት እንድታደርግልኝ እፈ 
ልጋሰሁ። በከተማው ዙሪያ እንደተባለው የጥበቃው ክልል ስፋት 
እንዲሰፋ ተደርጎ እንደሆነ ተመልክተህ አስቸኳይ ሪፖርት በጧት 
እቅርብልኝ ። 


ጓድ ሥዩም፤ ከመሐል አገር ለዘመቻው የመጡትን ሰዎች 
ሀኔታ መከታተል ያንተ ኃላፊነት ነው ። የት እንደሚሔዱ? 
ከማን ጋር እንደ ሚገናኙ? ምን እንደሚያደርጉ? ምን እንደሚሉ? 
ስለ እያንዳንዳቸው ሕይወት ታሪክም ባጭሩሪፖርትእፈልጋለሁ። 
የወንበዴዎች ሬዲዮ ጣቢያ ከነገ ጀምሮ «ጃም» ይደረጋል ተብሎ 


፦ 3431 --- 


ተነግሮኛል ። ጋዜጠኞችን አላምንም ። መደረግ አለመደረጉን 
አንተ ተከታተል። ሚዲያዎቻች የሚያስተላልፉአቸውን ፕሮግራ 
ሞች እንደዚሁ ።» አለና መነጽሩን አውልቆ እየጠራረገ ሲያስብ 
ከቆየ በኋላ ፥ እሺ ልጆች ። አንድ ቴዎሪ አለኝ ። ይህ ቴዎሪ ልክ 
ይሁን ወይም ስህተት የምታረጋግጥልኝ አንተ ፤ ተክላይ ዘድ 
ንግል ነህ ። ትልቅ ሥራ ነው። ምናልባትም አንተ የምታመጣው 
መረጃ አጠቃላይ ሥራችንን ይወስን ይሆናል ። 


«ቴዎሪው እንዲህ ነው ። ሥዕላይ ላንድ ተልዕኮ የመጣ 
ይሆናል ብዬ እገምታለሁ ። የወንበዴዎችን ራዲዮ ጣቢያ ሰም 
ታችሁ እንደሆነ ፤ የእሱ መምጣት በኛ ሚዲያዎች ከመገለጹ 
በፊት ፤ እሱን የሚያጥላላ ሰፊ ፕሮፓጋንዳ ማካሔድ ጀምረዋል። 
በፊት ሌሎቹ ሲገቡ እንዲህ አድርገው ኢያየውቁም ። አሁን ለምን? 
ሊያዘናጉን ይሆናል ብዬ አሰባለሁ ። ቅድም ፤ ሥዩም እሱን 
በመላከ ራሳቸውን እንዴት ያጋልጣሉ? ብለሀል ። ነጥቡ እዚህ 
ላይ ነው ። ስለ አንዳንድ ድርጅቶቻቸው በቀር ስለ እነሱ የማና 
ውቀው እምብዛም ነገር የለም ። ስለ ሻዕቢያ ምን አዲስ መረጃ 
ሊሰጠን ይችላል? ለፕሮፓጋንዳ ጥሩ ከመሆን ሌላ ጥቅም 
የለውም ። 


«ታዲያ ለምን መጣ? በተለይ ጊዜውንና ሁኔታውን እን 
ዴት? በምን ምክንያት መርጦ መጣ? ተልዕኮው ምንድን ነው? 
መልሱን ማግኘት አለብን ። ከእሱ የምናገኘው መልስ ምናልባት 
ወደ «ቢሮክራሲ» ያመራን ይሆናል ። ቢሮክራሲ ማነው? የት 
ነወ? ብዙ ስም ፤ ብዙ መልክ አለው ። እስካሁን ባደረግነው 
ከትትል ልንደርስበት አልቻልንም ። ጊዜው አሁን ነው ። በቀይ 
ኮከብ ዘመቻ ተረባርበን የወንበዴዎችን የስለላ መዋቅር አሁን 
ለመስበር ካልቻልን ምን ጊዜም ልንሰብረው አንችልም ። ወንበ 
ዴዎች ስለኛ የማያውቁት መረጃ የለም ። ወታደራዊ ንቅናቄአ 
ችንን ሁሉ አስቀድመው ደርሰውበታል ። እንዴት? ከየት? -- 
ጉያችን ውስጥ አሉ ማለት ነው? እነማን ናቸው? አሁን በዘመቻው 
ወቅት መረጃ ሰብስበው በማቀበል ብቻ የሚወሰኑ አይመስለ 
ኝም ። ከሆነ ምን ለማድረግ አስበዋል? ሥዕላይ ለነዚህና እነዚ 
ህን ለመሰሉት ጥያቄዎች መልስ ወደምናገኝበት ቁልፍ ቦታ 
ያመራን ይሆናል ። ተስፋ አደርጋለሁ ። አላውቅም ። ንጹህ 
ሰው ሊሆንም ይችላል ፡ ግን እሱን መከታተል አለብን ። ተክላይ፡ 


- አበሕ32፦- 


ለዚህ ጥያቄ መልስ የማግኘት ኃላፊነት ያንተ ነው ። ካስፈለገ 
መቶ ሰው ከኋላው ልቃሰልፍ ትቺላለህ ። ለሽንት እንኳ ጊዜ 
እንዳይሰጠው እፈልጋለሁ ። 


«ጓዶች፤ በተጠመደ ቦምብ ላይ እንደተቀመጥን ያህል ነው 
የ ሂሰማኝ ። የተዘረጋብን የሸረሪት ድር ይታየኛል ። መበጣጠስ 
አለብን ። ምንም ነገር ንቀን መተው የለብንም ። የጎልያድ 
ንቀት ፤ የጎልያድን ውድቀት ያስከትላል ይባላል ። ለእንቅልፍ 
ጊዜ የለንም...» 


ተክላይ ዘድንግል ተስፋ ቆርጦ እዛጋ.... 


ሙ፦ 133 --- 


ሆ2- 


ከእንግዲህ ራሴን ማስተዋወቅ አስፈላጊ አልመሰለኝም ። 
መልክ ፤ ስም የለኝም ፥፤ ቦታና ጊዜ አይወስነኝም ብዬ ነበር ። 
እኔ ነኝ ። ነበርኩ ፥ አለሁ ፤ እኖራለሁ ። ባሕርዬ ወይም ተፈጥሮዬ 
ነው ። ታሪኩ ይቀጥላል ። ሕይወት እንደ ሸረሪት ድር ናት -- 
ሸማኔ እንደዘረጋው ድር ቁልፍልፏ የወጣ...... 


ሙ፦ 135 -ፅ-- 


ሆ 


ግዳጅ- ኦሮማይ 


ሥዕላይ በራኺ ከሰለሞን ቤት እንደወጣ በሾክስ መኪ 
ናው በከረን መንገድ ሲበር ሔዶ ፊያሜታ ጊላይን ቤቷ ፤ በማይ 
ተመናይ ጣላት ። መንገድ ላይ አንድም ቃል አልተለዋወ 
ጡም ። እሱም ሆነ እሷ በግል አሳባቸው ተውጠው ነበር ። 
ከመኪናው ልትወርድ ስትል ፤ «ምሽቱ እንዴት ነበር?» አላት ። 


«ጥሩ ነበር» አለችው ። 


«ያንን ልጅ ስላገኘሽ ይሆናል ። ደስታሽ ዓይንሽ ላይ ይነበብ 
ነበር ። ያው የድሮዋ ፊያሜታ ነሽ ። ምንም አልተለውኮሽም ። 
አሁንም ልብሽን የሚማርከው ዝነኛ ሰው ነው ። አይደለም? 
ግን ምን አየሽበት?» አላት ። 


ማይ ተመናይ መብራት አልነበረም ። ጥቅጥቅ ያለው ጨ 
ለማ በእጅ የሚዳስስ ይመስላል ። እና በጣም ይበርድ ነበር ። 
የመንደሩ ውሾች ሲጮሁ ይሰማል ። 


«እሱ አያገባህም» ብላው ከመኪናው ልትወርድ ስትል 
እጅዋን ጠበቅ አድርጎ ያዛት ።» 

«አልግስ !» ኣለችው ። 

«አይዞሽ» አለ -- «አሁን የፍቅር ጊዜ አይደለም ። አንድ 
ቀን እንደርስበቃለን ። መኪናዋን እዚሁ ደጅሽ ነው የም 
ተዋት ።» 

«ለምን?» አለች ። 

«ምክንያት አለኝ» 

«እንደምን ያለ ምክንያት?» 

«“ናዘዝ አለብኝ? ያገሬ ልጅ -- ላንቺ ነጻነት ነው ስደ“' 
የኖርኩት...» 

.. «አና አሁን ምነ ይሁን?» 


137 -- 


«ከሐዲ ትይኝ ይሆናል በልብሽ...» 

«ወሳ ከሐዲ እኔ ግድ የለኝም ።» 

«አንቿ የመሐል አገር ሰው -- አማራ ነው አሉ የምት 
ወጂ ?» 

«ፍቅር መሐል ፤፥ ዳር ፤ ሰሜን ፥ ደቡብ አይልም» አለች ። 

«እሺ ። ለማንኛውም ነገር መኪናዬ እዚህ ትደርልኝ ። 
አንድ ቀን እክስሻለሁ ። እሺ እምባር?» 

«እኔ ምንቸገረኝ ግን ጃጣ ውስጥ መግባት አልፈልግም ።» 

«ምንም ጣጣየለም ። ቤኔ ይሁንብሽ ። በጣም የሚያስቸኩል 
አንድ የግል ጉዳይ ስላለብኝ ነው ። ከእንግዲህ ጊዜ የለኝም ። 
ጥናት እንዳዘጋጅ ታዝዣለሁ ። እነዚህ ሰዎች ጊዜ አይሰጡ 
ኝም ። ስለወንበዴዎችአርባ ገጽ ጥናት አምጣ ይላሉ። ለመቼ? 
ሲባሉ የሚሰጡት መልስ 'ነገ' የሚል ነው ። እሺ ። አሁን 
ልሒድ » አለ ። 


መኪናውን ቆልፎ ጨለማ ውስጥ ገብቶ ጠፋ ። ከፊያሜታ 
ጊላይ ቤት ብዙ ርቆ አልሄደም ። ሌላ መኪና ይጠብቀው ነበር ። 
መኪናው ተነስቶ ትንሽ ከመሔዱ በአራተኛ ማርሽ ይበር ጀመር። 
ወደ ከ4ማ የተመለሱት በከረን መንገድ አልነበረም ። ወደ 
ሐዝሐዝና ወደ ሳምባ ነቀርሳ ሆስፒታል የሚወቦደውን መንገድ 
ነፀር የመረጡት ። ግን ዞረው ባንዳፍታ ፓራዲዞ" ደረሱ ። 
መኪናውን የሚነዳው አንድ ጠብደል ወጣት ነበር ። አንድ 
ቡና ቤት በር ላይ አወረደው ። ቡና ቤቱ በመንገዱ ስም ነው 
የተሰየመው -፦- ፓራዲዞ ቡና ቤት ። ትንሽ ቡና ቤት ናት ። 
ሥፅላይ ሰተት ብሎ ገባ ። ጥቁር ካፖርት ደርቧል ። ባርኔጣ 
አድርጓል ። 


አምስት ሣንቲም ክኪሱ አውጥቶ ለባሬስታው አሳየ ። 


«ባምስት ሣንቲም ቡና የለም» አለው ባሬስታው ። 
«ቡና አይደለም የም«ሪልገው ።» 

«ታዲያ ምን ትፈልጋለህ?» 

«ንጹህ ኸንት ቤት ።» 


ባሬስታው ትኩር ብሎ ሲመለከተው ቆየና ፥፤ «አለ ። ንጹህ 
ነው» ብሎት እየመራ ወደ ውስጥ አስገባው ። ሽንት ቤቱ ከፍቶ 

አሳየው ። ትልቅ ሽንት ቤት ነበር ። የሽንት ቤቱ ወለልና ግድ 
ግዳ በነጭ “ሴራሚከስ”ነዷል ። መሬት ውስጥ የተቀበረ ትልቅ 
ባኞ'ይታያል ። ሥዕላይ ግራ ገባው ። ባሬስታውን ሲመለከቱት 
የዋሕ ሽማግሌ ይመስላል ። ነጭ ኮትና ጥቁር “‹ቢራቢሮ"' ክራባት 
አስሮአል ። ግን ፈጣን ነበር ።ክፊት መታጠቢያው ሣህን ሥር 
ያለውን የውሀ ቧንቧ መዘውር ሔዶ ማን ሲለው --- በኮንክሪት 
የተቀበረ መስሎ ይታይ ነበረው ትልቅ ባኞ ተነስቶ ቆመ ። 
ሥዕላይ ደንግጦ ዞር አለ ። ራመድ ብሎ ባኞው አርፎበት 
የነበረበትን ጉድጓድ ተመለከተ ። የኤሌክትሪክ ብርሀን ኩሬ 
ጉድጓዱን ሞልቶኃጋል ። ወደ ውስጥ የሚወስዱ ከብረት የተሠሩ 
ደረጃዎች ይታያሉ ። ባሬስታው ቶሎ ብሎ እንዲገባ በእጁ ነገ 
ረው ። ሥዕላይ ወደ ውስጥ ዘለቀ ። ባኞው ቦቃታው ተመለሰ ። 
ቦቃው ተመልሶ ሲያዩት የትም ቤት የሚገኝ ተራ ባኞ ይመስ 
ላል ። ባሬስታው ሽንቱን ሸንቶ ፥ እጁን ታጥቦ ወደ ሥራው ተመ 
ለሰ። 


ሥዕላይ ታች ሲደርስ በምንጣፍ ያበደ ትልቅ የስብሰባ አዳ 
ራሽ ተንጣሎ ጠበቀው ። በአራቱም ማዕዘን ወደ ሌሎች ክፍ 
ሎች የሚያስገቡ በሮች ይታያሉ ። አራት ሰዎች በቃላቅ ጉጉት 
ይጠብቁት ነበር ። ሞቅ ያለ ሠላምታ ሰጡት ። ከአራቱም ጋር 
ትከሻ ለትከሻ ተሳሳሙ ። እና ካፖርቱንና ባርኔጣውን አውልቆ 
ወረወረና ፥ «እሺ እዳኮ› አላቸው ። 


ከአራቱ ሰዎች ውስጥ አንዱ ፤ «ካንዲት ሴት ጋር ነበርክ --- 
' አይደለምን?» አለው ። ያደረበት ስጋት ጠያም ፤ ጠፋጣፋ ፊቱ 
ላይ ይታያል ። ትላልቅ ዓይናቹ ድፍርስ ናቸው ። ያለማቋረጥ 
ያጤሳል ። 


ሥዕላይ ነገሩን ለማቃለል ፈልጎ ፥* «አዎ ፥ ታዲያ ምን 
ይሁን? ምናለበት?» አለውና --- «በረሀ ሰባት ዓመት የቆየ ሰው 
በቅድሚያ ወደ ሴት ቢሮጥ ምን ያስገርማል? እዚህ ከተማ የምት 
ኖሩት ችግሩ ባይታያችሁ ነው ። የሴት ውበት ፤ ጥሩ የሴት ጠረን 
ይናፍቃል ። ስለቆንጆ ሴት ታስባለህ ፥ ታልማለህ ። ምክንያቱም 
በረሀ ዙሪያህ ያሉት ከሴትነት ተፈጥሮ ወጥተው ሴቶች አይመስ 
ሉም ። ከሩቅ ይሸታሉ ። ሴቶች ሲቆሽሹ ሽታቸው አይጣል 
ጎንው ። ሞዴስ ፥ የውስጥ ሱሪ የላቸውም ። እና የወር አበባቸው 

በእግራቸው ሲወርድ ታያለህ ። ራስክን መጥላት ትጀምራለህ ። 
ሰው ከሥልጣኔ ውጭ ሲሆን ካውሬ ይብሳል ።» 


ሰውዬው ፤ ተከስተ ገብራይ ፤ ሥዕላይ የሚለውን አያዳም 
ጥም ነበር ። የሰውን አሳብ የማይቀበል ፤ ለጠየቀውጥያቄ ቀጥተኛ 
መልስ ብቻ የሚፈልግ ዓይነት ሰው ነወ፡' ። 


«ማን ናት እሷ» ብሎ ጠየቀወ' ። 

«የድሮ ወዳጄ ናት...ቓ 

«ስሟን ነው የጠየኩህ?» 

«ፊያሜታ ጊላይ...» 

«ፊያሜታ ጊላይ?» ብሎ ፤ አንድ ትልቅ፤ እብድ የሚያክል፤ 
ጥቁር ፋይል አውጥቶ ቶሎ ቶሎ እያገላበጠ ይመለከት ጀመር ።# 
ከጥቂት ጊዜ በኋላ ፤፥ «አም ይህች ናት -- አይደለችምዐ› ብሎ 
ፎቶግራፍዋን ለሥዕላይ አሳየው ። 
ሥዕላይ ባዎንታ ራሱን ነቀነቀ ። 


«ጥሩ ልጅ አይደለችም» አለ ዣክከስተ ገብራይ በጥላቻ-- 
«ካማሮች ጋር መዞር ትወዳለች ። የ;;ብሐ አባል ናት ተብላ ታስ 
ራም ነበር ።# ለምን በቀላሉ ተለቀቀች? አሁን ምን እየሠራች 
ነወ? በምኗ ነው እንዲህ በየቀኑ የምታጌጠው!? የምትሽቀረቀረወ? 
ለምን እንደሌሎች ሴቶች ወዶ ጄዳ ፤ አቡዳቢ ፤ ዱባይ አልሄ 
ደችም? አጠራጣሪ ፍጡር ናቅ ። የኢትዮጵያ ሰላይ ልትሆን ትች 
ላለች ። ብዙ ጊዜ የምትወጣው ከኩሎኔል ታሪኩ ጋር ነው። 
“ፋድል እንደ ድሮ አይደሉም ። ሽርሙጦች ሆነዋል ።8 አለው 
ዘንዴት ። 


ሥዕላይ ቀና ብሎ «ኩሎኔል ታሪኩ ወልዳይን ነው የምት 
ለው? ከመቸ ጀምሮ”ኮ አለው ። 


«ብዙ ጊዜያቸው ነው ። ከእሷ አይለይም ።# ያለ የሌለ ሐብ 
ቱን ለእሷ ነው የሚያራግፈው ። ካለእሷ ሴት የሚያውቅ አይመ 
ስልም ። በጣም ይወዳታል» አለ ። ፤ 


«እሷስ?» ብሎ ጠየቀው ። | 
«እሷ ምን ልብ አላት! ፍቅር አታውቅም ። ሴቶቻችን 


ጥቅም አሳዳጆች ሆነዋል ። ከእሷ ልጅ ብትጠነቀቅ ይሻልሀል» 
አለው ድምጹን ከፍ አድርጎ ። 


«ቀለ በል ። እኔ የምሠራውን የማወቅ ሰው ነኝ...» 


«ኤ!ማ ጓርዳንፓ» ብሎ ጠረጴዛውን በቡጢ ደበደበና ፤ 
«በረሀ ቆየህ አልቆየህ ጉዳዬ አይደለም! እዚህ ዲሲፕሊን እን 
ዲኖር ያስፈልጋል ። እንዲህ ዓይነት ነገር ሁለተኛ እንዳይለምድህ 
እፈልጋለሁ ። እዚህ ቀልድ የለም ። የሞት ሽረት ትግል በማካሄድ 
ላይ ነው ያለነው ። ከተማው እንዳለ በሕዝብ ደህንነት ሰዎች 
ተወሯል ። ገባህ!!» አለው ። 


ሥዕላይ ከተቀመጠበት ቀስ ብሎ ተነሳና ለተከስተ ጀር 
ባውን ሰጥቶ የተቀሩትን ሦስት ሰዎች በትናንሽ ዓይኖቹ ከቃኘ 
በኋላ ፤ ጥርሱን ነክሶ ሲያበቃ ፤ ድምጹን ዝቅ አድርጎ ፤ «የምታ 
ደርጉትን ጥንቃቄ አደንቃለሁ ። ከዛሬ ጀምሮ ማንኛውንም መመ 
ሪያ ፤ ትእዛዝ ፤ ውሣኔ የምትቀበሉት ከኔ ነው ። ግልጽ ነኝ?» 
ብሎ ፤ ከራቫቱን ፈቶ ሲያበቃ ፤ የሸሚዙን ኮሌታ ወደ ላይ በመገ 
ልበጥ ፤ ከእጥፋቱ ውስጥ እንደ መገተሪያ ሆኖ ተሸጉጦ የነበረ 
ወረቀት መዞ አውጥቶ ለተከስተ ወረወረለት ። 


ተከስተ ገብራይ ወረቀቷን በቀስታ ዘርግቶ በሲጃራጭስ ው 
ስጥወረቀቷ ያዘለችውን መልእክት በጥንቃቄ አነበበ።«አርባዕተ 
አሥመራ -- ለተወሰነ ጊዜ ማንኛውንም ፤ መመሪያ ፤ ትእዛዝና 
ውሣኔ ከሥዕላይ ባራኺ እንድትቀበል አስታውቃለሁ» የሚል 
በራሱ በኢሣይያስ አፈወርቂ ፤ የሻዕቢያ ዋና ጸሐፊና የሻዕቢያ 
ጦር ዋና አዛዥ ፤ የተፈረመ ማዘዣ ነበር ። አርባዕተ አሥመራ 
የተከስተ ገብራይ ኮድ ስም ነው ። 


«አነበብከው?» አለ ሥዕላይ ጥርሱን ነከሶ የትንጮቹን 
ጡንቻዎች በመገተር ። 


«አዎ ።» 
«አቃጥለው ።» 
- ተከስተ እንደተነገረው አደረገ ። 


== 1445 


ሥዕላይ ወረቀቷተቃጥላ ዓመድእስክትሆንድረስ ጠበቀና፡ 
«ከዚች ደቂቃ ጀምሮ ትእዛዝ የምትቀበሉት ከኔ ነው ። ቃሌ ሕግ 
ይሆናል» አላቸው ። 


«ሥዕላይ ባራኺን ትንሽ እንኳ ከተጠራጠራችሁት ፡ ምንም 
ዓይነት የበላይ አካል ውሣኔ ሳትጠብቁ ባለበት ፤ በምንም 
ሁኔታ ፤ እንድታጠፉት» በቢሮክራሲ ተፈርሞ ከአዲስ አበባ 
የተላለፈውን ትእዛዝ በልቡቁስታወሰና ዝም አለ ። ትእዛዙን 
አውጥቶ ሊያቃጥለው እስቦ ነበር ። ሥዕላይ ይነቃብኛል ብሎ 
ፈራ ። ከሌላ በኩል የቢሮክራሲ ትእዛዝ አስገረመው ። «ቢሮክ 
ራሲ ረጅም ይሁን አጭር ፡ ቀይ ይሁን ጥቁር ፡ ወጣት ይሁን 
ሽማግሌ የሚያውቀው ነገር የለም ። ትእዛዙ ብቻ ይደርሰዋል ። 
አራቱ ሰዎች ምስጢራዊ አስተያየት ተያዩ ። እሳት! አመድ! 


ተከስተ ገብራይ በሥዕላይ ላይ ለመወጣት የሚፈልገው 
የቆየ ቂም ነቦረው ። አሁን ፊቱ ቆሞ ፥ ጀርባውን ሰጥቶት ሲመ 
ስከተው ውስጡ ተዳፍኖ የቆየው ጥላቻ ተቀሰቀሰበት ። ጥላቻው 
ልቡ ውስጥ ነፍስ ሲዘራ ተሰማው ። አቤት! እንዴት ይጠላው 
ነበር ። ሥዕላይ ሕይወቱን በሙሉ ጓደኞቹን በጉልባቱ ሲያስፈ 
ራራና ሲያጠቃ የኖረ ሰው ነበር፡፡ እህ አሁን ደግሞ ይኸው ተመ 
ልሶ መጥቷል -- ጉልበቱን ሊያሳየኝ ።»አለ ተከስተ ። ሥዕላይ 
ነበር በጉልበት አስፈራርቶ የማኅበር ሸአቴ አባል እንዲሆን 
ያደረገው ። እሱ በሚመራው ኅዋስ ውስጥ ነበር ተመድቦ የሚ 
ሠራው ። እና ፥ ራሱን ሲያጋልጥ ሌሎችን በጉልበቱና ባፉ እያ 
ስፈራራ የሚያጋፍጥ ፥ ራሱን በጣም የሚወድ ሰው እንደነበሬ 
በምሬት አስታወሰ ። ግን የጥላቻው ዋና ምክንያት የሥዕላይ 
ራሱን ከማንም አብልጦ የመውደድ ነገር አልነበረም ። ካላበደ 
ቦስተቀር ማን ራሱን ይጠላል! የለም ። የጥላቻው ዋና ምክንያት 
ሌላ ነበር ።ክጊዜ በኋላ ሥፅላይ በኃይለ ሥላሴ መንግሥት ተሹሞ 
ያውራጃ ገዢ ይሆናል -ፅድሜ ላባቱ ። አባቱ ፤ ደጃዝማች 
በራኺየ ፈላጭ ቆራጭነት ሥልጣን ባይሰጣቸውም በመንግሥት 
እና በሕዝብ ዘንድ ተሰሚነትና አክብሮት ነበራቸው ። በጣም 
ግለኛ አስተሳስብ ስለነበራቸው ለይስሙላ ደጃዝማች ከመባል 
ሌላ ሥልጣን አልተሰጣቸውም ። ለማንኛውም ነገር ፤ ሥዕላይ 
ባባቱ ተጽፅኖ ከተሾመ በኋላ ፥ እሱ ይመራው በነበረው ማኅበር 


5፡14 መ 


ሽአቴ ኅዋስ ውስጥ ከእሱ ጋር ይሠሩ የነበሩትን ስድስት ወጣቶች 
አጋልጦ ያሳስራቸዋል ። 


ከስድስቱ ውስጥ አንዱ ተከስተ ገብራይ ነበር ። ሰባት 
ዓመት ይፈረድበታል ። አንዳንዶቹ በወገን ብዛትና ብርታት ፍር 
ዳቸውን ሳይጨርሱ በነጻ ይለቀቃሉ ። ተከስተ ግን ወገን የሌለው 
ከድሃ ቤተሰብ የወጣ በመሆኑ ሰባቱን ዓመት ጠጥቶ ይወጣል ። 
ያለትምህርት ፤ ያለወገን ፤ ያለሥራ የት ይደረሳል? የት ይኬዳል? 
ሰው አንድ ነገር ሠርቶ መኖር አለበት ። የእሥር ቤት ኑሮ መን 
ፈሱን አሻክሮታል ፤ ሰውነቱን አጠንክሮታል ፤ ልቡን አጠጥሮ 
ጨካኝ አድርጎታል ። ሕይወት ርካሽ መሆኗን አይቷል ። የሰው 
ልጅ ልቅሶ ፤ ዋይታ ፡ጩኸትና ስቃይ አሁን ምኑም አይደሉም። 
ለሱ እነዚህ ሁሉ ተራ ነገሮች ናቸው ። ሁሉንም በእስር ቤት 
ቤት አይቷቸዋል ። ከእሥር ቤት እንደወጣ ፤ ቀን ጨለማ ሆኖ 
በት በሚደናበርበት ወቅት አለሁልህ ብሎት ሥራ የሰጠው 
ማን ነበር? ሻዕቢያ ነበረች ። የሚያውቀውና የተዘጋጀለት ቀላል 
ሥራ ነበር --- ቅጥረኛ ነፍሰ ገዳይ ። “ለመኖር መግደል፡ - ከዚያ 
ወዲህ ተግባራዊ መፈክሩ ሆኗል -- ዕድሜ ለሥዕላይ ባራኺ ። 
ቀና ብሎ በሲጃራ ጢስ ውስጥ በቃየል ዓይን ተመለከተው ። 
ብድር በምድር... ትንሽ ጥርጣሬ... አስቀዋለሁ! እለ ። ለእሱ 
መግደል ነው ። ማሳቅ ማለት በፅድሜው ብዙ ሰዎች አስቋል ። 


ሥዕላይ ጉሮሮውን በትንፋሹ ጠርጎ ፤ «አሁን ስላድራጎቴ 
ላስረዳ...» ሲል ተከስተ በልቡ ያሰበውን የሰማበት ይመስል 
ደነገጠ ።ሥዕላይ ቀጠለ «ፊያሜታ ጊላይን የወሰድኳት በበቂ 
ምክንያት ነው ።ማን እንደሆነች አጥቼ አይደለም ። ከብዙ ጊዜ 
ጀምሮ አውቃታለሁ --- ከትምህርት ቤት ጀምሮ ። ያው የድሮዋ 
ፊያሜታ ጊላይ ናት ። አልተለወጠችም ። ዕድሜ አልለወጣ 

። ከጨዋታና ሳቅ ሌላ አታውቅም ። ከሚያስደስታት ሰው 
ጋር ለመውጣት ግድ የላትም ። ሰው ምን ቢያስደስታት ደግሞ ፤ 
ሁለት ፤ ሦስት ቀን ከፈቷ ዞር ካለ ትረሳዋለች ። እስከዚህ ድረስ 
ነው የማውቃት ። 

«ለማንኛውም ነገር ደስ ስላለችኝ ወይም ስለፈላኳት 
አይደለም ዛሬ ያወጣኋት ። እንዳልኩት በቂ ምክንያት ነበረኝ። 
አንደኛ ፤ ሠላማዊና ዘላቂ ዓላማ ያለኝ ለማስመሰል ነበር ። እንዴ 


:2-143-::። 


እሷ ያለች ቆንጆ ልጅ ይዞ ከመውጣት የበለጠ ምን የሚያሳምን 
ነገር ይኖራል? ሁለተኛ ፤ የብዙ ሂቂዜ እጮኛዬ ናት ፤ ዛሬ ክእሷ 
ጋር ነው የማድረው ፤ በጣም ተነፋፍቀናል በማለት ፤ እሷ ቤት 
የማድር አስመስዬ ማንም ሳይጠረጥረኝ እዚህ ለመምጣት ጥሩ 
እድል እንዳገኝ ነበር ። ለዚህ ነበር ማይተመናይ እንድትጠብ 
ቀኝ ያደረግሁት ። መኪናዬ ከእሷ ቤት በር ላይ ነውየቆመችው። 
ሶስተኛ ፤ ከአድጊዎቹ መካከል ደስ ያላትን መርጣ እንድትይዝ 
ለማድረግ ነበር ። ወደፊት ለሚጠብቀን ሥራ ትጠቅመናለች 
በማለት ፤ የኩሎኔል ታሪኩ ወዳጅ መሆኗን አላወኩም ።ግን የሚ 
ያሳዝነው ነገር ታላላቅ አድጊዎችን ትታ ፤ ሄዳ የወደቀችው 
አንድ ጸጋዬ የሚባል ተራ የቴሌቪዥን ጋዜጠኛ ላይ ነው...»ሲል፡ 


ዮሐንስ አስፍሐ የተባለው ረጃም ፤ ቀጭን ፤ ባለአፍሮ 
ወጣት ፤ «ማን አልከው?» ብሎ ጠየቀው ። . 


ድምጹም እንደ ሰውነቱ ቀጭን ነው ። ጆሮ ይወጋል ። 

«ጸጋዬ ኃይለማርያም» አለ ሥፅላይ ። 

«ዛሬ ማታ ያስተላለፈውን ፕሮግራም አይተሀል?» እንደ 
ገና ዮሐንስ ነበር ። 

«አዎ ።» 

«አደገኛ ሰው ነው ። ደህና አድርጎ ነው የመታን ። በዚሁ 


ሥዕላይ ተቆጣና ፤ «ሥራችሁን በሚገባ አልሠራችሁም ማ 
ለት ነወ! ዝቡን በይበልጥ ማነሳሳትና ማስቆጣት -፦ አርፎ 
እንዳይተኛ በአኗምሮው ውስጥ ዘላቂና ቋሚ ሽብር መፍጠር አስ 
ባችሁ። ማንም ያለስጋት መኖር የሰበጎ ም ። ሠላም የለም ።ከዛራ 
ጀምሮ የምናተኩርበት አንዱ ተግባራችን ይህ ይሆናል -፦- ብዳይ! 
ብዶት!» አለ ። 


ፀ«ነጥበን አለያዝካልኝም» አለ ዮንስ ። 
‹የጉን ነጥብ ወቃ 
6«ጾ26ዮ. ዮ- ጋዜጠኛ አይደለም ። ለመረጃህ ያህል የቀይ 
ኮከብ ዘጦመቻቦፀ፦ የፕሮፓጋንዳና ቅስቀሳ ኃላፊ ነው...» ብሎ የጀ 
ጦ/ወጦዳ ለ"፣ቦርስ ፤ ሥዕላይ አ፣ረጠውና ፥፤ «ስለ ኤርትራ 
>ዓ #ውጡ”» › =.ስቲ ንገረኝ» አላው ። 
-ባ4፦ 


፡ 


«ብዙ ጊዜ እዚህ አገር ተመላልሷል ። ሕዝብ ጋር ይውላል ፤ 
ሕዝቡን ያነጋግራል ። እና ነገር እንደ ውሻ አሽቶ የማውጣት 
ችሎታ አለው ። ስለሆነም በሕዝብ ዘንድ ያለው ተደማጭነት 
ከፍተኛ ነው ። እንደ ሌሎች ጋዜጠኞች ዝም ብሎ የሚቀባጥር 
ሰው አይደለም ። ዛሬ ማታ ያስተላለፈው ፕሮግራም ለዚህ ጥሩ 
ምሳሌ ነው» ብሎት ጉሮሮውን ጠረገና ፤ «አደገኛነቱ በዚህም 
ብቻ የተወሰነ አይደለም ። ከነገ ጀምሮ ራዲዮ ጣቢያችንን ሕዝብ 
እንዳይሰማው ለማድረግ አቅዷል ። ምንድነው የሚባለወ?...» 
ብሎ ነገሩን ለማስቃታወስ ሲሞክር ፥ 


ሥዕጳይ ቀደመውና ፤ «ጃሚንግ» አለው ። 

«አዎ ጃም ሊያደርገው ነው....» 

«ይህን መረጃ ከየት አገኘኸው?» አለ ሥዕላይ ። 

«ሰዎች አሉን ። ጸጋዬ ዛሬ ጧት ስለሰጠው መመሪያ ሙሉ 
መረጃ አለኝ ። በጣም አደገኛ ሰው ነው» አለ ። 

ተከስተ ቀና ብሎ ፤ አደገኛ ከሆነ ቶሎ ማሳቅ ነው» አለ ። 


ሥዕላይ በንቀት ተከስተን ተመልክቶ ሲያበቃ ፤ «አንተ 
ለሁሉም ነገር ከማሳቅ ሌላ የምታውቀው መፍትሔ የለህም!» 
አለው ። 


-- ትከስተ በጥላቻ ዓይን እየተመለከተው «የሞተ ሰው አይ 
ጎዳም ። ችግርን ከሥሩ ለማጥፋት ከማሳቅ የተሻለ መፍትሔ 
የለም» አለው ። 

‹.. ሥዕላይ በመልሱ ቢናደድም መልስ አልሰጠውም ። ወደ 
ዮሐንስ ዞር ብሎ ፤ «ያገኘኸውን መረጃ ምን ሠራህበት?» 
በማለት ጠየቀው ። 

«እስካሁን ምንም» የሚል መልስ ነበር ያገኘው ። 


. ሥዕላይ በቁጣ ፊቱ የነበረውን ጠረጴዛ በቡጢ ከመቃ 
በኋላ ፤ «ጀል» ብሎ ሰደበውና ፥ ቀጥሎም ፤ «በእውነት ጅል 
'ነህ። እንዲህ ዓይነቱን ከባድና ጠቃሚ መረጃ ይዘህ «እስካሁን 
ምንም» ስትለኝ ይገርመኛል ። ወይም የመረጃው ክብደት እል 
, ፃባህ ይሆናል ። የመረጃውን ክብደት መዝኖ የማያውቅ ሰው 
'መረጃ ቢሰበስብ ምን ፋይዳ አሰው? እንደ ሁኔታው እጥቅም 
ላይ ካላዋሉት በቀር ። ያ ሪ«* ለሕልውናችን በጣም አስፈላጊ 

መሆኑን ታውቃለህ? ወይስ አታውቅም? በተለይም ባሁኑ ወቅት፡፡ 
ያ ራዲዮ ከታፈነ ሕዝቡ መኖራችንን በምን ያውቅልናል? እንቅ 
ስቃሴአችንን በምን ይረዳልናል ብለህ ትገምታለህ? የዚያ ራዲዮ 
መታፈን የኛ ድምጽ መታፈን ማለት ብቻ ሳይሆን ፤ ሕዝቡን 
ተስፋ የሚያስቆርጥ ይሆናል ። የሚያስከትለው የፖለቲካ ጉዳት 
ኦስከዚህ ድረስ ነው» በማለት ንግግር ካደረገለት በኋላ ፤ «በል 
አሁን ፤፥ አሁን ነው የምልህ ኳኣእንዴት እንደምታደርገው የኔ ጉ 
ዳይ አይደለም ። ብቻ መረጃውን እሁን ሰቢሮክራሲ እአስተላል 
ፍለት ። እና ፥ በሁለት ወይም ከተቻለ በሶስት “ሜትር ባንድ" 
ለመጠቀም እንዲዘጋጁ ንገረው ። ታፈነ ብለው በምንም ሁኔታ 
ተስፋ መቁረጥ የለባቸውም ፥ እንዲዘጋጁ ንገረው ። ለነዚህ 
አድጊዎች ትምህርት መስጠት አለብን» አለው ። 


ዮሐንስ ፈዞ ቆሞ ቀረ ። 
«ሰምተኸኛል!» አለው ሥዕላይ ። 


ተከስተ የሲጃራ ጢስ እየተፋ ፤ «ሻሸመኔ ላይ ይተከላል 
የተባለው የራዲዮ መገናኛ ሥራ ቢያልቅ ከናቅፋ ጋር በቀጥታ 
ተገናኘተን እንነግራቸው ነበር» አለው ሥዕላይን ። 


«ቢሮክራሲ ሰንፎአል» አለው ። 

«ታውቀዋለህ? 

«አዎ አውቀዋለሁ ። ቢሮክራሲ ማን እንደሆነ የምናውቅ 
ፅዎች በቁጥር ከሦስት አንበልጥም ። እና እንዲህ መሆንም አለ 
በት ። ተዝረከርከናል ። ከጀብሐ መማር አለብን ። አንድን 
ኅዋስ መሪ ከሁለት ሰዎች በላይ ሊያውቁት አይገባም» 
አለው። 

«ምን ይመስላል?» 

«ምን ይመስላል ብለህ ታስባለህ?» 

«ሽማግሌ ፤ ጠያም ፤ ቀዌን ፤ ብዙ ሲጃራ የሚያጤስ?...» 

«ኖ 1 ወጣት ፤ መልከ መልኣም ፤ ቀይ ፡ የማይጠጣ ፦ የማ 
ያጤስ... ይበቀሀል» አለወ ። 

ዮሐንስ ወደ እንድ ከፍል እንደገባ ፥ ሥዕላይ በረጂሙ 
ተነፈበና ፤ 

«የሚጠጣ ነገር የላችሀም!? ጉሮሮዬ ደረቀ» አለ ። 

ግርማይ የሚባለው ረጅም ወጣት አንድ ብርጭቆ ውስኪ 
በደንጎሎ ቀላቅሎ ሰጠው ። ግርማይ የኮድ ስሙ ነው እንጂ የእ 
ውነት ስም አይደለም ። ሥዕላይ ከውስኪው በጣም ተጎነጨለ 
ትና «ጥሩ ነው ። አሁን ወደ ዋናው ሥራችን እንመለስ ። የመጣ 
ሁት ለትልቅ ሥራ ነው ። ግዳጄ --- ኦሮማይ' ይባላል ።ከዛሬ 
ጀምሮ በዚህ ኮድ ስም ነው የምታውቁኝ --- ኦሮማይ!» አላቸውና 
ከውስኪው እንደገና ተጎነጨ ። ትናንሽ ኦይኖቹ በስሜት ያበሩ 
ጀመር ። ድንገት ጠረጴዛው ላይ የነበረው ቀይ መብራት ብልጭ 
ድርግም ይል ጀመር። - 


«ምንድን ነውኮ› አለ ሥዕላይ ደንግጦ ። 
«አደገኛ ሰዎች አሉ ማለት ነው» አለ ተከስተ ። 
«ምን ዓይነት አደገኛ ሰዎች፲2 - 


«የሴኩሪቲ ሰዎች ። አትስጋ ። ቀጥል ። ጥሩ ቡናችንን 
ፍለጋ ነው የሚመጡት ። በከተማው ውስጥ ግሩም ቡና ያለን 
እኛ ነን» አለው ። ተከስተ 


ሥዕላይ በእፎይታ ተነፈሰና ፤ «የኦሮማይ ዓላማና ግብ ፥ 
አንደኛ በዚህ በስድስተኛው ዙር ጦርነት ናቅፋ ሳይ የማይሳ 
'ካልን ሆኖ ከታየ ፣፤ እዚህ የሚገኙትን ከፍተኛ አድጊዎችና 
"ተባባሪዎቻቸውን በሙሉ ባሉበት ለመደምሰስ ነው ፤ ሁለተኛ ፥ 
የኢኮኖሚ ግንባታ ሥራቸው እንዳይሳካ «ሳቦታጅ» ማድረግ 
ይሆናል ። ሦስተኛው ፥፤ በሕዝቡ ዘንድ ሥነ ልቦናዊ ሽብር 
መፍጠር ። አራተኛውና የመጨረሻው ተልእኮአችን ያው የተለ 
'መደውን የኢንተሌጀንስ ሥራችንን በተጠናከረ ሁኔታ ማካሄድ 


ሦ ፡ 


ል ። የምጽአት ቀን እየተቃረበ ነው» አለ ። 
ግርማይ ፥ «እስከዚህ ድረስ ያሰጋል?» ብሎ ጠየቀው ። 


ሂ 


. «አዎ ፥ በአራት ግንባር ተከበናል ። በቃሮራ ፤ በአፍአበት ፥፤ 
በከርከበት ፤ በአልጌና ። ከከረን ተነስቶ ወደ ላይ የሚጓዝም 
‹ዞር አለ ። ከተፈጥሮአዊ ምሽጋችን ሌላ ኃይልና ጥንካሬ የለ 
'ንም።=እሱም ቢሆን የጊዜ ጉዳይ ነው ።በዚህ በኩል ገሀነብ እሳት 
/ ባቸው ያሁኑ አድጊዎች የድሮዎቹ ዓይነት አድጊዎች 
አይደሉም ። ከገጸ ምድር ያጠፉናል ፤ ስለ ኢትዮጵያ ሠራዊት 

የደረስን መረጃ ትክክል አይደለም # ለራዛ ዘመቻ ከተሰለፈው 
የገበሬ ሠራዊት ምንም አይሻሉም ተብሎ ነው የተነገረን ። እና 
ስትራተጂያችን በዚህ ላይ የተመሠረተ ነበር # ወደ ናቅፋ ተሰባ 
ስበው እንዲመጡ አድርገን እዚያ ላይ ከመታናቸው በኋላ ላንዴና 
ለመጨረሻ ጊዜ ከኋላ እየነዳናቸው ልንመጣ ነበር ። አሁን ለየው 
ስህተት ነው ። የኢትዮጵያ ሠራዊት የሚበገር ኃይል ሆኖ አላገ 
ኘሁትም ሠ አለውና ውስኪውን አንስቶ በንዴት ጨለጠው ። 


ዔ 
ተከስተ ሲጃራውን አቦነነና ፥ «የእነሱ 15ኛ ሻለቃ በናቅፋ 
ለሰባት ወር ከተዋጋን እኛ በዚያ ምድር ላይ ስባት ዓመት ለመዋ 
ጋት የማንችልበት ምከንያት የለም ። እኛ ሶማሊዎች መሰልና 
ቸው እንዴ በሦስት ወር ዘመቻ ሊደመስሱን የተነሱት? ፖለቲ 
ካውን ወደ ጎን እንተውና እኛም እንደ እነሱ ኢትዮጵያውያን 
ነን ። በእነሱ ውስጥ ያለው ወኔና እልክ እኛም ዘንድ አለ» አለው። 


«አዎ» አስ ሥፅላይ -፦፦ «ግን ችግሩ አሁን እነሱ ተጠናክ 
ረዋል ። እኛ በእርስ በርስ ጦርነት ተዳክመናል « ከውጭ የምና 
ገኘውም ድኃፍ እምብዛም ነው ።ጅ ሥዕላይ ሲጃራ በብዛት 
ያጨሳል ።# ግን በሲጃራ ብቻ አይረካም # ሱረትም ባፍንሜው 
ቶሎቶሎ ይስባል ። ትምባሆም ይጐርሳል። መቸም የበረሀ ኑሮ-.- 
የማያስይዘው ሱስና በሽታ የለም ። ሌላ ውስኪ ተቀዳለት ። ሌላ 
ሲጃራ አቀጣጠለ ። ሱረቱን ሳበ ። ትምባሆውን ጉጐረሰ # ስስ 
ጉበት በሽታው አማረረ ። በረኸኛ ሆኖ የጉበት በኾታ የሌለበት 
ሰው ከአሥር ሦስት አይገኝም ። እና ንግግሩን ቀጠለ «ስዚህ 
ሥራ ራሱን የቻለ ሠራዊት ያስፈልገናል ። ዋናው ነገር አሁን 
ድርጅታዊ ሥራ ነው ። እና እኔ የተላኩትም ለዚህ ነው ። በዚህ 
በኩል ገሀነባዊ ሽብር እንፈጥርላቸዋለን ። ችግሩ ሻዕቢያ እንደ 
ጀብሐ በክተሞች ሽብር የማካሔድ ልምድ የላትም ። ሀ ብለን 
መጀመርና ማደራሾት ይኖርብናል ። ጊዜ የለንም ። በጥቂት ቀ 
ኖች ውስጥ ማጥቃት ሳይጀምሩ አይቀፋም ። ማጥቃት የሚጀም 
ሩበትን እርግጠኛውን ቀን ማወቅ አለብን...» ሲል ፦ 


ተከስተ ንግግሩን አቋረጠውና ፤ «እናውቃለን ። መረጃውን 
አግኝተናል ። የካቲት ወር መጀመሪያው ሣምንት ላይ ሳይሆን 
አይቀርም ።# ምናልባት የካቲት 6 ወይም 10 ይሆናል የሚል 
ግምት አለ» አለው ።# 


>፦ ነቋ8፦ 


«እናገ» አለ ሥዕላይ ። 

«መረጃውን አስተላልፈናል» አለው ። 

«መልካም» አስና ሥፅዕላይ--«አሁን ለማወቅ የምፈልገው 
ከከተማው ውስጥ ስንት ሰዎች ፥ ምን ዓይነት ኃይል እንዳለን 
ነው?» 

«የሰው ችግር የለንም ።» 

«እህሳ?» 

«ትልቁ ችግራችን ገንዘብና መሣሪያ ነው ።» 


ሥዕላይ ደረቱን ነፍቶ ፥ በሁለቱም በኩል ችግር የለም ። 
አንድ ሚሊዮን ብር በቅድሚያ ለኦሮማይ ተመድቧል ። መሣሪ 
ያም እንደ ልብ ነው ። ይልቅ ዋናው ችግር መሣሪያዎቹን እንዴት 
እንደምናሰገባ ነው ። አሁን ዘዴ ፥ ጥበብና ችሎታችንን የሚጠ 
ይቀው ይህ ይሆናል» አላቸው ። 


ሁሉም ባሳብ ተውጠው ተፋጠጡ ። ከባድ ዝምታ ቤቱ 
ላይ ወደቀ ። 


ሥዕላይ ጥርሱን ነክሶ ፤ «መሣሪያዎችን እንዴት እንደም 
ናስገባ በምናስብበት ጊዜ ፥ እነማንን መደምሰስ እንዳለብን 
ማወት ይኖርብናል ። ማንን? የት? እንዴት? መቼ? በምን? ዝርዝር 
ፕላን እፈልጋለሁ ። እና ኩሎኔል ታሪኩ ወልዳይንና ሻለቃ ተክ 
ላይ ዘድንግልን በመጀመሪያ ያዝልኝ...»ወሲል -- 


ተከስተ ገብራይ የተክላይን ስም ሲሰማ ድንገት በጥፊ 
እንደተመታ ሰው ክው ብሎ ቀና አስ ። 


«ምነወ?» አለው ሥዕላይ ። 
ተከስተ መልስ አልሰጠውም ፥፤ ዝም ብሎ ቀረ ። 


«ይገባኛል» አለ ሥዕላይ --- «የእሥር ቤት ጓደኞች ነበ 
ራችሁ ። ለዚሁ ደግሞ መወቀስ ያለበት ሰው እኔ ነኝ መስለኝ? 
ስላለፈ ታሪክ ጊዜ ባናጠፋ ጥሩ ነው ። ሰው ወደ ኋላ አይኖርም ። 
እኔና አንተን ታሪክና ዒዜ ባንድ ግንባር ተክላይን በሌላ በኩል 
አድርጎናል ። አደገኛ ሰው ስለሆነ መሳቅ አለበቅ ።5 


- [149 -- 


ተከስተ ራሱን በእምቢታ ነቀነቀና ፤ «ለጊዜው መኖሩ ይጠ 
ቅመናል ። ጓደኛዬ ስለሆነ በእሱ ከለላ ነው የምኖረው ። በእሱ 
ምክንያት የሚጠራጠረኝ ሰው የለም።ሮአብረን እንውላለን ፤እን 
በላለን ፤ እንጠጣለን ። ጥያቄ አልጠየቅም ። ከድርጊቱና ከንቅና 
ቂው ብዙ መረጃ አገኛለሁ ። እሱን መግደል ለኔ ትግር አይደ 
ለም ። ከሞቱ ይልቅ መኖሩ ይጠቅመናል ብዬ ነው ። በእሱ 
የተነሳ ቡና ቤታችን የሕዝብ ደኅንነት ሰዎች መዋያ ሆኗል ። 


ዔ 
«ጊዜው ሲደርስ መሳቅ አለበት!» አለ ሥዕላይ በቁጣ ። 
«ካልክ ጥሩ ችግር የለም...» 


«በተጨማሪ የኩሎኔል በትሩ ተሰማን ፤ የሰለሞን በትረንና 
የጸጋዬ ኃይለማርያምን ስም ያዝልኝ ። እና የክሐዲ ወዶገቦችን 
የተሟላ ሊስት ባስቸኳይ እፈልጋለሁ ። እና ሊተባበሩን የሚች 
ሉትን ሰዎች ስምና ሁኔታ ። ከላይ እስከታች ። ሲቪልና ወታደር 
ከውስጥ ድረስ ዘልቀን መግባት መቻል አለብን ።አሁን ሥራእን 
ጀምር ። ኦሮማይ» አለ ። 


ኮቱን አወለቀ ። የሸሚዙን እጅጊዎች ወደላይ ስበሰበ ። 
ተከስተ ፈገግ አለ ። የሚያስቃቸው ብዙ ለዎች ፊቱ ተደቅነው ፤ 
የአሥመራ መንገዶች በሙታን ፈገግታ ተሞልተው ይታዩት 
ነበር ። ብዙ ፋይሎች -፦- የኢሠፓአኮ ተጠሪዎች -- የመንግ 
ሥት ባለሥልጣኖች -- ከፍተኛ መጐንኖች --- የሕዝብ ደህን 
ንነት ሰዎች -- የከፍተኛና የቀበሌ መሪዎች ፤ እና ሊተባበሩ 
የሚችሉ ሠላማዊና ወታደራዊ ግለሰቦችን ፋይል.... ወዘተ-፦፦ 
እንደ እብድ እየሳቀ አገላበጠ ። 


-- 150-፦ 


“ሠ ፍጭ ... - 


መ?ንገዶቹ ሁሴ 
ወደ አሥመራ ያመራሴ 


ምዕራፍ ሁለት 
«ንድ ጸጋዬ፤ ቴሌፎን ካዲሳባ» አለችኝ ረዛን ። 


ጸሐፊዬ አለቃዬ ልትሆን ምንም አልቀራትም ። በኔ ስም ፥ 
እኔንም ፤ ሁሉንም ታዛለች ። 

እየተነጫነጭኩ ቴሌፎኑን ተቀበልኩና «ማን ልበል?» 
አልኩ ። 

«ምነው ተቆጣህዞ አለችኝ ሮማን ህለተወርቅ ከአዲስ 
አበባ። 


ስሞኑን ስልክ አድርጌላት አላውቅም ። ሴቶች መቸም ጥሎ 
ባቸው ፤ ላንድ ሰሞን ቀርቶ ላንድ ቀንም ባጋጣሚ ዝም ካሏቸው 
ተንቀው የተረሱ ሰለሚመስላቸው ያኮርፋሉ ። ዘላለም ተንክባ 
ከቡን የሚሉ ፍጡራን ናቸው ። ቁጣዋን ፈርቼ ድምፄን ዝቅና 
የ ፤ «ኦ! ሮሚዬ! ደህና ነሽ? ተቆጣሁ እንዴ?» 
አልኳት ። 


«እንደ መብረቅ አንባረቅህብኝ እንጄ...» 


«ምን ላድርግ እባክሽ? አለቆቼ ካዲሳባ በየደቂቃው እየደ 
ወሉ ይጨቀጭቁኛል ። እዚያ ሆነው እዚህ ሊያዙኝ ይፈልጋሉ ። 
ሥራቸውን የቀማኋቸው እየመሰላቸው ሆነ ብለው ሊያበሳጩኝ 
የሚፈልጉም አሉ ። ደህና ነሽ››» አልኳት የእጅ ሰዓቴን እየተመ 
ለከትኩ ። ጊዜ አልነበረኝም ። ሥራ አንገቴ ድረስ ውጦኛል ። 
ታሪካዊው የኤርትራ ክፍለ ሀገር ቀይ ኮከብ ሁለገብ አብዮታዊ 
ዘመቻ ጉባዔ የሚከፈትበት አጥቢያነበር። ሰው ሁሉ አብዷል ። 
አሥመራ ተደበላልቃለች ። ድብልቅልቋ ወጥቷል ። ድንገት 

የኢትዮጵያ መንገዶች ወደ አሥመራ ማምራት የጀመሩ ይመስ 
ላሉ ። የማይታይ የሰው ዓይነት የለም ። ከመላ ኢትዮጵያ የመጡ 
የኢሠፓአኮ ተወካዮች ፤ የመንግሥት ባለሥልጣኖች ፥፤ 
ሚኒስትሮች ፤ የጦር አዛዥች ፤ የአብዮታዊ ጦር ተወካዮች ፤ የሕ 
ዝባውያን መሪዎችና የልዩ ልዩ ብሔረ ሰቦች አባሎች ፤ የወሎ ፤ 
የጓግራይ ፤ የጎጃም ኪነት ቡድኖች -- የሰው ነጭ ይታያል ። 
የአሥመራ ነዋሪ ሕዝብ ቁጥኗ ድንገት አብቦ ከተማዋ ልትፈነዳ 
ደርሳለች ። እኔም በሥራ ውጥረት ልፈነዳ ትንሽ ቀርቶኛል ። 
ሮማን ስልክ ከያዘች አትለቅም ። በልቤ ትንሽ ጸሎት አደረስኩ ። 


«ምነው እንዲህ ጠፋህ ልጄ» 
«እለሁ ። አለሁ ለማለትም አልችልም ። ውጥረት ላይ ነኝ» 


ኳት ። 

«ዘምባባዎች ጫካ ውስጥ ገብተህ ጠፋህ መሰለኝ! ያሥመራ 
ሹሩቤዎች እንዴት ናቸው?» 

«እንዳፍሽ ባደረገልኝ...» 

«እሱን ተወው ። ስልክ መደወል ማንን ገደለ? ወይስ 
ስልክ ለመደወል ጊዜ አጣሁ ልትለኝ ነው?» እለችኝ ንጭ 
ንጭ ባለ ድምጽ ንዝንዝ በሚያደርግ ድምጽ ። 

«እውነቴን ነው የምልሽ ፤ ትንፋሽ የለኝም ። እዚህ መጥ 
መጥተሽ ብታይው ሁሉም ነገር ያበደች ኳስ ሆኗል ...» እንዳ 
ልኳት ፤ ለምን እንደሆነ እንጃ ፤ ፊያሜታ ጊላይ ትዝ አለችኝ ። 
የቤትና የቢሮ ቴሌፎን ቁጥሮቿን ከወሰድኩ ወር ሊሆነኝ ነው። 
እዚህ የደረስኩት ታኅሣሥ 19 ቀን ሲሆን ፤ ያገኘኋትም ያን ቀን 
ምሽት ላይ ነበር ። ከፊት የነበረውን የቀን መቁጠሪያ ስመለከት 
ጥር 16 ቀን ይላል ።# ጊዜው እንዴት ይበራል] እልኩ ። አል 
ደወልኩላትም ። እሷም እስካሁን ረስታኝ ይሆናል ብዬ ዝም 
አልኩ ። 

«ምነው ዘጋኸኝ ልጄ) 

«አለሁ ። አዲሳባችን እንዴት ናት?» 

«ጭር ብላለች...» 

«አለሁ አለሁ የሚለው ሁሉ እዚሀ ስለመጣ ይሆናል...» 

«እኔ ጨልሞብኛል...» . 

«ይግረምሽና እኔ ይግሞ ቀኑ ሲመሽና ሲነጋ አይታወቀዋ 
ኝም ። ይሮጣል ። መሮጡስ ባልከፋም ነዘር ። ቀኑ እንዲህ ከፈ 
ጠነ ሃ'ስት ወር ነገ ናት ።» 

«አዬ ጸጋዬ ። ረስተኸኛል ። እኔ እንጃ ልቤ ፈርቷል...» 

«ተይ እባክሽ ። ይልቅ የረሳሁት ራሴን ነው ። ቀይ ኮከብ 
ዘመቻ ከሚሉት ጫካ ውስጥ ገብቼ ጠፍቅዔለሁ ። አይዞሽ ሮሚ። 
ራሴን ባስታወስኩ ቁጥር ልቤ ካንቺ ጋር ነው ።» 

«እሱን ተወው...» 

«እውነቴን ነው» ብዬ ተገዘትኩላት ። መገዘት ነበረብኝ ። 
መቸም ሴቶች ሲባሉ ፤ አሥር አሥር ጊዜ ካልማሉላቸውና ካል 
ተዝዘቱላቸው የተወደዱ አይመስላቸውም ። በተለይ ሮማን 
ጥሎባት የምትወደድ መሆኗን ዘወትር ማረጋገጥ ትወዳለች ። 
በተፈጥሮ በጣም ኩሩ ነች።ተወዳ የምትከበርበት ቦታ መገኘት 
ሞቷ ነው ። ትሞታታለች እንጂ እዚያ አትደርስም ።# 

«ደህና» አለች ። 

«ናፍቄሻለሁ....ቓ 

«እኔም... እንድ የቴ የ ክር ልኬልህለሁ...» 

«የምን ክር ልጄ?» 

«ዘፈን ። ናፍቆቴን የሚገልጽ ። እኔ እስካሁን መቶ ጊዜ 
ሰምቼው ይሆናል ። እሱኑ ነው ስሰማ ውዬ የማመሸው....» 


እንደገና ሰዓቴን አየሁ ። ጊዜው ይሮጣል ። ባጭሩ እንዳላ 
ቋርጣት ፈራኋት ። ለቁጣና ለኩርፊያ ትንሽ ጥርጣሬ ይበ 
ቃታል ። እሷ ሲበቃት ካልዘጋች ፥ ሰው አቻኩሎ ቴሌፎን 
ሲዘጋባት ፈጽሞ አትወድም ። የማትወደው ነገር ተቆጥሮ አያ 
ልቅም ። ቴሌፎኑን ቶሎ ብላ እንድትዘጋልኝ የፍቅርን አምላክ 
በልቤ ተማጸንኩና ፥ «ኦኬ ። አመሰግናለሁ ። እንደደረሰኝ 
ወስጄ አዳምጠዋለሁ ። ከዚህ የምትፈልጊው ነገር ካለ እልክ 
ልሻለሁ ወሠ=» አልኳት ። 


«ምንም አልፈልግም ። እዚያ ያለ ሹራብ ምናለ? እሱም 
ኬሻ ነው ፥ አሥመራ ሴትና ሹራብ ነው የሞላው» አለችኝ # 


ባገር ውስጥ የተሠራ ነገር አትወድም ። በ'ሎካልኝጎር 
ማጌጥ ሞት ይመስላታል ። ምርጫዋ ግሩም ቢሆንም ፥ በዚህ 
ሁልጊዜ እንጣላለን ። 


«ሌላስ?» 
«ሌላማ የምፈልገው እንተኑ ነው ። ይህ ከተማ ሲውጠኝ 
ደርሷል ። ምንም ደስ አልለኝ ብሏል ። ቶሎ ናልኝ ።» 

«እሺ ሮሚዬ ። ምናምኑን ቶሎ ቶሎ አያይዝ ወዳንቺ 
ፈትለክ ነው ።» 
«ቻው» አለችኝና ቴሌፎኑን ዘጋችው ።# 


ቴሌፎኑን እንዳኖርኩ ወደ ፊያሜታ ጊላይ ደውል የሚል 
ስሜት አደረብኝ ። ስሜቴን ልገታው ብሞክርም አልሆነልኝም ።# 
ከዚህ በፊት ሁለት ጊዜ በስልኪ ፈልጊያት እንዳጋጣሚ አጥቻ 
ታለሁ ። ስልኩን አንስቼ ልደውልላት ስል ጋዜጠኞች ተንጋግ 
ተው መጠብኝ ። ሁሉም ቀንዳቻው ቆሟል ። 


«ምን ተፈጠረ!!?» አልኳቸው ።# 


ከችግር ሌላ መፍትሔ ይዞልኝ የሚመጣ ሰው መቸምየለም። 
ሁሉም ትራንስፖርት ፈላጊዎች ነበሩ ። የራዲዮ ሰዎች ወደ ትራክ 
ቢ መሔድ ይፈልጋሉ ። አንደኛው የጋዜጠኞች ቡድን በዕዳጋ 
ሐሙስና በዕዳጋ ዓርቢ ትርኢት የሚያሳዩትን የኪነት ቡድኖች 
ዜና ሔዶ ለመሥራት ተቻኩሏል ። ሁለተኛው ቡድን ከአዲስ 
አበባ የሚመጡትን እንግዶች ሔዶ ለመቀበል ፈልጎ ተሽከርካሪ 
አጥቶተቸግሯል ።ሁሉም በየአቅጣጫው ለመብረር ይፈልጋል። 


«እንዴት? ካሜራና ቴፕ ተሸክመን ከሰምበል እስከ አከ 
ሪያ በእግራችን እየሮጥን እንድንሠራ ነው የሚፈለገወ1? ክንፍ 
የለን አንበር ፥ ባለሥልጣን አይደለን መኪና አይሰጠን ። በዚህ 
ላይ ደግሞ እንደ ጨው በሁሉም ቦቃ እንፈለጋለን ። በጊዜ 
ሳንደርስ ስንቀር እንደ ውሻ እንሰደባለን ። ዛሬ ፥ ትንሹም 
ትልቁም ስብስባ ቲቪ ካሜራ ካልመጣ አይንቀሳቀስም ። ዘፋኙ 
አይዘፍንም ። ተናጋሪው አይናገርም ። ሰብሳቢው ስብሰባውን 
እይከፍትም ። እግዜር አይደለን ሁሉም ቦታ ባንድ ጊዜ ልንገኝ 
አንችል ። በዚህ ሁኔታ የዘመቻውን ታሪክ ቀርጸን ለማስቀረት 
አንችልም ። እኔ ኋላ በኃላፊነት አልጠየቅበትም ። እዚህ ሂዱ ፥ 
እዚያ ኑእያሉትዕዛዝ መስጠት ብቻ አይበቃም ። እኛም ሰዎች 
ነን» አለና የፊልም ማንሻ ካሜራውን መለሉ ላይ ጣለው ። 


«ከመሣሪያህ ጋር ጥል የለህም ። እንዲህ ዓይነት ጠባይ 
ማየት አልፈልግም ። በል አሁን መሣሪያህን አንሳ» አልኩት ። 

የጠየቀው ነገር ሳይፈጸም መሣሪያውን ዳግመኛ ላለማንሳት 
ወስኖ ነበር የጣለው።ኩራት ሲተናነቀው ከቆየ በኋላ ቀስ ብሎ 
ካሜራውን አነሳ ። ባያነሳ ኖሮ ምን እንደማደርግ አላውቅም 
ነበር ። በእፎይታ ተነፈስኩና ረዛን ከከፍለ ሀገሩ የትራንስፖርት 
አገልግሎት ማዕከል ጋር እንድታገናኘኝ አደረኩ ። ግራዝማች 
ላይ ጮሁኩባቸው ።ያገሩ ባለሥልጣን ሁሉ ግራዝማች፥፤ቀኛዝ 
ማች ፥ ፊታውራሪ ፥ ደጃዝማች ፥ ብላታ ፥ ባሻ ብቻ ነው ። 


«ምን ላድርግ ተቸግሬ ነው» አሉኝ ። 


«የለምኙ ጓድ... ኦ... ግራዝማች ። የሚዲያን ጠባይ የተረ 
ዱት አልመሰለኝም ፥ ፍጥነት ይጠይቃል ። የማያቋርጥ እንቅስ 
ቃሴ ነው። እኛ ለነገ ወይም ለኋላ የምንለው ነገር የለም። አሁን 
ሶስት መኪናዎች ባስቸኳይ እፈልጋለሁ ። በመኪና ችግር ምከ 
ንያት ሥራ ሳይሠራ ቢቀር ኋላ በኃላፊነት የሚጠየቀው ስው 
ይጠየቃል» አልኳቸው ። 


ሶስት መኪናዎች ወዲያውኑ ሊልኩልኝ ተስማሙ ። ያገሩ 
ሰው መቸም ሥልጣን ይወዳል ፤ ሥልጣንም ያከብራል ። 


«ጓዶች ሌላ ችግር አለ?... እሺ ። ጥያቄ ማቅረብ ብቻ ሳይ 
ሆን ችግሩንም አብረን ማየት አለብን ። ትንሽ ትዕግሥት ያስፈ 


ልገናል» አልኳቸውና ሸኘኋቸው ። አነጋገሬ አላሳመናቸውም ። 


እነሱ እንደወጡ ቴሌፎኑን አንስቼ ወደ ራያሜታ ጊላይ 


ደወልኩ ። ከሦስት ጥሪ በኋላ ቴሌፎኑን አነሳች ። 


ጻሄ -- ሎ?» አለች እንደመዝፈን እያለች ። 

«አበይ ኢዩ?» 

የመሥሪያ ቤቷን አድራሻ ሰጠችኝ ። 

«መን ከብል?» 

«ፊያሜታ....» | 

«ሰሜናዊት ጽብቕቲ ፥ ከመይ ቀኒ.... ። ጸጋዬ ኃይለማርያም 
ዝብሐል ትዝከርን «ዶ?'» ፡ 

«አንቴ እሂዳአ? የማን አጋሜ ነው የሚያነጋግረኝ ብዬ 
ነበር ።» አለችኝ። ጠጉሯን እየነሰነሰች ስትናገር በዓይነ ሕሊናዬ 
ታየችኘ  ! 

«እንዴት?» አልኳት ።# 

«እንደነሱ ነዋ የምትነጋገረው» አለች ስቃ ።# 

«ይኸ እንኳ የሐማሴን ጥላቻ ነው....» 

«ደህና ነህ? ምነው ጠፋህ? ግን በቲቪ ብዙ ጊዜ እየሀለሁ ። 
አወይ ውሸት!» አለችና እንደገና ሳቀች ። 

«እየበላሽ ነው እንዴ የምታነጋግሪኝ?» 

«ጥርሴን እየፋቅሁ ነው--» 


«ቢሮ ውስጥ?» አልኳች ወብ ጥርሶቿ መጥተው ፊቴ እየተ 
ደቀኑ ። እዚህ እገር መቸም ሴቱ፤ወንዱ ፤ ሽማግሌው ፥ እንድ 
ጥርስ የቀራት አሮጊትም ብትሆን ፥ ሁሉም በየመንገዱ ጥርሱን 
እየፋቀ መሔድ ይወዳል ። ቀን ማታ አይሉም ። ቦታ አይመር 
ጡም፡‹የጥርስ መፋቂያሻመነጋዴ ቁጥር ብዛትምያንኑያህል ነው። 


«እወ» 

«እወ» አልኩ የእሷን ድምጽ ቀድቼ ። ኛው የምትል ትመ 
ስላለች ። 
«ሒድ! አባቴ ይሙት ። እኔ አዳሉ ነው የምለው አንቴ» 


አለችኝ ። 

«የስድብ መዓት አወረድሽብኝ አይደለም እንዴ? ውሸታም 
ደደብ እያልሽ» 

«ጣፋጭ ደደብ ነህ...» 

«ሥዕላይ በራኺ እንዴት ነው?» አልኳት ። 

«እውይ አልሰማህም እንዴ! ይህን ካልሰማህ ምን ዓይነት 
ጋዜጠኛ ነህ? አባቴ ይሙት ። ደደብ ጋዜጠኛ ። እፊታችን 
እሁድ ልንጋባ ነው-። እንዲያውም ከአቡ ዳቢያዘዘኩት “ቬሎ 
ስላልደረሰ ነው እንጂ ሠርጋችን ባለፈው እሁድ ይሆን ነበር» 
አለችኝ እየሳቀች ። 


«አቡ ዳቢ መቸም የምትኮበልሉበትም ፥ ዕቃ የምታስመ 
ጡበትም ገነታችሁ ሆኗል ። ለማንኛውም ነገር እንኳን 
ደስ አላችፁ ። ታዲያ ለሠርጋችሁ አትርሱኝ ።» 

«ሠርጋችንን የት ብናደርገው ይሻላል -፦- እምባሶይራ 
ወይስ ኒያሳ?» 

«እንዳቅማችሁ..-» 

«እውይ ደደብ ። ውሸቴን ነው እባክህ ። አንዳንዴ ዝቻ 

ብሎ ውሸት ይመጣልኛል ። ውሸታም ነኝ አባቴ ይሙት ። 
ምን ዓይነት ሴት ነኝ ግን?» አለች ። 


«ጣፋጭ ዋሾ!» 

ሳቀችና «እሺ! ቀይ ኮከብ አሥመራ እንዴት ይዞሀል?» 
ብላ ጠየቀችኝ ። 

«ተጨባዌ;ሁኔጋ?ጨብጦኝ በውበቷ ገና መደስት አልጀመ 
ርኩም...» 

«ከተማዋን አጽድተን ስለተቀበልናችሁ ከከተማ ልታስወ 
ጡን ነው» አለችኝ እየሳቀች ። 

«መቸ እንገናኝ? ትግርኛዬ ዝጓል» 

«ምጽዋ ትሔዳለህ?» 

«አዎ» 

«ለምን እዚያ አንገናኝም? ለምጽዋ ፌስቲቫል ከጓደኞቼ ጋር 
ለመሔድ አስቤአለሁ ። ምጽዋ ሠርግና መልስ እየሆነ ነው አሉ» 
አለች ። 

«እውነት?» 

«ምነው፡ ተጠራጠርከኝ?» 

«ጣፋጭ ዋሾ ስለሆንሽ ነዋ!» 

«እውይ! ደደብ ። አባቴ ይሙት ለመሔድ አስቤአለሁ ። 
ጉርጉሱም ላይ ፈልገኝ ። አባቴ ይሙት «ባኪኒ» ለብሼ ነው 
የምመጣው። ቻው እምበአር ዘሐወይ» ብላ ቴሌፎኑን ዘጋች። 
እውነቷን ይሆን ወይስ ውሸቷን? እርግጠኛ አልነበርኩም ። 
ወይስ በዲፕሎማቲክ ቋንቋ ዞር በል ፤ ገደል ግባ ማለቷ ይሆን? 
እንዴት አባቷ አድርጋ! ካሁኑ እልክአስያዘችኝ ። ተግደርዳሪ 
ሴቶች ለምን እልክ አንደሚያስይዙኝ አላውቅም ። የሆነ ሆኖ 
ስለ ፊያሜታ ጊላይ ብዙ ለማሰብ ጊዜ አላገኘሁም ። ፍሬው ዘሪ 
ይሁንና ሻለቃ ሥዩም ሠረቀ ብርሀን ተያይዘው ገቡ ። ገና ሳያ 
ቺው አስጠሉኝ ። ምንም ጊዜ የለኝም ። ማንም ጊዜ የለውም። 
ሁሉም ጊዜ ይሻማል ። ብልጥ የሆነው አንዱ ላይ የሥራ ሸክም 
ጥሎ ይሮጣል ። 


 አእህስሠ አልኳቸው ። 
«እንሠራለን ቀን ማታ እንፐስታለን» አለኝ ፍሬው ዘሪሁን። 
የአሥመራ ከንቲባ የሚል ቅጽል ስም ተሰጥቶታል ። የማያው 

ቃት ሠፈርና ተከርቸም (ሴክሬቶ) በአሥመራ ከተማ የለችም ። 
ዓይኑም ፤ ጥርሱም ፤ ፊቱም አንድ ላይ ይስቃል ። አጭር ቁመ 
ቱም ፤ ስቆ የሚያስቅ ሆኖ ይሰማል ። 


«ምንድነው ደሞ እሱ?» አልኩት ፤ እንፐስታለን ያለው 
ነገር ጠፍቶኝ ። 

«ፓስታ የሚለው ቋል መፐስት ከሚሰው የግሥ ዘር 
የመጣ ነው ። ሲራክም መፐሰት ፥፤ ፐሰተ ፤ እንፐስት ይሏል » 
አለ ። አመድ 

«ፓስታ ተሰማምቶህሀል መሰለኝ?» 

ሆዱን ነፍቶ በእጆቹ መታ ፤ መታ አደረገና ፤ 
የማትወደው ቋንቋውን ስለማታውቅ ነው» አለኝ ። 

«የምን ቋንቋ አለው ልጄ?» ] 

«ጣልያንኛ ወይም ጥሩ ትግሪኛ ። ከነዚህ ቋንቋዎች ጋር 
ሲሆን ይስማማል ። በተለይ ከክልተ ቢኬሪ ነቢት ጋር ሲሆ 
ንማ ጽቡቕ እዩ ። ጅሮ ለማዶና! መፐሰት ። ፐሰተ ። ምግብ 
ለሥራ ። ማወራረጃው ጠፋ ። ፓስታ በውህ አይሆንም ። ሙት 
እውነቴን ነው ። ሆድ ይነፋል ። ፓስታ ውሀ ስትጮዉምርበት 
ይባዛ የለም ። ፓስታ በልተህ ውህ ስትጠጣበት እንደዚያ ይሆ 
ናል። ስትፐስት ከሁለት ቢኬሪ ነቢት ጋር ሲሆን ግን ጥሩ ነው። 
ይፈጨዋል። ጣልያን ለብልሐቱ ነው ፓስታ በልቶ ነቢት የሚ 
ስ ፓስታ ። ወነቢት -- ኤ ኮዛ ፋቻ!» በማለት ቀባጠረ 
-ብኝ። 


«ጥሩ ቲዎሪ ነው» አልኩት ። 

«ሲ ። ማ ኖንቼ ሶልዲ ። ብዘይ ገንዘብ እንታይ ትገብር? 
ይህ ከተማ ደግሞ ሰላቢ ነው ። ሴቶቹ እምቢ የሚል ቋንቋ አያ 
ውቁም ። እኔ ደግሞ ሆዴ አይጨክንም ። ምን ታረገዋለህ? አይ 
ደለም እንዴ ጓድ ሥዩምእ» አለ ። 

«የዘፈን ዳር ዳሩ እስክስታ ነው አሉ ። ገንዘብ ልትጠይቁኝ 
እንዳልመጣችሁ ተስፋ አደርጋለሁ ። አሁን ሥራ አለብኝ» 
አልኳቸው ። 
ሥዬም እንደ ቆማጣ ጣቶቹን ቆልምሞ ፥ «በእንዳ ማርያም» 
አለኝ፪። | ን 

«ማርያም ትርዳአካ» አልኩት ። 

«እረ ጋሼ በፈጠረህ ። ሣንቲም የለንም» አለ ፍሬው ፥* 

የሚስቁትን ዓይኖቹን እያቁለጨለጨ ። 


ስው አንድ ነገር ጠይቆኝ እምቢ ለማለት የማልችል ሞኝ 
ነኝና ሐያ ብር መዝዢ ከሰጠኋቸው በኋላ ፥ «እነዚህን ያሥመራ 
ልጃገረዶች ኤጎ እና ካራቪል እየወሰዳችሁ ጀላቲ ማስላስ ብት 
ተውጐ ለማኝ አትሆኑም ነበር» አልኳቸው ። 


«ከእንግዲህ አንለምንም --- አባቴ ይሙት» አለ ሥዩም ። 

«አዬ?» 

«ስልህ» አለኝ ። 

ፍሬው «ጋሼ ሥዩም ደህና ንግድ ጀምሮአል...» ሲል--፦ 

«ልባርግ!» በማለት ፍሬው እንዳይናገር ሥዩም ሊያስፈ 
ራራው ሞከረ ። 


ፍሬው የሥዩምን ዛቻ ወደ ጎን ብሎ ፤ «ጋሼ ሙት ፥ ንግድ 
ጀምሮአል ። ምን የሚያደርግ መሰለህ? አዲሳባ ይደውልና 
ሴቶቹን ምን የመሰለ ሹራብ ፤ ጫማና ቦርሳ በርካሽ ዋጋ አግኝ - 
ቼላችኋለሁና እንዳያመልጣችሁ ይላቸዋል ። መቼም የኛ ሴቶች 
ለጌጥ ሟች ናቸውና ያለ የሌላቸውን ብር መንዝረው ይልካሉ ። 
ከየሱቁ ርካሽ ሹራቦች ፤ ጫማዎችንና ቦርሳዎችን ያግበሰብስና 
ትርፉን ወደ ኪስ ። ካንዳንዶቹ እስከ ሠላሳ እርባ ብር ድረስ 
ያተርፋል ። ከዚህ የበለጠ አስመጭና ላኪ ምናለ ብሎ የሥዩ 
ምን ጉድ ነገረኝ « 


ነገሩን ሰምቼ ዝም ለማለትም ሆነ ለመሳቅ አቃተኝ ። ሆኖም 
ሳቅሁኝ ። 


«ይኸ ወስላታ ደግሞ ያደረገውን ልንገርህ» አለ ሥዩም 
ተራውን --- ረ 


«እህቱ ከባሏ ጋር እዚህ እንደነበረች መቸም ታውቃለህ ። 
አሥመራ በወንበዴዎች ያኔ በተከበበችበትና የውስጥ ደጋፊዎ 
ዎቻቸው “እነዚህን የመሐል አገር ሰዎች በጫማ ነው ወይስ በባዶ 
እግራቸው ነው ከዚህ የምናስወጣቸወ። እያሉ በሚሳለቁብን 
ጊዜ ፤ እህቱ ከዚህ ጉድ በደህና ያወጣሽን እንደሆነ መቶ ብር እሰ 
ጥሻለሁ ብላ ለእንዳ ማርያም ተስላ ነበር ። ይኸውልህ በቀደም 

ለት ፍሬው ስዕለቱን እንዲሰጥላት ገንዘቡን በባንክ ላከችለት * 
አጅሬ መቶ ብሩን መንዝሮ ጠጣበት» ብሎ ዝም ሲል-- 


«ከዚያ በኋላ ምን ሆነ? ቀጥል እንጂህ» አለው ፍሬው ። 
ሥዩም ዝም <ጐኙ ቀረ ። 


«እኔ ነገሩን አጨርስልህ ጋሼ» ብሎ ፍሬው ንግግሩን ቀጠለ 
«የሥዕለት ገንዘቡን ከባንክ ቐወጣሁለት ፤ መቸም ሆዴ በእሱ 
አይጨክንምና ወስጄ ጋበዝኩት ። አይዞህ ጠጣ አልኩት ። ይህን 
ያላበው ዝሁል ቢራ አምስቱን ከላፈ በኋላ ዛሬ ገንዘብ ከየት 
አገኘሽ?» እለኝ ።ገንዘቡ እንዴት እንደተገኘ ታሪኩን ከነገርኩት 
በኋላ ምን አደረገ መሰለህ? በል ወንድሜ እኔ በሥዕለት ገንዘብ 
አልጠጣም ። ሠይጣን! ብሎኝ የጠጣበትን እምስት ብር ከፍ 
ሎኝ እያማተበ ጥሎኝ ሔደ» አለና አጫወተኝ ። 


ሥዩም ደንግጦ እያማተበ ሲወጣ እየታየኝ በጣም ሳቅሁኝ ። 


«ይህ ከይሲ የሠራውን ሌላ ጉድ ላጫውትህ» አለ ሥዩም 
ስስ ከንፈሮቹን እያሞጠሞጠ -፦- እንደ መጣን ሰሞን ነው ። ባም 
ስት ቀን ውስጥ ሪዝ" መታን ። አጅሬ እንድ ቀጠሮ ነበረው ። 
ገንዘብ ቢፈልግ አጣ ። ሁሉም ብድር ፈላጊ ነበር ። አጅሬ አንድ 
አሳብ መጣለት ።# አንድ ሽማግሌ አሉ፦- አልቤርጎ ቻው ። ስለ 
እርጅና ሲጨነቁና ሲያማርሩ ሁልጊዜ ይሰማል። ታዲያ ያንጊዜ 
ወደ ፋርማሲ ጎራ ይልና ባላርጂን በዞምሣ ሣንቲም ገዝቶ 
በልዩ ቧት ያደርግና ያንድ የሆነ ስም ጽፎበት ሲያበቃ ወስዶ 
ለሽማግሌው ይሰጣቸዋል ። «ምንድን ነወገ» ይሉታል ። 
«ኃይል የሚሰጥ ነው ። ማታ ማታ ከራት በኋላ ሁለት እንከብል 
በኪኒቶ ከዋጡ ጎረምሣ ምስጋን ይጣ ።አንድ የማውቀው ጣልያን 
ሕኪም ጓደኛዬ ነው የሰጠኝ ።# ዋጋው ሐያ ብር ብቻ ነው ። 
ሰውዬው ጓደኛዬ በመሆኑ ነው እንጂ መቶ ብርም ሲያንሰው 
ነው ይላቸዋል ። ሽማግሌው በጣም ገብጋባ ናቸው ። ሲወጡም 
ሲገቡም ብር ይቆጥራሉ ። ሣንቲም አትወጣቸውም * ሌሊት 
ብራቸውን ተንተርሰው ነው የሚያድሩት ። ሰው ኣያምኑም ። 
ግን እሱን አመኑት ። አንዴ የከተማው ከንቲባ ተብሎ የለም ። 
ከንቲባ የማያውቀው ምን ነገር አለ? የሚል ዝና አትርፎአል ፦- 
መቸም ። የያዙትን ገንዘብ እንዳያይባቸው ዞር ብለው ከቆጠሩ 

በኋላ ይኸው ነው ያለኝ» ብለው አሥራ አምስት ብር ብቻ 
ሰጡት ።ይሁን መቸም በእውነት 5ብር አከስረውኛል ። ሌላ ጊዜ 
እንደሚክሱኝ ተስፋ እደርጋለሁ ። ብሏቸው ወደ ቀጠሮው 
ሮጠ ።ራት ላይ ሽማግሌው አለወትሮአቸው ሽክ ብለው መጡ። 
ተሠርቀን እንመለከታቸው ነበር ። ራት ከበሉ በኋላ ኪኖቶ 


. አዘዙ ። ሰው እንዳያያቸው ነው መሰለኝ ቀስ ብለው ክኒናቸውን 


ከዋጡ በኋላ ከተማ ገብተው ጠፉ ። እጅሬ ጧት ቁርስ ላይ ፥ 
«ያ መድኃኒት እንዴት ነው?» አላቸው ። አረ ግሩም ነው ፥ ሌላ 
ካለህ ጨምርልኝ አሉት ። አጅሬ ምኑ ሞኝ ። እንዲሁ በቀላሉ 
የሚገኝ እይደለም ። እርሰዎ ደግሞ አይከፍሉም እንዴት ይሆ 
ናል” አላቸው ። «በኔ ይሁንብህ ። መድኃኒቱን ብቻ» አሉት ። 
ይኸውልህ አጅሬ የባላርጅን ደምበኛ አግኝቷል ።» አለኝ ። 


«እናንተ ሰዎች ጉደኞች ናችሁ ፤ አባቴ ይሙት ። ይህን 


. ከተማ ጉድ ሳታደርጉት ዘመቻው አያልቅም» አልኳቸው ። 


«ቀልድ ነው ። አንዳንዴ ቀልድ ያስፈልጋል ። ሁልጊዜ 
እምረን ይህን ዘመቻ ልንወጣው አንችልም» እለና ቀጥሎም --- 
«እንተ ግን ይሀን የዘመቻ ሥራ በምር ይዘኸዋል ። ከድል በኋላ 


- ትሾማለህ ያለህ ሰው አለ እንዴ? አለኝ ወ 


ነገሩ አሳቀኝና ፤ «ጋዜጠኛና አዝማሪ ለሹመት ማን አድ 


ሏቸው? ዘላለም ጋዜጠኛ አዝማሪ እንደተባሉ ነው የሚሞቱት» 


አልኩት ። 


«ለቀይ ኮክብ ዘመቻ የመጡት አብዛኛውቹ ሰዎች ምን 
ይላሉ መሰለህ?» 


«ምን ይላሉ?» 

«ለቀይ ኮከብ ዘመቻ ተመልምለን የመጣን ቀይ ኮከብ 
ዘማቾች ስንመለስ በያለንበት እንሾማለን እያሉ ነው የሚ 
ያወሩት ።» 

.«ደከንቱ ምኞት» አልኩት ። 

«አዲሳባዎች ደግሞ ከዚያምን ይላሉ መሰለህ? እዚያ የሔ 
ዱት በቂ ሥራ የሌላቸው የማይፈለጉ ሰዎች ናቸው እያሉ 
ያስወራሉ» አለኝ ። ] 

«ያው የተለመደ አሉባልታ ነው እባክህ ። መጥፎ ልማድ። 
ከመተባበር መጠላለፍ ፤ የራስን ሥራ ወዝፎ የሌላውን ሥራ መን 
ቀፍ ፥ ችግር ካለበት ቦታ መሸሽ ፥ ምስጋና ባለበት ቦታ የሥራ 
ሰው መስሎ ቀድሞ መገኘት ይቀናናል» ኦልኩና ፥ ወደ ፍሬው 
ዘሪሁን መለስ ብዬ፤ «ትንሣኤ አዳራሽን ካሥመራ ስቱዲዮ 
ጋር የሚያገናኘውን መስመር ሜክ? አድርገሀል?» በማለት 
ጠየቅሁት ። ቄፄ 


«አዎ ከዚያ ነው የመጣሁቅ» እለኝ ። 

«ከአዲሳባ ጋር ተነጋግረዋል(ያ» ፡ 

«አዎ ። በዚህም ሆነ በዚያ በኩል ሁሉም ነገር ዝግጁ 
ነው ። ብቻ አዲስ አባዎች እዚህ ያለነው ሰዎች ሥራውን የም 
ንችለው አልመሰላቸውም...» 


«ሌላስ?» 


«ባዘዝከኝ መሠረት ሁሉንም %ክ' አድርጌአለሁ ። በየፕ 
ሮግራሙ ጣልቃ የምናሰማቸው መፈክሮች ፥ ሐተታዎችና መዝ 
ሙሮች ሁሉ ተዘጋጅተዋል ። ዝርዝር የሥራ ክፍፍል ኣድደርገ 
ናል።ሮዝግጁ ነን ።የድምጽ መቅጃ መሣሪያዎች፤ ማይክሮፎኖች፡፤ 
ካሜራዎች ሁሉ ካሁኑ ቦታቸውን እንዲይዙ አድርገናል ። «ማይ 


ከሳባ ስታዲዮም ጋር የሚያገናኙ መስመሮች ተዘርግተዋል።የቀ 
ረን አንድም ነገር የለም» ብሎ ሪፖርት ሰጠኝ ። 


«ጎሽ ። ሁሉም ሰው የሥራ ድርሻውንና ኃላፊነቱን ዐውቆ 
ቢሠራ ኖ ሮ'ኮ ስጋት የሚባል ነገር አይኖርም ነበር» አል 


ሯ።ሯ 

«ካንተ አፍ ምስጋና ሲወጣ ዛሬ ገና ሰማሁ» አለኝ ። 

«እንዴት እባክህ?» 

«ምን አንተ የሰው ሥራ ቀርቶ የራስህም አያረካህም ። 
ደግሞ ዝም ብለህ ትሰጋለህ ። ሰው ማመንና በሰው መተማመን 
ይኖርብሃል» አለኝ ። 

«የሚተማመኑበት ሰው ካለ» አልኩት ። 

«መተማመን የጋራ ጉዳይ ነው ጓድ። ሰውን እምነት ከጣ 
ልክበት ለመታመን ይሞክራል ። ይህ ዘመቻ ያንተ ብቻ አይም 

ሰልህ ። የሁላችንም ነው ። ሁላችንም እኩል ኃላፊነት አለብን» 
አለ ። 


«ተስፋ አደርጋለሁ» አልኩት ። 
«ይልቅ እኔ የምስጋው ላንተ ነው...» 
«ለምን ልጄ?» 

«ብስጩ ነሀ ። ቶሎ ትበሳጫለህ» 


«አይዞሀ ። በዘመቻ መሐል ብስጭትና እንቅልፍ የለም ። 
ስንቃችሁን ባህያ ፤ ዐመላችሁን በጉያ ተብለናል» አልኩት ። 


ፍሬው እውነቱን ነው ። ጠባዬን ያውቃል ። የሰው ሥራ 
አይጥመኝም ። በዚሀ ላይ በጣም ስጉ ነኝ ። ግን አሁን ሥራው 
ከመብዛቱና ሁሉ ነገር በጣም አጣዳፊ ከመሆኑ የተነሳ ሥራውን 
አከፋፍዬ ጸሎት ከማድረግ ሌላ ምርጫ አልነበረኝም ። መቆጣ 
ጠር ደግሞ አይሆንልኝም ። እንደራሴ እየመሰለኝ ሰው አስ 
ጨንቆ መያዝ ይከብደኛል ። እንደማንኛውም አርቲስት ሲጫ 
ኑኝ አልወድም ። መንፈሴ ያምጻል ። የፈጠራ ሥራ በትዕዛዝ 
አይሆንም ። ራሱ ወዶ ከውስጥ መፍለቅ አለበት ። ቲቪ በአብ 
ዛኛው የፈጠራ ሥራ እንደመሆኑ መጠን ፥ ትዕዛዝ ሲበዛብኝ 
እበሳጫለሁ ። የቴሌቪዥን ሥራ እንደካርታ የተበወዙና የተያያዙ 
ፊልሞችን ቀርጾ የማሳየት ተግባር እንደሆነ የሚመለከቱ ሰዎች 
አሉ።ያናድደኛል ።እና ሔጄ እተኛለሁ ። ያለ ዕድል ሆኖ መቸም 
ከአልጋዬ ሌላ ማኩረፊያ ቦታ የለኝም ። ታዲያ በዚህ የተነሳ 
አለቆቼ ዳተኛ ፥ ኩራተኛ የሚል ስም አውጥተውልኝ ይኖራሉ ። 
አበሾች ስንባል መቸም የሰውን ደካማ ጎን አጉልተን ማናፈስ 
ነው እንጂ በጎ ጎኑን ማመስገን ጥሎብን አይሆንልንም ። 


«ካልክስ ኃይለኛ ስጋት አድሮብኛል» አልኩት ። 
«ምን?» አለኝ ፍሬው ። 


«ከውጭ የታዘዙት ጥሬ ፊልሞችና የቴሌቪዥን ካሜራዎች 
እስካሁን አልደረሱም ። ለጉባዔው ግድ የለም ። ባሥመራና በም 
ጽዋ ለሚደረገው እንቅስቃሴ በቂ ፊልምና ካሜራዎች አሉን ። 
የጦር ሜዳው እንቅስቃሴ የተጀመረ እንደሆነ ግን ምን እንደሚ 


ሙ 165 .--- 


ውጠኝ አላውቅም ። ምን እንደማደርግ ጠፍቶኛል ። ከፊት 
መባነን ጀምሬ አለሁ» አልኩት ። 


ፍሬው የሚስቁትን ዓይኖቹን እያቁለጨለጨ ፥ 


«አትስጋ ። ይደርሳል እባክህ ። እኛ ሥራ የሚሳካልን 
በመጨረሻዋ ሰዓት ነውጂ ኣለኝ ። 


እንደ ፍሬው ዘሪሁ”7' ሁልጊዜ ብሩህ ተስፋ የሚታየው 
ስው አጋጥሞኝ አያውቅም ። ሁልጊዜ የሕይወት ጸሐያማ ጎን 
የሚታየው ሰው ነው ። «እንዳፍህ ያድርግልኝ» አልኩት ። 


ለጠቅ አለና ፤ «እኔ የመጣሁት ለሌላ ጉዳይ ነበር» 
አለን ። 

«እኔ ዘንድ ምን መረጃ አገኛለሁ ብለህ ነው? የፕሮፓጋንዳ 
ሥራ ምስጢርነት የለውም» አልኩት እየቀለድኩ ። 


«ሞልቶት» አለኝ እየሳቀ ። ሲስቅ ጥርሶቹ ደስ ይላሉ ። 
«ምን ነበር?» አልኩት ። | 
«ስለምታካሂዱት ጃሚንግ ሥራ ነበር» አለኝ ። 
«ደህና እየተካሄደ ነው ። ምን ሆነ?» አልኩት ። 


«አሁንም የወንበዴዎች ሬዲዮ ጣቢያ ይሰማል ። 
ሥራውን ከውስጥ የሚያደናቅፉ ሰዎች ካሉ ይነገረንና ርምጃ 
እንውሰድ» አለ ፍርጥም ብሎ ። 

አናደደኝ ። «ፈጽሞ አይሰማም!» አልኩት ድምጹን ከፍ 
አድርጌ -- «ካዲሳባም ሆነ ከዚህ ቀንና ሌሊት በመረባረብ እየ 
ታገልን ነው ። ወንበዴዎቹ ባንድ ፕሮግራም ውስጥ ከስባ አም 
ስት እስከ ሰማንያ ጊዜ ቦታ ይለዋውጣሉ ። እና ጣፍ ይዛችሁ 
ይሰማል ማለት ትክከል አይደለም። የሚቻለውን ሁሉ እያደረግን 
ነው ። እና ደግሞ ለወደፊትም ቢሆን በጨረፍቃ የስማችሁትን 
ለበላይ ሪፖርት ለማድረግ ከሜሮጥ አስቀድማችሁለኛ ብትነግሩን 
ሥራው በይበልጥ ይቃናል ። የቀይ ኮከብ ዘመቻ የቡድን ሥራ 
ነው ፤ ግንኙነታችን ወደ ላይም ወደ ጎንም መሆን አለበት ተብ 
ለል ። ግን ወደ ላይ መሮጥ ነው መሰለኝ የሚቀናን ። አንዱ 


- 1464 


ሌላውን የማሳጣት እሽቅድድም ለዘመቻው የሚሰጠው ጥቅም 
የለውም ። ምንም!» በማለት እንደተልባ ተንጣጣሁበት ። 


ከቅርብ ጊዜ ወዲህ የሁሉም ትኩሳት እየጨመረ ስለሔደ 
ነው መሰለኝ እርስ በእርስ መጪጭህ ተራ ነገር ሆኗል። 


«ለምን ነገሩን በተቃራኒ መንገድ ታየዋለህ?» አለኝ ለስለስ 
ብሎ ። 


«ነው እንጂ! በዚህ ነገር ስንቴ ተወቅሻለሁ ። ልጆቹ የተ 
ጧጧፈ የሞገድ ጦርነት እያካሔዱ ነው ። ጦርነቱ ቀላል አይ 
ደለም ። ጆሮ ያደነቁራል ። ኅዋሳት ያቃውሳል ። ከቆየም ምና 
ልባት ያሳብዳል ። ሂድና እያቸው ። የተጧጧፈ ጦርነት ላይ ነው 
ያሉት ። እኛ እንደሆን የወንበዴዎችን ሠፈር እያርበደበድን 

ጎው ። የሚያስተላልፉት የታፈነ ድምጽ ጨርሶ እንዳይሰማ 
ከተፈለገ ፥ ጣቢያውን መደምሰስ ነው ። ይህ የኛ ፈንታ አይ 
ደለም» አልኩት ። 

«ቦታው በትክክል ቢታወቅ መደምሰሱ ቀላል ነበር» አለ ። 

«ምነው ሥዕላይ ጠቁሞ የለም?» 


«የሚጠቀሙት ተንቀሳቃሽ በሆነ ስቱዲዮና ባለ *ሌፕ 
አንቴና ሬዲዮ ነው ። ናቅፋ ተራራዎች ውስጥ የት ተብሎ ይገ 
ኛል።ጣቢያውያለበትን ለማግኘት ያልተደረገ ሙከራ የለም...» 


-... ቋእኔን የሚገርመኝ ነገር ልክ ጃሚንግ" በጀመርንበት ቆን 

ቦታ በመለዋወጥ ታክቲክ መጠቀማቸው ነው ። ከዚሁ ተዘጋ 

ጅተው ካልቆዩ በስተቀር በዚህ ታክቲክ ባንድ ጊዜ ሊጠቀሙ 

ቸው ነበር « የእነሱ ሰው እኛው መካከል መኖር አለበት» 
»ጅ 

. ' ኗእኔም ጭ ይህን ነበር የምለው» አለኝ ሥዩም ። 

«ማን ይሆን?» አልኩ ። 

.... ዉእስቲቀስ ብለሀ ተመራመር ። ዋዛ ሰዎች አይደሉም ። 

ልባቸው አይገኝም ። እንደ ከረን መንገድ ጠመዝማዛ ነው ። 

የትግሬ ልብ የሚባለውን መንገድ አይተሀል? እንደ ኦሱ ነው» 

እለኝ ። 


«እሱ ያንተ ሥራ ነው ጓድ» 

አቅጣማሟማውን ለወጥ አድርጎ፤«ፊያሜታ ጊላይ እንዴት ናት?» 
ብሎ ጠየቀኝ ። 

«ከእሷ ጋር ምን አለው አሉህ?» 

«ስላንተ ትጠይቃለች እሉ “» 

«ሻለቃ ተከላይ ዘደንግልም በቀያም ዕለት ይህንኑ ጥያቄ 
ጠይቆኝ ነበር።እንዴ! ስለኔፍ ስለእሷ ምን አስጨነቃችሁ?» ብዬ 
ጠየቅሁት ። ስለእሷ እኔን ላምን እንደሚመረምሩኝ እያስገረ 
መኝ ፥ ቀጠልኩና -ዛ“ 

«ስለ ፊያሜታ ኮኔ ያልቅ ሥዕ*ይ በራኺን ብትጠይቁት 
ይሻላል ። እኔ ስለኦሷ የማውቀው ምንም ነገር የለኝም ። ባው 
ትቅም የግል ጉዳዬ ነው ወደም ይሆናል» አልኩት ። 


«ሥዕላይ በእሷ የተነሳ ባንተ ተናዷል» 
«ምን አድርጌ?» 


አይሉትም ነበር አልሆነለትም ። ኃይለኛ ልጅ ናት» አለ ። 
«እንተ ለምን እድልህን አትሞክርም?» አልኩት # 
«ሞክሬ ነበር-..» 


በታለህ? አትሟሟባትም ፦፦ አይዞህ» አለኝ ። 

«ስለምክሩ አመሰግናለሁ ። ግን አያስፈልገኝም...” 

«እንዴት?» 1 

«ሴቶች ይወድቁልህል ። ቆንጆ[ንኳ አይደለህ ። ምስጢሩ 
ምንድነው?» 

‹ለቅሁና ፥ «ናቃቸው ይከተሉሀል ። ከመጡ አክብረህ 
ያዛቸው * ይወዱሀል ።# ውደዳቸው * አርካቸው ግን አትመና 
ቸው አሥራ እንደኛው ቃላት (ምስጢሩ ይኸው ነው» አልኩት 
እየቀለድሁ.-.-- 

ቴሌፎኔ ጭርር አለ ። 

«ጓድ ጸጋዬ ቴሌፎን ካዲሳባ» አለች ረዛን ። 

ቴሌፎኑን ተቀበልኩ ። አለቃዬ ነበር ። ፡ 

«ከውጭ ስለታዘዙት ካሜራዎች ጉዳይ ነበር» አለኝ ። 

«ደረሱ፻» አልኩት ደስ ብሎኝ ። 

«ስማሠ አለኝ --- «እኔ እዚህ ቁጭ ብዬ ኒውዮርክ ሎንደንና 
ጀኔቫን ላዝ አልችልም! ከቁጥጥራችን ውጭ ነው «. እና 
አሁንም በዚህ ሣምንት ሊደርሱ እንደማይችሉ ቴሌግራምና 
ቴሌክስ ደርሶኛል ። ይህንኑ አስረዳ ።« እዚያሆነህ ለምን 
ቃሳጣናለህ?» | 

«ያምን አድርጌ» 

«የለም ጸጋዬ ። የተላከው መሥሪያ ቤታችንን ለመወከል 
ነው እንጂ ልታሳጣን አይደለም ። ፍላጎት አንድ ነገር ነው ። 
ሥራ ደግሞ ሌላ ጉዳይ ነው» አለኝ ። 


«ስለየትኛው ፍላጎት! ስለየትኛው ማሳጣት ነው የምታቃወራው![> 
አልኩት ድምጹን በኃይል ከፍ አድርጌ ። 


«ታዲያ እዚህ እየደወሉ ምንም እንደማንሠራ አድርገው 
ለምንድነው የሚጨቀጭቁኝጩ አለ እሱም ቆጣ ብሎ ። 


«አላወቅም! ለምን የደወሉልሀን ሰዎች አትጠይቃቸውም! 
ስማ ጓድ ። ዱለታንና ዶላቾችን አልወድም ። ይዶልቱብኛል 
ብለህ ተጠራጥረህ ከሆነ ተሳስተሀል ። ልጠራጠር ከተባለ ደግሞ 
ሰው የገዛ ጥላውን ሊጠራጠር ይችላል» አልኩት ። ዝም አለ ። 


«ምነው ጆሮዬን በጠስከው ጃል? 
የፕሮቶኮል ሹሙ ነበር ። 
«ይቅርታ...» 
«አይዞሽ ። መጮኸ የጀርመሺው ኣንቺ ብቻ አይደለሽም ። 
ሁሉም ይጮኸል ። ባስቸኳይ ትፈለጊያለሽ» አለኝ ። 
«የት?» 
«የት ልበልሽ? እዚህ ነዋ» 


የእጅ ሰዓቴን ተመለከትኩ ። ስድስት ሰዓት አልፎአል ። 
ለምሳም ጊዜ የሚሰጥ የለም ፥* ለምን ይሆን የተፈለኩት? አልኩ 
በልቤ ። ከቅርብ ጊዜ ወዲህ ሰው በደህና የሚፈልግ ሰው የለም ። 
ከውጭ ስለታዘዙት ካሜራዎችና ፊልሞች ይሆናል የተፈለኩት 
ብዬ አሰብኩ ። የተሰጠኝ የጊዜ ገደብ ጥር 1/1974 ነበር ። 
የጊዜው ገደብ ካለፈ ሣምንት ሊሆነው ነው ። ሰውዬው ምንም 
ነገር አይረሱም ። እንዴ ታወጣኝ ይሆን? ኣልኩ በልቤ ። 

7” 

«ስማ ፍሬው ፥ ጋዜጠኞቻ፦ን ጧት ልክ በአሥራ ሁለት 
ሰዓት ትንሣኤ አዳራሽ እንዲገኙ ንገርልኝ።በአሥራ ሁለት ሰዓት፤ 
እና ሁሉም ደህና ልብስ ይልበሱ ። ሂፒ መሳይ ጋዜጠኞች እዚያ 
ማየት አልፈልግም» ብዬ እንደ ሸኘኋቸው «ሱስሎቭ›» ስለታም 
ፊቱን አስቀድሞ ብቅ አለ ። ሲያዩት ኩሩ ይመስላል ። 


«ስልክህ ሁልጊዜ እንደተያዘ ነው» አለኝ ። 


«ሥራ ይበዛበታል ። እዚህ የማይደውል የለም ። ብዙ 
ሰዎች ዜና ለሁሉም ነገር መፍትሔ ነው ብለው ይገምታሉ 
መሰለኝ -- በተለይ የቲቪ ካሜራ ። እና ሁሉም ታሪክ የሚሠሩ 
ይመስላቸዋል ። አንዳንድ ሰዎች አንድ ነገር አድርገው ዜናውን 
ሳንሠራ ፤ በተለይ በቲቪ ሳንቀርጽ የቀረን እንደሆነ ታሪክ ምን 
ይላችኋል? የሚሉን አሉ» ኣልኩት ። 


«አሁን የመጣሁት ስለፕሮፓጋንዳው ይዘት ላነጋግርህ 
ነው» ኣለኝ ። 

ቁሞ ነበር የሚያነጋግረኝ ። ሰው ቢሮ ገብቶ መቀመጥ 
አይወድም ። ሲጃራ ያጩስ ነበር ። ከዚህ በፊት ሲጃራ ሲያጨስ 
ኣይቸው አላውቅም ። 


መሆን የለበትም ። እዚህ የመጣነው ጠባብ ብሔረተኛነትን 
ለመዋጋት ነው እንጂ ሌላ ጠባብነትን ለማስፋፋት ወይም 


== 168 =<- 


ይመስለኛል ። የትግላችን ብሔራዊና ዓለም እቀፋዊ ባሕርይና 
ይዘት መንጸባረቅ ይኖርበታል ። በለሜት ተነሳስተን ዐረፍተ 
ነገሮችን ከመደርደር ይልቅ ሳይንሣዊ ትንታኔ ማድረግ ከስ 
ድብ ይልቅ ነባራዊ ሁኔታዎችን ማሳየት ያስፈልጋል ። ሳይን 
ሣዊ ርዕዮተ ዓለም ሳይንሣዊ ፕሮፓጋንዳ ይጠይቃል ። እና 
ደግሞ እባካችሁ በቃላት ላይ ጥንቃቄ ብታደርጉ ። እኔ የቃላት 
ጋጋታና ኳኳታ አልወድም» አለኝ ። 


«ደህና ። እንሞክራለን» እልኩት --- «እንዳልከው እኔም 
የቃላት ናዳ አልወድም ። የዘመኑ ግጥሞች የሚያስጠሉኝ ለዚህ 
ነው ። ሆኖም እንጨት ፤ እንጨት የሚል ደረቅ ፕሮፓጋንዳም 
ደስ እይለኝም ። ሰዎች ስሜት አላቸው ። ስሜታቸውን የሚነካ 
ነገር ይወዳሉ ።» 


አልሰማኝም ወይም መልሴ ደስ አላለውም ። ብቻ ፣ 

«የምታዘጋጃቸው ነገሮች አየር ላይ ወይም ጋዜጣ ላይ 
ከመውጣታቸው በፊት በቅድሚያ በማዕከላዊነት በጥንቃቄ 
ቢታዩ ይሻላል ብዬ አምናለሁ» ብሎኝ ወጣ ። 


እኔም ተከትዬው ወጣሁ ። ] 

ከሰለሞን በትረ ጋር ከፎቅ ስንወርድ ተገናኘን ። ሁለት ፥ 
ሁለት ደረጃዎች እየዘለለ ወደታች ይሮጥ ነበር ። ሁልጊዜ ይ 
ርሮጣል ።አሁንም አርፎ ውሎ አርፎ የተነሳ ይመስል ነበር ።# 


. ዉእንዴት ነው ዝግጅቱ ሁሉኮ አለኝ ። 
«ሁሉም ነገር ዝግጁ ነው..›» . 
«ከእንግዲህ የጉባዔው መሳካት ወይም አለመሳካት በእና 
ንተ ሥራ ላይ ያረፈ ነው...» . 
«እግዜር ይርዳን....» 


«እግዜር ለፖለቲካ ጆሮ የለውም» አለኝና ሮጠ ። እኔም 
. ከፖለቲካ መምሪያ ወጥቼ ወደ ቤተ መንግሥት ሮጥኩ ። የፕሮ 
: ቶኮሉ ሹም፤ጓድ ተድላ ረጋሣ ቢሮው ተቀበለኝ።ስገባ በቴሌፎን 
ስለ እንግዶች አቀማመጥ መመሪያ ይሰጥ ነበር ። መመሪያውን 
እስተላልፎ እስኪጨርስ ድረስ ጠበቅሁትና ፥ «መጥቻለሁ ጓድ ። 
ለምን ተፈለኩ”ሾ አልኩት ። | 

«ምሣ እንድትበላ ታዘሀል» አለኝ ። 

«መልካም ዜና ፓስታ እንደማይሆን ተስፋ አለኝ...» 

«የለም ። የሚሊሽያ ድራፍት ነው የምናቀርብልህ» አለኝ ። 

«ጥሩ ነው'ኮ ኦጋዴን በእሱ ብቻ ሦስት ቀን ኖሬአለሁ» 
አልኩት ። 


«አዎ ፡ ለረህብ፤ ለጥማት ፥ በስኳር በጥብጠው ሦስት ቀን 
ካቆዩትም ለትንሽ ሞቅታ ግሩም ነው ። ዛሬ “ሚሊ ድራፍት" 
ከጠፋ ጦሩ ያምፃል» አለኝናያእጅ ስዓቱን ተመልከቶ ብስጭት 
አለ ። ] 


«ምነው? ምን ሆንከ?» 
«የምግብ ሰዓት ማስከበር ፈጽሞ አቅቶኛል...» ሲል «ኮሪ 
ደሩ» ላይ ጋጋታ ሰምቶ ደስ አለው ። 


ሊቀ መንበርን ተከትለን ወደ ቤተ መንግሥቱ ምግብ አዳ 
ራሽ ገባን ። 


ሁለት እጃቸውን ወደኋላ አጣምረው በመያዝ አቀርቅረው 
ነበር የሚሄዱት ። አሳብ የተጫናቸው ይመስላሉ ። የቀረበው 
ምግብ እንጀራና ወጥ ነበር ። ወስፋቶቼ ተንጫጩ ።፡ ግን እንጀ 
ራውን የቆረሰ ሰው አልነበረም ። ሊተ መንበሩ ምግቡን ትተው 
በአንዳንድ ጉዳዮች ላይ አሳብ ሲሰጡና ጥያቄ ሲያቀርቡ ነበር ። 
ቦታው ፤ የምግብ ቤት አዳራሽ መሆኑ ቀርቶ ቅልጥ ያለ የስብሰባ 
አዳራሽ መስሎ ታየኝ ። ሜኒስትሮች ፥ ኮሚሽነሮች ፤ የኃይል 
አዛዣች ወዘተ የሰውዬውን ጆሮ ለማግኘት ይሻማሉ ። 
አዲስ አበባ የቀረ ባለሥልጣን ያለ አይመስልም ፤ አንዳንዶቹ 
ምን ሥራ ኖሮአቸው እዚህ እንደመጡ ለማወቅ ባልችልም 
ቅሉ ። ከሥልጣን አካባቢ ርቆ መገኘት ብርድ ያስገባል ልበል! 
እና ፥ ያው እንደተለመደው አንዳንዶቹ ይበልጥ ይናገሩ ነበር ። 
ንግግሮቹ ያተኮሩት በመጀመሪያ ርዳታ መስጫ ከሊነኒኮች ፥* 
በሆስፒታሎች ፤ በማገገሚያ ጣቢያዎችና በኮንስትራክሽን ሥራ 
ዎች ላይ ነበር ። አንዳንድ የኃይል አዛዝዥች ስለ ሎጄስቲኮ 
ችግር አጥብቀው ሲያነሱ ይሰማሉ ። አንዱ ሌላውን ለማሳጣት 
የሚደረገው ዙሪያ ጥምጥም ሙከራ ደስ አላለኝም ። ፊቴ የቀረ 
በውን እንጀራ አይቼ በጣም ራበኝ ። ጓድ,ሊቀርመንበር አንዴ 

ጎረሱ። ሁሉም እሳቸውን ተከትሎ እንጀራውን ይቆርስ ጀመር ። 
ሊቀ መንበሩ 'ለምግብ ደንታ ያላቸው አይመስሉም ። ከስተው 
ታዩኝ ። እኔም እንጀራዬን ልቆርስ ስል ፤ 


«የሚዲያው ዝግጅት እንዴት ነው)›› አሉኝ ። የቆረስኳትን 
እንጀራ ጥዬ ፡ «ጓድ ሊቀ መንበር ተዘጋጅተናል» አልኩ ። 


«መላው የኢትዮጵያ ሠርቶ እደር ሕዝብ የዚህ ክፍለ 
ሀገር ችግር በራዲዮ ፤ በጋዜጣ ፥ በቴሌቪዥን ለመከታተል እንዲ 
ችል ማድረግ ያስፈልጋል ። ዛሬ ኢትዮጵያ ከዚህ የባሰ ሌላ ችግር 
የላትም ። የዚህ ክፍለ ሀገር ችግር ነቀርሳ ወይም ካንሰር ነው» 
አሉ። 

«ሁሉም ነገር ዝግጁ ነው» አልኩ ። 

«ከውጭ የታዘዙት መሣሪያዎችስ?» 

ገና እንዳልደረሱና ለምን እንዳልደረሱ ፤ ቢሆንም በሚቀጥ 
ለው ሣምንት ምናልባት ሊደርሱ እንደሚችሉ ፥ እስከዚያ ድረስ 
ግን ባሉን መሣሪያዎችና ፊልሞች ሥራውን ለመሸፈን ምንም 
ችግር እንደሌለብን ለማስረዳት ሞከርኩ ። እመለካከታቸው 
ዶስ አላለኝም ። ሌላ ጥያቄ ሊያቀርቡልኝ ፈልገው ነበር ። 
የሁ ገእ ዘ ዋና ጸሐፊ ከምግባቸው ላይ ቀና ብለው ፤ «ጓድ 
ሊቀ መንበር ፤ እባክዎን ይብሉ ። የቢሮ ሥራችን ወደ ገበታ 
ይዘን መቅረብ የለብንም ። ለ'ጓይጄሽን" ጥሩ አይደለም» 


ሕሏቸው ። «ጣፋጭ ነትስወ 


ጓድ ሊቀመንበር ስቀው መመገብ ጀመሩ ። እኔ ግን የምግብ 
ፍላጎቴ ጠፍቶ ነበር... 

የቀይ ኮኮብ ዘመቻ ጥሪ 
ዩጦርነትና ሠ4ሳም›ን 


ኢትዮጵያ ከጥንት ጀምሮ ከዓባይ ሸለቆ እስከ ቀይ ባሕር 
ባለው የተፈጥሮ ክልል መሐል ሕዝቧ ሲጋደልላት የኖረች አገር 
መሆኗን ለመካድ አይቻልም ። 


በዚህ በሰሜን የሀገራችን ክፍል ዛሬ የገጠመን እክል 
በባሕርይው ለየት ያለ ቢሆንም ፤ አካባቢው ለእያሌ ዘመናት 
ለተደጋጋሚ ጦርነቶች ተጋልጦ ኖሮአል ። ቱርኮች ፤ ግብጾች 4 
ኢጣልያኖችና መሰሎቻቸው መላ ሀገራችንን ለመውረር በተደ 
ጋጋሚ ጥቃት የሰነዘሩብን በዚህ በቀይ ባሕር በራችን በኩል 
ነው ። 


ይህ የሰሜኑ የሀገራችን ክፍል የሥልጣኔያችን እምብርት 
እንደመሆኑ የኢትዮጵያችን ልዩ መታወቂያ የሆኑት የባሕል 
ቅርሶች ፥0 ሀይማኖቶች ፥ ፊደላትና የመሳስሉት መሠረታቸው ክ 
ዚሁመሆኑ በተጨባጭ የተመሰከረለትና ሊካድ የማይችል ሲሆን 


/). የዚያኑ ያሀል ተደጋጋሚ የውጭ ጥቃት የተስነዚረን ከዚህ 
'ሸ- አቅጣማ መሆኑም የማያከራክር ነው ። 


:- ይህን ታሪካዊ አንድነት ለመጠበቅና ለማስከበር ካሌብ 


1 ካዶሊስ የቀይ ባሕርን ሞገድ ሲግዛ ፤ ልብነ ድንግል በዱር 


ሲንከራተት ፥ ዮሐንስ መተማ ላይ አንገቱን ለሠይፍ ሲሰጥ ፥፤ 


|. አሉላ አባ ነጋ ፤ «ቀይ ባሕር የኢትዮጵያ ተፈጥሮ በር ነው» 


እያለ ዶጋሊ ላይ ቁሞ በለው ሲል ፥ ቴዎድሮስ ፤ «የቱ ወንድ 
ክንዴን ይይዛል!» ብሎ መቅደላ ላይ የመጨረሻ ጥይቱን ሲጠጣ፥ 
ምኒልክና ጣይቱ አድዋ ላይ «ድሉ ያንተ ነው ያገሬ ጀግና9ጩ 


፻ | እያሉ ምድሪቱን እቶነ እሳት ሲያደርጓት - ኃየሚል ረግ: ስሰማ 


የዘመናት ተጋድሎ ፊቴ ድቅን ብሎ ታየኝ።ሠላም ዘላለም እንደ 
ውሀ የሚጠሣት የፈረደባት አገር! | 


ሙጫ 173=- 


የመላ ኢትዮጵያ ሠርቶ አደር ሕዝብ ተወካዮች አንድ 
ላይ ተሰብስበው በተገኙበት ታሪካዊ ጉባኤ ፥ የኤርትራ ክፍለ 
ሀገር ቀይ ኮከብ ሁለገብ አብዮታዊ ዘመቻ ይዘት ፤ ዓላማና ግብ 
ጥር 17 ቀን 1974 አሥመራ ቤተ መንግሥት ቅጥር ግቢ 
ውስጥ ከሚገኘው ትንሣኤ አዳራሽ ለመላ ኢትዮጵያ ሕዝብ ተበ 
ሠረ። የኢትዮጵያ ከተሞችና መንደሮች ፥ አምባዎችና ሸለቆዎች 
ጆሮ ብቻ ሆነው የዋሉበት ሪካዊ ቀን ነበር ። 


ቢሮዬ ቁጭ ብዬ ትህሣኤ አዳራሽ ውስጥ የሚገኘውን ጊዜ 
ያዊ ስቱዲዮውንና የአሥመራን ራዲዮ ጣቢያ በልዩ የስልክ 
መስመር በማስተባበር ታሪካዊውን ንግግር በራዲዮ «ሞኒተር» 
እያደረኩ ሳዳምጥ ፤፥ በመላ ኢትዮጵያ በብዙ ሚሊዮን የሚቆጠሩ 
ሰዎች ፥ በየፋብሪካቸው ፥ በየማሳቸው ፥ በየቢሮአቸው በየን 
ግድ ቤቃቸውና በየመኖሪያ ቤታቸው ጆሮዎቻቸውን ትራ 
ንዚስተር ሬዲዮኖች ላይ ተክለው እያዳመጡ ሲደነቁ ፥ ሲቆጩና 
ወኔያቸው በቁጣ ሲቀሰቀስ በዓይነ ሕሊናዬ ይታየኝ ነበር ።* 
ንግግሩ የሚያስደንቅ ፥ ስሜት የሚነካ ፤ የሚያስቆ 

ጭና ወኔ የሚቀሰቅስ ፥ ባንጸሩም የተገንጣዮችን ታሪካዊ እነሳስና 
ዕድገት ፤ዓላማና አቋም ፤ አሁን ያሉበትን ሁኔታና ፖለቲካዊ 
ክስረት ቁልጭ አድርጎ የሚያሳይ ንግግር ነበር ። በሌላ መልኩ 
ግልጽ ውይይትም ነበር ። እና በመጨረሻም ፥ የክፍለ ሀገሩን 
ችግር ላንዴና ለመጨረሻ ጊዜ ለመፍጋ ት በቁርጠኛነት የተገባ 
ቃል ኪዳን ነበር ። የቀይ ኮክብ መደባዊ ጦርነት ታወጀ ። የቀይ 
ኮክብ ሠላም ጥሪ ቀረበ።ጦርነትና ሠላም። ላለፉት ስምንት ዓመ 
ታት ሠላም እየናፈቀን በየግንባሩ ጦርነት ስንዋጋ ኖረናል ። 
መቸ ይሆን የአብዮት አምላክ ይቅር ብሎ ሠላም የሚሠጠን? 
አልኩ ። ከእንግዲህ አንዱ ሲሞት ሌላው ተመልካች የሚሆንበት 


ሁኔጋ ከየት መጥቶ? አከተመ ። ለክፍለ ሀገሩ ሕዝብ የውግኔ - 


ቀን ነበር ። 

ኩሎኔል በትሩ ተሰማ ቢሮዬ መጥቶ ነበር ። የጠመድኩትን 
ሬዲዮ አይቶ ፥ «ድስት የጣደች መልካም ባለሙያ መስለህ የለም 
እንዴ!» አለኝ ። 


«ሥራ ቤት አይደለን? እመት አይሞላልሽ» አልኩት ።#- 
.. ፍእንዲያው እውነት ፥ ንግግሩ ቦመላ ኢትዮጵያ ይሰማል 
አሁን አለኝ ። 


-> 174=ሬ- 


«ኦሳምሮ ። ለማረጋገጥ ትፈልጋለህ?» 
«እንዴት ብዬ» 


«ቀላል ነወ» እልኩትና ፥ ጎንደር ፥ ጎጃም፥0 መቀሌና 
አዲስ አበባ ከሚገኙት ዜና አገልግሎት መሥሪያ ቤቶች ጋር 
በስልክ አገናኘሁት ። በዜና አገልግሎት ዋና መሥሪያ ቤት አማካ 
ይነት ሐረርጌ ፥ ወለጋ ፥0 ኢሉባቡር ፥ አርሲና ሲዳሞ ፥ ጋሞ 
ጎፋም ሳይቀር ንግግሩ በመሰማት ላይ እንዳለ አረጋገጥን ። 


«አሁን አመንክ? ዕድሜ ለትራንዚስተር ራዲዮ። ኢትዮጵያ 
ዛሬ ጆሮ ብቻ ሆናለች ።» አልኩት ። የወትሮው ፈገግታው 
ጠፍቷል ። ጸሐይ ያልነካው ቀይ ፊቴ ገርጥቷል ። ቀጠልኩና ፥ 
«ምነው አሳብ የገባህ ትመስላለህ? አልኩት ። 


«በጣም ሰግቻለሁ» አለኝ ። 
«ምነው? 


ጥያቄዬ አስገርሞት ሳቀና ፥ «እንዴት ምነው? ብለህ 
ትጠይቀኛለህ? ያገሪቱ መሪዎች እንዳሉ አንድ አዳራሽ ውስጥ 
ተሰብስበው እንዴት አልሰጋም? ወቸ ጉድሀ› አለ ። 


«ምን ይሆናሉ ብለህ ነው” አልኩት ። 


«ምንም ነገር ሊሆን ይችላል ። እነዚህ ወንበዴዎች ዋዛ 
ሰዎች አይደሉም ። ጀብደኞች ናቸው ። የዓለምን ጆሮ ወደ እነሱ 
ፅመሳብ አንድ ነገር ሊያደርጉ ይችላሉ» አለ በመስኮት ሩቅ 
እየተመለከተ ። 


ውብ ጸሐይ ወጥታለች ። ቀዝቃዛ እየር ይነፍሳል ። ዘምባባ 
ዎች በዝግታ ሙዚቃ የሚደንሱ ይመስላሉ ። 


' «እውጎትም” ያሰጋል ። ባሁኑ ወቅት እንድ ቅርጫት 
ውስጥ እንደምንገኝ እንቁላሎች ነን» አልኩት ። 


የኩሎኔል በትሩ ስጋት እኔም ላይ ተጋባ ። ባለፈው ሰሞን 
ከተማውን ለመረበሽ ካንድም ሁለት ጊዜ ሙክራ አድርገው 

ነበር ። እነኝ ኩሎኔል በትሩ በሠላም አልከረሙም ። እንድ ሌላ 
ኩሎኔል በዚሁ ምክንያት የተነሳ ከሥራው ተፈናቅሏል ። 
ኩሎኔል በትሩ ያለምክንያት አልሰጋም ። የቀይ ኮከብ ዘመቻ 
የብዙ ሰዎችን ደም ብዛት ከፍ ሳያደርግ አልቀረም ። እኔም ደህና 
አልነበርኩም ። 

«ከተማውንና የከተማውን ከልል በስፋት ወጥረናል ። ቢሆ 
ንም .... ቢሆንም...» አለ የመስኮቱን መስተዋት በጣቶቹ እየቆ 
ረቆረ ። ትከሻው የቁሜጫ ሣጥን ይመስላል ። ግዱ ተደራርቦ 
ማጅራቱ ላይ ሲታይ ትንሽ የእርከን ሥራ ይመስላል ። 


«ታዲያ ምን አሰጋህ? » አልኩት ። 
«አንድ የተጠነሰሰ ሜራ ቢኖርስ?» አለኝ ። 


ብሎ ጠየቀኝ ። 
በቴፕ የተቀዳ የሥዕላይ ኢንተርቪው ነበረኝ ። 


«ምን ያደርግልሀል?» አልኩት ። 

«ያስፈልገኛል ።» 

«የምትጠራጠረው ነገር አለህ?» 

«ምን ቸገረህ? ቴቱ ካለ ስጠኝ» አለኝ ትዕግሥቱን እንደ 
መጨረስ ብሎ ። | 

«ከትጠራጠርክ ሰውዬውን ሰቅሎ መጠየቅ አይቀልም 
ወይ?» አልኩት ። 

«እንዲህ ዓይነቱን ዘዴ ፓጠቀም ካቆምን ቆይተናል ። ሳያ 
ስቃዩ መረጃ ማግኘት ይቻላል ። በዚህ ዓለም ተደብቆ የሚቀር 
ምስጢር የለም ። አንድ ሰው ምስጢሩን ላንድ ሌላ ስው 
መግለጽ አለበት ።ምስጢራቸውን በልባቸው ይዘው የሚሞቱት 
ጥቂት ሰዎች ናቸው ። | 

«ምስጢሩን አፍኖ ከያዘ ይፈነዳል ማለቴ አይደለም።እርግጥ 
ምስጢራቸውን ላንድ ሰው ካልገለጹ የሚፈነዱ የሚመስላቸው 
ሰዎች አሉ ። ግን ሰው ሰውን መሣሪያ ስለሚያደርግ እንድ ቦታ 


፡፡ ሳንድ ሰው ምስጢሩን ለማካፈል ይገደዳል ። ዘዴው ሳይታክቱ 


በር ማንኳኳት ነው» አለኝ ። 


«ግን እነዚህ ሰዎች ፈጣኖች መሆናቸውን አትርሳ ። እንደ 
ምሰማው ከሆነ ፤ ለዓላማቸው የሚያሰልፏቸው ሰዎች ጨርሶ 
የማይጠረጠሩ ዓይነቶቹን ነው ይባላል ። ያ ሰው ታማኝ ጎረ 
ቤትህ ወይም ጓደኛህ ሊሆን ይችላል ወይም የታመነ የመንግሥት 
ባለሥልጣን ፤ ወይም የሕዝባውያን ድርጅቶች ግንባር ቀደም 
መሪ» አልኩት ። 


«ስለ እነሱ ብዙ የምታውቅ ትመስላለህ...» 


«ጋዜጠኛ መሆኔን አትርሳ» አልኩትና የሥዕላይን ቴፕ 
ከጠረጴዛ መሳቢያ ውስጥ እየፈለኩ ፥ «ቴኾ ምንም አዲስ ነገር 
የለበትም ። የሰጠኝ ኢንተርቪው እንዳሰብኩት አልነበረም ። 
አንተ ከጨመከው በኋላ ነው እኔ ያገኘሁት ። አስቀድማችሁ 
ብታስረዱን የተሻለ ነገር ሊገኝ ይችላል ። ግን ይህን አታደርጉም። 
ላንድ ዓላማ የምንሠራ አይመስላችሁም መሰለኝ? 


«በኔ ግምት ፤ ከሥዕላይ ይልቅ ቀደም ብለው የገቡት በተ 
ለይም ሁለቱ ጓዶች ፤ ሻዕቢያ ላይ ከባድ ጉዳት ያደረሱ ይመስ 
ለኛል ። እንደምሰማው በሁለቱ ወዶገቦች ምክንያት ሻፅቢያ 
መላ ይዘቷንና ታክቲኳን ፤ የድርጅቷ ቦታዎች ሁሉ ሳይቀር 
ለመለወጥ ተገዳለች ይባላል ። ሥዕላይ የሰጠው ኢንተርቪው 
እንዲያው ነው ። የጎዳቸው ይመስል በራዲዮ ጣቢያቸው ስለእሱ 
፳ወትር ለምን እንደሚያላዝኑ አይገባኝም» አልኩት ። 


«ነጥቡ እዚህ ላይ ነው ። ለምን" አለኝ « 
«እንጃ ። ግን ሥዕላይ ከሰጠኝ ኢንተርቪው”ልቤ የገባው 
አንድ ነገር ብቻ ነው ። እሱ እየቆጠቆጣቸው ይሆናል ጧትማታ 


' የሚወርዱበት...» 


«የቱ አለኝ ተቻኩሎ ። 

«ነጸ አውጭዎች ነን እንላለን ። ግን እንደ እውነቱ ከሠነ 
ነጻ አውጭዎች አይደለንም ። የኤርትራን ሕዝብ ከማነው ነጻ 
የምናወጣወ? ኢትዮጵያ ፤ ለምሳሌ ፤ እንደ እንግሊዝ ፤ እንደፈ 
ረንሣይ ፥ እንደ ጣልያን ፤ እንደ ፖርቱጋል ወይም እንደ ደቡብ 
አፍሪካ ወዘተ ኩሎኔያሊስት እገር መሆኗን ለማስረዳትና ለማሳ 
መን እስካልቻልን ድረስ ትግላችን ከንቱና መሠረተቢስ ነው ። 
እንደ አልጄሪያ ፤ እንደ አንጎላ እንደናሚቢያ ወይም እንደ ዚም 
ባቡዬ ሕዝቦች ጸረ ኮሎኒያሊስት ትግል የምናካሂድ አይደለንም ። 
እንደእምስቱ ዓመት የኢትዮጵያ አርበኞች ትግል ። 

«ፖለቲካዊ ለውጥ ለማምጣት የእርስ በእርስ ጦርነት እያካ 
ሔድን ነው እንዳንል አይደለም ፥ ለምሳሌ በቻይና ፤ በኩባ፣ 
በቪዬትናም እንደተካሔዱት ሕዝባዊ ትግሎች ። ቀደምም ሲል 
በፈረንሣይ ፤ በስፓኝ ፤ በሩሲያ እንደተደረጉት የእርስ በእርስ 
ጦርነቶች ፥ ወይም አሁን በኤል ሳልሻዶር በመደረግ ላይ ያለው 
የእርስ በእርስ ጦርነት ።የኛ ትግል ከነዚህ ትግሎችጋር የይዘትም 
ሆነ የዓላማ ግንኙነት ወይም ተመሳሳይነት የለውም ። በእጠ 
ቃላይ ፖለቲካዊ ለውጥ ለማምጣት አይደለም የምንታገለው ። 
ቢሆን ኖሮ በኢትዮጵያ ሶሻሊስታዊ ሥርዓተ ማኅበርን ለመመሥ 
ረት የሚደረገውን ጥረት መሣሪያ አንስተን እንወጋም ነበር ። 
ታዲያ የትግላችን ይዘትና ዓላማ ፥ መነሻና መድረሻ ምንድነው? 
ባጭሩ በእብሪት ያቦጠ ጠባብነት ካልሆነ በስተቀር ሌላ ትርጉም 
የለውም ያለው ብቻ ነው ጥሩ ኦድርጎ የሚታወሰኝ» እልኩት። 


«የሚናገ/ውን ሁሉ የሚያምንቦት ይመስልሀል?» ብሎ 
ጠየቀኝ ። 


«እንጃ ። እውነቱን ይሁን ውሸቱን በምን ዐውይቓለሁ ። ግን 
ቢያምንበትም ባያምንበትም እባባሉ ሐቅ ነው። ጩናማ.-ስከሆነ 
-ድረስ ባንድ አገር ውስጥ እንዱ ብሔረሰብ ሌላውን ቢንቅ ወይም 
በሌላው ላይ ቢቀልድ ምንም እይደለም ።፡ ያለ ነገር ነው ። ግን 
መናናቅያገርን እንድነት እስከማጥፋት ድረስ መሔድ የለ በትም። 
ይህነው የሚያናድደኝ ። እልኩትና ቴኙን አውጥቼ ከሰጠሁት 
በኋላ ፥ «ወንበዴዎች ናቅፋ ላይ መሽገው ከመቆየት ሌላ ምርጫ 
የላቸውም» ያለውን ግን አሁንም አእላመንኩበትምቓ» ብዬ ጥርጣ 
ሬዬን ገለጽኩለት ። 

ነ ' «ለምን አላመንክበትም?» 
' «ሰው በራሱ ላይ እልቂት ይጋብዛል?» 
«ታዲያ ምን ያደርጋሉ ብለህ ታስባለህ?» 


.ኣ ‹«እንጃ።ይኸ የወታደራዊ ኢንተሊጀንስ ጉዳይ ነው ።ብቻ፣ 
“ናቅፋ መሽገው እንደሚቆዩ መስለው በማወናበድ ፥ የወገን 
›ጦር ወደዚያ ሲሔድ እነሱ ወደዚህ ቢመጡሰ?› አልኩት ። 


ሳቀብኝና ፥ «የለም የናቅፋ “ቤዝ* ለሕልውናቸው ያስፈልጋ 
ቸዋል ።የጎሬላ ንቅናቄ አድጎ ወደ ቱንቬንሽናል» አቋም ከተለ 
“ወጠ በኋላ ተመልሶ ሊበታተን አይችልም ። ወደ ዜሮ መመለስ 
” ማለት ነው ። ወደዜሮ ከተመለሰ በተናጠል ሊመቱ ይችላሉ ። 
የለም ፥ ይሀ ጦርነት ለእነሱም ሆነ ለኛ ወሳኝ ነው። ቁልፍ ቦታ 
'ናቅፋ ትሆናለች» ካለኝ በኋላ ፤ ዓይኖቹን እያሻሸ ፤ «ፊያሜታ 
'ጊላይን አግኝተሀት ታውቃለህሀ?» ሲል ጠየቀኝ ። 


«ለምንድነው ሰው ሁሉ ስለእሷ የሚጠይቀኝከበ ከእሷ 
“ጋር ምንም የለኝም ። አንድ ቀን ብቻ ነው ያየኋት ። ከዚያን 


“ቶን በኋላ በስልከ ነው እንጂ ፊት ለፊት ተገናኝተን አናውቅም» 
የበማለት ተናዘዝኩለት ። 


«ለምን እንድትገናኙ አታደርግም?› አለኝ ። 

'ዩለምን አደርጋለሁ? እስቲ ንግረኝ?» 

'ደ«ቆንጆ ናት ። ይኸ ራሱ በቂ ምክንያት አይሆንም?» 
'"“«9ገባኝ» አልኩት ። 

‹«ምኑ?» 

«ከእሷ የምትፈልገው ነገር ያለ- ይመስለኛል» 

"«ካልክ አዎን» 
‹  ዶእኔን ትተህ ለምን በራስህ ልጆች አትጠቀምም ። እሳት 
"የሳሱ ልጆች እሉሀህ ። እኔ ጋዜጠኛ ነኝ እንጂ ሰላይ አይደለሁም ፥ 
*ልምዱም የለኝም» አልኩት ። 
፡ ለወሬ የሚያሸት ጥሩ አፍንጫ ያለው ሰው ጥሩ ሰላይ ነው። 
:. “በዚያ ላይ ደግሞ ጥሩ የአርበኝነት ስሜት ያለህ ይመስለኛል» 
. ጋአለ። 

«አርበኝነት ከዚህ ጋር ምን ግንኙነት እለው?» 


«ላገሩ ፤ ላብዮቱ ፤ ባጠቃላይ ለሕዝብ ደኅንነት የሚሰልል 
ሁሉ ባሁኑ ጊዜ አርበኛ ነው ። ሕዝብ ደኅንነት እንደ ድሮ ጸረ 
ሕዝብ አይደለም ። ለማንኛውም ነገር አስብበት» ብሎኝ ሊሔድ 
ሲል ፤ «ለምንድነው ፊያሜታን በቅርብ እንዳውቃት የምትፈል 
ገው?» አልኩት ። ፡። 

«በእሷ አማካይነት ዜላ ሰው እንድትቀርብ ነው» አለኝ ። 

«ለምሳሌ እንደማን -ያለ ሰው?» 

«ሥዕላይ በራኺ» ብሎኝ ሔደ ። 


ሳልወድ ስለ ሥዕላይ በራኺ ማሰብ ጅመርኩ ። ድም 
ሐፋሽ የተባለው የወንበዴዎች ራዲዮ ጣቢያ ከሐዲ ፦- አድርባይ 
እያለ በየቀኑ ይወርድበታል ። ግን ለምን? እነ ኤሣይያስ አፈወ 
ርቂን ከመሠረቱ ጀምሮ ከሲ አይ ኤ ጋር የጠበቀ ግንኙነት 
እንደነበራቸው ማጋለጡ ይሆን የቆጠቆጣቸው? አሁን ሳስበው ፥* 
የግንኙነቱ ይፋ መውጣት ባሁኑ ወቅት ለእነሱ የሚበጅ እንጂ 
የሚከፋ መስሎ አልታየኝም ። ከጉዳቱ ጥቅሙ ያመዝናል ። አሜ 
ሪካ በኢትዮጵያ የደረሰባትን ጉዳት አትረሳም ። ቀይ ባሕርን 
የመሰለ ስትራተጂካዊ ሥፍራና ቃኘው ጣቢያን የሚያክል ዘመ 
ናዊ መገናኛ ማጣት ቀላል ጉዳት ባይሆንም ፥፤ ወደ ጥቁር አፍሪካ 
አመች መሸጋገሪያ የሆነች እንደ ኢትዮጵያ ያለች ታላቅ መድረክ 
ማጣት ዘላለም የሚያስቆጭ ነው ። ኢትዮጵያን አጥቶ ሶማሊያን 
ማግኘት ምንጊዜም ቢሆን ለአሜሪካኖች ምትክ ወይም ካሣ 
ሊሆን እይችልም ። እና አሁን አሜሪካኖች ከተገንጣዮች ሌላ በ 
ዚህ አካባቢ ምን መሣሪያ አላቸው? ከተቻላቸው በተገንጣዮች 
ትከሻ ተመልስው ወደ 'ትራክ ኤ'ወደ *ትራክ ቢ' ለመምጣት 
ይፈልጋሉ ። ቀይ ባሕር #«ብራይት ስታር»። ሥዕላይ የ‹ብራይት 
ስታር”ን ዓላማ ከውስጥ ለማራመድ ይሆን ተመልሶ የመጣው?.... 
ባንድ ፊት አሳዘነኝ ። ከሁለት ዛፍ ያጣ ጉሬዛ!... ግን ምን ሊያ 
ደርግ ይችላል?... የጋዜጠኞች ጋጋታ እሳቤን አቋረጠው ።*። 


. የቴሌቪዥን ሰዎች ነበሩ-። ሲሠሩ የዋሉትን ፊልም በካር 
ቶን አሸገው ይዘዋል ።# 


«ታዲያስ ልጆች እንዴት ነበር?» 


«ሞተናል ። ግን ፊልሙ ጥሩ ሳይወጣ አይቀርም ። ምናል 
ባት አንዳንድ ቦታ ድምጽ ይበላሽ ይሆናል ። ዛሬ ማታ ማሳየት 
ከቻልን ተአምር ይሆናል» አለ አንዱ ከመካከላቸው ። 


«በኔ ይሁንብህ» አልኩትና ፥ ወደሌላው የጋዜጠኞች 
ቡድን መለስ ብዬ #» እናንተስ ተሳካላችሁ? በማለት ጠየኳቸው። 


ሕዝቡ በያለበት ንግግሩን በምን ሁኔታ ሲከታተል እንደዋ 
ለና ፥ ያለውን አስተያዬትና ያደረበትን ስሜት በፊልም ፤ በፎቶ 
ግራፍና በዜና እንዲሠሩ ፥ አንድ የተሟላ የጋዜጠኛ ቡድን ወደ 
ከተማ ልኬ ነበር። ' 


«በጥሩ ሁኔታ ። ግሩም ነው ። ያልደረስንበት ቦታ የለም ። 
' ግን ደከሞናል ። ጉሮሮአችን ደርቋል ። መሎቲ ቢራ ፋብሪካ 
ጋን ላይ ተቀምጠን ዝሑል ቢራ ሲጠማን ያሳዝናል» አለ ። 


«ጋዜጠኞች ስትባሉ መቸም ገንዘብ አይበቃችሁም!» ብዬ 
ለዝሑል ቢራ አሥር ብር ጣልኩላቸውና ፤ «ግን ምሳችሁን 
እንደበላችሁ በቀጥታ ወደ ምጽዋ ። ፍጥነት ። እዚያ እንገናኛለን። 
እና በፈጠራችሁ ደግሞ መብራት ፤ ባትሪ ፥0 ገመድ ምናምን 
እንዳትረሱ» አልኳቸውና ፊልሞቹንና ፎቶግራፎቹን ይዢ ወደ 


፡- ሕርሚ አሺዬሽን በረርኩ ። ለዚሁ ሥራ የተመደበ የአርሚ አዚዬ 


ሽን ልዩ አይሮፕላን ተዘጋጅቶ ይጠብቀኝ ነበር ። ቲራሾሌን 
1. ወደኋላ እየተውኩ ወደ አርሚ አቪዬሽን በምበርበት ጊዜ ፤ ሁኔ 
-.- ታው አሳቀኝ ፤ አወይ አለመታደል ። አሥመራ ላይ ጧት የተደ 
ቿ ገውን ነገር ወደ አዲስ አበባ በአይሮፕላን ልኮ ማታ በቴሌቪ 
ቄህ ዥን እንዲቀርብ ማድረግ እንደተአምር የሚታይ ነገር ይሁን? 
2 ሥ ለዚያውም ተሳክቶ ቢሆንልን! ሠላም ፤ ሠላም ፤ አልኩ የኢት 


፻ ዮጵያ ዋና ፣ ዋና ከተሞች በሁለት አቅጣጫዎች በቴሌቪዥን 


መስመሮችና በራዲዮ መገናኛዎች ተገናኝተው ፥፤ ነገር ዓለም 
8. እንደ እሳት ሲቀጣጠል እየታየኝ። ቅዙት አይሉት ራእይ።ሠላም 
፳5፳.. ይምጣ፣፤ብቻየሚያሳዝነው ነገር ሚዲያዎችን ዞርብሎየሚያስታ 
6 ወስ የለም ። የዳቦ ጉዳይ ይቀድማል ። ሌኒን አንድ ጊዜ፣ፀኮሜዩ 

፡: ቂስቶች ሕልም ያያሉ" ተብሎ ሲጠየቅ ፤ «ታዲያ ዳቦ ጠግበው 
ሲያገሱ የሚያድሩ መሰለህ? አዎ እናልማለን ፤ እኛ የምናልመው 
የተሻለ ዓለም. ነው» በማለት የተናገረው ትዝ አለኝ ። ዓለም 

ያለሚዲያ ምንድር ናት? እና ወደፊት ለችግራችን መፍትሔ 
የምንሻው በየትኛው መድረክ ላይ ይሆናል? በጦር ሜዳ ሆኖ 
መቅረት የለበትም አለበለዚያ መኖር ምን ይጠቅማል? የመ 
ግባባት፤‹የሠላምና የዕድገት መሣሪያ ካልሆነ ። የሚዲያ ማወናበድ 
ተጨምሮበት ይቅርና ፤ እንዲሁም ቢሆን ፥ ዓለም ተግባብቶ 
ለመኖር አልቻለም ። ምስኪን ዓለም! እና ደግሞ የመሐን ልጅ 
ትመስል ምትክ የሌላት ልንድ ራሷን ፤ አንድ ብቻዋን ናት.... 


ሻለቃ ታደሰ ቆሪቾ እዓደ ድሮው በፈገግታ አልተቀበለኝም። 
ስውነቱ ከሳ ብሎአል ። እንዲያው ሲመለክቱት ስጋት ያለበት 
ሰው ይመስላል ። ሥራ በዝቶበት ይሆናል በማለት ቀዝቀዝ 
ስላለብኝ ቅር አላለኝም ። የጦር አይሮፕላኖች ፤ ሄሊኮፕተሮች ፤* 
ትናንሽ አይሮፕላኖች በየደቂቃው ይነሳሉ ፤ ይወርዳሉ ፤ ሰውና 
ዕቃ ይጫንና ይወርዳል ፤ አርሚ አቪዬሽን የእብድ ሠፈር መስ 
ጳል ። ግን ሻለቃ ታደሰ አይሮፕላኖች ሲነሱና ሲያርፉ ማየት 
እንደ በፊቱ ደስ የሚለው አይመስልም ። እንዲያውም አያያቸ 
ውም። 


«ምን እንዲህ አዘገየህ!» አለኝ ። ቁጣ እንጂ ጥያቄ አልነበ 


# 
«ንግግሩ ትንሽ ዘግይቶ ስላለቀ ነው ። አይሮፕላኗ ለዚሁ 
ሥራ ብቻ አይደለም እንዴ የተመደበችው? ይደርሳል» አል 


። 

«ቢሆንስ!» አለኝ እንይገና በቁጣ ። 

ይህ ሰው ዛሬ ጤና የለውም እንዴ አልኩና በሆዴ ፤ 

«እሺ ጓድ ሻለቃ ። ነገሩ ከቁጥጥሬ ውጭ ሆኖብኝ ነው 
እንጂ አልዘገይም ነበር» አልኩትና ፊልሞቹን ሰጠሁት ። 


በሌሎች ጊዜያት ወታደር ጠርቶ ያስጭን ነበር ። ዛሬ ግን፤ 
ፊልሞቹ የታሸጉበትን ካርቶን ራሱ ይዞ ወደተዘጋጀችው አይር 
ፕላን ሲሮጥ በማየቴ ደስ አለኝ ። ወደ መኪናዬ ተመለስኩ ። 
ሠፈሩ ጆሮ ያደነቁራል ። የጦር አይሮፕላኖች ፤ አንቶኖሾች 
ይነሳሉ ፤ ያርፋሉ ። የመኪናዬን ሞተር አስነስቼ ልሔድ ስል ፥፤ 
ኪሴ ወስጥ የዘነጋሁት አንድ ጥቅል ፊልም ትዝ ብሎኝ ፤ ሞተሩን 
አጠፋሁና ትነስቼ ሻለቃ ታደሰን ፍለጋ ሮጥኩ ። አገኘሁት ። 
ካንድ ረጂም ፤ ቀጭን ፤ የመካኒከ ቱታ ከለበሰ ጠይም ወጣት 

ጋር በሹክሹክታ እየተነጋገረ ፥ ፊልም ወደ አዲስ አበባ አንድት 
ወስድልን ከተመደበችው ልዩ አይሮፕላን ላይ ዕቃ ይጭን ነበር። 
የማዳም መሎቲ አይሮፕላን የነበረች ናት ። ዘወር ባለ ሥፍራ 
ነበር የቆመችው ። በሚለዋወጡት የሹክሹክታ ንግግር ተመስ 
ጠው ነበር መሰለኝ ፤ ከኋላቸው ስመጣ ሁለቱም አላዩኝም ፥ 
አልሰሙኝም ። የያዙትን ሥራ ያጣድፋሉ ። 


«ጓድ ሻለቃ» ብዬ ጠራሁት ። 


ሻለቃ ታደስ ድንገት ወደኔ ዞር አለ ፣ ለሁለት ይዘውት 
የነበረው ከባድ ካርቶን ከሁለተኛው ሰው እጅ አምልጦ ፤ አስ 
ፋልት ላይ ወርዶ ዘጭ ሲል ፤ ታሽጎ የነበረው ካርቶን ፤ ካንድ 
ጎን ተበጥርቆ እፉን ከፈተ ። ዓይኖቼ መሬት ከወደቀው ካርቶን 
ላይ ተተክለው ቀሩ ። ገና ከፋብሪካ የወጡ የሚመስሉ አዳዲስ 
ክላሺን መትረየስ መሣሪያዎች ብቅ ብለው ይታዩ ነበር ። 
አላስገረመኝም ። ሥፍራው አርሚ አቪዬሽን ነው ። ሁልጊዜ 
መሣሪያ ይጫናል ፤ ይወርዳል ። ኣዲስ ነገር አይደለም ። ዜና 
ሊሆን አይችልም ። ካርቶኑ ወድቆ ቢፈነዳና ፣ ፈንጂው አይሮፕ 
ላኗን ከተጫነችው ፊልም ጋር ቢያቃጥል ኖሮ ዜና ብቻ ሳይሆን 
ትራጀዲ ይሆን ነበር ። ይልቅ አንደ አዲስ ነገር ሆኖ ያስገረመኝ 
ነገር ቢኖር የሁለቱ ሰዎች ድንጋጢ ነበር ። ምን አስደነገጣቸው? 
ሁለተኛውን ሰው ከዚህ በፊት አንድ ቦታ ያየሁት መስለኝ ፥፤ 
ቢሆንም ቦታው ጠፋኝ ። ወጣቱ መካኒክ ቶሎ ብሎ ነፍስ በመግ 
፳፪ "ት ፤ምንም ነገር እንዳልሆነ አስመስሎ ካርቶኑን በመሸፋፈን 
#%. በሲባጎ ያስር ጀመር ። 
፣ ዩምንድን ነው!» አለኝ ሻለቃ ታደሰ በጎረና ድምጽ ። 
«ይህችን ፊልም እኪሴ ውስጥ ረስቼ ነው ። 5 
ቭ፳ . «የምን መዝረክረክ ነወ? ለምን በፊት አታስብበትም 
"፣ - ኖሮአል 
|. ኣለኝና የፊልሟን ጥቅል ክእጄ ምንጭቅ እድርጎ ወሰዳት። 
. ሁኔታው ደሰ አላለኝም --- «ጓድ ሻለቃ ፥ ሥራ ሲበዛ ምን 
8 ይደረግ? ይኸው እንደምታየው ነው» አልኩትና ለማግባባት 
፳. ያህል ፤ «ለመሆኑ መቸ ጊዜ ታገኝልኛለህ?» ብዬ ጠየኩት ። 
8. . ]ለምን?» 
«ስለዚህ ኢንተርቪው ጉዳይ...» 
«ጊዜ የለኝም...» 


ሸሮ ባጅ 


«ይገባኛል ። ሥራ ይበዛብሀል ። ቢሆንም ከስሞኑ ጊዜ 
ታገኝልኛለህ ብዬ ተስፋ አድርጌአለሁ ። ጡረታ ከመውጣትህ 
በፊት እንተን ኢንተርቪው ማድረግ አለብኝ ። ጥሩ ታሪከ 
ይወጣል» አልኩት ። 

«አስብበታለሁ» አለኝ ሻለቃ ታደስ ። 


ሸበት በዝቶበታል ። ባለፈው ስሞን ሳየው ብዙ ሽበት 
አልነበረውም ። ፊቱም ቁሓጠቁሮአል። ሽበት ያልጨመረና ያልጠ 
ቆረ ማን አለ? የቀይ ኮከብ ዘመቻ ። ብዙ ሰዎች ያሸብታል ፤ 
ያጠቁራል፥፤ያከሳል ።እሄም ጥቂት በት ሳላበቅል አልቀረሁም። 


ከመሔዴ በፊት ፥ «በነገራችን ላይ» አልኩት ፦ 


ኣ «ያው እንደተለመደው አዲሳባ አርሚ አቪዬሽን ሔደው 
ነው የኛ ሰዎች ፊልሙን የሚወስዱት?» 


«አይደለም ። ቦሌ» አለና ጀርባውን ሰጥቶኝ ፥ «ሌላ ጥያቄ 
ከሌለህ አሁን ሥራ ይበዛብኛል» ብሎ ነገረኝ ። አባባሉ ከዚህ 
ጥፋ እንደማለት ያህል ነበር ። እኔም ጊዜ አልነበረኝም ። አሳቤ 
ወደ ምጽዋ ሔዶ ነበር ። 


፦ 184፦ 


; ታ4ሳቅ በዓለ 
; በርእሰ ምድሪ 


ከአሥመራ ወደ ምጽዋ መሔድ ከ7,500 ጫማ ከፍታ በጭ 
ንቅላት ወደ ታች ተወርውሮ ቀይ ባሕር ውስጥ እንደ መደፈቅ 
ያህል ነው ። ደግነቱ የምጽዋ ሙቀት በወላፈናዊ ፈገግታው 
እጅ ነስቶ አልተቀበለኝም ። ምጽዋ በጥር ወር ክረምት ስለሆነ 
ትንሽ ይበርዳል ። ቢሆንም ፥ ለምጽዋ «ፌስቲቫል» ከኤርትራ 
ክፍለ ሀገር ቀይ ኮከብ ሁለገብ አብዮታዊ ዘመቻ ጉባኤ ላይ እን 
ዳለ ተነስቶ በየብስና በአየር ወደ ምጽዋ የተገለበጠው ሕዝብ 
፪፳ ሶበንሉ በተለይ የተሠራውን ሹራብ ለብሶ ርእሰ ምድሪን 
ቼ አጣቦ ይታያል ። ምጽዋ የበዓል ስሜት አድሮባታል ። የበዓል 
ቼ ኣየር ይነፍስበታል ። የበዓል ሰንደቅ ዓላማዎች ይውለበለቡ 


8. ባታል ። ጸጥ ብሎ የተነጠፈው ቀይ ባሕር ፥ የምሽት ጀምበር 
ቺቼ ወርቃማ ጨረሮች ከላይ እየዘነቡ የሚሞሉት የቀለጠ ብር ፍሳሽ 
፳. ሐይቅ መስሎ ተነጥፎአል ። የምጽዋ አድማስ ቀይ ብርቱካን - 
'ቭ በመሰለ ቀለም ነዴል።ወደ ምሽትላይ ነበር ምጽዋ የደረስኩት ። 


8. . , ምጽዋ በበዓል ስሜት ታድማና አሸብርቃ ብትታይም ፥፤ 
፳፪ ውበቷ የሚማርከው ቀን ሳይሆን ማታ ነው ። ቀን ፤ ቀን ታንቀ 
ቹቼ ላቶለች። ማታ ሲሆን ነው የምትነቃውና የምትደምቀው ። ቢሆ 
ቹ 77. የድሮ ውበቷንና ድምቀቷን አጥታለች ። ከሦስት ዓመት 
ቹ ቦፊት አሰቃቂ እልቂትና ጥፋት የታየባት የጦርነት ዐውድማ 
ጅ ነበረች ። ጠበሳ ዕዳጋ ፊት ላይ አሁንም ይታያል ። 


: ሊሽ ሻዕቢያ › ከታህሣሥ ወር 1970 ጀምሮ ለዘጠኝ ወሮች ፥ 
., ምጽዋ ከሚገኙቅ አሥራ ሦስት ቀበሌዎች ውስጥ አሥሩን 
፳. በቁጥጥር ሥር አድርጋ ነበር ። ዕዳጋ ፤ ከነዳጅ ማጠራቀሚ 
8, ያው አካባቢ ጀምራ ፡ የባሕሩን ጠርዝ ሳትለቅ ፥፤ በጉርጉሱም 
4. እስከ ስሚንቶ ፋብሪካ ድረስ በመመሸግና ፥፤ ሚካኤል ቤተ ክርስ 
፻, ቲያን ላይ ሦስት ባለ ሀምሳ ካሊቭር መትረየሶች በመጥመድ 

ወይ ንቅንቅ ፤ ወይ ፍንክች ያባ ቢላዎ ልጅ ብላ ነበር ። ዕዳጋንና 
በወገን ጦር ቁጥጥር ሥር የነበሩትን ሦስት ቀበሌዎች ፤ ማለትም 
ጤጢሌትንና ሁለቱን ምጽዋዎች የሚያገናኘውን ብቸኛ ድልድይ 
አላሸጋግር አለች ። ወደ ምሽጐቿ መጠጋት የሚቻለው ጨው 
በሚመረትበት ረግረግ መሬት ብቻ ነበር ። በዚያ መሔድ ደግሞ 
እልቂትን በራስ ላይ እንደመጋበዝ ነበር ። 


ቂዔ 

አብዮታዊው ነጻ እውጭ ሠራዊት ዕዳጋ ላይ የነበሩትን 
የሻዕቢያን ምሽጎች ሰባብሮ እንዴት ለመግባት እንደቻለ ወደ 
ኋላ መለስ ብዬ አሁን ባስበው በጣም ደነቀኝ ። እጅግ የሚያስደ 
- ንቅና በእውነትም ትንፋሽ የሚያሲይዝ ወኔ የተሞላበት ጀብዱ ፤ 
ቆራጥነት የተሞላበት መስዋእትነትና እኩሪ አብዮታዊ አርበኝ 
ነት የታየበት ፤፥ ቀይ ሰው የጠቆረበት ፤ ጥቁሩ ሰው የቀላበት ፥፤ 
ሳንጃ ሲሞሻለቅ ፥ የሰው ልጅ አንገት ላንገት ተናንቆ የተዋዶ 
ቀበት አሰቃቂ ጦርነት ነበር ። ራስን አሳልፎ ለሞት የመዳረግ 
ተልእኮ ነበር ። 


ተልእኮው እንዲህ ነበር ። የሻዕቢያ አመሻሸግና እሰላለፍ 
ሲጠና ቆይቶ ዕቅድ ወጣ ። እቅዱን በማውጣት ላይ የተሳተፉት 
መኩንኖች ከዘመቻው እዳራሽ ለተወሰነ ጊዜ እንዳይወጡ ተደረገ 
ምስጢር እየባከነ አስቸግሮ ነበር ። ያለ ዕድል ሆኖ አብዮታዊው 
ሠራዊት ከወገንም ከጠላትም ጋር ተመሳጥሮ ነው የሚኖረው ። 
ውጊያ እንደማታ ሊሆን ፥ ቀን ሠራዊቱ እንዲዝናና ተደረገ ። 
ማታ ከምሽቱ ሦስት ሰዓት ላይ ፊሽካ ተነፋ ። ፅቅዱን የሚያው 
ቁት መኩንኖች ጦራቸውን ይዘው ከንጋቱ አሥራ አንድ ሰዓት 
ላይ ወጡ።የማወናበጃ ተኩስ ጎሕ ቀደደ ።እንዱ ግንባር ከናሻል 
ቤዝ ተነስቶ ረግረጉን መሬት በመያዝ በሚካኤል ቤተ ክርስቲያን 
አቅጣጫ ሲሔድ ፤ ሁለተኛው ግንባር ከጧሌት ተነስቶ እናት 
ምጽዋንና ዕዳጋን ወደሚያገናኘው ትልቁ ድልድይ ገሰገሰ ። 


«ምንድን ነው የምትጠብቀው 1!» እለ አስተኳሽ መኩንን። 
«እንዴት ብዩ? » 


«ተኩስ ነው የምልሀ!» ብሎ ሽጉጥ እወጣበት ። ተኳሹ 
«ቅዱስ ሚካኤል ይቅር በለኝ» በማለት ሁለቴ አማተበና መድ 
ፉን ለቀቀው ። ሚካኤል ቤተ ክርስቲያን ላይ ተጠምደው 

የነበሩት የሻዕቢያ መትረየሶች ጭጭ ፤ ምጭጭ አሉ ። የወገን 
ጦር በሁለቱም ግንባር ሳንጃ ባፈሙዝ ብሎ የእጅ ቦምቡን እንደ 
ያዘ ከጠላት ምሽጐች ውስጥ እየዘለለ ይገባ ጀመር ። ከቀኑ 
አምስት ሰዓት ላይ የሻዕቢያ ምሽጎች እንዳሉ ተሰበሩ ። የወንበዴ 
መንጋ ተረፈረፈ ። የዕዳጋ ጦርነት ፍጸሜ ሆነ ። ከወገን ጦር 
6 ሺህ ሰዎች ይሰዋሉ ተብሎ ተገምቶ ነበር ። በዕዳጋ ጦርነት 
የሞቱት ስድስት መቶ ሰዎች ብቻ ነበሩ።የሻዕቢያ ምርጥ ተዋጊ 
ዎች እንዳሉ ያለቁበት ፤ ምሽግ የመመሸግ ጥበቧና ጀብደኝነቷ 
የታየበት ጦርነት ነበር ። ዕዳጋ ከፎርቶ አጠገብ ፥ እሸዋ ውስጥ 
ተቀብረው የቆዩ ሁለት የሰው ጭንቅላት አጥንቶች አግኝቼ 
እየተመለከትኩ ሳስብ ነበር የቆየሁት ። በመጨረሻ ሁለቱን 
አጥንቶች አስተያየሁ ። የትኛው ይሆን የቱ? አንዱን ከሌላው 
ለይቼ ለማወቅ አልቻልኩም ። ሁለቱም እንድ ዓይነት ቅርጽ 
ያላቸው የኢትዮጵያውያን ጭንቅላት አጥንቶች ነበሩ ። ሁለቱንም 
አጥንቶች ካገኘኋዋቸው ሥፍራ መልሼ በጥንቃቄ አሸዋ ካለበስ 
ኳቸው በኋላ እያዘንኩ ወደ መኪናዬ ስሔድ እንደ ንፋስ የሚበሩ 
ቶዮታ ከሩዘር መኪናዎች ወደኔ አቅጣጫ ሲመጡ አየሁና ቆም 
አልኩ... 


«ጸጋዬ !» 


ሰለሞን በትረ ነበር ። እሱ ድንገት የመኪናውን ፍሬን 
ሲይዝ ዓይኖቼን ጨፈንኩ ። ከኋላው ይበሩ የነበሩ አጃቢ መኪና 
ዎች ሊላተሙ ነበር ። እሱ ደንታ አልሰጠውም ። 


«ምን ታረጋለህ እዚህ?» 


«ከመቼው?» 

«ንቅናቄ የሙያችን አንዱ አካል አይደለ?» አልኩት ። 

«ግባ» አለኝ ። 

«ወዴት?» 

«ጉርጉሱም ላይ የሚደረገውን ዝግጅት አይተን እንመለ 
ላለን ። ግባ» አለኝ ። 

«መኪናዬስ?» 

፳# «ምንም አትሆንም ። መንገዱም ፥ ከተማውም ተወጥሯል። 

ከአሥመራ እስከ ምጽዋ ያለው መንገድ እንዴት እንደተወ 
ጠረ አላየህም?» አለኝ ። 

መኪናው ላይ ወጥቼ ተሳፈርኩ ። ፒፓ ባፉ ይዚል ። መኪ 
ናው ባንዳፍታ ተነስታ መብረር ጀመረች ።« እንደ እብድ ነው 
የሚነዳው ። በጠየቀኝ መሠረት ከአሥመራ ወይ ምጽዋ ከእሱ 
ጋር ባለመምጣቴ ዕድሌን አመሰገንኩ ። በነፋሲት ፤ በእምባቲ 
ካላ ፤ በጊንዳዕ ፥ በዶንጎሎና በዶጋሊ ገደላ ገደል ጠርዞች ላይ 


ክብደት ቀንሼ ነበር ። የምጽዋ መንገድ እንኳን በረውበት እንዲ 
ሁም ሲያዩት የራስ ጠጉር'ተነስቶ እስኪቆም ድረስ ያስፈራል ።* 


«የጧቱ ሥራ እንዴት ተሳካልህ?» አለኝ ። 
«ጥሩ ነበር ። ኢትዮጵያ ጆሮ ብቻ ሆና ነበር ።» 


«ተአምር ነው!» ብሎ ፒፓውን እንደነከሰ በጥርሶቹ 
መካከል በመነጋገር ፤ «መኝታ አግኝተሀል» ሲል ጠየቀኝ ። 

«አዎ ፤ ዕድሜ ላንተ ዳሕላክ ክፍል ተይዞልኛል ። ግን 
ብዙ ሰዎች ክፍል አጥተው ሲያማርሩ ስምቻለሁ ።2 


ፒፓውን ካፉ አወጣና ፤ «ተዋቸው እባክህ! የፕሮቶኮል 
በሽታ ያለባቸው ሰዎች አሉ ። እኔን የሚያሳስበኝ ያንዳንድ ሰዎች 
ማማረር ሳይሆን የአጠቃላዩ ሥራ መሳካት ነው» እንዳለኝ ከጉር 
ጉሱም ወደ ምጽዋ ይጓዝ የነበረው ባቡር ሲያልፍ አይቶ «ሌላው 
ተአምር ደግሞ ያውልህ» አለ ፦- «ወንበዴዎች ሰባብረው ለም 
ሽግ የተጠቀሙበት ሐዲድ የተሠራው ባሥራ አምስት ቀን ነው። 
ሰው መሥራት ከፈለገ የማይሠራው ተአምር የለም ። የሳሊበላ 
ኪነት ቡድን «ፈጣን ነው ባቡሩ ባቡሩ» የሚለው ዘፈን እየዘ 
ፈነ በሐዲዱ ላይ ሲጓዝ አይታይህም?» 

«ይታየኛል » አልኩት ። 


«ታውቃለህ? እስቲ አስብ» አለና እንደገና ፒፓውን ካፉ 
አውጥቶ «አንዳንዴ ሳስበው ይህ አብዮት ያስደንቀኛል ። 56 ሺህ 
ተማሪዎችን ባንድ ጊዜ ለዕድገት በኅብረት ዘመቓ ማሰለፍ ፥* 

-ታጠቅ ጦር ሠፈርንከመቅጽበት ማቋቋም፤፡5300,000ሺህ ሚሊቪያ 
በጥቂት ወራት ውስጥ አሠልጥኖና አስታጥቆ ለውጊያ ብቁ ማ 
ድረግ -- ይህ ሁሉ እና አሁን ደግሞ ለቀይ ኮከብ ዘመቻ ጉባኤ 
በሺ የሚቆጠሩ ሰዎችን ከመላ ኢትዮጵያ አሰባስቦ ጧት አሥ 
መራ ፥ ከሰዓት በኋላ ምጽዋ እንዲገኙ ማድረግ -- ቀላል ሥራ 

፡ 


አይደለም ። ድርጅታዊ አሠራር ይጠይቃል ። ከአብዮቱ በፊት 
ኢትዮጵያ ስንት ክፍለ ጦር እንደነበራት ታውቃለህ? አራት ብቻ 
ነበሩ ። አሁን ስንት እንዳለን ታውቃለህ? ሦስት እጅ እጥፍ ። 
በእውነት ያብዮት የማደራጀት ችሎታ ያስደንቀኛል ። 


«እውነቴን ነው የምልህ ። በአብዮት ሂደት ውስጥ አልፈን 
እዚሀ ለመድረስ ዕድሜ ያገኘን ሰዎች ባገኘነው ልምድ ፥፤ ወደ 
ፊት አብዮት ለማካሔድ የሚነሱትን ሕዝቦች ልንረዳ እንችላለን። 
ካንጋፋ ሶሻሊስት አገሮች ልምድ ይልቅ ፤ አብዮት ለማካሔድም 
ሆነ ለመከላከል የኛ ልምድ ይበልጥ ይጠቅማቸዋል ። አንዳንዴ 
ሳስበው ስለአብዮት የሚያማክር ኩባንያ ለምን አላቋቁምም? 
እላለሁ ። የኛ አብዮት ታሪክ የድርጊት ገድል ነው ።» 


የመኪናውን ፍጥነት ቀነሰ ። ጉርጉሱም ባሕር ዳርቻ ላይ 
የድንኳን ከተማ አብቦ ይታያል --- ቅጠልያ ፤ ቀይ ፤ ሰማያዊ ፤ 
ብጫ ድንኳኖች ። 


«ግን ይህ ሁሉ በምን ኪሣራ?ኮ› አልኩት ። 
«የቴ?» ፡ 
«አሁን ያልከው ሁሉ ።» 


መኪናውን አቆመ ። ሞተሩን አጠፋ ። ከኋላ ይከተሉት 
የነበሩት አጃቢዎች ከመቼው ተስፈንጥረው እንደወረዱ ባላው 
ቅም ፥ ከሰለሞን መኪና ዙሪያ ፈንጠር ፤ ፈንጠር ብለው ቆመው 
ነበር # ከመኪናው ከመውረዱ በፊት ፤* «ጋዜጠኞች ስትባሉ ፤ 


': ከሙያችሁ መነጽር ጉድለት የተነሳ ነው መሰለኝ ፤ ሁልጊዜ 


ተቃራኒውን ነገር የምታዩ ተጠራጣሪ ፍጡሮች ናችሁ ። ታው 
ቃለህ? የሰው ልጆች ታሪክ በሙሉ የድርጅታዊ አሠራር ዕድገ 
ትና ጥንካሬ ታሪክ ነው» አለኝና ከመኪናው ወረደ ። 


የምጽዋ ፌስቲቫል ኮሚቴ አባሎች መጥተው ከበውት ነበር። 
ተፈጥሮአችን ሆኖ ባለሥልጣን ከበብ ፤ ከበብ ፤ አጀብ ፥ አጀብ፤ 
ተሽቀዳድሞ ግንባር ማስመታት እንወዳለን ልበል! ወዲያውኑ 
መዓት ሰዎች መካከል ገብቶ ጠፋብኝ ። ጉርጉሱም ባሕር ዳርቻ 
ወብ ነው። ማዕበል በማዕበል ላይ እየተደራረበ ፤ እያሶመሶመ ፥ 
እንደ ጋራ እየተናደ መጥቶ ፤ ለባሕሩ ዳርቻ የሚሰግድ ይመስል 


ወደ ላይ ተነስቶ ተመልሶ ይወድቅና አሸዋውን አጥቦ ይመለ 
ሳል።ከመሐልአገር የመጡ፤ ምናልባትም ባሕር ምን አንደሚመ 
ስል በሕይወታቸው አይተው የማያውቁ የሚመስሉ ብዙ ሰዎች ፤ 
ወንዶችና ሴቶች ፥ የሰማይ ስባሪ መስሎ የተነጠፈውን የባሕሩን 
ስፋት ፥ የማዕበሎቹን ያነሳስና ያወዳደቅ ተፈጥሮአዊ ስልት ጨ 
ዋታ ፥ ዝም ብለው አፋቸውን ከፍተው በአድናቆት ይመለከ 
ታሉ ። ከባሕሩ ወለል ጊጠታ ላይ ወጥታ የተንሳፈፈች የምት 
መስል መርከብ ካድማሱ ትግ ቆማ ከሩቅ ትታያለች ። የኤሌክት 
ሪከ ብርሀን ጨረሮች ባሕ ላይ እየተንጸባረቁ ልዩ ልዩ ጥላዎች 
በመፍጠር የቀለማት ትርኢት ማሳየት ጀምረዋል ። በብዙ መቶ 
የሚቆጠሩ እንግዶች ከየድንኳኖቻቸው ወጥተው ባሕር ዳርቻው 
ላይ ፈሰው ይታያሉ ። የባሕር ዳርቻው የልዩ ልዩ ብሔረሰቦች 
አባላት ፥ የሀይማኖት መሪዎችና የሕዝባውያን ድርጅቶች ተወካ 
ዮች አንድ ላይ ተሰብስበው የተገኙበት የድንኳን ከተማ ሆኗል። 
የምጽዋ ፌስቲቫል የሚከፈትበት ቀን ዋዜማ አንደመሆኑ ፤ አዲስ 
አበባ ከሚገኙ ቲያትር ቤቶችና ከልዩ ልዩ ክፍላተ ሀገር የመጡ 
የኪነት ጓዶች በየሠፈራቸው የሚያሰሙት ጥዑመ ሙዚቃ አየሩ 
ላይ እየተንጣለለ ይሰማል -- ከባሕሩ ላይ ይንሳፈፋል ፥ ከማዕ 
በሎቹ ጋር እየተላጋ ይወድቃል ።.... ሰለሞን በትሩ አስጠራኝ.... 


«የት ነበርክ?» አለኝ ። 

«እየዞርኩ ስመለከት ነበር #“ሠ»› 

«ዝግጅቱ እንዴት ነው? ደስ አይልም ወይ?» 
«ጥሩ ነው ። ደስ ይላል ።» 


«አዎ ፤ ነገ ጉርጉስም ላይ መብላት ፥ መጠጣት ፡ መጨፈር 
ነው ። ኢትዮጵያ ላለፉት አራት መቶ ዓመታት እዚህ ባሕር 
በሯ ላይ ተደስታ አታውቅም ። ቀይ ባሕር ላይ ስትደማ ነው የኖ 
ረችው ። ባንጻሩም ፥ ቀይ ባሕር ለሕልውናችን ምን ያሀል አስፈ 
ላጊ እንደ ሆነ ፦ ሕይወታችን ትንፋሻችን መሆኑን ማወቅ 
ይጠቅማል ። 


እርግጠኛ ነኝ ፤ ከመሐል አገር ተጋብዛው ከመጡት ውስጥ 
ብዙዎቹ ቀይ ባሕር የት እንደሆነና ምን እንደሚመስል አይተው 
አያውቁም ። ለብሹዎቻችን የአስተሳሰብ አድማሳችን ከመንደራ 
ችን ፥ ከወንዛችን አልፎ አይሔድም ። እውነቴን ነው ፥ የኢትዮ 

ጵያ ሕዝብ በሙሉ እዚሀ መጥቶ ቀይ ባሕርን ለመመልከት ቢ 
ችል እንዴት ደስ ባለኝ --- ያባቶቹን ተጋድሎ ታሪክ በቀላሉ 
ይረዳ ነበር ። የቀይ ኮከብ ዘመቻችንንም ትግል ዓላማ ይበልጥ 
ይገነዘብ ነበር» በማለት ንግግር አደረገልኝ ። 


ሰለሞን አንዴ መናገር ከጀመረ ሙሉ ንግግር አድርጎ ላይ 
ዉርስ ንግግሩን አያቋርጥም ። ከንግግሩ ትንሽ ማስታወሻ ወሰ 
ድኩለት ። ቀይ ባሕርንና የኢትዮጵያን ሕዝብ ሕልውና በሚመለ 
ከት አንዳንድ ጥሩ ነጥቦች ነበሩት ። ቀጠለና ፥ «እነዚያ ትኩሎች 
ይታዩሀል› እለኝ በጣቱ ወደ ትኩሎቹ እየጠቆመኝ ። 


በተደረገው ዝግጅት ሁሉ የተደሰተ ይመስላል ። የምጽዋ 
ፌስቲቫል ኮሚቴ እንደ ንብ ሲሠራ ነበር የከረመው ። አንዳን 
ዶቹ የኮሚቴው አባሎች ከድካምና ከስጋት የተነሳ ሰውነታቸው 
ሊፈርስ የደረሰ ይመስላሉ። 


«አዎ ፤፥ ይታዩኛል» አልኩት ። ሁለት ትላልቅ ትኩሎች 
ተሠርተው ነበር ። 

«በአይሮፕላን ሣር የተጫነላቸው ትኩሎች ናቸው» አለኝ። 
ዝም አልኩ ። 


«በምን ኪሣራ አትለኝም?› አለኝ ወደ መኪናው እየሔደ ። 
የቸኮለ ይመስላል ። ሁልጊዜ ይቸኩላል ። መኪናዬ ጋ አደረሰ 
ኝና ፤፥ «ተከተለኝ» አለኝ ። 

«ወዴት ደሞ?» 

«ወደ ካሌብ አዳራሽ የፎቶግራፍ ኤግዚቢሽን ዝግጅት 


«እዚያ ነበርኩ ። አዳራሹ ውስጥ ማድረግ ያለብንን ዝግ 
ጅት ሁሉ አጠናቀናል ። በበዓሉም ሥፍራ አስፈላጊው ሁሉ 
ተደርጓል ። ለነገ ተዘጋጅተናል ። እሁን የሚያስፈልገኝ ነገር 
ቢኖር እረፍት ብቻ ነው» አልኩት ። 


«የፌስቲቫሉ ጠቅላላ ፕሮግራም ደርሶሀል?» አለኝ ። 
«እዎ ። ዶጋሊ ላይ ነገ የሚደረገው ሥርዓት በስንት ሰዓት 
እንደሆነ ግን አላውቅም...» 
«ባሥራ ሁለት ሰዓት እዚያ መገኘት ነው ። ትክክለኛውን 
ሰዓት እኔም -አላውቅም» ብሎኝ በረረ ። 

የመብራት ነጸብራቆች ባሕሩ ላይ ይጫወታሉ ። ማዕበሎች እየተ 
ነሱና እየወደቁ መጥተው የባሕሩን ዳርቻ አጥበው ሲመለሱ ይሰ 
ማል ። እንቅልፍ እምቢ አለኝ ። «ሻወር» ወሰድኩና ወደ ሆቴሉ 
ቡና ቤት ወረድኩ ። ቢራ ጠምቶኝ ነበር ። ችግሩ ለእግር መረ 
ማመጃ ቦታ አልነበረም ዒከጉባኤው ላይ ተነስተው የመጡት 
ባለሥልጣኖች ቡና ቤቱን አጣበውት ይታያሉ ። እንዳንዶቹ 


ባናት ባናቱ ይሉታል -- ይከለብሱታል። በመስተንግዶው መዝረ 
ክረክ የሚያማርሩም ሰዎች ነበሩ ። ትርምስ ነበር ። ኩሎኔል 
በትሩ ተሰማ ጥግ ይዞ ቆሞ ባለሥልጣኖችን በዓይኑ የሚቆጥር 
ይመስላል ። ነገሩ ፍየሎችን እንደማገድ ሳይሆንበት አልቀረም ።* 
ተክላይ ዘድንግል ካንድ ረጅም ሰው ጋር ያወራ ነበር ። የሰውዬው 
መልክ ትዝ አለኝ ። ቀትር ላይ አርሚ አቪዬሽን ከሻለቃ ታደሰ 
ጋር ያየሁት ወጣት መካኒክ ነበር # በፊትም ይህን ሰው ያየሁት 
ከተክላይ ጋር እንደሆነ አሁን ትዝ አለኝ ። ወደእነሱ ልሔድ 
ስል ሥዕላይ በራኺ በባለሥልጣኖች መካከል ሲሽሎከለክ እየ 
ሁትና ፤ ተሽሎከልኬ ሔጄ ትከሻውን ያዝኩት ። 


«ሄይ ሳልሼ ብጻይ ጸጋዬ ። አለኝ» 
«የት ጠፍተህ ክረምከ?» አልኩት ። 


«አለሁ ። ከነገ ወዲያ ማታ በሲምፖዚየሙ ላይ የማቀርበ 
ውን ጥናት ሳዘጋጅ ነበር የከረምኩት ። ለሰው ጊዜ አትሰጡም» 
አለ ። 


«የምንሰጠው ጊዜ ስለሌለን ነዋ...» 

«ሩጫው እንደሚያዛልቃችሁ ተስፋ አደርጋለሁ....» 
«እንዴ እንተ ማን ነህና?» 

«እኔ... እኔማ ወዶ ገብ ነኝ» አለ በምሬት.... 


«ወዶገብ ማለት ትተናል። አሁን«በሠላም ወደ ማኅበረሰቡ 
የተመለሱ» እያልን ነው የምንናገረው እሁን ደስ አለህ?» 

«በሠላም አልከው?» 
«ታዲያ ምን እንበል?» 


ምጾታዊ ፈገግታ አሳይቶኝ ዝም አለ ። ዓይኖቹ ይቅበዘበ 
ዛሉ ። የሚጠብቀው ሰው ያለ ይመስላል ። የረጋ መንፈስ 
አይታይበትም ። 


«የምታቀርበው ጥናት ስለምንድነው?» 
«ሻዕቢያ ከሲ አይ ኤ ጋር ስላላት ግንኙነት...» 
«ምን ይጠቅማል?» 


«አድሐሪ አቋም ያላት መሆኗን ለማጋለጥ ይረዳል ። እን 
ዴት ምን ይጠቅማል ትላለህ?» አለኝ ፊቴን በጥንቃቄ እያጠና ። 


«ታሪካዊ ግንኙነታቸውን ማጠናከር ይሆናል ብዬ ነው ። 
አዲስ ክስተት አይደለም ። ሲ አይ ኤ ለጥቅሙ ፥፤ ሻዕቢያ 
ለሕልውናዋ ሁለቱም ለጥቅማቸው እንደሚፈላለጉ እናውቃለን ፤ 
ወይስ አይደለም?» አልኩት ። 


የንዴት ጥላ ከፊቱ ላይ ውልብ ሲል እየሁ ። መልስ አልሰ 
ጠኝም ቀጠልኩና ፤ «ሻዕቢያ እንደ ጦጣዎች ናቅፋ ተራራዎች 
ላይ ተንጠላጥላ ከመጠበቅ ሌላ ምርጫ የላትም» ያልከውን ነገር 
እሕሁንም ከልቤ አልተቀበልኩትም አልኩት ። 


«ለምን? ሌላ ምን ምርጫ ይኖራታል?፡። 

«ኃይሏን እንደገና በትና የደፈጣ ውጊያ ማካሄድ‹በከተሞች 
ሽብር መፍጠር --- የልማት ሥራ እንዳይካሔድ ማድረግ --- ሕ 
ዝቡ እንዳይደራጅ የገበሬ ማኅበሮች መሪዎችን ማፈን --- እንደ 
ዚህ ያሉትን ነገሮች ለማድረግ ምን ይሳናታል አልኩት ። 

«ዝጋ በቃ...] ታላቅ ምናብ አለህ!» አለና በነገሩ ሳቀ ። 

«በቅርብ ጊዜ የመጣህ እንደመሆንህ ይሀን ነገር ማወቅ 
ነበረብህ ። እንዴት ሳታውቅ ትቀራለህ? የማዕከላዊ ኮሚቴ 
እባልም ነበርክ» አልኩት ። 

እንደገና ፊቴን በጥንቃቄ ሲያጠና ከቆየ በኋላ ፥ «የማዕከላዊ ' 
ኮሚቴ አባል ሁሉ ምስጢር ያውቃል አሉሀ? በተለይ ፤ የሻዕቢያ 
አመራር ዝግ ነው ። ትእዛዝ ት«ዴደጽማለህ እንጂ አትወያይበትም።- 
ለማንኛውም ነገር የመረጃ ሰዎች ሚና መጫወት ይቅርብህ ። 
በጋዜጠኛነትህ ብትረጋ ይሻልህል ። ወይስ ሙያህን ልትቀይር 
አስበሀል? ግን አዝናለሁ» አለኝ ። 


«ምን የሚያሳዝንህ ነጂ: ተናገርኩ?» 
«ተጠራጠርከኝ...ግን አንተ ምን ታደርግ?ዕድላችን ነው›-»- 


«መጠራጠሬ አይደለም ። ለማወቅ ፈልጌ ነው ። እውነቴን 
ነው የምልህ እኛ ጋዜጠኞች ጥያቄ በመጠየቅ ነው አንድ ነገር 
ለማወቅ የምንችለው ። እና ደግሞ ካሁኑ ሙያዬን መቀየር አል 
ፈልግም ። ማይክሮፎን ላይ ነው የምሞተው ። ጋዜጠኛ ሲያረጅ 
ባይሆን ዲፕሎማት ይሆናል እንጂ ሰላይ አይሆንም» ስለው-፦- 


«ለምን?» ብሎ ጠየቀኝ ። . 

«ዲፕሎማት ከሆነ ምንም ባይሠራ እንኳን በብርጭቆ 
አያያዙ አያሳፍርም ፤ ያሳምረዋል ። ለምን ቢራ አልጋብዝህም?» 
አልኩት ። 


«ሌላ ጊዜ ። አሁን የምጠብቀው ሰው አለኝ ። ምን አስቸኮ 
ለህ? አብረን የምናከብራቸው ብዙ ድሎች ይጠብቁናል» ብሎኝ 
ሔደ። ቢራ ፍለጋ ሔድኩ።የሚጠብቀው ፊያሜታ ጊላይን ይሆን? 
እያልኩ አስብ ነበር ። 


- «ሚስተር ቲቪ!» 
መጽሐፈ ዳንኤል ነበር።ባንኮኒውን ተደግፎ ቢራ ይጠጣል። 
«ታዲያስ ሚስተር ኢኮኖሚ አልኩት ። 


ንጭ የበጋ ልብስ ፤እንደ በረዶ የነጣ ስስ ሸሚዝ ፤ ከሰማያዊ ' 
ክራሻት ጋር ለብሶ ሽክ ብሎአል ። የተቀባው የወንድ ሽቶ ከሩቅ- 
ይጣራል ። 


«ውዥንብር ፤ ውዥንብር ነግሷል!» 
«ምን ሆንክ?» አልኩት ። 


==5። -ዴ 


በ 
በኋላ ፤ «በኢኮኖሚስ ግንባር?» ብዬ ጠየኩት ። 


«ተቀብሎ የሚያስተናግደን የለ ፥፤ መኝታ አልተያዘልን ። 
ቢራ በነጻ መስሎኝ ነበር ። እንዲህ መሆኑን ባውቅ ኖሮ ከአሥ 
መራ እግሬን አላነሳም ነበር» አለ ። 


«ስለመኝታ ምን ችግር አለ? ጉርጉሱም ላይ ሺ ድንኳኖች 
ተተክለው ፤ የእንግዳ ያለህ ይላሉ...» 

«ማ እኔ! አሸዋ ላይ ድንኳን ውስጥ ላድር?» 

አዎ ፥ መጽሐፈ አሸዋ ላይ መተኛት ቀርቶ በእግሩ መሬት 
ለመርገጥም ይጠየፋል ። 

«ስትዞር ማደር ነዋ ። ምጽዋ የሰዓት ገደብ የለም ። እዚሀ 
የሚነጋው ሲመሽ ነው ።% 

«የት ይኬዳል? ሴቶቹ ጠፍተዋል» አለ... 

«ልክ ነህ።የኤርትራ ቆነጃጅት ወደ ጄዳ፤0አቡ ዳቢ ኮብል 


. ለዋል ። ገነታቸው እዚያ ሆኖ የለም እንዴ? » አልኩት ። 


ው ትኮነን ! » ብሎ ቀለደና ፡ ሥራው እንዴት ነው? 
አለኝ ። 


«እንደ ውሻ መሮጥ ፥ የውሻ ሕይወት ነው። ቤተክርስቲያን 
እንደ ገባች ውሻ መዋክብ» አልኩትና ግማሽ ብርጭቆ ቀዝቃዛ 
ቢራ ጨልጨ ቸስ እያደረገኝ ሲወርድ እርካታ ከተነፈስኩ 


ሳይናገር መሳቅ ይወዳል ።ዞር ብሎ ትከሻው ላይ የሚስቃት 
ልዩ ሳቅ አለችው ። ዛሬ እንደአጋጣሚ ንጭንጭ አላለም ። መነ 


. ጫነጭ,ሲጀምርእንደ አውሬ ሰውይሸሻል ። ሰው አያነጋግርም። 
.. ብቻውን ይሔዳል። ብቻውን ይበላል በሽታው ሲነሳ ። ዶክተር 
' ፥ ዮሐንስ ቤት ባንድ ጣራ ሥር ከእሱ ጋር የምንኖር ሰዎች ለሣም 


ንት የማናየው ጊዜ አለ ። ስናጣው አክስቱ ጋ ሔዶ ይሆናል 
እያልን እንቀልድበታለን ። የሚሔድባቸውን ሱቆች አክስቶቼ 
ናቸው ይላቸዋል ። እና ብዙ እክስቶች አሉት ። 


«የደም ብዛቴ ተነስቶብኛል- አለ ። 

«ሆድህስ ተሻለው? 

ሻል ጋዜጠኞች በሰውእንደቀለዳችሁ ነው የምትኖሩት» 
አለኝ። 

«እናንተ ኢኮኖሚስቶችስዎዞ አልኩት ። 

«እኛ ቀልድ አናውቅም ። ዓለምን ለመለወጥ የሚሠሩ 
ሰዎች እይቀልዱም ። እነማን ናቸው ዓለምን የለወጧት -- ታው 
ቃለህ? ስሚዝ አዳምስ ፤ ሪካርዶ ፥፤ ካርል ማርክስ... እነዚህ 
ንዓለማዊ ፈላስፋዎች ናቸው ። እና አይቀልዱም ። ያለጩኸት 
ዝም ብለው ዓለምን ይለውጣሉ» አለ ። 


«እና አንተእዚህ ከመጣህ ምዓ ለውጥ አስገኘህ?» አልኩት። 


«ዴፖዎቼን ሞልቻለሁ ።የኮንስትራክሽኑሥራ ተያይዚል። 
በቅርቡ አገልግሎት መስጠት የሚጀምሩ ክሊኒኮችና ሆስፒታ 
ሎች ይገኛሉ ። ስንዴና ሸቀጣ ሸቀጦች እንደ ልብ ናቸው ። የጭ 
ነት መኪናዎች ሞልተዋል ። ምን ትፈልጋለህ ሁሉም ነገር በሽ 
በሽ ሆኗል» አለ በምጸታዊ አነጋገር ። 


«ዕድሜ ላንተ» አልኩት ። 
«ወድጄን መሰለህ?» 
«እህሳ?» 


«ከረ ይህ አይቻልም የሚል ቋንቋ የለም ። ይቻላል ማለት 
ብቻ ነው ፤፥ ማንኛውም አይቻልም ፤ አያዋጣም የሚል ቃል 
የአድኃሪዎች ቋንቋ እንደሆነ እድርገው የሚቆጥሩ ሰዎች አሉ ። 
ግን ኤኮኖሚያችን እየደማ ነው» አለ ። 


«መድማቱን እንዲያቆም ምን ማድረግ አለብን ትላለህ?» 
«ዲፕሎማሲ ወዳጄ ። ይህ ዓለም በስጠኝና ልስጥህ ፍል 
ስፍና ነው የሚገዛው ። እና ኢንቬስትሜንት ። ሥራ መፍጠር ። 
ሠርቶ በሠላም የመኖር ዕድል ከተፈጠረ ወንበዴዎች ዘላለማቸ 
ውን እየቀመሉ በረሀ ለመኖር የሚመርጡ ይመስልሀል? ወን 
በዴዎች ምን እያሉ መዝፈን እንደጀመሩ ሰምተሀል?» እለ ። 


«ምን?» 

«አታ አምላኸ አታ ፈጣሪ 

ወዲ ሠብዶይ አብ በረኻ ይበሊ 

ካብ ዓይንናስ ዓይነጁ እንዶ ይፈሪ» እያሉ መዝፈን ጀምረ 
ዋል አሉ ። «ግራር ጥላ ሥር ቁጭ ብለው ቅማል ከሰውነታቸው 

ላይ መልቀምን የሚመርጡ አይምሰልህ ። እያንዳንዷን ቅማል 
ቅጭ አድርገው በገደሉ ቁጥር በልባቸው አገሬ ማሪኝ ሳይሉ 
አይቀሩም» አለና ሌላ ቢራ አዘዘ ። 


እኔም የቀረችኝን ቢራ ጨለጥኩና ፥፤ «ጦርነት የዲፕሎ 
ማሲ ፍጻሜ ቅጥያ ነው የምትሉት ፥ እናንተ ዲፕሎማቶች አይደ 
ላችሁም ወይ? አሁን ደምን የሚያደርቅው ደም ብቻ ነው» ብዬው 
ሴላ ቢራ ካዘዝኩ በኋላ ፤ «የተቀሩት አምስት ረጅም ሰዎች የት 
ሔዱቱዞ አልኩት ። 


ዶክቶር ዮሐንስ ቤት አንድ ላይ የምንኖረው ሰባት ሰዎች ፥ 
«ሰባት ረጅም ሰዎች» የሚል ቅጽል ስም ወጥቶልናል ።አልቤርጎ 
ቻዎ የሚኖሩት የቀይ ኮከብ ዘማቾች መቸም ለሰው የማያወጡት 
ስምና የማይፈጥሩት ቀልድ የለም ። እንደ እውነቱ ከሆነ ረጅም 
የምንባል ሰዎች አይደለንም ። ምናልባት ጥላዎቻችንን አይተው 
ይሆናል ። መጽሐፈ መልስ ይሰጠኛል ብዬ አልነበረም የጠየቅ 
ሁት ። የት ፤ የት እንደሚገኙ ጥሩ ግምት ነበረኝ ። ሱስሎቭ 
ይኸኔ ተኝቶ እብድ የሚያክል የቴዎሪ መጽሐፍ ያገላብጣል ። 
ሌላውም እንደ ልማዱ በጊዜ ሔዶ ተኝቶ ይሆናል ። በጊዜ እንደ 
ዶሮ መስፈር ይወዳል ። ሦስተኛው ከአዲስ አበባ ጋር ስልክ 
ይዞ ይሆናል ። ሲጃራ አከታትሎ እያቀጣጠለ ከባለቤቱ ጋር በስ 
ልክ አንድ ሰዓት ሳያወራ አይተኛም ። ሲጃራ ለመተው በየቀኑ 
ይጥራል ። ሲጃራ የሚያስጥል ነገር ይፈልጋል ። ብልሐቱን 
ይጠይቃል ። በቀን ሁለት ፓኮ ኒያላ ያጤሳል ። ጢሱን አይው 


. ጥም። ላፍ ፤ ላፍ፤ ቡን ፤ ቡን ያደርጋዋል ። ሐቀኛና ቁም ነገረኛ 


ስለሆነ እናከብረዋለን ። አጉል ቀልድ አይወድም ። አራተኛው 


ፍአጅሬ ያራዳ ልጅ» ይኸኔ ተኳኩሎ ወጥቶ ቆንጆ ልጅ ፍለጋ 


ከተማውን በማሰስ ላይ ይገኛል ። በኦሞ ተጥዶ የሚያድር ይመ 
ስላል --- ሲያዩት ። አምስተኛው ከቢራ ሌላ ፍላጐት የለውም ። 
ይኸኔ «ቢራን የፈጠረ አምላክ» እያለ ቢራ ፥፤ ቢራ ይላል ። 


... ፍ«ሁሉም እንደ ጠባያቸው በተግባር ተሰማርተው ይሆናል» 
ፀማለት መጽሐፈ ያልጠበኩትን መልስ ሰጠኝ ። 


«ምን ለማለት ፈልገህ ነው?» አልኩት ሠ 
«የተፈጥሮ ግዴታ...» 

«እክስቶች! ለመሆኑ ስንት አክስቶች አሉህ?» ሳቀና ፤ 
«ምን እንደተባልን ሰምተሀል?» አለኝ ። 


«ምን ተባልን?» 
«ቀይ ኮከቦች በናቅፋና ባሥመራ ሴቶች ላይ ነው ለመዝመት 
የመጡት አንባላለን...» 
'ፄ 


ያዩም ። መጣንላቸው እንጂ አልመጣንባቸውም ። ይግረምህና 
ብዙዎቹ ያሥመራ ሴተላጤዎች ከትግሬ ወንድ ይልቅ ከመሐል 
አገር የመጣውን ይመርጣሉ ይባላል ። የመሐል አገር ሰው እንደ 
ጣልያን ሴት አክባሪ ነው የሚሉት ፈሊጥ አላቸው ። ባንጻሩ ፤* 
የትግሬ ወንድ እንኳን የሚያውቃትን ቀርቶ የማያውቃትንም 
ናኔ ነች ፥ ነበረች' እያለ ማውራት ይወዳል እያሉ ይፈራሉ» 
ብዬው የጀመርኩትን አሳብ ጨርሼ ሳልነግረው ፤፥ ሥዩም ሠረቀ 
ብርህንና አሸብር እየተጣደፉ ወደ ባንኮኒው ሲመጡ አየኋቸውና 
ሠላምታ ሰጠኋቸው ። 


«ቢራ ልጋብዝሀ?» አለኝ ሥዩም ። 
«ኩባንያህ ማትረፍ ጀምሮአል መስለኝ?» አልኩት ።# 


- «አሳምሮ ። ያዲሳባ ሴቶች ለጌጥ ሟች እስከሆኑ ድረስ ምን 
ችግር ይኖራል"”› አለና ቢራውን ባንድ ትንፋሽ ጨለጠው ። 


«የቸኮላችሁ ትመስላላችሁ...» 

«ሁለት ሬሣዎች በእጃችን ላይ ይገኛሉ...» 

«የምን ሬሣዎች ?» 

«ኋላ እነግርሃለሁ» ብሎኝ ሊሕድ ሲል ያዝኩት ። ሰው 
ወሬ ጀምሮልኝ ሲያቋርጥብኝ አልወድም ።* ሆዴን ያመኛል ። 


«የመሐል አገር ሰዎች ናቸው ይሆን?» 


«አይደሉም ሁለቱም የእዚህ አገር ሰዎች ናቸው።አንድ 
ሴት ፥ አንድ ወንድ ። ሴትዬዋ በአሥመራ እኔ ነኝ ያለች ያናጠ 
ጠች ሐብታም የታወቀ ሴክሬቶ ባለቤት ነበረች ። ሰውዬው 
እሁን በቅርቡ ያንድ ቀበሌ ሊቀ መንበር ሆኖ የተመረጠ ነበር ። 
ሁለቱም ያሥመራ ኗሪዎች ነበሩ» አለኝ ። 

«ምን ሆነው ሞቱ?» 

«ባሕር ሳይ ተንሳፈው ነው የተገኙት...» 

«ምክንያቱ ምን ይሆን?› 
ደ ሽው ባሕር ውስጥ የተጣሉ ይመስላል።አሁን ልሒደ?ገ» 
አለኝ ። 

«ፖለቲካዊ ግድያ ይሆን?» 

«መሆን አለመሆኑን ለማጣራት ነው የምንቸኩለው» አለ 
ኝና ሔደ ። ተያይዘው ሮጡ -- ሥዩምና አሸብር ። 

,«ምን ነበር የሚሉህ እነዚህ የሕዝብ ደኅንነት ልጆች?› 
አለኝ መጽሐፈ። 


«ሁለት ሬሣዎች ባሕር ላይ በመንሳፈፍ ላይ ይገኛሉ ነው 
የሚሉት።ጥሩ ዜና ይወጣዋል ። ሁኔታውን መከታተል አለብኝ» 
አልኩት ። 

| «እናንተ ጋዜጠኞች ትገርሙኛላችሁ» አለኝ ። 
«ምነው?ቹቁ 


«ጥሩ ዜና ይሆናል ብሎ ነገር! ሰው ሲያጣጥር ብትደርሱ ፤ 
ምን ይሰማዎታል? ነገሩን እንዴት ያዩታል› ብላችሁ ሳትጠይ 
ቋ ከም ። በል ወንድሜ፤እኔ በጊዜ ማደሪያዬን ልፈልግ» 
ፅለ ። 

፡ ል «ምነው ፈራህ?» 


እ «በዚህ ግርግርና ውዥንብር ውስጥ ምን የማይሆን ነገር አለ 
፳ ብለህ ነው? ጧት ባሕር ላይ ተንሳፍፌ መገኘት አልፈልግም ።» 
ዞ፡- እንደ መጽሐፈ ለሕይወቱ የሚጨነቅና የሚሰጋ ሰው አጋጥሞኝ 
# ከያውቅም ። የጠጣሁት ሁለት ቢራ ሥራውን ሠራ መሰለኝ ፥ 
4. አድሮብኝ የነበረው ድካም ለቀቀኝ ። ምሽቱም ገና ለጋ ነበር ። 
. ምጽዋ ሳይ ሲመሽ ነውና የሚነጋው በጊዜ ሔይ መተኛት ኃጢ 
አት መስሎ ሰለታየኝ መጽሐፈ ዳንኤልን ትቼ ጋዜጠኞቹን ፍለጋ 
ወጣሁ ። እየዞርኩ በየቡና ቤቱ ፈለኳቸው ። ይኸ ከመሐል አገር 
. የመጣው ሰው የፈረደበትን ቀዝቃዛ ቢራ ከነአረፋው እያነሳ ዝም 
ብሎ ይጋታል ። ጋዜጠኞቼ የትም አልነበሩም ። እነዚህ ጩሉፌ 
፡ ዎች ወደ ጉርጉሱም ሔደው ይሆናል በማለት ወደዚያ በረርኩ። 
፤ በመቶ የሚቆጠሩ መኪናዎች ወደ ጉርጉሱም ባሕር ዳርቻ ሲሔ 

ዱም ከዚያ ሲመለሱም መንገዱ ላይ ይታዩ ነበር።የድንኳን ከተ 
ማው ሺ ደመራ ተደምሮ የተቀጣጠለበት መስሏል ። ጭፈራውና 
ዘፈኑ ይቀልጣል -፦- እዚህ የትግሬ -- እዚያ ያማራ፦- ወዲህ የኦ 
ሮሞ ወዲያ የጉራጌ ። ቀዝቀዝ ያለው አየር ከጭፈራውና ከዘፈኑ 
ጋር ተዳምሮ መንፈስ ያድሳል ። ቅርብ መስሎ ከሚታየው ጥቁር 
ሰማይ ላይ የፈስሱት ከዋክብት በደስታ የሚደንሱ ይመስላሉ ። 
እና የቀይ ባሕር ማዕበሎትም ያረግዱ ነበር ። አንዳንዴ ማዕበሎቹ 
ላንዳፍታ ጸጥ ሲሉ በየቦታው የሚነደው እሳት ነጸብራቅ ፤ ዘመ 
ናዊ ሰዓሊ የሳለው የሕይወት ጥላ የሚመስሉ ዝብርቅርቅ ጥላዎች 
ባሕሩ ወለል ላይ ይፈጥራል ። አሁን እንዲያው ከተፈጥር የበለጠ 
ስዕል የት ይኖራል? እያልኩ የባሕሩን ጠርዝ ይዢ እየተከዝኩ 
ሳዘግም ፡ አንዲት ልጅ ብቻዋን ፥ ካንድ ጠርብ ድንጋይ ላይ ቆማ 
ማዶ ፦፦ ሰማዩና ባሕሩ የሚሳሳሙበትን አድማስ ስትመለከት 
አዬሁ ። ባሕሩ የቆመችበትን ድንጋይ እያጠበ ይመለሳል ። ከባ 
ሕር የሚመጣው ቀዝቃዛ እየር ጠጉሯን እያነሳ እየር ላይ ይነሰን 
ሰው ነበር ። በቀጭን መያዣ ከብ ትከሻዋ ላይ ተንጠልጥሎ 
ጀርባዋን ገልጦ የሚያሳይ ነጭ ፥* አጠር ያለ የበጋ ቀሚስ ለብ 
ሳለች ። የባሕርን አምላክ የምታመልክ ነጭ ርግብ መስላ ታየ 
ችኝ ። ፎቶግራፍ ማንሻ ምነው በያዝኩ ኖሮ አልኩ። ከድንኳኖች 


ትሪክ ብርሀን ትንሽ ፤ ትንሽ ያሳያል ። እሷ ትሆን? ወይስ አይደለ 


«ፊያሜታ!» 


በመጀመሪያ ማን እንደሆንኩ አላወቀችኝም ። በጣም 
ተጠጋኋትና ፤ «ጸጋዬ እባላለሁ ።« ታስታውቪኛለሽ?» አልኳት ። 


«ዋአ! እሂዳእ?» 

«ብቻሽን እዚህ ምን ታረጊያለሽ 

«ብቻዬን አይደለሁም ።» 

ዞር ፤ ዞር አልኩ ሰው ፍለጋ ። ማንም አልነበረም ። 
«ማን አለ?» አልኳት ። 

«ባሕሩ ።ክባሕር ጋር ሆኖ ማንም ሰው ብቻዬን ነኝ ለማለት 
የሚችል አይመስለኝም ። ባሕር ሳይ እንጂ ደስ ይለኛል ፤ ደግ 
ሞም አዝናለሁኝ ። የባሕር ስፋትና ጥልቀት ያጫውተኛል ። ሌላ 
ጓደኛ ምን ያስፈልጋል? ---አባቴ ይሙት» አለች ። 


በረዶ መሳይ ጥርሶቿ የልብ ቅርጽ ካላቸው ከንፈሮቿ መካ 
ከል ተፈልቅቀው ወጥተው ብቅ አሉ ። 


«ምናልባት ልክ ነሽ ። ባሕር ሕይወት ነው» ካልኳት 
በኋላ ፡«ብዙ ጊዜ እዚህ ትመጭያለሽ» ብዬ ጠየኳት ። 


ነፋስ እየር ላይ የሚነሰንሰውን ጠጉሯን ከፊቷ ላይ ወደኋላ 
አደረገችና ፥፤ «አው ። በፊት ብዙ ጊዜ እመጣ ነበር ። ለመጨረሻ 
ጊዜ የመጣሁት ከስምንት ዓመት በላይ ይሆናል» አለች ። 


«በስልከ ምጽዋ እንገናኝ ስትይኝ ቀልድሽን መስሎኝ ነበር። 
እንዳጋጣሚ ሆኖ ተገናኘን» እልኩ ፣ የባሕሩን ስፋት በዓይኔ 
እየተከተልኩ ። 


«ለምን ቀልዴን መሰለህ?» 

«እንጃ ። ምናልባት ካነጋገርሽ ይሆናል ፡=» 

«ኖና ። ቀልዴን አልነበረም ። ቀይ ባሕርን ማየት ናፍቆኝ 
ጎበር ። ፌስቲቫሉ ጥሩ አጋጣሚ ሆነልኝ. » 
‹. ደብቻሽን ነው የመጣጂው፲ቱጩ 

«ኖኖ ። ከሰዎች ጋር ነው ።» 

«ከሥዕላይ ጋር?» 

«አው» አለችና ሳቀች ። 

«ታዲያ እንዳንቺ ያለች ቆንጆ ልጅ በዚህ ጨለማ ብቻዋን 
ለመልቀቅ ሆዱ እንዴት ቻለ” አልኳት ። 


ጠጉሯን እየነሰነሰች ፥፤ «ውሸቴን ነው አባቴ ይሙት ። 
ቀጥቃ መልስ መስጠት አይሆንልኝም ። ግን ምን ዓይነት ሴት 
ነኝቁ”› አለች ። : 

«ጣፋጭ ዋሾ...» 

«አንቴ ደግሞ *4ፋጭ ደደብ» አለችኝ ። 
ሳቅሁኝ ። ሳቀች ። ተሳሳቅን ። 
«ታዲያስ የባሕር አማልክት?» አልኳት ። 


«አማልክት ካልከኝ ፥እስኪ ስገድልኝ» አለችኝ ። ጸሎት 
እንደሚያደርስ ሰው እጆቼን አንድ ላይ አጣምሬ ባንድ ጉልበቴ 
ፊቷ ተንበረከኩ ። ቴ 

ሳቀችና ፤ «አባቴ ይሙት ያበደ ደደብ ነህ ። በሥነ ሥርዓት» 
አለችኝ ። ] 

«አው። በሥነ ሥርዓት» አልኩ የእሷን እነጋገር አስመስዬ። 

«እኔ እንደሱ ነው የምለው አንቴ? አባቴ ይሙት ፤ በሥነ 
ሥርዓት ደደብ ነህ...» 

«የትኛው ሆቴል ነው ያረፍሺው?» 


ዝም ብላ ቀረች ። ድንገተኛ የሆነ የስሜት ለውጥ እንዳደረ 
ባት ተሰማኝ ። 

«ምነው የማይሆን ጥያቄ ጠየኩ?» አልኳት፤ ይህች ልጅ ሴት 
ነብር ሳትሆን አትቀርም እያልኩ በልቤ ። 


«ኖ ኖ!› 
«እህሳ?» 
«መኝታ አልያዝኩም...» 
«አዬ አንቺ ጣፋጭ ዋሾ! አሁንስ አልታለልልሽም...» 
«አባቴ ይሙት -- እውነቴን ነወ-። አንቴ ፤ ኋላ እውነትም 
ብናገርህ ላታምነኝ ነው”ኮ?» 


አመንኳት ። 


«እስካሁን ምን አቆየሽ? ወይስ እዚሁ ክባሕር ዳርቻ ከናፈ 
ቅሺው ባሕር አጠገብ ለማደር ፈልገሽ ይሆን?» 


«ክፍል ተይዞልኝ ነበር...» 
«ቃዲያስ?» 

«እዚያ ለማደር አልፈለኩም ።» 
«ምነው ጥሩ ክፍል አይደለም?» 

«ኖ ኖ --- ስለክፍሉ አይደለም...» 
«ታዲያ ምንድነው;» 


ምክንያቱን ልትነግረኝ አልፈለገችም ። ምክንያቱን ሳትነ 
ግረኝ በመቅረቷሆዴን ይበላኝ ጀመር። ቅርታዬ ስለተሰማት ነው 
መሰለኝ ቆይታ ምክንያቱን አማወተችኝ ። 


ወደ ምጽዋ የመጣችው ፍቅረኞች የሆኑ አንድ ወንድና 7 
ሴት ባደረጉላት ግብዣ መሠረት ነበር ። ሴትዬዋ በጣም የልብ 
ጓደኛዋ ናት ። ምጽዋ እንደደረሱ ፍቅረኞቹ አንድ ክፍል ብቻ 

ይይዛሉ ። እሷም ምናልባት ክፍሉ ውስጥ ሁለት አልጋዎች 
ይኖራሉ ብላ በማሰብ ዝም ትላለች ። ክፍሉን ከፍተው ሲገቡ 
አንድ ትንሽ አልጋ ብቻ ነበረች ። ጓደኛዋ ፥ ለእሷ ቀደም ብሎ 
- ክፍል ተይዞላት እንደቆየ ትነግራትና ወስዳ ከፍሉን ታሳያታ 
| -ለች ። በሩ ክፍት ነበር ። የወንድ ልብሶች ወንበር ላይ ተጥለው 
ይታያሉ ። ፊያሜታ ትገረማለች ። ቀጥላ ፤ የጓደኛዋን ዓላማ በመ 
 ረዳቷትናደዳለች። ከንዴትም አልፋ እንባዋ ይመጣል ። ክፍሉን 
‹- የያዘው ሰው ፤ ከመሐል አገር የመጣ ፤ ከፍተኛ ሥልጣን ላይ 
የሚገኝ ፥የጓደኛዋ ቅርብ ዘመድ ነበር ። ፊያሜታ በንዴት በርራ 
ወደ ጉርጉሱም ትመጣለች ። እና የት እንደምታድር አታውቅም 
"ኔበር ። አላሰበችበትም ። አልተጨነቀችበትም « ደንታ አልነ 
፲. ዞበራትም ። ያገኘኋት ባሕር ዳር ቆማ ከባሕሩ ጋር እየተወያየች 
.. «ጓደኛዋን ስትታዘብና ንዴቷን ስታስታምም ነበር ። በመጨ 
. ረሻ ፤፣ «ዋእ እኔ! ምን መሰልኳት እባክህ? ለሺያጭ የሚቀርብ 
ከብት? አንዳንድ ሴቶች ያስገርሙኛል --- አባቴ ይሙት። የሰው 
ልክ አያውቁም ። ከፈለኩ እኔ ወንድ አጣሁ? የምን ማቃጠር 
8 ?ው እሱ? እኔ ከማልፈልገው ሰው ጋር አልሔድም ። ሰውነቴን 
፳፪ ቦአልሸጣትም ። እኔ ሸርሙጣ አይደለሁም» በማለት ጠጉሯን 
4. እየነሰነሰች ንዴቷን ተነፈሰችልኝ ።- 


|. ንም አይደለም ። እንዲህ ያለው ነገር አንዳንዴ በጓደ 
፪ የቶ መካከል ሊደርስ ይችላል ። በጣም በቅርብ ሰለምናውቃ 
፪ ቸው ጓደኞቻችን አንዳንዴ እንሳሳታለን» ብዬ ላጽናናት ሞ 

፣ -ክርኩ። ፡ 
፪ .. ዘፈኑናጭፈራውአሁንምእንደቀጠለ ነበር።እንዲያያውም 
፳. ከበፊቱ በጣም ደርቷል ። በየቦታው እሳት ይንቦገቦጋል። እየዞርን 

ዘፈን ስንሰማና ጭፈራ ስንመለከት ቆየን ። በየቦታው የነበረው 
የመፈቃቀርና የመተሳሰብ ስሜት ደስ ያሰኝ ነበር ። ሳይታወቀን 


ኢንባያንኮ ቦሊቶ ኮንማይኒዚ ፥ ሳላታ ቪርዲና ፖኔዲ ስፖኛ 
ከቀዝቃዛ ቪኖ ቢያንኮ ጌርቶሊ ጋር ነበር ። ቀስል ያለ በጣም 
ግሩም ምግብ ነበር ። የፊያሜታ ምርጫ ነበር ። ሲርበኝ ከመብ 
ላት በቀር ስለምግብ ዓይነት እምብዛም የማውቀው ነገር የለኝም ። 
የወጥ ቤት ኪነትና የሆድ ሳይንስ መስኬ አይደለም ።* ሙዚ 
ቃውም የእሷምርጫ ነበር ። «ኬ ሲራ ሴራ» የሚባለው በሙዚቃ 
መሣሪያዎች ብቻ የተቀነባበረ የድሮ ዘፈን ነበር ። ብዙ ጊዜ 
የሰማሁት ዘፈን ቢሆንም ዛሬ ወደድኩት ። የወደፊቱን ማን ያው 
ቃል? ይሆን ይሆናል ። የማይሆን ደግሞ አይሆንም.-- 


የሌና ሆቴል ባለቤቶች እየመጡ 6«ማንጂ ማንጂ» ይሉናል 
አንደኛው አንካሳ ነው ። ሁለተኛው ጆሮ ደግፍ የያዘው ይመስ 
ላል። ፓፓያ የሚያክል እብጠት ጆሮ ግንዱ ላይ አለ ። ዩብሉ» 
ከማለት ሌላ ቋንቋ የሚያውቁ አይመስሉም ። ለእነሱ ምግብ 
ሁሎም ነገር ነው * ከራት በኋላ «ወደ ርእሰ ምድሪ እንሂድ» 
አለችኝ ። 


«ለምን?» አልኳት ። 


ከመተኛቴ በፊት ባሕሩን እንደፃና ማየት እለብ ። የባ 
ሕ( ሙዚቃ መስማት ደስ ይለኛል» አለች ። 


ወደ ርእሰ ምድሪ ተያይዘን ሔድን ። ለመርከቦች ምልክት 
የሚሰጠው ሰገነት አልፎ ጥቁሩ ባሕር ላይ ብርሆን ይፈነጥቃል ። 


ር... ው 8 -” 


አብ ከተማ ምጽዋዕ ጥቓ ደንደስ-ባሕሪ 

ትዝ ኢሉ ተዘኪሩኒ ዘሕለፍኩዎ ፍቕሪ 

ጸሐይ ዕራርቦ እዋን ምስይ ምስበለ 

እቲ ሙቅት ጠፊኡ ምድሪ “ውን ዘሐለ 

ይሐሳብ ነበርኩ ከደናፈቅ ጀሚረ 

መሪር ሐዘን ኮነኒ ድሮ *ኳ እኔኹ ንብዓተይ ዓቕረ 
አብ ከተማ ምጽዋዕ ጥቓ ደንደስ ባሕሪ 

ትዝ ኢሉ ተዘኪሩኒ ዘሕለፍኩዎ ጸዕሪ 

ጥቓ ደንደስ ባሕሪን በይነይ ኮፍ ኤለ 

ሰፍርኡ ድምዋ ርእሲ ምድሪ ዝተባህለ 
አርኪቡኒ ፍቅሪ እኔኹ አስጊለ 

ሓሳበይ ተበቲኑ አእምሮይ ሰለለ 

እዚ ኪብል ከለኹ አዋልድ ሀገረይ 

እፍቂርክን አይትጥለማ ተቐበላ ምኽረይ 

ሕደራ ከይርከብ ከምዚ ሐዘን ናተይ 
ከይተበሳጭውኦም መታን ንመንእስያት አሕዋተይ 
ንኹላቶም አሕወተይ 


«ውብ አይደለም?» አለች ። 

«ውብ ነው...» 

«ልቤ አብሮአት ይዘፍናል ። ባሕር የፍቅር ሙዚቃ ነው 
የሚዘፍነው ። 

«አይመስልህም? » 

«አእዎን፥» 

«ባሕር ጨው ነው። የሰው ስሜትም ጉጥ ጨው፤ ጨው ነው 
የሚለው...» ] 

«ቀምሰሽዋል?» 

«ለምን አትስመኝም?» 


«ሳምኳት ። የባሕሩን ሙዚቃ ስናዳምጥ ቆየን ። ወደ ሆቴል 
እንሂድ ብዬ አልጠየኳትም ። ዝም ብዬ ወሰድኳት ። ተኛን ። 


ለፍቅሯ ተርቤ ነበር ። እሷም ስሜቷን አልቆጠበችብኝም ። 
የስሜቴን አጸፋ በስሜት ትመልስልኝ ነበር ። ውብ ነበረች ። 
ቆይታ ቆይታ ኋላ ነበር ፤፥ «አንቴ አባቴ ይሙት ፥ ምን ዓይነት 
ሌባ ነህ!» አለችኝ ። 

«እንዴት?» 

«ዝም ብለህ ታመጣኛለህ?» 

«ብጠይቅሽ ይሻል ኖሮአል?» 

«አባቴ ይሙት ፤ ብትጠይቀኝ እሺ ብዬ አልመጣልህም 
ነበር።ሂድ! አባቴ ይሙት*ሌባ ነህ፤ በሥነ ሥርዓት» አለችኝ ። 

«ነገርሽ ሁሉ ጣፋጭ ነው...፤ 

«ደደብ ፤፥ ጣፋጭ ደደብ ሠ 

«ለብዙ ጊዜ እንደሣውቅሽ ያሀል ሆኖ ነው የሚሰማኝ» 

«እኔም ። አባቴ ይሙት ። ለምንድነው ግን » 

«ሞትና ፍቅር እንድ ቀን ነው ይባላል ። ወይስ አይደለም?» 

«ወይም» አለች ።# 

«ወይም ምን?» 

«መዋደድ እንደ ቁማር ነው ። ይገኛል ወይም አይገኝም ። 
ሙሽ?» 
እንደገና አቀፍኳት ። የፍቅር አምላክ እንደገና ለመመለክ 
ፈልጎ ነበር # እና ቁጣውን ለማብረድ እንደገና መመለክ 
ነበረበት ። እንደገና ያቀረብነውን የፍቅር መስዋዕት የፍቅር 
አምላክ በደስታ ተቀብሎ እንደገና ባረከልን ፦- ኃያሉ የፍቅር 
አምላክ! ፡ 
«እውይ ፤ እዚህ ቤት የሚጠጣ ነገር የለም ወይ? ተቃጠ 
ልኩ» አለች ። 


«እኔም ቀዝቃዛ ነገር አስፈልጎኛል ፤ አልኳትና የሆነ ልብስ 
አንስቼ እንደነገሩ ከለበስኩ በኋላ ፤ ታች ቡና ቤት ወርጄ ሁለት 
ቢራና አንድ ስፕራይት ይዢ ስመለስ ኩሎኔል በትሩ ሊፍቱ 
አጠገብ ያዘኝ ። 


«እህስ አጅሬከ አለኝ የያዝኳቸውን መጠጦች እየተመለ 


ጆ።ጆ 
«እስካሁን አልተኛሀም እንዴ?» አልኩት እንደማፈር ብዬ። 
ከማን ጋር እንደሆንኩ የሚያውቅ መሆኑን የሆነ ነገር ነገረኝ ። 


«እንቅልፍ የማይዞርበት ሌት ነው ። እናንተን ክመጠበቅ 


ፍየል ማገድ ይሻላል ። 
«ምን አጠፋን ሽአልኩት ትቼው ቶሎ ለመሔድ እየፈለኩ።# 

«ሁለት ቢራና ስፕራይት ምን ያረግልሀል?» አለኝ በጥርሱ 
ሳይሆን በዓይኖቹ እየሳቀብኝ ። 

«ጠምቶኛል ። እንደ አሚና ስለፈልፍ አይደለም የምው 
ለው? ቢራ ከስፕራይት ጋር እወዳለሁ...» 

«ፊያሜታ እንዴት ናት?» 

«እንደ እግዜር የማታየው ነገር ከጸሐይ በታች የለም 
ማለት ነው 

«ደህና ናት» ብዬው ልሔድ ስል ፥፤ «ገንዘብ ትፈልጋለህ?» 

ብሎ ጠየቀኝ ። 

«ሲያስፈልገኝ እነግርሀለሁ...» 

«እንደ ፊያሜታ ያሉት ሴቶች ውዶች ናቸው...» 


«ስማ ጓድ ኩሎኔል» አልኩ --- «ከኔ የምትፈልገው ነገር 
ይገባኛል ። ጊዜ ስጠኝ ። ሥራዬን ሥሠራ እግረ መንገዴን 
አንዳንድ ፍንጭ ያገኘሁ ይመስለኛል ። በኔ ግምት የተሟላ 
ሥዕል ያገኘሁ ሲመስለኝ ወይም እርግጠኛ ነኝ የምልባት ነገር 
ሳገኝ አመጣለሁ ። የዘመቻው ዓላማ መሳካት የሁላችንም ኃላፊ 
ነት ነው ። ግን አንዳንድ ፍንጭ አገኘሁ ብዬ የምሮጥ ሰው 
ዓይነት አይደለሁም ። የሰው ነገር ይጨንቀኛል ። በዚያ ላይ 
ተሳስቼ ላሳስትህ አልፈልግም ። በእውነት የምደብቅህ ነገር 
አይኖረኝም። ዓላማችን አንድ ነው። አንድላይ ነን ። ጊዜ ስጠኝ። 
ዘመቻውን ከጠላት መጠበቅ ግዴታዬ ነው ፤ ሥራዬም ነውጅ 
ስለው ፤ 


ፈገግ ብሎ «እናንተ ጋዜጠኞች የማትደርሱበት ቦታ የለም። 
ለዚህ ብዬ ነው ። እኔም እንዳንተ አልቸኩልም ። የቸኮለ ቀንድ 
ይነክሳል እንዲሉ ። እርግጥ አንተ ፍንጭ ነው የምትለው ነገር 
ለኛ የተሟላ ሥዕል ሆኖ ሊፃኝ ይችላል ። ግን ፍንጮቹ ምን 
እንደሆኑ እሁን እንድትነግረኝ እላስቸግርህም ። የፈለከውን 
ያህል ጊዜ ልትቆይ ትችላለህ ። ይቅናህ» ብሎኝ ሔደ ። 


ነገሩ ውስጥ ውስጤን እየከነከነኝ ወደ ክፍሌ ተመለስኩ ። 
- ስለነገሩ የተሟላ ሥዕል እስካሁን ባለማግኘቴ ነደደኝ ። ፊያሜታ 
ያደረብኝን ስሜት አላጤነችም ። ጥሟን አረካችና ፥፤ «አባቴ ይ 
ሙት ፤ ቢራ በስፕራይት እንደዚህ ጣፍጦኝ አያውቅም» ካለች 
በኋላ ፥ «አንቴ ፤፡ ቅድም እንደሔድክ ትንሽ ቆይቶ ሰው መጥቶ 

፡፡፡፡ ። አልገባም ። እንጃ ፤ ቆሞ ሲያዳምጥ ቆይቶ ተመልሶ ሔደ» 
አለች ።# 

«መኝታ ያጣ ስው ይሆናል ። ታች ሰው እንደ ጉድ እየተተ 
ራመሰ ነው» አልኳት ። 


የጠረጴዛው ደብዛዛ መብራት ሙሉ የበጋ ጨረቃ ከሚመ 
ስለው ሙሉ ገላጣ ደረ ላይ አርፎአል ።# የተኮላ ብር የሚመስ 
ሉት ዓይኖቿ ከጉድጓዶቻቸው ውስጥ ይገላበጣሉ ። 
፦ፉ 


«ከሥዕላይ በራኺ ጋር የመጣሽ መሰሎኝ ነበር» አልኳት ። 
«ለምን?›› 
«መጀመሪያ ያገኘሁሽ ከእሱ ጋር ሆነሽ ነበር ። እና እሱም 


«ምኑ» 


«ሰው ሁሉ ስለእሱ ለምን እንደሚጠይቀኝ አይገባኝም ። 
«ምንሽ ነው ፤ የት ነው የምታውቂው? ምን ይልሻል?» ስለእሱ 
በየጊዜው የሚቀርቡልኝ ጥያቄዎች አሰልችተውኛል ። እንዳ 
ንድ ደፋሮች እንዲያውም ከዚህ አልፈው ፥፤ «ያን ምሽት የት 
ወሰደሽ?አንድ ላይ አደራችሁ ወይ?»እያሉ ይጠይቁኛል...ቓስትል 


«ለምሳሌ እንደ ተክላይ ዘድንግል ያሉት?» አልኳት ። 

«ባምን አወቅህ!?» 

«እንዲሁ ። ምናልባትም እንውጣ ብሎ ሳይጠይቅሽ የቀረ 
ኦይመስለኝም?» 

«እኔ ፤ እሱ እንደ ካልሲ ከሚቀያይራቸው ቆንጆ ሴቶች 
አንዷ መሆን አልፈልግም...» 


«አንቺ ቆንጀ ነሽ ያለሽ ማነወ?» 
«ራሴ ። አንተ ግናይ» ብላ ሳቀች ። 
ፍልቅቅ ያሉት ወብ ጥርሶቿ ልቤን ፈለቀቁት ። 


«ቆንጃ ነሽ... በእውነት ።# ሰሜናዊት ጽብቕቲ ። የቀይ 
ባሕር ርግብ» አልኳትና ቀጥዬ ፥፤ «እና እውነት ፥ ያን ምሽት 
የት ሔዳችሁ?» ብዬ ጠየኳት 

«ዋእ! ቤቴ ። የት እንሔዳለን አንበሳ ሆቴል › 
.- «እዚያ አደረ ማለት ነው?» 
«አንተ ግናይ! ሴክሬቶ የማካሒድ መሰለህ? ከናት ፥ ካባቴ 
ጋር ነው የምኖረው...» 


«ታዲያ የት አደረ?» 


«እንጃ! ግን ለምን ትጠይቀኛለህ? ወይስ ላንተ በቀላሉ 
'ስለመጣሁልህ ፤ ሌላ ጊዜም እንዲሁ ርካሽ ሴት ናት ብለህ 
ገምተኸኝ ነውሀ› አለች ፥ ንዴትና ጸጸት በተቀላቀለበት ድምጽ። 

«እውነት ፊያሜታ እመኝኝ ። እንዲህ ዓይነት ግምት ኖሮኝ 
አይደለም» አልኳትና ጉንጩን ሳምኳት ። 


ከ ች። 


ገፈተረችኝና ፥«ታዲያስ?!» አለችኝ ። 
«ሥዕላይ አሷ ቤት ነው ያደርኩት'ይላል ሲሉ ሰምቼ 
ንው...» 

፣ «ፍጹም ውሸት! እርግጥ መኪናውን ቤታችን ደጅ ጥሎ 
ሒደል..» 


፳፡ «እንጃ! በምን ዐውቃለሁ? ግን ሰው መጥቶ የጠየቀኝ 
ቼ ንደሆነ አለ ብለሽ ንገሪልኝ ብሎ ለምኖኝ ነበር ። ይህን ብቻ 
፣ ዓው የማውቀው ። ስለእሱ መጠየቅ ሰልችቶኛል!» አለች ። 


«አሁን ያልሺውን ለሌሎች ነግረሻል?» 
ን ለምን እነግራቸዋለሁ? በግል ሕይወቴ ምን ያገባቸዋል?» 
አለት ። 
«ለምን ለኔ ነገርሺኝ ] 
«ደደብ ። አባቴ ይሙት ደደብ ነህ በሥነ ሥርዓት» 


እምነት ጥላብኝ ከምስጢሯ እንድካፈል ልዩ ዕድልና 
መብት ስለሰጠችኝ አንጀቴ ገባች ። የት አድሮ ይሆን? ስለ 
ሥዕላይ ለማሰብ ጊዜና ዐቅም አልነበረኝም ። እንደፊያሜታ 
ጊላይ ካለች ቆንጆ ልጅ ጋር ተኝቶ ማን ያስባል? ውበቷ አስክ 
:  ሮኝነበር። ሕይወት አንዳንዴ ለጋስ ናት ። ሮማን ትዝ አለችኝ። 
2. የጻድቀች ነፍሴ የተኮነነች ይመስል ፤ ማሪኝ ሮሜ አልኩ በልቤ። 
: ኔገ የሚጠብቀኝ ረጅም አድካሚ ቀን መጥቶ ፊቴ ድቅን አለ ። 

.፡፡ 
፲8:ሪ 


በአሥራ ሁለት ሰዓት ተኩል የአሉላ አባ ነጋ መታስቢያ 
ሐውልት መሠረት ድንጋይ ዶጋሊ ላይ ሲጣል መገኘት ፥ በሦስት 
ሰዓት ምጽዋ ፤ ቀይ ባሕር ዳርቻ ላይ የሚደረገውን የምጽዋ 
በዓል መክፈቻ ሥነ ሥርዓትና ሕዝባዊ ሠልፍ መክታተል ፤ ቀን 
ቀን በየቦታው የሚደረገውን ጉብኝት ዜና ማቀነባበር ። ማታ 
በምጽዋ ቤተመንግሥት የሚከፈተውን የሥዕል ኤግዚቢሽንና 
ኤክስፖ ተከታትሎ ፤ ወዲያውኑ ደግሞ ጉርጉሱም ባሕር ዳርቻ 
በሚደረገው ሕዝባዊ በዓል ላይ መገኘት.... ሰውነቴ ተንቀጠቀጠ። 
ዓይኖቼን ከደንኩ-... 


/ 

የሰው ማስታወስ ችሎታ አጭር ነው ። በሕይወት ያጋጠ 
|. መንን ነገር ሁሉ ለማስታወስ አንፈልግም ፤ በተለይም ክፉዎ 
፡ ቹቾን ነገሮች ። ኑሮ ራሱ ስቃይ ነው ። አይደለም እንዴ? ረስተ 
|. ሹን ክሆነ ደራሲው ነኝ እንደገና ። በእውነት ተሰቃይቻለሁ ። 
| በሁሉም ቦታና ጊዜ መገኘትና በሁሉም ነገር ውስጥ ገብቼ 
: መኖር ስቃይ ሆኖብኛል ።እኔ ነኝ ፤ ነበርኩ ፥ አለሁ ፡እኖራለሁ ። 
' ይሀ አልበቃኝ ብሎ በሁሉም ነገር ውሰጥ ገብቼ ለመኖር ወይም 
ለመገኘት ምን እንደሚያስመኘኝ አይገባኝም ። ምናልባት 
8 ከስቃይና ከፍቅሬ የተነሳ ይሆናል ። ሕይወት ያለስቃይ ምንድ 
፡ነው? ፍትር ስቃይ ነው ። እና ደግሞ ፍቅር ሕይወት ነው ወይም 
ሕይወት ፍቅር ። ጸጋዬ ፍቅር ላይ ነው ። ፍቅር እንዳልኩት 
 ማፋጭም ስቃይም ነው ። እና ጸጋዬ የሚወደውም ይህን ነው--- 
፡ ይህችን ጣፋጭና ስቃይ የሆነች ውብ ሕይወት።ታሪኩ ቀጥሏል። 

# 


አንቅልፍ 
የማይዞርበት ሴት 


ኩሎኔል በትሩ በንዴት ፊቱ የነበረውን ትንሽ ጠረጴዛ 
በቡጢ አንዴ ነረተና ከተቀመጠበት ግዙፍ ሰውነቱን በቀላሉ 
ይዞ ተነሳ ። እንደ ነጐድጓድ አጉረመረመ ። ዳሕላክ ሆቴል 
ሁለተኛ ፎቅ ላይ ለመኝታም ሆነ ለቢሮ የሚያገለግል ትልቅ 
ክፍል ይዚል ። «እኔ የሞቱትን ሰዎች ስምና አድራሻ ለመስማት 
አይደለም የጠራኋችሁ!፤ በምን ምክንያት እንደሞቴ? ማን እን 
ደገደላቸው? ነው ማወቅ የምፈልገው! የትራፊክ ጽሕፈት ቤት 
አይደለም የማካሒደው» አለ ። 


አሸብር አጨንቁሮ ይመለከተው ነበር ። ሥዩም በጣም የተ 
ከፋ ይመስላል ። ተክላይ ዘድንግል ጥቁር መነጽሩን አጥልቆ 
ስለነበረ ፤ ቁጭ ብሎ ያንቀላፋ እንደሆነ ወይም በማዳመጥ ላይ 
እንዳለ እርግጠኛውን ለማወቅ ያጠራጥራል ። 


አሸብር ቀና ብሎ «አሥመራም ሆነ እዚህ ሰዎቻችን ባሁኑ 
ወቅት የአሟሟታቸውን ሁኔታ ለማጣራት በመሯሯየቶ ላይ ይገ 
ኛሉ ። ፍንጭ የሚሰጠን ነገር ለማግኘት የሟቾቹ ቤት እየተፈ 
ተሸ ነው ። መንገዶችን ዘግተናል ። ጀልባዎች እንዳይንቀሳቀሱ 
አድርገናል ። አንዳንድ የሚያጠራጥሩ ሰዎችንም ይዘናል...» 
ሲል የስልክ ጥሪ መጣ ። 


ኩሎኔል በትሩ በልቡ እየተራገመ ሔዶ ስልኩን አነሳ ። 
ያንድ ባለሥልጣን ጥሪ መስሎት ነበር ። 


«ማን ልበል?» አለ ። 

«ጋረደው ነኝ ጌታዬ. » 

«ማን?» 

«ጋረደው መኩንን ክአሥመራ...» 
«ስብሰባ ላይ ነኝ ሻለቃ ምንድነው 

«ባጭሩ ፤ ዛሬ ምሽት ላይ ሦስት ሰዎች በየቦታው ፤ ለጊዜው 
ባልታወቀ ምክንያት ፤ ሞተው ተገኝተዋል -፦፦- ማይተመናይ ፤ 
ገጅረትና ገዛ ብርሀን ። አንደኛው የፓራዲዞ ቡና ቤት ባሬስታ 
ነበር ። ሁለተኛው ሰው በኮከብ አምራችነቱ የታወቀና የተከበረ 
ወዛደር ነበር ። ሦስተኛዋ ሴት ናት ።# የመንግሥት ሠራተኛ ። 
ሴት ላጤ ነበረች» አለና ስማቸውን ሰጠው * 


ኩሎኔል በትሩ ማስታወሻ ወሰደና ፤ «እና አሁን ምን 
እያደረጋችሁ ነው!» አለው ። 


«ጉዳዩን እየተከታተልን ነው.» 
«እስካሁን ምንም ፍንጭ አልተገኘም?» 


«ታዲያ ቁጭ ብለህ ምን ትጠብቃለህ? ወይስ ወንጀለኞቹ 
አንተ እንዳትደክም አስበው ቢሮህ ድረስ የሚመጡልህ መሰ 
ለህ! ጧት የተሟላ ሪፖርት እፈልጋለሁ ። ጋዜጠኞች የሚያቀ 
ርቡት ዓይነት ሪፖርት መስማት ስልችቶኛል!» ብሎት ስልኩን 
ጆሮው ላይ ዘጋበት ። 


ሁኔታውን በማጤን ሦስቱም ደንግጠው ስብስብ ብለው 
ተቀመጡ ። ኩሎኔል የሰው ድድ ለማውለቅ የተዘጋጀ ይመስል 
ቡጢ ጨበጠና ፤ «ዛሬ አሥመራ ላይ የሆነውን ሰምታችኋል! 
በተጨማሪ ሦስት ሰዎች በየቦታው ሞተው ተገኝተዋል ። 
ሁለት ወንዶች ፤ አንድ ሴት በዛሬው ቀን ብቻ አምስት ሰዎች ። 
ምናልባት ነገ-ደግሞ አሥር... ከነገ ወዲያ ሕያ... ህምሣ...መቶ። 
ይህ ነገር ባጋጣሚ የሆነ እይደለም ። ሊሆን እይችልም ። አፍን 
ጫችን ሥር ሠይጣናዊ ሜራ ሲካሔድ እያየን እጃችንን አጣም 
ረንና ቁጭ ብለን ምንድነው የምንጠብቀው?! እስቲ ንገሩኝ? 
ወይስ መጥተው እኛንም እንድ ባንድ እስኪደፉን ድረስ ነው 
ዝም ብለን የምናየወ?» እለ ። 


ሦስቱም ፤ ምን አድርጉ ነው የሚለን? የሚሉ ይመስላሉ ። 
እሱም ቢሆን አንድ የሆነ ነገር ላይ እጁን ለማሳረፍ ከመጨ?ነ 
ቅና ከመጓጓት በስተቀር ፤ ይህን አድርጉ ብሎ የሚሰጣቸው አሳብ 
ወይም መመሪያ አልነበረውም ። ስልከ አንስቶ ወደ ፖሊስ 

ኮሚሽነር ዘንድ ደወለ ። ሰልክ ብዙ ጊዜ ሲደውል ቆየ... ተናዶ 
ሊዘጋ ሲል ነበር ኮሚሽነሩ በተዘጋ ድምጽ «ሀሎ?» ያለው ፤ 
መጀመሪያ ክእንቅልፍ ድንገት የተቀሰቀሰ ሰው የድካም ትንፋሽ 
ሲያሰማው ከቆየ በኋላ ። 


«በጊዜ ሔደህ ተጋድመሐል መሰለኝ?» 
«ማ....ን ልበል?ጅ»... እያዛጋ ። 


«ኩሎኔል በትሩ ነኝ ። ምናለ ፤ ሌባ ፤ ሰካራምና ማጅራት 
መቺ ከያዛችሁ ለናንተ አገሩ ሠላም ነው ። መጠጥ ቤት ተዘጋ .. 
ትራፊክ ቆመ... በቃ እንቅልፍ መለጠጥ ነው...» 


«ምነው ምን ደረሰ?]!ህ -- ኮሚሽነሩ ደንግጦ ነቃ ። 
የኩሎኔል በትሩ ስም የማያሰደነግጠው ሰው የለም ። 
«የትራፊክ አደጋ ደርሶ ነው የምደውለው» ብሎ ቀለደበት ። 
ኮሚሽነሩ ቀልድ መሆኑ እልገባውም --- «የት?» ብሎ 

ጠየቀው ። | እ 
«ንድ ኮሚሽነር ፥ በእንቅልፍ ልብ ክሆነ የምታነጋግረኝ 
እንቅልፍህን ከጠገብህ በኋላ ጧት ብንነጋገር ይሻላል።.. - 
. «ነቅቻለሁ.... ነቅቻለሁ» ፡፡ 1 


«ሰሞኑን እንቅልፍ የሚተኙ ሰዎች በእውነት ዕድለኞች 
ናቸው» ብሎ አሽሟጠጠውና ቀጥሎም ፤ «ጥሩ። እንግዲያውለ 
ስማኝ ። በዛሬው ቀን የአምስት ሰዎች ሬሣ በየቦታው ወድቆ 
ተገኝቷል ። በነገራችን ላይ ፥ የሞቱት በትራፊክ አደጋ አይመስ 
ለኝም ፤ ማጅራት መቺዎች ይሆናሉ የገደሏቸው የሚል ግምትም 
የለኝም ። አንድ የሆነ ሜራ አፍንጫችን ሥር በመካሔድ ላይ ያለ 
ይመስለኛል ፤ ወይም እምናለሁ.... ያንተ ኃይል ትብብርና ርዳታ 
ያስፈልገኛል ። የተደራጀ መንግሥታዊ ኃይል ይዘን የምንበለ 
ጥበት ምክንያት ከቶ አይታየኝም ። አዎ ፤ መንግሥታዊ ኃይል 
ይዘን የምንበለጥበት ምክንያት ከቶ አይታየኝም ። አቻ ፣ ይሀ 
ያንተ ሥራ ነው ፤ የኔ አይደለም ፤ እኔን አያገባኝም እያልን ስንፎ 
ካከር ነውኮ የምንበለጠው ። የፉክክር ቤት ሳይዘጋ ያድራል 
ይባል የለ ፤ እንደዚያ ነው.... 

«ስማኝ ጓድ ኑሚሽነር ፤ በየመንገዱና በየቦታው ፕብቅ 
ቁጥጥር እንዲደረግ እፈልጋለሁ *። ማንኛውም እንግዳ የሆነ 
ንቅናቄ የትም ሆነ የት ቢታይ ይነገረኝ .... በማንኛውም ሰዓት # 
የምትጠራጠሩት ሰው ከተገኘ ፤ ማንም ይሁን ማን፣፤ ማመንታት 
አያስፈልግም ፦ ይዛችሁ መጠየቅ ነው ። ተጨማሪ የሞት 
አደጋ ካጋጠመም ፤ ይደወልልኝ። እያንዳንዷን ድንጋይ መፈንቀል 
አለብን» አለውና ከኮሚሽነሩ መልስ ሳይጠብቅ ስልኩን ከዘጋ 
በኋላ ፤ ወይ ልጆቹ መእስ ብሎ ፤ 


«ለናንተም የምሰጠው መመሪያ ይኸው ነው። እንንቀሳ 
ቀስ ጓዶች!» አላቸው ። 


ሦስቱም ተያይዘው ወጡ ።* ኮሪዶሩ ላይ ሲደርሱ ፤ 
«ይህ ሰው ጡረታ ከመውጣቱ በፊት በሥራ ሳይገድለን 
አይቀርም» አለ ሥዩም ። 


«የጡረታ ጊዜ ሲደርስ ሥልጣን ይጣፍጣል ልበል? ባንዴ 
እንዲህ ትጉ ያደረገው ነገር ምን እንደሆነ አልገባኝም" ኣለ 
አሸብር ። 


«የጡረታው ጊዜ እንዲራዘምለት ፈልጎ ይሆናል» አለ 
ሥዩም ። ተከላይ ዘድንግል ጥቁር መነጽሩን አወለቀና ፥፤ 
«ቦታውን ለመያዝ ቸኮልክ እንዴ? አትቸኩል» አለው ሥዩምን። 


ኩሎኔል በትሩ ተክላይን ጠራው ። ተክላይ እየሮጠ ተሠ“ 
ለሰ። 

«ሥዕላይ የት ነው?» 

«ሉና ራት እበላለሁ ብሎ ሔዷል * የሚከተሉት ሰዎች 
አሎኘኝ ።» 


«በነገራችን ላይ ከእሱ ጋር የነበሩት ሁለት ሰዎች እነማን 
ናቸወ? አንዱ ረዘም ያለው ወጣት ካንተ ጋር ያወራ ነበር...» 


«ሁለቱም የድሮ ጓደኞቼ ናቸው ። እጠር ያለው ሰው ድር 
ከኔ ጋር ታክሮ ነበር ። እሁን የፓራዲዞ ቡና ቤት ባለቤት ነው ። 
የምጽዋ መንገድ ደህና ከሆነ እዚህም ቡና ቤት ለመክፈት ይፈ 

ልጋል ። ወጣቱ ያርሚ አሺዬሽን መካኒክ ነው . ። 
«የማን ቡና ቤት አልከኝ?» 


«እንዴ? የእሱ ቡና ቤት ባሬሰታ አይደለም ሞተ የተዛለው? 
ወይስ በዚሁ ስም የሚጠራ ሌላ ቡና ቤት አለ?» 

ነገሩ ተክላይን እንደ ድንጋይ መታው ። 

«በአሥመራ በዚህ ስም የሚጠሪ- ሌላ ቡና ቤት የለም. » 

«ሰምቶ ይሆን?» 

«እንጃ ።» 


«ድረስበት ። የሚለውን ለመስማት አፈልጋለሁ ። እና 
ስለእግዜር ብለህ ፤ በዘዴ ተጠቀም ። ይኽ የጄምስ ቦንድ ዓይነት 
ጀብደኛነት ደስ አይለኝም ። የመረጃ ሥራ የጭንቅላት ሥራ 
ነው» ብሎት በሩን ፊቱ ላይ ዘጋበት... 


በዚያኑ ወቅት ሥፅላይ በራኺ ፤ ተከስተ ገብራይና ሦስ 
ተኛው ሰው ፤ ወጣቱ ሜካኒክ ሌና ራት ይበሉ ነበር ። ወጣቱ 
መካኒክ እቁባ ሲላ ይባላል ። አብዛኛው ሰው የሚጠራው ወዲ 
ሲላ እያለ ነው ። ቅንድቡን ያልበዋል ። የተቀመጡበት ጠረጴዛ ፤ 
በምግብ ፤ በመጠጥ ፤ በጨዋታና በሳቅ ሞቅ ብሏል ። ይጠጣሉ ፤ 
ይበላሉ ፤ ይጫወታሉ ፤ ይስታሉ ። አንዳንዴ ሳቃቸው እውጭ 
ድረስ ይሰማል ። ሰው ሁሉ ዞር እያለ ያያቸዋል ። ምግብ ቤቱ 
ውስጥ እስከዚህም ብዙ ሰዎች አልነበሩም ። ካሉትም ውስጥ 


አብዛኛዎቹ ትንሽ ሞቅ ያላቸው ፤ ለኤርትራ ክፍለ ሀገር ቀይ 
ኮከብ ሁለገብ አብዮታዊ ዘመቻ ጉባዔና ለምጽዋ ፌስቲቫል 
ክመሐል አገር የመጡ እንግዶች ነዘሩ ። የሌና ባለቤት የሆኑት 
ሁለት ሽማግሌ ጣልያኖች የደራ ገበያ ስላገኙ ደስ ብሎአቸው ፥፤ 
ጠብ እርግፍ በማለት እንግዶቻቸውን በፈገግታና በትሕትና 
ያስተናግዳሉ ። እነ ሥዕላይ ድምጻጸቸወዓ ከፍ አድርገው ሲጫ 
ወቱና ሲየ< ይቆዩና ደግሞ ቀስ ብለው እየተንሾካሸኩ ማውራት 
ይጀምራሉ:.... አና በመጨረሻ ፤ ሥዕላይ ድምጹን ዝቅ አድርጎ ። 
«ለምንድነው የፈለጋችሁኝ? እኔ ካልፈለኳችሁ በስተቀር በም 
ንም ሁኔታ አትምጡብኝ ብያችሁ አልነበሪም?» አላቸው ። 

ተከስተ ፤ «አዎ ፤፥ ግን በጣም አስቸኳይ ነገር ገጥሞን ነውጋ 
ካለው በኋላ ገልመጥ ፤* ገልመጥ ብሎ ፤ «ግን ፡ ይህን ቦታ ምን 
አስመረጠህ]?» አለው ።* 


«አጆኻ ግልጽ ነገር አብዛኛውን ጊዜ ስውር ነው ። አንተ 
እዚያዋሻህ ውስጥካልሆንክ በቀር ሌላ ቦታ ደህና አይመስልህም» 
አለውና ድምጹን ከፍ አድፍጎ የውሸት ሳቅ ሳቀ ። ተከስተና ወዲ 

ሉ- “ትከክትለው -ሳቁ.... ሥዕላይ ቀጠለና ፤ «የምንፈልጋ 
ቸው ሰዎች ሊስት ተዘጋጅቷል ብሎ ተከስተን ጠየቀው ። 


ተከስተ ተናደደ ። ስለሰዎች ሊስት ጉዳይ ለመነጋገር 
አልነበረም የመጣው ። ቢሆንም ፤ «አዎ ፥፤ የ211 ሰዎች ስም 
ይዘናል # መቸ? የት? እንዴት? በማን? ልከ ባልከው መሠረት ። 
ስለእሱ ግድ የለህም ። ተዘጋጅተናል ። ያንተን ትእዛዝ ብቻ 
ነው የምንጠብቀው» በማለት አጭር መልስ ሰጠው ። 


ተከስተ ወደ መጣበት ጉዳይ ከማምራቱ በፊት ፤ ሥዕላይ 
«የመሣሪያዎቹስ ሁኔታ» ብሎ ሌላ ጥያቄ አቀረበለት ። 


ተከስተ አሁንም እየቸኮለ ፤ ፀዩጥሩ ሁኔታ ላይ ነው ያለነው። 
እርግጥ ቁጥጥሩ ጠብቋል ።* ቢሆንም እንደምንም እያልን መሣ 
ሪያ እያስገባን ነው ። አንድ ወር ጊዜ ብናገኝ በአሥመራ ከተማ 
ውስጥ አፍንጫው ድረስ የታጠቀ ኅቡዕ ሠራዊት ሊኖረን ይች 
ላል» አለው ።* ] 


«አንድ ወር ጊዜ የለንም ። እኛም እንዶነሱ ከጊዜ ጋር 
እየታገልን ነው # አሥራ አምስት ቀን ። በዚህ ጊዜ ውስጥ 
የታጠቀ የከተማ ሠራዊት አደራጅተን መገኘት ይኖርብናል ። 
አዲስ አበባ ያሉትም መሣሪያ! መሣሪያ! በማለት እየጮሁ 
ነው ። መጀመሪያ መደረግ ያለበት ነገር ሁሉ ቅድሚያ እንዲሰ 
ጠው እፈልጋለሁ ። ይህ ነገር ቀልድ አይደለም ። ለእነሱም 
ሆነ ለኛ ነገሩ አንድ ነው --ላንዴና ለመጨረሻ ጊዜ አሁን ካዳ 
ከሙን ዳግመኛ ለማንሠራራት እንችልም።ብንችልም ብዙ ዓመት 
ይጠይቀናል» እለውና ሣህኑን ከፊቱ ገፍቶ አንዴ ካገሳ በኋላ ፤ 
«እሺ እምባር ። ለምንድነው የፈለጋችሁኝመው በማለት ጠየ 
ቃቸው ። 1 ፤ 

ተከስተ ቁራጭ ሲጃራ ከመኮስተሪያ ውስጥ አወደመና 
ሌላ ሲጃራ አውጥቶ ካቀጣጠለ በኋላ ባቦነነው የሲጃራ ጢስ 
ውስጥ ሥዕላይን በቀያይ ዓይኖቹ እያየው ፤ «ያልጠበቅነው 
ነገር ተፈጥሮአል...» ከማለቱ -- 


ሥዕላይ ቸኩሎ ፤ «እንደምን ያለ ነገር!?» ብሎ ጠየቀው ። 
«ዛሬ አምስት ሰዎች መደምሰስ ነበረብን...» 

«እናመ 

«ደምስሰናቸዋል #» 

«በማን ትእዛዝ!» አለ ። 


ድምጹን ከፍ አድርጎ ነበር የተናገረው ። ዞር ፤ ዞር ብሎ 

ምግብ ቤቱ ውስጥ ያሉትን ሰዎች ተመለከተ ። የሰማው ሰው 
አልነበረም ። ሁሉም ይህን ላዛኛ ፤ ታላቴሊና ማካሮኒ ሳልታታ 
አቀርቅረው ይውጡ ነበር ። 


«ትእዛዝ ለመጠበቅ ጊዜ አልነበረንም ። ማድረግ ነበረ 

ብን...።ወ=» ] 

«ለምን?! ምን ተፈጠረ?» መ 

ሾ፡ | -.«9ሳይቀድሙን መቅደም ነበረብን ። ጊዜ አልነበረኝም ። 

4- ካንተ ትእዛዝ ብጠብቅ ኖሮ ይኸኔ ለፖሊሶች አሳልፈው ይሰ 
- ጡን ነበር ። አንተን በጊዜ ለማግኘት ደግሞ እልቻልኩም ። 


:" ይህን ልንነግርህ ነው የመጣነወወ አለው ። 


«እነማን ናቸው?» 

«በቀጥታም ሆነ በተዘዋዋሪ መንገድ ምስጢራችንን የሚ 

- ያውቁ ሰዎች ነበሩ ። ዝም ማሰኘት ነበረብን ። ምርማ አልነበ 
‹ ደንም ።...» 


«በምንመለምላቸው ሰዎች ላይ መጀመሪያውኑ ጥንቃቄ ብና 


ደርግ ይህ ሁኔታ አይደርስም ነበር ። ግን አናደርገውም ፡ አይደ 


ለም? ችግሩ እዚህ ላይ ነው ። የልጆች ጨዋታ አይደለም የምን 
ማወተው ። ማድረግ ነበረብን ብሎ ነገር! አንድ ነገር ከሆነ 
በኋላ የሚነግረኝ አሻንጉሊት አይደለሁም... ታላቁ ዓላማችን 
ላይ ሳንደርስ በምንፈጽመው ጥቃቅን ስህተት ብንያዝ አሁን 

ምን ይባላል! የናቅፋ ተራሮች በሙሉ የውርደት ሳቅ ይስቁብ 
ናል ። ቴስታ ዲጋሊና!» ብሎ የገዛ ግንባሩን በቡጢ ገጨው ። 


«ችግሩ ከጥንቃቄ ጉድለት አይደለም ። አምስቱም ታማኞች 
ነበሩ...» . 


«ታዲያ ችግሩ ከምን ላይ ነወው ልትለኝ ነው? ዝርክርክነት 
ነው ። ሌላ አይደለም...ም 

«ለምሳሌ አቦይ ተኸሌን እንውሰድ.» 

«የቱ አቦይ ተኸሌ? 

«ኖ! አትለኝም?» 

«ያ ብስብስ ሽማግሌ ሊከዳን ነበር-.-» 

«ግን ለምን” 


«ምነው ነገሩን እያወቅኸው ። ኤ ኮዘ ፋሬ? ጊዜው ተለው 
ጧል ። ሁሉም በሠላም መኖር ፈልጓል ። ሁሉም በኛ ተስፋ 
እየቆረጠ ሔዷል ። በተለይም ይሀ ቀይሕ ኮኸብ ዘመቻ ከመጣ 
ወዲህ አብዛኛው ሰው ማፈግፈግ ጀምሮአል ። ሐያ ዓመት ቀላል 
ጊዜ አይደለም ። ሁልጊዜ ማርሻ ኢንዲትሮ!ክ አለና በ1970 
እካባቢ የተዘፈነው ዘፈን ትዝ ብሎት ፦- 


«አንታ እነ ገሪሙኒ 
ማርቫ ኢንዴትሮ ዶ 
ዝመልስ መሲሌኒ» 


«ተብሎ የተዘፈነው ዘፈን ሰምተሀል? ሰው አይፈረድ 
በትም ። ከቤቱ ወጥቶ ተሰደደ ። ታሰረ ። ተገደለ ። በየበረሀው 
ሞቶ ቀረ ። በባዕዳን አገሮች የመከራ ኑሮ ገፋ ፤ ተሰቃየ ፡ ተን 
ከራተተ ። ምን ተፈጠረ? ምንም ። ነጻነት እንደሆነች ሲቀርቧት 
እንደ ሰሜናዊ ኮኽብ ከፊታችን እየራቀች የምትሔድ ሆናለች ። 
እና ምን ሰጥተናቸው እናውቃለን? ከባዶ ተስፋ በቀር ። እና 
አሁን ሕዝቡ ሠላም ቢፈልግ ፥ ቢከዳንና ቢጠላን አይገርመኝም ። 
ከአቦይ ተኽሌ የበለጠ የሚታመን ሰው የት ነበር?» አለ ። 


«አንተም ተስፋ እንደቆረጠ ሰው ነው የምትናገረው ። 
ከእንዳንተ ያለ ሰው -እንዲህ ዓይነቱን ነገር መስማት አልፈል 


ሙ 220 -- 


ግም ። በእውነቱ የከተማ ዲሲፕሊን ይገርመኛል ። በረኻ ቢሆን 
ኖሮ አሁን ያልከው ነገር በሞት ያስቀጣህ ነበር» እለው ሥዕላይ 
ተቆጥቶ « 


፤ «የሆነ ሆኗል ። ተከስተ እንዳለው ሳይቀድሙን በፊት 
ጅ መቅደም አስፈላጊና አማራጭ የሌለው ርምጃ ነበር ። ለማንኛ 
8. ውም ነገር አቦይ ተኸሌና መሰሎቹን ነፍሳቸውን ይማር።የፈለጉ 
| ትን ሠላም አግኝተዋል» አለ ወዲ ሲላ ለመጀመሪያ ጊዜ እየሳቀ። 


ሦ 


- ሁሉም እንድ ላይ ሳቁ ። 


| . ሥዕላይ «የአቦይ ተኸሌ ልጅ ያባቱ መርዶ እንዲደርሰው 
| አድርግ» አለው ተከሰተን ። 


«የት ነው?» 


|. «ናቅፋ ። ሻዕቢያ ብርጌድ አዛዥ ነው ። ስመ ጥር ተዋጊ 
(ሆኗል ። እና በነገራችን ላይ ፤ አባትህን መንግሥት ነው የገደ 
ለው ብሰህ ንገረወጋ ብሎ ቪኖውን ጨልጦ ሲጃራ ካቀጣጠለ 
ብኃላ ፤ «ስለእግዜር ብለን የሞተ ሰው አይናዝርም በማለት አን 
8 ሸናና ። የሞቱት ፍንጭ እንዳልተው ፡ እኛም የሞኝ ሥራ ሠር 
ተን እንዳልሆነ ተስፋ አደርጋለሁ ። እና ከዛሬ ጀምሮ እኔ ሳላ 
' ውቅ ምንም ዓይነት ርምጃ መወሰድ የለበትም ። ይህ የመጨረሻ 
፡ ማስጠንቀቂያ ነው» አላቸው ። 


ደስለ እሱ አትስጋ ። ጥራት ያለው ሥራ ሠርተናል ። ቤታቸ 
. ውን አንድም ሳይቀር ፈትሸናል ። የሚያሰጋን ነገር የለም ። ግን 
፣፡ ኣሁንም ቢሆን ተ=ሳሳይ ሁኔታ ካጋጠመን ትንሽ ነጻነት እንድ 
!፡ ትሰጠን በጥብቅ አሳስባለሁ ። ያለንበትን አሳሳቢ ሁኔታ መረዳት 
' አለብህ» አለ ተከስተ ። 


] ድምጹ ።ቻም ያዘለ ነበር ። ሁለቱ ሰዎች ዓይን ለዓይን 
፡ ቀያዩ ። ሁለቱም ፈት ላይ የመኖር ጥያቄ ይነበብ ነበር ። 


4 «እንዳል ፣ ።# ግን ከፍተኛ ጥንቃቄ መደረግ አለበት» 
፣- ከማለት ለላ ምርማ አልነበረውም ። በየጊዜው ከእሱ የሚጠበ 
፳ ቀውን ውሣኔ በተፈለገበት ቦታ ተገኝቶ ለመስጠት እንደማይ 


፦ 221 --- 


ችል በትክክል ተገንዝቧል ። ቅር እያለው የተከስተን ህሣብ 
ተቀብሎ ሥልጣን ሰጠው ።* 


«የሕዝብ ደኅንነት ሰዎች እንደ ጉንዳን እንደሚከተሉህ 
መቸም ታውቃለህ ብዬ ነው» አለ ተክስተ ። 


ረዘምያለ ዝምታ በመካከላቸው ሰፈነ ። ራታቸውን በልተው 
የጨረሱ አንዳንድ ሰዎች ሲወጡ ፤ ራት የሚፈልጉ ሌሎች 
ሰዎች ይመጡ ነበር ። ዩሌና ባለቤቶች አይደክማቸውም ። የመጣ 
ውን ደንበኛ ሁሉ በደስታ ተቀብለው ያስተናግዳሉ « የለንም ፤ 
ወይም አልቋል የሚሉት የምግብ ዓይነት የለም ። ብዙ ጊዜ 
ሥራ ፈተው የቆዩ ይመስላሉ ። ሥራ ፈተው የቆዩበትን ጊዜ 
ለማካካስ ሳይሆን አይቀርም ፤ ዋጋቸው የመርዶ ያህል ነበር ። 
እውነትም አንዳንድ ሰዎች ሂሣብ ሲቀርብላቸው አቀርቅረው 
ትንሽ የሕሊና ጸሎት ሲያደርሱ ይቃዩ ነበር ። 


«ጊዜው አስቸጋሪ ሆኗል» አለ ተከስተ ከረጅም ዝምታ 
በኋላ ። ስ ጃ 


«እዎ ፤ በገዛ እጃችን ዓው አስቸጋሪ ያደረግነው ። አንተባ 
በርም፤ ጠጳቶቻችን ፊት እርስ በእርሳችን እንፋጃሰለን # የተረገ 
ምን ሕዝብ ነን ። ትናንት ስንንቃቸውና ስንጠላቸው የነበሩት 
የትግራይ ነጸ አውጪ ግንባር ሰዎች ብቻናቸውዛሬ የሚተባበሩን፤ 
እሱም ቢሆን ዘላቂነት የለውም ። ያሳዝናል» አለና እዝን ብሎ 
ከቆየ በኃላ ፤ ወደ ወዲ ሲላ መለስ በማለት ፥ «ይህ የአርሚ 
አሺዬሽን ሰውዬ ስሙ ማነው አልከኝ?» እለው ። 


5-ኛ 


«ሻለቃ ታደሰ ቆሪቾ ።» 
«የሚታመን ሰው ነው?» 


«ከእንግዲህ ምርማ የለውም ። እኛ ትብብሩን እንፈልጋ 
ለን ፤ እሱ ገንዘባችንን ይፈልጋል ። ጠረታ የመውመሟው ጊዜ 
የደረስ ሰው ነው ። ግን ገንዘ ብ › የጠየቀ አስቸግሮአል» አለው። 


«የጠየቀውን ነ፣ፈሉት ። ሰውዩው ያስፈልገናል ።» 
«ዛሬ ጉድ ሆነን ነበር» አለ ወዲ ሲላ ። 


-- 222 --- 


«ምን ሁናችሁ?» አለ ሥዕላይ ። 


«አዲሳባዎች የጠየቁንን መሣሪያ ስንጭን ጸጋዬ ፤ ጋዜጠ 
ኛው ደርሶብን ነበር ። ጅሉ ደንግጦ ካርቶኑን ለቀቀው. » 


«እና!» አለ ሥዕላይ ቅንድቦቹን ከፍና ዝቅ እያደረገ ። 
ና «መሣሪያዎቹን አይቷል ። ግን የገባው ነገር ያለ አይመስ 
ለኀኝም..» 

«ይመሰልሀል? አንዲህ ዓይነቱን ጅልነት ነው የምጠላው1 
ጸጋዬ ጅል አይምሰልህ ። ልምድ ያለው ጋዜጠኛ ነው ። ሰላይ 
ው አንድና እንድ ሁለት ማለት አያቅተውም «» ብሎ 
| መጮመዝኽበት ። 


 - ዉሏሲላ ቅንድቡን እላበው ። ሁልጊዜ ቅንድቡን ያልበ 
፡ ዋል ። ላቡን ከቅንድቡ ላይ በመሐረብ ጠረገና ፤ «ከቁጥጥሬ 
|. ውጭ የሆነ አደጋ ሲደርስ ምን አረጋለሁ?» አለ ። 


«ያውቅሀል?» 
«አይመስለኝም. » 


«ካላወቀህ ከእሱ ራቅ ። አደገኛ ልጅ ነው...» ሲል ተከስተ 
፡. ፃብራይ በነገራቸው ጣልቃ ገባና ፤ «አሁን ከማን ጋር እንዳለ 
: ቃውቃለህ?» በማለት ሥዕላይን ጠየቀው ። 


፡ «ክማን ጋር ነው?» 

 .  ደከፊያሜታ ጊላይ ጋር ዳሕላክ ሆቴል ። የኛ የሆነ ሰው 
፡..  አጣርቶልኛል..» 

.  . «አትለኝም 

' ...- «ቁጥርእሥራምሦስት. » 

፡ -- ፈልዩ ዲካነወ አለ ሥዕላይ ። 

| «ድሮውኑ ለምን እንዲህ ያለ የሞኝ ሥራ ሠራህ?ጅ 

. . | ፀስታይ ዚቶክ 

' ። - ተከስተ ዝም እላለም --- «ያን ሌሊት ክእሷ ጋር እንዳላደርክ 
ሪች እርግጠኛ ነኝ ትነግረዋለች ። እስካሁን ለማንም አልነገረችም 
ብሼ ነበር ።5 


ሙ 223 --- 


«ለእሱ እንደምትናገር በምን ታውቃለህ?» 
«አሳምሬ *» 

«ፊልዬ ዲ ካነ!» አለ እንዶገና ጥርሱን ነክሶ ። 
«ስድብ አይበቃም...» 

«ታዲያ ምን ይሁን ነው የምትለው?» 
«ሁለቱንሦ ማጥፋት .-..» 

«የባሰ ጅልነት ይሆናል ---» 

«ለምን?»፦ * 


«እንደማውቃት ያውቃሉ ። እየተከታተሉ ስለኔ ሲጠይ 
ቋት ቆይተዋል ። ጅሎች አይደሉም ። ስትጠፋ በተለይም ከጸጋዬ 
ጋር ፥ አንድና አንድ ሁለት ማለታቸው አይቀርም ። ይልቅ...» 
ብሎ አሳቡን ጨርሶ ሳይገልጽላቸው ፥፤ ተክላይ ዘድንግል ወደ 
እነሱ ጠረጴዛ ሲመጣ አየና በሳቅ ፈነዳ ።# ሁለቱም እሱን አይ 
ተውሳቁ። 


ተክላይ መጥቶ ፤ ወንበር ስቦ እየተቀመጠ ፤ «እንዲህ የሚ 
ያስቃችሁ ቀልድ ምንድነወ”» በማለት ተቀላቀላቸው ። 


«አንዳንድ ቀልድ እያወራን ነበር» አለ ሥዕላይ * 


«እንደምን ያለ ቀልድ?» አለ ተክላይ ዐውቆ ። ደረቅ ሳቅ 
ይስቁ እንደነበረ አውቋል ወይም ተሰምቶታል ። ሥዕላይ የተክ 
ላይ ጥያቄ አዝማሚያ ቶሎ ስለገባው ፤ 


«ሲያስቀን የነበረው ቀልድ? ከሐማሴን አውራጃ የመጡ 
አንድሽማግሌ ምን አደረጉ ይባላል መሰለህ? ነገሩእውነት ነው። 
ቀልድ አይደለም # አሥመራ ይመጡና ጠመንጃ ሰጥታች 
ሁን ሔጄ እነዚህን ወን በዴዎች ካልወጋሁ ሞቼ እገኛለሁ ይ 
-ላሉ ። «ምነው? ምን ሆኑ?» ሲባሉ።ፎ«ወንበዴዎች ርስቴን ቀም 
ተው ለሌሎች ሰዎች ሰጠብኝ ይላሉ ።» ታዲያ መንግሥት ርስ 
ትዎን ክሌሎች ጋር በጋራ አርሰው እንዲኖሩ ቢያደርግ ምን 
ያደርጋሉ?» ተብለው ሲጠየቁ ምን ብለው መለሱ መሰለህ? 
«ዋእ! ጥሩ ። ጠብመንጃውን ስጡኝ ብቻ ። እናንተንም እወጋበ 
ቃለሁ» አሉይባላል በማለት ድንገት የፈጠረውን ቀልድ ፈጥና 
ነገረውና ሳቀ ። ሌሎችም ሳቁ ። 

ተከስተ ገብራይ ቀጠለና ፤ «እኔም ሌላ ቀልድ ላማውታ 
ችሁ» ብሎ ጀመረ --- «አንድ ሚሊሽያ ወደ ጠላ ሻጭ ቤት 
ይሔዳል ። ጠላ አልቆባት ነበረና ፤ ተወዲኡ! ተወዲኡ! ዮጉለ 
ዋለች ። «ግድ የለሽም ፤ ቢወደድም ዋጋ ጨምሬ እጠጣለሁ» 
ይሳታል ። ኋላ አንድ የጎረቤት ልጅ ምን ማለቷ እንደሆነ ያስረ 
ዳል ። ነገሩ ገብቶት ሊሔድ ሲል ፤ ሴትዬዋ ታዝንለትና ከጎረቤ 
ቶች ጠላ ፈልጋ ታጠጣዋለች ። ይተዋወታሉ ። አንድ ቀን ተኝ 
ተው ሲጨዋወቱ... አለ አይደለ... ማዓረይ ማዓረይ ስትለወ- 
ይሰማና አይ ፤ ይህች ሴት ማር አምሮአት ይሆናል ይልና በሌላ 
ቀን ማር ይዞላት ይመጣል ። አሁንም ሲጨዋወቱ ፤ ሸኮሬይ 
ሸኮሬይ ትለዋለች ። በበነጋታው ደግሞ ስኳር ይዞላት ይመጣል ። 
መዓሬይ ሸኮረይ ስትለው ትውላለች ። ስኳርና ማር ይዞ ክተፍ ። 
እንዲሁ ሲል ፤ አንድ ጓደኛው አንድ ቀን ፤ ጠጅ ነጋዴ ያዝክ 
እንዴ? ብሎ ይጠይቀዋል ። የለም ፤፥ እሷስ ጠላ ነጋዴ ናት ። 
ማርና ስኳር ትወዳለች መሰለኝ በሔድኩቁጥር «መዓሬ ፤ስኳሬ» 
እያለች ታስቸግረኛለች አለው ይባላል ብሎ አማወታቸው ። 


. ተክላይ ቀልዳቸውን ሲሰማ ቆየና፥፤«እኔ ደግሞ የሚያሳዝን 
መርዶ ልንገራችሁ» አለ ። 


ሥዕላይ «ክላ!» ብሎ እጁን አወናጨፈና ፤ «የሚያሳዝን 
ነገር ማን መስማት ይፈልጋል ብለህ ነው? ሕይወት እንዲሁም 
አሳዛኝ ናት ። ቀልድ ካለህ ንገረን ። መሳቅ እንፈልጋለን ሳቅ 
ደግ ነው» አለው። 


«ኃዘን”ኮ የሳቅ ሌላው ገጽታ ነው...» 
«ኤ. ዳይ! እንጠጣ» ብሎት ብርጭቆ ሙሉ ቪና ቀዳለትና ፥፤ 
«አብረን ላሳለፍነው የልጅነት ጊዜ ። እና ለቀይ ኮከብ 
ዘመቻ» አለና ብርጭቆወን አነሳ ። 


ሁሉም ብርጭቆአቸውን አንስተው አጋጩ ። 
ተክላይ ቀስ ብሎ ብርጭቆውን በእጁ እያዞረ ፣ 


«አቦይ ተኸሌ መሞታቸውን ሰምተሀል?» አለው ተከስተን። 
«የቱ አቦይ ተኸሌ? የኔ አቦይ ተኸሌ![» 
ተክላይ በጥቁር ሥነጽሩ የተከስተንነ ስሜት ቀስ ብሎ እያ 


፤ 25 ---- 


ጤነ ፤ ረጋ ብሎ ፤ «እዎ ፤ ያንተ ባሬስታ» አለው ። 

ተከስተ ደንግጦ ከመቀመማው ተሰፈንጥሮ ተነሳ ። ተመ 
ር ወንበሩ ላይ ዘጭ አለና ራሱን በሁለት እጆቹ ይዞ አንገቱን 
ደፋ። '- | 

ሥዕላይም የደነገጠ ሰው መስሎ ፥* «ምነው? ምን ሆነው 
ሞቴ? መቸ?» በማለት ወተወተ ። 


«የሞቱበት ትክክለኛ ሰዓት ለጊዜው አልታወቀም ። ምናል 
ባት በግምት ከሦስት ሰዓት በፊት ይሆናል...» ተከስተ ወደ 
ስምንት ሰዓት ገደማ ስላያቸው «ሥራ ላይ ነበሩ ። እና ደህና 
ነበሩ ። አውይ አቦይ ተኸሌ» ብሎ እንባውን ጠረገ ። 


«ምን ሆነው ሞቱ?» --ሥዕላይ ነበር ።# 


«ምክንያቱ አልታወቀም። ለጊዜው ግን ከሁኔታው ለው 
የገደላቸው ይመስላል ።5 - 


ተከላይ ቀስ ብሎ ፊታቸውን ለማንበብ ይሞክር ነበር * 
በሆነ ምክንያት ፥ ጭምብል ያጠለቁ ተዋንያን መስለው ቃዩት፤ 
ወይም ተሰማው ። አነጋገራቸው ሁሉ የታሰበበት ፥ የሚገልጹት 
ስሜት ሁሉ የተጠና መስሎ ቢሰማውም ፤ የተቀነባበረ ለመሆኑ 
ምንም ማስረጃ አላገኘም ። ውስጡ በብሽቀት ቅጥል ፥ እርር ፤ 
ድብን ፥ ኩምትር እለ ። ብርጭቆውን አንስቶ ፊኒሲ ቪኖ ቢያ 
ንኮ ሴኮ ቸለሰበት ። 

«ሰው ገይላቸው ለማለት የሚያስችል ምን ምክንያት 
ተገኘ?» አለው ሥዕላይ ። | 

«መኖሪያ ቤታቸው ምስቅልቅሉ ወጥቶ ነው የተገኘው ። 
ከእሳቸው አንድ ነገር የሚፈልግ ሰው ያለ ይመስላል ወይም ብዙ 
ሰዎች ሊሆኑ ይችላሉ ።» ብሎ መለሰለት ። 

ተከስተ እንባውን እንደገና ጠርጎ «ምስኪን! አቦይ ተኸሌን 
ለመግደል የሚፈልግ ምን ጠላት ይገኛል? ለሁሉም እንደ አባት 
ነበሩ ። ምስኪን ሽማግሌ[» እስ ። ] 


ተክላይ ፤ መነጽሩን አፍንጫው ላይ አስተካከለና ፤ «ይልቅ 
አሁን ባለንበት ጊዜ ማን ወዳጅ አለው? ብትል ይሻላል» አለው. 
በምጸት ። 

ሥዕላይም ፥፤ «አባባልህ ልክ ነው ። ባሁኑ ጊዜ ወዳጅ አለኝ 
ብሎ መመካት ሞኝነት ይሆናል ። ከወዳጅ ጠላት ይሰውረን 
ማለት ነው» ብሎ በነገር ነካ አደረገው ። 


ተከስተ አፍንጫውንና ዓይኑን ጠረገና በጥልቅ ኃዘን 
ተውጦ ፤ «ምስኪን አቦይ ተኸሌ! ከሚያፈሉበት መኪና ሌላ 
ሰው ቀና ብለው አያነጋግሩም ነበር ። ያ የቡና ማፊያ መኪናና 
እሳቸው ላለፉት ሐያ አምስት ዓመታት አንድ ቀን እንኳን ተለ 
ያይተው ውለው እያውቁም ። እንደሰው ያነጋግሩት ነበር ። 
መኪናውም ያለ እሳቸው እሺ ብሎ አይሠራም ። እና ተጋግ 
ዘው ፥ በአሥመራ በጣዕሙ ወደር የሌለው ቡና ያፈሉ ነበር ። 
ምስኪን! መኪናውም ከእንግዲህ ያለእሳቸው አይሠራም ። እሱም 
ሞቷል ። እና ከእነሱ ጋር የፓራዲዞ ቡና» አለ ። 


ሥዕላይ በሳቅ ፈነዳ ። 
«ምን አሳቀህ?» አለ ተከስተ ። 
«ለንግድህ ስታለቅስ ታይቶኝ ነው...ይ 


«ምን ያሰቃል! አዲስ ነገር አይደለም ። ሁሉም ስለራሱ 
ነው የሚያለቅሰው --- አይደለም እንዴ? የሞቱትማ ሞተዋል ። 
መቃብራቸው ምን ይናገራል? ወይስ ይናገር ይሆን?» አለ ተክላይ 
እየተፈላሰፈ ። ትንሽ ቆየና ሌላ ፊያሽኮ ቪኖ ሴኮ አዘዘ .... 
«እስካለን ድረስ እንጠጣ ። ለጤናችን... ጤና ካለን» አለ ። 


ሥዕላይ ብርጭቆውን አንስቶ ፤ «ምነው ፥ ለመሞት አስ 
ብሃል ኮ አለው። 


«ማን ለዘላለም ይኖራል 9» አለ። 
ቀይ ባሕር ላይ የንጋት ቅንድብ ብቅ ሊል ምንም አልቀረ 
ውም... ። 


ኤ 


፦ 227 ---- 


ፊያሜታና እኔ 
ከቀይ ኮከብ መጋረጃ በስተጀርባ 
ምዕራፍ ሃስት 


ጥር 18 ቀን 1974 የሥራ ሠርግና ምላሽ ሆኖ ዋለ ። 
ዳሩ ጥር የሠርግና ምላሽ ወር አይደል ፤ ቀኑን ሙሉ ትንፋሽ 
አልነበረኝም ። ክንፍ አውጥቶ ከጊዜ ጋር እንደመብረር ነበር ። 
ሩጫው ባልከፋ ፤ ቀኑን ሙሉ ሲሠራ የዋለውን ዜና ፤ የቴሌቪ 
ዥን ፊልሞች ፤ ፎቶግራፎችና የቴፕ ክሮች በጊዜ ወደ አሥመራ 
ከዚያም ወደ አዲስ አበባ አስተባብሮ መላኩ ኅዋሳት የሚያናጋ 
ሌላው ራስ ምታት ነበር ። ምጽዋ ቤተ መንግሥት አዳራሽ ውስጥ 
የተካሔደውን የሥዕል ኤግዚቢሽንና የኤከስፖ መከፈቻ ሥነ 
ሥርዓት ሥራ ጨርሼ ላይ ወደ ሆቴል ስመለስ ፤ ፊያሜታ ጊላይ 
ተዝናንታ አልጋዬ ላይ ጋይም ብላ ባገኘኋት ጊዜ እንደ ድንጋይ 
ተጭናኝ የነበረው ድካም ከላዬ ላይ እንደ በጋ ጉም በኖ ጠፋ ። 
እጥፍ ዘርጋ የሚለው ሽንጧ ፍቅር የተራበ ይመስላል ። 


«ኢሂ ደአ ፊያሜታ ሴሌሳ?» 
«ላዕሊ ። ከመይ ውዕልካ?» 
«ጽቡቕ ፤፥ ሚያ ሰሜናዊት ጽብቕቲ» 


ከተጋደመችበት እጅዋን ዘረጋችልኝ። ጡቶቿ «እጅ ወደ 
ላይ» የሚሉይመስላሉ -- አፈውዛቸውን ደግነው ፤ ወድረው። 


«ላብ በላብ ሆኘ እሸታለሁሠ በፈጠረሽ ቢራ እዘዥልኝ ። 
ተቃጥያለሁሄ ብያት ሻወር ለመውስድ ወዶ መታጠቢያ 
ቤት ሔድኩ ። ቀዝቃዛው ውሀ መንፈሴን አደሰው ። ቀዝቃዛው 
ቢራ ነፍሴን ፈወሳት ። 


«አንቴ ፤ አባቴ ይሙት ባለጌ ነህ» አለችኝ ። ፤ 
«ምን አጠፋሁ?» አልኳት ደንግጨ ። 


ሙ 229 --- 


«ጪት ለምን ቀሰቀስከኝ? እኔ በጧት እንቅልፌ ቀልድ 
አላውቅም -- አባቴ ይሙት ። ባለጌ» አለች ። 


«እኔም እንዳንቺ ጧት እንቅልፋም ነኝ ። እኔና አንቺ ብን 
ጋባ አልጋ ውስጥ በስብሰን እንቀራለን» አልኳትና የጋብቻን 
ነገር አምጥቶ ምን አሳቤ ውስጥ እንዳገባው እየገረመኝ ፥ «እዚህ 
ተኝቼ ዋልኩ እንዳትይኝ» ብዬ ቀለድኳት ። ቀይ ባሕር ዳርቻ 
በተደረገው ንግግርና ሕዝባዊ ሠልፍ ሥነ ሥርዓት ላይና ፥፤ በጉር 
ጉሱም ጉብኝት ወቅት ከሩቅ አይቻት ነበር ። ብቸኛ ሰሜናዊት 
አበባ መስላ ትታይ ነበር ። በልቤ ከዓይን ያውጣሽ ሳልል አል 
ቀረሁም ። ሰው ሁሉ ባያት ቁጥር አንገቱን ወደ እሷ እያዞረ ባይን 
ይስማት ነበር ። 


«ጋዜጠኛ ማግባት ጥሩ አይመስለኝም -- አባቴ ይሙት» 
አለች ። 

«ምነወ? ለምን?» አልኳት ። 

«ማን እሱን ቀኑን ሲጠብቅ ውሎ እሱን ሲጠብቅ ያመ 
ሻል?» አለች ። 

«አይምሰልሽ ፤ ትለምጃለሽ ። የማይለመድ ነገር የለም» 
አልኳት ። 


«ማ? እኔ? ፍጹም ። ያውም ላብ ላብ እያለ የሚመጣ ባል ። 
ምን ቦጣኝ!» አለችና ድንገት «ሚስት አለህ?» ብላ ጠየቀችኝ ። 


«የለኝም.... እውነት ። እንዳልሽው የቷ ሴት ናት ጋዜጠኛ 
ፈልጋ የምታገባወ? ከጊዜ ጊዜ የሌለው ፤ ከገንዘብም ያልሆነ ፤ 
ለሹመትና ለሥልጣን ያልታደለ ፤ ዘላለሙን ጋዜጠኛ እየተባለ 
የሚኖር ምስኪን ፍጡር ማን ያገባል? ምስኪን!» አልኳት ። 


«ታዲያ ጣትህ ላይ ያለው ቀለበት ምንድነወ?›» 

«ሰው ለጌጥ ተለበት አያደርግም ወይ?» 

«ለምን ሰምና ወርቅ ትናገራለስህ]?» 

«ቅኔ ልቀኝልሽ?› - 

«እውነቱን ንገረኝ -- ቦቦኸ...» 

«ሙች ፥ መጀመሪያ ቅኔ ልቀኝልሽና ስሜኝ -- ቦቦኪ» 
እልኳትና ፥ ን 


ይክ ከ 


«ቀይ ባሕር ዳርቻ -- ከመረብ ባሻገር 
በሰሜናዊ ቀላይ ፤ ሰሜናዊ ኮከብ ፤ ዘምባባ ጥላ ሥር 
ለእግዜር አፍንጫ ደስታ ፤ ላይኑ ማረፊያ ተብለሽ 
ከጥቱር ድንግል መሬት ላይ በቅለሽ ያበብሽ ፤ በውበት 

ተኩለሽ ፤ 
ውበትሽ ከሩቅ የሚጣራ ።. 
እንደ ንጋት ጮራ ; 
አንቺ ሰሜናዊት ቆንጆ ወብ አበባ ፣ 

የሣሕል እቶን ሐሩር 

ያማሴን ቆፈን ቁር 

ዝንታለም ዘላለም የማያጠወልግሽ 

ኩነኔው ምንድነው ቀጥፌ ባሸትሽ? 


«ግሩም አይደለም? እንዴት መጣልኝ ባክሽ አባቴ ይሙት 
ግሩም ድንቅ ቅኔ ነው ። ባለቅኔ ልታደርጊኝ ነው መሰለኝ? 
እውነቱን ለማወቅ ከፈለግሽ እጮኛ አለችኝ» ብዬ ነገርኳት ። 


«ስሟ ማነወ?ገ» 


በጥያቄ ታጣድፈኝ ጀመር ። የነገሩ አዝማሚያ ደስ አላለ 
ኝም እና ደንግጣ በየትኛው አቅጣጫ እንደምትፈነዳ ስላልገባኝ ፥ 
«ምን ያደርግልሻል?» አልኳት ። 


«ምናለበት ንገረኝ ።» 
«ሮማን ። ሮማን ኅለተወርቅ ትባላለች ። አሁን ደስ አለሽ? 
«ቆንጆ ናት?» 


«በጣም ። ቆንጆ ናት --- የመሐል አገር ጽጌረዳ» አልኳትና 
ስሜቷን ማጤን ጀመርኩ ። እንዲህ ዓይነቱ ጥያቄና መልስ 
የት ወስዶ እንደሚያደርሰን አልገባኝም ። 


«አባቴ ይሙት ጥሩ ነው» አለች ፈገግ ብላ ። 

«ምኑ ልጄ?» አልኳት ተገርሜ ። 

«ሚስት ወይም እጮኛ ያለው ወንድ ደስ ይለፍልኔ የሚል 
ነበር መልሷ ። 

«ጉድ ነወ! ለምን?» አልኩ በይበልጥ እየተገረምክከ፡ ። 


=- 231፦-- 


«ኦሮማይ ። ደስ ይለኛል ። እልክ ውስጥ እገባለሁ ። እልክ 
ውስጥ ስገባ እሰቃያለሁ ። እና እወደዋለሁ» አለች ። 

«ጉድ ነው ። እጮኛ ባይኖረኝስ ኖሮ ?» 

«አልፈልግህም ነበር ፤ አባቴ ይሙት ። እውይ ጸግዬ ፤ 
ግን ምን ዓይነት ሴት ነኝ? እስቲ ንገረኝ» አለች ። 

«ጣፋጭ» እልኳት ። 

«ደደብ ነህ አባቴ ይሙት...» 

«እንቺ ልጅ ተይ ደደብ አትበይኝ» አልኳት ። 

«ለምን? እስቲ ንገረኝ?» 

«ባገራችሁ ወንድ ይከበራል፤አይደለሰም? መከበር አለብኝ...» 

«እውይ ማን አለህ?» 

«ዐውቃለሁ ። ገዝሚ የማትስጥ ሴት ባል አታገኝም ። 
እና ታዲያ ይህ ምን ማለት ይመስልሻል? ወንድ ከቡር ነው 
ማለት ነው ። አይደለም?» 

«ይደብ ። አባቴ ይሙት ደደብ ነህ ። ለምንድነው ግን 
ደደብ የምልህ? ምን ዓይነት ሴት ነኝ” 

«እንደገና “ጣፋጭ"”» አልኩት ። 


እና ፤ሌቱን በሙሉ ጣፋጭ ነበረች ። የምጽዋ ፌስትቫል ገና 
ላንድ ቀን የሚቆይ ቢሆንም ፤ የኤርትራ ክፍለ ሀገር ቀይ ኮከብ 
ሁለገብ አብዮቃዊ ዘመቻ ጉባዔ ከምጽዋ ተመልሶ ሥራ ከመጀ 
መሩ በፊት ቀደም ብዬ ያን ጧት ወደ አሥመራ መመለስ ነበ 
ረብኝ ።ብዙ ሥራ ይጠብቀኛል ።#እና ፥፤ ከነገ ጀምሮ ለሚቀጥሉት 
ሦስት ወይም አራት ቀናች በትንሣኤ አዳራሽ የሚካሔደው 
የጉባኤው ውይይት ፥፤ እያንዳንዱ የጉባኤው አባል በጉዳዩ ላይ 
ያለው አስተያየትና አቋም ፤እንዲሁም በመጩረሻ ጉባኤው በማ 
ኒፌስቶ መልክ የሚያስተላልፈው ውሣኔ ፥ ካዳራሹ ለመላ የኢት 
ዮጵያ ሕዝብ በቀጥታ መተላለፍ ነበረበት ። ይህ እንኳን አላሰ 
ጋኝም ። የጥር ወር የሥራ ሠርግና ምላሽ ሁለተኛ ተፈጥሮዬ 
ሆኗል ። ይልቅ በጣም እያሳሰበኝና ስጋት ላይ እየጣለኝ የሔደው 
ከውጭ የታዘዙት መሣሪያዎች የውህ ሽታ ሆነው የመቅረት 
ጉዳይ ነበር # ብዙ ጊዜ ያደረስኩት ጸሎት አልረዳኝም ። እንደ . 
አቡነ ተክለህይማኖት ሰባት ዓመት ባንድ እግሬ ቆሜ እንዳል 
ጾልይ ጊዜ አልነበረኝም ። በጉባዔው ፍጻሜ ማግስት የውጊያ 
ትእዛዝ ድንገት ቢሰጥ ምን ተይዞ በሦስት ግንባር ናቅፋ ሊህ 
መት ይሆን? ከአዲስ አበባ ያመጣነው ፊልሞና የቴፕ ክር ወደ 

መገባደዱ ላይ ነበር ። ለጥምቀት ያልሆነ ቀሚስ ይበጣጠስ 
እንዲሉ ፤ የምን ፊልም ቁጠባ] ይህን ታሪክ ያልቀረጸ ፊልም 
ለመቸ1 ከደጅ የተለቀመ ጭራሮ ይመስል ዝም ብሎ ማቃጠል 
ነበር ።በእጃችን የቀረው ጥሬ ፊልም ፤ ሌላው ቀርቶ ፤ የጉባዔውን 
ሥራ ካስጨረሰን ምንኛ ደግ በሆነ ። በእጃችን ያሉት የቴሌቪዥን 
ካሜራዎች ያረጁ ከመሆናቸውም በላይ ለመስክ ሥራ ይህን 
ያህል የሚያስተማምኑ አልነበሩም ። ታሪክ በድዱ ሲስቅብኝ 
ቃየኝ ። ለሚሰማኝ እምላክ ፤ እሱም ካለ ፤ የመጨረሻ ጸሎት 
አደረስኩና ፊያሜቃን ቀስቀስኳት ። እሷም ከኔ ጋር ወደ ኣሥ 
መራ ለመመለስ ፈልጋ ነበር ። 


«ባለጌ ነህ አባቴ ይሙት!» ብላ ወደ ውስጥ ገባች ። 
ብርድ ልብሱን ከነአንሶላው ገፈፍኳት ። እርቃኗን ቀረች ። 

«እውይ አባቴ ይሙት ደደብ ነህ ። ምን አድርጊ ነው የም 
ትለኝ? ምን ባደርግህ ይሻላል ግን? እንተግናይ[» አለችኝ እየተ 
ነማነጨች። 


«ሳ ሚ ኝ» አልኳት... 


ሳመችኝ ። ትንፋጂ እንደ ዱር ጸጌረዳ ሁልጊዜ ደስ ይላል ። 
እየተነማነጨች የግዷን ተነሳች ። ለመልበስ ጊዜ እልፈጀባ 
ትም ። በቀላሉ የማጌጥና የመዋብ ችሉቃ አላት ። ወይም የወጣ 
ትነት ዕድሜዋ ይሆናል የሚረዳት ። መኳኳል አታበዛም ። ልብ 
ሶቿም ሆኑ ጌጦቿ ውድና ቀላል ውብ ነገሮች ናቸው ። ወደ 
አሥመራ ከመነሳቃችን በፊት ለቁርስ ወደ ምግብ ቤቱ ተያይዘን 
ሔድን ። ኩሎኔል በትሩ እይቶን ፤ በዓይኑ ጠቅሶ አበረታታኝ ። 
ከፊያሜታ ጋር ሆኘ በማየቱ ደስ የተሰኘ ይመስላል ። 


«አንድ ጊዜ ይቅርቃ» ብያት ወደ ኩሎኔል በትሩ አመራሁ። 
ስላምታ ከተለዋወጥን በኋጻ ፤ «እንቅልፍ ባይንህ የዞረ 
አትመስልም» አለኝ ። ኡ 


«ፊያሜታን ከመሰለች ልጅ ጋር ተኝቶ ማን ዓይኑን ሊከ 
ድን ይችላል” አልኩትና ቀጥዬ ፤ «በነገራችን ላይ ፤ ሥዕላይ 
በራሂ ያን ምሽት ከእሷ ጋር አላደረም ። ታዲያ የት አደረ ብለህ 
አትጠይቀኝ ። እሷም ሆነች እኔ አናውቅም» ብዬ ነገርኩት ። 

ፈገግ ብሎ ፤ «አየህ አይደለም?» አለኝ 

«ምኑን?» 1 

«የቅርብ ግንኙነት ለመረጃ ጠቃሚ መሆነን?» አለኝ ። 

«ግን ጉዳት እንዲደርስባት አልፈልግም» አልኩት ። 

«አትስጋ ። እንግሊዞች እንደሚሉት ወርቅ ዕንቁላል የም 
ትጥል ዶሮ አትገደልም ። ለመረጃው አመሰግናለሁ ። ቀጥል 
ጓድ ። ወደምንፈልገው ቦታ ታመራን ይሆናል ። ግን ፍቅር 
እውር እንዳያደርግህ እሰጋለሁ» ብሎኝ ሔደ ። 


ወደ ፊያሜታ ተመለስኩና ፤ የብርቱካን ጭማቂ ስላል 
ነበረ ቀዝቃዛ ፋንታ አዘዝኩ ። 


«ቪያ! እሱ መጠጥ እስካሮኛ ነው !» አለች ። እያንገ 
ፈገፋት ፤እያንገሸገሻት ። 

«ከፋንታ ምን ጥል አለሽ?» አልኳት ። 

«እስካሮኛ ነው» አለች ጠጉሯን እየነስነሰች ። ስትናገር 
አንገቷን መነቅነቅ ይቀናታል ። ጠጉሯም አብሮ ይነሰነሳል ። 

«ለምን?» አልኳት ። 

«ባንድ ቀን ቀጠሮ ፤ ባንድ ፋንታ ግብዣ ነው ክብርናዬን 
ያጣሁት ። ስካሮኛ!» አለች ። ሠ 

አሳቀችኝ ። ፡ 

«ለዚያውም አልጨረስኳትም ፤ አባቴ ይሙት ።# ግማሽ 
ላይ ነበር የተውኳት...» . 

እንደገና ሳቅሁና ፤-«እሺ፣ባባትሽ ታሪኩን በሙሉ ንገሪኝ» 
ብዬ ለመንኳት ። ፤ 

ፋንቃ ጠልታ የቀረችበትን ምክንያት ጭንቅላቷን እየነቀ 
ነቀችና ጠጉሯን እየነሰነሰች ከሥሩ ጀምራ አጫወተችኝ ። 
ቃሪኩ እንዲህ ነበር ።- ዜት 


አንድ በጣም የምትወደው ለሰው ነበራት ። የተማረ ፤ ሀብ 
ታም ፤ መልከ መልካም ወጣት ነበር ። ዶክተር አቤል ይባላል ። 
ክመሳላም ሌላ ፍቅር አታውቅም ። እና ደግሞ የልብ ጓደኛዋ 
የሆነች አንዲት ልጅ ነበረች ። ልጅቷ ፥ በዕድሜም ሆነ በአስ 
ተሳሰብ የበሰለች ፥ ሁልጊዜ «ነገር አለዎ» እያለች ፤ ዘወትር 

መፋቂያ የማይለያቸውን ውብ ፤ ድንቅ ጥርሶቿን ወንድ ላይ 
ብልጭ ፏ በማድረግ በወንድ ስሜት የምትጫወት ፥ ካንድ 
መኪና ወርዳ ወደ ሌላ የምትገባ በቀን ፍቅረኛዋ መኪና ከሌት 
ፍቅረኛዋ ቤት የምትደርስ ። ፈገግ ብላ «ነገር አለዎ» ከማለት 
በቀር ፤፥ ክፉም ሆነ ደግ የማትናገር ፤፥ እሳት ልላ የምታስልስ 
ነበረች።ሰሚራ ትባሳለች።ሬያሜቃታ ዶክተር አቤል ቤት የምትሔ 
ደው ከሰሚራ ጋፓር ነበር -- ሁልጊዜ ሰሚራና አቤል አንቺኮ 
አታውቂም እንጂ እኛ የሥጋ ዝምድና አለን እያሉ ያወሯቃል ። 
ከጊዜ በኋላ የፊያሜታ ጆሮ ጉድ ይሰማል ። ሰሚራና አቤል 
አብረው መውጣት ጀምረዋል የሚል ወሬ ይደርሳቃል ። ለጊዜው 
አታምንበትም ። ወሬው ስለተደጋገመባት ፤ ክዚያ በፊት ብቻ 
ዋን ወንድ ቤት ገብታ የማታውቀው ልጅ ተነስቃ ዶክተር 
አቤል ቤት ትሔዳለች ። ቀኑ አይረላትም ። ቅዳሜ ነበር ። ከም 
ሽቱ አንድ ሰዓት ገደማ.... ሰሚራና አቤል ፍቅር አድክሟቸው ፤ 
ተቃቅፈው ተኝተው ታገኛቸዋለች... እንባዋን እየዘራች በመጣ 
ችበት እግሯ ወደቤቷ ተመልሳ ከመሮጥ በስተቀር የምታደርገው 
ነገር አልነበራትም ። ጊዜ ያልፋል ። ሰማራና አቤል ይለያያሉ ። 
ሪያሜታ ትታሟማለችና ሠርጉ በጥር ወር እንዲሆን ተቆረጠ ። 
ቀኑም እየተቃረበ ሔደ ። በርበሬም ይቀነጠስ ጀመር ። ገዚምም 
ተዘጋጀ ። አንድ ቀን-እንዳጋጣሚ ሰሚራ መታጨቷን ካንድ 
ጓደኛዋ ትሰማለች ። እንዳጋጣሚ ሆኖ የሰሚራን እጮኛ ታው 
ቀው ነበር ። ከዚያ በፊት ፤ ካንድም ሁለት ጊዜ እንውጣ ብሎ 
ለምኗት እምቢ ያለችው ልጅ ነበር ። አፈወርቂ ይባላል ። 
የስልክ ቁጥሩንም ይዛ ነበር ። ስልክ አንስታ ትዶውልሰታለች ። 
ለማታ ይቃጠራሉ ። ቤቱ ወስዶ ፋንታ ይጋብዛታል ። ያኔ ፥ 
ፋንታ አዲስ የመጣ ለስላሳ መጠጥ እንደመሆኑ ብርቅ ነበር ። 
የተጋበዘችውን ፋንታ ጠጥታ ሳትጨርስ የሆነው ሆነ ። በስንት 
መከራ ከብዙ የመንገድ ሌቦች ጠብቃ ያቆየቻትን ብርቅዬና 
ውድ ከብርናዋን አጣች ። «በግማሽ ጠርሙስ ፋንታ ሼጥኳት 
አባቴ ይሙት» ስትል በጣም እስቃኝ ነበር ። ከጊዜ በኋላ 
አረገዘች ። እናቷ ያረገዘች መሁኗን ያውቁባታል ። እሷማ ፥ 
እህል በሸተታት ቁጥር ፤ ልቧ እስኪጠፋ ድረስ ቋቅ ሲያሰኛት ፤ 
ኮሌራ የያዛት መስሏት ነበር ። ቃሪያና አዋዜ ብቻ ነበር የሚያም 
ራት ። እናትና አባቷ በዕድላቸው ከማዘን ሌላ የሚያደርጉት 
ነገር አልነበረም ። የሆነ ሆኗል ። ምን ሊያደርጉ ይችላሉ ። እና 
ደግሞ ያለ እሷ ሌላ ሴት ልጅ የላቸውም።የቤተለቧ ዓይን ማረፊያ 

ጌጥ ነበረች ። ወንድሞቿ ሊገድሏት ተነስተው ነበር ። እናትና 
አባት አናስነካትም በማለት ከጎኗ ቆሙ ። እንዳጋጣሚ እናትና 
አባቷም የተገናኙት አሁን ልጃቸው ላይ በደረሰው ሁኔታ ነበር ። 
ፊያሜታና አፈውርቂ እንዲጋቡ ከማድረግ ሌላ ምርማ አልነ 
በረም ። ቃል ኪዳን ፈርሶ ፊያሜታና አፈወርቂ ተጋቡ ። ጋብ 
ቻው አልሠመረም ። ጸንሱ አስወረዳት ። በተጋቡ በሰባት 
ወራቸው ተፋቱ ። 


«እውይ አባቴ ይሙት ፤ እልክ ይገድለኛል ። ግን ምን 
ዓይነት ሴት ነኝ ?» አለች በመጨረሻ ። 

«ጣፋጭ እልከኛ!» አልኳት ። 

«ምን ዓይነት ሴት ነኝ”› ባለችኝ ቁጥር ፤ ለምን እንደሆነ 
እንጃ ፡ «ጣፋጭ ነሽ» ማለት ይቀናኛል ። እና ደግሞ ጣፋጭ 
ናት ። ጨው ያላት ልጅ ናት ። 

«ሙት ፣እልከኛ ነኝ ። አባቴ ይሙት ። ወንድ ፤ ቀንድ 
አስበቅላለሁ....» 

«ምን '- እያደረግሽ?» 

«ታየኛለህ ....ቓ 

«እናያለና....» 

«ደሞ ካንድ ወንድ ጋር ብዙ ጊዜ መቆየት እልችልም ። 
ላየው ጥለሺው ብረሪ ብረሪ ይለኛል ።» 


«ስለሱ አትስጊ ። ግፋ ቢል የሦስት ወር ፍቅረኞች ነው 
የምንሆነው ። ከዚያ ፈትለክ ነወጋወ እልኳት ። 


እና ተነስተን ወዶ አሥመራ ተፈተለክን ። ከምጽዋ ወደ 
አሥመራ ጉዞ ሰማዩን ለመግጨት ሽቅብ እንደመብረር ነው ። 
ደግነቱ ከፍ እያሉ በሔዱ ቁጥር ሰማዩም ወደ ላይ ይቨሻል ። 
አሥመራ ደረስን ። ከተማው ጭር ብሏል። ሰው ሁሉ ከተማውን 
ጥሎ ወደ ምጽዋ የኮበለለ ይመስላል ። በፊያሜታ መሪነት በቀ 
ጥታ ወደ ማይተመናይ እመራን ። የማይተመናይ ሠፈር ቤቶች 
በቁጠባ ዘዴ በፕላን የተሠሩና እንደ ሰንሰለት የተያያዙ ቤቶች 
ናቸው ። አሠራራቸውን ሲመሰከቱ ፥ ሠፈሩ የእረቦች መንደር 
መስሎ ይታያል። ግን ፥ ሠፈሩ ከዳር እስከ ዳር የሐማሴኖች ሠፈር 
ነው ሲባል ሰምቻለሁ ። ቀይ ኮከብ ዘማቾች ሠፈሩን ከሩቅ ይፈ 
ሩታል ። ቤቷ አጠገብ ስንደርስ ልቅሶ ሰማን ። 

«እውይ ! ወይእነ ግዲ ! » አለች ራሷን ይዛ ። 

ደንግጨ ፥ «ምነወ? ምን ሆንሽ ! » አልኳት ። 

«እናቴ ትሆን? ምን ይሻለኛል ጸጋዬ? አባቴ ይሙት እኔ 
ከዚህ መኪና አልወርድም» አለች ። 

«ታመው ነበር 15 

«አዎ ፣፤ ልቤን ስትል ነበር...» 


ከመኪናዬ ወርጄ አንዱን የመንደር ጎረምሳ በመጥራት 
ሁኔታውን አጣራሁና ተመልሼ ፤ «እባክሽ አቦ ፤ አታሟርች 
ባቸው ። እናትሽ ደህና ናቸው ። ኣቦይ ተኽሌ የሚባሉ ሰው 
ናቸው የሞቱት» አልኳት ። 


«እው አቦይ ተኸሌ ! » አለች 


የባለጌ መርዶ ነጋሪ ሆኘ ተሰማኝ ። ምን አውቂ ፥ አያቷ 
ሊሆኑ ይችላሉ ወይም አጎቷ ። የትግሬ ዝምድና እንደ ሰንሰለት 
የተቆላለፈ ነው ይባላል ። ዓይኖቿ እንባ ቋጥረው ነበር ። ለምን 
እንደሆነ እንጃ የሰማሁት አንድ ቀልድ ትዝ አለኝ ። አንዱ 
ጥሬ መንዜ ሌላውን አፋፍ ላይ ቆሞ ይጠራውና ፥፤ እናትሀ ሞታ 
ለች ፤ ጢት መጥቼ ስለማረዳህ ከቤት እንዳትጠፋ ይለዋል ። 
ሰውዬው እዩዬውን ማቅለጥ ሲጀምር ፤ እሳ ፤ የማን ሞኝ ነህ! 
አሁን ማን አረዳኝ ብለህ ነው- የምታለቅሰው? ብሎት ይሔዳል ። 
አልሳቅሁም ። «ሰውዬውን ታውቂያቸው ኖሮአል? እዝናለሁ» 
አልኳት ። . 


«አቦይ ተኸሌን? ከሕጻንነቴ ጀምሮ ነው የማውቃቸው ። 
ዘሕጻንነቴ ሁልጊዜ ከረሜላ ይዘውልኝ ይመጡ ነበር ። በጣም 
ይወዱኝ ነዘር ። አሁንም በታመሙ ቁጥር እኔን ነበር የሚያ 
ስጠሩኝ ። ፅድሜ ልካቸውን የፓራልዞ ቡና ቤት ባሬስታ ነበሩ» 
ብላ እንባዋን ለቀቀችው ። ; 

ሰዚያን ቀን ምሽት አድርገነው የነበረውን ቀጠሮ በአቦይ 
ተ'ኸሌ ሞት ምክንያት ለሌላ ጊዜ አስተላልፈን ተለያየን ። ሙታ 
ንም የድርሻቸውን ማግኘት አለባቸው ። ቀኑ ሳይታወቀኝ እለፈ። 
ዝም ብሎ እንደ ሚግ 23 ተዋጊ አይሮፕላን ይበራል ። ከውጭ 
ስለታዘዙት መሣሪያዎችና ፈልሞች ጉዳይ ምንም እስደሳች 


==ወፅች .--። 


ዜና አልሰማሁም ። ገና አልደረሱም የሚል መጥፎ ዜና ነበር 
የደረሰኝ ። ከማን ጋር ልጣላ! እግዜሩም የድሮ እግዜር አይደለም 
መስለኝ ሊሰማኝ አልቻለም ። ምናልባት እሱም አርጅቶ ይሆ 
ናል ። ከአሥመራ አብዮት አደባባይ፡፤ ወደ ሳባ ስታዲዮም ፤ ከሳባ 
ስታዲዮም ፤ ወደ አሥመራ ራዲዮ ስቱዲዮ ፤ ከስቱዲዮ ወደ 
ትንሣኤ አዳራሽ መሮጥ ነበረብኝ ። ሌላ የት ቦታ እንደደረስኩ 
እግዜር ነው የሚያውቀው ። ለመኖር መሮጥ ያስፈልጋል ። እና 
እንደ እብድ ስሮጥ ነበር የዋልኩት ። ሌቱም እንደ ቀኑ ፤ እንደ 
በጋ ጥላ በርሮ አለፈ ። ቀይ ኮከብ ዘመቻ የጊዜን ስልት የቀየረ 
ይመስላል ። ሕልም አልባ የሆነ ሌት ነበር ። አንዴም ጎኔ የተገ 
ላበጠ አይመስለኝም ። እንደ ወደቀ ዛፍ ባንድ ጎኔ ተጋድሜ ነበር 
ያደርኩት ። 


የኤርትራ ክፍለ ሀገር ቀይ ኮክብ ሁለገብ አብዮታዊ ዘመቻ 
ጉባኤ አባሎች ከምጽዋ ፌስቲቫል ተመልሰው መደበኛ ስብሰ 
ባቸውን በትንሣኤ አዳራሽ ቀጥለዋል ። ጉባኤው ሥራውን ከመጀ 
መሩ በፊት ጧት በማለዳ የዘርዓይ ድረስ መታሰቢያ ሐውልት 
መሠረተ ድንጋይ በታላቅ ሥነ ሥርዓት ተጥሎ ነበር ። አንዱ 
ተናጋሪ በሌላ እግር እየተተካ ንግግር በንግግር ሆነ ። አዳራሹ 
ጭብጨባ በጭብጨባ ሆኖ ተናጋ ። በብዙ ሺ ጫማ የሚቆጠሩ 
ፊልሞች ዞሩ ፤ ተሽከረከሩ ። ካሜራዎች ጋሉ ነደዱ ። ከትንሣኤ 
አዳራሽ ጋር በቀጥታ የተያያዘው የአብዮታዊት ኢትዮጵያ ድምጽ 
ራዲዮ የጉባዔውን ሂደት በመላ ኢትዮጵያ አስተጋባ ፤ ሔደ ፡፤ 
ነጎደ ፥ ወንዝና ጅረቱን ፤ ዳገት ቁልቁለቱን ፤ ሜዳ ተራራውን 
እየተሻገረ ። የጋዜጠኞች ብዕር ፈስስ ። የሬዲዮና የቴሌቪዥን 
ተናጋሪዎች ትናጋ ተንበለበለች ፤ ነደደች ፡ ደረቀች ። ዛለ ወገብ፤ 
ጆሮ ግንድ ተቃጠለ ። ከዳ ጉልበት ፤ አእምሮ ጋለ ፤ ደነዘ ። አንዳ 
ንዱም በእንቅልፍ ተንገላጀጀ ፤ ሽለብታ ፤ ኩርፊያ አስኪቃጣው 
ድረስ ። ያን ቀን ሐያ ተናጋሪዎች ብቻ ነበሩ ንግግር ያደረጉት ። 
አርባ ዘጠኝ ይቀራሉ ። አርባ ዘጠኝ ንግግሮች በሁለት ቀን ውስጥ 
ጆሮ ምንኛ ይደንቀወ1 ብርታቱን ይስጠን ብቻ ። በዚሁ ሁኔታ 
የታሪክ ጎማ ለሦስት ተከታታይ ቀኖች ሲሽከረከር ቆየ ። በጉባ. 
ዔው ሂደት ጣልቃ «ኢትዮጵያ ወይም ሞት» የሚል ዓርማ 
አንግበው ለአንድነት ለታገሉና መስዋእት ሰሆኑ የኤርትራ አር 
በኞችና ፤ «አብዮታዊት ኢትዮጵያ ወይም ሞት» በማለት ለአን 
ድነትና ለአብዮቱ ሲታገሉ ለወደቁት የአብዮታዊ ጦር አባሎች 

መታሰቢያ ሐውልቶች የመሠረት ድንጋይ ተጥለው ነበር ። 
ጥር 23 ቀን 1974 ታሪካዊው የአሥመራ ማኒፌለቶ ወጣ ። 
ታላቅ ቀን ነበር ። 


የወጣው ባለ ስባት ነጥብ ማኒፌስቶ ፤ 


1ኛ/ አርቆ አስተናዩና ቆራጡ አብዮታዊ መሪያችን ጓድ ሊቀ 
መንበር መንግሥቱ ኃይለ ማርያም የጊዜያዊ ወታደራዊ 
አስተዳደር ደርግና የኢሠፓአኮ ሊቀ መንበር የአብዮታዊው 
ጦር ጠቅላይ አዛዥ ፤ ጥር 17 ቀን 1974 በአሥመራ ከተማ 
በተሰበሰበው የቀይ ኮከብ ሁለገብ አብዮታዊ ዘመቻ ጉባዔ 
ላይ የዓለም አቀፍ፡የአካባቢያችንና የኢትዮጵያን ተጨባጭ 
ሁኔታ በተለይም የኤርትራን ክፍለ ሀገር ችግር በማስመል 
ከት ለመላ የኢትዮጵያ ሠፊ ሕዝብ ላደረጉት ታሪካዊ ንግግር 
በአንድ ድምጽ ሙሉ ድጋፋችንን እየሰጠን በወንበዴዎች 
የወደመውን የኤርትራ ክፍለ ሀገር ኢኮኖሚ በቀይ ኮከብ 
ሁለገብ አብዮታዊ ዘመቻ መልሶ ለማቋቋምና ሕዝቡንም 
ነጻ ለማውጣት የሰጡትን አብዮታዊ መመሪያ ተግባራዊ 
ለማድረግና ወደፊትም አብዮታዊው መንግሥት ከጊዜ 
ወደ ጊዜ የሚነድፋቸውን የሥራ ዕቅዶች ሁሉ ለሰመፈ 
ጾም በግንባር ቀደምትነት ተሰልፈን አስፈሳጊውን መስዋ 
ዕትነት እስከ ፡ቁ.ይወት ድረስ ለመከፈል ዝግጁ መሆናችንን 
. በአንድነት ቃል እንገባለን ። 


2ኛ/ ከኀብረተሰቡ የተተፉ ኢምፔሪያሊዝምንና የአድኅሮት 
ኃይላትን በስተቀር ማንንም የማይወክሉ ጸረ ነጸነት ፥፤ ጸረ 
አንድነት ፥ ጸረ ሕዝብና ጸረ ሠላም የሆኑት የወንበዴ 
ቡድኖች የጥፋት መልዕክታቸው ከእንግዲህ ወዲያ መቀጠል 
ስለሌለበት ለአንዴና ለመጨረሻ ጊዜ በሰፊው ሕዝብ ከክ 
ንድ መደምሰስ አለባቸው ። በተጨማሪም ለእነዚህ ወን 
በዴዎች ድጋፍ የሚሰጡ የውስጥ ተባባሪዎቻቸው ጭምር 
የሰፊው ሕዝብ ጠላቶች ስለሆኑ እነሱንም በተባበረ ክንዳ 
ችን የምንደመስሳቸው መሆኑን እናረጋግጣለን ። በዚህም 
መሠረት አብዮታዊ ሠራዊታችን በሚያካሂደው የመከላከል 
ውጊያ የሚወስደውን ማናቸውንም እርምጃ ሁሉ ከመደገ 
ፍም ባሻገር በቆራጥነት ከጐኑ የቆምንና በደጀንነትም 
የተሰለፍን መሆኑን በሙሉ ቃል እናረጋግጣለን ። 


ሙ- 239 - 


3ኛ/ በወንበዴው ተቋም ውስጥ ሳያውቁ በስህተት ሳይወዱ 
በግድ በጥፋቱ ዓላማ በቀጥታ የተሰለፉ የጭቁኑ ሕዝብ 
ወገኖችና በውጭ አገር የሚንገላቱ ኢትዮጵያውያን ስደተ 
ኞች ሁሉ በሕዝብ ደም የሚነግዱትን የለየላቸውን ወን 
በዴዎች ታግለው አብዮታዊ መንግሥት ያደረገላቸውን 
ሙሉ ምነረት ተቀብለው ወደ እናት አገራቸው በአስቸኳይ 
እንዲመለሱና ከሕዝቡም ጎን እንዲሰለፉ ጉባዔው በሙሉ 
ድምጽ ጥሪውን ያስተላልፋል ። 


4ኛ/ በአብዮታዊት ኢትዮጵያ የሚገነባውን የሶሻሊስት ኢኮኖ 
ሚና በተለይም በአሁኑ የክፍለ ህገሩ አንገብጋቢ ችግር 
አንጻር ኅብረተሰቡ ዳግመኛ በእንዲህ ያለ ውጥረት ውስጥ 
እንዳይወድቅ ዋስትናው መደራጀት እንደመሆኑ በአብዮ 
ታዊው መሪያችን በጓድ ሊቀ መንበር መመሪያ መሠረት 
ገበሬው በወጣለት ፕሮግራም በአስቸኳይ በአምራቾች 
የኅብረት ሥራ ማኅበራት እንዲደራጅ ጥሪ እያቀረብን አስ 
ፈላጊውንም እርዳታ ለማድረግ ዝግጁ መሆናችንን እናረ 
ጋግጣለን ። 


5ኛ| የኢትዮጵያ ሕዝብ የለየላቸው ጠላቶች በጸረ ነጻነት ፥፤ 
በጾረ አንድነትና በጸረ ሠላም አቋማቸው በጭቁን ደም 
የሚነግዱትን ቅጥር ነፍሰ ገዳዮች የሚረዱትን የውጭ 
ኃይሎችና የስለላ ድርጅቶች ሁሉ በብርቱ እናወግዛለን ። 
ድጋፋቸውንም እንዲያቆሙ እናስጠነቅቃለን ። 


6ኛ/ ለብዙ ሺ ዘመን ጸንቶ የቆየውን የተከበረ የኢትዮጵያ ታሪክ 
በመበከል በቅኝ ገዢዎችና በኢምፔሪያሊስቶች ተጽዕኖ 
የተስፋፋውን የባዕድ ገናናነትና የባሕል ቅሪት በኢትዮጵያ 
ሕዝብ ላይ የማኑ መሆኑን በመገንዘብ ፤ በአሁኑ ጊዜ አብ 
ዮታዊ መንግሥት የኢትዮጵያን የነጻነትና የትግል ታሪክ 
በጥልቀት ገምግሞ የወደቀው የፊውዶ ቡርዢዋ ሥርዓት 
አፍኖ ይዞት የነበረውን ታሪክ በማደስ ለሀገራቸው ነጻነትና 
አንድነት ለሞቱት ለቀሩትም የኢትዮጵያ ጀግኖች የመታሰ 
ቢያ ሐውልት እንዲሠራ ባሳለፈው ውሣኔ መሠረት ፥፤ 
ጓድ ሊቀ መንበር መንግሥቱ ኃይለማርያም የጊዜያዊ - 
ወቃታደራዊ አስተዳደር ደርግና የኢሠፓአኮ ሊቀ መንበር 

የአብዮታዊ ጦር ጠቅላይ አዛዥ ፤ በዶጋዓሊ የስመጥር 
ጀግና የራስ አሉላን ፤ በአሥመራ የዘርዓይ ድረስን «ኢትዮ 
ጵያ ወይም ሞት» የሚል አርማ አንግበው ለአንድነት ለታ 
ገሉትና መስዋዕት ለሆኑ እንዲሁም «አብዮታዊት ኢትዮ 
ጵያ ወይም ሞት» በማለት ለአንድነትና ለአብዮቱ ሲታገሉ 
ለወደቁት የአብዮታዊ ጦር አባሎች መታሰቢያ የመሠረት 
ድንጋይ ማስቀመጣቸውን ከልብ እያደነቅን ፤ ለወደፊቱም 
አብዮታዊ መንግሥት የክፍለ ሀገሩን ታሪክ እያጠና በቅኝ 
ገዢዎች የተሰጡትን ማናቸውንም ስያሜዎችና የተዘረጋ 
ወን የባሕል ወረራና ተጽዕኖ ወደ እውነተኛ ቃታሪክ በመለ 
ወጥ እርምጃ እንዲወሰድ እንጠይቃለን ። 


7ኛ/ የወቅቱ የመደብ ትግል በዓለም አቀፍ ደረጃ ከሚከሰትበት 
በኢምፔሪያሊዝምና በሶሻሊዝም መካከል ካለው ትግል 
ባሻገር ከቀይ ባሕርና ከመካከለኛው ምሥራቅ የጂኦፖለ 
ቲካ አንጻር ሲታይ በኢትዮጵያ አብዮት ላይ የሚካሄደው 
የኢምፔሪያሊዝም ሴራ በዚህ ከፍለ ዓለም አካባቢ ያለውን 
የኃይል ሚዛን ለኢምፔሪያሊዝም እንደሚረዳ አድርጎ ለመ 
ለወጥ መሆኑ ግልጽ ነው ። የኢትዮጵያ አብዮት ማሸነፍ 
የጸረ ኢምፔሪያሊስት ኃይሎች ድል ማድረግ የኢትዮጵያ 
አብዮት መሸነፍ የእነዚህ ኃይሎች ድል መደረግ በመሆኑ 
ትግላችን በአካባቢው ብሎም በዓለም አቀፍ ሁኔታ ላይ 
ያለውን ተጽዕኖ በከፍተኛ የዓለም አቀፋዊ ኃላፊነት ስሜት 
እንገነዘባለን ። ይህን በመገንዘብና ከኢምፔሪያሊዝም 
ጋር የምናደርገው መራራ ትግል የዓለም አቀፍ ጸረ ኢም 
ፔሪያሊስት ትግል አካል በመሆኑ የዓለም ጸረ ኢምፔሪ 
ያሊስት ኃይሎች ቀደም ሲል ከጎናችን እንደ ቆሙት ሁሉ 
አሁንም የትግል አንድነታቸውን በበለጠ እንዲያድሱ 
ጥሪያችንን እናስተላልፋለን» የሚል ነበር ። 


. ማኒፌስቶው የመላ ኢትዮጵያ ሠርቶ አደር ሕዝብ ጥሪና 
የሙሉ ምኛቱና ብሔራዊ ፈቃዱ ጠንካራ መግለመማ ነበር -፦- 
የናቅፋ ተራሮች ሰሚ ጆሮና አስተዋይ ልብ ካላቸው! ምከረው ፤ 
ምከረው -- እምቢ ካለ መከራ ይምከረው ። ማኒፌስቶው ያንዱ 
ሥራ ምዕራፍ ማሳረጊያ ፤ የሚቀጥለው ሥራ ምዕራፍ አሐዱ ፦- 
የፍጻሜ መጀመሪያ ነበር ። 

«ቀይ ኮከብ ዘመቻ የትግል አርማችን 
- ዓለም አቀፍ ይዘት ሶሻሊስት ፈራችን 
የልማት ያንድነት ብሩህ ተስፋችን» 


«አባባ እማማ ሁላችሁ 
እንኳን በደህና መጣችሁ ፤ 
አቦና አዴና ኩሉ...ም 
እንቋዕ ብድሐን መጻእኩም» 


«በእጃችን ይዘን ዘንባባ 
ሕጻናት የዛሬ አበባ 
ብሩህ ቀናችን ሲጠባ 
እንበል ጉሮ ወሸባ .» 


«ቀይ ኮከብ ዘመቻ» እና «ሠላም አባባ እማማ» የሚሉ 
መዝሙሮች አስተጋቡ ። የአበባ ቅንጣቢዎችና የዘንባባ ዝንጣ 
ፊዎች ተበተኑ ። እንደ ተለመደው ፊልሞች ፎቶ ግራፎችና 
የቴፕ ክሮች ይፔ ወደ አርሚ እቪዬዩሽን በረርኩ ። ምን እንደነ 
ካው አላውቅም ፥፤ ሻለቃ ታደሰ ቆርቾ ፈጽሞ ተለውጦብኛል ። 
በሔድኩ ቁጥር ሊያነጋግረኝ ቀርቶ በዓይኑ ሊያየኝም አይፈል 
ግም ነበር ። | 


ቿ «ምንድነው እንዲህ የሚያዘገይህ» ብሎ እንዳሽከሩ ጮኽ 
ብን ። 
ነገሩ ስስባሰብኝ ነው መሰለኝ እኔም አልታገስኩትም -- 


. ምን ማለትህ ነወ? አይሮፕላኑ ለዚህ ሥራ ነው የተመ 
ደበው ። ደግሞም” እኔ ካልፈለኩ ሊነቃነቅ አይችልም ። ካንተ 
ይልቅ ችኮላ በኔ አይብስምሠ አልኩት = 


እሳት የሚተፉ የሠይጣን ቁራጭ ዓይኖቹ ውስጥ ያየሁ 
. መሰለኝ ። ጤና ያለው ሰው መስሎ አልታየኝም ። የመንፈስ 
ጭንቀት ያደረበት ሰው ይመስላል ። ሥራ በዝቶበት ይሆናል በማ 
ለት ተመልሼ አዘንኩለት ። ታምቆ የተያዘን ንዴት ፤ በትንሽ 
ምክንያት ፤ እርስ በእርሳችን ላይ እንደ ቦምብ ማፈንዳት መቸም 

የተለመደ ነገር ሆኗል #። ወጣቱ መካኒክ ከኛ ፈንጠር ብሎ ቆሞ 
ይመሰከተን ነበር ። 


«ሻለቃ! ፈጠን በል እንጂሠ አለው ። 

ሻለቃ ታደሰ የበላይ ባለሥልጣን ያዘዘው ይመስል በካርቶን 
የታሸጉትን ፊልሞች ራሱ ተሸክሞ ሊሔድ ሲል ፥፤ «ማነው 
ይህ ሰው» አልኩት ። 


ሰጥያቄዬ መልስ ሳይሰጠኝ ፤«የረሳኸው ነገር አለ?»አለኝ ። 
በአርሚ አቪዬሽን ሜዳ እንደ አንበሳ እየተንጎማለለና እያገሳ 
ምድረ ዓለምን እንደ ልቡ ሲያዝ የነበረው ሰው ፤ አሁን እንዲህ 
ሲሽቆጠቆጥ በማየቴ የሆነ ነገር ሸተተኝ ። 


«ካልክስ አለ» አልኩት ። 

«ምን?» ብሎ አፈጠጠብኝ ። 

«ፊልም... 

«የት ነው ያለው!» 

«መንገድ ላይ ። እየጠበኩ ነው ። ይቅርታ ፥ ትንሽ መጠበቅ 
ይኖርብናል» አልኩት ። 


ወጣቱ መካኒክ ትእግሥቱን ጨርሶ ነው መሰለኝ ወደ እኛ 
መጣ ። ረጅም ቁመቱ ድንክ አደረገኝ ። 

«ምንድነው የምንጠብቀው !! 5 አለ ። 

ሻለቃ ታደሰ ሁኔታውን አስረዳው ። ወጣቱ ያደረበትን 
ብስጭት ለመሸሸግ ቢሞክርም አልሆነለትም ። 


«ንድ እንተዋወቅ ጸጋዬ ኃይለማርያም እባላለሁ» አልኩት። 

ትንሽ አመነታና ፡«ዕቁበ ሲላ እባላለሁ» ብሎኝ ፈገግ አለ ። 
ሠላሳ ጥርሶች ብቻ ያሉት አይመስልም ። ዘጠና ዘጠኝ ጥርሶች 
ያሉት መስሎ ታየኝ ። 


«ጥድፈያው ምንድነው? አጅሮፕላኗ እንደ ሆነች ለኛ ሥራ 
ብቻ ነው የታዘዘችው አይደለም እንዴ እልኩት ። 


«ቢሆንም ፤ በጊዜ መሔድና መምጣት አለባት...» 
ደመካኒክ ነህ --- አይደለህም?» 


-= ሪፋን ፦ 


«ነኝ ። ምነው?» 

«በትራፊክ ቁጥጥር ሥራ ታዲያ ምን ያገባሀል? ብዬ ነው» 
አልኩት ። 

ሻለቃ ታደሰ ያልበው ጀመር ። ር 

«በማንኛውም ሥራ መተባበር ኃጢአት ነው አንዴ?» 
ብሎኝ ቀጠለና ፤ «አንዱ አይሮፕላን ከመሄዱ በፊት የሌላውን 
ጥገና ሥራ ለመጀመር አልችልም ። እና በዚህ ለሞን ማንም ጊዜ 
የለውም» አለኝ ። 


እንደሚያታልለኝ ገባኝ ። የሻለቃ ታደሰ ሁኔታ የዕቁባይን 
ውሸት አጋልጦ ያሳይ ነበር ። ምን እንደሚሠሩ ወይም ምን 
ለማድረግ እንደተዘጋጁ ባላውቅም ቅሉ ፥ ከዚህ ቀደም ከእጃ 
ቸው አምልጦ የወደቀው መሣሪያ መጥቶ ፊቴ ድቅን አለ ። 
የሻለቃ ታደሰ ድንጋጤ ታየኝ ። ኩሎኔል በትሩ ተሰማ ፡፣አሥመራ 
የገባን ለት... በተለይም ዕድሜው ለጡረታ የደረሰና የገንዘብ - 
ችግር ያለበትን ለው አሳደው ነው የሚጠቀሙበት.... ሲል የተና' 
ገራቸው ቃላት ከጆሮዬ ላይ ደወሉ።ፍጹም ሊሆን አይችልም! 
እንዴት ሊሆን ይችላል? ሻለቃ ታደሰን የመሰለ ጀግና ሰው 
ክብረ ሕሊናውን ለጥቅም አሳልፎ ሊሸጥ አይችልም አልኩ - 
በልቤ ። አሳቤ ልጓም ለቆ እንዳሻው በመጋለቡ ራሴን መልሼ 
ታዘብኩት ። ስለአነሱ ትቼ ስለራሴ ማሰብ ጀመርኩ ። በገዛ 
እጄ ከገባሁበት ማጥ የምወጣበት መንገድ ጠፋኝ... ድንገት 
አሳብ መጣልኝ ። 


«እዚህ አካባቢ ስልከ ይኖር ይሆን?› ብዬ ጠየቅኋቸው ። 
«አለ ፥ ምነው?» አለኝ ሻለቃ ታደሰ ። 


«ወደኋላ የቀረው ፊልም በቶሎ ይደርስ እንደሆነ ለመጠየቅ 
ነው ። የሚዘገይ ከሆነ አይሮፕላኑ ሊሔድ ይችላል» አልኩት ። 
'ኸ. 


. . ሻለቃ ታደሰ በእፎይታ ሲተነፍስ አየሁት ። አቁበም ዘና 
አለ ። ሻለቃ ታደሰ ወደ አየር ኃይል መኩንኖች ክለብ ወሰደኝ ። 
መኩንኖቹ ምግብ በያይነቱ ቀርቦላቸው ይበሉ ነበር ። ከመብ 
ረራቸው በፊትና በርረው ከተመለሱም በኋላ መብላት አለባ 


=-- 244 ‹= 


ቸው ይባላል ። ከአበላላቸው ጥሩ የምግብ ፍላጐት ያላቸው ይመ 
ስላሉ ። ሁሉም የውጊያ ልብስ ለብሰዋል። ወደ ቢሮዬ ደወልኩ። 
ረዛን ነበረች ስልኩን ያነሳችው.... ገና «ሀሎ!» ከማለቴ ፤ «እኔም 
እፈልገዎት ነበር» አለችኝ ። 


‹. «ምነው? ምን መጣ]» 
“ «ከውጭ የታዘዙት ካሜራዎችና ፊልሞች መጥተዋል ። 
አሁን ከአይሮፕላን ማረፊያ ተደውሎልኝ ሰው ልኬአለሁ...» 


‹ «እንዲያው ምን ላ"ርግሽ! አልውጥሽ ነገር?» 
‹ «ምን አሉ?» 
‹ «ማለቴ ፥መጣሁ ! ሌላስ? » አልኳት በደስታ እየፈነደቅሁ ። 


፥ «ደ«መጣሁ.... አሁንቓ 


ስልኩን ዘግቼ ፤፥ ሻለቃ ታደሰን «ፊልሙ ይዘገያል ። አይሮ 
ፕላኑ ይሂድ» አልኩትና ወደ ከተማ በረርኩ ። 


ቀይ ኮከብ ዘመቻ የትግል አርማችን የሚለውን መዝሙር 
በፉጨት እለው ነበር ። ዘምባባዎች ሁሉ ልዩ ውበት ተጎናጽፈው 
ይታዩኝ ነበር ። የአሥመራ «ሹሩቤዎች» በነፍስ ወከፍ ወጥተው 
ከመንገዶች ዳር የተሰለፉ ይመስላሉ -- ዘምባባዎቹ ። ረዛን 
ከኩሎኔል በትሩ ተሰማ ጋር በስልክ አገናኘችኝ ። 


«ምነው ፈለከኝ?» አልኩት ። 
«ስለጃሚንግ ነበር» አለኝ ። 
ጠጉሬ ቆመ ። ስለጃሚንግ መሰማት አስጠልቶኛል ። 
«ምን ተፈጠረ?» አልኩት ። 


«ይሰማል ። አሁን ደግሞ በ41 ሜትር ባንድ ማስተላለፍ 
ጀምረዋል ። ምንድነው የምትጠክቁት!» 


«ምን ይላሉ?» 


«ደርግ ፤ አሁን በያዘው ስድስተኛ ዙር ዝመቻ ሊጨርስህ 
ተነስቷል ። ስድስተኛው ዙር ዘመቻ ለደርግ ወሳኝ እንደመሆኑ 

መጠን ላንተም ሕልውና ላንዴና ለመጨረሻ ጊዜ መሆኑን እወቅ። 
ተነስ!» እያሉ ነው የሚቀሰቅሱት ። እንዴት ነው”ኙ? ይህ ሁሉ 
መሣሪያና የሰውኃይልእያለ የወንበዴ ጣቢያ ማፈን ያቅተናል!?» 
አለኝ ። የተበሳጨ መሆኑን ድምጹ ያስታውቃል ። 

«አንድ ነገር ልጠቁምህ» አልኩት ። 

«ምን?።» ; 

- ሻለቃ ታደሰ ቆርቾ የሚባል -- አርሚ አቪዬሽን የሚሠራ 

ሰው ታውቃለህ?። 

«አዎን ፥ ምነው?» 


ከዚህ ቀደምና ዛሬ ደግሞ ስለገጠመኝ አጠራጣሪ ሁኔታ 
ነገርኩትና «ግን ስማ ፤፥፤ ይህ ሁሉ የኔ ስሜት ሊሆን ይችላል ። 
ልሳሳት እችላለሁ ። ነገሩ ግን የሚገርም ነው ። በጥንቃቄ ብት 
ከታተሉት አይከፋም» አልኩት ። 


«ስለጥንቃቄው አትስጋ ። ግሩም ነው ። በእውነት ድንቅ 
ነው» አለኝ ። . 


ስልኩ ያንቃጭል ጀመር ። የወታደራዊ ጉዳይ ፖለቲካ 
መምሪያ ደውሎ ጮኸብኝ ። ድምፁ ያው ነበር -፦፦- «ምንድነው 
የምትጠብቁት! ሳቦታጅ ከሆነ እንወቀው» ትኩሳቱ በወታደራዊ 
ጉዳይ ፖለቲካ መምሪያ በኩል አይሏል ። ቢሆንም አናደደኝ ። 
«ሳቦታዥ» የሚል ቃል ስሰማ ይነደኛል ፤ ያመኛል ። መለዮ 
ያልለበሰ ሰው ለምን እንደሚጠረጠር አይገባኝም ። ታማኝነት 
የሚለካው በመለዮ አይደለም! ወደ ቴክኒክ ኃላፊዬ ደወልኩ ። 
ወንበዴዎች በ41 ሜትር ባንድ የሚያስተላልፉትን ፕሮግራም 
ከአሥመራ ለመከላከል እንደማይቻል ነገረኝ ። 


«ለምን ቀደም ብለህ አልነገርከኝም 1!» ብዬ እኔም ተራዬን 
ጮህኩበት ። 

«ቀደሙኝ እንጂ ደውዬ ልነግርዎት ነበር ....» 

«እና አሁን ምን ይሁን ነው የምትለው?» 


«ከአዲሳባ የአንቴና ኢንጂኔሮች መጥተው ትራክ ቢ ያሎ 
ትን የኮሚዩኒኬሽን አንቴናዎች አሻሽለው ካልሠሩ በስተ 


ኣው ል 


ተቀር ከዚህ ምንም ማድረግ አይቻልም ። እና ደግሞ ተጨማሪ 
ቴክኒሻኖች ያስፈልጉናል ። እሱኑ ቀንና ሌት ስንከታተል ልን 
ሞት ነው.... 


«እስከዚያ ድረስ ምን ማድረግ እንችላለን?» 

«ምንም ። ላርባ አንድ ሜትር ባንድ አጭር ሞገድ የሚሆን 
አንቴና የለንም...» 

«ቀዶም ብለን ለዚህ መዘጋጀት አንችልም ነበር ወይ?» 

«እንዴት? በምን ዐውቀን?» 


.. እንደ ባልቴት ተራገምኩ ። ረዛን ከአዲስ አበባ ጋር አገና 
ኘችን ። የኢትዮጵያ ድምጽ ራዲዮ ኢንጂኔሮች የማይቻለው 
ነገር ቀርቶ የሚቻለውንም ይቻላል በማለት ቀና መልስ መስጠት 
አይሆንላቸውም ። አስቀድመው ስለችግር መናገር ይቀላቸዋል ። 
ችግሩንና የመፍትሔውን አስቸኳይነት በምሬት ሳስረዳ ቆየሁ ። 


«ለዚህ ሥራ የተያዘ በጀት የለም ። በጀቱም ቢኖር ሥራው 
ረጅም ጊዜ ይጠይቃል ። አንቴና አሻሽሎ መሥራት ቀላል ነገር 
አይደለም...» 


«ስማኝ ጓድሀሠ አልኩት በንዴት --- «እኔ አሁን ስለበጀትና 
ስለጊዜ አይደለም የምናገረው ። ሥራው ባስቸኳይ መሠራት 
አለበት ነው የምለው ። በሞገድ ጦርነት ላይ ነው ያለነው ። ይህ 
በቅድሚያ መታወቅ አለበት። እጃችንን አጣምረን ይዘን በኛት ፥ 
ጊዜ ፥ ምናምን ማለት አንችልም። ጦርነት ነው ።። እና መዋጋት 
አለብን!» 


«እንደምን ያለ?» 

«ከአዲስ አበባ መሞከር...» 

«ታዲያ አድርገዋ!» 

«በዚያን ሰዓት የሚተላለፉትን መደበኛ ፕሮግራሞች ምን 
እናደርጋቸዋለን? ሥራው ውስብስብና አስቸጋሪ ነው ...» 

«ሠርዛቸው!» 
«የበላይ ውሣኔ ያስፈልጋል...» 


«ውሣኔውን ከምትጠይቅበት ቦታ ጠይቅ ወንድም ። ሥራ 
ው ግንመሠራት አለበት ከዛሬ ጀምሮ ። እዚህ ያለው ቴከኒሻን 
ዝርዝሩን በ ሰልክ ይነግርሀል ። ትራክ ቢ ያሉትንም 
አንቴናዎች አሻሽሎ የመሥራቱ ጉዳይ ካሁኑ መፋጠን አለበት» 
በማለት በትእዛዝ ናዳ ጭንቅል ጭንቅላቱን ከመታሁቱ በኋላ ፤ 
እዚያ ሆናችሁ እዚህ ያለው የአሳት ወላፈን አይሰማችሁም 
መሰለኝ? በናንተ የተነሳ እኔ እዚህ ተጥጄ የምለበለብበት ምክ 
ንያት የለም ። 


- አዲስ አበባ--አሥመራ ማለትን አሁን ምን አመጣወ? 
አዚህም ሆነ እዚያ ሥራው ዞሮ የኛን ኃላፊነት ይጠይቃል» 
ብዬ አማረርኩ ........ 


የወጣውን ታሪካዊ የአሥመራ ማኒፌስቶ በመቀበል ፥ 
የአሥመራ ኗሪ ሕዝብ በሳባ ስታዲዮም ነገ ስለሚያደርገው 
የድጋፍ ሠልፍ አስፈላጊውን ቅንብርና ዝግጅት ሳደርግ ውዬ ፤ 
ምሽት ላይ ከአዲስ አበባ ጃሚንጉ ሥራ ተጀምሮ በጥሩ በመካ 
ሔድ ላይ መሆኑ ተነገረኝ ። ቢሮዬ ውስጥ እንደ መድፍ በረድፍ 
የተደረደሩትን አዳዲስ ባለ 300 ሚሊሜትር ሌንስ ካሜራዎች 
እንደ አዛዥ መኩንን በዓይኔ ጎበኘሁ ። ለውጊያ ተዘጋጅተናል 
አልኩ ። ከሞላ ጎደል መጥፎ ቀን አልነበረም ። ሥራ ማንን ገደለ? 
ጭቅጭቁም ቢሆን በክፋት አይደለም ። ከራሴም ሆነ ከዐለም 
ጋር በሠላም ታረቅሁ ። ውብ ሆና የዋለችው ጸሐይ የበሰለ 
የጊንዳዕ ብርቱካን መስላ ፤ ተውባ ነበር የጠለቀችው። ለፊያሜታ 
ደወልኩላት ። ባለፉት ሦስት ቀኖች አልደወልኩላትም ነበር ። 
በምን ምከንያት እንደጠፋሁ ለማስረዳት ጥረት አልጠየቀኝም ። 
«ሥራ እንደበዛብህ ማታ ፤ ማታ በቲቪ አያለሁ» በማለት ይቅ 
ርታ አደረገችልኝ ። ከምሽቱ ባንድ ሰዓት ኒያላ ሆቴል ፊት 
ለፊት ለመገናኘት ቀጠሮ አደረግን... ልክ በቀጠሮአችን ሰዓት 
በተባለው ቦታ ተገናኘን ። ቀዝቀዝ ያለ ግሩም ምሽት ነበር ። 
ሙሉ ጨረቃ የብር ሠፌድ መስላ... ትታያለች ። ከዋክብት 
ጥቁሩን ስማይ አጊጠውታል ። ከጉባኤው ላይ የተነሳው ሕዝብ 
የበዓል ስሜት አድሮበት መንገዱን አጣቦ ይታያል ። ] 


-= 248 -- 


መኪናዬ ላይ ተሳፍራ ጎኔ ሻጥ ካለች በኋላ ፥ ጠጉሯን 
እየነስነስች ፤ «ኢሂ ደአ የሦስት ወር ፍቅረኛኮ› አለችኝ ። 


አቀማመጡን ታሳምረዋለች ። ፊቷን ወደኔ ዞር ፥ ትከሻዋን 
ከመኪናው መስተዋት ላይ ደገፍ ፤ ደረቷን ነፋ ፤ እግሮቿን ዘርጋ - 
አድርጋ የእጅ ቦርሳዋን ከኋላ መቀመጫ ላይ ወረወረችውና 
ቀሚቧሷን ገለብ አድርጋ ጎንበስ በማለት ሰውነቷን አሸተተች ። 


«ምን ማድረግሽ ነው?» አልኳት ተገርሜ ። 
«ዓሣ ዓሣ አሸት እንደሆነ ለማወቅ ነው ። ደደብ» አለችኝ 
«ጉደኛ ነሽ!» 


«ታዲያስ የሦስት ወር ፍቅረኛ[» አለችኝ መልሳ ። 
«ማን ያውቃል? ከዚያም በላይ አቆይ ይሆናል» አልኳት ። 
«እውይ! እሱማ ሳይታለም የተፈታ ነው» አለችኝ ። 
«እንዴት 1?» 

«ናቅፋ በሦስት ወር ይያዛል ብለህ ነው? ፍጹም ወ» 


«ለምን አይያዝም ?» ብዬ ቀጠልኩና ፥ «የመሬቱ አቀማ 
መጥ ያስቸግረን እንደሆነ ነው እንጂ የሻዕቢያ ወኔ አያግደንም ። 
የናቅፋ መሬት ገዳይ መሬት ነው» አልኳት ። 


እሷም ፤ «አቤት ጉራ!›› ብላ ቀጠለችና ፤ «አባቴ ይሙት ፥ 
ይህን አገር የሚያጠፋ ያማራ ጉራና የሐማሴን ውሸት ነው» 
አለች ። 


ነገሯ እያሳቀኝ የመኪናዬን ሞተር አስነሳሁና ፤ «ወዴት 
እንሂድ?» ብዬ ጠየኳት ። 


# 


«ወደ ፈለክበት» አለች ። 5 


«የለም ፤ አንቺ ምሪኝ ። አሥመራ ያንቺ ከተማ ናት። ባንቺ 
ዓይን ላያት እፈልጋለሁ ...» 


«አሁን አንቴ አሥመራን አጣኸውና ነወ? ቀይ ኮከቦች - 
ምን የማታውቁት ቦታ አለ? ሁለገብ ናችሁ -- አይደላችሁም 
.ንዴ?»› አለች ። 


«እንዴት ሁለገብ?» 
«ዋእ! ከተማውን በቁጥጥራችሁ ሥር አውላችሁታል ። 
የፍቅር ዘመቻ 1» 


«ዘለቄታ ያለውም እሱ ነው የቀይ ኮከብ ዘመቻ ሴቶችንም 
ያቅፋል» አልኳትና፥ «እውነት ወዴት እንሂድ?» ብዬ በድጋሚ 
ጠየኳት ጆ። | 


«ካራቭል» አለች ። 


ካራቭል ከኒያላ ሆቴል ብዙም አይርቅም ። እዚያው አካ 
ባቢ ነውሠሣሀን ላይ የተጋገረ ትኩስ ላዛኛ ፓስታልፎርኖ በማቅ 
ረብ የታወቀ ባር ሬስቶራንት ነው ሲሉ ሰምቻለሁ ። መኪናዬን . 
አዞርኩና ፤ «እውነቴን ነው ። አሥመራን ባንቺ ዓይን ማየት | 
እፈልጋለሁ ። ያንድ 'ከተማ ውበቱ ፥ የሕንጻዎቹ ታላቅነትና 
ማማር ፥* ወይም የመንገዶቹ ስፋትና ንጽሕና አይደለም ። በኔ 
ግምት ፥ ያንድ ከተማ ውበት ፤፥ ይበልጥ ውብ ወይም መጥፎ 
የሚያደርጉት በውስጡ የሚኖሩት ሰዎች ናቸው ። ማለቴ ፥ ያለ 
ሰው ልብ ከተማ ብቻውን ምንም አይደለም ፥ ትርጉም የለውም። 
የሕንጻዎች ጫካ ወይም የተጠረቡ ድንጋዮች ከምር ይሆናል ፦፦ 
ያለ ሰው ልብ» አልኳትና አንድ ባለቅኔ ስለ አሥመራ ከተማ 
የገጠመውን ግጥም በቃሌ አነበነብኩላት -- 


«ከጎራው ዘልቂ እስኪ ልነጋገር 
ካለሰው ቢወዱት ምን ያደርጋል አገር? 
የኔ ውብ ከተማ -፦- 

ሕንጻ መች ሆነና የድንጋይ ከምር ፤ 
የኔ ውብ ከተማ-፦ 

መንገድ መች ሆነና የድንጋይ አጥር ፤ 
የኔ ውብ ከተማ የኔ ውብ አገር 

የሰው ልጅ ልብ ነው 

የሌለው ዳርቻ የሌሰው ድንበር ። 

ሕንጻው ምን ቢረዝም ፥ ምን ቢጸዳ ቤቱ 
መንገዱ ቢሰፋ ቢንጣለል አስፋልቱ 
ሰው ሰው ካልሸተተ ምንድነው ውበቱ? 
እኔ ውብ የምለው 

የሰውን ልብ ነው ። 

ምን ቢነድ ከተማው ተንቦግቡጎ ቢጦና: 
ቢሞላ መንገዱ በሺ ብርሀን ኩሬ 

በሺ ብርሀን ጎርፍ ፥፤ 
ምን ያደርጋል? 

ምን ያሳያል? ፡ 

ካለሰው ልብ ብርሀን ' 


ያ ዘላለማዊ ነበልባይ ያ የተስሩ ሻሣ 
ጨለማ ነው 

ሁሉም ጨሰሣማ ። 

ሙሽ? 

ሱ:> 


«ለምን ደራሲ አትሆንም? አባቴ ይሙት» አለችኝ ። 


«በምን ዕድሌ! ደራሲ ለመሆን ደምና ላብ ይጠይቃል 
ይላሉ ። እያንዳንዱ ሰው በልቡ ውስጥ አንድ “ጽሐፍ አለው ። 
ግን ብዙዎቻችን አንጽፈውም ። ይዘነው እንሞታለን ። ደራሲ 
የሚሆኑት ልዩ ፍጡሮች ናቸው ። የሰው ል ጅ ተማሪዎች ና ው» 
ስላት -- 


«የሐማሴን ልብ በቀላሉ አይገኝም» አለችኝ ። ነገሩን 
ዞር አድርጋ ። 

«ለምን አይገኝም? ተገቢው ቦታ ላይ ከተነካ የማንም ልብ 
ይገኛል አይመስልሽም?» አል ኳት ። 


«ብራሾ ቀይ ኮከብ!» ብላ ለጠቀችና ፤ «ሆዱን ብትነኩት 
ይሻላል ። የሆድ ነገር ሆድ ይቆርጣል ትሉ የለም? ሆድ ካልሞላ 
ልብ አይገኝም ። ያጣነው ጤፍ ነው እንጂ ነገር አይደለም፤ወሬ 
ሞልቷል» ኣለች ። ፡ 


ሙ 251 -- 


ካራቭል ሬስቶራንት ደጅ ብዙ መኪናዎች ተከልኩለ 
ዋል ። ከመኪና ሳይወጡ ምግብና መጠጥ ታዞ የሚመጣበት 
. ቦታ ነው ።መኪናዬን አስተካክዬ አቆምኩና ፥ «ታዲያስ ፋንታ 

ይምጣልሽ?› አልኳት ። 

«ቪያ ! » አለች ። 

የሚበላ ነገር አልፈለገችም ። ለእሷ ቢራና ስፕራይት ፥ ስኔ 
ውስኪ አዘዝን ። አስተናጋጆቹ እንደ አዲስ አበባዎቹ ትእግሥቅ 
አያስጨርሱም ። ፈጣኖች ናቸው ። አሥመራ ፤ የቡና ቤት እያያ | 
ዝና መስተንግዶ እንደ ኪነት ነው ። በተሰማራበት ሥራ ሁሉ 
ተደሳችና ታታሪ ነው ። ሥራ ክቡር ነው ። ሥልጣን ይከበራል ። 
የአሠራር ቅልጥፍናው ያስደስታል ። በሥራ ልግመት የለም ። 
አሠራሩ ሁሉ ሥርዓት ያለው ይመስላል ። ችግሩ ፤፥ የቢሮክራሲ 
ደንብና ሥነ ሥርዓት ትንሽ ዝንፍ ካለች ንቅንቅ የለችም ። 


ውስኪዬን ቀመስኩና ፥* «በአውነት ዛሬ ቆንጅተሻል» 
አልኳት ። 


የነጭ ሽሮ መልከ ያለው ባለጥልፍ «እጥርጥር» ቀሚስ 
ከነጠላው ጋር ለብሳ ነበር ። | 


«አለባበሴ?» አለች ። 
«አዎ ፥ ውብ ነው ። ያምርብሻል» አልኳት ። 


«ያሥመራ ሴቶች አሁን ኢሠፓአኮ ከመጣ ወዲህ 
ነውጐ መልበስና ማጌጥ ፥ ከተማ መውጣት የጀመርነው» አለች። : 


«በፊትስ 
«እውይ! የቷ ሴት አጊጣ ትወጣ ነበር?» 
«ለምን?» 


«ከመንገድ እንታፈስ ወደ አንበሳ ሆቴል? ዓይን እንዳን 
ስብ ሸበጥ ኦድርገንና ጋቢ ደርበን ነበር የምንወጣው ። እውይ! 
ከ1967 እስከ 1971 ድረስ ያሳለፍነውን ጊዜ ሳስታውሰው መጥፎ 
ቅዥት ይመስለኛል» እለች ። በቪ 

ትዝታው እንደ እሬት አንገፈገፋት ። ቀጠለችና ፡ «አባቴ 
ይሙት ፤ አሁን ምን አሳብ አለብን ? ኢሠፓአኮ ከመጣ 
ወዲህ በጉልበት የሚደፍረን የለም ። እንደልባችን ለብሰንና አጊ 
ጠን እንወጣለን -- በሥነ ሥርዓት ። ሴቶች መልበስ ፡ ማጌጥና 
መውጣት ሲጀምሩ የሠላም ምልክት መሆኑን ታውቃለህ? 
ወይስ አታውቅም?»› አለች ። 


«አውቃለሁ ። ወደፊትማ ምኑ ቅጡ!» አልኳት ። 
«ኦሮማይ ፡ ቀይ ኮከብ ከመጣ ወዲሀ? ሆ ሽቶው በየመንገዱ 
ክሩቅ ይጣራል» አለች ። 


«ጥሩ ነው ። ይህንን ነው የምንፈልገው ። ሴቱም ወን 
ዱም ፥* ፍርሀት ሳይሆን ኩራት እየተሰማው ቀና ብሎ እንዲሔድ 
በራሱ ላይ እምነት እንዲኖረው -- ባለመብት መሆኑን እንዲያ 
ውቅ። እነዚህ ጥቃቅን ሰብአዊ ነገሮች በጣም አስፈላጊ ናቸው ። 
በኢትዮጵያዊነታችን ሁላችንም እኩል የምንኮራበት ሁኔታ 
መፈጠር አለበት ። የቀይ ኮከብ ዘመቻ ዓላማ ከዚህ የተየለ 
አይደለም » በማለት ንግግር ብጤ አደረኩላት ። 


«ያ ጊዜ ተመልሶ እንደማይመቭ ተስፋ አለኝ» አለች ። 
«እኔም» አልኳት ። 

 ‹ተመልሶ ቢመጣ ግን ቪያ! ቪያ ካሜሌ›» አለች ። 
«በፊት ከመኮብለል ምን አስቀረሽ?» 


«እንጃ! አባቴ ይሙት ፡፤ ቤት ገብቼ ያለአሳብ አደይ እን 
ጀራ ሀብኒ ማለት ለምጄ ይሆናል ። ከጓደኞቼ መሐል እዚህ 
የቀረሁት እኔ ብቻ ነኝ ። አባቴ ይሙት ግን ምን ዓይነት ሴት 
ነኝ? ግን እውነቱን ልንገርህ ። እኔ ካገሬ አልሰደድድም ። ያረብ 
ገረድ ሆኘ ከምኖር ብሞት ይሺለኛል» አለች ። 


«የታማኝ ዜጋ ሜዳይ ይገባሻል ፡ ፊያሜታ ሙች፡›» አልኳት 
በቀልድ ። 
«ጄዳና አቡ ዳቢ ያሜሪካን ብር ሞልቶ... ግን ምን ዓይነት 


ሴት ነኝ?› 
«ጣፋጭና ኩሩ» 

እኔ ውስኪ ደገምኩ ። እሷ እምቢ አለች ። ሌላ ቦታም ለመ 
ሔድ አልፈለገችም ። ዝም ብላ ጥርሷን መፋቅ ጀመረች ። 
መፋቂያ ከእጅዋ አይጠፋም ፤ ከጥርሷ አይለይም ። ጥርስ አፋ 
ፋቋ ኪነታዊ ነው ። መፋቂያ ያስተከዘኛል ትላለች ። ጥርሷን ስት 
ፍቅ ቆየችና ድንገት ፥ «እጮኛህ ምን ዓይነት የልብስ ቀለም 
ነው የምትወደው?» ብላ ጠየቀችኝ ። 


ጥያቄዋ ፤ አንድ ልጠይቃት ፈልጌ የረሳሁትን ነገር አስታ 
ወሰኝ ። ሆኖም ፤ «ምን ያደርግልሻል?» አልኳት ። 


«ለማወቅ እፈልጋለሁ ። ንገረኝ ፥፤ ባባትህ...» 

«አረንጓዴና ጥቁር ቀለም ይመስለኛል» አልኳት ። 

«አባቴ ይሙት ፤ ሁለተኛ አረንጓዴና ጥቁር ቀለም ያስው 
ልብስ አልለብስም ....» 

«አትማይ» አልኳት ። 

ቀጠለችና ፥ «ምን ዓይነት ሽቶ ነው የምትቀባው?» ብላ 
ጠየቀችኝ ። 

«ቫኔል ፋይቭ...» 

«ሁለተኛ ቫኔል አልቀባም አባቴ - ይሙት ። ወይስ ልቀባ 
ልህ]» 

«በፈጠረሽ እንዲህ ያለውን ጥያቄ ተይኝ» አልኳት ። 

«ምነው ትዝ አለችህ? አይዞህ ፥ ትሔድላታለህ ። ከሦስት 
ወር በኋላ ፥ እሺ?» | 

የቀልድ አነጋገር አልነበረም ። ድምጺ ኃዘኔታ ያዘለ 
ነበር ። የብር ስፌድ የመሰለችው ሙሉ ጨረቃ ከዘምባባዎች 
ዛፍ መካከል ብቅ ብላ ትታያለች ፤ የዘምባባዎቹን እናት 
ለመሳም ዝቅ ያለች ትመስላለች ። 

«ፊያሜታ ፥፤ አንድ ነገር ልጠይቅሽ» አልኳት ። 

«ምን?]» አለች ጥርሷን መፋቅ ትታ ። | 

«ባንቺና በኩሎኔል ታሪኩ ወልዳይ መካከል ምን አለ” . 
ብዬ ጠየኳት ። ብ 


ኩሉኔል ታሪኩ ወደ አፍአበት ሔዷል ። ወደ አፍአበት 
የሚሔድ አይሮፕላን ሲጠብቅ እንዳጋጣሚ አግኝቼው ነበር ። 

ጠጉሩ ከበፊቱ ቢያንስ ሦስት ኢንች አድጓል ። «ከመሔድህ በ 
ፊት ምናለ ብትቆረጠው? » ብየው ነበር ። ጉልበቱ እንደ ሳም 
ሶን ጠጉሩ ላይ ያለ ይመስል መቀስ ሳያሰነካው- ይኖራል ። 
«ከድል በኋላ» አለኝ በቀዘቀዘ ድምጽና ስሜት ። ሊያየኝም 
የፈለገ አይመስልም ። ለምን እንደተለወጠብኝ ለጊዜው አልገ 
ባኝም ። ከተለያየን በኋላ ነበር ያን ምሽት ፥፤ ከፊያሜታ ጋር በዓ 
ይን የተለዋወጡት ጥላቻ ይሁን ወይም ፍቅር ትዝ ያለኝ ። 
እና ፤ ፊያሜታን ልጠይቃት እየፈለኩ በመርሳት እስካሁን ሳል 
ጠይቃት ቆየሁ። ።.9 ' 


«ምንም» አለችኝ ሳታመነታ ። ወዲያውኑ ቀጠለችና ፡፤ 
«ግን ለምን ጠየከኝ።› ብላ ጥያቄውን ወደኔው መለሰችው ። 
. «ጋድ ሰለሞን በትሩ ቤት ያሳለፍነው ምሽት ትዝ ይልሻል 
«አወ ፤ በሥነ ሥርዓት ፤ ለምን ትዝ እንደሚለኝ ታውቃ 
ለህ?» 
«ለምንድነወገቋ 
«አንቴን ያገኘሁህ በዚያን ምሽት በመሆኑ ነው...» 


«ወይስ እኔ ነኝ ያገኘሁሽ?» በማለት የልብ ኩራቷን አጠና 
ከርኩላትና ፤ ወደ መጀመሪያ ጥያቄሽ ልመለስና ፤ ያን ምሽት 
አንቺና ኩሎኔል ታሪኩ ድንገት ፊት ለፊት ስትገናኙ በዓይን 
የተለዋወጣችሁት ነገር ፍቅር ይሁን ወይም ጥላቻ ፡ የቱ እንደሆነ 
ስላልገባኝ ነው» አልኳት ። 


ሴቶችን በሚመለከት ሁለት መርሆች አለኝ ። አንደኛ ፣፤ 
አብሬ የምወጣቸውን ሴቶች የሕይወት ታሪክ ማወቅ አእፈልጋ 
ለሁ ። ሳላውቅ ከቀረሁ ሆዴን ያመኛል ። የአዲስ አበባ ሴቶች 
ሆዴን እንዳሳመሙኝ አሉ ። ዝግ ናቸው ። ሁሉንም ነገር በሆዳ 
ቸው ስለሚይዙ ምስጢራዊነታቼው ያናድደኛል ። ሁለተኛ ፥ 
ሴቶች ፈልገውኝ ቢመጡም ፥፤ እኔ ፈልጌ እንዳመጣኋቸው አድ 
ርጌ ነው የምይዛቸው ። ሴት ልጅ”ከኔ ጋር ሆና ኩራትና ክብር 
እንዲሰማት እፈልጋለሁ ። ሴት ልጅ በፍቅር ቀርቶ በጥልም ቢ 
ሆን መከበር አለባት የሚል ጽኑ እምነት አለኝ ። ግን ሰፊያሜታ 
ያቀረብኩላት ጥያቄ ከነዚህ ሁለት መሠረታዊ መርሆች የመነጨ 
አልነበረም ። ከዚያ የጠለቀ ነበር ። የኩሎኔል ታሪኩ ፍቅረኛ 

ነኝ ወይም ከእሱ ጋር ግንኙነት አለኝ ብትለኝ ኖሮ ምን እንደ 
ማደርግ አላውቅም ነበር ። ምናልባት በዚያችው ደቂቃ እዚያው 
ደህና ሁኝ ብዬ እለያት ነበር ። ለአብዮታዊት ኢትዮጵያ አንድነ 
ነትና ክብር በቀበሮ ጉድጓድ ውስጥ ቀን ሰውነቱን በናቅፋ ሐሩር 
እየተቀቀለ ፤ ሌት በቁር እየተኮማተረ ፥ ለመስዋዕትነት ራሱን 
አዘጋጅቶ የሚዋጋ የጦር ሜዳ ጀግና ፍቅረኛ ይፔ በአሥመራ 
መንገዶች ላይ ስቀብጥ ብገኝ የሕሊና በትር ዕድሜዬን ሙሉ 
እረፍት የሚሰጠኝ አይመስለኝም ። እና በተጨማሪ ፥፤ «ፊያ - 
ሜታ በፈጠረሽ ሐቁን ንገሪኝ?» ብዬ በቁም ነገር ለመንኳት ። 


«ከእሱ ጋር ምንም የለኝም ብዬሀለሁ...» 
«እለቲ እጄን ምችኝ = 

ግጥም አድርጋ እጄን መቃችኝ ። 

«ግን ፊያሜታ» 


«አይ እንግዲህ! ምከንያት ትፈልግብኝ እንደሆነ ወርጄ - 
ልሔድልህ እችላለሁ ። ያፈጠጠብኝ ሁሉ ወዳጄ ነው ማለት-- 
አይደለም ። የሰው ምኞት አይከለከልም ። ሴት ልጅ ደግሞ - 
የምኞት ኢላማ ናት» አለችኝ ። አመንኳት ። ከዚያ ቀን ምሽት 
በኋላ የአሥመራ ከተማ አየጠበበችን ሔደች ። ከሥራ በኋላ 
ዘወትር ማቃ እንገናኝ ጀመር ። 


ለጥሩ ጀላቲ ኡጎ ፤ ለጥሩ መጠጥና የፈረንጅ ምግብ ካራ 
ቬል ፤ ለጥሩ ካፕሮቶና ውስኪ ሼል ፤ ለጥሩ ቶስት አጂፕ *ለጥሩ 
የፓፓዬ ወይም የማንጎ ወይም የሙዝ ወይም የብርቱካን ጭማቂ 
ማይጃሕጃሕ ቁርስ ቤት ፥ ለጥሩ ቡና ቴሬስቴሌ.... 


እሑድ እሑድ ለጥሩ አየር ሰምበል ፥፤ አይሮፕላን ማረፊያ ፤ 
ለሽርሽር በከረን ፥ በምጽዋ ፥ በመንደፍራ መንገዶች እስከ ብሎ 
ኮዎቹ ድረስ --- ዓለም የኛ ብቻ ሆና ነበረች ። ሲደክመን ዘም 
ባባ ጥላ ሥር እናርፋለን ። ሲያሰኘን እጅ ስእጅ ተያይዘን እንሮ 
ጣለን ። አንዳንዴ ዘምባባ ዛፍ ስር ቁጭ ብለን ጀምበሯ የጋለ. 
የብረት አሎሎ መስላ ሰማዩን በሺ ቀለማት በማንደድ ስትጠ 
ልቅ በዝምታ እናደንቃለን ። ሳንገናኝ ውለን ስናድር መነፋፈቅ 
መጣ ። በጣም ተለማመድን ። የፍቅር መነሻው መቸም ልማድ 
ነው ። ልማድ ያቆራኛል ። ከእሥር ቤቱ መውጣትም ስቃይ 

ይሆናል ። እንደ ነገሩ ፍቅር የጣፋጭ ስቃይ እሥር ቤት ነው « 
እና ሁለታችንም ---እኔም የእሷ ፡ እሷም የኔ --- እሥረኞች ሆነን 
ነበር ። ቃል ኪዳን አላሰርንም ። አልተጋባንም ። ግን የፍቅር 
ሙሽሮች ነበርን ። ፍቅር ይሞሽራል ፤ ያስጌጣል ፤ ያስውባል ። 
የወጣቱን ልብ ቀርቶ አሮጌም ልብ ወጣት ያደርጋል ። ሁለታች 
ንም በፍቅር እንሞሸር ፡ እናጌጥ ፤ እንዋብ ነበር ። ዓለም የኛ የግላ 
ችን ነበረች ። ያለእኛ ማንም የሚኖርባት አይመስለንም ነበር ። 


ነት ይለውጣል -- ውብ ልጅነት ወይስ ውብ ጅልነት! እንደል 
ማዳችን ወደ ምሽት ላይ ተገናኘን ። ጥር አክትሟል ። የካቲት 


«ዛሬ ደስ ያለህ ትመስላለህ ፥ ምን አገኘሀ?» አለችኝ ። 
እውነትም ጥሩ ስሜት ነበረኝ --- «ዕድሜ ላንቺ ፥ ፍቅር 
ይዞኛል» አልኳት ። 


«ግናይ! ከማን ጋር?» አለችኝ ። 
«ከአሥመራ ጋር 23% 


ወደ ፓራዲዞ ቡና ቤት በቀጥታ ሕመራሁ ። 


«ወዴት ልትሔድ ነው" አለችኝ «። 

«ፓራዲዞ ። ጥሩ ቡና አምሮኛል» አልኳት ። 

«ኖኖ ፤ እዚያ አንጠጣም ። ቴሬስቴላ እንሂድ» አለች ፥ 
ጠጉሯን እየነሰነሰች ፥0 መፋቂያዋን ይዛ ። 

«ምነው? ለምን እዚህ አንጠጣም? በከተማው ውስጥ ጥሩ 
ቡና የሚገኘው እዚህ ነው ይባላል....» 

«አቦይ ተኸሌ ከሞቱ ወዲህ ቡናቸው ተበላሽቷል ይላሉ። 
አልቀመስኩትም ። ጥሩም ቢሆን እዚህ ቆሜ ቡና አልጠጣም - 
አቦይ ተኸሌን እያስታወስኩ ማዘን አልፈልግም ። ለኃዘን አልተ 
ፈጠርኩም» አለች ። 5 


«ታዲያ ለምንድነው የተፈጠርሺወ?» 
«ለፍቅር ፥ ለደስታ ።» 


«ይሁንልሽ» ብዬ ወደ ቴሬስቴ- አመራሁ ። መንገዶቹ | 
ላይ ብዙ ሰዎች አይታዩም ። መንገዶቹ ባዶ ስለሆኑ ስፋት የጫ ! 
መሩ ይመስላሉ። ጥርሷን ዝም ብላ ስትፍቅ ቆየችና ፥ «ግን እሁን | 
ደስታም ሆነ ሠላም የለኝም ። ልቤ ዝም ብሎ ያዝናል ። አንዳንዴ | 
አልቅሺ ፤ አልቅሺ ይለኛል ። ድሮ እኮ እንዲህ አልነበርኩም ! 
አባቴ ይሙት ። ግን ምን ነካኝ? እስቲ ንገረኝ» አለችኝ ። | 


«ምን ሆነሽ ንነው?» አልኳት # 
«እንጃ አባትህ! ደደብ» አለችኝ ። 


ትሬስቴያ ደርሰን ነበር ። እሷ ቡና አልፈለገችም ። ሻይ | 
በሎሚ ነበር ያዘዘችው ። አሥመራ ቡና በብዛት አይጠጣም ። 
አብዛኛው ሰው በብዛት የሚጠጣው ሻይ ነው -፦ ሻይ በራድ | 
ኪያንቲ መዓመር ። ቢያንስ ስምንት ሲኒ ሻይ በቀን ። | 


. ድሮ እንዴት ነበርሽ?» ብዬ ጠየኳት ። መቸም ጥሎብኝ | 
የጥያቄዎች አባት ነኝ ። | | 


«ለምንም ነገርግድ አልነበረኝም ። ደስተኛ ነበርኩ።፣ 
እሁን ግን ያልነበረኝ ጠባይ ይታይብኛል ። ለምንድነው ግን?! 
ተወው። አንቴ አታውቀውም አይገባህም ። አባቴ ይሙት ደደብ 
ነህ.... ] ! 


«እስቲ ስለእጮኛህ ንገረኝ? ግን ተወው ። ስለእሷ መስማት | 


አልፈልግም ። ምን አባቷ! ግን አሁን እዚህ ብትመጣ ምንድ 
ነው የማደርገው? እንጃ! ግን አንተ ብትሞት አሁን ምናለበት?) 

ቀይ ኮከብ መቃብርህ ላይ አደርግልህ ነበር ። ግን አትሙት።- 
አንቴ ብትሞት ማን ውሸት ያወራል? በማለት ስትቀላልድ ቆየ 
ችና ፤ «ግን አንተ የሔድክ ለት ምን ይውጠኛል? መድረሻዬ 
የት ይሆናል? » አለች ። ጥያቄዎቹን ያቀረበችው ለኔ ሳይሆን 
ለራሷ ነበር። ] 


«እንዲህ ዓይነቱን ነገር ተይኝ እባክሽ ። አሁን ለምንድ 
ነው ስለመሊያየት የምናወራው? ስለሌላ ነገር እንማወት» አል 
ኣት ። 


«ትወዶኛለህ? እስቲ ንገረኝ...» 
«ልቤ የናቅፋ አለት መሰለሽ?» 


«አባቴ ይሙት ፥እኔ”ኮ መወሰን አልችልም። ሁሉንም ነገር 
እንደቀልድ ፤ እንደ ጨዋታ ነበር የምወስደው ። አልጠፋሁ 
ወይ አርፌ አልኖር ። የራሴ ቤት የለኝም ። ትዳር አልያዝኩም ። 
ሴንካ ካዛ ሴንዛ ማሪቶ ። ግን ምንድን ነኝ? መወሰን የማልችል. 
ሴት» ብላ ዝም አለች ። | 


ስሜታችን 0 ውሉ እንደጠፋ ልቃቂት እየተወሳሰበ ሲ 
ሔድ ተሰማኝ ። እንደ ቀልድ ፤ እንደ ጨዋታ ፥ እንደጊዜ ማሳለ 
ፊያ የጀመርኩት ነገር ከቁጥጥሬ ውጭ ከኔ በላይ ሆኖ እያሰመ 
ጠኝ ሲሔድ ታየኝ «። አንደኛዬን ሰምጨ ለመቅረትም ሆነ ወ 
ይም ዘልዬ ለመውጣት ፥እኔምእንደ እሷ መወሰን አልቻልኩም። 
ዝም ብዬ እየተንሳፈፍኩ ነበር የምሔደው ። ወዴት? አላውቅም 
ወዴት እንደምሔድ ሰማየ.ሰማያት ብቻ ነበር የሚያውቀው ። 


ቡናና ሻይ ያመጣልን ሳይሆን ሌላ ቦይ መጥቶ ሂሣቡን 
ተቀበለን ። ፊያሜታን ሲያያት ይስ' ብሎት ሠላምታ ተለዋ 
ወጡ ። በትግርኛ ነበር የሚነጋገሩኒ ። ስለ አቦይ ትኸሌ ነበር 
የሚጨዋወቱት ። ቦዩ ከሔደ በኋጓ ፥ «ማነው?» አልኳት ። 


«ያቦይ ተኽሌ ወንድም ልጅ ነው» አለችኝ ። 
«እጠይቅሻለሁ ስል፤ አቦይ ተኸሌ እንዴት ነው የሞቱትክ 
ብዬ ጠየኳት ። 


ሙ 259 --- 


«ምን እላቸው ብቻ ታላቅ እህታቸውም በሁለተኛው ቀን 
ሞተው ተገኙ ። አቦይ ተኸሌ ባለቤታቸው ከሞተች ወዲህ 
ከታላቅ እህታቸው ጋር ነበር የሚኖሩት።ለብዙ ዘመን እንደነሱ 
የሚዋደዱ ወንድምና እህት አይቼም ሰምቼም አላውቅም ። 
ያሳዝናል ። ፖሾሪኒ!» ብላ የሕሊና ጾሎት የምታደርግላቸው ይመ 
ስል አቀርቅራ ትንሽ ከተከዘች በኋላ ፤ «አቦይ ተኸሌን ፈዳይ 
ኖች ናቸው የገደሏቸው ። እህታቸው ግን የሞቱበት ምክንያት 
አልታወቀም ። በልብ ሕመም ነው ይላሉ ። ግን እኔ ሳውቃቸው 
ጤነኛ አሮጊት ነበሩ» አለች ። ቀጠለችና ፤ «አደይ ለምለምን 
በጣም እወዳቸው ነበር ። የናቴ ጓደኛ ነበሩ ። በኃዘንም ሆነ በደ 
ስታ ጊዜ አይለያዩም ነበር ። አይ አደይ ለምለም! መብላት ፤ መጠ 
ጣት ይወዱ ነበር ። እውይ የቤት አያያዝ ሲያውቁቄበት የነበሩ! 
ከቤታቸው ወለል ላይ እንጀራ ቢበላ እያስጠይፍም አባቴ ይሙት 
በሕጻንነቴ እሑድ ፤ እሑድ አብልተው ፤ አጠጥተው ፤ ለሲኒማ 
ገንዘብ ይሰጡኝ ነበር ። ከእናት እባት ዘመዶቼ ቤት ከመሔድ 
ይልቅ እሳቸው ቤት መሔድ በጣም ደስ ይለኝ ነበር ። ሣህን እ 
ጠቡ ፥ ዕቃ አንሱ አይሉም ። ሰነፍ ነኝ ጥ ከድሮ ጀምሮ አባቴ 
ይሙት» አለች ። 

«እሺ» አልኳት ታሪኩን እንድትቀጥል ፈልጌ ። 

«አደይ ለምለም ከመሞታቸው አንድ ቀን በፊት ስለ ወን - 
ድማቸው አሟሟት ለናቴ አጫውተዋት ነበር...» ; 
ደምን ብለው ልጄ” 


«እቦይ ተኸሌ ፤ ከቅርብ ጊዜ ወዲህ ነገሩ ሁሉ አላማረ | 
ኝም ፥ ሥራዬ ሁሉ እደገኛ እየሆነ ሔዷል ለመልቀቅም ፈራሁ፤ 
ምን ባደርግ ይሻለኛል? እያሉ ይጨነቁ ነበር» በማለት ለእህታ 
ቸው ያጫወቱትን አንስታ አጫወተችኝ ። 


«ምን ይሆን ልጄ እንዲህ ሲያስጨንቃቸው የነበረው"› 
ብዬ ጠየኳት ። ፡ 

«እንጃ ፤ እንዳልኩህ በፊት ደስተኛ ሰው ነበሩ» የሚል መ 
ልስ ሰጥታኝ ዝም አለች ። 


ፊያሜታ ጊላይ አንድ ጠባይ አላት ። እውነትና ውሸት 
ደባልቃ ነው የምትናገረው ። ትንሽ እውነት ይዛ ውሸት ትጨ 


ምርበታለች ። እና ከምትናገረው ውስጥ የትኛው እውነት? የት 
ኛው ውሸት? መሆኑን ለይቶ ማወቅ ያስቸግራል ። ታዲያ እን 
ዲህ የምታደርገው ዓመል ሆኖባት ነው እንጂ ለክፋት አይዴ 
አ።፡ አንድ ቀን ከቢሮዋ ስልክ ደውላ ያደረገችኝ ነገር ትዝ 
ኣለኝ... 


፦- እናቴ አሁን ደውላልኝ ነበር ። 
፦-- ምነው? 

-፦- ቤታችን ተከቧል ። | 
፦ ምን! 


፦- እው ፥ አልጊታን ታውቃት የለም? 
፦ አዎ፥፤ምን ሆነች? - 


አልጋነሽ የፊያሜታ ጓደኛ ናት።ነረቤቶች ናቸው ። አብ 
ረው ይበላሉ ። ተቃቅፈው ያድራሉ ። አይለያዩም ። አልጋነሽ 
በጣም ቀጥተኛ ልጅ ናት ። ስትናገር ለነገ አትልም ። በዚህ ላይ 
ቅብጥብጥ ናት። እንድ ቦታ አርፋ መቀመጥ አይሆንላትም ። ከፍ 
ያሜታ ጊላይ ጋር ካንድም ሁለት ጊዜ ጋብዣታለሁ ። እሷም 
ግሩም የትግሬ ሽሮ ወጥ ሠርታ ቤቷ ጋብዛኝ ነበር ። 


«ቤቷ መሣሪያ ተገኘ» አለችኝ ። 
. «አትይኝም!» አልኳት ከወንበሬ ተነስቼ ። ባንድ ፊት ሻዕ 
ቢያ ቦምብ ላይ ተቀምጨ የትግሬ ሽሮ ስውጥ ኖሯል ለካ!እያ 
'ልኩ። . 


፦ ወው ፡ ይዘዋታል አለችኝ ። 7 

፦- ታዲያ አንቺ ምን ሆንሽ? ፤ 

፦ እኔንም እየፈለጉኝ ነው።አሁን የምደውልልህ ያለሁት 
ከሌላ ቦታ ነው... ፡ 

-- ለምንድነው የምትፈለጊወ?- 


”” መሥሪያ ቤቷ እንደነበረ ዐውቃለሁ ። እርግጠኛ ነኝ 
ትነግራቸዋለች ። እህ- አሁን መጥ ቴ ነው ሐዝሐዝ ሁለተኛ 
መግባት አልፈልግም ደህና ሁንልኝ አሞሬ ማሬ።ቻው። 


-- ቆይ ፊያሜታ ስልኩን አትዝጊ የማይሆን ነገር አት 
ሥሪ ። የት ነው ያለሽው? እያልኩ ስጮህሀ ስልኩን በጆሮዬ ላይ 


ላ 


ዘጋችብኝ ።ላጽናናት ፈለግሁ ። ባንድ ጊዜ ብዙ አሳብ መጣብኝ ። 
ተነስቼ የት እንደምሔድና ምን እንደማደርግ ተጨንቄ ሳስብ 
እንደገና ስልክ ደወለችልኝ ። 


«በፈጠረሽ የት ነሽ? ንገሪኝ መጣሁ» ስል --- ሳቀችና ፥ 
«እናቴ ትሙት ውሸቴን ነው።ደደብ» አለችኝ ። 


በጣም ተናድጄ ስልኩን ጆሮዋ ላይ ዘጋሁባት ። አጠገቤ ! 
ብትሆን ኖሮ በቃሪያ ጥፊ ጆሮ ግንዷን አቃጥለው ነበር ። ኋላ - 
ስንገናኝ ፤ «አባቴ ይሙት ፤፥እኔ ምን ይሻለኛል? ዝም ብሎ ውሸት ! 
ይመጣልኛል ። ግን ምን ዓይነት ሴት ነኝ]» ስትለኝ ፥ «ጣፋጭ 
ዋሾ» ከማለት ሌላ ምንም አላልኳትም።ጣፋጭ ውሸቷን ተላም 
ጀዋለሁ ። ቢሆንም አንዳንድ ነገር እጠራጠራታለሁ ። ግን |! 
«እናቴ ትሙት» ካለች አትዋሽም ። | 


«ማነው የፓራዲዞ ባለቤት?» ብዬ ጠየኳት ። 
«እንጃ እንዴት ላውቅ እችላለሁ?» 


«ከተማዋ ትንሽ ስለሆነች ሁሉም ይተዋወቃል ብዬ ነው። 
ፓራዲዞ ደግሞ የታወቀ ነው -፦- በቡናው'«ካልኳት በኋላ ቀጥዬ ! 
«ስለ አቦይ ተኸሌ የነገርሺኝ እውነት,ይሆን?» ብዬ ጠየኳት ። ] 


ያውእንደልማዷዴ፤/ «ዋእ እነ (እታግናይ) እውነትም ብነግርህ | 
አታምነኝም ። ደደብ» ካለች በኋላ ፥ «እናቴ ትሙት እውነት 
ነው» አለችኝ ። ] 


እንደ ዋዛ ያጫወተችኝ ነገር በጣም አሳሰበኝ ። ፓራዲዞ ' 
አውስጡ ምን በመካሄድ ላይ ይሆን? አቦይ ተኸሌ ምን ቢፈሩ | 
ነው የተጨነቁት? ምን ያውቁ ነበር? እና ለሞት ያበቃቸው ነገር ! 
ምንድነው? ነገሩ ይበልጥ ከነከነኝ ። የመረጃው አደገኛነትም ! 
ታየኝ ።# በጣም የሰጋሁት ስለፊያሜታ ነበር ። የሚያሳዝነው ! 
ነገር ሳታውቅ የደረሰችበት መረጃ ዋጋና አደገኝነት ምን እንደ | 
ሆነ እንኳን አታውቅም ። የሆነ ሆኖ ፥ «ስሚኝ ፊያሜታ» አል ! 
ኳት የምሬን -- «አሁን የነገርሺኝን ለማንም እንዳትነግሪ ። | 
አደገኛ ነው ። ይገባሻል? ቀልድ አይደለም ። የሁላችንንም ሕይ | 


ሙ 262 --- 


ወት የሚያሰጋ ነገር ነው ። እናትሽም ዝም እንዲሉ ንገሪያቸው ። 
በጣም አደገኛ ነው» በማለት አስጠነቀቅኋት ። 


«ለምን? ምንድነው እሱ?» አለች ። 


«አሁን ምን እንደሆነ አላውቅም። አንድ ቀን በቅርቡ እደር 
ስበት ይሆናል ። ግን በፈጠረሽ ስለዚህ ጉዳይ አንድ ቃል ካፍሽ 
እንዳይወጣ» ብዬ ቤቷ ወሰድኳት ። - 


ለመጀመሪያጊዜ ማይተመናይ በጨለማ መሔድ አስፈራኝ፡፡ 
ሆኖም እንድታውቅብኝ አልፈለግሁም ፤ እንዳጋጣሚ በሠፈሩ 
መብራት አልነበረም ። 


አዲል አስጠነቀቅኸኝ። አንተ ግን ለምን አትጠነቀቅም?» 
ለችኝ ። . 
«እንዴት?» አልኳት ። 


«ነጻ ነህ ። የፈለክበት ትሔዳለህ ። አንደሌሎቹ አጃቢ 
የለህም እታ ግናይ...» 

«የሚሞትበትን የሚያውቅ ማን አለ? በነጻነት ኖሮ በነጸነት 
ሃና ይሻላል ። ለማንኛውም ነገር ስለሞት አስቤ አላውቅም» 
አልኳት ። 

ደህና ዋል ወይም ደሀና እደር አትለኝም ሁልጊዜ ፥ 
«አይትንአሰ እሺ እምባአር?» አለችኝ እንደልማዷ።«አይትን 
አስ» አልኳት እንዳስተማረችኝ ። " 


. ከማይተማናይ በርሬ 'ወጣሁ ። ቤት ስገባ ስልኬ ይጮህ 
ነበር። 
«ሀሎ?» አልኩ ፊያሜታ መስላኝ ። ሀሎ ፊያሜታ ልል 
ነበር ።እግዜር ለትንሽ አወጣኝ ። ርማን«እጮኛዬ ነበረች። 
«ምነው ልጄ? የት ጠፋህ? እንዲሁ ስልኩን ስቀጠቅጥ ነው 
ያመሸሁት» አለች ። ቅ 


«መውሟጣና መግቢያዬ ምን ይታወቃል ብለሽ ነወው? ሥራ 
ይበዛል» ብዬ ዋሸኋት ። 
«እስካሁን?» 


መ=::26ቄ ... 


የእጅ ሰዓቴን ተመለከትኩ ። ከምሽቱ ሦስት ሰዓት ተኩል 
ሆኗል ። 

ትዝ ብሎኝ ፤ «ቡናሽ በጣም ናፍቆኛል» አልኳት ። 

«ማፍላቱን ትቻለሁ» አለች ። 

«ለምን ልጄ? እጣንሽን ቦግ አ"ርገሽ አድባሯን ብትለማም 
ኝልኝ ደስ ይለኝ ነበር..» . 

«አስጠልቶኛል ። ስን ሳፈላልህ ነበር ደስ የሚለኝ... 
ሐድራው የሚሞላልኝ ። 

«ይብላኝ ለጀበናዎችሽ። ] ? 

.- እንዳያው የሰው ልጅ የሚመሳስሉ ጀበናዎች አሏት ። - 

ጀበናዎቿ ያምራሉ ።# ! 

«ሥራ ፈተዋል» አለች ኃዘን በተሞላበት ድምፀት ። 


ሮማን ቡና ማፍላትን ወደ ኪነቃዊ ፈጠራ ከፍ ታደርገ ' 
ዋለች ። ለሱስ አይደለም ቡና የምታፈላው ፤ ላምልኮትም ፤ 
አይመስለኝም ። ለኪነታዊ ውበቱ ሰትል ይመስለኛል ፥፤ ወይም - 
ነው ። እሷም ቡና በማፍላት ጥበቧ ትኮራበታለች ። «ቡና እና ; 
ፈላለን ብለው ደፋ ደፋ የሚሉ ሴቶች ይገርሙኛል ፤ ቡናን ማ 
ፍላት ረጋ ብሎ እያሳመሩ ነው ፥* ሥነ ሥርዓቱ ፥ ውበቱ * ነው: 
ደስ የሚለኝ ። አለዚያ ጥቅሙ ምን ድነው?1፡» ትላለች ። ቡና. 
ከማፍላቷ በፊት ተጣጥባ ረጅም ያገር ልብሷን ትለብሳለች ፡፤ 
የቡና ልብሷን ፥ገርዳሳ ሸብ ፥ ቀጭን ነጠላ ክብ ትከሻዋ ላይ ጣል 
ታደርግና የቡና ልዕልት መስላ ከልዩ በርጩማዋ ላይ ቁጭ ትላ 
ለች ። በጥሩ ሁኔታ የነደደ እሳት ለጥሩ ቡና አስፈላጊ ነው ስለ: 
ምትል ትርከክ ብሎ የነደደ ከሰል በልዩ የከሰል ምድጃ ታስቀር 
ባለች ። እና ልዩ የብረት ምጣዷን ከመጣደዴ በፊት ለስሜቷ ተስ : 
ማሚ የሆነ ሙዚቃ ትክፍታለች ። ቡናውን የምትቆላው ሙዚ ፤ 
ቃውን እየተከተለች በስልት ነው ። እንደ እሷ ልዩ ወዝ ያለው ' 
ቡና የምትቆላ ሌላ ሴት አላየሁም ። አንድ ፍሬ ቡና አያርባትም፡ 
አንድ መልክ ፤* አንድ ወዝ ይዘው ይወጣሉ ። በሙዚቃው እየታ - 
ጀበችና በስልት እየተራመደች ክፍሉን ታሻትቃለች ። ማሻተት - 
ትወዳለች ። መአዛው ብቻ ሱስ ይቆርጣል ። እንደሌሎች ሴቶች 
ራሷ የቆላችውን ቡና ሌላ ሰው አታስወቅጥም ፥ ራሷ ናት የምት 
ወቅጠው ። አውቃቀጡ ፍጹም መሆን አለበት ትላለች ። ከሰሉ ; 
እንደገና ይራገባል ። እሳቱ ትርክክ ሲል በጥንቃቄ ታጥበው 
ከሚቀመጡት ጀበናዎቿ ውስጥ አንዱን ትጥዳለች ። ሌላ ሙዚቃ | 


ትለውጣለች ። እንግዲህ ዓይኖቿ ከጀበናው ላይ አይነሱም ። 
ውሀው ለተወሰነ ደቂቃ ይፈላል ፥ ቡናው በተወሰነ ደቂቃ ይጨ 
መራል ፤ ለተወሰነ ደቂቃ ይንተከተካል ፤ በተወሰነ ደቂቃ ይከለ 
ሳል ። ሲኒዎች በቀይ ጨርቅ በተሸፈነ ረከቦት ይቀርባሉ ። ሰው 
ይኑር አይኑር የሚቀርቡት ሲኒዎች ቁጥር ደግሞ ስድስት መሆን 
አለበት ። ደግሞም ጆሮ የሌላቸው የቡና ሲኒዎች መሆን አለባ 
ቸው። የቡና ሲኒ አያያዝም እኮ የራሱ የሆነ ሥነ ሥርዓት እንዲ 
ኖረው ያስፈልጋል ባይ ነች ኗ,አይ ሲኒ አያያዝ! አይ ቡና አጠ 
ጣጥ! ይምጣብኝ ። ፡ ብር 


ጀበናው በሥነ ሥርዓት ይወጣል ፤ እጣኑ በሥነ ሥርዓት 
ይጤሳል ። ቡናው እየተንተከተከ ሲፎክር ፥ እጣኑ ቦግ ብሎ ሲ 
ጨስ ፥* የእጣኑ ሽታና የአቦል ቡናው መዓዛ ተዋሕደው አፍንማጣ 
ሲያውዱ ፤ እጆቿን እንደገና ተጣጥባ ፤ ቡናው እስኪሰክን ድረስ 
ከእጣኑ ጢስ ጋር ባሳብ ትባክናለች --- ፈገግ ብላ ፥ ፈገግታ ተጎ 
ናጽፋ ። ቡናው ይሰክናል * አሳቧ ይሰክናል ፤ ሕይወት ትሰክና 
ለች ። ለዘብ ያለ ሙዚቃ ታደርጋለች ። ጀበናውን ክፍ አድርጋ * 
ቡናውን በረጅሙ ፥ በቀስታ ፥ በቀጭኑ ትቀዳለች ። የምታፈ 
ላው ቡና እኮ እንዲያው ቡና አይደለም --- ብርቅ የፈረንሣይ 
ኮኛክ እንጂ! አንዱ ብቻ ይበቃል ፥ እሷም ብትሆን የምታፈላው 
ቡና ከሦስት ሲኒ አይበልጥም ። እጣኑ ቦግ ሲል በዓይነ ሕሊናዬ 
ታየኝ --- እሷም በእጣኑ ጢስ ውስጥ ። የቡናዋ መአዛ መጣብኝ። 
እና ከቡና ማፍላቱ በኋላ የሚከተለው ሥነ ሥርዓት ትዝታ... 
አሁን አሁን አለኝ ። ፊት ለፊቷ ካልተቀመጥኩ እሺ ብላ ቡና 
አታፈላም ። 


«ምነው ዝም አልከ?» አለችኝ። - 

«ቡናሽ ትዝ ብሎኝ» አልኳት ። 

«መጥፎ ትዝታ እቴ» ብላ ዝም ኣለች ። | 

ትንሽ ቆየችና «አሥመራ እኝዴት ይዞሀል? ስልክ መደ 
ወልም ትተሀል» አለች ። ፦ 

እነጋገሯ ጤነኛ አልነበረም። ነገር ነገር ያላት ትመስላለች ። 


«ሥራ ይበዛል እንጂ ደህና ነው ። ምግብ ለሥራ እያለ ምን 
እሆናለሁ ብለሽ ነው? ሁለመናዬ ፓስታ ፓስታ መሽተት ጀም 
ሮአል ። እኔም ፓስታ መስያለሁ» በማለት የባጡን ፣፤የቆጡን ቀባ 
ጠርኩላት ። ነ 

«በቲቪ ሳይህ ያሥመራ» ሹሩቤዎች «ግጠው የጨረሱህ 
ትመስላለህ»? 

«እንዲያው ሴቶች ስትባሉ ወንድ ከሴት ፍለጋ ሌላ ሥራ 
ያለው አይመስላችሁም!» [ 


«እስቲ ጸግዬ በሞቴ ንገረኝ...» 
«ምን ?» 

«እስካሁን የትም አልሔድክም?» 
«እባከሽ ዝም በይ እኮ!» 


«አንድ ነገር ብስማ ገድዬሀ ነው የምሞተው ። ይህን ታው 
ቃለህ? እውነት ጸግዬ ፤ የኔ ፥ የግሌ ብቻ ነህ? ኤጭ! ግን አንተ 
የሁሉም ነህ ። የሁሉም ፍቅረኛ ። ግን ምን ይደረጋል እቴ? 
ቢሆንም ልቤ የእሷ ነው በላቸው፤ ፍርጃ ነው ጥቁ"በማለት ስት 
ነማነጭብኝ ቆይታ በመጨረሻ ፤ . ፡ 


«ለመሆኑ መቸ ነው የምትመጣው?» ብላ ጠየቀችኝ ። | 
«ስንመጣ በተነገረን መሠረት ከእንግዲህ ሁለት ወር ይቀ -- 
ረኛል...» ን 
«እንደምታወራው ወሬ ከሆነ ግን ሁለትም ሣምንት የም - 
ትቆዩ አትመስሉም...» 2 
«ፍቅር ፤፥ የጦር ሜዳው ፍልሚያ ገና አልተጀመረ ። ገና 
ምን ተይዞ?» አልኳት ።- ; 
«እሱ ምን ጊዜ ይፈጃል?» አለች ። 


«ቀላል አይደለም ። ያፍሪካ ረጅም ጦርነት ባንድ አዳር 
የሚያልቅ አይደለም ። ጠላቶቻችንም የሚናቁ ሰዎች አይምዎስ 
ሉሽ ። የናቅፋ መሬት አቀማመጥ ራሱ ብዙ ትግልና መስዋእት 
ነት የሚጠይቅ ነው» በማለት ነገሩ እንዲሁ በቀላሉ የማይታይ 
መሆኑን ላስረዳት ከሞከርኩ በኋላ ፥ | 


«እኔም በቅርቡ ወደዚያ ሳልሔድ አልቀርም» አልኳት ። 


«አንተ ደግሞ እዚያ ምን ታደርጋለህ? ወታደር አይደለህ» 


አለች ። 
«ጋዜጠኛም እንዳቅሙ ወታደር ነው። ወታደር ይተኩሳል፣ 
ጋዜጠኛ ታሪከ ይቀርጻል ። እንደ ሁኔታው ሁለቱም ይዋጋሉ..-›» ; 


ነ! 


ራሚ የበ “ 


ሯ፡ 
' 


ዴ 266 == 


«ወይ እድሌህ» ብላ ማልቀስ ጀመረች ። ሮማን እንባ ይቀ 
ናታል ። . 
«እንግዲህ ጀመርሽ ። አሁን ምን ሆንኩ ብለሽ ነው የም 
ታለቅሺው? አይዞሽ ምንም አይነካኝም» በማለት ላጽናናት 
ሞከርኩ። .-. | 


ስትነፋነፍ ቆየችና ፥ «ያስቴርን-ቴፕ ክር ልኬልሀለሁ ። 
ነገ ይደርስሀል ። እኔም ከጥቂት ሣምንት በኋላ የዓመት እረፍቴን 
ወስጄ መጥቼ አይሀለሁ ። ፍቅር በስልክ አይጠገብም» አለችኝ ። 
ፊያሜታ በበኩሏ የኩኩን ክር ሰጥታኝ ነበር ። እስካሁን ምናል 
ባት መቶ ጊዜ ሳልሰማው የቀረሁ አይመስለኝም ። ሁለት የፍቅር 
ክር፤ 


«የጎጆአችንስ ጉዳይ?» አልኳት ። ፡ 

«እየተሟላ ነው ። ግሩም መጋረጃዎች አሠርቻለሁ ። አሁን 
ላው ነገር ቢኖር አልጋውን መለወጥ ነው ። አልወደውም» 
አለች ። , ፡ 


ከሮማን ጋር ጨርሼ ስልኩን እንደዘጋሁ ሌላ ጥሪ ወዲያ 
ውኑ ተከትሎ መጣ ። ፊያሜታ ጊላይ ነበረች ። ፡ 
. ደከማን ጋር ነው ለግማሽ ሰዓት ስታወራ የቆየኸው እታ 


ግናይኮ› አለችኝ ። | 


«ከማን ጋር ይመስልሻል?» 

«ከእጮኛህ ጋር...» ብ 

«ልክ ነሽ...» 

«ምን ነበር የምትለው? ምን ትፈልጋለች? ለእሷ ስልክ 
ለመደወል ነው እኔን ዝም ብለህ ወደ ቤቴ ያመጣኸኝ? አባቴ 
ይሙት ፤ የሠራሁት ግፍ ሳይሆን አይቀርም እንዲህ የሚያዋር 
ደኝ ። ቅሌት ነው። ቅሌታም ሆንኩ አባቴ ይሙት» እያለች ነገር 
ትፈልገኝ ጀመር ። ኝ 

«እንሂድ ብዬሽ ነበርጐ ። አንቺው ነሽ ቤቴ ውሰደኝ ያል 
ሺኝ ፤ አይደለም እንዴ?» አልኳት ። ፡ 


ከቅርብ ጊዜ ወዲህ በፊት የማላውቀው አዲስ ጠባይ ይታ 

ይባታል ። ከኔ ጋር እደሪ'ስላት እሺ አትለኝም ። በፈቃዷ መሠ 
ረት ወስጄ ቤት ሳደርሳት ደግሞ ታኮርፈኛለች። 


«ብልህስ ታዲያ!» 

«እሺ ምን አድርግ ነው የምትይኝ 

«እንጃ አባትህ ። ደደብ ።» 

«እሺ አሁን ልምጣና ልውሰድሽ...» 
«አልመጣልሀም!» 

«እሺ ምንይሁን?» 

«እንጃልህ!» 

«እሺ ለምነኝ የምትይ ከሆነ አሁን ልለምንሽ...» 


«ቤቴ ወስደህ እንደ ዕቃ ከጣልከኝ በኋላ? እውይ ብሞት!» | 


ብላ ስልኩን ጆሮዬ ላይ ዘጋችብኝ።. 


- መልሼ ልደውልላት ፈልጌ ስልኩን ካነሳሁ በኋላ ተውኩት። 
ኩራቴ ታገለኝ ። ተሟገትኩት ። አሸነፈኝ ። ጥሪዬን እንደም 
ትጠብቅ ቢገባኝም ጨክኘ'ተኛሁ ። ግን እንቅልፍ አልወሰደ 
ኝም ። ምን እንደነካኝ አላውቅም ። እንዲህ አልነበርኩም ። 
ድንገት ለራሴ ባዶ እንደሆንኩ ተሰማኝ ። የፍቅር ሰመመን አባዜ 
ይዞኝ ይሆናል እንዳልል ዕድሜዬ እንዲህ ዓይነቱን ነገር የሚ 
ፈቅድ አልመሰለኝም ። የአሥራ ስምንት ዓመት ጎረምሳ አይደ 
ለሁም ፤ ወይስ ሰመመን የዕድሜ ክልል የለውም? አላውቅም ። 
ግን የያዘኝ አባዜ ሰመመን አልመሰለኝም ። ገረመኝ ። መከረ 
ኛው አሮጌ ልቤ ሁለት ሴቶች እንዴት ብሎ እኩል ሊወድ ይች 
ላል? ብዬ ተገረምኩ ። ሕይወት እንግዳ ነገር ነው ። ብዙውን 
ቀልድ ነው ። አንዳንድ ጊዜ ቀልዱ ይመራል ። በሁለቱ መካከል 
መወሰን አልቻልኩም ። ለደግም ሆነ ለክፉ መወሰን አለመቻል 
ስቃይ ነው ። ልቤ ሲደማ ተሰማኝ ። ያሰርኩት ቃል ኪዳን እንደ 
እሾህ ወጋኝ ። በዘምባባዎች ጥላ ሥር አዲስ ያገኙት ፍቅርና ደ 
ስታ እንዲሁ በቀላሉ የሚረሳ ባለመሆኑ የሚደማውን ልቤን 
የባሰውኑ ጨመቀው ። ከፍቅርም ሌላ በፊያሜታ ሕይወት ላይ 
የሚያንዣብበው የአደጋ ጥላ ፤፥ ይሉኝታ ፈጠረብኝ ። አሁን ልለ 
ያት አልችልም ። እንዴት ብዩ? ሰው ወዶ ፤ ወዶ ድንገት በቃሽኝ 
ወይም በቃኸኝ ለማለት እንዴት ይቻላል? እንዲህ ለማድረግ 
የሚችሉት የታደሉ ፤ ብርቱዎች ናቸው ። እኔ በዚህ አልታደል 

መ--- 


ኩም ። በዚህ ረገድ ደካማ ነኝ ። ተዋውቆ መለየት ያቅተኛል ። 
አንጀቴ አይችልም ። ትዝታዬን መርሳት ያስቸግረኛል ። ስቃይ 
ይሆንብኛል ። የማደርገው ነገር ሁሉ ስሜቴን ስለሚነካ የኔ ፡-- 
የራሴ ፤ የግሌ አድርጌ ላስቀረው እፈልጋለሁ ። እና እንዲህ ዓይነቱ 
ነገር ደግሞ ጅልነት ነው ። ምን ላድርግ? ጅል ነኝ --- በእውነት 
እያልኩ ሳስብ ከቆየሁ በኋላ ኩሎኔል በትሩ ቢሮ ደወልኩ ። 
ቢሮው አልነበረም ። ቤቱ ደወልኩ ። ቤቱም አልነበረም ። በማ 
ከታተል ወደ አምባሶይራ እና ወደ ኒያላ ሆቴል ደወልኩ ። ሁለ 
ቱም ቦታ እልነበረም ። ምን ጉድጓድ ዋጠው? የበላውም ጅብ 
አልጮህ አለ ። የት ይሆን? እየመሸ ሔደ ። እንደገና ሌላ ዙር 
የስልክ ጥሪ ማድረግ ጀመርኩ --- ኩሎኔል በትሩን ፍለጋ ። የትም 
አልነበረም ። የፈንጂ ድምጽ ከሩቅ ድንገት ተሰማ ። ሌቱ ጸጥ 
አለ ። ተኛሁ ። መኝታዬ ላይ ተገላበጥኩ ። ወበቀኝ ። ያን ሌት 
እንቅልፍ እምብዛም አልወሰደኝም ። ጧት በመጥፎ ስሜት ነበር 
ወደ ሥራ የሔድኩት ። ወዲያውኑ ስልክ ከወዲህና ከወዲያ 
ይጮህ ጀመር ። 


«እንዴ ጓድ ጸጋዬ ፤ ጦሩ”ኮ ጊዜ የለውም ። እናንተን ቆሞ 
አይጠብቅም ። ምን መሆናችሁ ነው? ጋዜጠኞች ዛሬ ከሰዓት 
በኋላ ሦስቱም ጦር ግንባር ገብተው ማደር አለባቸው ። ትእዛዝ 
ነው» አለኝ ። ጓድ ኩሎኔል አምበሉ ከወታደራዊ ጉዳይ ፖለቲካ 
መምሪያ ደውሎ ።# 


ማን በየትኛው ጦር ግንባር ምን ይዞ እንደሚሰለፍ ድል 
ድል አውጥቼ ጨርሼ ነበር ። «ዝግጁ ናቸው ። በስንት ሰዓት 
ኣርሚ አቪዬሽን ይድረሱ?›› አልኩት ። 


«ልክ በ14 መቶ ሰዓት» 

«ተቀብያለሁ ጓድ» አልኩት በወታደር ቋንቋ ።« 
«ከውጭ የታዘዙት መሣሪያዎች ደርሰዋል ፤ አይደለም!» 
«ደርሰዋል ጓድ ። ዝግጁ ኖቸው...» 


«ጦር ሜዳ የሚበተኑትስ በራሪ ጽሑፎች?» 


«በ13 መቶ ሰዓት መልሼ እደውሳላለሁዑ...» 
«እሺ ጓድ ። ትዕዛዙን ተቀብያለሁ» 


ስቆ ስልኩን ዘጋ ። በወታደራዊ ፕሮፓጋንዳና ቅስቀሳ ሰፊ 
ልምድ ያለው የወታደራዊ መረጃ መኩንን ነው ። ስለ ኤርትራ 
ችግር የላቀ እውቀት አለው ። ብዙ አይናገርም ። ግን በኃይል 
ይሠራል ። ወንበሩ ላይ በሚስማር የተመታ ይመስል ከቢሮው 
አይወጣም ። በግድ-ካልኮረኮሩት የውሸት ጥርሱን ብቅ አያደር 
ግም ። አሥመራ በወንበዴዎች በተከበበችበት በዚያን ቀውጢ 
ወቅት የሚቀምሰው እህል እያጣ ከመራብ የተነሳ ነበር የፊት 
ጥርሶቹ የረገፉት ። ወንበዴዎችን እንደጥርሱ ሳያረግፍ የትም 
መሔድ የሚፈልግ አይመስልም ። እና በኃይል ይሠራል ። 
የአብዮታዊ ጦራችን የተጋድሎና የመስዋእትነት ነገር ሲነሳበት 
እንባው ይመጣል ... ረዛን ወደ ጦር ግንባሮች የሚሔዱትን 
የዜና ፥ የሬዲዮ ፥ የቴሌቪዥን ፤ የሲኒማ ፊልምና የፎቶግራፍ 
ጋዜጠኞችን በመካከሉ ጠርታልኝ ነበር ። በወታደራዊ ትጥቅ 
አዲስ ምልምል ወታደሮች መስለዋል። ሁሉም ወጣቶች ናቸው። 
በተስጣቸው ትጥቅ ኮርተዋል ። 


«እሺ ጓዶች ፤ የተደለደላችሁበትን ግንባር ሁላችሁም 
አውቃችኋል?› አልኳቸው ። . 

ሁሉም ያውቃሉ ። ከመካከላቸው ለቡድን መሪነት የተመ 
ረጡትን ልጆች ስም እየጠራሁ አስተዋወቅሁ ።ተቃውሞ አልነ 
በረም ። በጭብጨባ ተቀበሏቸው ፤፥መንፈሳቸው ልቤን ነካው ። 
የጥሩ ወኔ መንፈስ ነበር ። ወደ ጦር ግንባሮች ለመሔድ የነበ 
ራቸው ጉጉትና ስሜት ከወጣት መልካቸው ላይ በጉልህ ተጽፎ 
ይነበብ ነበር ። በተፈጥሮዬ ስሜታዊ ነኝና ስሜቴ ተነካ ። ግን 
መናገር አልቻልኩም --- «እሺ ልጆች ፤ ከእንግዲህ ግዳጃችሁን 
የምታውቁ ወታደሮች ስለሆናችሁ ምክር አያስፈልጋችሁም ።# 
ግን በፈጠራችሁ አንገታችሁን ዝቅ አድርጋችሁ ያዙ ። ይቅና 
ችሁ ። ቻው ። እናሽንፋለን» ብዬ ፊቴን ዞር አደረኩ ። እንባዬ 
መጥቶ ነበር ። ጥሩ አዋጊ መኩንን እንደማልሆን ገባኝ ፤ ወይስ 
አዛዥ መኩንኖችም የውጊያ ትእዛዝ ሲሰጡ እንደኔው ይሰማቸው 
ይሆን?... ሌሎቹ ሲወጡ ፍሬው ዘሪሁን ወደኋላ ቀርቶ ሳቂታ 
ፊቱን * ዓይኑን ፤ ጥርሱን አቁለጨለጨብኝ ። 


«ገንዘብ እንዳትለኝ ብቻ አንተ ሰውዬ አልኩት ።* 
«አሁን አያስፈልገኝም ። «ሚሊ ድራፍት» ይጠብቀኛል 

አለኝ ። 
«ታዲያ ምንድነው?» አልኩት ። 
«ከመሔዴ በፊት አንድ ነገር ልንገርህ ብዬ ነው...» 
«ቀጥል» አልኩ ። 
«ጋሼ ሁኔታህ ደስ አላለኝም... 
«የቱ ሁኔታዬ ልጄ!» አልኩት = ። 
እንቅልፍ አጥቶ ያደረው ዓይኔ ቀልቷል ። 


«ከዚያች ፊያሜታ ጊላይ ከምትባለው ልጅ ጋር ተጣብቀህ 
መቅረትህ አሳዝኖኛል» አለኝ ። 


«የት ታውቃታለህ?» አልኩት ገርሞኝ ። 
. «ምን እኔ ብቻ ፥ ከተማው ሁሉ ያውቃታል» አለኝ ። 
«በምን» 


«ለስንቱ ቤት መፍረስ ምክንያት የሆነች አጫራሽ ናት 
ይላሉ ። በአሥመራ የታወቀች ናት ። እንዱን ስትቀበል ፤ ሌላ 
ውን ስትሸኝ ትኖራለች ይባላል ። ስንቱን ቤት ያፈረሰች ስን 
ቱን ጀግና ሽጉጥ ያማዘዘች ፤ ስንቱን ጤነኛ ሰው አሳብዳ ያስ 
ቀረች ሴት-ናት ይላሉ ። ድሮ ከአሜሪካኖች ሥር እትጠፋም 
ነበር ይባላል ። አሁን ደግሞ ከመሐል አገር ሰዎች አትለይም ። 
አደገኛም ልትሆን ትችላለች ። አስብበት» አለኝ ። 


«ስለእሷ ሌላ የምታውቀው ነገር እለ እልኩት ። 
«በአሥመራ ሴቶች ጉዳይ ኤክስፐርት ነኝ» እለኝ ። 
«ከንቲባ አይደለህ»ቓ። 

«እውነቴን ነው....» 

«እሺ ፥ ሰለአሥመራ ሴቶች ንገረኝ» ብዬ ጋበዝኩት ። 
ከንቲባ ጊዜ አላጠፋም ። ጊዜ የሚያጠፋ ሰው አይደለም ።# 


«ስማ ልንገርህ ፥፤ የአሥሟራ ሴቶች ጥቅምና ጉራ ነው 
እንጂ ፍቅር የሚባል ነገር አያውቁም ። የሚወዱህ መስለው 
ቢታዩህ እውነት አይምሰልህ ። ንጹህና ግልጽ መስለው ይቀር 
ቡሀል ፤የውሸት ፍቅር ያሳዩሀል። በውሸት ፍቅር በጣም የተካኑ 
ናቸው። ጉራቸው ደግሞ አይጣል ነው ። እገሌም እገሌም ፡ ያም ፤ 
ይህም ደህናውስው ሁሉ የኔ ነው ወይም ነበር ማለት ይወዳሉ። 


“>= ሬ/፪8 = 


ባንድ በኩል ፍቅር እያሳዩህ በሌላ በኩል ሊያስቀኑህ ይጥራሉ ። 
: ይጨቀጭቁሀል ።እረፍት አይሰጡህም ። ይጠራጠሩህል ። ቅናት 
ያደረባቸው አስመስለው ያሰቃዩሀል ። ይህ ሁሉ ከልብ አይደ 
.ለም ። ሠሁሸታቸውን ነው ። ጥሩ አክተሮች ናቸው ። ሞኝ ሞኙ 
ወጥመዳቸው ውስጥ ገብቶ ይቀራል ። ደምህን መጥጠውና 
አጥንትህን ግጠው እስኪጨርሱህ ድረስ አይለቁህም ፥፤ እንደ 
መዥገር ይጣበቁብሀል ። አንተ ብትሔድ የት እገባለሁ? ምን 
ይውጠኛል? ከእንግዲህ ፍቅር የሚባል ነገር ሲያልፍም አይነካ 
ኝም ፤ እንዴት እሆናለሁ? ለምን ጥለኸኝ ትሔዳለህ? ይሉህል ። 
እውነት መስሎህ ማዘን ትጀምራለህ ፤ ልብህ መከፋፈል ይጀም 
ራል ። ቀስ ብለው ደግሞ ፤ «ሚሰትህ ወይም እጮኛህ ከኔ የበ 
ለጠ ኦንተ ላይ ምን መብት አላት? እኔም እወድሀለሁ ፤ አፈቅር 
ሀፀለሁ ማለት ይጀምራሉ ። ዓላማቸው ግልጽ ነው ። አንድም 
ልብህን ሰልበው ሊግጡህ ፤ ሁለትም ከሚስትህና ከእጮኛህ 
ሊያስጥሉህ ነው ። የአሥመራ ሴተ ላጤዎች አንድን ወንድ 
ከሚስቱ ወይም ከእጮኛው ማስጣል እንደ ትልቅ ጀብዱ ይቆጥ 
ሩታል ። እሷ! ስንቱን ወንድ ከሚስቱ ያስጣለች ወይም ያጣላች 
ናት መባል ደስታቸው ነው ። 


«የምታወጣት ሴት ብቻዋን ብትግጥህ እንኳን አንድ ነገር 
ነው ። ማታ ማታ እንደ ጅብ እየተጠራሩ ይረባረቡብሀል ። 
የመሐል አገር ለው ይሉኝታ ፥ ጉራና ፍቅር ስለሚያጠቃው ተበ 
ድሮም ሆነ ተራቁቶ ፤ አጭበርብሮም ሆነ ጉቦ በልቶ ለሷም ሆነ 
ለጓደኞቿ በየምሽቱ ግብዣ ማቅለጥና ስጦታ ማዥጎድጎድ ፥ የጠ 
የቁትን ሁሉ ለመፈጸም ቃል መግባት ይጀምራል ። አንዷ ሥራ 
አስገባኝ ትለዋለች ። ቃል ይገባል ። ሌላው ፓስፖርት እባክህ 
ትለዋለች ፤ ቃል ይገባል ። ሦስተኛዋ የደመወዝ ጭማሪ 
ወይም ዝውውር እፈልጋለሁ ትለዋለች ፥ ቃል ይገባል ። ሌሎቹ 
ወንድሜን ወይም እህቴን ወይም አጎቴን አስፈታልን ይሉታል ፤ 
ቃል ይገባል ። የማያስገቡት ቃል የለም ። ። 


«ምስኪኑ ሰው በሚያወጣት ልጅና በጓደኞቿ ችግርና 
አሳብ ይጠመዳል ። ብረትን በግለቱ እንዲሉ ጊዜና ፋታ አይሰ 
ጡትም ። ሰውዬው ሥራውንና ኃላፊነቱን እርግፍ አድርጎ ትቶ 
ስለሚወዳት ልጅና ስለጓደኞቿ መጨነቅ ይጀምራል ። የወደደ 
ሰው ዓይን የለውም,። ጓደኞቿ ተሰባስበው አጥንቱን እየጋጡ 


ትና በልባቸው እየሳቁበት ስለሚወዳት ልጅ ዝናና ውበት .ጋ 
ነው ያጫውቱታል ። ያግሉታል ፥ ያሳብዱታል ። | 


«አንዳንድ ሞኝ የመሐል አገር ሰው እውነት መስሎት ሚ 
ስቱንና ልጆቹን ወይም እጮኛውን ይክዳል ፥ እነሱም ቢሆኑ 
አያርፉም ። የቤቱን አድራሻ ፈልገው ፥ ወይም በሰው አድርገው 
ከሚስቱና ከእጮኛው ጋር ያጣሉታል ፤ ያፋጁታል ። ድሮው 
ንም የላላ ጋብቻ ከሆነ ባንድ ጊዜ ይፈርሳል ። መሠረት ያለው 
ጋብቻ ከሆነ መነቃነቅ ይጀምራል ። 


«ግጠው ከጨረሱት በኋላ ወይም መሔጃው ሲቃረብ ምን 
ያደርጉታል መሰለህ? ልጅቷ ከመሬት ተነስታ መነጫነጭ ፤ ማኩ 
ረፍ ፥ ሁለተኛ ዓይንህን አላይም ማለት ትጀምራለች ።። ጓደኞቿም 
አንድ ባንድ ይሸሹሀል ። መሔጃዬ ስለተቃረበ ይሆናል እንዲህ 
የምትሆነው ብለህ በማዘን በይበልጥ ልታስደስታት ትሞክራ 
ለህ ፥ እስከ መጨረሻ ሣንቲምህ ድረስ።ግን ምንም ቢሆን አትተ 
ወህም ፥ ምክንያት ፈልጋ ፤ ፍቅርና ቅናት ያደረባት አስመስላ 
በመጨረሻ ትጣላሀለች ። አንተ ገንዘብህን ከስክሰህ ጨርሰህ ፥ 
በሺ ብር የሚቆጠር እዳ ውስጥ ተነክረህ የሰው መሳቂያና መሳ 
ለቂያሆነህ ፥ ስለተለየሀት ተናዳ ነው የተጣላችኝ እያልክ በልብህ 
አዝነህ ስትሔድ እሷ በሆዷ ትስቅብሀለች ። በመጨረሻ ሆነ 
ብለው የሚጣሉህ ወደወህ ሳይሆን ለተንኮላቸው ነው ። ርካሽነ 
ታቸውን ለመሸፈን ነው ። ርካሾች ናቸው ። መውደቂያ ሳያበጁ 
ደግሞ የሚጣሉህ አይምሰልህ ፥፤ እዚሁ እያለህ ከሌላ ወንድ ጋር 
መውጣት የሚጀ፻ምሩም አሉ ። አስቀንተው ቀንድ ሊያስበቅሉህ 
ይጥራሉ ፤ እንዳንዶቹ ወንድ ሲጣላባቸው ደስታቸው ነው። 
የመሐል አገር ሰው ሞኝ ነውና ሔዶ አምባጓሮ ያነሳል ። አንዳን 
ዶቹ ግን እንደ ወደዱህ የተለየሀቸው ለማስመሰል የማያደርጉት 
ሙከራ የለም ። - -ቃ ፦.. 


«እንደወደዱህ የተለየሀቸው ለዖሃፃስመሰል የሚፈልጉት 4. 
ምን መሰለህ? ቤትህም ገብተህ እንዳታርፍ ነው ። እንድታስባ 
ቸው ነው --- ለአዲስ ዓመት ፤ ለገና ለፋሲካ እያልነ ። ዋዛ ሰ 
ዎች አይደሉም ። አካሔዳቸው አይታወቅም ። የሣር ውስጥ 
እባቦች ናቸው ። ለፍቅር ደንታ የላቸውም ። ፍቅር ምን እንደሆነ 
አያውቁም ። እነሱ የሚያውቁት ጥቅም ማሳደድ ብቻ ነው....ቓ 


- ጋን-ዶኹር= 


«ያዲሳባ ሴቶች ይምጡጠብኝ አቦ! ከመልክ መልክ ፥ ከጠ 
ባይ ጠባይ የታደሉ እመቤቶች ናቸው ። ከወደዱህ ይወዱሃል ፥፤ 
ከጠሉህም ያንኑ ያህል ነው ። ከጥቅም ፍቅርን ያስቀድማሉ ። 
በደመወዝ ሰሞን ጋብዘኝ የምትል ያዲሳባ ሴት የለችም። በአፍን 
ማህ እስኪወጣ ድረስ ትጋብዝሀለች።ሌሳም ጊዜ ቢሆን መቸ 
ገርህን ካየች ዝም አትልህም ፤ ያላትን መዛ ትሰጥሃለች ። የአሥ 
መራ ሴተ ላጤዎች ግን ምን ቢኖራቸው አምጣ ነው እንጂ 
እንካ የሚባል ቃል አያውቁም ። ቀዳዳ ሣንቲም አትወጣቸውም። 
ግፋ ቢልያንን የትግሬ ሽሮ ይጋብዙሀል ፤ ለሱም በስንት ልመና ። 
እጃቸውም ሆነ ልባቸው አይፈታም ። አንድ ቀን ሆኖልኝ መጽ 
ሐፍ ብጽፍ ፥ «ከአሥመራ ሴቶች ተጠንቀቁ!» የሚል መጠሪያ 
ብ. እጽፍ ነበር» ብሎ ስለ አሥመራ ሴቶቕ ጠባይ አጣወ 

ቓ 

«ብዙ አቁስለውሀል መሰለኝ?» አልኩት ። 

«ብዙዎቹን ታዝቤአቸዋለሁ ። ግን ወጥመዳቸው ውስጥ 
አልገባም ። ይህን ሁሉ የምናገርህ እንድትጠነቀቅ ነው ። ጥቅም 
ማሳደድን እንጂ ፍቅር አያውቁምጋ አለኝ ። 


«ከአጠቃላይ ነገር ተነስተን ሁሉም እንዲህ ናቸው ለማለት ? 
አንችልም። እንዲያ የሚያደርጉ አንዳንድ ሴቶች ይኖሩ ይሆናል። | 
ሁሉም አይደሉም ፤ አይመስለኝም» በማለት ልከራከረው | 
ሞከርኩ ። | 


«ቆይ ታያለህ ። ከጎንህ ታገኘዋለህ ። በተለይም ያንተዋ | 
ልጅ የመሐል አገር ወንዶችን በማግባባትና በማታለል የታ 1 
ወቀች ናት ። ብዙ የመሐል አገር ወንዶችን ቀንድ ያስበቀለች ፥ 
ትዳር ያናጋች ፥ ሽጉጥ ያማሀዘች ሴት ናት ። ይቅርታ አድርግልኝና | 
አትሞኝ ። አንተ ገር ነህ ፤ ልብህ ንጹህ ነው ። ቀና አስተሳሰብና ! 
ስሜት አለህ ። ለሰው ታዝናለህ ፤ በተፈጥሮ ሩህሩህ ነህ ። ወስ ! 
ላታ ሴት በንጹህ ስሜትህ ላይ ስትማወት ለማየት አልፈልግም። 
ይኽው ነው» አለኝ ። ፤ 


- ከንቲባ ሲናገር በጆሮዬ እያዳመጥኩት በልቤ ስለኔና ስለ 
ፊያሜታ ጊላይ ግንኙነት ነበር የማስበው ። እውነት ነው ፥፤ ' 
ሳይታወቀኝ ደሜ ውስጥ ገብታለች ። ቀን በስልክ ማታ በአካል 

ከኔ አትለይም ። ተጣብቃብኛለች ፥እኔም ሁኔታዋን በማየት ተጣ 
ብቄባታለሁ ። ከንቲባ እንዳለው በልማድና በስሜት ወጥራ ይዛ 
ልክ አስገብታኛለች «ፍቅር ምንድነወ? ልምድ ነው ፤መለማመድ 
ነው ። ለምጃታለሁ ወይም ለማዳዋ ሆኛለሁ ። መለማመድ ያቆ 
ራኛል ፤ ትዝታን ያስከትላል ፤ መለያየት ስቃይ ይሆናል ። የመ 
ለማመድ ስቃይ መጥፎ ቅናትን በልብ ውስጥ ይጭራል ። እና 
የልማድ ባሪያና ተገዥ መሆን ይመጣል ። እዚህ ደረጃላይ ልደርስ 
ምንም አልቀረኝም ። ከንቲባ እንዳለው ስታታልለኝ ይሆን? 
ፊያሜታ ታታልለኛለች ብዬ ለማመን አቃተኝ ። 


ከንቲባ እንዳለው እኔና ፊያሜታ አብረን መውጣት የጀመ 
ርን ሰሞን አንድ ወይም ሁለት ጓደኞቿ ከመኪናዬ ውስጥ አይ 
ጠፉም ነበር ። ተሳቢ ሪሞርኬ ሆነውብኝ ነበር ። ግን ስለምወ 
ዳት እወዳቸዋለሁ-፤ ስለማከብራት አከብራቸዋለሁ ፥፤ እሷን 
ማስደሰት ደስ ስለሚለኝ አስደስታቸዋለሁ ። ይህን የማደርገው 
ለጉራ ወይም ለሌላ ነገር ሳይሆን ከፍቅር የተነሳ ነበር ። ሊያታ 
ልሉኝ ፤ ሊልጡኝ ሊያራግፉኝ ይሆን? በሆዳቸው የሚጋጥ አዲስ 
ጅል ተገኘ በማለት በኔ ኪሣራ እየበሉና እየጠጡ በሆዳቸው 
ይስቁብኝ ነበር ወይ? እንዴት እንዲህ ልታደርገኝ ትችላለች? 
ይሆናል ብዬ ለማመን አስቸገረኝ ። እውነት ነው ። ከንቲባ 
እንዳለው ጓደኞቿ በሙሉ ስለፊያሜታ ውበትና ዝና አጉልተውና 
አጋነው ከማውራት ሌላ ወሬ የላቸውም ። በተዘዋዋሪ መንገድ 
እሷን በማግኘቴ እድለኛ መሆኔን ነገሩኝና በባሰ ሁኔታ ከእሷ 
ጋር ተጣብቄ እንድቀር ሊያደርጉኝ ፈልገው ይሆን? እናያለን ። 
ግን ከቅርብ ጊዜ ወዲህ ፊያሜታ ተለውጣብኛለች ። እንዳለ 


ፈው ጊዜ ጓደኞቿን አትጠራም ። እንዳያቸውም አትፈልግም ። 


ከፍራፍሬ ጭማቂና ከወትት ሌላ አትጠጣም ፤ አትጋበዝም ። 
እኔም እንድጠጣ አትፈልግም ። ገንዘብ ሳወጣ ደስ አይላትም ። 
አዝናልኝ ይሆን ወይስ በግብዣ ላይ የማጠፋውን ገንዘብ ቆጥቤ 
እሷ ላይ ብቻ እንዳፈስ ፈልጋ? የቱ ይሆን? ለጥቅሟ ስትል 
ይሆን የተጣበቀችብኝ? ወይስ ከእጮኛዬ ልታስጥለኝና የጉራ 
መንዣ ልታደርገኝ? የቱ ይሆን? ወይም ሁለቱንም ለማድረግ 
ፈልጋ ይሆን? ጥርጣሬ አደረብኝ ። ለማወቅ ፈለኩ ። እና ደ 
ግሞ ልትነግረኝ የማትፈልገው ነገር ምን ይሆን? መነማነጭ ፥ 
ማኩረፍ ፤ ከኔ ጋር ሆና ባሳብ ጭልጥ ብላ መሔድ ጀምራለች ። 
ምን ይሆን? | 

«እንግዲያውስ አታውቃትም ። ይላሉ! ይባላል! የስም አጥ 
ፊዎች ወሬ ነው ። ይህ ከተማ ደግሞ በዚህ የታወቀ ነው ። 
ልጃገረድ አይደለችም ። ትወጣለች ። ግዓ የምትወጣው እንደ 
ሌሎች ሴቶች ጋቢ ተጀቡዳ ሳይሆን ፊት ለፊት ነው ።» አልኩት። 


«እንደፈለክ ። በፍቅር ረገድ እኔ የማምነው በ፤አካኣአእካ. 
ነው» አለኝ ። ] 
የፍቅር ማእከል ተፈጠረ እንዴ! «አልኩና ቀልዴን-- 
መኢሠማ ፤ መኢገማ ፥፤ አኢሴማ ፥፤ አኢወማ ፥ 
ኢሠፓአኮ ፥ ሁገአዘ ፤ ገማግል ፤ ወዘተ .... እያሉ በም 
ሠ ቃላት መናገር የጊዜያችን ፋሽን" እየሆነ መሔዱ ትዝ 
# 1 


«አግኛቸው ፤ አምጣቸው ፤ አስደስታቸው ፤ አባራቸው 
ማለት ነው ። እኔ በዚህ ነው የማምነው ። እነሱም ቢሆኑ እንዲህ 
ዓይነቱን አያያዝ ይወዳሉ -፦- የምድር ጨው» አለ። 


ሴቶችን የምድር ጨው እያለ መጥራት ይወዳል ። ለእሱ 
ሴቶች ሁሉ የምድር ጨው ናቸው ። | 

«አይ ክንቲባ! ይህ ከተማ ያላንተ ምን ይሆናል?» አልኩት። 

«መሔዴን ላሥመራ ምድር ጨዎች ሁሉ ንገርልኝ -- ! 
በራዲዮ... ከንቲባ ከድል በኋላ ተመልሶ ይመጣል በላቸው... ፡ 
ቻው» አለ ። በሌ ‹ | 4 

«ከንቲባ ፤ ራስክን ጠብቅ ። እሺ? » አልኩት ። 


ከንቲባ ጥርጣሬ አሳድሮብኝ ሐደ ። ብከላከልላትም ከጥር - 
ጣሬ ፈጽሞ ነጻ ለመሆን አልቻልኩም « በእርግጥ ሰዎች እንደ 
ሚሏት ትሆን? ስለጠባዩዋ ተጋኖ ሊወራ ይችላል ። ሰው ከሰው 
ራስ አይወርድም ። በዓይኑ ውስጥ ያለውን ግንድ ትቶ በሌላው 
ሰው ዓይን ውስጥ ስላለው ጉድፍ ያወራል ። በሌላ በኩል እሳት 
ከሌለበት ጢስ አይታይም ይባላል ። ቢሆንም የጀመርነውን 
ጨዋታ ፤ ጨዋታ ክሆነ ፤ ልቀጥልበት ፈለኩ ። አንገቴ ድረስ 
ከገባሁበት በኋላ ለምን አቋርጠዋለሁ? ወይም ፤ ምናልባት 
አንድ ወይም ሁለት ትምህርት አገኝበት ይሆናል እልኩ ። | 
አስተሳሰቤ ትክኮል እንዳልሆነ አላጣሁትም ምናልባት ከእሷ 
ጋር ፍቅር ይዞኝ ይሆናል ። ለዚሀ ይሆናል በትክክል ማሰብ 


ያቃተኝ » የያዘው ሰው በትክክል አያስብም ይባላል ። ፍቅር 
የሌለ ዐመል ያወጣል ፤ ትልቁን ሰው ትንሽ ፤ ጨዋውን ባለጌ ፥ 
ኩሩውን ወራዱ፤ ጭምቱ. ቅብጥብጥ ፥ ብልሁን ሞች ፡ ዝምቱ 
ኛውን ተናዳጅ ፤ ዓይናማውን እውር ያደርጋል ፣ ይሉኝታ ያሳ 
ጣል ይባላል ። ፍቅር አንድን ሰው የማይሠራው ሥራ የለም ። 
በተቃራኒው ፈሪውን ሰው ልበ ሙሉ ጀግና፤ ባለጌውን ጨዋ ፤ 
ስስታሙን ቸር ፤ ሞኙን ብልህ ፤ ለፍላፊውን ዝምተኛ ፥ ሴሰኛ 
ውን ቆራቢ ፡ ቅብጥብጡን ጭምት ሊያደርግ ይችላል ። እኔን ምን 
ሠርቶኝ ይሆን? እልኩ ። እላውቅም ። ስለራሴ ለማወቅ ፈለኩ። 
እንዲህ ዓይነቱ አስተሳሰብ ራስን ማሞኘት ነው ሊባል ይችል 
ይሆናል ። ይሁን ። ወደ ኩሎኔል በትሩ ቢሮ ደወልኩ ። ጸሐፊው 
ትዘ ጉዳይ ወደ አዲስ አበባ ድንገት ተነስቶ የሔደ መሆኑን 
ነገረኝ ። ፡። 


«መቸ ይመለሳል?» 

«አላውቅም ጌታዬ...» 

«በጣም ለሚያስቸኩል ብርቱ ጉዳይ ነበር...» 
«የሚመለሱበትን ቀን አልነገሩኝም ጌታዬ...» 


ፆ 

ስልኩን ዘጋሁት ። የሕዝብ ደኅንነት ሰዎች ማንኛውንም 
ነገር በምስጢር ነው የሚይዙት ። ዜና ሲላክላቸው እንኳን 
ምስጢር! ብለው በሚስጥር ፋይል ያኖሩታል ። ስለ ፓራዲዞ 
የደረሰኝን ጥቆማ ለማን እንደምነግረው ጠፍቶኝ ዝም አልኩ ። 
ለማይሆን ሰው ነግሬ ባለማወት ወይም በጀብደኝነት ጠላትን እን 
ዳናነቃ በመስጋት ኩሎኔል በትሩን መጠበቅ የግድ ሆነብኝ ። 
ሌላ የማደርገው ነገር አልነበረኝም ። 


ቀን መጣ ። ቀን ሔደ ። ሮማን የላከችልኝ የቴፕ ክር ደርሶኝ 
እንደሆነ ሰመጠየቅ ስልክ አድርጋልኝ ነበር ። የቴፕ ክሩ ደርሶ 
ኛል ። ግን ለዚህ ብቻ አልነበረም ስልክ የደወለችው ። አሥመራ 
የምትመጣበትን ቀን ልትነግረኝኝበር ። ወደ ጦር ግንባር ለመ 
ሔድ እንደ ተዘጋጀሁና ፤ በማንኛውም ቀን ከዚህ ልነሳ እንደ 
ምችል ነገርኳኣት ። በእውነት ፤ አልዋሸኋትም ። ወደ ጦር ግንባር 
ለመሔድ ተዘጋጅቼ ነበር ። መቸ እንደምሔድ እስኪነገረኝ 
ብቻ ነበር የምጠባበቀው ። ጦርነቱ በማንኛውም ቀንና ሰዓት 
ይጀምራል ተብሎ ይጠበቅ ነበር ። እና የሁሉም ጆሮ ወደ ናቅፋ 

አተኩሮአል ። በሁሉም ቦታ ውጥረት ሰፍና ነበር ። ቀይ ኮከቦች 
ፊት ላይ ጭንቀት ይነበባል ። የጓድ ሊቀ መንበሩን ፊት ለማየት 
የማይቸኩል ጓድ አልነበረም --- የዕለቱን ታሪክ ለማንበብ ። 
የአብዮታዊት ኢትዮጵያ ዕለታዊ ታሪክ ፤ ድሉና ሽንፈቱ ፥ ደስ 
ታውና ኃዘኑ ፥ ተስፋውና ብሶቱ ፥ መፍትሔውና ችግሩ እንዳለ 
ተመዝግቦ የሚታይበት ፊት ነው ። 


የአሥመራ ከተማ ኗሪዎች ሰሞኑን ምን እንደሰሙ አይታ . 
ወቅም በጊዜ ወደ ቤት ገብተው እንደ ዶሮ መስፈር ጀምረዋል # 
ከተማው ጭር ብሎ ይታያል ። የአሥመራ መንገዶች የኔና የፊያ 
ሜታ ጊላይ ብቻ ነበሩ ። እንደወትሮ ካራቪል ባር ሬስቶራንት 
ደጅ የመኪናዎች ሰልፍ አይታይም ። እታገኝና ውሾቿ ብቻ 
ነበሩ መንገድ ላይ የሚታዩት ። እታገኝና ውሾቿ ከካራቪል 
ደጅ አይጠፉም ። እታገኝ እብድ ሴት ናት ። «ከሰው ውሻ ይሻ 
ላል! » እያለች ስትጮህ ታድራለች ። ቡችሎቹንም በቅርጫት 
ይዛ ትዞራለች ። ውሾቹ በሔደችበት ይከተሏታል ። ከበዋት ይተ 
ኛሉ ። እነሱ እያሉ ማን ወንድ ደፍሮ ይነካታል--በጫጭቀው 
ይጥሉታል ። እታገኝ በጣም የምትወደው ሰው ነበራት ይባላል ። 
ከሕይወቷ አስበልጣ ስትወደውና ከራሷ አብልጣ ስታምነው 
ከዳት ። እና አበደች ። «እኔ ሰው አልወልድም! የውሻ እናት ! 
በሉኝህሠ› ትላለች።እንዳንዴ አላፊው አግዳሚው ዝም ብሎ ግን 
ቲም ይጥልላታል ። ቆንጆ ድምጽ አላት ። 


«ምነው ዘጋኸኝ?እኔ እንኳ አልዘጋሁህ» አለችኝ ፊያሜታ» | 


ከሰው ውሻ ይሻላል ትላለች ፤* ግን ይኸውና ያለሰው መኖር 
አትችልም ፥ ያለ ሰው ማን ሊኖር ይችላል? ምናልባት እግዜርም 
ራሱ ያለ ሰው ሕልውና የለውም እያልኩ ሰለእብዷዴ እታገኝና 
ስለ ፍልስፍናዋ ሳስብ ነበር ።# ዝም ስላት አትወድም ። መላ አሳ 
ቤና ትኩረቴ ወደ እሷ እንዲሆን ትፈልጋለች ። ዝም ስል ስለ 
ሮማን የማስብ ይመስላታል ። እና ነገር ትጀምረኛለች ። 

«ምን ሆንሽና ትዘጊኛለሽ? » አልኳት ። ] 

«አንተ የምትሔድበትን ቀን እያሰብኩ ፤ እንደ እርጉዝ 
ቀን መቁጠር ስለቸኝ አባቴ ይሙት ። አይ ይህ ቀይ ኮከብ ዘ፳ 

መቻ» በማለት ዕድሏን አማረረች ። 

ከሰሞኑ ቀልድና ሳቋ ጠፍተው ከኃዘን አገር የመጣች እንግዳ 
መስላለች ። 

«እና?» አልኳት ።# 

«እና ፥ አንተን የሚያስረሳኝ ወንድ መፈለግ አለብኝ ። 
አንተም ወደ እጮኛህ» አለችኝ ። 8 


«ይህ ኖሮአል?» አልኩ ። 


ከቅርብ ቀኖች ወዲህ የውሸት ኩርፊያዋን ትታ ማምረር 
ጀምራለች ። እዝን ፤ ትክዝ ፤ ፍዝዝ ፥፤ ድንግዝ ትላለች ። እኔ 
እንዳነጋግራት የምትፈልገውን ያህል ፥ እሷ አንዳንዴ በከባድ 
ዝምታ ተውጣ ፤ ትክዝ ፤ ፍዝዝ ፥ በማለት እንደአዲስ ሰው ለረ 
ጅም ጊዜ አተኩራ ታየኛለች ። እንዲህ ስትሆን በፍቅር ዓይን 
እንደምታየኝ ይሰማኛል ። እሷን ዘልቄ ለማየት እየፈለኩ እጨ 
ነቃለሁ ። 


«አሁን ገባኝ ። ልትተይኝ አስበሻል?» ብያት ቀልድ ጨመ 
ርኩበትና «እናንተ መቸም ፍቅረኛ ቀርቶ አገር ትከዱ የለ!» 
አልኳት ። 

ቀልዴ በጣም አሳቃት ። 


«አዎ ፥ እንዲህ ስትስቂ ነው ደስ የምትይው ። ኃዘን 
አያምርብሽም» አልኳት ። ] 

«ከእንግዲህ አልስቅም ፤ አባቴ ይሙት ...» 

«ለምን ፊያሜታ» 

«አይገባህም እባክህ ። ወየ እነ ግዲ!» ብላ ከንፈሯን በኃዘን 
መጠጠችና «ልከዳህ የማስብ ይመስልሀል?እስቲ እጄን ምታኝ» 
አለች ። ፡ ] 

«ታዲያ ምንድነው?» ብፄ እጅዋን መታሁ ። 

«ትገርማለህ አባቴ ይሙት! ደደብ» አለችኝ ። 

«ሌላ ምን አለ? ንገሪኝ» አልኳት ። 

«አልነግርህም...» 


«ከኔ የምትደብቂው ነገር አለ? እንዴት ፊያሜታ ይኸው 
ነው የኔና ያንቺ ነገርሠ አልኳት ። 
= 279 


«የራሴ ችግር ነው ። እኔው ራሴ እወጣዋለሁ» አለች ። 


«ምንም የምረዳሽ ነገር የለም ማለት ነው?» 
«ምንም» ብላ እንባዋን አፈሰሰች ። 


ሳልጠይቃት ዝም ብዬ ማረፊያ ቤቴ ወሰድኳት ። እሷን 
አለመጠየቅ ይሻላል ። የጠየቋትን ነገር እሺም እምቢም አት 
ልም ። ታስጨንቃለች ። አትቆርጥም ። አትወስንም ። ከወሰኑ 
ላት ግን ምንም አትልም። እሷም ብትሆን ተቃውሞ አላነሳችም ። 
ስለምትሔድበት ቦታ ሳይሆን ስለችግሯ ነበር በይበልጥ ስታስብ 
የነበረው ። ስለምትሔድበት ሥፍራ ደንታ አልነበራትም ። 
በሌላ በኩል ደግሞ ከኔ ለመለየት የፈለገች አልመሰለኝም፥ 
ቅርቤ ለመሆን የምትፈልግ መሆኗ ተሰማኝ ። ያን ምሽት የሕይ 
ወት ራብ ድንገት የተሰማት ይመስል አልጋ ላይ ተስገብግባ 
ነበር ። ጨካኝና «ሳቬጅ» ሆና ነበር ። ለመበጠስ ከደረሰ የሕ 
ይወት ቀጭን ከር ላይ ተንጠላጥላ ለመዳን ይመስል ባለ በሌለ 
ኃይሏ ትቧጥጥ ነበር ። ከጣፋጭ ስቃይ የስሜት ምንጭ የሚፈልቅ 
እንባም ታፈስ ነበር ። ሮማን የላከችልኝ የአስቴር ዘፈን ጣልቃ 
ገብቶ በመካከላችን የነበረውን ጥሩ ስሜት ባያደፈርሰው ኖሮ ፥ 
ችግሯ ምን እንደሆነ ልጠይቃት ነበር ። እና እንደምትነግረኝም 
እርግጠኛ ነበርኩ ። 


«ምነው እግር አወጣህ እንዴት ፈረደብኝ 
«ያም አንተን ያም አንተን አዬ ጉድ በዛብኝ 
«ወዴት ነው መዋያህ ፈራሁ እኔ እንጃልኝ 
«ዓይን በዝቶብሀል ሽሽግ በልልኝ. ... 


ፊያሜታ ዝም ብላ ዘፈኑን ትሰማ ነበር ። አንዱ ዘፈን 
አልቆ ሌላው ቀጠለ ። ከሩ ቴፕ ሬኮርደሩ ላይ እንደተጠመደ 
በመርሳቴ ራሴን ረገምኩ ። 


«ሙናዬ ሙናዬ 

አንተ ነህ ገላዬ ። 
እየዋለ ሲያድር ፍቅርህ አየለብኝ - 
ጤና አሳጥቶኛል መውደድህ በዝቶብኝ 
ስወድህ ውደደኝ ጠበቅ አ“ርዝህ ያዘኝ 
አልችልም ብቻዬን ፍቅርህን አገዘኝ 


ፍቅርህ አሸነፈኝ መውደድህ የረሳኝ 
አይዞሽ በለኝ እንጂ ተው አታንገላታኝ 
አንተ ነህ በሽታዬ የጎዳኝ ፍቅር ነው 
አልችልም ብቻዬን ብታግዘኝ ምነው?... 


እንደፈራሁት አልቀረልኝም ። 


«ይህን ዘፈን ከየት አመጣኸው?› ብላ ጠየቀችኝ ። 
ልዋሻት አልቻልኩም -- «እጮኛዬ ናት የላከችልኝ» 
"አልኳት ። 


ከአልጋው ላይ ዘላ ወርዳ.... ክሩን መዛ ፥ መዛ ፥ ቦጭቃ 
ቦጫጭቃ ወለሉ ላይ ከመረችው ። በዚህም አልበቃትም ። ተቦ 
ጫጭቆ የወደቀውን ክር እፍሳ ፈቴ ላይ በተነችው ።እና ልብሷን 
መልበስ ጀመረች ። ራቁቷን ነበረች ። በንዴቷ ላይ የተናደደች 
አማልክት መስላ ታየችኝ ። 


«የት ልትሔጂ ነው?» 
«ቤቴ.......» 
«ሰዓት እላፊውስ?» 


ከምሽቱ አምስት ሰዓት ከሩብ ሆኖ ነበር ። አሥመራ በሮ 
ንድ ካልሆነ በቀር ከአምስት ሰዓት በኋላ ንቅንቅ ማለት አይ 
ቻልም ። ወንበር ስባ ቁጭ ከማለት ሌላ የምታደርገው ነገር አ 
ጣች ። እኔም ተነስቼ ከአልጋው ጠርዝ.ላይ ቁጭ አልኩ ። ሁለ 
ታችንም በጭንቀት ተውጠን ቀረን ። እዚህ ጣጣ ውስጥ እንዴት 
እንደገባሁ ነበር የማስበው ። ግን በይበልጥ ያሳስበኝ የነበረው 
በገዛ እጄ ከገባሁበት ጣጣ መውጫ ቀዳዳ ማጣቴ ነበር ። እሷም 
በበኩሏ ምናልባት እኔን ያወቀችበትን ቀን በልቧ ትረግም ነበር። 
እኔም በራሴ ፤ እሷም በራሷ ኔሳብ ተውጠን ምንም ሳንባባል 
ቆየን ። እንደ እውነቱ ከሆነ ጭንቅላቴ ዝም ብሎ ይዋኝ ነበር 
እንጂ ምንም የተጨበጠ ነገር አጳስብም ነበር ። ጊዜውም ሔደ ። 

በመጨረሻ በረጅሙ ተነፈስኩና ፤ «እባክሽ ስሚኝ ፊያ 
ሜታ ። በቂ ጊዜ አልሰጠሺኝም ። ለማሰብ ጊዜ አላገኘሁም ። 
እንደ እውነቱ ከሆነ ምን እንደማሜስብም አላውቅም ። ትንሽ 
ጊዜ ስጪኝ» አልኳት ። 


= 281 --- 


«የምሰጥህ ጊዜ የለኝም ። ቢኖረኝ ደስ ይለኝ ነበር» አለች ። 


«ምን ማለትሽ ነወ? ለኔ እንዴት ጊዜ ታጭያለሽ? አብረን 
ያሳለፍነውን ውብ ጊዜና ጣፋጭ ትዝታ እንዲሁ ባንድ ጊዜ 
ከልብ አውጥቶ መወርወር አይቻልም ፤ ወይስ እንዲህ ለማድረግ 
የሚችል አንጀት አለሽ? እሰቲ ንገሪኝ?» አልኳት ። 


ምንም አልነገረችኝም ። ይልቅ ፥ «መቸ ነው የምትሔደው» 
ብላ ጠየቀችኝ ። 


«የት?» 

«ወደ ጦር ግንባር....» 

«አላውቅም ። ምናልባት ነገ ከነገ ወዲያ.......» 

«ቶሎ ብትሔድ ጥሩ ነው ። ችግሬን ያቃልልልኛል...» 
«እኔ ነኝ ችግር የሆንኩብሽ 

«ደደብ» አለችኝ ። 


«ለኔም ጥሩ ነው ። ለማሰብ ጊዜ አገኛለሁ ። ለክፉም ሆነ 
ለደግ ከሚወዱት ሰው ትንሽ ራቅ ብሎ የማስብ እድል ማግኘት 
ይጠቅማል ። ርቀት ፍቅራችንን ያጠናክራል ወይም እውነቱን 
ግልጽ አድርጎ ያሳየናል ።# አይመስልሽም?» አልኳት ። 


«ደደብ» አለችኝ ። 


ብዙ ሙከራ አደረኩ ። ችግሯ ምን እንደሆነ ልትነግረኝ 
አልፈለገችም ። እና እንደገና ተቃቀፍን ። ጦርነትና ሠላም ። 
ምናልባት ወደፊት እንደዚሁ እንቀጥል ይሆናል -፦፦ ሁልጊዜ.... 
ይህች ሕይወት.... 


ቀይ ትርኢት 
ናቅፋ የደም ጎፊ 
ምዕሪፍ አራት 


አርሚ አቪዬሽን ሜዳ እንድገኝ የተሰጠኝ ጊዜ በጣም 
አጭር ነበር « ወታደራዊ ትእዛዝ ያለምንም ቅድሚያ ማስጠን 
ቀቂያ ባጭር ጊዜ ውስጥ የሚሰጥበት ምከንያት አልገባህ እያለ 
ታንጾ ስላልተዘጋጀ ይሆናል ። ህዋሳቴ ቶሎ እሺ ብለው አጭር 
ትእዛዝ አይቀበሉም ። ጊዜ አልነበረኝም ። የተሰጠኝ ጊዜ ልብስ 
ለመለወጥ ብቻ የሚበቃ ነበር ። «ወቴ» ቀልድ አያውቅም ። 
ለጦር ሜዳ ተብሎ የተሰጠኝን ትጥቅ እንደ ነገሩ ታጠቅሁና እግረ 
መንገዴን ፊያሜታ ጊላይን ደህና ስንብች ለማለት ስልክ ደወል 
ኩላት ። አብረን ነበር ያደርነው ። ባለፉት ሦስት አራት ቀኖች 
ደግሞ አዲስ ጠባይ ማሳየት ጀምራለች ። እንደ በፊቱ አብረን 
የትም እንድንታይ አትፈልግም ። ቤቷም እንዳደርሳት ጨርት -- 
አትፈቅድልኝም ። «ላታዛልቀኝ ለምን ካንተ ጋር በየአደባባዩ 
እታያለሁ?» የሚል ምከንያት ልትሰጠኝ ትሞክራለች ። ግን ምክ 
ንያቷ ይህ እንዳልሆነ ይሰማኛል ፤ እሷ ደግሞ የእውነቱን ልትነግ 
ረኝ አትፈልግም ። የምትደብቀኝ ነገር ነበራት። ካላመነችበት 
ወይም ካልመሰላት ያው እንደ ሐማሴን ዘሮቿ ግትር ናት ። 
በመኪና ስንሔድ ፤ ጠፍቶባት በየመንገዱ የምትፈልገው ሰው 
ያለ ይመስል አሥሬ ትገላመጣለች ። ሰው ወደ መኪናችን ሲጠጋ 
ባየች ቁጥር ፥ ጠፍቷት ስትፈልገው የቆየችውን ፍጡር ድንገት 
ያገኘችው ይመስለል ሰውነቷ ድንዛት ሽምቅቅ ይልና ትኩር ብላ 
ትመለከተዋለች ። ከዚያ በአካል አጠገቤ እያለች ባሳብ ጭልጥ 
ብላ ከአጠገቤ ትጠፋለች ። አይኖቿ ያዩኛል ። ግን በእውነት የሚ 
ያዩኝ አይመስሉም ። 

«ሰው የጠፋብሽ ትመስያለሽ ። ማን ጠፋብሽ? እስቲ በ 
ሞቴ ንገሪኝ?» ስላት ፤«እንጃ አባትህ ። ደደብ» የሚል መልስ 
ትሰጠኛሰች ። 

«ታዲያስ ፊያሜታ?» አልኳት ። 
«ለምንድነው ደግሞ ዛሬ ወታደሩ ኋላውን ያዞረብን?» 
አለችኝ። ' 


ወታደሮች በየአውራ መንገዶች ተሰልፈው ነበር ። ወታ . 


ጆሮች «ኋላቸውን» ወደ መንገድ አዙረው ሲቆሙ ፤ የአሥመራ 
ሕዝብ አንድ ታላቅ እንግዳ ይሔዳል ወይም ይመጣል የሚል 
ግምት አስቀድሞ ያሳድራል ። | 


ምን ይሔዳል ሲሉ ሰምተው ይሆናል» በማለት ቀለድኩ 
ባ ፣ 

«እውነት ፊያሜታ አሁን ወደ አፍአበት መሔዴ ነው ። 
አሁን ነው የተነገረኝ ። ልሰናበትሽ ነው የደወልኩት» አልኳት ። 
በመጀመሪያ አላመነችኝም ። 


«እውነቴን ነው ፊያሜታ ሙች ። ያንቺ ውሸት የተጋባብኝ 
መሰለሽ እንዴ? መሔዴ ነው ። በወታደር ልብስ ብታይኝ ሌላ 
መስያለሁ» አልኳት ። ዝም ብላ ቆየችና ፤ «በወታደር ልብሰ 
ላይህ አልፈልግም -- አባቴ ይሙት » አለች ። 

«ለምን ሌዊ 

«እነሱ ሁልጊዜ ደሀና ሁኑ እንዳሉ ነው» ኣለች ። 

«ብዙ ወታደር ወዳጆች ነበሩሽ መሰለኝ!» አልኳት ድንገት 
ብልጭ ብሎብኝ ። ቅንዓት በስለታም ጥርሱ ልቤን መብላት ጀ |! 
ምሮአል ። ቅንዓት --- የፍቅር እሳት! የፍቅር ጢስ! «አንቴን ! 
ከማወቂ በፊት ለሆነው ምን ያገባህል አለችኝ።ልክ ነበረች። :; 
እኔን ከማወቋ በፊት ያደረገችው ነገር አያገባኝም ። ቢሆንም 
አንድ ወንድ ለክብሩ ያለውን ቀናኢነትና ለሴቱ ያለውን ቅናት 
ያለፈው ታሪክ መጋረጃ አብዛኛውን ጊዜ ሊጋርደው አይችልም ። 
ያለፈውም ነገር ያስቀናል።» መጀመሪያውኑ ለምን የግሌ አል 
ነበረችም! ከሌሎች ወንዶች ጋር ጨዋታዋ እንዴት ነበር 
ታስታውሳቸው ይሆን? ትዝታን በሰው ጭንቅላት ውስጥ መግ 
ደል እይቻልም ። ሁልጊዜ ይኖራል ። እና ቅናት ይፈጥራል ። 
ትክክለኛ አስተሳሰብ አይደለም ። ግን ቅናት አብዛኛውን ጊዜ 
ከትክክለኛ አስተሳሰብ ነው የሚመነጨው ያለው ማነው? 
ፍቅር ሁልጊዜ የትከክለኛ አስተሳሰብ ሕግጋት ተከትሎ የሚ 
ሔድ ነገር ቢሆን ጣፋጭና ስቃይ ይሆን ነበር? አላውቅም... 


«ፊያሜታ፡ ስለችግርሽ በእውነት ልትነግሪኝ አትፈልጊም?» 
አልኳት ፤ መሔዴ ስለሆነ ምናልባት አሁን ትነግረኛለች በማ 
ለት ። ሆዴን,እየቆረጠኝ መሔድ ደስ አላለኝም ። 


«አንተም ወደ ጦር ግንባርህ ፤0 እኔም ወደ -ጦር ግንባሬ» 
አለችኝ ። ጸ 

«ያንቺ ደግሞ የቱ ግንባር ነው?» 

«የፍቅር ግንባር.......» | 

«ደህና ፥ ፍቅር ግንባር ላይ በድል እንገናኝ » 

«የምንገናኝ አይመስለኝም ጋዬ» አለችኝ ። 

«ምን ማለትሽ ነው?» 

ድንገት ደግሞ ድምጺን ወደ ቀልድ ለወጠችና ፤ 


፡ 
«ድል ተገኘ ። ያሥመራ ሴቶች ተዳረሱ ። ሥጋ አለቀ ። 

ከዚያ በኋላ ቀይ ኮኮቦች ምን ይጠብቃሉ? እንዳልከው ፈትለክ 

ነው” አለች ። . 

አምርሬ «ፊያሜታ ቀልዱን ተይና እውነቱን ንገሪኝ» አልኳት ። 


«ስትመለስ ትደርስበታለህ» ብላ በኃይል ስልኩ ላይ ተነፈ 
ሰችና፡ «ከናቅፋ የምታመጣልኝ ነገር አለ አባቴ ይሙት» አለች። 
«ምን?...ንገሪኝጅ 
«ድል ወ» ። 
ዜ ሰሉ አትጠራጠሪ» ብያት ልቤ እንደ ድንጋይ እየከ 


፤ . 

«ፊያሜታ ፤ ልትነግሪኝ የማትፈልጊው ነገር እንዳለ አው 
ቃለሁ ። ግን ምን ይሁን? ምንም የሚያሳዝነኝ ነገር እንደማታ 
ደርጊ ተስፋ አለኝ ። እንገናኛለን ።ደህና'ሁኝ ማለት አልችልም ። 
አይትንአሲ እሺ እምባር...?» ብያት ተነስቼ ወደ አርሚ 
አቪዬሽን በረርኩ ። ስለፊያሜታ ነበር የማስበው ። አንድ ወንድ 
ስለአንድ ሴት ሳያቋርጥ ማሰብ ሲጀምር ፍቅር ይዞታል ወይም 
ሞኝ ሆኗል ለማለት ይቻላል ። ሁለቱንም ነበርኩ ፥0 ወይም 
መሰለኝ ። አሥመራዬን ፤ ውብ የዘምባባ ከተማዬን ፤ ናተይ 
ሰሜናዊት ጽብቕቲ « ወደኋላትቻት ስሔድ ልቤ ኃዘን ተጭኖት 
እንደ ድንጋይ ይከብደኝ,ጀመር ዒከአሥመራም;ጋርነኒፍቅር ይዞኝ 

ነበር ። የሚገርመው ነገር አሥመራንና ፊያሜታ ጊላይን ለይቼ 
አላያቸውም ። ባሳቤ አንድም ሁለትም ሆነው ይታዩኛል ። 


የአርሚ አቪዬሽን ሜዳ ንቅናቄ በዝቶበታል ። በየደቂቃው 
ተዋጊ አይሮፕላኖች ተከታትለው ይነሳሉ ፥ ተከታትለው መጥ 
ተው ያርፋሉ ። አንቶኖሾች ይነሳሉ ፤ ይወርዳሉ ። መሣሪያዎችና 
ወታደሮች ይጫናሉ ። አይሮፕላን ጠጋኞች ይጣደፋሉ ፤ የአየር 
ኃይል ተዋጊዎች ከነሙሉ ትጥቃቸው ይሮጣሉ ፤ ይሔዳሉ ፥ 
ይመጣሉ ። ሜዳው ድብልቅልቁ ወጥቷል ። እንዳንድ ከፍተኛ 
ባለሥልጣኖችና የኃይል አዛችም ሜዳው ላይ ነበሩ ። ወደ 
አፍአበት የሚወስደኝ ልዩ አይሮፕላን እስኪዘጋጅ ነበር የም 
ጠብቀው ። 

«የወታደር ልብስ ይቀበልሀል ጃል» የሚል ድምጽ ከበስተ 
ኋላዬ ሰማሁና ዞር አልኩ ። ኩሎኔል በትሩ ተሰማ ነበር ።# 


ሳየው ደስ አለኝ ። 
«ሰሞኑን በጣም ስፈልግህ ነበር.....»  . 
«አዲሳባ ነበርኩ ። አሁን ገና መግባቴ ነው» አለኝ ። 


«እንኳን መጣሀ...» 
«የት ልትሔድ ነው?» 


«አፍእበት ። የታሸገ ኤንቭሎፕ ትቼልሀለሁ ። ወዴት 
እንደሚያመራህ አላውቅም ግን ጠቃሚ መረጃ ይመስለኛል ። 
ፓራዲዞ ስለሚባል አንድ ቡና ቤት ነው» አልኩት ። «ፓራ 
ዲዞ›» ብሎ ሲያስብ ቆየና ፤ «እሱማ መኖሪያ ቤቴ አካባቢ አይ 
ደለም እንዴ? ምንድነው እሱ?» አለኝ ። 


«በጽሑፍ ትቼልሀለሁ ። ጊዜ የለኝም» አልኩት ። 


ዓይኖቹ ከረጢት አብጅተዋል ። ድካም ይታይበታል ። 
ፅድሜውን መስሎአል ። 

ጠጋ አለኝና ድምጹን ዝቅ አድርጎ ፥፤ «ቢሮክራሲ"ስለሚ 
ባል ሰው ሰምተህ ታውቃለህ?» ብሎ ጠየቀኝ,። 

«ምንድነው እሉ?» 

«የኮድ ስም ነው። ሰውዬው ግርማይ ፤ ጎይቶም ፤ ነራአዬ፥፤ 
አፈወርቂ ሊሆን ይችላል ። ወይም በሁሉም ስም የሚጠቀም 
ሰው ሊሆን ይችላል ።#እዚሁ አጠገባችን ያለ ሰው ሊሆን ይችላል፡፡ - 
ብዙ ስምና መልክ ያለው ሰው ነው» አለኝ ። 


«ምን የሚሠራ ሰው ነው?» 
«በጣም አደገኛ ሰው ነው ካልኩህ ይበቃል.......ቓ 


ዕቁባይ ሲላ ትዝ አለኝ ። እሱ ይሆን? አልኩ በልቤ ወይስ 
ሥዕላይ? የአቦይ ተኸሌ ፍርሀት ሞት ፥ የሻለቃ ታደሰ ቆሪቾና 
የዕቁባይ አጠራጣሪ ግንኙነት ሁሉ ትዝ አለኝና ፣-- 


«ከዚህ በፊት ስለሻለቃ ታደሰ ቆሪቾ የሰጠሁህን መረጃ 
ምን አደረስከው?» ብዬ ጠየኩት ። 


«በጥብቅ እየተከታተልነው ነው ። ክትትሉ ጥንቃቄ ያሰፈ 
ልገዋል ። የጅብ ችኩል መሆን የለብንም ። ሙሉ ሥዕል የሚ 
ሰጠን መረጃ ካላገኘን አንድ ወይም ሁለት ሱው መያዝ ሌሎቹን 
ማስበርገግ ይሆናል ። አትስጋ ። እሱን ለኔ ተውልኝ» አለኝ ። 


«አመራርህ ደስ ይለኛል...» 

«ፊያሜታ ጊላይ እንዴት ናት?» 

«ደህና ነች ። ሰሞኑን ትንሽ ተለውጣብኛለቸች...» 
«እንዴት?» 


«የሚያስጨንቃት አንድ ነገር አለ ። ግን ምን እንደሆነ 
ልትነግረኝ አልፈለገችም ። ክፉ ነገር እንደማይደርሰባት ተስፋ 
አደርጋለሁ ።ከመደሰት ሌላ የምታውቀው ነገር የለም» አልኩት። 


«አይዞህ ፤ ስለእሷ ደኅንነት አትስጋ» በማለት አጽናናኝና ፤ 
«ሥዕላይ በራኺስ እንዴት ነወ?ቋ፪ ብሎ ጠየቀኝ ። 


«ይህን ሰሞን አይቼው አላውቅም» አልኩት 
«እሱ ቀበሮ ነው» 
«እንዴት?» 


«በጣም አስቸጋሪ ፍጡር 5ው ። በጣም ብልጥ ነው ጽ፦ 
ጭራው እይያዝም» እለኝ ። 


«በእሱ የቆረብክ ት-መስላለህ!» 

«ምናልባት የሁሉም ነገር ቁልፍ እሱ ሳይሆን አይቀርም... 
ምናልባት... ምናልባት» ብሎ ሲያስብ ቆየና ፥፤ 

«ኦሮማይ ሲባል ሰምተሀል?» ብሎ ጠየቀኝ ። 

«ምነወ? አዎ ። ሁሉም የሚለው ነው ። የእሥመራ ሕዝብ 
ቢያንስ አሥር ጊዜ ኦሮማይ ሳይል አይውልም» አልኩት ።- 


«ትርጉሙን ማለቴ ነው...» 
«ሆነ ፡ አበቃ ፡ አለቀ ፥ ማለት ነው ።»5 
«እሱን አውቃለሁ...» ! 
«ታዲያስ?» ; 
ር ትርጉም እንዳለው ታውቅ እንደሆነ ብዬ ነው?»- ! 
አለኝ ። 


«ማለቴ ፤ ለምሳሌ “ኦሮማይ? የሚባል የሆነ ተልዕኮ መኖ 
ሩን ታውቅ እንደሆነ ብዬ ነው...» ! 
«እንዴት ላውቅ እችላለሁ? ቢሮክራሲ! ኦሮማይ! ጓድ 
መደበኛ ሥራዬኮ ስለላ አይደለም» አልኩት ። 


ፈገግ ብሎ ፤ «እሱን አውቃለሁ» አለኝ ። 
. ኗእህሳ ፤ 


«የመረጃ ሥራ የመረጃ ሰዎች ብቻ የሥራ ክልል አይደለም) 
ባሁኑ ጊዜ ። ሕዝባዊ ባሕርይና መሠረት ሊኖረው ይገባል ። 
ሁሉም ለአብዮቱና ላገሩ አንድነት ሰላይ መሆን አለበት ። አብዮ 
ተኛ ነኝ ማለት አይበቃም --- ጓድ ፤ መለኪያው ተግባር ነው»- 
አለኝ ። 


«ስለትምህርቱ አመሰግናለሁ» ካልኩት በኋላ ፤ ቀጠል ! 
አደረኩና «የተውኩልህ ማስታወሻ ይጠቅምህል ብዬ ተስፋ- ! 
አደርጋለሁ ። ፊያሜታን አደራ ። ቻው» ብዬው ወደ አይሮፕላን- 
ሔድኩ ። 

፤“ ከሠላሳ ደቂቃዎች በረራ በኋላ አፍአበት ደረስን ። የአፍአ 
6ጸቅ አቧራና ግለት ተቀበሉን ። አቧራው በጥፊ ይማታል ። 
አፍንጫ ቀዳዳዎች ውስጥ ገብቶ ስለሚጋገር ያፍናል ። ግለቱ 
እያሳደደ ይጋረፋል ። የትም ቢገቡ ከአለንጋው ምላስ ለማምለጥ 
-አይቻልም ። ከሌሎች ሥፍራዎች ጋር ሲነጻጸር አፍአበት ገነት 
-አይደለም እንዴ? ሲሉ ሰምቼ ካሁኑ ሐሞቴ ይፈስ ጀመር ። 


ያን ምሽት የናደው እዝ አዛዥ ከአሥመራ ለመጡ አንዳ 
'ንድ የበላይ አዛች የፖለቲካ መምሪያና የፖለቲካ ከፍል ኃላፊ 
ዎችና የፖለቲካ ኮሚሳሮች ስለውጊያው ሁኔታ ገለጻ አድርጎልን 
ኀበር ። ሁሉም ስለውጊያው አካሔድ አስቀድመው የሚያውቁ 
ቢሆኑም ሳይሰለቹ መስማት ነበረባቸው ። ለኔ ግን አዲስ ነበር « 
እዚያ በመገኘቴ ዕድለኛም ነበርኩ ። የውጊያው እጠቃላይ ዝግ 
ጅት እንዲህ ነበር ። ሁለተኛው ነጻ አውጭ አብዮታዊ ሠራዊት 
ብሦስት ዋና ዋና ግንባሮች ፤ ማለትም በአፍአበት ፤ በከርከበትና 
በአልጌና ግንባሮች ይሰለፋል ። በከርከበት ግንባር 21ኛና 24ኛ 
ክፍለ ጦሮችን ከሰንጥቅ ብረት ለበስ ብርጌድ ጋር አቅፎ የተ 
ስለፈው መብረቅ ዕዝ ይባላል ። ፲9ኛ ፤ 15ኛ እና 23ኛ ከፍለ 
"ጦሮችን ይዞ በአልጌና ግንባር የተሰለፈው ደግሞ ውቃው ዕዝ 
ይባላል ። የመብረቅና የውቃው እዞች ዓይነተኛ ግዳጅ ወይም 
«ሚሽን» ጠላት ከናቅፋ ሰብሮ እንዳይወጣ ወይም ወደ ናቅፋ 
ሰብሮገብቶ ኃይሉን እንዳያጠናከር በደጀንነት የመከላከል ውጊያ 
እያካሔዱ ከምዕራብ ወደ ምሥራቅ ፥ ከሰሜን ወደ ደቡብ ማጥ 
ቃት ነበር ። የጠላት ደጀንና ጠቅላይ ሠፈር ሆና የቆየችውን ናቅ 
ፋን በግንባር ቀደምትነት ሰብሮ የመግባት «ሚሽን» የተሰጠው 
5ኛ ፤ 17ኛ እና 22ኛ ተራራ ክፍለ ጦሮችን አቅፎ ለተደራጀው 
ለናደው እዝ ነበር ። የማጥቃቱ ርምጃ የካቲት 8 ቀን 19274 
በ2ፋ መቶ ሰዓት እንዲጀመር ታቅዶ ነበር ። በዚሁ መሠረት 
3ኛ * 12ኛ እና 22ኛ ክፍለ ጦሮች ከአፍአበት ወደ ሰሜን መነቃ 
ነቅ ጀምረዋል ። ንቅናቄው ክተጀመረ ሦስት ቀን ሆኖታል ። 
እኔ የደረስኩት የ22ኛ ክፍለ ጦር'የመጨረሻው ኃይል ሲነቃነቅ 
ነበር ። አብዛኛዎቹ ሎጋ ወጣቶች ነበሩ ። እና ሁሉም ወደ ውጊያ 
ወረዳዎች የሚሔዱ አይመስሉም ነበር ። ሲጨዋወቱና ሲስቁ 
ነበር ። መልካቸው ትዝ አይለኝም ። ግን የሁሉም መልክ የኔኑ 
ነበር የሚመስለው ። የኔ ፊት ነበር... የኢትዮጵደመልክ ነበር ። 

ሁሉም ግዳጅ ነበራቸው ። 3ኛው ከፍለ ጦር ከአፍአበት 
ተነስቶ ጉዞውን ወደ ማማዶ በመቀጠል የማበላን ሸለቆ ይዞ ፥ 
ናቅፋንና አልጌናን የሚያገናኘውን መንገድ ከዘጋ በኋላ ፥ በዚሁ 
ግንባር ተከማችቶ የአብዮታዊውን ሠራዊት ንቅናቄ የሚገታውን 
የጠላት ኃይል ማጥቃት እርስ በእርሱ እንዳይረዳዳ ማድረግ 
ነበር ። ለ17ኛ ክፍለ ጦር የተሰጠው ግዳጅ ደግሞ ከማሚድ 
ጠቅላይ ሠፈር በመነሳት በከምጨዋ ጅረት አድርጎ ቲክሲንና 
የሀረዋ ተራራን ከፍታ ነጥብ 2059 በመከተል በከፍታ ነጥብ 
1728 1755 1702 ላይ ከምሥራቅ ወደ ምዕራብ የማጥቃት 
ርምጃ ክወሰደ በኋላ ናቅፋን እንዲይዝ የሚል ሲሆን ፤የ22ኛ ከፍለ 
ጦር ግዳጅ በበኩሉ ፤ አንደኛ ፤ አፍአበትን በደጀንነት መከላከል ፥ 
ሁለተኛ ፥ በኩበኩብ ፤ በኤላገርገር ፥ በሰሰነብ ምንዳድ ሸለቆዎች 
በማድረግ የሚሆን ወንዝ ተክትሎ ሔዶ ናቅፋን ከደቡብ ምዕራብ 
ማጥቃትና መያዝ ነበር ። የወጣው እቅድ ናቅፋን.... በ270 ዲግሪ 
ከቦ ለማጥቃት የሚያሰችል ዕቅድ ነበር ። እና ይገኛል ተብሎ 
የታሰበው ውጤት የተመሠረተው በሁሉም እዞች የተቀናጀና 
የተቀነባበረ የመከላከልና የማጥቃት ርምጃና ንቅናቄ ላይ ነበር ። 


በሌላ በኩል የጠላት አሰላለፍ እንደሚከተለው ነበር ። 
አንደኛ ቀለበት ፤ በአፍአበት ዙሪያ የሰሰነብ ምንዳብ ሸለቆ ፤ 
ከፍታ ነጥብ 2001 ፥ የኩኩብንና የማሚዶን በር እና የመርሳ 
ጉልጉብን ወደብ ይዘው መሽገዋል ። አንደኛው ቀለበት ከተሰበረ 
በሁለተኛው ቀለበት ይከላከላሉ ። ሁለተኛው ቀለበት የባሻራ አ 
ምባን ፤ የራስ አርማስን ፥ የአንጋብን ፥ የሮሆረትንና የጋዱድን 
ከፍታ ነጥቦች --- 1940 1627 1603 1541 1643 1290 1735 
የመክላከያ ምሽጎች ያጠቃልላል ። ሁለተኛው ቀለበት ምናልባት 
ቢሰበር ፤ የናቅፋን በር ፥ የማሆን ወንዝ ፤ የደንደንን ተራራዎች 
የአልጌናና ናቅፋን መንገድ ተረተሮች ፤ የሀረዋን ተረተርና 
የአድሆባን ሸለቆ ይዘው መሽገዋል ። የአድሆባ ሸለቆ በተለይ 
የማምለጫ በራቸው ስለሆነ በተጠናከረ ኃይል እንደሚከላከ 
ሉት ታውቋል ። 


የወገንና የጠላት ኃይል አሰላለፍ ከሞላ ጎደል እንዲህ 
ሆኖ ሳለ ፥ ለጠላት ኃይል የሚያደሉ አንዳንድ ሁኔታዎች ነበሩ ።# 
የወገን ጦር በማጥቃት ስልት ላይ የሚያተኩር እንደመሆኑ መ 
ጠን ኃይሉ ከጠላት ሠራዊት ኃይል ቢያንስ ሦስት እጅ በልጦ 

መገኘት ነበረበት ። ይሀ ሦስት ለአንድ የሚባለው የኃይል ሚዛን 
የሚሠራው አመች በሆኑ የውጊያ ወረዳዎች ላይ ብቻ ነው ይባ 
ላል ። የሣሕል በረሀ መሬት አቀማመጥ ምናልባትም በጦርነት 
ታሪክ ውስጥ በአስቸጋሪነቱ ተወዳዳሪ የሌለው የመሬት ገጽታ 
እንደመሆኑ መጠን የወገን ጦር የማጥቃት ርምጃ በሚጀምርበት 
ጊዜ ከጠላት ጦር በምን ያህል በልጦ መሰለፍ እንዳለበት ለማ 
ወቅ በጣም እሰቸጋሪ ነበር ። ከአሥመራ ወደ አፍአበት በአይ 
ሮፕላን ስመጣ የሣሕልን የመሬት አቀማመጥ ከሰማይ በመጠ 
ኑም ቢሆን ቃኝቼዋለሁ ። ገዳይ መሬት ነው። 


ሣሕል እንደ ሰንሰለት ተያይዘው ከአድማስ እድማስ ከዓ 
ይን እየራቁ በሚነጉዱ ፤ እንደ ሰማይ ጠቀስ ፎቆች ከመሬት 
ወደ ኅዋው ቀጥ ብለው በሚወረወሩ ፥ ሹል ፥ ድንጋያማ ተራራ 
ዎች ፥እንደ ገሀነብ አፋቸውን በከፈቱ ፥ እንደ ሲኦል በሚያዛጉ 
ተረተሮች ሸለቆዎች የተሞላ ፤ የተረገመ መሬት ይመስላል ። 
እውነት ርግማን ያለበት መሬት ሳይሆን እይቀርም፣፤ እግዜር 
ዓለምን ሲፈጥር ተናዶ በክርን እየደቆሰ የተማታበት መሬት 
ይመስላል ። ንዴቱ ከመሬቱ ገጽታ ላይ ተጽፎአል ። ተደራር 
በው የተቀመጡት ያገጠጡ ድንጋዮች ተፈጥሮ በዘመናት የቆለላ 
ቸው አይመስሉም ፤ እንድ ኃይል ለምጽአት ቀን በጥበብ ጠርቦ 
ያስቀመጣቸው የመቃብር ድንጋዮች እንጂ ። ተራሮች መረማ 
መጃ ቀርቶ ለእግር መቆናጠማ የሚሆን ቦታ የላቸውም ። ለሰው 
ቀርቶ ለዝንጀሮዎችም ቢሆን አያመቹም ። አንዱን የተረገመ 
ተራራ ሲያልፉ ፤ ከእሱ የባሰ የተራቆተ ፥ ያገጠጠ ሌላ ተራራ 
ብቅ ይላል --- ደብረ እመን ፥ መግዛእቲ! ታምሩ ተራራ! ፤ ደን 
ደን ፤፥ ጋልደንደን ፥ ካታር ፥ ጉዋ ፥ ሒልሚት ፤ ገረግር ፥ ሐጸይ 
ነት ፥ ሮራ ጸሊም ። እና ከሩቅ ሲመለከቷቸው ከል ለሰብሰው ኃዘን 
ላይ የተቀመጡ መስለው ይታያሉ ፤ የተራሮቹን ገጽታ እየሸረሸሩ 
የሚወርዱት ደረቅ ፤ ኖራ መሳይ ቦዮች ደግሞ የኃዘን እንባ ። 
አንዳንዶቹ ተራሮች እስከ ትከሻቸው ድረስ ጉም ለብሰው ሲታዩ 
ዓለምን በመናቅ የአመጽ ጋቢ ቴከናንቦ በእብሪት ተወጥሮ የቆመ 
ወንበዴ ይመስላሉ ። ጠላት የመረጠው እንዲህ ያለውን የተፈ 
ጥሮ ምሽግ የሆነ የውጊያ ወረዳ ነበር ። እና የወገን ጦር ጠላት 
በመረጠው የውጊያ ወረዳ መዋጋት ነበረበት ። ጠላት በተፈ 
ጥሮ ምሽጉ ብቻ ተማምኖ አልተቀመጠም ። ባለፉት ሰባት 
ዓመታት ፥፤ መሬቱን እንደፍልፈል ፈልፍሎ ፤ ድንጋዩን ሰርስሮ ፥ 

እንኳን ከሰማይ ከቅርብ ሩቅም በዓይን የማይታዩ ሰው ሠራሽ 
- ምሽንች ከዳር እስከዳር ገጥግጦበታል ። እያንዳንዱ ምሽግ በእር 
ግጥም የሞት ወጥመድ ነበር ። በእንደዚህ ያለው የውጊያ ወረዳ 
ከባድ መሣሪያ ፤ ቃንክና የጦር አይሮፕላን የሚሠሩት እም 
ብዛም ፋይዳ እልነበረውም ። የስው ልጅና የተፈጥሮ መራራ 
ጦርነት ብቻ ነበር ። እና የተፈለገውን ለማስገኘት የሚያስፈል 
ገው የሰው ልጅ ወኔና ቆራጥነት ክዚያም ባሻገር ከተአምር ያላ 
ነስ ድርጊት ነበር ። 


በተጨማሪ ፤ ጠላት የውጊያ ወረዳዎቹን ሁኔቃ በመጠቀም ፤ 
ያቀደው የውጊያ ስልት የእብዮታዊውን ጦር ንቅናቄ በስፋት 
ለጥጦ ወይም ወጥሮ በመግቃት ቃክቲክ ላይ የተመሠረተ ነበር ።# 
ይህን ለማድረግ ቀላል ነበር ። ቁልፍ በሆኑ አንዳንድ የከፍቃ 
ነጥቦችና መተላለፊያዎች ላይ ባለ 50 ካሊበር መትረየሶች 
ጠምዶ የስብጥር ተኩስ መክፈት ብቻ ይበቃል።ሠራዊቱ ኗካሚን» 
ውስጥ ገብቶ (ሀ ፊደል ቅርጽ) እንዳይቆረጥና እንዳይመታ በግድ 
መለጠጥ ይኖርበታል ። ይህ ደግሞ ከፍተኛ የሰው ኃይል ይጠይ 
ቃል ። እነዚህን ቁልፍ ገዢ መሬቶች እንዲከላከል ያደረጉት 
በእብዛኛው ከአካለ ስንኩላን ተውጣጥቶ የተቋቋመው?5ኛ 
ብርጌድ ነው ይባላል ። አብዛኛዎቹ እግር የላቸውም ። ወደኋላ 
ሊያፈገፍጉ እይችሉም ። እና ባለ 50 ካሊቨር የያዘ አንድ አካለ 
ስንኩል ወንበዴ ባለበት ካልተደመስሰ በስተቀር አንድ ሻለቃ 
ጦር ገትሮ ሊይዝ ይችላል ። በዚህ ላይ ጠላት የተማመነው 
ፈጥኖ በመነቃነቅ ችሎታው ላይ ነበር ። ተረተሩን ያውቀዋል # 
መግቢያ መውጫማውን አጥንቷል ። እየሩን ተለማምዶታል ።እንደ 
በረሀ ግመል ውሀ ሳይጠጣ ለረጅም ጊዜ ሊቆይ ይችላል ። ውሀ 
የሚገኝበትንም ነጥብ ያውቃል ። ውሀ ሕይወት ነውና ውጊያው 
በአብዛኛው የውሀ ነጥቦችን በመያዝ ተጋድሎ ላይ የሚመሠ 
ረት ይሆናል ።# 

ባንጸሩ ፤ አብዮታዊው ሠራዊት በካርታ ላይ ካልሆነ በስ 
ተቀር የውጊያ ወረዳዎቹን እምብዛም አያውቃቸውም ። ካርታዎ 
ቹም ላይ ሠፍረው የሚገኙት ያንዳንድ የውጊያ ወረዳዎች ስም 
ርቀት ፥ ከፍቃና ስፋት አልፎ አልፎ በትክክል ተመዝግበው 
አይገኙም ። አቅጣጫን ስቶ የመጥፋት ዕድል ሊያጋጥም ይች 
ላል ። በዚህ ላይ ደሞ እንደሽሮ ደም አፍልቶ የሚያንተከትከው 
የአካባቢው አየር ሁኔታ አለ ። ለሠራዊቱ እንግዳ የሆነ የአየር 

ጠባይ ነው። እየሩ ራሱ ገዳይ ነው ። ይህም ይሁን የሰው ልጅ 
ከፈለገና ከቆረጠ የማይቋቋመው ነገር የለምና ፤ ውሀ ጥማቱንና 
ግለቱን ይቋቋመው ይሆናል ። ዋናው ችግር እየተዋጉ እንደ ፎቅ 
ቀጥ ብለው የቆሙትን ተራራዎች ከመውጣቱ ላይ ነበር ። የና 
ቅፋ ተራራዎችን ፤ ስንቅና ትጥቅ ይዞ እየተዋጉ የሚወጡ መሆ 
ናቸው ይቅርና ፤ በባዶ እጅም እየቧጠጡም በቀላሉ የሚሞከሩ 
አይደሉም ። አይበገሩም ። ተራሮቹ ማፍ ላይ መሽጎ የተከማቸው 
ጠላት ደግሞ ዝም ብሎ አይጠብቅም ። ራሱን ለመከላከል 
ብዙ ጥረት ማድረግም የለበትም ። ምቹ ሥፍራ ላይ ተቀምጦ ፤ 
ቦምብ ማዝነብና የድንጋይ ናዳ ውርጅብኝ ማውረድ ብቻ ይበ 
ቃል ። እንዲሀ ዓይነቱ ውጊያ ነቦር አብዮታዊ ጦሩን የሚ 
ጠብቀው ። ራስን ለመስዋእትነት የማቅረብ ሚሽን ወይም 
ተልዕኮ ነበር ። እና ለዚህ ተዘጋጅተዋል። ዝግጁነታቸው 
ፈታቸው ላይ ይነበብ ነበር ። እየሁት ። ኮራሁ ። 


ገሰጸውን ያደረገልን እንድ ረዘም ያለ ፤ |'ቀጭን ፣0፤ መልከ 
መልካም ፥ ወጣት ብርጋዴር ጄኔራል ነበር ። እሁን በቅርብ 
ቆን ነበር ሠራዊቱ ፊት የብርጋዴር ጄኔራልነት ማዕረግ የተሰ 
መጠው ። ቀይ ፤ መልከ መልካም ፊቱን የሣሕል ንዳድ እክስሎ 
ታል ፤ የሣሕል ቁር እርሶቃታል ፤ የሣሕል ከሚሲን እዥጎርጉሮ 
ታል ። ብዙ አይናገርም ። እንደ ፈላስፋ ረጋ ብሎ እያሰበ ረጂም 
ጢሙን በረጃጅም ጣቶቹ ይጎነትላል ። ጥቁር የብረት ከዘራ 
ከእጁ እትለይም ፥፤ ይመረኮዝባታል ፤ ካርታ ያሳይባታል ፤ በእሷ 
ረዳቶቹን ይጠራል ፥ይሸኛል ። ረዳቶቹ ከፊቱ ይልቅ የከዘራውን 
ንቅናቄ ነው የሚመለከቱት ። ትእግሥቱንና ቆራጥነቱን እደነቅ 
ሁለት ። በተለይም ፤ «ከነዚህ ሰዎች ጋር አንድ ላይ ብንቆም ፥ 
ይህን ገዢ መሬት ይዘን ፤ የሚበግረን የውጭ ጠላት ከቶ አይኖ 
ርም ነበር ። ሁለታችንም ወኔ ለወኔ የምንተዋወቅ ያንዲት ኢት 
ዮጵያ ልጆች ነበርን ። ያለመቃደል ነው ። ለዚሀም ነው ይህ ጦር 
ነት እጅግ እሳዛኝ ፤ እጅግ መራራና አሰቃቂ የሚሆነው» በማ 
ስት በመጨረሻ የተናገረው ነገር በጣም አድርጎ ልቤን ነክቶት 
ነበር ። | 


ኩሎኔል ታሪኩ ወልዳይ ነበር ስለጠላት የውጊያ ስትራተ 
ጂና ታክቲክ ሲገልጽ የቆየው ። ጠቁሮእል ፥ ከስቷል ፤ ጠጉሩ 


ደ | ር 


የባሰውኑ ረዝሟል ።# ጢሙ አድጓል ። ጠጉር ብቻ ሆኖ ነበር 
የሚታየው ። እና ቁመት የጨመረ መስሎ ታይቶኝ ነበር ። 
በገለጸው መደምደሚያ ላይ ፥ «በአጠቃላይ የምናካሂዶይው ጦርነት 
መስዋእትነትን የሚጠይቅ ነው ። ለዚህ ተዘጋጅተናል ። በብዙ 
ዎቻችን የአብዮታዊ ጦር አባሎች ክቡር ሬሣ ላይ የድል አርማ 
ችን እንደሚያውለበልብ ጥርጥር የለኝም» ብሎ ነበር ። አል 
ተጠራጠርኩም # ኩሎኔል ታሪኩ የማያደርገውን ነገር የሚናገር 
ሰው አይደለም ። ግን ለምን እንደሚሸሸኝ አልገባኝም ። አፍአ 
በት ከደረስኩበት ጊዜ ጀምሮ ባየሁት ቁጥር ከሩቅ ይሸሸኛል ። 
ራሱን ለመስዋዕትነት በገዛ ፈቃዱ ያዘጋጀ ፤ ቀይ እንቡጥ የተባለ 
አንድ ሻለቃ ምልምል ጦር ይዞ ከፍታ ነጥብ 1702 ላይ ለመዝ 
መት እየተዘጋጀ ነው ሲሉ ሰዎቻለሁ ። 


የቀይ እንቡጥ ሻለቃ ጦር አባሎች በሙሉ ከእሱ ሳይለዩ 
ከኦጋዴን እስከ ሣሕል ሲዋጉ የቆዩ ናቸው ይባላል ። እንደ 
ወንድም ይወዱታል ፤ እንደ ጦር አለቃ ያከብሩታል ። እሱም 
እንደራሱ አድርጎ ይወዳቸዋል ። እያንዳንዳቸውን በሙያቸውና 
በስማቸው ያውቃቸዋል ይባላል ። ባንድ ልብ ፤ ባንድ መንፈስ ፤ 
ላንድ ዓላማ ወደከፍታ ነጥብ 1705 ለመዝመት ሁሉም ዝግጁ 
ነበሩ ። 


ከፍታ ነጥብ 1702 ትልቁ ተራራ ሆኖ አይደለም ። ከእሱ 
የሚበልጡ ፤ ለምሳሌ እንደ ከፍታ ነጥብ 2059 ያሉ ተራራዎች 
አሉ ። ምናልባትም ከዚህም የሚበልጡ ሌሎች ይኖራሉ ። ነገር 
ግን ፤ ከፍታ ነጥብ 1702 የናቅፋ በር ቁልፍ ነው እየተባለ የሚነ 
ገርለት ከናቅፋ አየር ሜዳ በስተጀርባ በአራት ኪሎ ሜትር ርቀት 
ላይ የሚገኝ ስትራተጂካዊ ተራራ ነው ። ይህን ገዢ መሬት ከያዙ 
የናቅፋን በር ለመቆጣጠር ይቻላል ። እና የኩሎኔል ታሪኩ 
ኢላማ ይህ ገዢ መሬት ነበር ። እንደሰማሁት ስለ ከፍታ ነጥብ (1 
1702 ሲያስብና ሲያልም እየዋለ ያድራል ይባላል ። ስለእሱ 1 
ያስባል ፥ ስለእሱ ያልማል ። ስለእሱ ይናገራል ። ሌት ፤፥ አንዳንዴ !; 
በቅዥት ልቡ እየባነነ ይነሳል ይባላል ። ያ ተራራ የከረረ ስሜት ! 
አላድሮበት እብድ አድርጎታል ሲሉ ሰምቻለሁ ። ግን ከሩቅ የሚ | 
ሸሸኝ በዚህ ምክንያት የተነሳ አልመሰለኝም ። በፊያሜታ ጊላይ 
ምክንያት መሆን አለበት አልኩ በልቤ =። ሌላ ምን ይኖራል! | 
ጠብ የለንም ። ከዚህ ቀደም የተዳረስንበት ነገር የለም ። ሥራና | 


ሙ 294 --፦ 


ጊዜ ባያራርቀን በልጅነት ጓደኞች ነበርን ። ወይስ ዕድሜ አራር 
ቆን ይሆን ? ዕድሜ ስዎችን ይለውጣል ። ጓደኞች እንደ ባዳ ሊ 
ተያዩ ይችላሉ ።# ምክንያቱን ለማወቅ ፈለኩ ፤እሱን ለማነጋገር 
የምፈልግበት ሌላም ምክንያት ነበረኝ ። ከእሱ ጋር ወደ ከፍታ 
ነጥብ 1702 ለመሔድ ቆርጨ ነበር ። ስለዚህ ወደማረፊያዬ 
አልሔድኩም ። ኩሎኔል ታሪኩን መፈለግ.... ነበረብኝ ። ዕድሜ 
ለፍሬው ዘሪሁን ኩሎኔል ታሪኩን ለማግኘት ጊዜ አልወሰደ 
ብኝም ። ፍሬው የአፍአበትም ከንቲባ ሆኗል ። የደረሰበት ከተማ 
ሁሉ ከተማው ይሆናል ። ዝናው ቀድሞት አፍአበት ደርሶ ኖሮ ፥፤ 
ጦሩ ሁሉ «ከንቲባ» እያለ ነበር የሚጠራው ። ከመቼው ደርሶ 
በሁሉም ዘንድ ተወዳጅነትን ለማትረፍ እንደቻለ በጣም ያስገ 
ርማል ። ኩሎኔል ታሪኩን ተከትለን ወደ ከፍታ ነጥብ 1702 
ለመሔድ ተስማምተን ነበር ። ሌሎች ሦሰት ጋዜጠኞች ፥፤ አንድ 
ቴሌቪዥን ፊልም አንሺና ረዳቱ ፤ እንዲሁም አንድ ፎቶግራፍ 
አንሺ፡፤ በቀልድ «ከአዝማቻችን እንዴት ተለይተን እንቀራለን!» 
በማለት ከኔ ጋር ለመሔድ ቆርጠው ነበር ። 


የቀይ እንቡጥ ሻለቃ ጦር ሠፈር ከአፍአበት ሆስፒታል ፊት 
ለፊት ነበር ። የጦሩ አባሎች እሳት አንድደው የፈላ «ሚሊ ድራ 
ፍት» እየጠጡ ይዘፍኑና ይጨፍሩ ነበር ። የጦርነት ዳንኪራ 
ነበር የሚረግጡት ። የኩሎኔል ታሪኩ ረዳት ድንኳኑን አሳየኝ ። 
የፋኖስ መብራት ነበር ። ኩሎኔል ታሪኩ ጠርሙስ ውስኪ ፊቱ 
ገትሮ ፥ ካንድ ትንሽ አግዳሚ የእንጨት መቀመመማ ላይ በመሆን 
ሽጉጡን ይወለውል ነበር ። እኔን ማየት ደስ ያለው አልመሰለ 
ኝም ። ቢሆንም ፤ «ይህችን ጠርሙስ ብቻህን ልትጨርሳት ኖሮ 
አል!?» አልኩና ከፊት ለፊቱ ቁጭ አልኩ ። 


የግዱን «ያዝ» አለና ጋቤጣ ሰጠኝ ። ብርጭቆ አልነበረም ። 
«ለድል እና በልጅነት አብረን ላሳሌፍነው ጊዜ!» ብዬው ጋቤጣ 
ዬን አነሳሁ ። ] 

«ምናልባት የመጨረሻ ጠርመኤም ፥ የመጨረሻ ጽዋዬም 
ናት ። ካሥመራ ነው ይዝፔአት የመጣሁት ለድልሠ ብሎ 
እሱም ጋቤጣውን እነሳ-። ጋቤጣዎቻችንን አጋጨን ። ደረቁን 
ውስኪ ደህና አድርጌ ከተጎነጨሁ በኋላ ፥ «ለምን እንዲህ ትላ 
ለህ?» ብዬ ጠየኩት ። 

«የምመራው ራሱን ለመስዋዕት ያዘጋጀ ጦር መሆኑን 
ታውቃለህ?» አለኝ ። 

«አውቃለሁ ። ግን በድል ትመለሳለህ ። እና ገና ብዙ ጽዋ 
ዎች አብረን እናነሳለን» አልኩት ። 

«ተስፋ አለኝ ።» ብሎ ሽጉጡን ቀዌ ፥፤ ቀጭ አድርጎ ከፈ 
ተሸ በኋላ መያዣው ውስጥ ጨምሮ ዝም አለ ።. 


ዓይኔን ይሸሽ ነበር ። ደረቁ ውስኪ ድፍረት ስለሰጠኝ ነው 
መሰለኝ በቀጥታ ወደመጣሁበት ወደ መጀመሪያው ጉዳይ 
እ «ምን አደረኩህ? ለምንድነው የምትሸሸኝ?» ብዬ 
ጠየኩተ ።# 


ከአንገት በላይ በሆነ አነጋገር ፥ «የምሸሽህ ይመስልህል 
እንዴ?» አለኝ ። 

«እውነት ታሪኩ ንገረኝ ። በኔና ባንተ መካከል ምን የሆነ 
ነገር አለ? ለማወቅ እፈልጋለሁ» አልኩት ። 


«ምን ማለትህ ነው? ምን ሆነ?» | 
«ፊያሜቃ ጊላይ ትሆን ያቀያየመችን?» | 
ያዌ፡፡ ናት ፊያሜቃ ጊላይ?» ቢልም ፊቱ ድንገት ሲለወጥ 
ቃየኝ። 

«እውነቱን ንገረኝ ። እኔ እያወቅሁ አንተን ቀርቶ ሌላም 
ሰው በዚህ የማስቀይም ሰው አይደለሁም» አልኩት ። 


«በእንደዚህ ዓይነት ነገር ላይሽመመነጋገር አሁን ብንተው 
ይሻላል» በማለት በነገሩ ወደፊት ላለመግፋት በቁርጠኛነት 
ከወሰነ በኋላ ፤ 


«ስለጦርነቱ እንማወት ። እዚህ ምን አመጣህ?» ብሎ'"ጠየ 
ቀኝ ። እኔም ሁኔታውን በማየት ነገሩን ትቼ ፤ «ጦርነቱ የጋዜጠ 
ኞችም ጦርነት ነው ። ታሪከ ለመመዝገብ ነው የመጣሁት» ካል 
ኩት በኋላ ቀጥዬ ፤ «ፈቃድህ ከሆነ ካንተ ጋር ለመሔድ እፈል 
ጋለሁ» ብዬ ምኞቴን ገለጽኩለት ። 


«ወዴት?» 
«ወደ ነጥብ 1702.....--- » 
«አብደህል!» 


«ምነው? አንተ አብደሀል?» 
«የመስዋእትነት ተልእኮ ነው.......» 


«አውቃለሁ ። የኔ ደም ብርቅ ነው ያለህ ማነው? ወይስ 
ለመስዋእት የሚቀርብ የሰባ ጣቦት መስዬ አልታየሁህም?» 
ብዬ አሳቅሁት ። 


ሁላችንም ጋቤጣዎቻችንን እንደገና ሞላን ። 


ደስ እያለው ሔዶ ነበር -- «ጥሩ አሳብ ነው ። ቆራጥ 
መሆንከን አደንቃለሁ... እውነት ። ግን እኔ ልወስንልህ አል 
ችልም ። የበላይ ውሣኔ ይጠይቃል » አለኝ ። 


«የማንን?» 


«የእዝ አዛዝን» ብሎ ቀጠለና ፤ «ይህ ወታደራዊ ኦፕሬሽን 
ነው ።። በውጊያ ወረዳ ጋዜጠኞችን የማስተናገድ ልምድ የለንም ። 
«ስለእሱ አትስጋ ። ራሳችንን እንጠብቃለን» ብዬው 
ቀጠልኩና ፤ «ጄኔራልን እጠይቀዋለሁ ። አንተ ከደገፍከኝ 
እሱ እምቢ አይልም። ስለታሪክ እሱ ከኔ ይበልጥ ይጨነቃል ። 
ሸክም እንደማንሆንብህ በዚህ ውስኪ እምልልሀለሁ» አልኩት #። 


«አዎ ፥ ብዙዎቻችን ስለግል ታሪካችን ይበልጥ እንጨነ 
ቃለን ። ልክ ነህ» አለኝ ። 


«ይህን ማለቴ አልነበረም ። ግን ፥ እንዴት?» አልኩት ። 


«ዛሬ በአዛዥነት የተሠማራነው ሁሉ ወጣት መኩንኖች 
ነን ።እና አብዛኛዎቻችን የሥልጣን ጉጉት ሳይኖረን አይቀርም ። 
በደህና ሁኔታ ብዙዎቻችን ምናልባት 'ከብርጌድ መሪነት አናል 
ፍም ነበር ። በቢሮክራሲም ውስጥ ምናልባት እንደዚሁ ሳይ 
ሆን አይቀርም ። ያንድ ክፍል ኃፏፊ መሆን የማይገባው ዛሬ 
የመምሪያ ኃላፊ ሆኖ ይገኛል ። እንዲህ ዓይነቱ ሁኔታ በግድ 
የሥልጣን ጉጉትን ይፈጥራል -፦ ያራባል.... እና ያለብንን 
ኃላፊነት ወደ ጎን እያልን ሥልጣን ስናባርር ፤ ተንኮል ስንሸ 
ርብ፡ አንዱንኒበሾኬ ጥለን እንዴት እንደምናልፈው ስናውጠ 

ነጥን እንውላለን ። አደገኛ አዝማሚያ ነው ። አዎ ፤ እንዳልኩት 
ተራ ረዳት ሆነው ከመሥራት ደረጃ ሊያልፉ የማይችሉ ብዙ 
ግለሰቦች ዛሬ ፤ ዕድሜ ላብዮቱ ፤ ቱባ ሹማምንት ሆነዋል ። ጥሩ 
ነው ። አብዮት የመደብ ሹም ሽረት አይደል? ነው” ። ግን 
ለሥልጣን ሽሚያ ሠፊ በር የተከፈተ እንደሆነ ደግ አይደለም ። 
ጓደኛው ካጠገቡ እንደቀስት ወደ ላይ ተወርውሮ ሥልጣን ኮርቻ 
ላይ ጉብ ሲል ያየ ሰው ሁሉ ፤ ዛሬ እኔስ ከማን አንሳለሁ? እገ 
ሌን አላያችሁትም እንዴ? ትናንት ምን ነበር? በማለት ሥልጣን 
ፈላጊና አሳዳጅ እየሆነ ነው ። ሥልጣን የምንፈልገው ለሕዝብ 
ጥቅም ፤ ዕድገትና ብልጽግና ፤ ኩራትና ልዕልና ቢሆን ኖሮ ባል 
ከፋም ነበር ። ግን አይደለም ። ' 


«ለግል ጥቅማቸውና ፍላጎታቸው ሥልጣን የሚያሳድዱ 
ሰዎች በዝተዋል ። አደገኛ አዝማሚያ ነው -- በሦስት ነገሮች 
ምክንያት ፤ ያለምንም ችሎታ ሥልጣን የሚፈልጉ ወይም ሥል 
ጣን ላይ የወጡ ሰዎች ሲበዙ አገር ይበደላል፤አንደኛ አገር ቀል 
ድ አይደለም ። አገር ፥ ታውቀኛለህ ፤ አውቅሀለሁ፡ጀርባዬን እከ 
ከልኝ አክልሀለሁ በሚል መርሕ ተጠራርተው በተሰበሰቡ ሰዎች 
አትመራም ። ሁለተኛ ፤ እንደዚህ ዓይነት ሰዎች በሥልጣን አካ 
ባቢ እየበዙ ከሔዱ አድህሮት መከተሉ አይቀርም ። ሚሌቫን 
ጂላስ እንዳለው አዲስ መደብ እንዳይፈጠር ያሰጋል ። ሦስተኛ ፤ 
የሥልጣን መባለግ የማይቀር ነው ። ለምን መሰለህ? በርስት ፤ 
በቤት ኪራይ ፤ በልዩ ልዩ ገቢ መኩራራትና መንደላቀቅ ዛሬ 
ቀርቷል ። የበፊቱ የገቢ ምንጭ ደርቋል ። የብዙዎቻችን ግላዊ 
ሱስ ግን እንዳለ ነው ። እብዮቱ አልወረሳቸውም ። ታዲያ ምን 
ይሁን? ብልሐቱ ቶሎ ዘሎ ሥልጣን መጨበጥ ነው -፦፦ በመም 
ሰልና በማስመሰል ፥፤ በብልጠት ፤ ባፈጮሌነት ፤ በዘዴ ፤ በተን 
ኮል ። የተንኮል ገበያ ደርቷል ። ከዚያ እንግዲህ ምናለ? መኪናና 
ቪላ ማማረጥ ፤ ጥሩ መብላት ፥ መጠጣት፥፤መልበስ፤መሽቀርቀር፤ 
በየዕለቱ የበሰለ ብርቱካን እየመሰሉ መሔድ -፦- እንዲያም ሲል 
ቆንጆ ቆንጆዎችን እያማረጡ ሕይወትን መቅጨት ። በስልክ 
ሀሎ! እያሉ ቤት ለምትፈልገው ማለፊያ ቤት ፤ ሥራ ለምትፈል 
ገው ማለፊያ ሥራ ፤ የደመወዝ ጭማሪ ለምትፈልገው ማለፊያ 
ጭማሪ ። ተጠቅሞ መጥቀም ፤ በልቶ ማብላት ፤ ማብላትና መብ 
ላት ። በሥልጣን እየተጠቀሙ ጥቅሞችን ለወደዱትና ለፈለጉት 
አንደ ጠበል ማርከፍከፍ ።ይህ ሁሉ እየታየ ነው ። እኔ የምሰጋው 


ሙ ጋ298፦፦ 


በሕዝብ ስም ተነስተን ከሕዝብ እየራቅን --- ለሕዝብ ባዳ እየሆን 
እንዳንሔድ ነው ።ጥራት! ጥራት! በሕዝብ ስም ከሚነግዱ ነጋዴ 
ዎች አብዮቱን ማጥራት ያስፈልጋል ። ለግል ታሪክ ፤ ለግል ዝና 
ይበልጥ ስለምንጨነቅ ኅብረት ጠፍቶ ግላዊ ሩጫና ጀብደኝነት 
ይነግሣል ። እንዲህ ዓይነቱ ሁኔታ በተለይ በጦር ሜዳ አደገኛ 
ነው ። እኔ ከጠላት ይልቅ በጣም የሚያሰጋኝ ይህ ነው» ብሎ 
አጫወተኝ ፡ 


«ምን ይደረግ! አብዮት ነው ። ያብዮት ወቅት ነው ። 
አብዮት የውህ ልኩን እስኪያገኝ ድረስ እንዲህ ዓይነቱ ሁኔታ 
ይኖራል» አልኩት ። 

«አብዮት የንዑስ ከበርቴዎች ሽግሽግ ማለት አይደለም» 
ብሎ ድንኳኑ ውስጥ ተሰቅሎ የሚገኘውን አንድ አርማ በልዩ 
ትኩረት ሲመለከት ከቆዬ በኋላ ፤፥ «በቅድሚያ የሰፊውን ሕዝብ 
ኑሮ መኖር ፤ ሞቱን መሞት መማር አለብን ። ከእሱ ምኞት 
ውጭ የሆነ ምኞት ሊኖረን አይገባም ።ይሀን እንተውና እንጠጣ 
ጃል» ብሎ ጋቤጣውን አነሳ ። 


ጠጣን ።ድንገት ጸጥ ብሎ ቀረ ። የቀይ እንቡጥ ጦር ፉከራና 
ቀረርቶ ይሰማ ነበር ። ዛሬ ዘፈንና ጨዋታ ፤ ነገ ጦርነትና ሞት። 
የወታደር ኑር... ሕይወት... «የመንደራችን ልጆች እየሰበሰብክ 
የጦርነት ጨዋታ ስታጫውተን የምትውለው ትዝ ይልሀል?» 
አልኩት ። 


ፈገግ ብሎ ፥፤ «የወደፊት ኑሮዬ ይታየኝ ነበር መሰለኝ!» 
አለ ። ሸ 

«መኖር ደግ ። እውነተኛውን ጨዋታ አብረን ልንጫወት 
ነው» አልኩት ። 

«አዎ ፤ መኖር ደግ ነው» ብሎ በረጂሙ ተነፈሰና ፤ 

«አሥመራ እገዴት ናት» አለኝ ። 

«አልተለወጠችም ። አሁንም መብና አሳዛኝ ከተማ ናት» 
አልኩት ። 

«ኤርትራ በሙሉ ወብና አሳዛኝ ናት» አለኝ ። 

«በቀይ ኮከብ ዘመቻችን አንድ ዓይነት ተሐድሶ ታገኛለች 
ብዬ ተስፋ አደርጋለሁ» አልኩት ። 

«የኔም ተስፋ ይኸው ነው» ብሎኝ ዝም አለ ። 


ሙ 299 -- 


የውስኪ ጠርሙሳችን ባዶ ሆናለች ። የቀይ እንቡጥ 
ጦር ፉከራ ፤ ቀረርቶና ጭፈራ ከበፊቱ አይሎ ይሰማ ነበር ። 


በመጨረሻ---‹«የሚያሳዝነው ተገንጣይነት በኤርትራ ምድር 
ያልበቀለ ፤ ከኤርትራውያን ጭንቅላት ያልወጣ የባዕዳን ተጽዕኖ 
መሆኑ ነው ። ሌላው የሚያሳዝነው ነገር ይህን የባዕዳንን የበኩር 
ልጅ በመሣሪያነት የሚያገለግሉትም ሆኑ የሚዋጉት የዚሁ 
ከፍለ ሀገር ተወላጆች መሆናቸው ነው ። በሺህ የሚቆጠሩ ኤር 
ትራውያን ይህችን ውብ የሆነችና አሳዛኝ አገር የሚያደሙትን 
ያህል ፤ በሺህ የሚቆጠሩ ኤርትራውያን ደግሞ ባንጸሩ ፤ ለዚች 
አገር ክብርና አንድነት እየደሙላት ነው ። ለምሳሌ እንዳንተ 
ያሉት ። የኢትዮጵያ ሕዝብ አማራጭ የለውም ። ሕልውናው 
እንድነቱ ብቻ ነው ። አንድ ኢትዮጵያዊ አንድነቱን እጥቶ እን 
ዴት ሊኖር እንደሚችል አይታየውም" አልኩት። 


' እኔም አይታየኝም ። መቸም ሰብእናውን አጥቶ የሚኖር 
ሕዝብ የለም» አለኝ ። 


በጣም አድርጎ ሲከነክነኝ የቆየ ነገር ስለነበረ ፤ ያኔ በድል 
አድራጊነት ሲገሠግሥ የመጣው ሠራዊት ፤ ተፈተው በመፈር 
ጠጥ ላይ የነበሩትን ወንበዴዎች እያሳደደ ሳይደመስስ ለምን 
ቀረ? ወንበዴዎቹ ፋታ አግኝተው ናቅፋ ላይ እንዲሰባስቡና 
እንዲጠናከሩ የሆነበት ምክንያት ምን ነበር? ድሉን በማስፋት 
ያኔ ቢደመሰሱ ኖሮ ፤ ዛሬ ተጨማሪ መስዋእት እንከፍል ነበር 
ወይ? ብዬ በጥያቄ አጣደፍኩት ። 


«ምናልባት ፥ ሠራዊቱ ድሉን በማስፋት የጠላትን ወገን 
እስከመጨረሻው ሰው ከመደምስስ የተገታበት ምክንያት * 
ጠላት ሽንፈቱን ተገንዝቦ የውይይትና የእርቅ መንገድ ይመር 
ጣል በሚል ግምት ይሆናል ። እርግጠኛ አይደለሁም ። የኤርትራ 
ችግር እንዳያልቅ የሚፈልግ ማን ይኖራል?» ብሎኝ ዝም እለ ። 


ብዙ ሊያናግረኝ አልፈለገም ። ልቡ ከቀይ እምቡጥ ጦሩ 
ጋር ነበር ። በፊያሜታና በእሱ መካከል ስላለው ግንኙነት 
ለማወቅ የምችልበት መንገድ በማጣቴ ነደደኝ... 


ሙ 300 --- 


ምዕራፍ 
አራት--2 


የጋዜጠኞች ቡድን ቀይ እምቡጥ ከተባለው ልዩ ሻለቃ ጦር 
ጋር ወደ ከፍታ ነጥብ 1702 እንዲሔድ ለማሳመን የተደረገው 
ጥረት ቀላል አልነበረም ። በመጀመሪያ አከራካሪ የነበረው ነጥብ 
ማን ኃላፊነቱን ይወስዳል? የሚል ጥያቄ ነበር ። ታሪክን ቀርጾ 
በማስቀረት ለትውልድ እንዲቆይ በማድረግ ረገድ ጋዜጠኞችም 
እኩል ኃላፊነት ያለባቸው ስለሆነ ፤* ኃላፊነትን መውሰድ የእነሱ 
ፈንታ ነው ፥ መሆንም አለበት የሚለው ነጥብ እምብዛም አላከ 
ራከረም ። ይልቅ በጣም አከራካሪ ሆኖ የተገኘው ነጥብ ፤ ቀይ 
እምቡጥ የተባለውን ጦር ተከትላችሁ ለመሔድ ምን አስመረጣ 
ችሁ? የሚለው ፤ ልዩ ግብረ ኃይል ፤ ማለትም ፤ ራሱን በፈቃደኛ 
ነት ለመስዋእትነት ያዘጋጀ ግብረ ኃይል እንደመሆኑ መጠን 
እሱን አጅባችሁ መሔድ አጉል ጀብደኛነት ይሆናል በማለት ፤ 
ይህን ልዩ ግብረ ኃይል አጅበን እንዳንሔድ የሚከላከሉን አንዳ 
ንድ አዛዝኙች ሲኖሩ ፤ ከቀይ እምቡጥ ጦር የበለጠ ተልእኮ ያላ 
ቸው ጦሮች አሉ ፤ እነሱን ተከትላችሁ ብትሔዱ ፤ ሁኔታው 
ለሥራችሁ ያመቻል ፤ እንደምትሉት በእርግጥ ታሪክን ቀርጸችሁ 
ለትውልድ የማስቀረት ዓላማ ካላችሁ በዚሁ ግንባር ከሚዘም 
ቱት ብርጌዶች ጋር ብትስለፉ ይሻላል በማለት የከረረ ክርክር 
የሚያቀርቡም ነበሩ ። በግልጽ ፥ ከእኔ ጋር ለምን አትመጡም? 
የሚሉ አዛኙችና የፖለቲካ መምሪያ ኃላፊዎችም ነበሩ ። ከቀይ 
እምቡጥ ልዩ ጦር ጋር ለመዝመት አንደኛውን ቆርጨ ነበርና 
በአሳቤ ጸናሁ ። 


«ጓድ ጸጋዬ ፤ በጦር ሜዳ አሳበ ግትርነት ሀታ የለውም» 
አለኝ ፤ የናደው እዝ አዛዥ ጢሙን እየጎነተለ ። 

«እኛም በፈቃደኛነት ራሻዳችንን ለመስዋእትነት ለማቅረብ 
መብት አለን ። ወደ ከፍታ ነጥብ1702 እንሔዳለን በቃ ። በዚህ 
ነጥብ ላይ በመከራከር ጊዜ ለምን እንደምናጠፋ አይገባኝም?» 
በማለት የመጨረሻ አሳቤን አጠናክሬ ገለጽኩ ። ምን ቸገረኝና? 
ጦር ፍርድ ቤት የለኝም! አሳቤን የሚያስለውጠኝ ነገር አልነበ 
ረም ። እኔም እንደ ኩሎኔል ታሪኩና እንደ ቀይ እምቡጥ ጦር 
አባሎች ፤ ከፍታ ነጥብ 1702 የከረረና የጋለ ስሜት እያሳደረብኝ 


ሙ፦ 301-- 


ሔዶ ነበር ። ወኔያቸው ወኔዬ ፥ ሕልማቸው ሕልሜ ሆኗል.። 
ድላቸው ድሌ ይሆናል ፥ 

ሞታቸውም ሞቴ ። ቀንም ሆነ ሌት ፤ ከፍታ ነጥብ 1202 
ጫፍ ላይ ወጥቼ ስቆም በእውኔም ሆነ በሕልሜ ይታየኝ ጀምሮ 
' አል ። ከፍታ ነጥብ 1702 ሁለተኛ ተፈጥሮዬ ሊሆን ምንም 
.- አልቀረውም ። 

ከስብስባው ስንወጣ ፤ ኩሎኔል ታሪኩን ፥ «ምነው ዝም 
አልክ? ልትደግፈኝ ይገባ ነበር» አልኩ ። 


«ምን ብዩ?» አለኝ ። ፡ | 
«ወሳኝ ተልእኮ ነው በማለት...» 
«ደግሞ ለራሱ ታሪክ ሲል ነው ይበሉኝ?» 
«ቢሉህስ?» 


«እኔ የማስብለትና የምጨነቅለት የግል ታሪክ የለኝም» 
ካለኝ በኋላ ፥ ረጃጅም እጆቹን የት እንደሚያስገባቸው እየተቸ 
ገረ ፤ «ለማንኛውም ነገር እንኳን ደስ ያለህ ። ከዛሬ ጀምሮ በኔ 
ቁጥጥር ሥር መሆንክን እወቅ ። እና ቀልድ የለም ። እመነኝ ፤ 
ምን አቀበጠኝ? ብለሀ የምትቆጭበት ጊዜ ሩቅ እይደለም» ብሎኝ 
ሔደ ረጃጅም ቅልጥሞቹን እየዘረጋ ። ጠበንጃ ሲይዝ ብቻ 
ነው እጆቹን ምን ላይ እንደሚያውላቸው የሚያውቀው ። እግር 
ቹም ቅልጥፍና የሚያገኙት በጦር ሜዳ ብቻ ነው ይባላል ። 
ካልጐተጐቱት በስተቀር ብዙ አይናገርም ። ጊዜውን የሚያሳል 
ፍበት ልዩ ነገር የለውም ። ጠርሙስ ውስኪ ፊቱ ገትሮ ዝም 
ብሎ ይጠጣል ። አንዳንዴ፡፤ በጦር ሜዳዎች ካጠገቡ የወደቁትን 
የጦር ባልደረቦቹን እያሰበ ዝም ብሎ እንባውን ያፈሳል ። ተጫ 
ዋችና ደስተኛ የሚሆነው በጦር ሜዳ ነው ይባላል ። እሱን 
በጦር ሜዳ የማይበት ጊዜው ሩቅ አልነበረም ። ቀይ እምቡጥ 
ሻለቃ ጦር ያን ቀን ከሰዓት በኋላ ፤ በ1300 ሰዓት እንዲነቃነቅ 
ታዞ ነበር *» 


ልክ በተባለው ሰዓት ከእፍአበት ተነቀሳቀስን ። ቀይ እም 
ቡጥ ጦር እግረ መንገዱን ፥ ቀደም ብሎ ለተነቃነቀው ለ፣17ኛ 
ክፍለ ጦር ብርጌዶች ስንቅ የማድረስ ተልዕኮ ነበረው ። ስንቅ 
የጫኑ ብዙ የሲቨል ክባድ መኪናዎች ከጦሩ ጋር አብረው ተነቃ 
ቀ ። ቀይ እምቡጥ ጦር የታጠቀው ቀላል መሣሪያዎች ብቻ 
ነበር ። 


፦ 305፦ 


ጦሩ ከሠፈሩ የተነቃነቀው በጠንካራ ሞራልና በጋለ ስሜት 
ነበር ።ጦሩ በጥሩ ሞራል የተነቃነቀው ፥ ቀደም ሲል ወደ ሰሜን 
የተነቃነቁት 17ኛ እና አንበሳው 3ኛ ክፍለ ጦሮች የመጀመሪያ 
ምዕራፍ ግዳጃቸውን በተሳካ ሁኔታ ፈጽመዋል የሚል አስደሳች 
ዜና ስለደረሰ ነበር ። የቀይ ባሕርን ዳርቻዎች ይዞ ወደ አልጌና 
የሚገሠግሥ በመምሰል ወደ ፅሜን የሔደው የአንበሳው 3ኛ 
ክፍለ ጦር አንድ ክንፍ ድንገት ወደ ግራ በመታጠፍ ፥፤ ጠላት 
ባላሰበውና ባልጠበቀው መንገድ በሚያስደንቅ ፍጥነትና ቅልጥ - 
ፍና ሮራ ጸሊም የተባለውን ቁልፍ የሆነ ወታደራዊ መሬት በቁ 
ጥጥሩ ሥር አዋለ ። የወገን ጦር አመጣጥ ድንገተኛ ስለሆነበት 
ግራ ጎኑ የተጋለጠው የጠላት ጦር የመከላከል ውጊያ ለማድረግ 
አልቻለም ። ሞኙ 3ኛ ክፍለ ጦር ወደ አልጌና በመጓዝ ላይ ነው 
የሚል ግምት በጠላት ዘንድ በማደሩ ፍጹም ተዘናግቶ ነበር ። 
የጠላት ወገን የሞተው ሞቶ ፥ የተማረከው ተማርኮ ፥፤ የተረ 
ፈው እግሬ አውጭኝ እያለ ፤ ትጥቁን ጥሎ ፤ ነፍሱን ይዞ ፈረ 
ጠጠ ። ከደረሰው ሪፖርት ለመረዳት እንደተቻለው 2000 የጠ 
ላት ሬሣ አስቆጥረው 77 ማርከው ከ317 በላይ ልዩ ልዩ መሣ 
ሪያዎችንና የመገናኛ ሬዲዮኖችን የተረከቡበት ውጊያ ነበር ። 
በእርግጥም ፤፥ ፍጹም የሆነ ታክቲካዊ ድል ነበር ። 


እንዲሁም ከቀምጨዋ ተነስቶ በናሮ ሜዳና በቲክሲ ሸለቆ 
መሐል ለመሐል እየሰነጠቀ ወደ ሮሆረት የተሰበቀው 17ኛ 
ክፍለ ጦር ካንድ የድል ምዕራፍ ወደ ሌላ የድል እርከን በአስ 
ደናቂ ፍጥነት እየተሸጋገረ ሔዶ ፥ የጠላትን የግራ ሰበራ እየጠ 
በቀና ስርጦችን እየዘጋ የጊልሳን (ቲክሲን) ዝቅተኛ መሬት 
ግራና ቀኝ እና ከምዕራብ በኩል የሚገኙትን ከፍተኛ ወታደራዊ 
ገዢ መሬቶች ከቁጥጥሩ ሥር በማዋል የናቅፋን በር በማንኳኳት 
ላይ ይገኛል የሜል ዜና በደረሰ ጊዜ በቀይ እምቡጥ ጦር ላይ 
ያደረው ደስታ ከዳር እስከ ዳር አስተጋባ ። ጦሩ በሞራል እየተ 
ሰበቀ ወደፊት ይወረወር ጀመር ። ቃኝ ወይም አብሪ ኃይል 
ማስቀደም አልነበረበትም ። ዝም ብሎ ወደ ግቡ መምዘግሣዘዌ 
ነበር ። ፦ 


ቀይ እምቡጥ ጦር ፤ 17ኛ ክፍለ ጦር ሰባብሮና ጠርጎ ባለ 
ፋቸው የድል ጎዳናዎች ስለነበረ የሚጓዘው በመንገድ ላይ 
የጠላት እክል እንዶደማያጋጥመው አስቀድሞ አውቋል ። የ17ኛ 


-፦.ጋዐ3፦፦ 


ከፍለ ጦር አንዱ ግዳጅ ለቀይ እምቡጥ ሻለቃ ጦር መንገድ እያጸዳ 
ሁኔታዎችን አመቻችቶ መቆየት ነበር ። ቀይ እምቡጥ ለልዩ 


ተልእኮ የተሰለፈ እንደመሆኑ መጠን ወደ ከፍታ ነጥብ 1702 
እየተዋጋ እንዲሄድ አስቀድሞውኑ አልተፈለገም # 


3ኛ እና 17ኛ ከፍለ ጦሮች ናቅፋ ለመግባት ከጊልሳ 
ሸዊ አልፎ የሚሔደውን የእግር መንገድና ወደ ናቅፋ አልጌና 
የሚያገናኘውን መንገድ መዝቓት ፤* እስካሁን የያዚቸውን ቁልፍ 
ቦታዎችና ግራና ቀኝ ከንፋቸውን ማጠናከር ነበረባቸው ። ነገር 
ግን ይህን ለማድረግ የመሬቱ ቅርጽና ስፋት አይፈቅድም ። በዚህ 
ላይ ጠላት መንገዱን ለመዝጋት ይሻማል ። ጠላት ተሻምቶ መን 
ገድ እንዳይዘጋም ሆነ ፤፥ ወደ ናቅፋ የሚያረማምዱትን እንደ 
1521 ፥ 1527 1969 ያሉትን ከፍታ ነጥቦች ለመያዝ ፤ ለነዚህ 
ሁሉ ቁልፍ የሆነውን ከፍታ ነጥብ 1702 በቅድሚያ መስበር 
በጣም አስፈላጊ ሆኗል ። ጠላትም ይህንኑ ዐውቆ ይህን ገዢ 
መሬት ላለመልቀቅ «ነጥብ 1702 ወይም ሞት» በማለት መሽጎ 
ይጠብቃል ። እና የ3ኛና የ17ኛ ክፍለ ጦሮች ቀሪ ግብ በቀይ 
እምቡጥ ጦር ተልእኮ መሳካት ወይም አለመሳካት ላይ ያረፈ 
ነበር ። የተጣለበትን ኃላፊነትና አደራ የማያውቅ አንድም የቀይ 
እምቡጥ ጦር እባል አልነበረም... 

«ይኮሩብናል» ; 

«አናሳፍራቸውም» 

«በኛ ሬሣ ከምር ላይ ወደ ናቅፋ ይረማመዳሉ ።» 

«ነጥብ 1702 ላይ የቀይ ኮከብ ዘመቻችንን ቀይ ትርኢት - 
እናሳያለን ።» “" 

5 «እጅህን አትስጥ ። ልቡ ላይም መቆም ነው። ማን ይፈራል 

ሞት?» 


«ታሪኩን የመሰለ ጀግና የጦር ገበሬ፤ ይዘን የወንበዴዎች 
ጦር ፊታችን ማን አባቱ ሊቆም ! እንደታሪኩ ደረታችንን ገል 
ብጠን ነው የምንገባበት!» የሚሉ ኃይለ ቃላት በጦሩ ዘንድ 
በየቦታው ይነገሩ ነበር ። 


አሸዋማው መሬት ብቻ ነበር አልፎ አልፎ የጦሩን ፈጣን 
ጉዞ የሚገታው ። ሁለት ከባድ የጭነት መኪናዎች አሸዋ ውስጥ 

ገብተው ተቀረቀሩ ። የአየሩ ግለት እያየለ ሔዷል ። እንፋሎት 
የመተንፈስ ያህል ነበር ። የምንጓዘው ሸለቆዎችን ተከትለን 
ስለነበር ንፋስ ጨርሶ የሚነፍስ አይመስልም ። እፍን ያደርጋል ። 
አያስተነፍስም ። በማጅር ግንድ የሚንቆረቆረው ላብ እንደ ውሀ 
ይጨመቃል ። እያንዳንዱን ሰው ከወደ ጀርባው ሲመለከቱት 
ዝናብ የዘነበበት መስሎ ይታያል ። መኪናዎቹ ተገፍተውና ተጎ 
ትተው ኦስኪወጡ ድረስ ጦሩ ተገን ፤፥ ተገን ይዞ ቆመ ። ያለ 
ግራር ዛፎችና ቁጥቋጦዎች ሌላ የሚታይ የዛፍ ዘር የለም ። አካባ 
ቢው ድንጋያማ ኮረብታዎች ይበዙበታል ። ጥቂት ወታደሮች 
አካባቢውን ለመቃኘት ሔደው ነበር ። ሌሎች ብዙ ወታደሮች 
አሸዋ ውስጥ ገብተው የተቀረቀሩትን መኪናዎች ይገፋሉ ፥ ይጎ 
ትታሉ ። ኩሎኔል ታሪኩም ከወታደሮቹ ጋር አብሮ ይሠራል ። 
ወታደሮቹን ፤ እሱ የማይሠራውን ነገር ፈጽሞ አያሠራቸውም ። 
የሚገርመው ነገር ላብ የሚባል ነገር አይታይበትም ። ድንገት 
ቅልጥ ያለ ተኩስ ይሰማ ጀመር ። ጦሩ በያለበት በደረቱ መሬት 
ያዘ ። የማደርገው ነገር ጠፍቶኝ ባሰሁበት ተገትሬ ቀረሁ ። 


ኩሎኔል ታሪኩ ፤ «መሬት ያዝ!» ብሎ ጮኸብኝ ። ሽጉ 
ጡን መዞ ቆሞ ነበር ። በደረቴ ለጥ አልኩ ። ትንሽ ቆይቶ ሁለት 
ቦምቦች ፈነዱ ። ሸለቆው አስተጋባ ። ምድርና ሰማይ የተደበ 
ላለቀ መሰለኝ ። ከዚያ በኋላ ጸጥ አለ ። ጥቂት ደቂቃዎች አለፉ ። 
ቀደም ሲል አካባቢውን ለመቃኘት የሔዱት ወታደሮች በመተ 
ጋገዝ የቆሰሉ ሰዎች ተሸከመው መጡ ። ኋላ እንደተረዳሁት የቆ 
ሰሉት ለዎች ተቆርጠው የቀሩ የጠላት ወገኖች ነበሩ ። ሦስቱ 
ቀደም ሲል ሞተዋል ። የተቀሩት ሁለት ሰዎች ክፉኛ ቆስለው 
ያጣጥራሉ ። ሳያቸው ዘገነነኝ ። ለሰውነታቸው በቦምብ ተጨማ 
ልቋል ። ለመጀመሪያ ጊዜ የጦርነት አሰቃቂና አስቀያሚ ገጽታ 
ታየኝ ። ሆዴ ክፉኛ ታወከ ። ሰው እንዳያየኝ ዞር ብዬ መራራ 
ሐሞት እስኪያስመልሰኝ ድረስ አስታወኩ ። ቀጥሎ የሆነው 
ነገር ነበር አደንዝዞ ያስቀረኝ ። ክፉኛ ቆስለው የሚያጣጥሩትን 
ሰዎች በመርዳት ረገድ ሊደረግ የሮሂችል አንዳችም ነገር አልነ 
በረም ። ስቃያቸው የከፋ ቢሆንም ፤ ሞት አልገላገላችሁም ብሎ 
ይተናነቃቸዋል። ኩሎኔል ታሪኩ ሽጉጡን መዞ በሁለት ጥይት 
ገላገላቸው ። የሰው አንጎል ወጥቶ ሳይ የመጀመሪያ ጊዜዬ ነበር ። 
ፈዝፔዢ ቀረሁ.... ኩሎኔል ታሪኩ መጥቶ እስከሚያናግረኝ ድረስ 

የት እንይ ነበርኩ ፥ በእውን ይሁን ወይም በቅዝት ዓለም ውስጥ 
እንዳለሁ አላውቅም ነበር ። 


«እንዴት ነው”ኮ ታሪክ የምትቀርጹት!?» ባለኝ ጊዜ ነበር 
ወደ እውነት ዓለም የተመለስኩት ። ከሰውነቴ ውስጥ ያለ የሌለ 
ፈሳሽ ነገር ተጨምቆ የወጣ ይመስል አያልበኝም ነበር ። ሙቀቱ 
ምኔም አልነበረም ። የምሰጠውም መልስ አልነበረኝም ። ቀጠ 
ለና ፥ «ገና የባሰ ታያለህ ። በጦር ሜዳ ሞት ምንም አይደለም ። 
እንደ መተንፈስ ወይም እንደ መብላት ተራ ነገር ነው ። የጦርነት 
መልክ አስቀያሚ ነው ። ቢሆንም ዳግመኛ እንደማታስታውክ 
ተስፋ አለኝ» ብሎ ሳቀብኝ ። 


«እንደዚያ ማድረግ ነበረብህ?» አልኩት ። 
«ምን?» 
«ሰዎቹን ።» 


ወታደሮች ሠፊ ጉድጓድ ቆፍረው ሬሣዎቹን አፈር ማልበስ 
ላይ ነበሩ ። ከመቸው ያንን የሚያክል ጉድጓድ እንደቆፈሩ ይገ 
ርማል። 


«መሞታቸው አይቀርም ነበር ። ከሚሰቃዩ ይሻላል ብዬ 
ነው ። ሌላም ምክንያት ነበረኝ» አለ ። 
«እንደምን ያለ!?» 
| «እንዳየሀቸው ሰውነታቸው ተቆራርጦ ነበር ። ጉደሎ ስው 
ነት ይዞ ከመኖር መሞት ይሻላል ።» 


«እውነት ይህን ታስባለህ!» 


«የለም ፥ እኔ ኢትዮጵያን ነው የማስበው ። አካለ ጐደሎ | 
የሆነች ኢትዮጵያን ማየት አልፈልግም» እንዳለኝ ፤ ረዳቱመ 
ጥቶ ወታደራዊ ሠላምታ ከሰጠው በኋላ ፡ «የውሀ ስዓት ደርሷል 
ጓድ ኩሎኔል» አለው። 


የኩሎኔል ታሪኩ ረዳት የመቶ አለቃ ጠና ጋሻ ይባላል ። 
በቅርብ ጊዜ ከተራ ወታደርነት ባንድ ጊዜ የመቶ እልቅና | 
ማዕረግ የተስጠው በዕድሜ ጠና ያለ ቆፍጣና ወታደር ነው ። ፥ 

«እጅህን አትስጥ ። ጠላት ልብ ላይ ቁም ። ማን ይፈራል ሞት» 
የሚል ኃይል ቃል ከአፉ አይለይም ። በጀግንነቱ ብዙ የጦር 
ሜዳ ሜዳዮች የተሸለመ ወታደር ነው ። አብዛኛዎቹ የቀይ እም 
ቡጥ ጦር አባሎች እንደ እሱ በልዩ ልዩ ጦር ሜዳዎች ባሳዩት 
ጀግንነትና በሠሩት ጀብዱ ልዩ ልዩ ሽልማት ያገኙ ምርጥ 
ወታደሮች ናቸው ። ፊሽካ ተነፋ ፤ 


«ለንቅናቄ ተዘጋጁ!» 

ሁሉም ባንድ ጊዜ ተዘጋጀ ። 

«ኮዳ አውጣ!» 

ሁሉም ኮዳውን አውጥቶ በእጄ ይዞ ቆመ ። 
«ኮዳ ወደ አፍ!» 

ሁሉም ኮዳውን ወደ አፍ ይዞ ይጠብቅ ጀመር ። 
«ጠጣ!» 

ወታደሩ ሁሉ ውሀውን ይጠጣ ጀመር። 
«ኮዳህን መልስ!» 

ሁሉም ኮዳውን መልሶ ከጐኑ ላይ ሻጠ ። 
«ወደፊት!» 


ኩሎኔል ታሪኩ ወደ መኪናው ከመሔዱ በፊት ፤ 
«አናንተ ጋዜጠኞች ውሀ በፈለጋችሁ ጊዜ ልትጠጡ ትች 
ላላችሁ» አለኝ ። 


ኮዳዩን አውጥቼ ውሀ ጠጣሁ ። ሙቅ ነበር ። ቀዝቃዛ 
ውሀ በዓይኔ ዞረ ። አንድ ጠርሙስ ቀዝቃዛ ውሀ ባገኝ የተጠ 
የኩትን ዋጋ እከፍል ነበር ። በ1700 ስዓት ሠፈር ተመርጦ አዳር 
እዚያው እንዲሆን ተደረገ ። 17ኛ ክፍለ ጦር የሠፈረበት ቦታ 
ነበር ። ትልቁ ግራር ላይ «አምባሦይራ» የሚል ጽሑፍ ተለጥ 
ፎበታል ። መለስ ካለው ግራር ላይ ደግሞ «ኒያላ» የሚል ጽሑፍ 
ይታያል ። የበረሀ ሐረጎችን በማያያዝ የተሠሩት ዳስ መሳይ 
ነገሮች ላይ ፤ «አምባሳደር ፤ፁ›› «ቻጫ 9› «ከረን» የሚሉ የሆቴል 
ስሞች ተጽፈው ይነበባሉ ። መቸም የሰው ልጅ ገሀነብ ውስጥ 
ቢወድቅም ገነት መመኘቱ አይቀርምና ፤ ነገሩ ያሳቀኝን ያህል 
አሳዛነኝ ። ሠፈሩ ባንድ ጊዜ በወታደራዊ እንቅስቃሴ ተሞላ ። 
ዘቦች ቦታ ቦታቸውን ያዙ ። ሹካ እና ማንኪያ የሚል የመተላለ 
ፊያ ኮድ ተሰጠ ። ውሀ አቀዝቅዞ ለመጠጣት የሚደረገው ሩጫና 

ጥረት የሚያስደንቅ ነበር ። አንዳንዱ ኮዳውን በእርጥብ ጆንያ 
አስሮ ከዛፍ ላይ ይለቅላል ፥ ሌላው ኮዳውን ወስዶ ከደረቅ ወንዝ 
ዳር አሸዋ ውስጥ ይቀብራል ። የመቶ አለቃ ጋሻ ጠና የኔን ኮዳ 
ወስዶ የት እንደሔደ አላውቅም ። ጋዜጠኞች እንደ እንቁላል 
የሚሰበሩ ይመስል የጦሩ አባሎች በሙሉ ሊንከባከቡን ይጥሩ 
ነበር ።አንዳንዶቹ ከንፈራቸውን በኃዘን እየመጠጡ ያዝኑልናል። 
አሁን እንዲያው እዚህ ምን አመጣችሁ? የሚሉ ይመስላሉ ። 


ጸሐይ ከመጥለቋ በፊት የረሻይዳ ብሔረሰብ አባሎች ከየት 
መጡ ሳይባል ፤ ተሰባስበው በመምጣት ከጦሩ ሠፈር ትንሽ 
ራቅ ብላ በምትገኝ ገላጣ ሥፍራ ላይ ተከማችተው ይታዩ ነበር ። 
ከእግር ጥፍራቸው እስከ ራስ ጠጉራቸው በጥቁር ጨርቅ 
የተሸፈኑ ሴቶች ከወንዶች ኋላ ተቀምጠዋል ። ፊታቸው አይታ 
ይም ። አንድ የራሻይዳ ሴት በአሥር ወይም በአሥራ ሁለት 
ዓመቷ ከተዳረች በኋላ ከባሏ ሌላ ማንም ወንድ ፊቷን ሳያይ 
ኖራ ትሞታለች ሲባል ሰምቻለሁ ። ምግብ ስትበላም ሆነ ውሀ 
ስትጠጣ ተሸፍና ስለሆነ ባሏም ቢሆን ከንፈሯን አያይም ይባ 
ላል ። ምን ይመስሉ ይሆን? ያንዷን ፊት ገልጨ ባየሁት የሚል 
ስሜት ቢያድርብኝም ፤ የራሻይዳ ባል የሚስቱን ፊት ገልጦ 
ያየበትን ወንድ እጅ በያዘው ሠይፍ ቆርጦ ሳይጥል አይመለስም 
የሚል ታሪክ ስላለ ፤ አንዱ የእጄን ዋጋ ቢሰጠኝስ በማለት 
ስሜቴን ገትቼ ዝም አልኩ ። የቴሌቪዥን ፊልም አንሺያችን 
ያንድን ሴት ፊት ገልጦ ለማንሳት ሲሞክር አይቼ ሩጨ ሔጄ 
ያዝኩት ። አንዱ የራሻይዳ ጎረምሳ ሠይፉን ለመምዘዝ ይዳዳው 
ነበር ፤ ወይም መለለኝ ። ፊልም አንሺያችንን ፤ አሸብር ዳርጌን 
ታሪኩን ሳጫውተው ደንግጦ የያዘውን የፊልም ማንሻ መሣሪያ 
ጥሎ ሊሮጥ ምንም አልቀረውም ። 


ወደ ጦሩ ፖለቲካ ኮሚሳር ጠጋ ብዬ ፥«እነዚህ ሰዎች ምን 
ሊፈልጉ ነው የመጡት?» ብዬ ጠየኩት የጦሩ ፖለቲካ ኮሚ 
ሳር ሻምበል ዋለልኝ ይርጋ ይባላል ። 


«የወባ መድኃኒት» አለኝ ። 
«ምነው ሁሉም ታመዋል?» | 
«የለም ፤ አብዛኛዎቹ ከኪኒኑ ጋር ለሚሰጠው ውሀ ሲሉ 
ነው የሚመጡት» በማለት መለሰልኝ ። 

ውሀ ማግኘት ምን ያሀል አስቸጋሪ እንደሆነ ለመጀመሪያ 
ጊዜ ጭንቅላቴን መታኝ ። የሰው ልጅ በእንደዚህ ያለ የተረገመ 
ምድር መኖርን የሚመርጥበት ምድራዊ ምክንያት አልቃይህ 
አለኝ ። ነገሩ ገረመኝ ። መጀመሪያውኑ የሰው ልጅ የሚኖርበት 
አካባቢ አልመሰለኝም ነበር ። የትና? እንዴት? እንደሚኖሩ የሣ 
ሕል በረሀ እግዜር ብቻ ነበር የሚያውቀው ። በሌላ በኩል በአ 
ብዮታዊው ጦር ሳይ ያላቸው እምነት ያሰደንቀኝ ነበር ። ደረቅ 
ስንቅ፤ ውሀና የወባ መከላከያ ክኒን ከታደላቸው በኋላ ሻምበል 
ዋለልኝ ሴቶቹ ወደፊት እንዲመጡ ጋበዛቸው ። ፊት የተቀመ 
ጡት ወንዶች በመጀመሪያ ነገሩን እንደ ቀልድ በማየት እየተጠ 
ቃቀሱ ይስቁ ጀመር ። ሻምበል ዋለልኝ አምርሮ ሴቶቹ በግድ 
ወደፊት እንዲመጡ ለማድረግ ሲል ፤0 ወንዶቹም አምርረው 
ተነሱ ። በራሻይዶች ልማድ ሴት ልጅ በምንም ሁኔታ ከወንድ 
ቀድማ አትሄድም ፤ ከወንድ ፊት አትቀመጥም ። ያልታሰበ 
ወጥረት ድንገት ተፈጠረ ። ኩሎኔል ታሪኩ መጥቶ ሁኔታውን 
ከተረዳ በኋላ ፤ ሻምበል ዋለልኝን «ተዋቸው ። እንደልማዳቸው 
ይሁኑ ። ችግር መፍጠር የለብንም» አለው ። 


ሻምበል ዋለልኝ ፤ «እንዲህ ዓይነቱን ጎታች ባሕል እያየን 
ዝም ማለት የለብንም ። እነዚሀ ሴቶች ዘላለማቸውን የወንዶች 
ተገዢዎችና ባሪያ ሆነው እስከ መቸ ይኖራሉ? ማንቃት እአለብን። 
የጦሩ አንዱ ተልእኮ ማንቃትና ማደራጀት ነው» በማለት 
ለመከራከር ሞክሮ ነበር ። | 


. «አዎ ፤ ጓድ» አለ ኩሎኔል ታሪኩ በርጋታ ፥ «ልክ ነህ ። 
ግን እንዲህ ዓይነቱ ነገር ጊዜ ይወስዳል ። ንቃት ሲባል ከሕ 
ዝቡ ንቃተ ሕሊና ውጭ ወይም በላይ ሊሆን አይችልም ። ነጥ 
ቡን ይለቃል ። ጓድ ፤ ንቃት ጊዜ ይወስዳል... ጊዜን ይጠይ 
ቃል ፥ በግድ የሚሆን ነገር አይደለም ። እነሱን ለማንቃት እነ 
ሱን መምሰል አለብን ።» ኘ 
. ለራት ጋሌጣና.የቆርቆሮ ምግብ ተሰጠን ። ከቆርቆሮ ም 
ግብ ውስጥ ሽሮ፤ዝግኒ ወይም አትክልት መርጦ መብላት ይቻ 
ጳል #።ክሁሉም አንጀት ገብቶ የሚፈውሰው ግን «ሚሊ ድራፍት» 
ነበር ። የበሶ ብጥብጥ ነው ። በስኳር ተበጥብጦ ካደረ ትንሽ 
ስለሚፈላ ትንሽ ሞቅ ያደርጋል ። ለራብ! ለውሀ ጥም! ለመጠጥ! 

ምን ጊዜም «ሚሊድራፍት!» ይላል የጦር ሜዳው ማስታወ 
ቂያ ። ሁሉም በስኳርና በውሀ በጥብጦ ያቀዘቀዘውን ሚሊ ድራ 
ፍት ሊጋብዘን ይሯሯጥ ነበር ። «ከንቲባ» ከእምባሦይራ ኒያላ ፤ 
ከኒያላ ከረን እያለ የቀዘቀዘ ሚሊ ድራፍት በጋቤጣ መለጋት ጀ 
ምሮ አል ። «ከንቲባ በሞቴ!» የማይለው ወታደር አልነበረም ። 
በጊዜ ተኛን ። ልብስ ፤ ጫማ ማውለቅ የለም ። ከነጫማህ 
ትውላለህ ፥ ታድራለህ ፤ ትሞታለህ ። እባብና ጊንጥ ያስፈራል ። 
ሲቀፈኝ ሔጄ አሸዋ ውስጥ ተኛሁ ። ሁሉም እንደኔ በጀርባው 
ተኝቶ ኮከብ ይቆጥር ነበር ። የጠራው ሰማይ ቀረብ ያለ መስሎ 
ይታያል ። ቢደከመኝም እንቅልፍ እምቢ አለኝ ። ያሳለፍኩት 
ማዕከላዊ ሕይወት ባሳቤ መጣ ። ከሁሉም ትዝ ያለኝ በወህኒ 
ቤት ሲሚንቶላይ እየተኛሁ ያሳለፍኩት ያንድ ዓመት ጊዜ ነበር ። 
አሁን ሳስበው እንድ ዓመት ብቻ ሆኖ አይታየኝም ። አሥር 
ዓመት ሆኖ ይሰማኛል ። ቀኖቹም ረጂም ነበሩ ። ምግቡና መኝ 
ታው በጣም መጥፎ ነበር ። እና የታሰርኩት ደግሞ ከተራ ሌቦ 
ችና ማጅራት መቺዎች ጋር ነበር ። ለእነሱ እሥር ቤቱ እንደቤ 
ታቸው ነበር ። ፍርዳቸውን ጨርሰው የተለቀቁ እለት እንዴት 
እንደሟሚሰርቁና ማጅራት እንደሚመቱ ከማሰብ ሌላ አሳብ እል 
ነበራቸውም ። እኔም በሌብነት ነበር የታሠርኩት ፤ በፍቅር 
ሌብነት ። በጣም የምወዳት አንድ ልጅ ነበረች ። ሂሩት አጎናፍር 
ትባላለች ። የ17 ዓመት ልጃገረድ ነበረች ። እኔም የሐያ ዓመት 
ጎረምሳ ነበርኩ ። ተዋደድን ። ይዣት ኮበለልኩ ። ገንዘብ አልነ 
በረኝም ። አብዛኛውን ጊዜ ምግባችን ፍቅር ነበር ። የአሥራ 
ሁለተኛ መልቀቂያ ፈተና ለመውሰድ ስዘጋጅ ነበር ይዣት 
የኮበለልኩት ። እሷ የአሥረኛ ክፍል ተማሪ ነበረች። ከአንድ 
ወር በኋላ ታድነን ተያዝን ። ቤተሰቦቿ ከመኳንንት ዘር ነበሩ ። 
በተለይም እናቷ ከእቴጌ ጋር የቅርብ የሥጋ ዝምድና አላቸው 
ይባል ነበር ። ልጅቷ በዘመድ ዛቻና በአባቷ ዱላ ብዛት ፤ ፍርድ 
ቤት ቀርባ ፤፥ ያለውዴታዋ በግድ ያስኮበለልኳት መሆኔን በመ 
ሐላ መሰከረች ። ለመከራከር አልቻልኩም ። ጠጉሬን ተላጭቼ 
ወህኒ ቤት ወረድኩ ። ለፍቅር የተከፈለ ከቡር ዋጋ ነበር ። ገና 
ወደፊት ፍቅር የሚጠይቀኝ የበለጠ ዋጋ ይኖር ይሆን? ብዬ አሰ 
ብኩ ። በሮማን ኅስተወርቅ ቆርጨ ነበር ። አሁን ግን እርግጠኛ 
አይደለሁም ። ፊያሜታ ጊላይ ከቀይ ኮከብ ዘመቻ ጋር ድንገት 
ልቤ ውስጥ'ገብታለች ። ከሮሜ ጋር ላወዳድራት አልፈለኩም 


ሙ>”ኳሕ0በ፦ 


'ግን ብልህነቷ ፤ ንጽሕናዋ ፤ ቀልድና ለሕይወት ያላት ፍቅር 
ለጊዜው አመዘነብኝ። ምናልባት የቅርብ ጉዳይ ይሆናል ። አላው 
ቅም ። ጠፍቻለሁ ። ምናልባት እንደ እድል ሆኖ በዚህ ጦር 
ሜዳ ራሴን ላንዴና ለመጨረሻ ጊዜ እውቀው ወይም አገኘው 
ይሆናል ፤ ወይም ለዘላለም እንደጠፋሁ እቀር ይሆናል ... 


በሕይወት ከለውጥ በቀር ምን ቋሚ ነገር አለ?... ምን 
አሰጋህ? ብዬ ፤ አሸዋ ውሰጥ ተገላበጥኩ ። ምንም የሚያሰጋ 
ነገር በዚህ ዓለም የለም ፤ ትኖራለህ ወይም ትሞታለህ ። ስጋቱ 
ምንድነው? ሕይወት እንዳመጣጡ ከያዙት የሚያሰጋ ነገር 
የለም.... 

«እንቅልፍ እምቢ አለህ እንዴ?› አለኝ የመቶ አለቃ ጋሻ 
ጠና ። አጠገቤ ተኝቶ ነበር ። 

«ያለ ጣራ አይሆንልኝም መሰለኝ?» 

«የኛ ጣራ ሰማይ ፡ መኝታችን ዐፈር ነው ። የትም እንቅልፍ 
ይወስደናል» አለኝ ። ' 


«ልምድ ይጠይቃል» አልኩት ። 


«ምነው እይለመድ? ይኸውና ከሰማይ በቀር ጣራ ሳላይ 
ስምንት ዓመት ሊሆንኝ ነው ። ባለፉት ስምንት ዓመታት 
ጣራዬ የኦጋዴንና የባሌ ሰማዮች ነበሩ አሁን ደግሞ የኤርትራ 
ሰማይ ። እጅ አለመስጠት ነው ። ልቡ ላይ መቆም ። ማን 
ይፈራል ሞትህ» አለ 


«በውትድርና ነዋ የኖርከው]?» 


«ዕድሜዬን ሙሉ ። ሌላ ሥራ አላውቅም ። እንዋጋለን ፥፤ 
እንገድላለን እንሞታለን ። የቁማር ኑሮ ነው የምንኖረው ። እጅ 
አለመሰጠት ነው!» ካለ በኋላ በውትድርና ስላሳለፈው ሕይወት 
አንስቶ ያጫውተኝ ጀመር ። 5 ስ 1 


በሐያ ዓመቱ ነበር ወታደር የሆነው ። በትምህርቱ ጎበዝ 
ነበር ። ወታደር ለመሆን የመረጠበትን ምክንያት አያውቅም ። 
ምናልባት ዩኒፎርሙ ይሆናል የሳበው ። እግረኛ ወታደር መሆን 
የመረጠበትንም ምክንያት አያውቅም ። የአየር ኃይል ወይም 


፦ 31] .-... 


የባሕር ኃይል ፥ ወይም የታንከኛ ወይም የመድፈኛ ብርጌድ 
አባል ለመሆን ይችል ነበር ። ባይሆን ከጣራ ሥር የሚተኛበት 
አልጋ ይኖረው ነበር ። የእግረኛ ወታደር ሕይወት የአህያ ሕይ 
ወት ነው ይላል ። ግን ከእግረኛ ወታደር ሕይወት ተለይቶ መኖር 
አይፈልግም ። የእግረኛ ወታደር ሕይወት ትምህርት ቤቱም ሕይ 
ወቱም ሆኖ ቆይቷል ። የእግረኛ ወታደር ሕይወት የእህያ ሕይ 
ወት ነው ያለበትን ምከንያት አስረዳኝ ። 


አንድ ወታደራዊ መሬት ያለ እግረኛ ወታደር ተጋድሎ 
አይያዝም ። ከአየርና ከየብስ ምን በአይሮፕላንና በመድፍ ቢዶ 
በደብ ያለ እግረኛ ወታደር የሞት ሽረት ትግል ፤ ሩጫ ፤ ላብና 
ደም ፤ ስቃይና ሞት እይሆንም ። በመጨረሻ የሚዋጉት ሰዎች 
ናቸው ። ጦርነትን የሚዋጉት አውሬዎች ወይም አማልክት አይ 
ደሉም ። ሰዎች ናቸው ። እግረኛ ወታደሮች ናቸው ። እንደ 
ማንኛውም ሰው ለመኖር ፤ ለማግባት ፥ ለመሳቅና ለመጫወት 
የሚፈልጉ ሰዎች ናቸው ። እግረኛ ወታደር ነው በመጨረሻ 
ላንጃውን ወድሮ ጠላትን የሚያጠቃው ፤ ለሞት ወይም ለመግ 
ደል የሚሮጠው ፤ ወደ ጠላት ወረዳ በደረቱ እየተሳበ የሚሔ 
ደው ፤ ላቡን የሚያንቆረቁረው ደሙን የሚያፈሰው ። ታሪክ 
ያስታውሰው ይሆን? የለም ። አዎ ፤ ታሪከ ይጻፋል ። ግን የሚ 
ጸፈው ታሪክ ምናልባት የሚያስታውሰው ነገር ቢኖር የጊዜውን 
ታክቲክና ስትራተጂ * ክዚያም ግፋ ቢል የአዛዥ መኩንኑን 
ትርታ ይሆናል ። ታሪከ ጨካኝ ነው ። የመቶ አስቃ ጋሻ ጠና 
ማን ነበር?የታሪክ ነገር ጉዳዩም አይደለም።ስም ነበር ፦፦ በቃ ። 
በጦር ሜዳ ምንም ነገር እውን መስሎ አይታይም ። እውን 
ሆኖ የሚታየው ቁጥር ብቻ ነው ። ይህን ያህል ሰው ሞተ ፤ 
ቆሰለ ፤ ተማረከ ፤ ጠፋ ፦ፅ- በቃ ። የተያዘውን ወረዳ ማጠናከር ፤ 
በተረፈው ቁጥር ላይ ተመስርቶ ለነገ ውጊያ አቅድ ማውጣት ፦- 
ማጥቃት ፦፦ ማፈግፈግ ። «ይኸው ነው የእግረኛ ወታደር 
ሕይወት» አለኝ በመጨረሻ ። በፈቃዱ ራሱን ለቀይ እምቡጥ 
ጦር ተልእኮ ለምን እንዳዘጋጀ ሊያስረዳኝ አልቻለም ። ለታሪክ 
ብሎ አልነበረም ። አሁን ጋሻ ጠናን ማን ያስታውሳል? የሚል 
ነበር መልሱ ። ወይም ሹመትና ሽልማት ፈልጎ አልነበረም ። 
ጋሻ ጠና የአለት ጉርሱንና የዓመት ልብሱን ካገኘና ጤና ከሆነ 
ስለኑሮ የሚያስብና የሚጨነቅ ሰው አይደለም ። ሞትን ፈልጎ 
አልነበረም * እንደማንኛውም ሰው ሕይወቱን ፤ ሕይወትን ይወ 


ሙ 3ኋ3132፦ 


ዳል ። ወይም ላገሩ ክብርና ለአብዮቱ መሳካት ከሌሎች ይበልጥ 
ተቆርቋሪና አሳቢ ሆኖ አልነበረም ። «እንጃ * ብቻ ጥቂቶቻችን 
ራሳችንን አሳልፈን ለመስጠት ካልተዘጋጀን ሌላው እንዴት 
ሊኖር ይችላል ?» የሚል አሳብ ወይም እምነት ነበረው ። አባ 
ባሉ ትርጉም ሰጠኝ ። ሕይወትን መውደድ ብቻውን አይበ 
ቃም ፤ ሌሎችም እንዲወዱት ማስተማር ያስፈልጋል ፤ አዎ ፥ 
ክርስቶስ ለሰው ልጆች ፍቅርን ያስተማረው በምን ነበር? ራሱን 
አሳልፎ በመስጠት ተግባር ነበር... ውይይታችን ሔዶ ፤ ሔይ 
ወደ ጓድ ሊቀ መንበር መንግሥቱ ኃይለማርያም አመራ ። 


«ኦጋዴን አብረን ነበር ፤ ካብዮቱ በፊት» አለኝ ። 
«እውነትኦ› አልኩት ። 


«ያኔም እንዳሁኑ ጀግና ነበሩ ። ጀግና ሰው ደስ ይለኛል» 
ለ። ] 


«በቅርብ ታውቃቸው ነበር?» ብዬ ስጠይቀው ፤ ስለሊቀ 
መንበሩ የሚከተለውን ታሪክ አጫወተኝ ። - 


«መሐንዲስ የሆነ አንድ ወጣት መኩንን ነበር ። ሰጦሩ 
ጥቂት ቤቶች እንዲሠራ ይታዘዛል ። የተፈቀደለትን በጀት 
ቆጥቦ የተፈለጉትን ቤቶች ከታሰበው በላይ በጥሩ ሁኔታ ከሠራ 
በኋላ ፤፥ ቆጥቦ ባተረፈው ገንዘብ ለጦሩ ማለፊያ የመዝናኛ ሥፍ 
ራዎች ይሠራል ። ጦሩ በሙሉ በሥራው ተደሰተ ። በመጨረሻ 
ከፍተኛ መኩንኖች ያሉበት የቁጥጥር ኮሚቴ መጣ ። የቁጥጥር 
ቡድኑ የሚመራው በአንድ ጄኔራል ነበር ። ሥራው ተጎብኝቶ 
ገለጸ ከተደረገ በኋላ ጄኔራሉ ምሥጋና ያቀርባሉ ተብለው ሲጠ 
በቁ ፥ ያልታዘዝከውን ማን ሥራ አለህ? በማለት በወጣቱ የጦር 
መሐንዲስ ላይ የተግሳጽ ናዳ ያወርዱ ጀመር ። የጄኔራሉን ፊት 
ያዩ ሌሎች መኩንኖችም ፤ በወታደራዊ ደንብ ያልታዘዙትን 
መሥራት አግባብ አይደለም ሲጵ ተቹ ። ወጣቱ መሐንዲስ 
እንባው መጣ ። በመጨረሻ የተናገሩት ጓድ ሊቀ መንበር ፤ የያ 
ሻለቃ መንግሥቱ ኃይለማርያም ነበሩ ። «የተረፈው ገንዘብ 
ለተባለው ሥራ ወጥቷል ተብሎ ቢበላ ኖሮ ፤ በተጨማሪ ምን 
ተሠራ? ለምን ተሠራ? የሚለው ጥያቄ እሁን አጠያያቂ አይሆ 
ንም ነበር ፤ ቅን ሥራ የሚያስወቅስ ከሆነ ያሳዝናልበ» ማሰት 
የጄኔራሉን ቀንድ እንዴት እንደሰበሩና ፤ ሌላ ጊዜ ደግሞ የአን 


፦ 313=- 


በሳው የመሣሪያ ግምጃ ቤት መኩንን ሆነው በሚሠሩበት 
ወትት ፤ አንድ ሌላ ጄኔራል ፤ አንድ ቀን የመኪና መለዋወጫ 


ለጦሩም የሚሆን መለዋወጫ ዕቃ የለም ብለው ስለሰጡት 
መልስ ካጫወተኝ በኋላ ቀጥሎም ፤ «መቸ ይህ ብቻ አንድ ቀን 
ደግሞ እንዲህ ሆነልህ # ንጉሥ ለጉብኝት ይመጣሉ ። ተመል 
ካች አጥተው የወደቁ መሣሪያዎችና ተሽከርካሪዎችን ትተው 
ደህና ደህናውን ነገር ብቻ እንዲጎበኙ ከበላይ ትእዛዝ ይሰጣል ። 
የሚያስቆጭና የሚያናድድ ትእዛዝ ነበር ። እንዲያስጎበኙ የታዘ 
ዘትም እሳቸው ነበሩ ።# እንደታዘዙት ደህና ደህናውን ነገር 
ያስጎበኙና በመጨረሻ እንዲደበቁ የተደረገ ትንም ጭምር ንጉ 
ውን ወስደው ያሳያሉ ። ንጉ በመቆጣት ካባቸውን አጥፈው 
ይሔዳሉ ። በዚህ ምከንያት ፤ በአለቆቻቸው ዘንድ ፤ አደገኛ 
መኩንን ነው እየተባሉ ሲጋዙና የማዕረግ እድገት ሲታለፉ ነው 
የቆዩት ። አይ ወንድ! አይ ጀግና! ከዚህ ጀግና ሰው ጋር ቁሞ 
መዋጋትና መውደቅ በእውነት ክብር ነው» በማለት ስለለው 
ዬው የሚያውቀውን ያህል ነገረኝ ። 


አሥራ አንድ ሰዓት ሆኖ ነበር ። የመቶ አለቃ ጋሻ ጠና ባይቀሰ 

ቅስኝ ኖሮ በጦር ሜዳም የጧት እንቅልፍ አሸንፎኝ እዚያው 
እቀር ነበር ። ጦሩ ለመነቃነቅ ተዘጋጅቷል ። ፍሬው ዘሪሁን 
መጥቶ «ማታ ጉድ ልንሆንልህ ነበር» አለኝ ። 


«ምን ሆናችሁ?» 


«እኔና አሸብር ማታ ሜዳ ወጥተን ስንመለስ ዘቡ ፤ «ቁም! 
አንተ ማነህ?» ሲሉ ጉድ ፈላልህ ሁለታችንም ደንግጠን ነው 
መሰለኝ ፥ የይለፍ ቃሉ ተረሳን ። አሸብር አስታውሶ ፤ «እረ በፈ 
ጠረህ!«ሹኮች ነን!» ባይለው ኖሮ ይጨርሰን ነበር» አለኝ ። 


ሳቅሁና «ከንቲባ ነኝ አትለውም ኖሮአል አልኩት ። 


ነገሩ በጦሩ ዘንድ ተሰምቶ ኖሮ ፤ ጋዜጠኞች መባላችን 
ቀርቶ ፥ «ሹኮች» እየተባልን መሳቂያ ሆነን ነበር ። ኩሎኔል 
ታሪኩ ነበር መጥቶ በመጀመሪያ ፤ «ሹኮች» እንደምን አደራችሁ? 
ያለን ።- 


ሙ፦ 314-- 


«ጦር ሜዳ ይለማማሀል ልበል?» አልኩት ። 
«እንዴት?» አለኝ ። - 
«ደልቶህ ያደርክ ትመስላለህ» 


ፊቱ ያበራ ነበር ። ሰብእናውም ተለውጧል።ጥሩ ፈገግታ 
ከፊቱ ላይ ይታያል ። ካላሽን የጨበጠው እጁ ሥራ ይዚል ። 
ርምጃውም ቅልጥፍና የተሞላበት ነበር ። 


«ወታደር ነፍስ የሚዘራው ሥራው ላይ ነው» አለኝ ። 
«ሹኮችም ከእንግዲህ ነፍሰ ይዘራሉ ። ታያለህ» አልኩት ። 


- ምን ምን እንደምሸትና ምን እንደምመስል ካሁኑ ጠፍ 
ቶኛል ። ምን ምን እንያምሸት አላውቅም ። ምቾትና ሕልውና 
ትርጉም እአልነበራቸወ#" ። እውን ሆኖ የሚታየኝ ነገር ቢኖር 
ከፍታ ነጥብ 1702 ብቻ ነበር ። እና እያንዳንዱ ሰው ወደ መጨ 
ረሻ ግቡ ፥ ወደ ተወሰነለት ጥሪ ፥ ይፈጥን ነበር ። በፍጥነት ነበር 
የምንጓዘው እንዴ ብቻ ነበር ለውሀ የቆምነው ። የሞቀ ውሀ እየተ 

 ስማማኝ ሐዷል ። ወታደሩ በዚህ በረሀ ከቀዝቃዛ ይልቅ ትንሽ 
ሞቅ ያለ ውሀ ነው ጥም የሚቆርጠው ሲለኝ ይገርመኝ ነበር። 
ነገሩ እውነት ሆኖ አግኝቼዋለሁ ። ጸሐይ ከመጥለቋ በፊት እንደ 
ገሠገሥን ሔደን ፥፤ የ፲2ኛ ክፍለ ጦር መሰብሰቢያ ወረዳ ከሆ 
ነው ከከፍታ ነጥብ 492 ደረስን ። የ17ኛ ክፍለ ጦር አባሎች 
በሆታና በጭብጨባ ደማቅ የሆነ አቀባበል አደረጉልን ። እጅግ 
የሚያስደስት እቀባበል ነበር ። የቀይ እምቡጥ ጦር አባሎች 
ራሳቸውን ለውጊያ ከማዘጋጀት በቀር በሠፈሩ ሌላ ግዳጅ አል 
ነበራቺውም ። እንዲያውም የ17ኛ ክፍለ ጦር እባሎች አስተና 
ጋጅ በመሆን ምግብ ፤ ውሀ ከማቅረብም ሌላ ልብሶቻቸውን 
ወስደው ያጥቡላቸው ነበር ። የቀይ እምቡጥ ጦር አባሎች ሰውነ 
ታቸውን እንዳ የጸዱ ታዘዙ ። ካሜራችን ተከተላቸው ። ገላቸውን 
ሲታጠቡ አፋፍ ላይ ቆሜ እመለከታቸው ነበር ። ራሳቸውን 
ለሞት የሚያጠምቁ መ(ላው ታዬኝ ። ለዚህ አደገኛ ተልእኮ እያ 
ንዳንዳቸውን ያነሳሳው ነገር ምን እንደሆነ አላውቅም ። እያንዳ 
ንዳቸው ለዚች አገርና ለዚህ አብዮት ከሌሎች ይበልጥ ተቆርቋሪ 
ሆነው አይደለም ፤ ወይም አይመስለኝም ። ግን አንድ ነገር ይለማ 
ኝ ነበር ። በውስጣቸው የሕይወት እሳት የሚነድ ነጻ ሰዎች ነ 

በሩ ። ነጻ ሰው ውብ ነው ፤፥ ቆንጆ ነው ። እና ሁሉም ውቦች ፤ 
ቆንጆዎች ነበሩ ። ልቤ በጣም አዘነ ። ጀምበሯ ከናቅፋ ተራሮች 
በስተጀርባ ልትጠልቅ አሽቆልቁላለች። ሰማዩ እንደ ደም ቀልቶ 
ይታይ ነበር ። ቀጥሎ የሆነወ ነገር ነው በይበልጥ ልቤን የነካወ። 


የቀይ እምቡጥ ጦር አባሎች ለዘመዶቻቸወ ወይም ለተወካ 
ዮቻቸው ፤ ወይም ለሚመለከተው ሰው የሚያስተላልፉት መል 
ኦክት ካላቸወ እንዲጽፉ ተጠይቀው ነበር ። ምን መልእክት 
እንደሚተው ለማወቅ ፍላጎት ስላደረብኝ አንዳንዶቹ የጸፉትን 
እንዲያሳዩኝ ጠይቄእቸው ነበር... «ምናልባት አደጋ ደርሶብኝ 
የሞትኩ እንደሆነ ያለኝ ጥሬ ገንዘብ በሙሉ ለቀይ ኮከብ ዘመቻ 
እንዲሰጥልኝ እጠይቃለሁ» የሚሉ መልእክቶች ብዙ ነበሩ ። 
አሳልፈው የሚሰጡት ውድ ሕይወታቸው አልበቃ ብሎአቸው 
ይሆን? በማለት ተገረምኩ ። ለሚ(ት ፤ ለልጅ ፤ ለወንድም ፥፤ 
ይሆን? በማለት ተገረምኩ ። ለሚሰት ፥ ለልጅ ፤ ለወንድም ፥* 
ለእህት ፤ ለአባት ወይም ለዘመድ የተጻፉ ደብዳቤዎች ጥቂት 
አልነበሩም ። አንዳንዶቹ ፡፤ ስለጉዞአቸውና አሁን ስለሚጠብቃ 
ቹው ተልእኮ ነበር የጻፉት ። እና አብዛኛዎቹ ደብዳቤዎች ፤ 
«ከዚህ በኋላ የሚሆነውን ሌላ ጊዜ እጽፋለሁ ። ስለኔ አታስቡ ። 
ደህና ነኝ ። ለምንድነው የማትጽፉልኝ? እኔ ካንቺ... ወይም ካንተ 
ናፍቆት በስተቀር ሌላ አሳብ የለኝም...» በሚሉ ዐረፍተ ነገሮች 
የተደመደሙ ነበሩ ። ከዚህም ባሻገር ፥ «ናቅፋ ደርሰናል ። እንደ 
አያያዛችን ክሆነ ይህ ጦርነት ጊዜ የሚፈጅ አይመስልም ። በቅ 
ርብ ቀን እመጣለሁ ። እስከዚያ ድረስ ገንዘብ ካለ ላኪ (ወይም 
ላክ) ። ራዲዮና ቴፕሪኮርደር አልጌናና አፍአበት በርካሽ ዋጋ 
ይገኛል #» ካሉ በኋላ ፤ ሲመለሱ ምን ለማድረግ እንዳስቡ በዝ 
ርዝር የጸፉ ሰዎችም ነበሩ ። አንዱ ባጠራቀመው ገንዘብ ያቺኑ 
ማሳ እንዴት እንደሚያለማና ያቺን ጎጆ እንዴት እንደሚያቃና 
ይጽፋል ። ሌላው በችግር ምክንያት ያቋረጠውን ትምህርት እን 
ዴት አድርጎ እንደሚቀጥልና እምን ደረጃ ድረስ ለመማር እን 
ደሚፈልግ ያትታል ። ከጦር ሜዳ እያሌ ጠቃሚ ትምህርት 
አግኝቻለሁ ። 


ተለውጫለሁ ፥ ከእንግዲህ እንዳለፈው ጊዜ ተመልሼ የም 
ቀብጥ አይመስለኝም ። መጠጥ የሚባል ነገር ትቻለሁ,። እንደ 


፦ ሕኋ6፦ 


ድሮው በትንሹም በትልቁም ነገር አልናደድም።ጦር ሜዳ ያስክ 
ናል ።ውዴ ሙች ፤ ቅናትም ትቻለሁ ። አሁን የምቀናው በሕይ 
ወት ብቻ ነው ። አሁን የምመኘው ነገር ቢኖር ደስታና ተድላ 
የሰፈነበት ፤ የሰከነና የቀዘቀዘ ኑሮ መኖር ብቻ ነው ። ወደፊት 
የምንኖረው ኑሮ ይታየኛል ፤ ልጄን ሳሚልኝ ። ስመለስ የበደል 
ኳችሁን በደል ሁሉ ድርብ አድርጌ እክሳለሁ በማለት የፉጸ 
ሌሎችም ነበሩ ። አዎ ፤ በሰው ልብ ተስፋ ምንጊዜም አይሞት ። 
ሕይወት ካለች ተስፋ ምን ጊዜም ይኖራል ። «በማደርገው 
መራራ ትግል ወድቄአለሁ»፤«ለድል በሚደረገው ትግል ተሠው 
ቻለሁ» ፤* «ናቅፋ የኔ መቃብር ፤ ያብዮቴ አምባ ትሆናለች» ፥፤ 
«ሞት አይቀርምና የሚሞቱበትን ቦታና ሁኔታ መርጦ መሞት 
ታላቅ እድል ነው ። ግን ናቅፋን አደራ ፤ እኔ የታሪክ ሰው አይደ 
ለሁም ። ተራ ወታደር ነኝ ። ግን ለኢትዮጵያችን ሕልውና ኤርት 
ራን ወላኝ ናት ሲሉ ሰምቻለሁ ። ለኢትዮጵያ ሕልውና ተሰው 
ቻለሁ ። ከሕይወቴ በቀር ላገሬ የማበረክተው ሌላ ውድ ነገር 
የለኝም ። ወገኔ ፤ ከኢትዮጵያ ሕልውና ሌላ አደራ የለኝም ። 
አደራህን ። በኤርትራ ምድር የተከሰከሰው አጥንቴ በቁጣ እንዳ 
ይጮህ አደራ ወዘተ የሚሉም መልእክቶች ነበሩ ። የሚ 
ገርመው ነገር እኔ የማስተላልፈው መልእክት አልነበረኝም ። 
ጨርሶም አላሰብኩበትም ነበር ። ስለሞት አስቤ አላውቅም ። 
የሙያዬ ባሕርይ ፤ ያለምንም ስጋትና ጭንቀት በማያቋርጥ 
አሁን» ሁኔታ ውስጥ የመኖር ልማድ አሳድሮብኛል ። ስለወ 
ደፊት ለምን ይታሰባል? ትኩስ ዜና ፤ ትኩስ ሕይወት! ሞት ለኔ 
ምኔም አልነበረም ፥ ሆኖም አያውቅም ። ትኩስ ዜና ከማጣት ፤ 
አበቦችን ካላማየትና የቆንጆ ሴት እጅን ለመንካት ካለመቻል 
የበለጠ ስቃይና መለየት ምን ይኖራል! ሞት ትርጉም ሰጥቶኝ 
አያውቅም ። ምናልባት እድሜ ስላልተጫነኝ ይሆናል ። ሞት 
ሲቃረብ አሳቤ ምናልባት ሳይለወጥ አይቀርም ። አላውቅም ። 
እሁን ግን ሞት ሩቅ ሆኖ ነው የሚታየኝ ። ምን የሚያሰጋ ነገር 
አለ? ከሞትክ ሁለት ነገር ብቻ ያሰገዐል -- መንግሥተ ሰማ 
ያት ትገባለህ ወይም ገሀነብ ትወርዳለህ -- እንዲህ ያለ ነገር 
ካለ ማለቴ ነው ። መንግሥተ ሰማያት ከገባሀ ምንም የሚያሰጋህ 
ነገር የለም ። ገሀነብም ከወረድክ የሚያሰጋህ ነገር የለም ። ከጓ 
ደኞችህ ጋር እጅ ለእጅ ስትጨባበጥ ለስጋት ጊዜ አይኖርህም» 
የሚል ጥቅስ የት እንዳነበብኩ ቦታው ጠፋኝ ። ከከፍታ ነጥብ 

4702 ሌላ የሚያሰጋኝ ነገር አልነበረም ። እሱም ቢሆን ምን 
ያስጋል? ይያዛል ወይም አይያዝም ። ይልቅ ጭንቀቴ ዜናውን 
እንዴት አድርጌ እንደማስተላልፍ ነበር ። ጭንቀቴ ምንድነው? 
ዜናውም ቢሆን ይተላለፋል ወይም አይተላለፍም ።ነገምን ትር 
ጉም አለው? ርው ለምን ይመነቃል!] እውን ነገር አሁን ብቻ 
ነው ። አሁን አለሁ ፥፤ ደህና ነኝ ፥ እተነፍሳለሁ ፥ ውብ ኮኮቦች 
እቆጥራለሁ ፤ ይበቃል ። አሁን አለህ ወይም የለህም ። ጭንቀቱ 
ምንድነወ?... ሌሊት ሁለት ጊዜ በእንቅልፍ ልቤ ቃዢቼ በመ 
- በነን ነቅቼ ነበር ። ሁለቱንም ጊዜ ላብ አስምጦኝ ነበር ። አንድ 
ጥይት በሔድኩበት እየተከተለች ታባርረኛለች ። እንዳትመታኝ 
እሮጣለሁ ። ላመልጣት እልችልም ፤ ትደርስብኛለች ። ገደል 
አፋፍ ላይ እደርሳለሁ ፥ መሔጃ የለኝም ። እና ጥይቷ እየተወረ 
ወረች ትመጣብኛለች ። ባንኘ እነቃለሁ ። በሁለተኛ ጊዜ ደግሞ 
ከፍታ ነጥብ 1702 ላይ የወጣን ይመስለኛል ። ጠላት የለም ። 
ተራራው እንደ ሰው ልብ ሲመታ ይሶ፤ማኛል ። ቆይቶ የተራራው 
ትርታ አደንቋሪ ይሆናል ። ልቤ አብሮ ይሸበራል ፥ ነፍሴ ተጨን 
ቃለች ። ተራራው ተጠምይ እንደቆየ ቦምብ ድንገት ይፈነዳል ፥፤ 
ዓለም ይደበላለቃል ፤ ምጽዓት ይሆናል ፤ ጠርብ ድንጋዮች ሰማ 
ዩን ያለብሱታል ። እንደገና እያላበኝ እነቃለሁ ። 


ልክ በ10 ሰዓት ከመሰብሰቢያ ወረዳችን ከከፍታ ነጥብ 
492 ተነቃነቅን ። ቲክሲ ላይ ቶሎ ይነጋል ። ሮራ ጸሊም ላይ 
የንጋት ጸሐይ በሙሉ ድምቀቷና ውበቷ ስትወጣ ማየት እጅግ 
ያስደንቃል ። ተፈጥሮ ውብ የንጋት ትርኢት የምታሳይበት ቦታ 
ነው ። ለመጀመሪያ ጊዜ ከፍታ ነጥብ 1702ን ከሩቅ አየሁ።የአካ 
ባቢው ትልቁ ተራራ ባይሆንም ከሌሎቹ ይልቅ ግርማ ሞገስ 
ተጎናጽፎ ታየኝ ። ቀጥ ብሎ ከምድር ወደ ሰማይ የተወረወረ 
ሹል ተራራ ነው ። የመቶ አለቃ ጋሻ ጠና ነበር ተራራውን ያመ 
ለከተኝ ። የቀይ እምቡጥ ጦር አባሎች በሙሉ አንጋጠው ተራራ 
ውን በአድናቆት ይመለከቱ ነበር ። ፊታቸው ያበራል ። ያውና 
የመጨረሻ ግባቸው! የልባቸውን ትርታ የሰማሁ መሰለኝ ፤ | 
እንደእውነቱ ከሆነ ግን የራሴን የልብ ትርታ ነበር የማዳምጠው ። 


ኩሎኔል ታሪኩ ወደኔ ሲመጣ እየሁት ። አረማመዱ ሁሉ 
ፈጣንና ቀልጣፋ ሁኗል ። አዲስ ዩኒፎርም ለብሷል ። ተርብ 
መስሏል ። ፡ 

«ዛሬ አምሮብሀል» አልኩት ። 


«የክት ልብሴን ነው» 'ብሎኝ ፥ ከሩቅ የሚታየውን ተራራ 
በዓይኖቹ ሲቃኝ ከቆየ በኋላ ፤ «ቆንጀ ተራራ ነው ። መቃብሬ 
እዚያ ላይ ቢሆን አይከፋኝም ። ለሰማይ ቅርብ ነው ፤ አይመስ 
ልህም?›» አለኝ ። 

«እኔስ ሰመቃብሬ አዲስ አበባን ነው የምመርጠው ። ብዙ 
አበባዎች ያሉበት ቦታ ይሻለኛል» አልኩት ። 


«እኛ ይህን ተራራ መርጠናል» አለኝ ። 
«የሚሞትበትን ቦታ ማንም ሊመርጥ አይችልም ፤ ጀግኖ 
ችም ቢሆኑ» አልኩት ። 


«ደርሰናል እንግዲህ» ብሎኝ ጦሩን ተከትለን ወደ ውጊያ 
ወረዳወ' እንዴት እንደምንሔድ አስረዳኝ ። ከጦሩ ኋላ መሆን 
ነበረብን ። የሕክምና ጓድ ኃላፊ የሆነ አንድ አሥር አለቃ በባል 
ደረባነት ተሰጠን ። ማንኛውንም መመሪያና ትአዛዝ መቀበልም 
ያለብን ከእሱ ነበር ። ወደ ከፍተኛ ነጥብ 1፲702 የሚወስደው 
መጠጊያ መንገድ ሁሉ በፈንጂ ታጥሮአል ። እና ከፍተኛ ጥንቃቄ 
ማድረግ ያስፈልጋል ። አለዚያ በፈንጂ ድንገት ወደ ሰማይ ጉነን 
እንደምንቀር የታወቀ ነገር ነበር ። 


.  ዘአይዞህ ፤ ስለኛ አታስብ» አልኩት ። 
«እንድትሞቱ አልፈልግም ። የወሬ ስንቅ ይዛችሁ ብትመ 
ለሱ ይሻላል» አለኝ ። 


«ንገረኝ ታሪኩ በሞቴ ፤ ስለሞት አስበህ ታውቃለህ 
አልኩት ። ከብረት ቆቡ ውስጥ ወጥቶ የተንጠሰጠለውን ረጂም 
የ መዞእየገመደ ፤ «ወታደር በወር ሜዳ ስሰሞት አያስብም» 
አለኝ ። 

፦ 


«እንዴት?» አልኩት ። 

«የቀበሮ ጉድጓድ ስንቆፍርና ፤ በደረት ስንሳብ ፡ ስንፏቀቅ ፤ 
በቀበሮ ጉድጓዳችን ውስጥ ሆነን ሲያልበንና ስንሰጋ ፤ ሰናጠቃና 
ስናፈገግፍግ ፤ ስለሞት ለማሰብ ጊዜ የለንም ። እንዴት ልበልህ]? 

ጠላት ነው ሁልጌዜ የሚሞተው ፤ አንተ አይደለህም» ካለ በኋላ ፥ 
ባሳብ ተውጦ ቆየና ፥፤ «ይልቅ ሕይወት ነው የሚያሳስበው ፥ 
ሞት አይደለም» ብሎ የእጅ ሰዓቱን ተመለከተና ፤ ውጊያው የሚ 
ጀመርበት ጊዜ ተቃርቧል ። አደራችሁን ተጠንቀቁ ። ቻው ። 
ከፍታ ነጥብ 1702 ላይ እንገናኛለን» በማለት በጣቶቹ የድል ምል 
ክት አሳየኝና ትንሽ ከሔደ በኋላ ተመልሶ መጣ። አተኩሮ ተመ 
ለከተኝ ። አንድ ነገር ሊነግረኝ ነው ብዬ ስጠብቅ አሳቡን ለው 
ጠና ምንም ሳይለኝ ዝም ብሎ ተመልሶ ሔደ ። ምን ሊነግረኝ 
ፈልጎ ይሆን? ሆዴን ቆረጠኝ ። 


ከዝቅተኛ መሬት በመጀመር ቀጥተኛ ግድለት ያለውን 
ተረተር በግራ በኩል ይዘን ወደ ግባችን እንጠጋ ጀመር። አካሔዳ 
ችን ስንዝር በስንዝር ነበር ። ጊዜ ራሱ ድንገት ቀጥ ብሎ የቀረ 
መስለኝ ። ተራራው ተረተሩ *ሸለቆውና ግድለቱ እንደ መቃብር 
ጸጥ ብሎአል ። የዓለም ልብ ትርታ ድንገት ቀጥ ብሉ ፤ ሕይወት 
ለዘሳለም አሸልባ የቀረች ያህል ሆኖ ነበር የሚሰማው ። የሰፈነው 
ጸጥታ ከባድ ውጥረትና ጭንቀት ሰው ላይ ያሳድራል ፥* ስጋ 
ይፈጥራል ፤ ያስዉንቃል ። የ17ኛ ክፍለ ጦር አካል የሆኑት 1፡ 
እና 1፤፲ኛ ብርጌዶች ሥርጡን ይዘው ከቀይ እምቡጥ ሻለቃ ጦር 
ግራና ቀኝ ተሰልፈዋል ። ሁለቱም ብርጌዶች ቀደም ብለውበው- 
ጊያ ወረዳው-በመገኘት መሽገዋል ። ሁሉም ከቀበሮ ጉድጓዳቸው 
ውስጥ ሆነው ይታያሉ ። ሙቀቱ አይጣል ፤ 38 ድግሪ ሴንቲግሬድ 
ደርሷል ። ኩሎኔል ታሪኩ የተናገረው ሐቅ በመጠኑም ቢሆን 
ተከሰተልኝ ። ጦርነት ሲባል ሁልጊዜ የጨበጣ ማለት - 
አይደለም ። በአብዛኛው ከቀበሮ ጉድጓድ ውስጥ ሆኖ የጠላትን 
ተኩስ ውርጅብኝ እያዳመጡ ላብ የመድፈቅ ፤-በስጋት የመጨ 
ነቅ ፤ በደረት እንደድመት የመሳብ ፤ የመንፏቀቅ ፤ ወሳኝ ሰዓት 
ስትደርስ የማጥቃት ፤ ቦታ የመያዝ ካልሆነም የማፈግፈግ ተግ | 
ባር ነው ። ጦርነት እንደ ዳማ ጨዋታ ነው። ግራና ቀኝ ጎንህንና 
ጀርባህን እየጠበቅህና የጠላትን ደካማ ጐን እያየህ እንደሁኔታው 


ታጠቃለህ ፤ ወይም ታፈገፍጋለህ ። የጠላት ተኩስና ኃይል ከበረ 


ውን ጊዜ ደንቡ በተግባር አይውልም ። የጠላት ተኩስምን ቢበዛ፥ 
ኃይሉ ምን ቢጠናከርና ከበባው ምን ፍጹም ቢሆን ፥ ሰዎች 

ቀ 


አብዛኛውን ጊዜ እስከመጨረሻው ሰው ድረስ ይዋጋሉ ። በጦር 
ሜዳ ሎጂክ አይሠራም ።የተረፉት ጀግኖች ይሆናሉ ። የሞቱትስ? 
ክብር ለሙታን። በእውነት ጦርነት አስቀያሚ ነው ። ያስጠላል ። 
ግን የሰው ልጅ ያለ ጦርነት የኖረበት ጊዜ የለም ። የሰው ልጅ 
ታሪክ የጦርነት ታሪክ ነው ። የሰው ልጅ ያለጦርነት የሚኖርበት 
ጊዜ ይመጣ ይሆን? ምኞት ነው።የጦርነትን ጥፋት በሰው ልጆች 
ላይ የሚጋብዙ ሠይጣናዊ ኃይሎች እስካሉ ድረስ ምን ተስፋ ይኖ 
ራል? 


በየተራራውና በየተረተሩ ሰፍኖ የቆየው ከባድ ጸጥታ 
ድንገት ተናግቶ ምድር ቀውጢ በመሆን ፥፤ መድፎች ያጓሩ ፥፤ 
የስታሊን ኦርጋኖች ተራራውንና ተረተሩን ያናግሩ ፥ መትረየሶች 
ይንፈቀፈቁ ክላሽኖች በየጎራው ይንጣጡ ጀመር ። ባንድ ጊዜ 
ድብልቅልቁ ወጣ ። እየሩ በፈንጂ ጢስና በጥይት ባሩድ ሽታ 
ተበከሏል ። ተዋጊ አይሮፕላኖች እንደ ቀስት ከሰማይ ወደ 
መሬት እየተወረወሩ አስበርጋጊና አስፈሪ ድምጽ ሲያሰሙ 
ከቆዩ በኋላ ከፍታ ነጥብ 1702 *፥ ካርታ ቁጥር 5044 ላይ የቦምብ 
ዝናብ ያዘንቡ ጀመር ። የወገን ከባድ መሣሪያ ከግራና ከቀኝ ያለ 
ማቋረጥ ያጓራል ። ተራራው ፥ ይቃጠላል ፤ይነዳል ፥ ይጋያል ። 
የጠላት ባለ 59 ካሊበር መትረየሶች ከየተራራው ጫፍ ይንተከተ 
ካሉ ፤ ያስካካሉ ። ጸረ አይሮፕላኑን ያደበላልቁታል ። ቢ---10 
ጸረ ታንክ መሣሪያዎች ይተኮሳሉ ። የእጅ ቦምቦችና ፈንጂዎች 
እንደ ነጎድጓድ ይጮሀሉ ። ሰዓቱ ደረሰ! 


ባልደረባችን ያስር አለቃ ዳምጤ መሣሪያዎቹን በድምጽ 
እየለየ ያመለክተኝ ነበር።መድፍ --ቦምብ --ፈንጂ --ሞርታር 
-ጸረ ታንክ ---ጸረ አይሮፕላን አር ሦ.ጂ --ዶሽካ ሦቲ አር 
ዙ23-- ቢ-ኤም -- ወ.ዘ፡4ተ ። ካሜራችንን አንድ ምቹ ቦታ 
ላይ ጠምደን ነበር ። ፊልሙ ይዞራል ። 


«እንዴት ነው?» አል አሸብርን ። 

«እስካሁን ጥሩ ነው ። ተራራው ጥሩ ሆኖ ይታያል ። ግን 
ለመጠጋት እንዴት ነው የምንችለው?» አለኝ ። 

«ለመጠጋት ፈጽሞ አትችሉም ። እንኳን ለናንተ ለወታ 
ደሩም አስቸጋሪ ነው ። የሞት ተራራ ነው» አለኝ ። ያ16/ አለቃ 
ዳምጤ 

«ከዚህ በኋላ ምንድነው የሚሆነው?» አልኩት ። 


«እንግዲህ የቀይ እምቡጥ ጦር ግዳጅ ተቃርቧል ። አሁን 
መሐል ለመሐል ወደ ተራራውእየተጠጉ ናቸው። ጊዜው ሲደርስ 
ከ1፤1ኛ ብርጌድ በስተጀርባ ድንገት በመዞር ፥ በግራ በኩል ሰብ 
ረው ለመውጣት ነው የተዘጋጁት » አለኝ ። 


«በዚያ በኩል ግድለቱ ቀጥተኛ ስለሆነ አስቸጋሪ አይሆን 
ባቸውም ወይ» አልኩት ። 

«የተመረጠውም በዚህ ምክንያት ነው...» 

«እንዴት? ለምን?» | 

«በዚያ በኩል ይመጠብናል ብለው አያስቡም ተብሎ ስለ 
ታሰበ ነው» በማለት አስረዳኝ ። ፡ 


«እስቲ ተስፋ እናድርግ» አልኩት ። 


ከ58ኛ እና ከ5፤ኛየጠላት ብርጌዶች የተውጣጣ 1ኛ እና 
3ኛ ሻለቃ ጠንካራ ኃይል ከፍተኛ ነጥብ 1702 ላይ መሽጎ የሚጠ - 
ባበቅ መሆኑ ታውቋል ። ትኩረታቸው መሐል ለመሐል ሰንጥቆ 
በሚመጣው ቀዳሚ ጦርና ተደራቢና ደጀን ጦር ላይ መሆኑን 
- ከኢላማቸው ለመረዳት ይቻል ነበር ። የተፈለገውም ይህ ነበር ። 
ተራራውን በከባድ መሣሪያና በተዋጊ አይሮፕላኖች የመደብደቡ 
ሥራ ቀጥሏል ። ዓለም ተደበላልቋል ። የሚሰማው የተኩስ ድምጽ 
እብዶች ተሰባስበው በምጽአተ መድረክ ላይ እንደሚጫወቱት 
ሙዚቃ ነበር!በተዋጊ አይሮፕላኖች የታጀቡ ትላልቅ አይሮፕላን 
መጥተው ተራራው ላይ ፓራ ኮማንዶዎችን በጃንጥላ ያወርዱ 
ጀመር ። የጠላት ተኩስ በረከተ ። ልቤ ተሰቀለ ። ግን ዓይኖቼን 
ለመክደን አልቻልኩም ።. | 


«ምነው! ለእልቂት መዳረግ አይሆንም!» አልኩት ያሥር 
አለቃ ዳምጤን። 9 | 


«አይዞሀ! ደሚዎች ናቸው» አለኝ ። ፪ሽ 
ደሚዎች ከሩቅ ሲመለከቷቸው ልክ የእውነት ሰዎች ይመ 
ስላሉ ። ል መ 
- «በቃ እሁን ነውሠ አለ ። 

«ከንቲባ» ስሜት ይዞት ወደ ፊት ሮጠ ። እንዲመለስ ብጮ- 
ህበትም ሊሰማኝ አልቻለም ። ተከተልኩት ። ደመ ነፍሴን 


ነበር ።ጦሩ ከሚተኩሰው ጥይት ይልቅ በወኔ የሚያሰማው የው 
ጊያ ጨኸት ይበልጥ የሚያስፈራ እና የሚያሰበረግግ ነበር ። 


ከንቲባም እንዲሁ አይቶት ኖፎ ፥ ቀጥሎ የሚሆነውን ነገር 
. በውል ለማየት ጓጉቶ ሳይሆን አይቀርም ፣ አንገቱን ቀና አደረገ ። 
«አብደሀል እንዴ! መሬት ጭዝ አልኩት ። 
. ሾር ሲል በአፉ ደም ሲወጣ አየሁ « 

«ከንቲባሠ ብዬ ጮህኩ ። 


. አልሰማኝም ። የጠላት መትረየስ ወደሚንጣጣበት አቅ 
ጣጫ ቴኾን እንደያዘ በረረ ። በዚያኑ ጊዜ ወደ መትረየሱ ይሳብ 


ሙ 323 --- 


የነበረው ቀይ እምቡጥ በደረቱ እንደተኛ አንድ ቦምብ ከወረወረ 
በኋላ ፥ እንደ ነብር ዘሎ መትረየሱ ተጠምዶባበት ወይ ነበረው 
ምሽግ ገባ ። ክንቲባ መሐል መንገድ ሲደርስ ወደቀ ። ከተኛሁ 
በት ተነስቼ ወደ ከንቲባ ሮጥኩ ። 


«ከንቲባ! ከንቲባ!» 


አይሰማኝም ። ጸጥ ብሎ ቀርቷል ። ወዙ እንዳለ ነበር ። 
የምጸት ሳቅ የሚስቅብኝ መስሎ ታየኝ ። እንገቱ ላይ ተጠምጥሜ 
ሳምኩት ። እና  እንደይአበደ ስው ተነስቼ መትረየሱ የሞት 


መረማመድ ጀምረዋል ።# እንደ ሮጥኩ ሔጄ ከምሽጉ ገባሁ ። 


ሁና የጠላት ሬሣዎችን ወደላይ እየተን ጠራራሁና እየጮሁኩ በሳ 
ንጃ ወጋሁ--- ወጋሁ--- እስከሚበቃኝ ድረስ ። እና ቁጭ ብዬ 
ማልቀስ ጀመርኩ ። 


ኞች ። በገሀነብ አዳራሽ ውስጥ እንደመዘዋወር ነበር ። የጠላት 
ወገን የሞተው ሞቶ፤ የቆሰለው ቆስሎ፣፤ የተማረከው ተማርኮ ፤ 
የተቀረው ትጥቁን እንዳለ ጥሎ ፈርጥጧል ። ካሜራችን ወዲህና 
ወዲያ ይሮጥ ነበር ። ከፍተኛ ነጥብ 17052 በቀይ እንቡጥ ቁጥጥር 
ሥር ቢውልም አልፎ እልፎ ተኩስ ይሰማል ፤ ስለታሪክ ምንም 
ደንታ አልነበረኝም ። የሰው ልጅ ስቃይ ታሪክ ምን ታሪክ ይሆ 

ናል? ታሪክነቱ ምኑ ላይ ነው? ጭንቅላቴ ዝም ብሎ ይዋኝ ነበር ። 
ጥላቻ ብቻ ነበር ልቤን የሞላው ። እና ቀይ እምቡጦች ለምርኮ 
ኞች ደረቅ ራሽንና ውሀ ሲሰጡ ፥ የቆሰለውን ሲያክሙና አይዞህ - 
እያሉ ሲያጽናኑ ተመልክቼ ፤ በንዴትና በጥላቻ ፤ «እነዚሀን 
የታሪክ ዲቃላዎች ለምን አትሏቸውም[» በማለት ጮህኩባቸው። 


ትዕዛዜን የሚቀበል ወይም የሚሰማኝ ሰው አልነበረም፤ 
ያበድኩ መስያቸው ሳይሆን አይቀርም ሁሉም በመገረም ዝም 
ብለው ይመለከቱኝ ነበር ። 


የሚጎምዱ «ሌሌዎች» ነን! ለእነሱ እኛ አሁንም ቅኝ ገዢዎችና 
ወራሪዎች ነን ። በእነሱ ግምት እኛ እንኳን ሌላውን ራሳችንንም 
ለማስተዳደር የማንኞል አሀዮች ነን! እድል ካገኙ አይምሩንም ። 
ጨካኝ አውሬዎች ናቸው...» እያልኩ ስጮኽ አንድ ሰው ትከ 
ሻዬን ይዞ ወደኋላ ጐተተኝ ። ኩሎኔል ታሪኩ ነበር ። 


«አይዞሀ» አለኝ ። 
«ምን አይዞህ ትለኛለህ? በላቸው!ቋ 


«እሺ ጸጋዬ ፤ አይዞሀ ። ይህ ጦርነት ነው ። ስህተቱ የነዚህ 
ምስኪን ሰዎች አይደለም ። ያለመታደል ሆኖ ነው እንጂ ፤ በሌላ 
ጊዜና ሁኔታ ከነዚህ ሰዎች ጋር እንደወንድማማች አብረን 
እንስቅና እንጫወት ነበር» በማለት ሊያጽናናኝ ሲሞክር ከምር 
ኮኞቹ መካከል አንዱ የተሰጠውን ደረቅ ራሽን አንድ ቀይ እም 
ቡጥ ፊት ላይ በድፍረት ወርውሮ ሊያንቀው ተነሳ-። 


ኩሎኔል ታሪኩ እኔን ለቀቀኝና ሔዶ ምንድነው? አለው ። 
«አንተ ነጻ አታወጣኝም!ቅ ፤ 
«ታዲያ ማነው ነጻ የሚያወጣሀ1!» 
«ፔትሮ ዶላር መጥቶ ነጸ እስከሚያወጣው ይጠብቅ! በለው! 
አልኩኝ ። 
«ሻዕቢያ ለዘላለም ትኑር!» እለ ። 


፦ 325 ---- 


ሌላው ምርኮኛ በታላቅ ቁጣ «ሻፅቢያ ትውደም!» ብሎ 
ቀጠለና ፤ «ይህ ሰው እኛን አይወከለንም» ከጥቂት ጊዜ በፊት 
ከኋላ በጥይት እየደበደበን ሲያዋጋን የነበረ አረመኔ ነው ። ኑሮ 
እችን ከኋላችን እሳት ከፊታችን እሳት ነበር ። አሁን ነጻ ወጥተ 
ቸን ፥ ወንድሞቹ ነጻ ወጥተናል» አለና እንባውን ዱብ ዱብ 
ገ። 


ኩሎኔል ታሪኩ ወደ ደንፊው ምርኮኛ መለስ ብሎ ፥ «ይህን 
ሰው ፈትሸው» በማለት የመቶ አለቃ ጋሻ ጠናን አዘዘው ። 


ጋሻ ጠና እንደታዘዘው ምርኮኛውን ሊፈትሽ ጠጋ ሲ 
ለው ፤ መሣሪያውን ለመቀማት ይታገለው ጀመር ። ኩሎኔል 
ታሪኩ ራመድ 'ብሎ በግራ እጅ አንቆ ያዘውና ፤፥ አትሞትም! 
ይህች ምድር ከወንበዴዎች ነጻ መውጣቷን ሳታይ አትሞትም! 
ውሰዱት ይህን ወስላታ!» አለ ። 


ወንበዴው አልተበገረም። ኩሎኔል ታሪኩን ፊቱ ላይ ተፋበ- 
በት ። ታሪኩ አልተናደደም ። ለጥቂት ሴኮንዶች ዝም ብሎ ተመ 
ለከተው ። በግራ እጁ ወደ እሱ ሳብ አደረገውና ግንባሩ ላይ 
ሳመው ። እና ሽጉጡን መዞ እዚያው ግንባሩ ላይ ባንድ ጥይት 
ነድሎ ጣለው ። ሌሎቹን ምርኮኞች ብርከ ያዛቸው ። መቆም ስላ 
ቃታቸው ። ወደቁ.... 


«ከፊቴ ውሰዷቸው !» አለ ኩሎኔል ታሪኩ። ተመችቶ የወ 
ደቀው ወንበዴ የጓድ መሪ ነበር ። ኪሱ ሲፈተሽ አንድ ቁራጭ 
ወረቀት ተገኘች ። አጭር መመሪያ ተጽፎበታል ። መመሪያው ፥፤ 


አስታውስ» ይላል ። ኮዱ በመመሪያው ላይ አልተገለጸም ። ብዙ 
ገንዘብ በኪሱ ይዞ ነበር ። «ኦሮማይ» የሚለው ቃል ጭንቅላቴን 
መታኝ ። ኩሎኔል በትሩ ተሰማ ስለ ኦሮማይ የጠየቀኝ ጥያቄ 
ትዝ እለኝ ። የሰውዬው መገደል ቢጸጽተኝም ምንም ማድረግ 
አልተቻለም ። ሞቱን የፈለገበት ምክንያት አሁን ገባኝ ። እና 
ሬሣውን ረገምኩ ። ቢሆንም የሥዕላይ በራኺን ማንነት በማወቄ 
ደስ አለኝ ። ሥፅላይ በራኺ! እጉያችን ውስጥ! ገረመኝ ። የኩሎ 
ኔል በትሩ ጥርጣሬም አስደነቀኝ ። አሮጌ ቀበሮ! 


ሙ 326 --- 


ብዙ ቀይ እምቡጦች ብናጣም ድሉ የኛ ሆኗል ። ከንቲባ 
ኣንዱ ቀይ እምቡጥ ነበር ። የከንቲባን ሞት መቀበል ወይም 


እሩምታ ተተኮሰ ፥፤ የሕሊና ጸሎትም ተደረገላቸው ። ሁሉም 
የሞቱት የጀግና ሞት ነበር ። አብዛኛዎቹ የሞቱት የእጅ ቦምብ 


«ይሁን ። አንዳችን ነህ» በማለት ተወኝ ። 
«እንኳን ደስ ያለህ» አልኩት ።« | 


«አስደናቂ ድል ነው ። ግጊጌ ድሉ የቀይ እምቡጦች ብቻ 
አርድዕም #። ከጥሩ ቅንብርና እቐድ የተገኘ የጋራ ድል ነው» 
አለኝ ። ] 

ልክ ነበር ። አሁን ሳስበው እቅዱና ቅንብሩ በጣም የሚያስ 
ደንቅና የሚያሰመሰግን ነበር ። ቀጠለና ፥ «ግን ፤ አሁን አንድ 
ችግር ይታየኛል» አለኝ። . 


፦ 327 --- 


«ምን ?» 


«ጠላት ድንገት ሆኖበት ነው እንጂ ይህን ነጥብ በቀላሉ 
አይለቅም ነበር ። አሁንም ተስፋ ቆርጦ አይቀርም ። ይህ 
ነጥብ ክተያዘ ሌሎችም ነጥቦች አንድ ባንድ ይወድቃሉ ። የናቅፋ 
በር ተከፈተ ማለት ነው ። እንደምታየው ናቅፋ ከዚህ ነጥብ 
በስተጀርባ ናት ። ስለዚህ ጠላት ያለ የሌለ ኃይሉን አሰባስቦ 
መልሶ የማጥቃት ርምጃ የሚወስድ መሆኑ የማይቀር ነገር ነው ። 
ይንን በመነቃነቅ ድሉን ካላሰፋን ኋላ ችግር ይገጥመናል» 
አለን ። ፤ . 


«ታዲያ ችግሩ ምንድነው?» 
«ፍጥነትና የስው ኃይል ። እኛ የሽምቅ ተዋጊዎች ፍጥነት 


የለንም ። በዚህ ላይ ደግሞ አንዳንድ ኃይሎቻችን ልምድ ያንሳ 
ቸዋል ። አሁን ወሳኙ ነገር ፍጥነት ነው» አለኝ ። 


ለናቅፋ መንደርደሪያና መሸጋገሪያ ድልድይ የሆነው ከፍታ | 
ነጥብ 1702 በመያዙ ፤ የ17ኛ ክፍለ ጦር ዋስትና የሆነው የግራ 
ክንፍ 11ኛ ብርጌድ በሁለተኛው ቀን ወደ ክፍታ ነጥቦችን 
152፤ 1522 1590 በአንድ ምዕራፍ አጥቅቶ ለመያዝ ተነቃነቀ ። 
በ1807 ሰዓት እነዚህ ነጥቦች በሙሉ በወገን ጦር እጅ የወደቁ 
መሆናቸውን በታላቅ ደስታ ሰማን ። ከእንግዲህ የናቅፋ መውደቅ 
የጊዜ ጉዳይ ነበር ። ጋቤጣዎቻችንን እያጋጨን የፈላ ሚሊ ድራ 
ፍት ስንጠጣ አመሸን ። ካሁኑ ስለናቅፋ ማለም ጀምሬ ነበር ። 
ናቅፋ ካለንበት ከሰባት ኪሎ ሜትር በላይ አትርቅም ። አጠቃላዩ 
የድል ምሥራች ደወል ሲደውል ይሰማኝ ነበር ። አንዱ ቀን 
ሔደ ፥ ሌላው ቀን መጣ ። ካንድ ድንጋይ ጥላ ሥር ቁጭ ብዬ ማስ 
ታወሻዬን እየተመለከትኩ ሳስተካክል ከከፍታ ነጥብ 1703 
በስተቀኝ ድንገት ከባድ ተኩስ ተከፈተ ። ድብልቅልቁ የወጣ | 
የከባድ መሣሪያዎች ተኩስ ነበር ። ምን ይሆን ? እያልኩ ሳስብ | 
ኩሎኔል ታሪኩ ረዳቱን ልኮ አስጠራኝ ። ናቅፋ ለመግባት የሚ - 


ግን የታሪኩን ፊት ሳይ አድሮብኝ የነበረው የደስታ ስሜት እንደ 
በጋ ጉም ክውስጤ ቦንኖ ጠፋ * 

«ምንድነው?» አልኩት ። 
«ከፍታ ነጥብ 1702ን ለቀን መውጣት አሰብን» ብሉማ 
የእጅ ሰዓቱን ተመለከተና ፥፤ «ልከ በ18 መቶ ሰዓት» አለኝ ። 


«ትቀልዳለህ!» 
«ትዕዛዝ ነው» አለኝ ። 
«ግን ፤ ለምን? ምን መጣ?» 


ሁኔታውን ረጋ ብሎ አስረዳኝ ። ጠላት ያለ የሌለ ኃይሉን 
ኣሰባስቦ በመስበቅና ፥፡ ቢ--- 10 ጸረ ታንክ ፥ 420 እና 82 ሚ.ሚ. 
ሞርታሮች ወደፊት በማቅረብ ፣፤ እንዲሁም መድፍና ታንክ 
በርቀት በመጠቀም 19ኛ ብርጌድ ይዞት የነበረውን ከፍታ ነጥብ 
1755ን ሰብሮ በመግባት አስለቅቋል ። ከፍታ ነጥብ 1255 ጠላት 
እጅ ተመልሶ ከወደቀ ፤ ከፍታ ነጥብ 1702 በግራ ከንፍ በኩል 


ሰመከላከል አይቻልም ። የመከላከሉን ኃይል ለማጠናከር እን 
ዳይቻል ደግሞ አጎራባች ኃይሎች ስለዘገዩ በወቅቱ አይደርሱም። 
ሴላ አዲስ ተዋጊ ኃይል ለማሰለፍ የጊዜው ሁኔታ አልፈቀደም ። 
በመካሔድ ላይ ያለው ውጊያ የወገንና የጠላት ጦር በጠባብ 
ወረዳ ሳይ የተሰባጠረበት ሁኔታ ስለሆነ በተዋጊ አይሮፕላኖችም 
ሆነ በከባድ መሣሪያዎች ለመጠቀም አላመቸም ። በዚህ ላይ 
ውጊያ የሚደረግባቸው ወረዳዎች ሁሉ በጣም ጠባብ ስለሆኑ 
አሁን ተጨማሪ የሰው ኃይል ቢገኝም እንደልብ ማሰሰፍ ያስ 
ቸግራል ። ሌላው ችግር ጠላት ያደረገው የተጠናከረ ዝግጅት 


ጦር በጦር ሜዳ የሚያደርገው ፍልሚያ ሊሰምር አይችልም ። 

ስለዚህ ሰጊዜው ያለው አማራጭ የተያዙትን ወታደራዊ መሬቶች 

ለቆ ወደኋላ ማፈግፈግ ወይም በጠላት ተቆርጦና ተከቦ እየተዋ 

ማለቅ ወይም እጅ መስጠት ብቻ ኃው ። ።፡፡ 
«እውነትክን ነው” አልኩት ። - ; 


«ይኸው ነው» አለኝና በራዲዮ መገናኛ በኮድ መልክ የደ 
ረሰውን አጭር ትእዛዝ እንደገና ካነበበ በኋላ የመቶ አለቃ ጋሻ 
ጠናን ጠርቶ ፤ ቀይ እምቡጦች ልክ በ18 መቶ ሰዓት ነጥባቸውን 
ለቀው ሰመውጣት እንዲዘጋጁ አዘዘው።» - 

ይህን ስትራተጂካዊ ነጥብ ለማስለቀቅ ውድ ሕይወታቸውን 
አሳልፈው የለውት ቀይ እምቡጦች ታዩኝ ። በታላቅ ንዴትና 
ቁጣ ፤ «ይህን ሁሉ ቀደም ብለን ለምን አላሰብንበትም ነበር! 
ናቅፋ ለመድረስ የቀረን ለባት ኪሎ ሜትር ብቻ ነው ። አሁን 
እነዚህን ነጥቦች መልቀቅ ምን ማለት ነው? ወይስ ወታ 
ደራዊ ቀልድ ነው!» አልኩት ። 


«የለም ጸግሽ ፤፥ የጦርነት ጨዋታ ነው ። ማጥቃት እንዳለ 
ሁሉ ማፈግፈግም ይኖራል ። የበላይ አለቆቼ የዚህን ገዥ መሬት 
ወሳኝነት ያውቃሉ ። ለቀን እንድንወጣ የፈለጉት ለሕይወታችን 
ሰግተው ነው ። ግን እኛ የመጣነው በፊትም በሕይወታችን ቆር 
ጠን ነው ።ለቀን መውጣት የለብንም» ብሎ መልእክቱን እኪሱ 
ከተተ ። ደስ የሚል ፈገግታ ፊቱ ላይ ይታይ ነበር ። ባሳቡ የቆ 
ረጠመሆኑ ያስታውቃል ። ቀጠለና «እኔ አልሄድም ። ይህ ተራራ 
የኔ ተራራ ነው ። በእጄ የተከልኩትን ዓርማና ቀይ ሰንደቅ በእጄ 
ከመንቀል ሞቴን እመርጣለሁ!» አለኝ ። 


ላጭር ጊዜ ከባድ አሳብ ዋጠኝ ። ግን የማስበውን ነገር አላ 
ወቅሁም። ከባድ ዝምታ ብለው ይሻላል ። የጋሻው ጠና ተመልሶ 
መምጣት ነበር ከዝምታዬ የቀሰቀሰኝ ። በጓዶቻቸው ደም የያዙ 
ትን ነጥብ ለቆ ለመሔድ የሚፈልግ አንድም ቀይ እምቡጥ እንደ 
ሌለ ለኩሎኔል ታሪኩ ነገረው ። 


«እርግጠኛ ነህ?» አለው - 
«እርግጠኛ ነኝ ጓድ ኩሎኔል....» 
«እኔም ከእነሱ እንደማልለይ ንገራቸው ። እዚሁ እንሞ 


ታ » 
«የበላይ ትእዛዙስ ጓድ?» 


«ስለእሱ አትጨነቅ፤ይህን ገዥ ወታደራዊ መሬት መልቀቅ 
የለብንም ። እስከ መጨረሻ ለው ድረስ እንዋጋለን ። የማስረዳቱ 
ኃላፊነት የኔ ነው » ብሎ አስናበተውና ወደኔ መለስ በማለት ፤* 
«አንተና ጓዶችህ አሁን መሔድ አለባችሁ» አለኝ ። 


«ማን አለህ! » አልኩት ። 
ሳቀና ፤ «ወታደራዊ ትዕዛዝ ነው» አለኝ ። 

«አንደኛ እኔ ወታደር አይደለሁም ። ሁለተኛ ምነው አንተ 
አልተቀበልከውኮ አልኩት ። 


ከተቀመጠበት ተነስቶ ፊቴ ሲንጐራደድ ቆየና 0 «ስማኝ 
ጸጋዬ ፥ ከበላይ የተሰጠው ትእዛዝ ልክ ነው ። ለሕይወታችን 
ታስቦ ነው ። ግን ይህ ገዥ መሬት ነው ። በምንም ሁኔታ መል 
ቀቅ የለብንም ። ከዚህ ቀደም እንዳልኩህ በጦር ሜዳ ምክን 
ያትና ሎጂክ ሁልጊዜ አይሠራም ። መኖር የሰው ምኞት ነው ። 


የታሸገ ኢንቬሎፕ ከደረት ኪሱ አውጥቶ ሰጠኝና ፥ 


«መልእክቱ ምንና ለማን እንደሆነ አልነግርህም ። በሕይ 
ወት ከተገናኘን መልሰህ ትሰጠኛለህ ። ካልሆነም ኢንሾሎኙን 
ከፍተህ ምን እንደሆነ ካየህ በኋላ ለሚመለከተው መልእክቱን 
ታደርስልኛለህ ። ይህችን ውለታ አድርግልኝ» ብሎ እጄን ጨ 
ብጦ ያዘና «መልእክቱ ቄም ነገር ኖሮት አይደለም ። እንደ እው 
ነቱ ከሆነ ጅልነት ነው ። ግን ዋናው ነገር ያንተና የጓዶችህ 
መሞት ጥቅም የለውም ። የምትጽፏቸውና የምትናገሯቸው 
ነገሮች ፤ የምቃትሟቸው ፎቶግራፎችና የምቃሳዩዋቸው ፊል 
ሞች ላሁኑ ብቻ ሳይሆን ለመጪውም ትውልድ ይጠቅማሉ ፥ 
ትምህርት ይሆናሉ» በማለት እንድንሔድ ሲያግባባኝ ከቆየ 
በኋላ ፤ በመጨረሻ ፤ «እምቢ ብትልም በግድ እሰድሀለሁ ። 
እውነቴን ነው ። ምንም ቢሆን ኃላፊነት ይሰማኛል» አለኝ ። 
ቀልዱን አልነበረም ። የምሩን እንደሆነ ፊቱ ይናገር ነበር ። 

«ለምን?» አልኩት ። 

«ለታሪክ» እለኝ ። 

- በግድም ሆነ በውድ መሔድ ነበረብኝ ። የግል መልእክቱን 
እንዳደርስለት የጣለብኝ ኃላፊነትና አደራ በጣም ከብዶኝ ነበር ። 
18 መቶ ሰዓት ከመድረሱ በፊት ቀይ እምቡጦችን ከተሰነባበትን 
በኋላ ወደ ቲክሲ ለመሔድ ተነሳን ። እንባዬን ቋጥሬ ለመያዝ 
እልቻልኩም ። ኩሎኔል ቃሪኩ በመጨረሻ ስሞ ከተሰናበተኝ 
በኋላ ፤ የሜዳ መነጽሩን ካንገቱ ሳይ አውልቆ ሰጠኝ ። 


«ምን ያደርግልኛል!» አልኩት ። 


«ከእንግዲህ ምን ይጠቅመኛል!» ጠሳት ወደኔ ነው እንጂ 
የሚመጣው እኔ ወደ እሱ እልሄድም ። ባይሆን ከሩቅ እንድታየኝ 
ይረዳሀል ፥፣ ሩቅ እይበት ። ቻው» ብሎ እንደለመደው በጣቶቹ 
የድል ምልከት እሳየኝ ። 

ትዝ ብሎኝ ከተገደለው ወንበዴ ላይ የተወሰደውን መመሪያ 
እንዲሰጠኝ ጠየቅሁት ። 


«ምን ትሠራበታለህ?» አለኝ ። 
«ያስፈልገኝ ይሆናል» አልኩት ። 


ወረቀቷን ፣ ከያዘው ኮሮጆ ውስጥ አውጥቶ ሌሎችም ወረ 
ቀቶች ጨምሮ ሰጠኝ ። ሌሎቹ ወረቀቶች ላዛዥ መኩንኑ የሚ 
ሰጡ ነበሩ ። እኔም እንደእሱ በጣቶቼ የድል ምልክት እሳየሁትና ፤ 


«በድል እንገናኛለን» አልኩት ። 
«በእርግጥ ድል ከኛ ጋር ነው» አለኝ ። 


አገላብጨ ሳምኩትና አጃቢዎቻችንን ተከትለን ቁልቁለቱን 
ተያያዝነው ። ሆዴ አላስችለኝ ሰላለ ወደኋላ መለስ ብዬ አየሁት ። 
ቀጭን ሽንጡን ይዞ ቁሞ ሳየው ናቅፋ ተራሮች ላይ በግርማ ሞገስ 
የሚያንዣብብ ንስር መስሎ ነበር ። 


አጃቢዎቻችን ለሌሎች የወገን ጦሮች ካስረከቡን በኋላ 
ከመንገድ ተመለሱ ። በፍጥነት ነበር የምንጓዘው ። በየመንገዱና 
በየሥርጡ ከፍተኛ ወታደራዊ እንቅስቃሴ ይታያል።በወሳንሳ የሚ 
ሔዱ ቁስለኞችም ነበሩ ። አንድ ቁስለኛ ከተኛበት ተነስቶ ተኩስ 
ወደበረክጉበት አቅጣጫ ታላቅ ድምጽ እያሰማ ሲሮጥ እየሁ ። 


፦ 332፦ 


ልቀቁን በማለት ከጓደኞቻቸው ጋር የሚተናነቁ ሌሎችም ቁስለ 
ኞች ነበሩ ። ዓይኔ ግን ያረፈው አንድ ወጣት ቁሰለኛ ላይ ነበር ። 
ክፉኛ ቆስሏል ።የሞርታር ፍንጣሪ እግሩን ቆርጦታል ።ደጋግሞ፡ 
ስቃየን እያያችሁ ምነው ዝም ትሉኛላችሁ? ቦምብና መሣሪያዬን 
አስጨብጣችሁኝ እዚያው ብትተውኝ ወይም ብትጨርሱኝ ምን 
ነበረበት! እባካችሁን ጨርሱኝ!» እያለ ይማጸናል ። እንዲሁ 
ሲማጸን ትንሽ መንገድ እንደሔድን ፤ አንዴ እሳርፉኝ 
ብሎ ጓደኞቹን ለመነ ። ካንድ ቁጥቋጦ ጥላ ሥር ትንሽ እንዲያርፍ 
እድል ሰጡት ። አንዱን ወታደር ጠራውና የሆነ ነገር ነገረው ። 
ወታደሩ የሰማውን ሰምቶ ዞር ከማለቱ ቁስለኛው ወጣት ከተዘና 
ጋው ወታደር ሽጉጡን ከመቅጽበት ላጥ አድርጎ በዚያው ቅጽ 
በታዊ ፍጥነት ራሱን ጨረሰ ። ትራጀዲ ሲበዛ ያደነዝዛል መሰ 
ለኝ ደርቄ ቀረሁ ። ስሜት ከውስጤ ተጨምቆ አልቆ ባዶ የሆንኩ 
ያህል ሆኖ ነበር የሚሰማኝ ። ከበስተቀኛችን ጦርነቱ እንደተፋፋ 
መና እንደተቀጣጠለ ነበር ። ምንም እክል ሳይገጥመን ምሽት 
ላይ ቲክሲ ፤ ማዘዣ ነጥብ ደረሰን ። ለእዛዥ መኩንኑ ኩሎኔል 
ታሪኩ የላካቸውን ወረቀቶችንና ካርታዎችን አስረከብኩ። በብ 
ረት ከዘራው መሬት እየወጋ በንዴት ይቃጠል ነበር #። የኩሎኔል 
ታሪኩና የቀይ እምቡጦች መልእክት ቀደም ሲል ደርሶታል ። 
እንዳንዴ እንደ አበደ ሰው ዝም ብሎ በጥቁር ብረት ከዘራው 
ካርታ አሸዋ ላይ ይስላል ። አይናገርም ። ቆይቶ ፤ ቆይቶ ፤ እሳት 
ይተነፍሳል ። ረዳቶቹ ከበውት ቆመዋል ። መሣሪያ እልታጠ 
ቀም ። ረዳቶቹ ሆነ ብለው መሣሪያውን ያሰፈቱት ይመስላል ። 
አሥር ዓይነት ጥያቄ ቢያቀርብልኝም ኩሎኔል ታሪኩ በላከው 
መልእክት ላይ የማክለው አሳብ አልነበረኝም ። 


«ለምን! ለምን!» ብሎ የብረት ከዘራውን አሸዋ ላይ ተከ 
ላት ። ከከፍታ ነጥብ 1702 የሚመጣውን ዜና ወይም መልእክትቾ 
ለመስማት ከራዲዮ መገናኛ ዙሪይ ተሰብስበን አመሸን ። መጨ 
ረሻ የደረሰን መልእክት ፤«ተከበናል --- ቆሎ አልቆብናል -- ቢ 
ሆንም ድሉ የኛ ይሆናል -- ውጭ [)» የሚል ነበር ። የታሪኩ 
ድምጽ ነበር ። ከድምጹ በስተጀርባ ከባድ ተኩስ ይሰማ ነበር ። 
የራዲዮ መገናኛ መሣሪያውን ከበን ቆየን ። ሰንት ሰዓት እንደ 
ቆየን አላውቅም ። ጊዜ ትርጉም አልነበረውም ። 

«ቀይ እምቡጥ ና1 ቀይ እምቡጥ ! ናደው ነኝ ። ትሰማኛ 
ለህ? ቀይ እምቡጥ!... ቀይ እምቡጥ!....» 

ከከፍታ ነጥብ 17092 የሚመጣ አንዳችም መልስ አልነበ 
ረም ። የሙታን ---የመቃብር -- የጀግኖች -- የቀይ እምቡጦች 
ዝምታ! መልስ አልነበረም ። ከፍታ ነጥብ 1702 መልስ አይሰ 
ጥም ። ጸጥ ብሎ ቀርቷል ። እንዳልኩት የሚወጣኝ እንባ አልነበ 
ረኝም ። ደርቂአለሁ ። ውስጤ ደረቅ አሸዋ -- ደረቅ የሣሕል 
አሸዋ ሆኗል ። ውስጤ እንደ ደረቁ የሣሕል አሸዋ ይፋጃል ። ግን 
የስሜት ጠብታ አልነበረውም ። ያን ሌሊት እንቅልፍ በዓይኔ 
አልዞረም ። እንደ ሣሕል በረህ ደርቄ አደርኩ ። 


ተስፋማድረግ ሰው መሆን አይደል። ተስፋ አልቆረጥኩም። 
ተስፋ ሁሉ ጠፍቶ ፤ ተስፋ ማድረግ አይቀርምና ፤፥ ከከፍታ ነጥብ 
1702 መልእክት መጥቶ እንደሆነ በማለት ወደ ራዲዮ መገናኛው 
ሔድኩ ። የመጣ መልእክት አልነበረም ። ብልግና ከተሞላበት 
ከወንበዴዎች ስድብ ሌላ ምንም እንደሌለ ራዲዮ ኦፕሬተሩ 
ነገረኝ ። ከማዘዣው ነጥብ ላይ ወጥቼ ፤ ታሪኩ በሰጠኝ የሜዳ 
መነጽር ወደ ከፍታ ነጥብ 1702 ተመለከትኩ ። ታሪኩ የለም ። 
ግን ተራራው የታሪኩ መንፈስ መስሎ ታየኝ ። የወገን ጦር ለጊዜ 
ው ቲከሲንም ለቆ ወደ ሌላ ማዘዣ ነጥብ መነቃነቅ ጀምርእአል ። 
ወደኋላ የማፈግፈጉ ንቅናቄ ድርጅታዊ ቅንጅት የተሞላበትና 
ሥርዓት የሰፈነበት ነበር ። የጦርነቱ ፍጻሜ አልነበረም ። እንዲ 
ያውም አዲስ ጦርነት ይቀጥላል ። አሁን ወይም ነገ ናቅፋ ትወድ 
ቃለች ። ታሪኩ እዚያ አይገኝም ። ግን ታሪኩን የመሰሉ ጀግኖች 
ይኖራሉ ፤ ናቅፋ ይደርሳሉ ። ሁሉም ታሪኩ ናቸው ፤ እሱም 
እነሱን ነው። አንድ ናቸው ። አደራ ያለኝን ኤንቬሎፕ ከፍቼ 
መልእክቱን ተመለከትኩት ። ከመደንገጤ የተነሳ ለትንሽ ጊዜ 
ልቤ ቀጥ አለ።ትንፋሽም አጠረኝ ። ዓይኔንም ለማመን አቃተኝ። 
ኤንቬሎኙኾ ውስጥ ከፊያሜታ ጊላይ ፎቶግራፍ ሌላ መልእክት 
አልነበረም ። ከደረቷ ላይ «አልተገናኘንም ፤ ደህና ሁኝ» የሚሉ 
ቃላት በቀይ ቀለም ተጽፈው ይነበባሉ ። «ይህች ውሻ! የውሻ 
ልጅ!» ከማለት ሌላ የምለው ነገር አልነበረኝም ። ሰማይ ፤ የል 
ቤን መራራ ጩኸት ሳይሰማው አልቀረም ። 


ቄዳ ፡-.። 


የፊያሜታ ፲ሳይ 
ደብዳቤ 


ምዕራፍ አምስት 


ወጊያ የሚደረግባቸውን ወረዳዎች ወደኋላ እየተውኩ 
ርቄ በሔድኩ መጠን የተኩስ ድምጽም ከጀሮዬ እየራቀ ይሔድ 
ነበር ። ይህን ያበደ የተኩስ ሙዚቃ ጀሮዬ ስለለመደው አንድ 
ነገር የጠፋብኝ ይመስል ቅር ፤ ቅር ይለኛል ። ገሀነብን ማጣት 
ቅር የሚያሰኝበት ምክንያት ባይገባኝም ቅሉ ። ገሀነብ ነበር ። 
የሚቀር ነገር ቢኖር ምናልባት ጥላቻ ብቻ ሳይሆን አይቀርም ። 
ባይሆን ለኔ እንደዚያ ነበረ የተሰማኝ ። ሰው ሰውን ለመግደል 
እንደ አውሬ ጥርሱን አግጦ ሲሮጥ ቃያለህ ። ያስጠላሀል ። 
የሰው ስቃይ ቃያለህ ። ያስጠላሀል ። የምትወዳቸውን ጓደኞች 
ህን ድንገት ካጠገብህ ቃጣቸዋለህ ። ያስጠላሀል ። ድል ቃገ 
ኛለሀ ፤ ግን ያንን ድል ያገኘኸው የሰው ሕይወት በማጣት 
ስለሆነ ያስጠላሀል ። እና በደህና ከጦር ሜዳ መመለስም ምና 
ልባት ሳያስጠላ አይቀርም ። ሞትን አይተሀል ። ከሞት ጋር ፊት 
ለፊት ስትፋጠጥ እንዴት ነበርክ --- ጀግና ወይስ ፈሪ? ስለራስህ 
ማንነት አዲስ ያገኘኸው እውቀት ያስጠላሀል ። እና ታብዳለህ ። 
ምክንያቱም እንዲህ ነኝ በማለት ሰለራስህ የነበረህ እሳብ 
ይለወጥና ማን እንደነበርክና ምን እንደሆንክ ይሳከርብህና እው 
ነታ ይጋጭብሀል ። አብደህና አካለ ስንኩል ሆነህ ትቀራለህ ። 
በእውነት ጦር ሜዳ የቀሩት ይሻሉ ይሆን? ሁሉንም አግኝተው ፥ 
ሁሉንም ላንዴና ለመጨረሻ ጊዜ አጥተዋልና። የጦርነትን አስቀ 
ያሚ ገጽቃ ዳግመኛ አያዩትምና ነው ። ከጭንቀትና ከስቃይ ባሻ 
ገር ሆነዋል ። በሕይወት ያለነውስ?ደስቃና ሠላም የሰፈነበት ፥፤ 
ከጦርነት ጭንቀትና ስቃይ ነጻ የሆነ ሕይወት የምንኖርበትን 
ጊዜ በመናፈቅ ተስፋ ማድረጋችንኝና መሰቃየቃችንን መቀጠል 
አለብን ። መኖር ድፍረትን ይጠይቃል ... ግን ለመፈላሰፍ 
ፋቃ አላገኘሁም ። ያሳክከኝ ነበር ። የለበስኩትን ልብስና ያደረ 

ግሁትን ማማ ሳላወልት አሥር ቀን ሆኖኛል ። ደም እስከሚወ 
ጣኝ ድረስ ነበር የማከው ። እና ደግሞ የሆድ ድርቀት ይዞኝ 
ነበር ። ሰውነቴ ሁሉ እንደበሰበሰ ፋንዶ ነበር የሚሸተው ። 


እከክ ፤ ድርቀት ፤፥ ግማት ፤ ይህም ያስጠላል ። 


አፍአበት ስደርስ ጉልበቴ ከዳኝ ። ሰውነቴ ተንቆሻቁሾ 
ያለቀ መሆኑ የተሰማኝ እዚያ ስደርስ ነበር ። በየትኛው አቅም 
እንቀሳቀስ እንደነበረ አሁን ሳስበው ገረመኝ ። ምናልባት የመ 
ኖር ፍላጎት ብቻ ሳይሆን አይቀርም ሲገፋፋኝ የነበረው ። ያለ 
አድል ሆኖ ለእረፍት ጊዜ አልነበረኝም ። ባንድ ሰዓት ውሰጥ 
ወደ አሥመራ መብረር ነበረብኝ ። ጋዜጠኛ ለእረፍት ያልታደለ 
ፍጡር ይሆን? ጊዜ የሚሰጠው ሰው የለም ። ሌሎች በሚወስኑ 
ለት ጊዜ ነው የሚኖረው ። ዜናም ቢሆን የእሱን ምቾት ጠብቆ 
አይደለም የሚደርሰው ። የጋዜጠኛ ሕይወት በማያቋርጥ በረራ 
ይመሰላል ። ቢሆንም ደስ አለኝ ። ያገኘሁትን መረጃ ለኩሎኔል 
በትሩ ለማድረስ በጣም ቸኩዬ ነበር ። 

ወደ አሥመራ የምትበረው አይሮፕላን ሰለሞን በትረን ፡ 
የሺጥላ ማስረሻን (ሱስ ሎቭ) እና መጽሐፈ ዳንኤልን ብቻ ነበር 
የምትጠብቀው ። ወንበዴዎች አፍርሰውት የሔዱት የአፍአበት 
ሆስፒቃል ጥገና ሥራ አልቆ ስለነበረ እሱን ለማየት ነበር ያን 
ጧት ከአሥመራ የመጡት ። ሆስፒታሉ ትንሽ ስለሆነ ቁስለኞች 
ድንኳን ውስጥ ነበር የሚተኙት ። የጦር ሜዳውን ምስል መልሶ 
አመጣብኝ ። በመቶ የሚቆጠሩ ቁስለኞች በጣር ተይዘው ያቃ 
ስታሉ ።ገና የሚመጡ አዲስ ቁስለኞችም ነበሩ ። ያፈጠጠ ቁስል 
ደም -- የሞት ሽቃ ፥ በየክፍሉ ፥ በየድንኳኑ ። ሐኪሙና አሰታማ 
ሚዎቹ አሳዘኑኝ ፤ እረፍትና እንቅልፍ ካጡ ብዙ ቀን የሆናቸው 
ይመስላሉ ። ሐኪሙ አሁን ገና ከኦፕራሲዮን ክፍል መውጣቱ 
ነበር ። አፕራሲዮን የተደረገው ሰው ሞቶአል ። ክፉኛ የቆሰለ 
ሌላ ስው በቃሬዛ አልጋ እየተሳበ ወደ ኦፕራሲዮን ክፍል ይወሰድ 
ነበር ። ሐኪሙ ዝም ብሎ ወደ ሰሜን ይመለከታል ። በሕልም 
ዓለም ውስጥ ያለ መሰለኝ ። ወጣት ሐኪም ነበር ። 
የሚያስበውን የማውቅም መ ሰለኝ ። እንደ ሕይወት 
ያለ ውድ ነገር ማጣት ያሳዝናል ። ጦርነት ያስጠላል ....--. 


አፍአበት አየር ማረራሬያ ስደርስ እንዳጋጣሚ እነ ሰለሞን 
በትረም መጡ ። ሰለሞን አሁንም እንደቸኮለ ነበር ። የድካም 

ምልክት አይቃይበትም ። መጥቶ ሊስመኝ ሲል ፤ «በፈጠረህ 
ተወኝ» ብዬው እጄን ዘረጋሁለት ። 


«ምነወ?» አሰኝ ። 

«ፋንዶ ፤ ፋንዶ ነው የምሸተው...» 

«አዎን ፤፥ ከሩቅ ይሰማኛል ። እባካችሁን ከዚህ ገሀነብ 
ቶሎ እንውጣ» አለ መጽሐፈ ዳንኤል ። 


«ሁለት ሰዓት እዚህ መቆየት እንዴት አስቻለህ?!» አልኩት። 
«የግድ ሆኖብኝ ። ቶሎ አንሂድ!» አሰ ። ] 


መጽሐፈ ቀልዱን አልነበረም ። ከአፍአበት ቶሎ ለመው 
ጣት ቸኩሏል ። እንደ አፍአበት ያለ አቧራማ ቦታ ቀርቶ የጸዳ 
ቤትም አይመቸውም ። ለምግብ ስንቀርብ ተነስቶ ሣህኑን ካላ 
ጠበ አይበላም ። አቧራ ካየ ይጮሀል ። ጧት የለበሰውን ከሰዓት 
በኋሳ ካልለወጠ አይወጣም ። ቀጠለና «አፍአበት የሠለጠነ ሰው 
የሚኖርበት ቦታ አይደለም ። እንሂድ» አለ ። 


ሰለሞን ተጠጋኝና «መልእክት ትቼልህ ልሔድ ነበር ። 
እንኳን አገኘሁህ» አለኝ ። 


«የምን መልእክት?» | 

«እጮኛህ አሥመራ መጥታለች...» 

«መቸ?ቓቋ 

«ሦስት ቀን ሆኗቃል ።ቶሎ ሔደህ ገላህን ታጠብ» አለኝ ። 

«መቸ ነው ወጥ ሠርተህ የምታበላኝ]» አልኩት ። 

እንጀራና ወጥ በጣም አምሮኝ ነበር ። 

«ጊዜ ጠፋ» አለኝ ። 

«ሱስሎቭ» ወቃደራዊ ካድሬዎችን ያነጋግር ነበር ። መጥቶ 
ሠላምቃ ከሰጠኝ በኋላ ፤ «ጦርነቱ እንዴት ነበር?» አለኝ ። ስለ 
ታም ቆንጀ ፊቱ የባሰውን ተስሏል ። ቀጠለና ፥፤ «የጦሩ ሞራል 
ማሰቴ ነውወጋ አለኝ ። 


«ጥሩ ነው» አልኩት ። ] 
«ተአምረኛ ሠራዊት እያበበ ነው ። ለዓለም ጭቁኖች ት 
ግል ከፍተኛ አስተዋጽኦ የሚያደርግ ቃላቅ ቀይ ሠራዊት ይሆ 

ናል ። ናቅፋ ምንም አይደለችም ። ትግላችን ከናቅፋ ባሻገር 
ነው ። ሺ ናቅፋዎች ወደፊት ይጠብቁናል ። እና የምናካሂደው 
እ ይክ ቅስቀሳ መቀየስ ያለበት ከዚያ አኳያ ነው» በማለት 
ነገረኝ ። 


ዩጓድ ፥ እኔ አንድ ናቅፋ ካሁኑ በቅቶኛል» አልኩት ። 


ያየሁትን አይቻለሁ ። ይበቃል ። ዳግመኛ የጦርነትን አሰ 
ቃቂና አስቀያሚ ገጽቃ ላለማየት ቆርሟማለሁ ። 


«ሱስሎቭ» ያሳብ ልዩነት የሚያናድደው ዓይነት ስው አይ 
ደለም ። የሰው አሳብ አ!:ብሮ ይቀበላል ። የራሱንም አቋም 
በጥሞና እያስረዳ ለማሳመን ይሞክራል ። «ማኅበራዊ ፍትሕን 
የሚዋጉ ኃይሎች እስካሉ ድረስ ከመታገል ሌላ ምን ምርጫማ 
ይኖረናል? አሳብህ ጥሩ ነው ። የዓለም ተራማጅ ኃይሎች ጦርነት 
አይፈልጉም ። ግን ጦርነትን ለማስወገድ የምንችለው ተስፋ በመ 
ቁረጥ አይደለም» አለኝ ። 


በመሠረቱ ልክ ነበር ። ካሳቡ ጋር ጥል አልነበረኝም ። 
ግን ሕይወት ካሁኑ ብዙ ስላቆሰለችኝ ነው መሰለኝ ፡ የሰው ልጅ 
በመሠረቱ ቅን ነው የሚለው አስተሳሰብ እያጠራጠረኝ መሄድ 
ጀምሮአል ። ሰው በመሠረቱ ቅን ነው የሚለውን አስተሳሰብ 
የሚያረጋግጥልኝ ምንም ነገር እስካሁን አላገኘሁም ። 


እይሮፕላናችን ከአፍአበት ተነስታ ወደ አሥመራ መብረር 
ጀምራለች ። ውይይታችን ወደ ጦርነቱ አምርቷል ። መጽሐፈ 
ዳንኤል ነበር ፤፥ «ይህን ሁሉ ጦር አሰልፈን ፥ ይህን ሁሉ ዝግጅት 
አድርገን ፥ ናቅፋን መያዝ እንዴት ያቅተናል? ምንድነው'ኮ 
ችግራችን? ወይስ ከኛ የተሰወረ ነገር ይኖራል? ማነው'ኮ ይህን 
እንቆቅልሽ የሚያስረዳኝ?» በማለት ውይይቱን የከፈተው ። በጥ 
ያቄዎች ሰው መተንኮስ ይወዳል ። 


ሰለሞን በትረ ፤«የዓይን ምስክር ይናገር» በማለት የመጽ 
ሐፈን ጥያቄዎች ወደኔ መራቸው ። 


የሚያናድዱ ጥያቄዎች ነበሩ ። ስለሆነም መልስ ከመስጠት 
ይልቅ የስድብ ውርጅብኝ ነበር እንደመጣልኝ የማወርደው ፡ 


፦ 338- 


ቁጭ ብሎ መተቸት ቀላል ነው ። ማንም ተቀማጭ ሊተች ይች 
ሳል ። ናቅፋን አሁን መያዝ እንዴት ያቅተናል? ብሎ መጠየቅ 
አንድ ነገር ነው ። ናቅፋን ሔዶ መያዝ ሌላ ነገር ነው ። የናቅፋን 
ተራሮች ሔዶ ያየ ማነው? ሔደው የሞከሩት ሞተዋል ወይም 
ቆስለዋል ። በተደረገው የመጀመሪያ የማጥቃት ርምጃ ናቅፋ 
ሳይያዝ የቀረው የወገን ጦር ጀግንነት አንሶት ወይም ሰንፎ አይ 
ደለም ። በሺህ የሚቆጠሩ አብዮታዊ አርበኞች ወንበዴን ሳይ 
ሆን የማይበገር የተፈጥሮን ምሽግ ሲዐጥጡ ወድቀዋል ፣ደምተ 
ዋል ። ናቅፋ ለምን አሁን አልተያዘችም? በማለት የሚቆረቆር 
ስው ካለ ፥ ሔዶ ቦታውን ረግጦ መሞከር አለበት ። ያኔ ነው 
የአብዮታዊው ሠራዊት ወኔና ጀግንነት ፤ ተጋድሎና መስዋእት 
ነት ፥ ጥንካሬና ሞራል በውል ሊገባው የሚችለው ። የምን እን 
ቆቅልሽ! የምን ምስጢር! የናቅፋ ውጊያ የተስወረ ምስጢር 
የለውም ። ተፈጥሮ በሰው ወኔ ላይ ስታምጽ ምን ይደረጋል! 
ሰማይ አይቧጠጥ ወይም ይህ ጀግና ሠራዊት ራሱን ለእልቂት 
እንዲዳርግ አይደረግ! እኮ ምን? አሁን ያለው አማራጭ አንድ 
ብቻ ነው።የጠላትን መውመማና መግቢያ ነጥቦች አንድ በአንድ 
በቀስታ ፥ ግን በእርግጥ እየዘጉና ቀስ ብለው እየከበቡ ፤ የከበባ 
ውን ቀለበት እያጠበቡ ፥ እያጠበቡ ሔደው በመጨረሻ ፍልፈሎ 
ቹን መደበቂያ ጎሬአቸው ውስጥ ላንዴና ለመጨረሻ ጊዜ አጋ 
ይቶ ማስቀረት ። ሌላ አማራጭ የለም ። ጊዜና ትእግሥትን ይጠ 
ይቃል ። ግን የናቅፋ መውደቅ እርግጥ ነው ። ጊዜው ሩቅ አይ 
ደለም ።እስከዚያ ድረስ ኢኮኖሚያችን ይደማ ይሆናል ። አሁንም 
እየደማ ነው ። ታዲያ ምን ይሁን ! ያገር ሕልውና ከሌለ ኢኮኖሚ 
ምንድነውወ1 ለማነው? ጦርነትን አልወድም ፤ ያስጠላኛል ። ከሆነ 
ልኝ ዳግመኛ ላየው አልፈልግም ። ግን ፤ ጦርነትን በሰው ልጆች 
ሳይ የሚጋብዙ ጥፋተኞች እስካሉ ድረስ መቀጣትይኖርባቸዋል ። 
ይቀጣሉም ። አመጽ በአመጽ ብቻ ነው የሚፈታው ። ከናቅፋ 
ተራሮች ላይ የጀግኖች ደም ይጮሃል!... አሁን እስማዋለሁ.... 
እስማዋለሁ.... አይሮፕላኗ አሥመራ ደርሳ ባታርፍ ኖሮ ንግግሬን 
እቀጥል ነበር ። 7 


ኤን 
ብት ረፋዱ ላይ ነበር አሥመራ የደረስነው ። አየሩ ይወ 
ብቃል ። 
ከአይሮፕላኗ ስንወርድ ፤ «ግን አንድ ነገር ልንገርህ» 
እለኝ ። «ሱስሎቭሙ ። 


ሙ 339 --- 


«ምንድነው?» አልኩት ። 

«በሰው ልጅላይ ተስፋ አትቁረጥ #ያለው የመጨረሻ ተስፋ. 
ምናልባት እሱ ብቻ ነው» አለኝ ። 

«በስው ልጅ ላይ ያለኝን እምነት የሚያጠናክርልኝ ነገር 
ባገኝ ደስ ይለኝ ነበር ። እስካሁን ያየሁት ግን እምነቴን የሚ 
ንድ እንጂ የሟያጠና ካርሆኖ አላገኘሁትም» ብዬው ሔድኩ ።- 


ገና ቤት ከመድረሴ ለኩሎኔል በትሩ ስልክ ደወልኩ ።- 
ስልኩን ያነሳው ጸሐፊው ነበር ። 

«ጓድ ኩሎኔልን ነበር የምፈልገው ። ጸጋዬ ኃይለ ማርያም 
እባላለሁ ። ለአስቸኳይ ጉዳይ ነው...» 


«ምጽዋ ሔደዋል.......ቓ 


ወይ አጋጣሚ! ለብርቱ ጉዳይ በፈለኩት ቁጥር ከከተማ? 
የመጥፋቱ ነገር አስገረመኝ ። 


«መቸገ?» 

«ቫሬ........ 

«መቸ ይመለሳል? - 

«ዛሬ ማምሻውን...» 

«እዚያ የሚገኝበትን ስልክ ልትስጠኝ ትችላለህ...» 

«አልታዘዝኩም......፣. 

«እሺ አንተ ደውለህ ልትነግረው ትችላለህ? የሞትና ሽረት- 
ጉዳይ ነው.......ቓ 

«ምን ብዬ?» ፡ 

«ጸጋዬ ኃይለማርያም በጣም ላስቸኳይ ጉዳይ ይፈልግሀል:. 
ብለህ ።» 

«እሺ እሞክራለሁ ።» 


የሞቀ ውሀ ውስጥ ገብቼ ከመነክር ሌላ የሚታየኝ ነገር- 
አልነበረም ። ውሀን የፈጠረ አምላክ! እያልኩ በደስታ ዋኘሁ ።፡ 
የጦርነትን ኃጢአት ከላዬ ላይ እጥቤ እንደማወጣ ያህል ነበር' 
ስውነቴን የማሸውና የምፈትገው ። ፊያሜታ ጊላይንም እንደ- 
ቆሻሻ ነገር ከላዬ ላይ አጥቤ አወጣኋት ። ስላታለለችኝ በልቤ. 
ውስጥ ያደረው ጥላቻ ነፍስ ዘርቶ ሲገላበጥ ይሰማኛል ።-በዚህ› 


ዓለም ማንን ማመን ይቻላል?እና ሰው በመሠረቱ ቀና ነው የምን 
'ለውስ እንዴት ነው? እያልኩ አስብ ነበር ። የሱስሎቭ ምክር 


ላል ። ሮሚ የት እንዳለች የነገረኝ የለም ። እና ተነስቼ ለረዛን 
ደወልኩላት ። 


«መቸ መጡ[» አለች ረዛን ። 

«ካንድ ሰዓት በፊት ። ሥራው እንዴት ነው?» 

«ኩሎኔል በትሩ ተሰማ ብዙ ጊዜ አልመጣም ወይ እያሉ 
-ጅጠይቁኛል........ቓ 

«ሌላስ?»- 

«ወይዘሪት ሮማን የሚባሉ ብዙ ጊዜ ይደውላሉ...» 

«አድራሻዋን ነግራሻለች?» 

«እዎ ከረን ሆቴል ። ቁጥር19፤ስልክ ቁጥሩን ይፈልጋሉ?» 

«ግድየለም ።» 


ወደ ፊያሜታ ጊላይ ደወልኩ ። ስሜን ስትሰማ ተደናገ 
ጠች ። አሳቧም ፤ ድምጺም ተሰባበረብኝ ። 


«ምነው ጠፋሁሽዞሥ አልኳት ። ] ' 
‹«እደውልልሀለሁ ስል ደወልክልኝ» አለች በሚሰባበር 


ምጽ « 1 , 
ም «መምጣቴን እንዴት ዐወቅሽ7» 
ዝም አለች ። ኤ፦ 
«ምን ሆነሻል?» 

«ምንም» 


«ዛሬ ማታ የት ላግኝሽ?» 
ቶሎ መልስ አልሰጠችኝም። ቆየችና «ናቅፋ እንዴት ነውገ» 
ሕለችኝ “ 

«ምነወ? ደህና ነው» አልኳት ። 

«አልሆነላችሁም ይባላል...» 

«የጊዜ ጉዳይ ነው ። አንድ ቀን ይሆናል ።» 

ካንገት በላይ ሳቅ ሳቀችና ፥ «ይመስልሀል!» አለችኝ ። 


«እርግጠኛ ነኝ ። ለምን እንደምትጠሉን አይገባኝም? ቢሆ 
ንም ፍቅር በመጨረሻ ማሸነፉ አይቀርም ። ምን ጊዜም ቢሆን 
በጥላቻ የሚመራና በአታላይነት የሚኖር ስው ወይም ኃይል 
በመጨረሻ ይወድቃል ። የናቅፋ ተራራዎች እንደደበቁት አይ 
ቀሩም» አልኳትና ወደ ጥያቄዬ ተመልሼ «ላገኝሽ እፈልጋለሁ ። 
ጉዳይ አለኝ ። በስንት ስዓት ላግኝሽ?» ብዬ ጠየኳት ። 


«እጮኛህን የት ጥለህ?» አለችኝ ። 
«መምጣቷን ሰምተሻል?» 


«አዎ ፤ አሥመራ ትንሽ ከተማ ናት ። የምትደብቀው ነገር 
የላትም» ብላ ፤ አሁንም ካንገት በላይ የሆነ ሳቅ ሳቀችና ፤ «አይ 
ቻታለሁ ። ቆንጆ ናት አባቴ ይሙት ። ግን ሁለተኛ አታየኝም ። 
ስምን ታየኛለህ?» አለችኝ ። 

እልካ ይሁን ወይም ንዴት ጉሮሮዬን እየተናነቀው ፤ «አን 
ቺን ለማየት የምፈልግበት ጉዳይ እለኝ» አልኳት ።# 

ፎቶግራፉን ሰጥቻት ፥፤ ደህና ሁኝፅ ብዬ ከእሷ ላንዴና ለመ 
ጨረሻ ጊዜ ከመለየት ሌላ የምፈልገው ነገር አልነበረኝም ። 
እንደተማወተችብኝ እንድትቀር አልፈለኩም ። ባሳቤ ሰው 
ልመኋደት እይሆንልኝም ። ከመጣብኝ ግን ሰይጣን ነኝ ። አንዳ 
ንድ በቅርብ የሚያውቁኝ ሰዎች በዚሀ የተነሳ ለዘብተኛ ሠይጣን. 
ይሉኛል ። በዚህ ዓለም ላይ ሁሉ እኩል አታላይና ራሱን ወዳድ 
እንዳልሆነ ማወቅ እለበት ፤ በሰው ንጹሕ ስሜት እየተጫወተች 
የምትኖር ፥ ይህችን ውሻ ትምህርት ማስተማር አለብኝ ብዬ 
ነበር የተነሳሁት ። በስልክ ልነግራት እችል ነበር ። ግን ፥ የጎዳ 
ችኝን ያህል ልጎዳት ፈለኩ ። ይሁን እንጂ ፤ ከጥፋቷ የሚማር 
ልብ ይኖራት ይሆን? አጠራጠረኝ ። ልቤ ናቅፋ ተራራ ባይሆን 
ኖሮ መቸ እንዲህ ጉድ ትሠራኝ ነበር? ኩሎኔል ታሪኩን አስታወ 
ስኩት ። መላ ሰውነቴን ዘገነነኝ ። ምን ሊያስተምረኝ ፈልጎ 
ይሆን ፎቶግራፏን የሰጠኝ ? ብዬ እሰብኩ።እሱ ሞቷል፤ አርፍ 
ዋል ። እኔ እስቃያለሁ ። 


«በኋላ እደውላለሁ» አለችኝ ። 
«መቸ?» 
«ከአምስት ደቂቃ በነላ.....» 
«ጊዜ የለኝም ። ለምን እሁን አትነግሪኝም]ገ› 
እን ለማየት ከቸኮልክ ሂድ! ከረን ሆቴል ናት» 
አለች ። 
«እሺ ይሁን? አምስት ደቂቃ» አልኳት ። 


ምን ለማድረግ እንደፈለገች ባይገባኝም ቅሉ አምስት ደቂቃ 
ጠበኳት ።እውነትም ከአምስት ደቂቃ በኋላ መልሳደወለችልኝ። 


«አንድ ሰዓት ላይ ኒያላ አካባቢ ጠብቀኝ» አለችኝ ። 


ወደ ከረን ሆቴል ከመሔዴ በፊት በቪያ ፓራዲዞ አድርጌ 
በፓራዲዞ ቡና ቤት በኩል አለፍኩ ። ቡና ቤቷ እዚያው ነበረች 
የትም አልሔደችም።ኩሎሉኔል በትሩን በማጣቴ ልቤ ተንጠለጠለ። 
ወደ ከረን ሆቴል በቀጥታ ሔድኩ ። ሻለቃ ተክላይ ዘድንግል 
ቡና ቤቱ ውስጥ ያንዣብብ ነበር ። ከላይ እስከ ታች ባለመስመር 
ጥቁር ልብሰ ለብሶ ሽክ ብሎአል ። 


«ግብዣ አለብህ እንዴ?» አልኩት አለባበሱን እያደነቅሁ ። 

ባናውቀው ነው እንጂ ሕይወት ሁልጊዜ እንደጋበዘችን 
ነው» አለኝ ። ፤ . 

«እዚህ ምን የሚታደን ነገር አገኘሀ» - | 

«ማ! ኮሜ ቤላ።ሠ ብሎ ጣቶቹን ሳመና ፤ ከአዲስ አበባ 
በቅርብ ቀን የመጣች ጽገረዳ የምትመስል ፣ ቆንጆ ልድ ፍጥር 
19 መኝታ ክፍል የምትጎኝ መሆኗን ነገረኝ ። 

«እውነት?» አልኩት ። 

«መኝታ ቤቷ ውስጥ ተቆልፋ ምን እንደምትሠራ አላውቅም 
ግን በእውነት ኃጢአተኛ ናት» አለኝ ። 


«ለምን?» ሯ 


«ያንን የመሰለ ውበት መደበቅ ኃጢአት ነው» ብሎ ፥ ክራ 
ቫቱን እስተካከለና ፥፤ «አለቃዬ በጣም ይፈልግህ ነበር» ሲል 
ነገረኝ ። ፡ 


=<- 3ሼ ---- 


«ከኔ ምን ይፈልጋል?» 
«አላውቅም ። ግን ይፈልግህሀል -.....--» 
«ሥራ እንዴት ነው?» ብዬ ጠየኩት ።# 


የገቢ ሊለኝ ፈልጎ ነበር ። ሮሚን ለማየት ቸኩዬ ነበርና 
ግብዣውን እምቢ አልኩት ። ወደ አንድ ጥግ ድም 
ጹን ዝቅ እድርጎ ፥ «ብትጠነቀቅ ጥሩ ነወ» አለኝ ። 


«ምነው?» 
«ለግድያ እንደምትፈለግ ደርሰንበታል......- » 
«ለምን? ማነው እኔን ለመግደል የሚፈልግው?» 


ቀስ ብሎ ማፍ ጫፉን ነገረኝ ። ኦሮማይ የሚባል የወንበ 
ዴዎች ኅቡዕ ድርጅት ተቋቁሟል ። የኦሮማይ ዓላማ ፥ የወንበዴ 
ዎችን የመጨረሻ ምሽግ ለመደምሰስ የሚደረገውን ንቅናቄ መግ 
ታት ፥ የወገን ጦር ባለበት ቦታ ሁሉ ድንገተኛ ወረራ በመክፈት 
ማበሳጨት፥የጦሩን የስንቅና የትጥቅ መንገዶችን መዝጋትና 
እንዳመቸ አደጋ መጣል ፤* መገናኛዎችን መቁረጥና መጥለፍ ፥፤ 
እንደዚሁም አጥፍቶ የሚጠፋ ጓድ በማሰማራት በሰውና በንብረ 
ቶች ላይ ጉዳት ማድረስ ሲሆን ፤ በሌላ በኩል ደግሞ የክፍለ ሀገ 
ሩን ሕዝብ ከፍተኛ ውዥንብር ላይ መጣል እንደሆነ ከነገረኝ 
በኋላ ፤ «እንዳልኩት አንተ አንዱ ኢላማቸው ስለሆንክ መጠን 
ቀቅ አለብህ ። ይህን ሁሉ ለማወቅ ችለናል ። እሁን ያቃተን ነገር 
ቢኖር «ሴላቸውንጅ ማግኘት ነው ። በተጠጋን ቁጥር ፍንጩን 
ጽ-ተቂ « ሰዎች ድንገት ሞተው ይገኛሉ ፥ ወይም ደርስንባ 

ስንል ራባቸውን ያጠፋጽ ። በውስጥ የዘረጉትን መረብ 
ካልበጣጠስነው ፥ በጦር ሜዳ የምናካሂደው ፍልሚያ ሊስምር 
አይችልም ። የሌላቸው መረጃ የለም» አለኝ ። 


ም «ሴላቸውን ማግኘት አሁን ቀላል ሳይሆን አይቀርም» እል 
ዞ 

«እንዴት? 

«በተአምር» አልኩት ። ልነግረው አልፈስኩም ። 

«ሴላቸው» ያለበትን ቦታ የሚጠቁመን ሰው ብናገኝ ሚሊ 
ዮን ብር እንከፍለዋለን ። ኦሮማይ ብቻ አይምሰልህ ። ቢሮክራሲ | 

የሚባል አካል እንዳላቸውም እናውቃለን ። ችግሩ ፥፤ ማን? የት 
የሚለው ጥያቄ ነው» አለኝ ። 

«ሥዕላይ አለ ወይ? » ብዬ ጠየኩት ። 

«አለ ። እሱን መከተል ጥላ እንደማባረር ነው» አለኝ ። 

«ፓራዲዞ ቡና ቤት ደህና ነወው?5ኝ 

«ለምን ጠየከኝ?» 

«ጥሩ ቡና አምሮኝ ነው» 

«ወሰጄ ልጋብዝህ.......ቓ 

«አመሰግናለሁ ። ሁሉም ነገር ሠላም ነዋ? » አልኩት ። 

«አትስጋ ። ከተማዋ በቁጥጥራችን ሥር ናት ። ወደ ግባችን 
እየተቃረብን ነው ። መቸ? የት? አላውቅም ። ብቻ አንድ ነገር 
ከቅርብ ይሸተኛል» አለኝ ። 


«ኩሎኔል በትፋ ከምጽዋ እንደተመለሰ ሚሊዮን ብር አዘ 
ጋጅተህ ጠብቀኝ በለው ። እመጣለሁ ። አሁን 19 ቁጥር የምትጤ 
ብቀኝ ልጅ አለች ። ቸኩያለሁ» እልኩት ። 


በሁለቱም ጉዳዮች አላመነኝም። የምቀልድ ነበር የመሰለው፡ 
እዚያው ትቼው ወደ ፎቅ ወጣሁ ። ሮማን ድምጹን ባትሰማ 
ኖሮ በሩን አትከፍትም ነበር ። በናፍቆት ከተላሳምን በጎላ ፥ 
«እክፍልሽ ውስጥ ተዘግተሽ ምን ታደርጊያለሽ?» አልኳት 


«ሆ! ምን ዓይነት አገር ነው ልጄ” አለች ። 

«ምነው?» 

«ወንዱ በመንገድ አያስኬድም ። በዓይናቸው ቀሚሴን ሲያ 
ወልቁ ይጋየኛል » ብላ ፥ በናፍቆት ዓይን ስትመለከተኝ ከቆየቕ 
በኋላ ፥ «ከስተሀል ፤ ጠቁረሀል» አለችኝ ። 


«ልክ ነሽ ፤ እረፍት ላይ እልነበርኩም» አልኳት ። 
«ሺ ሰማንያ ኪሎ ሜትር አባርሬ ያዝኩህ አይደለም?» አለ 
ብ ፥ መቸ ነው ይህ ዘዊቻ የሚያልቀቆው?1» ብላ ጠየቀ 
=። ፡ ፡ * 


«እንጃ ፥ በእውነት አላውቅም ።. » 
ፍን ነው እቴ ። በኔ ላይ የመጣ ፍርጃ ሳይሆን አይቀርም» 
አለች። 


። ሙ- ጓ45 --- 


ከሆቴሉ ወጥቃ እኔ ካለሁበት ቤት ውስጥ እንድታርፍ አግ 
ባባኋትና ስመሔድ ተነሳን ። የሆቴሉን ሂሣብ ለመክፈል ስን 
ሔድ ተክላይ ዘድንግልን አየሁት ። ሮሚን ወስጄ ፥* «ተክላይ 
ይባላል ። ጓደኛዬ ነው ። ሮማን እጮኛዬ ናት» በማለት አስተ 
ዋወቅኋቸው ። 


ሮሚ ስታየው ደስ አላላትም ። እሷ ዞር ስትል የሌባ ጣቱን 
ቀስሮ የቀልድ ዛቻ ዛተብኝ ። መኪና ውስጥ ከገባን በጎላ ፥፤ 
«ምን ጓደኛዬ ነው ትላለህ? አላስገባ ፥ አላስወጣ እያለ እንዲሁ 
መከራዬን ሲያበላኝ ነው የከረመው» አለች ። 


‹ተይው።ደህና ልጅ ነው። ቢመኝስ ምናለበት? ወብ ነሽ « 
እሱም ሸጋ ነው ። ለክፋት ብሎ አይደለም ። ሕይወትንና ሴቶችን 
ይወዳል ። ምናለበት?» በማለት አጽናናኋት ።. 


«ገነት ውስጥ አይደለም እንዴ ያረፋችሁት?» በማለት 
ግቢውንና ቤቱን አደነቀች ። ግቢው በልዩ ልዩ አበባዎችና 
ሐረጎች ፥ጥዶችና ዘምባባዎች የጌጠና የተዋበ ነበር ። ክፍሎቹም 
በጣም ያማሩና ምቾት ያላቸው ነበሩ ።# ዘመቻ እንዲህ ከሆነ 
መቆየቱ ምን ይከፋል?» አለችና ሻንጣዋን ሳትፈታ መኝታ ቤቱን 
ማስተካከል ጀመረች ። የተዝረከረከ ነገር ማየት አትወድም ። 
ልብሶቼም ፤ ማማዎቼም ፤ እግር ሹራቦቼም በየቦታው ተጥለው 
ይታያሉ ። 


አንድ የቴፕ ክር አንስታ ስትመስከት እየኋት ።# ቴፕ 
ክሩን መሬት እንደጣልኩት እዚያው እረስቼው ነበር ። ምንም 
ለማድረግ አልቻልኩም ። አሁን ነገሩ ዘግይቷል ። ከጁዋ አልቀ 
ማው ነገር! ራሴን ረገምኩት ። ፊያሜታ ጊላይ የስጠችኝ ክር 
ነበር ። ስሟ ተጽፎበታል ። የሮማን ፊት በቁጣ ሲቀላ አየሁት ። 
ምን ለማለት ወይም ምን ለማድረግ እችላለሁ? ዝም ብዬ ቆሜ 
ቀረሁ ። ሬዲዮ ቴን አስነስታ ዘፈኑን ማዳመጥ ጀመረች.... 
ግጥሙን በቃሌ እወጣዋለሁ ። የኩኩ ዘፈን ነበር ። ምናልባት 
መቶ ጊዜ ሰምቼው ይሆናል ።# 


«ከሰው የተለየህ ፥ እኔ ምን አውቃለሁ? . 
እኔ ምን አውቃለሁ ; 


== ን46 ---- 


ሳይህ ደስ ይለኛል ስላንተ አስባለሁ 
ስላንተ አስባለሁ 
አመመኝ ደክመኝ አጣዑ መድኃኒት 
ፍቅርህ አስጨነቀኝ እንደ ልብ ውጋት 
መውደዴ ከሆነ እኔ አንተን ማየቱ 
ልቤ ከተሰማው የፍቅርህ ግለቱ 
ገረመኝ እራሴን ሳየው ሁኔታዬን 
አንተም እንደኔው ነህ ፤ ወይ እኔ ብቻዬን? 
ወዳንተ እያደላ እምቢ አለኝ ተው ብለው 
ነጋ ጠባ አንተን ነው የሚያሰላስለው 
ልቤ ተቆልፎ ያስባል ለብቻው 
ለምወደው ልጅ ግን ያውና መክፈቻው... 


ን ላይ ሌላ ዘፈን አልነበረም ። «ጥሩ የፍቅር ዘፈን ነው» 
አለ 

ጠጉሬን አክኬ ዝም አልኩ ። ሮማን ተናዳ ጉንጮቿ 
ሲቀሉ የፈካ ጽጌረዳ አበባ ትመስላለች ። 


«ፊያሜቃ ጊላይ ማን ናት?› አለች ።- 

ምን መልስ እንደምሰጣት አጥቼ አሁንም ዝም ብዬ ቀረሁ ። 
ሻንጣዋን ይዛ ብድግ አለች ። - 

«የት ልትሔጂ ነወ?ገ» ብዬ ሻንጣውን ያዝኩባት ። 

«የኔ ወንድም ተወኝ ልሒድበት.......ቓ 

«የሆነውን ሁሉ አስረዳሻለሁ ። ዕድል ስጪኝ ፥ እባክሽ» 
በማለት ልመና ገባሁ ። 


«ምንም የምታስረዳኝ ነገር ን ። ተወኝ!» አለች ። 
«እባክሽ ሮሚ ስሚኝ... 

«ይህንኑ ነበር የፈራሁት...... 

«ምን?» 7 


«አንተ የደረሰክበት ቦታ ሁኡ ቤትህ ነው ። በደረስክበት 
ትለምዳለህ ። መጥኔ እቴ ። ግን አንተ ምን ቃደርግ!? እኔ ነኝ 
ቅሌታሟ ። በራሴ ነው የማዝነው ። ባንተ አይደለም...» 

«ያለፈው አልፎአል ። አልሰማ አልሺኝ እንጂ አሁን እነግ 
ርሽ ነበር ። ልጅቷ ወስላታ ነች ። አዝናለሁ ። እባክሽን ሮሚ ፤ 


ይቅርታ አድርጊልኝ ። ልለምንሽ ። አትሒጅ» በማለት ለመ 
ንኳት ሁሉንም ነገር እዚያው ልናዘዝላት ፈልጌ ነበር ። 


ልመናዬን አልሰማችም ። «ተወኝ ነው የምልህ! አለዚያ 
ውርደት ይከተላል! » ብላ የባሰውኑ አፈጠጠችብኝ ። 


ግራ ገብቶኝ ራሴን ይዢ ቆምኩ ። የማደርገው ነገር ጠፋኝ ። 
ንዴት ጉሮሮዬን አነቀኝ ። ከዚህ በላይ መለማመጥ ደግሞ አልሆ 
ነልኝም ፥ አይሆንልኝም ። ሴቶች አለ በቂ ምክንያት ሲነጣ 
ነጩብኝና አልሰማ ሲሉኝ ቶሎ ግልፍ ይሰኛል ። ከዚያ በኋላ 
መለማመጥ ፈጽሞ አይሆንልኝም ። ሴቶች በመሠረቱ የሚለማመሙ 
ጣቸውን ወንድ ይወዳሉ መሰለኝ ፤ ዝም ብዬ ስተዋቸው ብዙ 
ሴቶች ፤ አሱ አረመኔ ነው ፡ ጨካኝ ነው የሚል ስም አውጥተው 
ልኛል ። እንኳን በድለው ይቅርና ሴት በድላም ብትሆን መካስ 
ትወዳለች ። እኔ ግን እንዲህ አይደለሁም ። ከሴት ጋር እልክ 
መግባትም አልወድም ። የማታዳምጠኝ ከሆነ ጥያት መሔድ ብቻ 
ነው የማውቀው ። አዎ ፥* ሮማንን በድያት ይሆናል ፥ ግን ለምን 
አታዳምጠኝም! ለምን አይገባትም! 

«ከፈለግሽልትሔጂትችያለሽ!» ብዬመንገዱን ለቀቅሁላት። 

ሻንጣዋን አንጠልጥላ ወጣቕ ። ግድግዳውን በቡጢ አልኩ 
ትና ተከትያት ወጣሁ ። 

«እሺ ፥ መሔዱንስ ሒጂ ። የት ነው የምትሔጂው? ላድር 
ስሽ» አልኳት ። 

«አልፈልግም ራሴ እሄዳለሁ.......» 

«አባክሽ ሮሚ ፤ አሁን ባታስቸግሪኝ ምናለበት?»- 

«እኔ የማስቸግር ሴት አይደለሁም ። ታክሲ ሞልቷል ። 
አትቸገር» ብላ መንገዷን ቀጠለች ። 


በሠላም ተውኳት ። ሜዳ ላይ ግብ ግብ ልገጥማት አልችልም። 
በሠላም እንድትሑድ ከመተው ሌላ ምን ማድረግ እችላለሁ? 
እንደ አሳት እየነደድኩ ቆሜ ቀረሁ ። ባንድ ፊት ሮማን እንዲህ 
ጨክአና አውላላ ሜዳ ላይ ጥላኝ ትሔዳለች ብዬ በልቤ አላመን 
ኩም ። ተከትያት እንዳልሔድም እልከ ያዘኝ ። ሰው የሚጣላ 
በትና የሚለያይበት ጥቃቅን ምከንያቶች አናደዱኝ ። አዘንኩኝ ። 
ሰው ቢደማመጥ አሁን ምናለበት? ከስንቱ ስቃይና ስጋት ራሳች 
ንን ከደን ነበር!....... እና ፊያሜታ ጊላይን ከልቤ ረገምኳት ። 

ሞኝ በመሆኔም ራሴን ጠላሁት ። ለመጮህም ሆነ እንባ አውጥቼ 
ለማልቀስ አልቻለኩም ። መፈንዳትም አልሆነልኝም ። አንዲህ 
ሲኮን ምን ይሰማል? እንደተጠመደ የጊዜ ቦምብ ትር ፡ ትር ሲሉ 
ከመዋል ሌላ ምን ይደረጋል? ልትፈነዳ ትፈልጋለህ ፥፤ ግን አት 
ፈነዳም ። ንዴቴንና ቁጭቴን ፊያሜታ ጊላይ ላይ ለመወጣት - 
ፈልጌ ነበር ። ሔጄ እሷ ላይ ከመፈንዳት ሌላ ምኞትና አሳብ አል 
ነበረኝም ። ኩሎኔል በትሩ ቢሮ አሥሬ ይሆናል ስልክ የደወልኩ 
ት ።ከምጽዋ አልተመሰሰም ።ያገኘሁትን መረጃ ልነግረው አሁን 
በቸኮልኩበት ጊዜ እሱን በማጣቴ ነደደኝ ። ከመረጃው ጋር የም 
ሞት ወይም የምፈነዳም መስሎ ተሰማኝ ። የተረገመ እድል! 
ንንም መሸልኝ ። እንደዚያን ቀን ጊዜ ረዝሞብኝ አያው 
ም። 

ኒያላ ሆቴል አካባቢ ፊያሜታን መጠበቅ ጀመርኩ ። አንድ 
ሰዓት ሆነ ። ቀጠሮ አክባሪ ነበረች ። ግን ‹በቀጠረችኝ ሰዓት 
አልመጣችም ። ደቂቃዎች አለፉ ። ደቂቃዎች መጡ ። ሴቶችን 
አምስት ደቂቃ መጠበቅ ግዴቃ ነው ፤ ይገባል ። አሥር ደቂቃ 
መስጠት ጨዋነት ነው ። ከዚያ በላይ መቆየት ግን ሞኝነት ነው 
የሚል መርሆ ቢኖረኝም እንደሞኝ መንገድ መንገዱን እያየሁ 
ጠበቅኳት ። አንድ ሰዓት ከሐያ ደቂቃ ሆነ ፊያሜታ ባገሩም 
የለችም ። እሁንም ተስፋ አልቆረጥኩም ። በተጨማሪ አሥር 
ደቂቃ ያህል ጠበኳት ። አሁንም አልመጣችም። ይቺ ውሻ ነቅታ 
ብኝ ይሆናል የጠፋችው ፥፤ ቆይ ግድ የለም በማለት እየዛትኩና 
እየተናደድኩ ሮማንን ፍለጋ ወደ ከረን ሆቴል ሔድኩ ። ከሮሚ 
ጋር ለመታረቅ የመጨረሻ ሙከራ ለማድረግ ፈልጌ ነበር ፥ 
መቸም ጊዜ የማይለውጠው ነገር የለም በማለት አንዳችን የግድ 
የልብ ኩራቃችንን ውጠን ካልተሰበርን ፍቅራችን ይበጠሳል ። 
ለፍቅር ማጎንበስ ያስፈልጋል ። እኔና ሮማን ስንጣላ የመጀመሪያ 
ጊዜአችን አይደለም ። እንድ ጊዜ ተጣልተን የተኳረፍንበት ሁ 
ኔታ ከሁሉም ትዝ ይለኛል ። ጠጉር ሠሪ.ቤት ወስጃት ነበር ።በተ 
ባባልነው ሰዓት ተመልሼ ልወስዳት አልቻልኩም ። በጣም 
ዘገየሁባት ። አጣዳፊ ሥራ ነበረኝ ድወንድ ልጅ ብዙውን ጊዜ 
የራሱ ጊዜ የለውም ። ልወስዳት ስመጣ አኮረፈችኝ ። አንድ 
ግብዣ ላይ መገኘት ነበረብን ። መኪናዬ ላይ አልወጣም አለች ። 
ብላት ፥ ብሠራት እሻፈረኝ ብላ ቀረች ። «ታዲያ ለዚህ ከሆነመ - 
ጀመሪያውኑ እስካሁን ለምን ጠበቅሺኝኦ› አልኳት ። 

«እንጃልህ» ብላ ታክሲ ይዛ ጭልጥ አለች ። በጣም ሰላና 
ደደችኝ ለሣምንት ያህል ጠፋሁባት ። የትግል ሣምንት ነበር ። 


ተመሳሳይ የሆነ ጥፋት በመድገሜ ራሴን ታዘብኩት ። 
ልሒድ ብላ በተነሳችበት ጊዜ በግድ ይዝ ማስቀረት ነበረብኝ። 
ዝም ብዬ መልቀቅ አልነበረብኝም ። ያውም በማታውቀውና 
አስታራቂ በሌለበት አገር ።# 


ሮማን ከረን ሆቴል አልነበረችም ። ወደዚያ እንዳልተመ 
ለሰች ተነገረኝ ። የት ገብታ ይሆን? በማለት ኒያላና አምባሦይራ 
ሒጄ ጠየኩ ። ሁስቱም ቦታ አልነበረችም ። ሌሎች ሁለት ሆ 
ቴል ቤቶች ሞከርኩ ። የትም አልነበረችም ። ሌላ የማደርገው 
ነገር አልነበረኝም ። ተስፋ አልቆረጥኩም፤ምናልባት ወደ ቤት 
ተመልሳ ይሆናል በማስት ወደ ቤቴ አመራሁ ። 


ግቢውን ከሚጠብቁት ወታደሮች አንዱ በከክጋቬሎፕ 
የታሸገ ወፍራም ደብዳቤ በሩ ላይ ሰጠኝ ። ስምና አድራሻ አልተ 
ጸፈበትም ። የሮማን ደብዳቤ መስሎኝ ይዢ ወደ መኝታ ቤቴ 
ገባሁ ። የፊያሜታ ጊላይ ደብዳቤ ነበር ። ወረቁቱ ወጥ ወጥ 
ይሸታል # ገረመኝ ። ፊያሜቃ የነካችው ነገር ቀርቶ ያለፈች 
- በትም መንገድ ሽቶ ሽቶ ነበር የሚሸተው ። 


«ጸጋዬ ፤ ይህ የመጨረሻ ቃሌ ነው ። የተገናኘንበትን ቀን 
እረግመዋለሁ ። ቀይ ኮከብ ነው ጉድ የሠራኝ አባቴ ይሙት ። 
ቀይ ኮከብ አንተን ባያመጣብኝ ኖሮ ጣጣ ውስጥ አልገባም ነበር ። 
እኔ የተፈጠርኩት ለደስቃ ነው ብዬህ የለም? ቀይ ኮከብ አንተን 

ባያመጣብኝ ኖሮ ደስ ካለኝ ወንድ ጋር እየገባሁና እየወጣሁ በደ 
ስታ እኖር ነበር ። አሁን ግን ደስታ የለኝም ። ደስታን አጥቼ 
ዋለሁ ። ሕይወት ስቃይ ሆናብኛለች ፤ ዕድሜ ላንቴ ። ስካሮኛ 
ነህ አባቴ ይሙት ። 


«አሁን ሳስበውአንተን ከማወቄ በፊት ያሳለፍኩትም ሕይ 
ወት የደስታ ጊዜ ነበር ለማለት አልችልም ። የምወደውና የሚ 
ወደኝን ልጅ ስፈልግ ነበር የኖርኩት ።እንዳጋጣሚ አንቴን አገ 
ኘሁህ ፡ያለ ዕድል ሆኖ አጣሁህ ፥ ወይም ላጣህ ነው። 


«ለምን ወደድኩህ? የሚያከብረኝ ፤ የሚግባባኝና የሚወደኝ 
ወንድ ስፈልግ ኖሬአለሁ ። አንተ ሦስቱንም ታሟላስህ ። የራስ 
ክን ደስታ ብቻ በማሰብ ወደ መኝታ የምትጎትተኝ ሆነህ አላገኘ 
ሁህም፡ እንደሌሎቹ የመሐል አገር ወንዶች የቱሪስት ጠባይ የለህ 
ም ። ወደድኩሽ ፤ ሞትኩልሽ ሲሉ ከርመው በመጨረሻ መሔጃ 
ቸው ሲቃረብ ይክዱሀል ። አባቴ ይሙት ባለጌ ናቸው ። አይገር 
ምም። ድሮውንም ከቱሪስት ምን ይጠበቃል ። አንተ ግን እንደሱ 
አይደለህም ። ስለሆነም ፥፤ ካንተ ጋር ስሆን መላ ሰውነቴ ይዝናና 
ናል ። ነፍሴ በደስታ ባሕር ውስጥ ትዋኛለች ። የምደብቅህ 
ወይም የምቆጥብብህ ነገር የለኝም ። ካንተ ጋር ስሆን ሰውነቴን 
እረሳዋለሁ ። ይሉኝታ የለኝም ። እፍረት አይሰማኝም ። እወድ 
ሀለሁ ። ጠረንህ ጠረኔ ሆኗል ። ሰውነቴ ሰውነትህ ። ከሚወዱት 
ሰው ጋር ፤፥ ከሚግባቡት ሰው ጋር አንዲት ደቂቃም ብትሆን 
ማሳለፉ ዓቤት ደስ ሲል! ያለ ፍቅር አንድጣራ ስር አብሮ መኖር 
"ኮ ቁም ነገር የለውም ። ግን አንተም ብትቆይ ያው የቱሪስት 
ጠባይ ሳታሳየኝ አትቀርም ነበር ። ይህን ከማየቴ በፊት መሞቴ 
ደስ ይለኛል ። እንዴት.አዝን ነበር? አባቴ ይሙት ። 


«የሚያሳዝነው የሚወዱትን ፤ ሲፈልጉት የኖሩትን ሰው 
አግኝቶ ማጣት ነው ። አጣሁህ ። ምነው ባላወቅሁህ? ለደስታ 
ነው የተፈጠርኩት ብዬ አስብ ነከር ። ግን አይደለም ። ለመከራ 
የተፈጠርኩ መሆኔ ገብቶኛል ፥ ፅድሜ ላንቴ ። አንተ ከእጮኛህ 
ጋር ተደሰት ። መጥታልህ የለም? እንኳን ደስ ያለህ ። እስቲ 
ባባትህ ንገረኝ ፤ እንደኔ ትሆንልሀለች? እንደኔ ትወድሀለች? 
ከኔ የበለጠ አንቴ ላይ ምን መብት አላት? የተለዋወጣችሁት 
ቀለበት ነው.ቁም ነገሩ? ባታውቀው ነው እንጂ እኔ ሕይወቴን 
ልለውጥልህ ነው ። ደደብ ። አባቴ ይሙት ደደብ ነህ ። ግን 


-= 351 -.- 


ለምንድነው? ምን ዓይነት ሴት ነኝ? እስቲ ንገረኝ] ግን ልትኑ 
ፍር አትችልም ። ከእንግዲህ አታየኝም ፤ በሕይወት አታገኘ 
ም። 


«ጸግዬ ፤ ስለኔ ሁሉን ነገር አማውቼህለሁ ። ላንተ ግልጽ- 
እንደሆንኩ ለማንም ሆኘ አላውቅም ። እንድ ነገር ብቻ አልነገ 
ርኩህም ። ለምን ሳልነግርሀ እንደቀረሁ ምክንያቱ አይገባኝም ። 
ከዛሬ ነገ እነግረዋለሁ እያልኩ አስብ ነበር ። ሳልነግርህ የቀረ. 
ሁት ምናልባት አጣዋለሁ በማለት ይሆናል ። አትፍረድብኝ ። 
የወደደ ሰው እውር ነው ። አሁን ልንገርህ ። 


«ከኩሎኔል ታሪኩ ወልዳይ ጋር ሰባት ዓመት አብረን ወጥ- 
ተናል ። አከብረዋለሁ ፡፤ ያከብረኛል ። ደግ ነው ። የኖለልኝ 
ውለታ ብዙ ነው፤ግን ይሉኝታና አክብሮት ብቻቸውን ለፍቅር- 
መሠረት ሊሆኑ አይችሉም ። የሚያስታውሰኝና የሚጠራኝ በፈ. 
ለገኝ ጊዜ ብቻ ነበር ። ሌላ ጊዜ ትዝ የምለው አይመስለኝም ። 
በሕይወቱ ውስጥ አልነበርኩም ። እሱም በሕይወቴ ውስጥ አል. 
ነበረም ። እና አንተን መውደዴ ኃጢአት ይሆንብኛል? የፈለኩ 
ትን ለመውደድ መብት የለኝም ወይ? ከሰው የተፈጠርኩ አይደ. 
ለሁም ወይ? የፈለኩትን ለመውደድ መብት አለኝ ። የሠራሁት 
ኃጢአት የለም ። ባል ወይም እጮኛ የለኝም ። ያልነገርኩህ 
ትቀናለህ ብዬ አይደለም ። ጦር ሜዳ ከሚዋጋ ሰው ወዳጅ ጋር 
እንዴት እወጣለሁ? የምትል ስለመሰለኝ ነው ። ስለወደድኩህ 
በዚህ ምክንያት ላጣህ አልፈለኩም ። ይህን እንዴት ለማወቅ- 
ቻልሽ? ትለኝ ይሆናል ። ተሰማኝ ። አብዛኛውን የሴት እውቀት 
የሚመነጨው ከስሜት ነው። እውቀቷ ቀጥተኛ ነው ። አትፍረድ 
ብኝ እሺ? ደደብ ። 


«እኔ ያለ ፍቅር የማውቀው ነገር የለኝም ። ወንዶችን ፍቅር 
ማስያዝ ደስ ይለኛል ። ወንዶችን ፍቅር ማስያዝ ቀላል ነው ።- 
እንዴት መሰለህ? መጀመሪያ ሳገኘው ልከ ስፈልገው የኖርኩት 
ሰው አስመስዬ የልብ ልብ እሰጠዋለሁ ። ግልጽ እሆንለታለሁ « 
ፍቅር አሳየዋለሁ፤ከዚያን ጊዜ ጀምሮ ለጥቂት ሣምንታት አልለ. 
የውም ። ሳላየው ውዬ አላድርም ። ሌላ ሴት እንዲያይ ወይም 
እሳብእንዲኖረው ጊዜ አልሰጠውም።እንዲለምደኝ አደርገዋለሁ ፡ 
ደሙ ውስጥ እገባለሁ ። ወንድ ሞኝ ነው ፥ ውሻ ነው ። ቶሎ 

ይለምዳል ። የለመደኝና ደሙ ውስጥ የገባሁ መሆኔን ካወቅሁ 
በኋላ ገሸሽ ላደርገው እጀምራለሁ ፤ ዛሬ አይጭቸኝም ፤ ነገም አይ 
ሆንልኝም ማለት አመጣለሁ ፥፤ ካመረረ እሔድለታለሁ ። ብሔድ 
ለትም የመንፈስ እረፍት አልሰጠውም ። በፊት የማውቃቸውን 
ወዳጆቼን ሰም እየጠራሁና ዝናቸውንና ደግነታቸውን ፤ ኃይላቸ 
ውንና ወንድነታቸውን እያነሳሁ አስቀናዋለሁ ። ከእንግዲህ የፍ 
ቅርና የቅናት እሳት ተማረ ማለት ነው ። አንተንም እንዲህ 
ላደርግህ ጀምሬ ነበር ። ግን አሳዘንከኝ ። ለምን እንደሆነ እንጃ 
ልማወትብህ አልቻልኩም ። አታላይ ስላልሆንክ ላታልልህ 
አልፈለኩም ። የልማድና የቅናት እሳት በሚማርበት ጊዜ ልዩ 
ልዩ ወዳጆች የተለያየ ርምጃ ይወስዳሉ ። አንዳንድ ወንዶች 
እልክ ይገቡና ጧት ማታ ዱላ ይጀምራሉ ። የባሰባቸውም ይገድ 
ላሉ ። ሚስቴን ፈትቼ ካላገባሁሽ ሞቼ እገኛለሁ የሚሉም ይገ 
ኛሉ ። ታውረዋል በቃ ። በሆዴ እስቃለሁ ። ጅልነታቸው ያስ 
ቀኛል ። እታዘባቸዋለሁ ፤ እንቃቸዋለሁ ። እስቲ ባባትህ እየው ፤ 
ስንት ዘመን ትዳር ይዞ የኖረ ፤ ልጆች ያለው ሰው ፤ ድንገት 
እዚህ ለሥራ መጥቶ አገባሻለሁ ፥ ጠብቂኝ ፤ አትለይኝ ሲልህ 
ምን ትለዋለህ? ውሸቱን-ነው ፤ የሚፈልገው የለመደውን ሰውነ 
ቴን ብቻ ነው ። እስካለ ድረስ ሌላ ወንድ እንዲነካበት ስለማይ 
ፈልግ ብቻ ነው ፤ ቅናት ስለሚያሳርረው ብቻ ነው ። አባቴ 
ይሙት ፤* ወንዶች ስትባሉ በመሠረቱ ከአውሬ አትሻሉም ። 
ሴቶችን ውሻ ትላላችሁ እንጂ ከወንዶች የባሰ ውሻ የለም ። 


«ሌሎች ወንዶች ደግሞ ቅናት ይዚቸው እልክ ሲገቡ ያለ 
የሌለ ገንዘባቸውን በላዬ ላይ ማፍሰስ ይጀምራሉ ። ጧት ማታ ፥ 
ዘወትር ግብዣውና ስጦታው ይጎርፋል ። በቀን እስከ መቶ ብር 
መመንዘር ይመጣል ። ከየት ነው ይህን ሁሉ ገንዘብ የሚያመ 
ጡት? እዚህ አገር የሚመጡት አብዛኛዎቹ ወንዶች ግፋ ቢል 
ደመወዛቸው ከስምንት መቶእና ወይም ከሺህ ብር አይበልጥም ። 
በዚያ ላይ ሚስት ፥ ልጆች አሏቸው። አንድም ፡ ሚስቶቻቸውንና 
ልጆቻቸውን እያስራቡና እያስጠጮ ፤ ቤታቸውን እያራቆቱና 
ልጆቻቸውን ካላማማ እያስቀሩ መሆን አለበት ። እየተበደሩና 
እየተለቀቱ መሆን አለበት።ይህ አልበቃ ሲል ምን ይኮናል? ጉቦ 
መብላት ፥ ማጭበርበርና በሥልጣን ተጠቅሞ መበዝበዝ ይመ 
ጣል ። እንዲህ ዓይነት ወንዶች በመሠረቱ ያልሆኑትን ሆነው 
መታየት የሚፈልጉ ጉረኞች ናቸው ። በየምሽቱ መቶ ብር በመ 

ምዘዝ ፤ ውስኪ እንደ ውሀ በመጠጣትና በመጋበዝ ፡ ስጦታ 
በማዥጎድጎድ የሴትን ልብ ለመማረክ የሚጥሩ ርካሾች ስለሆኑ 
በሆዴ እስቅባቸዋለሁ ፤ በልቤ እንቃቸዋለሁ ። ግን እንዲህ 
ዓይነቱ ወንዶች ይሻሉኛል ። ከተደሰትኩ ምን ቸገረኝ? የምፈ 
ልገውም ይህንኑ ነው ። አሁን ባባትህ ስታስበው እንዲህ የማጌ 
ጠውና የምሽቀረቀረው በማገኛት ደመወዜ መሰለህ? የማገኛት 
ደመወዝ ሰሽቶም አትበቃኝም ። 


«እኔ የምጠላው የሚደባደቡትን ወንዶች ነው ። አንዳንድ 
ወንዶች ከአህያ ፍቅር ሌላ አያውቁም ። ፍቅር በግድ ይሆናል? 
አይሆንም። ሴት ደብድበህና አድምተህ ፤ ደም አስተፍተህ በግድ 
ብትተኛት ኃጢአትም ወንጀልም ነው ፥ ሴትን ልጅ ያለውዴታዋ 
በግድ ፤ በጉልበት መድፈርና ጧት ማታ «ዶሮ ጠባቂ አድርጌ 
ባላስቀርሽ እሄ ወንድ አይደለሁም» እያሉ ማስፈራራት በርግጥ 
ወንጀል ነው ። ይህን ስለምፈራ ነው ባለሥልጣኖችን የምመር 
ጠው ። አንድ ሰው ባለሥልጣን ከሆነ ክብሩን ስለሚጠብቅ ከነ 
ውር ሥራ ይቆጠባል ። አይደባደብም ፤ ሌሊት ሰክሮ መጥቶ 
ቤት ሰብሮ ልግባ አይልም ፤ ወይም በየመንገዱ በመኪና እያሳደደ 
ነይ ውረጂ በማለት አምባጓሮ አይፈጥርም የሚል ግምት ነበረኝ ። 
አሁን አሳቤን ለውማለሁ ። አንድ ባለሥልጣን ነው አሳቤን ያስ 
ሰወጠኝ ። በጠፋሁበት ቁጥር ቤቴ ቀርቶ ቢሮዬ ድረስ እየመጣ 
ከሥራ ጓደኞቼና ከአለቃዬ ፈት ደም ያስተፋኝ ነበር ። ምን 
ይደረጋል? ባለሥልጣን ስለሆነ የሚናገረውና የሚደፍረው የለም፤ 
ሁሉም ወገኑ ነው ። ከባለጊዜ ጋር ማን ተጋፍቶ ይችላል? ቤት 
እየመጣ እናት አባቴና ወንድሞቼ ፊት ይደበድበኝ ነበር ። ወን 
ወንድሞቹ እሳት የላሱ ጎረምሶች ቢሆኑም ምንም ሊያደርጉት 
አይችሉም ነበር ። ቢናገሩትና ቢደበድቡት ምናልባት ጸረ 
አብዮትና ጸረ አንድነት ናቸው ተብለው ሰምበል ይገባሉ ።ይህን 
ውርደት ማየት ጠልተው በመጨረሻ አንዱ አበደ ፥፤ ሌላው 
አዲስ አበባ ሔዶ የት እንዳለ አይቃወቅም ፤ ቤታችን ላይ የደረሰ 
ርግማን ሆኘ ቀረሁ ። ነው ደግሞም ። በገዛ ራሴ ያመጣሁባቸው 
ውርደት ነው ። ሲያዝነብኝ ይኖራሉ ። 


«እኔ መውጣት የምወደው ሚስት ካላቸው ወንዶች ጋር ነው 


ብዬህ ነበር ። ታስታውሳለህ? ከሴትም ጋር እልክ መግባት ደስ 
ይለኛል ። ግን ዋናው ምክንያት ሚስት ያለው ወንድ ጧት ማታ 

አያስቸግረኝም ፥፤ እንደ ልቤ ሰመሆን እችላለሁ በማለት ነበር ። 
አሁን ሚስት ያላቸውንም ወንዶች መሸሽ ጀምሬአለሁ ። አንዳ 
ንዶቹ ከወንደላጤዎች ይበልጥ ያስቸግራሉ ፤ ይሉኝታ አያው 
ቁም ።ከሚስቶቻቸው ጋር በተጣሉ ቁጥር መጥተውያስቸግራሉ። 
በር ይደበድባሉ ። በሰከሩ ቁጥር አያስቀምጡም ፤ አያስተኙም ፥፤ 
ሰው-ምን ይለኛል አይሉም ። መጥኔ ለሚስቶቻቸው! ይህን 
እያየሁ እንዴት ባል ሳገባ እችላለሁ? እንዴት ልወሰን እችላለሁ? 


«ከአዲስ አበባ የመጣ አንድ አባወራ ያደረገኝን ልንገርህ ። 
ግን ለምንድነው የምናዘዝልህ? እዚህ አገር የተመደበ ባለሥል 
ጣን ነው ። ስሙ ምንም አያደርግልህም ። አዲስ አበባ ቆንጆ 
ሚስትና አበባ የመሰሉ ልጆች አሉት ። ባለሥልጣንም ባለ 
ትዳርም ስለሆነ አያስቸግረኝም ብዬ እንደልማዴ አጠመድኩት ። 
ሊለቀኝ መሰለህ! ኩርፊያው፤ ዱላው፤ ጭቅጭቁ አላስቆም አላስ 
ቀምጥ አለኝ ። መግቢያ መውማ አሳጣኝ ። የተፈጠርኩበትን 
ቀን አስረገመኝ ። እንዴት ልገላገለው ብዬ ሳስበው ስጨነቅ 
አንድ ሌላ ባለሥልጣን አጋጠመኝ ። እብድ ነው ። ጨርሶ 
የለየለት እብድ ነው ። ይኸኛውም የባሰ መዥገር ሆነብኝ ። 
ምሳና ራቴ ጥፊ ሆነ ። ከመጥበሻ ወደ እሳት እንዲሉ ፤ ከበፊተ 
ኛው ሰውዬ ተገላገልኩ ስል የባለ አጋጠመኝ ። ነፍስና ሥጋዬ 
ተለበለበ ። ሰበለበኝ ፥ አቃጠለኝ ፥ መኝታው እሳት ሆነብኝ ። 
ስለዚህ ሰውዬ ኋላ አማውትሀለሁ ። ግን አሁን ልነግርህ የም 
ፈልገው ሌላ ነገር ነው ። 


«ይህ ሁሉችግር የሚደርስብኝ ለምን መሰለህ? ግፍ ውያለሁ ። 
አንድ ሰውዬ ነበር ። ቤቱ ሲወስደኝ ልጃገረድ ነኝ ብዬ አለቀስ 
ኩበት ። ውሸቴን ነበር ። ለምን እንዲህ እንዳልኩት አላውቅም ። 
በውሸቴ ጸናሁ ። አመነኝ ። ሁለት ዓመት ሙሉ አብረን ወጣን ፥፤ 
ያበላኛል ፤ ያጠጣኛል ፤ ያስጌጠኛል ፤ ያንሸራሽረኛል ። አንድ 
ቀን እንዳጋጣሚ በኮምቢሽቃቶ በእግሩ ሲዘዋወር ካንድ ፎቶ 
ቤት በቬሎ የተነሳሁትን የሠርጌን ፎቶግራፍ አየ ። ይገርምሃል 
ምንም አላለኝም ። በራሱ ሞኝኔት ሲስቅ ቆየና «ምናለ በይኝ ፥ 
የዋልሽብኝ ግፍ ደም ሲያስለቅስሽ ይኖራል» ብሎኝ ሔደ ። 
እውነትም ደም ሳለቅስ እኖራለሁ ። ወንዶች ላይ የምዘረጋው 
ወጥመድ እኔን መልሶ ያጠምደኛል ፤ያሰቃየኛል ። ግን ለምንድነ 
ነው እንዲህ የምሆነው? ምን ዓይነት ሴት ነኝ? 

«ግን አባቴ ይሙት ፥፤ ለምንድነው ብቸ የሚጠብቁ ፥ 
ያልሆኑትን ሆነው መታየት የማይፈልጉ ፤ ሲወዷቸው -የሚ 
ወዱ ፡ ሲጠሏቸው የሚተው ፤ በየ።።ጠጥ ቤቱ የማይዞሩ ፥ ሥራቸ 
ውን አ:፡/ብረው የሚያስከብሩ ፤ ተግሬ ሲባል ሁሉም ወንበዴ 
ነው ብለው የማያምኑ ፤ በአነጋገራቸወዣና በተግባራቸው እንደ 
ምሳሌነዣ የሚታዩ ፡ አጉል ኩራት ፡ ትዕቢትና ጉራ የማያጠቃ 
ቸው፡አስተዋይና ትሁት የሆኑ ምርጥ ፡ ምርጥ ሰዎች እዚህ የማይ 
መደቡት?ጥሩ ነበር አባቴ ይሙት ። እኔ የፖለቲካ ሥራ ነው የም 
ለው ይህን ነው ። ፍትወት ፤ ፍቅረንዋይ ‹ጉራ ፤ አጉል ትፅቢትና 
የሥልጣን ጉጉት የሚያጠቃቸውን ሰዎች ሥልጣን ላይ ማስቀ 
መጥ ፖለቲካ ያበላሻል ። ቀይ ኮከብ ዘመቻ ነገሩን ቢያስብበት 
ጥሩ ይመስለኛል ። እኔ ፖለቲካ አላውቅም ። ማወቅም አልፈል 
ግም፡ እኔ የማውቀው ፍቅር ብቻ ነው ። ቢሆንም የፖለቲካ 
ሥራ በመሠረቱ አመራር ላይ ያሉ ሰዎች ያላቸወ' ጥንካሬና 
በሕዝብ ዘንድ ያላቸው ተቀባይነትና እምነት ይመስለኛል ። 
አንዳንዶቹ ደግሞ ከጸሐይ በታች ያለውን ነገር ሁሉ ቃል ይገ 
ባሉ ። ሥራ አስገባሻለሁ ፡ ደመወዝ አስጨምርልሻለሁ ፤ ውጭ 
አገር እል)፡ሻለሁ ፥ የታሰረውን ወንድምሽን ወይም ዘመድሽን 
አስፈታልሻለሁ ወዘተ... የማይገቡት ቃል የለም ። አንዳንዶቹ 
ያደርጉታል ። ይኮ" ምን ፍትሕ ይባላል አባቴ ይሙት ። ደህና 
ባለሥልጣን የያዘች ሴት የፈለገችውን ስታደርግ ሌሎቹ ምን 
ያድርጉ? ምን ይበሉ? ምን ይሥሩ? 

«ምርጥ ምርጥ ሰዎች ሥልጣን ላይ እንዲቀመጡ ቢደረግ 
የአሥመራ ሴቶችም ያርፉ ነበር አባቴ ይሙት ። ፍትሕም ይገኝ 
ነበር ። አሁን የአሥመራ ሴቶች ከኔ ጀምሮ ፡ የመሐል አገር ወን 
ዶች ለሴት ሟች ስለሆኑ በቀላሉ ይሞኛሉ ፡ ይታለላሉ ፡ ይራገ 
ፋሉ ፤ በቀላሉ ለሴት ተገዢ ይሆናሉ የሚል እምነት አለን ። 
ደግሞም እውነት ነው ። ከመሐል አገር የሚመጡት ወንዶች 
ልክ እንደ ጣልያን ናቸው ። ሴቶችን ማክበርና መንከባከብ 
ይወዳሉ ። ያሏቸውን ያደርጋሉ ። ጉራ አላቸው ። የትግሬ ወንድ 
ረግጦ ነው ሴቶችን የሚገዛው ። ለሴት ደንታ የለውም ፤ ክብር 
አይሰጣትም ። ከፈለገ ሚስቱን አስቀምጦ ሌላ ያገባል ። እና 
በዚሀ እምነት የተነሳ የመሐል አገር ወንዶችን ሆነ ብለው 
አሳደው የሚይዙ ፤ የሚቀበሉና የሚሸኙ ልዩ ሴቶች አሥመራ 
ውስጥ ተፈጥረዋል ። በጣም ብልጦች ናቸው ። ዓላማቸው አማ 
ርሶ ቶሎ ዞር ማለት ነው ። አንዳንድ “ጥፎ መዥገር ካላጋጠ 

“ጎቸው በስተቀር ለምን? ከመሐል አገር የመጣው ወንድ ባለ 
ትዳር መሆኑንና ለትዳርና ለነገር የማይፈልጋቸው መሆኑን ያው 
ቃሉ ። ገንዘብ እንዳለው ያውቃሉ ፡ አብዛኛዎቹ ፍትወተ ሥጋ 
የሚያጠቃቸው መሆናቸውንም ያውቃሉ ። ወንዱ ሊጠቀምባ 
ቸው ይፈልጋል ፤ እነሱም ይጠቀሙበታል ። ይረባረበበታል ። 
የምትግጠውና የምታራግፈው የሚያወጣት ሴት ብቻ አይደለ 
ለችም ። ጓደኞቿንም ጭምር ትጋብዛለች ። የመሐል አዝር ሰው 
ጉረኛ ነውና ታከተኝ ፡ ደክመኝ እይልም « ገንዘቡን ይክሰክሳል 5 
ማታ ማታ ሠርግና ምላሽ ይሆናል ። እንደ መዥገር ተጣብቀው 
በት ደሙን መጠው ሳይጨርሱ አይለቁትም ። ሂ... ያሥመራ 
ሴተ ላጤዎች ደም ውስጥ ለመግባት ጊዜ አይፈሯባቸውም ። 
ከደባበሱትና የወደዱት መስለው ከታዩት የመሐል አገር ወንድ 
በሬ ነው'፤ቶሎ ልቡ ይማረካል ። በመሐል አገር ወንዶች ጉዳይ 
ከኔ የበለጠች ኤክስፐርት በአሥመራ ከተማ አትገኝም ። ብዙ 
ተቀብያለሁ ፤ ብዙ ሸኝቻለሁ ። ብዙ ተምሬአለሁ ። ታሳታውስ 
እንደሆነ እንደተዋወቅን ሰሞን እኔም ጓደኞቼን እየጠራሁ ላማ 
ርስህ ተነስቼ ነበር ። ግን አሳዘንከኝ ። አንተ እንደሌሎቹ ወንዶች 
የራሰክን ጊዜያዊ ደስታ ብቻ የምትፈልግና የምትሞኝ ሰው አይ 
ደለህም ፤ ወይም እትመስለኝም ። የምታደርገው ነገር ሁሉ 
ከንጹህ ፍቅርና ከቀና አስተሳሰብ ስለሚመነጭ ነው መሰለኝ ፡ 
ፍቅርህንና ግብዣህን ፤ ስጦቃህንና ደግነትህን ማራከስ ይከ 
ብዳል ። ሌሎች ወንዶች ግን በገንዘብ ወይም በማታለል ወይም 
በጉልበት ጊዜያዊ ስሜታቸውን ብቻ ለማርካት ስለሚፈልጉ ፡ 
ደማቸውን መምጠጥ ቀርቶ አጥንታቸውንም ቢግጡ አይቆጭም፡፤ 
አያሳዝንም ። ብዙዎቹ ከሚስቴ ጋር የምኖርም አይመስለኝም 
ሲሉየከረሙ አዲስ አበባ በገቡ ማግስት መፈጠሬን ጭምር የረሱ 
ብዙ ወንዶች እውቃለሁ ። አብዛኛዎቻቸሁ ርካሾች ናችሁ ። 
ግን እኔ እንደ አሥመራ-ሴቶች ፍቅር ቶሎ አይዘኝም፤ አባቴ 
ይሙት ። የአሥመራ ሴቶች ይግረምህና ፍቅር ቶሎ ይገድላቸ 
ዋል ፥ ባንድ ጊዜ ሙትት ይላሉ ፤ ባንድ ጊዜ ነው ሙትት ፥ ፍር 
ክርክ ፤ ብትንትን የሚሉት ። በተለይማ የሚያከብራቸውን ፡ 
የሚወዳቸወንና የሚንከባከባቸውወንድ ካገኙ በቃ ልባቸው 
እንደ ቅቤ ይቀልጣል ። የመሐል -'ሀገር ወንዶችን የሚወዱት 
ለምን መሰለህ? ፍቅር ያውቃሉ ፤ ሴቶች ያከብራሉ ስለሚሉ 
ነው'። ደብረ ዘይት ብትሄድ የአየር ኃይል የመኩንኖች ሚስቶች 
መሳ ለመሳ የአሥመራ ሴቶች ናቸው ። ከባሕር ኃይሎችም ጋር 


= 357 --- 


በብዛት ተጋብተናል ። ከመሐል ሀገር የመጣወ‹ መለዮ ለባሽና 
ሚሊሺያ ፡ አባት ጦሮችም ሳይቀሩ አንዳንድ እየያዙ በመመለስ 
ላይ ናቸው ። ጥሩ ምልክት ነው አባቱ ይሙት ። ጥቂት ወንዶ 
ቻችን እንገንጠል ቢሉም ፥፤ ሴቶቻችን አንድነትን እያጠበቁ 
ናቸው ። የአንድነት መሠረቱ ፍቅር ነው ፤ አይመስልህም? እኔ 
ግን የመሐል ሀገር ሰዎችን አልወድም ነበር ። ከቱሪስቶች ጋር 
ፍቅር መውደቅ ምን ያደርጋል? ብዙዎቻችሁ ቱሪስቶች ናችሁ። 
ጊዜው ሲደርስ ሻንጣችሁን አንጠልጥላችሁ ፈትለክ ከማለት 
ሌላ ምን ታደርጋላችሁ? ስትሔዱ እንኳን ደሀና ሁኑ አትሉም ። 
አንተም ያው እንደሌሎቹ ቱሪስት ነህ ፡ አይደለህም? ቢሆንም 
ካንተ ጋር ፍቅር ይዞኛል ። ለምንድነው ግን? ምን ዓይነት ሴት 
ነኝ? እስቲ ንገረኝ ባባትሀ? ይሀን እዚሀ ላይ ላቁምና ስለኔ ላማ 
ውተትተህ ። 


«አታውቅም እንጂ በጣም ቀናተኛ ነኝ።አይገርምህም?!ባንድ 
በኩል ከአንድ ወንድ ጋር ብዙ ጊዜ መቆየት አልወድም ፥ 
በግድ ካልሆነ በቀር ። ይሁን እንጂ የማልወደው ወንድ በሆንም 
ክሌላ ሴት ጋር ሲወጣ ካየሁ ደግሞ ቅናት ይይዘኛል ፤ እታመ 
ማለሁ ፥ እስቃለሁ ፡ ልኬ የኃዘን ሙዚቃ ሲዘፍን ይውላል ፥ 
አንጀቴ ይቃጠላል ። ያንን ወንድ ካላገኘቪው ይለኛል ሆዴ ። 
እና እሱን ማሳደድ እጀምራለሁ ። ካሳገኘሁት አላርፍም ። በእው 
ነት የሸርሙጣ ልብ ነው ያለኝ ። ግን ለምንድነው? እንዴት ልበ 
ልህ ? ወንዶች እንደ ውሻ ሲናከሱብኝና ሲጣሉብኝ በቃ ዴስ ይለ 
ኛል ። እሷን ወደው ተጣሉባት ሲባል አቤት ደስታዬ! በወንዶች 
መማጣወት ደስታ ይሰጠኛል ። ለራሴ ጥቅምና ውስጣዊ ፍላጎት 
ስል እማወትባቸዋለሁ ። ግን እንዲህ ዓይነቱ ግንኙነት አንዳ 
ንዴ በመጩረሻ ያሳዝነኛል ። ያሰቃየኛል ። እንዳንድ ጊዜ 
በውድም ሆነ በግድ ፍቅር ይይዘኛል ። ግን መወሰን አይሆን 
ልኝም ። ሸርሙጣ ልብ እንዴት ሊወስን ይችላል ። ይግረምህና 
የሚለማመጠኝን ወንድ ብዙውን ጊዜ አልወድም ። ኮስተር ሲል 
ብኝ ይስበኛል ። አልፎ አልፎም ዱላ አልጠላም ። ኃይለኛ 
ወንድ እወዳለሁ ። ብዙ ሴቶች ወንድ ይወዳሉ ። ምናልባት ተፈ 
ጥሮአችንን ስለሚያካክስ ይሆናል ። አይገርምህም? ለኃጢአቴ 
የምከፍለው ዋጋ ስለሆነ ነው መሰለኝ ። 

«ምን ልነግርህ ፈልጌ ነበር? ረሳሁት ልጄ ..... አዎን ፡ 
ወንዶች እንደውሻ ሲጣሉብኝ ደስ ይለኛል ብየሀለሁ ። እኔና 

አንተ በፍቅር መተሳሰር የጀመርን ሰሞን ፥፤ ያ በገባሁበት እየገባ 
ደብድቦና አሰቃይቶ ይወስደኝ የነበረው ሰውዬ እዚህ መጥቶ 
ነበር ።ስሙን አልነግርህም ። የአሥመራ ሴቶች ወንድ ሁሉ የኔ 
ነው፤ወይም ነበር ማለት ይወዳሉ ። ለማንኛውም ነገር ሰውዬው 
እብድ ነው ። ከመምጣቱ በፊት ደወለልኝ ። እዚህም ከደረሰ 
በኋላ ቢሮና ቤት እየደወለ ከዛቻ ጭምር ያስፈራራኝ ጀመር ። 
አንተ ሰላለህ ከእሱ ጋር ፈጽሞ ለመውጣት አልፈለኩም። ባንድ 
ፊት ደግሞ እይው ፤ እይው የሚል በሽታ መጣብኝ ። እዚህ 
መጥቶ እኔ እያለሁ እንዴት ከሌላ ሴት ጋር ይሄዳል? የሚል 
ቁጭትና ቅናት አደረብኝ ። እሱ እዚህ መጥቶ ከሌላ ሴት ጋር 
መሔዱ ውርደት መስሎ ታየኝ ። በአሥመራ ከተማ የኔንና 
የሱን ታሪክ የማያውቅ መቸም የለም ። አንቀዣዥቀኝ ፤ ሆዴ 
ተቃጠለ ። በቃ ላየው ፈለኩ ። አልገባህም እንጂ አንተነ ይዢ 
እሱን ፍለጋ ያልዞርኩበት ቦታ የለም ። ከተማው ውስጥ ያለውን 
ቡና ቤት ሁሉ እየዞርክ ካላሰየኸኝ ብዬ ያስቸገርኩህ ምሽት 
ትዝ ይልሃል? ደደብ ፥ ግን አንተ አልገባህም ። ምንም እይገባ 
ህም ። ደደብ የምልህ ለዚህ ነው ። ከዚያ በኋላ የሆነውን ነገር 
አልነግርህም ። ብቻ ይቅር በለኝ ። ምን ላድርግ? ሸርሙጣ ልቤ 
ነው እንዲህ የሚያደርገኝ ። አንተ ሰው ታምናለህ ። ቅናት አታ 
ውቅም ። በእልከ አታምንም ። ማንኛውንም ነገር በውይይትና 
በመግባባት ለመፍታት ከልብ ትጥራለህ ። መግባባት ከሌለ 
ቆራጥ ርምጃ ለመውሰድ የምትችል ሰው ትመስለኛለህ ። በአጠ 
ቃላይ ን ጹህ ልብ ቀና ስሜችና አስተሳስብ ያለህ ሠላማዊ ስው 
ነህ ። በጉልበቱ የሚመካ ኃይለኛ አይደለህም ። ግን ጉልበትና 
ኃይል የሚበግርህ ፍጡር እንዳልሆንክ ደግሞ አውቃለሁ ። ፍር 
ሀት የሚባል ነገር አታውቅም ። ምናልባት ደደብ ስለሆንክ 
ይሆናል ፥ አላውቅም። ግን የተለየ ኃይል አለህ ። ግን ለምንድነው 
የወደድኩህ? ከሥልጣን ሥልጣን ፥ ከገንዘብ ገንዘብ የለህም ፥ 
መልክም ቢሆን ይህን ያህል አይደለህሀም።ያለህ ነገር ቢኖር ምላስ 
ብቻ ነው ፥ ለዚያውም ቢሆን ቲቪ ላይ ካልሆነ ዝግ ነህ ።ጨዋታ 
አታውቅም ። ድንግል ነህ ። ምኗልባት ለዚህ ይሆናል የወደድ 
ኩህ ። ከነክብርናዋ የተገኘች ልጃገረድ ትወደድ የለ? እንደሱ ነህ - 
እንተ ለኔ ። እንዲህ ባይሆንማ ኖሮ ይህን!ጊዜ ሁለት ቀንድ አስ 
በቅልህ ነበር አባቴ ይሙት ። ግን ምን: ያደርጋል? አሀዓ ነገሩ 
ሁሉ አልፎአል ። 

«አሁን ይህ ሁሉ ምንም አይደለም ። ሌላም ያልነገርኩህ 
ነገር አለኝ ። እየተለወጥኩ መሔዴን አይተህ ምን ሆነሻል? 
አያልክ ብዙ ጊዜ ጠይቀኸኛል ። በጊዜው እንዳልነግርህ ለሕይ 
ወቴ ፈራሁ ። መወሰንም ተሳነኝ ። መወሰን አይሆንልኝም 
አባቴ ይሙት ። አሁን ግን ወስኛለሁ ። ለምን? ግን ምን ዓይነት 
ሴት ነኝ? አሁን ምክንያቱን ልንገርህ ። 


«ከጥቂት ሣምንቃት በፊት አንድ ሰው ቤቴ መጥቶ ከጸጋዬ 
ኃይለማርያም ወይም ካንቺ ሕይወት አንዱን ምረጭ አለኝ ። 
ምን እንዳደርግ ነው የምትፈልገው? አልኩት # ሰውዬው የሚ 
ፈልገው ነገር ግልጽ ነበር ። አንተን ከተፈለገበት ቦታ በተወ 
ሰነ ሰዓት ይፔ እንድመጣ ነበር የፈለገው ። ቦቃውንና ቀኑን 
ወደፊት እነግርሻለሁ ብሎኝ ሔደ ። ሰውዬው ማን እንደሆነና 
የት እንደሚሠራ ደርሼበቃለሁ ። የሚሠራው አርሚ አቪዬሽን 
ነው። ስሙ ዑቼገይ ሲላ ይባላል ። እንዳልነግርህ ፈራሁ ። እንደ 
ሚገድሉኝ እርግጠኛ ነበርኩ ። ነፍሴ ክፉኛ መጨነቅ ጀመረች ። 
ካንተ ወይም ክራሴ አንዳችንን መምረጥ ነበረብኝ ። በተጠየቅ 
ሁት መሠረት አሳልፈ ከሰጠሁህ ምንም ችግር ሳይገጥመኝ 
ካርቱም እንደሚያደርሱኝና ከዚያም ወደፈለኩበት እንድሔድ 
እንደሚያደርጉልኝ ቃል ተገብቶልኛል ። 


«እንዳጋጣሚ ሆኖ ጊዜውንና ቦታውን ሳይነግሩኝ አንተ 
ተነስተዘ ወደ ጦር ግንባር ሔድክ ። ሰጊዜው ከጭንቀትና 
ከመክራ ተገላገልኩ ። አንተ ከመመሰስህ በፊት ተነስቼ ለ“ጥ 
ፋት ፈልጌ ነበር ። አልሆነልኝም ፥ መወሰን አልችልም ። በሔ 
ድክኩዘት ቦታ ሁሉ እንደሚከተለኝ ይሰማኛል ። የማላውቃቸው 
ሰዎች እንደጥላ ይከተሉኛል ። በየጊዜው ቤቴና ቢሮዬ እየደወሉ 
መኖር እለመኖረን ያረጋግጣሉ። ሠላም አይሰጡኝም ።እንቅልፍ 
ክ'ባዙ ቆይቻለሁ ። 


«እና በመሖሉ እጮኛህ መምጣቷን ሰማሁ ። መምጣቷን 
የነገረኝና ወስዶ እሷን ያሳየኝ አንድ የማላውቀው ሰው ነው ። 
አንድ ወቅት ላይ ለኔ ካልሆነ ሳማን አባቱ ይሆናል? ከሕይወቴ 
የሚበልጥብኝ ምን ነገር አሰ? አሳልፌ ሰጥቼው ለምን አልኖርም? 
ከሚል አሳብ ላይ ደረስኩ ። በዚሁ አሳብ ጸንቼ ሳለሁ ዛሬ አንድ 
ሰው ደውሎ መምጣትህን ነገረኝ ። ታስታውስ እንደሆነ ከአምስት 

ጨጨ፦-- -ዴጨመጩውሙ። --መ 


ደቂቃ በኋላ እደውልልህለሁ ብዬህ ነበር ። በዚያ ጊዜ ውስጥ 
የተሰጠኝን ስልክ ቁጥር ተጠቅሜ ደወልኩ ። አንድ ሰዓት ላይ 
ወደ አይሮፕላን ማረፊያ እንዳመጣህ ታዘዝኩ ። የማደርገው 
ነገር ጠፋኝ ። መቁረጥ አቃተኝ ። አንድ የማላውቀው ሰው 
እንግዳ መስሎ መጥቶ ቢሮዬ ቁጭ አለ ። ምን እንደማደርግ 
ለመከታተል የመጣ ሰው መሆኑ ገባኝ ። እና የመሥሪያ ቤቱን 
ሥራ የምሠራ አስመስዬ ይህን ደብዳቤ ከመጸፍ ሌላ ምርማጣ 
አልነበረኝም ። ይህንኑ ደብዳቤ ስጽፍ ነው የዋልኩት ። ከልብ 
የሚጽፉት ነገር አያስቸግርም አባቴ ይሙት ። ደብዳቤውን 
እንዴት እንዳወጣሁት ይገርምሀል ። የሚጠብቀኝ ሰውዬ እንዳ 
ያየኝ በምሳ ሣህኔ ውስጥ አድርጌ ነው ያወጣሁት ። ምን ያህል 
እንደምወድህ የገባኝ ዛሬ ነው ። እወድሀለሁ አባቴ ይሙት ። 
ደደብ ። ግን ምን ዓይነት ሴት ነኝ? አንድ ነገር በሕይወቴ ወስኘ 
ቸም ሽ ።እርሜን ዛሬ አንድ ነገር ብወስን ይኽውና ችግር ላይ 
ወደ ሁ። ፡ 


«ለምን ለፖሊስ አትነግሪም ነበር? ትለኝ ይሆናል ። አስ 
ቤው ነበር ።# ግን እንዳልኩህ ሰው አጠገቤ ነበር ። ይህን ሳልነግ 
ርህ ብሞት አንተም አትተርፍም ። የነበረኝ አማራጭ ይዘን ደብ 


ወደ ኩሎኔል በትሩ ቢሮ ደወልኩ ። 


ጸሐፊው ፥ «መጥተዋል ። ላገናኘዎት ፈልጌ አጣሆዎጎ ። 
ቢሮም ቤትም አልነበሩም» አለኝ ። 


«እሺ አሁን አገናኘኝ...» ቿ 

«ቤት ደርሼ እመለሳለሁ ብጽው አሁን ወጡ ። እሳቸውም 
በጣም ነው የሚፈልጉዎት ......ቓ» . 

«እሺ የቤቱን ቁጥር ስጠኝ ።» 

የቤቱን ስልክ ቁጥር ሰጠኝ ። ቤቱ ደወልኩ ። አሁን ወጡ 
ተባልኩ ። 

ጊዜ አላጠፋሁም ። ተነስቼ ወደ ማይተማናይ እንደ እብድ 
በረርኩ # አሳቤ ፥-ቶሎ ደርሼ በሕዝብ ደኅንነት ሰዎች ጥበቃ 
ሥር ለጊዜው እንድትቆይ ለማድረግ ነበር ። ማይተማናይ ተናው 
ጦቆየኝ ። የሠፈሩ ሕዝብ ይራወጣል ፤ ጩኸት በርክቷል ። እንዴ 
ትና የትእንዳቆምኩ አላውቅም ። ብቻ እንደሮጥኩ ሔጄ ፊያሜታ 
ቤት ጥልቅ አልኩ ። ግቢው በሚጮሁ ሰዎች ተሞልቷል ። 
አልጋዋ ላይ አጋድመዋታል ።# 


«ፊያሜታ! ፊያሜታ! ጸጋዬ ነኝ።ትሰሚኛለሽ? ፊያሜታ! » 
ቤቱ ላንዳፍታ ጸጥ አሰ ። 


«ደብዳቤው ደረሰህ?» አለች በተዳከመ ድምጽ ። 
ልብሷ በደም ተበክሏል ። 


«ታስታውሰኛለህወይ?» 

«እባክሽን ፊያሜታ ዝም በይ.......» 
«አዎን ፥ አዎን ፊያሜታ....... ›› 
«ሁልጊዜ?» 


«ሁልጊዜ.... ኖኖ ፊያሜታ ። እባክሽን በርቺ....... ማነው 


«ፊያሜቴ! ፊያሜታ!» 
ቆንጆ ፈገግታ ብቻ ከቆንጆ ፊቷ ላይ ቀርቶ ነበር ። ትንሺ 
ነበልባል ጠፋች ። | 


ሙ 362= 


ኦርማይ 


ኦርማግይ 


ደራሲው ነኝ እንደገና ። ጸጋዬ ኃይለማርያም ከእንግዲህ 
በራሱ ቃላትና ስሜት ታሪኩን ለመግለጽ አይችልም ። ከባድ 
ኃዘን በድን አድርጎታል ። ምንም ነገር አያይም ፤ አይሰማም ። 
ምንም ነገር አይሰማውም ። ኃዘኑ ከአቅሙ በላይ ሆኖበታል ። 
ደራሲ ኃዘን አይለማውም? ስለሰው ልጅ ያዝናል ። የራሱ 
ኃዘን ግን የለውም።እግዜር ሰውን በራሱ አምሳል ፈጠረ ይባላል። 
ግን ስለሰው ልጅ ያዝናል ። አይገርምም? ይገርማል ። ደራሲም 
እንደዚሁ ነው ። ግን ስለእግዚርም ሆነ ስለደራሲ ማን ደንታ 
አለው? አሁን ስለእሱ ግድ የለም ። ወደ ጸጋዬ እንመለስ ። 


ፊያሜታ ጠፍታለች ። ይህ ሕይወት ባንድ አቅጣማ ብቻ 
የሚያስኬድ መንገድ ነው ። ከእንግዲህ ተመልሳ አትመጣም ። 
ሕይወት እንቆቅልሽ ሆነበት -- ሰጸጋዬ ኃይለማርያም ። ለጥል 
የፈለጋት ሴት ሕይወቷን ለእሱ ብላ አሳልፋ ሰጠች'። የእሷ 
ሞት ለእሱ ሕይወት ሆኗል -፦- የብድር ሕይወት ። ሞቷ ከልቡ 
ውስጥ የበጠሰው ነገር የመኖሩን ያህል የለወጠውም ነገር ነበር ። 
አዲስ እምነት አግኝቷል ። በሰው ልጅ ላይ አዲስ እምነት እንዲ 
ኖረው አድርገዋለች ። ኩሎኔል በትሩ ቢሮ ደወለ ። 


ወደ ኩሎኔል በቅሩ ቢሮ ሔዶ ስለ ሥዕላይ ያገኘውን መረጃ 
ሰጠውና ፤ «በጊዜ ባገኝህ ኖሮ ይህ ሁሉ አይደርስም ነበር» 
በማለት እድሉን አማረረ ። 


ኩሎኔል በትሩ መልስ እስኪሰጠው ድረስ አልጠበቀውም ። 
በተጨማሪ «ስለ ፓራዲዞ ቡኖ ቤት ጠቃሚ የሆነ መረጃ ሰጥ 
ቼህ ነበር # እስካሁን ርምጃ ያልተወሰደበት ምከንያት ምንድ 
ነው? በእናንተ ቸልተኛነት ምክንያት ነው የዚች ልጅ ሕይወት 
የጠፋው ። በእውነት አዝናለሁ» በማለት ጮኽበት ። 

ኩሎኔል በትሩ ስለ ሥዕላይ ያገኘውን መረጃ ትኩር ብሎ 
ሲመረምር ከቆየ በኋላ ከወንበሩ ላይ ተነስቶ ቆመ ። ፊቱ ላይ 
የድል ስሜት ይነበብ ነበር --- «ጓድ ጸጋዬ» አለ --- «ቸል ያልን 
በት ጊዜ የሰም ። ፓራዲዞን ሀያ አራት ሰዓት ሙሉ በዓይነ 
ቁራኛ ስንጠብቅ ነው የከረምነው ። ሰብሮ መግባት ቀላል ነገር 
ነው ። ግን ከፍተኛ ጥንቃቄ ማድረግ ነበረብን ። ያልሆነ ሥራ 
ሠርተን ሌሎቹ እንዲነቁ ምክንያት መሆን ትርፉ ድካም ነው ። 
የምንወስደው ርምጃ ካለ የእነሱን የስለላ ድርጅት የጀርባ አጥንት 
የሚሰብር መሆን አለበት ። ብዙ «ሴሎች» እንዳሏቸው ይገመ 
ታል ። ዋና ሴላቸውን ካልሰበርን ጥቃቅኖቹን መስበር ጥቅም 
የለውም ። አንዱ ሴል ስለሌላው አያውቅም ። ዋናውን ሴል ከሰ 
በርን ግን ሌሎቹን መስበር ቀላል ነው ። እርግጠኞች መሆን 
ነበረብን ። እሁን እርግጠኛ የሆንኩ ይመስለኛል ። አሁን የሚያጠ 
ራጥር ነገር የለም ። ፓራዲዞ ።# ሥዕላይ ። ዋናው የኦሮማይ ሴል መ 


ፊቱ ላይ የሚታየው ፈገግታ ብሩህ እየሆነ ይሔድ ነበር ። 
ስልኩን አንስቶ ተኸላይን ጠራው ። ተኸላይ እንደልማዱ ሽክ 
ብሎአል ። ፻ 


«ሰዎችህ ዝግጁ ናቸወገ» 

«ዝግጁ ነን ጓድ ኩሎኔል ። የምንሠራው ሥራ አለ?» 
ተኸላይ ድርጊት የጠማው ይመስላል ። 

«ስለፓራዲዞ ቡና ቤት እዲስ ወይም ተጨማሪ መረጃ አለህ? 
«እስካሁን ምንም የለንም!» 


«እሺ ። ቡና ቤቱ እንዲሰበር እፈልጋለሁ ። አሁን! እዚያ 
ውስጥ የሚሠሩትን ሰዎች አንዳቸውም እንዲያመልጡ እልፈል 
ግም። ግልጽ ነኝ ። እና ሥፅላይን ከነሕይወቱ ነው የምፈልገው ። 
ጊዜ የለንም!» አለው ። 


ተኸላይ ፊት ላይ ይነበብ የነበረው ደስታ ልዩ ነበር ። ወጥቆ 
ሔደ ። 


ከምሽቱ አራት ሰዓት ከአርባ ደቂቃ ሲሆን የፓራዲዞ ቡና 
ቤት ባሬስታ ቡና ቤቱን ዘግቶ ሲወጣ ተያዘ ። ተኸላይ ዘድንግል 
ለስውዬው ጊዜም ሆነ እድል አልስጠውም ። ኩላሊቱን አንዴ 


=-=- ን6ቶዱ ---- 


በመርገጥ አናገረው ። ሰውዬው ወደ ተከስተ ገብራይ መራው ። 
ተከስተ ዓለም ጤና ነው ብሎ ቤቱ ተኝቶ ነበር # ተኸላይ ቤቱ 
ዘውብሎገብቶከተኛበት ድንገት ያዘው ። ተከስተ ራቁቱን ነበር። 
እጭኖቹ መሐል በጉልበቱ መታው ። በሚቀጥሉት ጥቂት ደቂቃ 
ዎች እቁባይ ሲላ ከሁለት ሌሎች ሰዎች ጋር ቤቱ መጠጥ እየ 
ጠጣ ሲማጣወት ተኸላይ ዘድንግልና ረዳቶቹ እንደመብረቅ ወረ 
ዱበት ። ሦስቱም ሰዎች ሰክረው ነበር ። ከእቁባይ ጋር የነበሩት 
ሁለት ሰዎች ያን ምሽት በመረዳዳት ፊያሜታ ጊላይን በሯ ላይ 
ጠብቀው በጥይት የመቷት ፤ አጥፍተው ለመጥፋት የተሰለፉ 
ቅጥር ነፍሰ ገዳዮች ነበሩ ። ወዲያውኑ ለፈለፉ ። 


ፊያሜታ ጊላይን ሲከታተሉ ነበር የዋሉት ። እንደነገረቻ 
ቸው ወደ ኒያላ በመሔድ ፈንታ ወደ ቤቷ በታክሲ ሔደች ። 
በመኪና ተከተሏት ። ቀድመው በሯ ላይ ጠበቋትና ከውጭ በር 
ላይ መንገድ ዘግተው ያዚት ። 


«ምንድነው?» አለች ። 

«እንዶተነገረሽ ለምን አላደረግሽም?» 
«አላደርግም ።» 1 
«አንቺ የመንግሥት ሰላይ!» 
«አይደለሁም...» 


በሁለት ጥይት ልቧ ላይ መተዋት ሮጡ ። ተኸላይ ራሱን 
ለመቆጣጠር አልቻለም ። ረዳቶቹ ባይዙት ኖሮ እዚያው ሊጨር 
ሳቸው ፈልጎ ነበር ። 


«ወዲበራኺ ተያዘ አይደለም?» አለ ዕቁባይ ደሙን ካፉ 
ላይ እየጠረገ ። . 

«ሥዕላይ ማለትህ ነው!?? አለ-ተኸላይ ።» 
። «ድሮውኑም እሱ ላይ እምነት አልነበረኝ! የውሻ ልጅ!› 

ለ። ፦ 

ተኸላይ ተነስቶ ወደ ቻው ሆቴል በረረ ። ሰዓት ቢያልፍም 
የሆቴል ቤቱ ባር ገና አልተዘጋም ። ሥዕላይ በራኺ ከቀይ 
ኮክብ ዘማቾች .ጋር ተዝናንቶ እያወራ ቢራ ይጠጣ ነበር ። ተኽላይ 
መጥቶ እጐኑ በርጋታ ቀፍ ካለ በኣላ ቢራ አዘዘ ። ጠምቶታል ። 
ጉሮርው -ተቃጥሏል ።# 

ሥዕላይ «ዛሬ እደኑ እንዴት ነው?» ብሎ ተኸላይን በቀ 
ልድ ጠየቀው ። ' | 

«ዛሬ ሴቶች ሁሉ በጊዜ ተኝተዋል ። እግዜር ይይላቸውና!» 
ብሎ መለሰለት ። 

ተኸላይ ቀስ ብሎ ቢራውን ጨለጠና ፥፤ «ፊያሜታ ጊላይ 
የሆነችውን ሰምተሀል?» አለው ። 


«ምን ሆነች?» 
«የሆነችውን የምታውቅ መስሎኝ ነበር?» 


«እንዴት እውቃለሁ?» 
«ኦሮማይ የማያውቀው ምን ነገር አለ?» 


ሥዕላይ አልተደናገጠም ። ተኸላይን ላንዳፍታ አተኩሮ 
ተመለከተው ። ዞር ፥ ዞር ብሎ ቡና ቤቱን በዓይኑ ቃኘ ። የሚያ 
ውቃቸው እንዳንድ የሕዝብ ደኅንነት ሰዎች ነበሩ ። ነገሩ ገባው። 
እን ወደ ኪሱ ሊከት ሲል ተኸላይ አንቆ ያዘው ። ሌሎች የሕ 
ዝብ ደኅንነት ሰዎችም ተረባረቡበት ። ሥዕላይ ኪስ ውስጥ ከሳይ 
ናይድ መርዝ ሌላ ምንም ነገር አልተገኘም ። 


«ተከሰተን ያዛችሁት? እሱ መሆን እለበት ወደኔ የመራች 
ችሁ ።» 

«እንሒድ?» አለው ተኸላይ ። 

«ምን ምርማ ይኖረኛል? ሳልቀድምህ ቀደምከኝ አይደ 
ለም?» 

«ምን ይጠቅመኛል?» አለ ተኽላይ ጥርሱን ነካሶ ። 

«እንዴት? ራስ:፣ን እንኳን ደስ ያለህ ማለት አለብህ...» 


«እዎ ፤ በእጄ ብገድልህ ኖሮ ራሴን አመሰግን ነበር ። ግን 
ምን ያደርጋል? እድለኛ አይደለሁም» አለው ። 

«አሁን ጸጋዬ የት ነው?» 

«ኃዘን ላይ ነው ። ምነው?» 

«የሱ ጦስ ሳይሆን አይቀርም ለዚህ ያበቃን ። እና ደግሞ 
ያቺ ሸርሙጣ!» 


ተኸላይ ዘድንግል እየተቆጨ ሥዕላይ በራኺን ይዞ ወጣ ። 
የቃናሽ ወንድሙ ምሰል እየመጣበት በለው ፤ በለው ይለው 
ነበር ። ግን ሥዕላይ እድል አልሰጠውም ። እንደ በግ እየተነዳ 
ሔደ ። በሚቀጥለው አንድ ሰዓት ውስጥ ፓራዲዞ ቡና ቤት 
ሥር የሚገኝ «ሴል» ተከፈተ።ኩሎኔል በትሩ ተሰማ ራሱ በቦታው 
ላይ ተገኝቶ ነበር። እንቅልፉን ጠግቦ ገና የነቃ ወጣት መስሏል ። 
ጥርጣሬው ልካ ሆኖ በመገኘቱ በጣም ደስ ብሎቃል ። በሌላ 
በኩል የጠላቶቹን ዝግጅትና ድርጅት በልቡ እያደነቀ ባንድ ሬት 
ደግሞ ይህ ሁሉ አፍንጫጣው ሥር ሲሠራ በመቆየቱ ውስጥ 
ውስጡን ይበሽቅ ነበር ። 


በስለላና በግድያ ተግባር ላይ የተሰማሩ ፤ በቁጥር ከአምስት 
መቶ በላይ የሆኑ የሰዎች ስም ዝርዝርና እንዲሁም ለግድያ የሚ 
ፈለጉ የሲቪልና ወታደራዊ ባለሥልጣኖችና ኃላፈዎች ፤* የሕዝ 
ባውያን ድርጅቶች ተወካዮች ስም እንዳለ ተገኘ ። የኦሮማይን 
ተልእኮ በቅጥረኛነት የሚያስፈጽሙ ሰዎችም ስም ነበር ። 
ኩሎኔል በትሩ የሻለቃ ቃደሰ ቆሪቾን ስም ሲያይ ራሱን ይዞ ቀረ ። 
ይህ የመጨረሻ እንዳልሆነ ያውቃል ። ሥራው ገና መጀመሩ 
ነበር ። ክትትሉ ወዴት እንደሚያመራው ላንዳፍታ እሳሰበው ። 
እስከምን ድረስ ወደ ላይ ይሔድ ይሆን? የት ይሆን ነገሩ የሚቆ 
መው?» የሚሉ ጥያቄዎች አእምሮው ላይ ተመላለሱበት ። 


የሥዕላይን ርጋታና ድፍረት በሆዱ እየደነቀ ፣ «ታዲያስ 
ሚስተር ኦሮማይ?» አሉው ። | 


«አለና...» የሚል ነበር መልሱ 
«እንደምትተባበረን ተስፋ ቁደርጋለሁ....ቓ 
«በምን› 8 

«ቢሮክራሲ ማነው?» - 


ሥዕላይ በራኺ መተባበር ነበፈበት ። ሞቱን ቢመርጥም 
የሚገድለው ሰው አልነበረም ። መሰቃየት ደግሞ እልፈለገም ። 
በጀብሐ እሥር ቤት ያየው መከራና ፍዳ በቅቶቃል ። በሚቀጥ 


<= 387 «‹ኢፌ 


ለው ስዓት ውስጥ ከተክላይ ዘድንግል ጋር በልዩ አይሮፕላን 
ወደ አዲስ አበባ እንዲበር ተደረገ ። በዚያኑ ወቅት ምናልባት 
ከዚህ ቀደም በኢትዮጵያ ኢንተሌጄንስ አገልግሎት ቃሪክ ው 
ስጥ ቃይቶ የማይቃወቅ ፤ ሰዎችን በያሉበት አድኖ የመያዝ 
ሥራ ተጀምሮ ነበር ። ኩሎኔል በትሩ ምቹ ወንበሩ ላይ ወደኋላ 
ተለጥጦ ተቀመጠ ። ሲጠብቀው የነበረ ሽልማት ደረሰለት ። ግን፤ 
ክትትሉ ወዴት ያመራ ይሆን ? የሚለው ጥያቄ ከአእምሮው 
ላይ አልጠፋም ። ለጸጋዬ ኃይለማርያም የከፈለው ሦስት መቶ 
ብር በከንቱ አልነበረም ፤ የተፈለገውን ትርፍ አስገኝቷል ። 
ምስጋናውን ሁሉ ለራሱ አድርጎ ፈገግ አለ ። ንጋቱም ፈገግ 
ማለት ጀምሮአል ። ዓይኖቹን ሊከድን ሲል የስልክ ጥሪ መጣለት። 


«ጸጋዬ ነኝ» 

«እሺ ጸጋዬ ። የት ነህ?» 

«ፊያሜታ ቤት ነኝ ። የምትረዳኝ ነገር አለኝ...» 
«ደስ እያለኝ ። ምን ኖሮአል?» 

«የሬሣ ሣጥን እፈልጋለሁ ።» 


«ያውም በጣም ግሩም የሆነ ሣጥን ነው የምልክልህ ። 
ከዚህ የበለጠ ነገር በተገባት ነበር ። የጀግና ሰው ቀብር ። ገዳዮ 
ቿም ተይዘዋል ። አይዞሀ» አለው ። 


ከጧቱ ሦስት ሰዓት ገደማ ግሩም የሆነ የሬሣ ሣጥንና 
አራት ትላልቅ ጉንጉን አበባዎች ተጭነው ከኃዘኑ ቤት ደረሱ ። 
ጸጋዬ ደረቱ ላይ የስካውን ቀይ ኮከብ አውጥቶ ፊያሜታ ጊላይ 
ደረት ላይ አደረገላት ። በአገር ልብስ አሸብርቃ የመላክ ሞት 
ውብ ሙሽራ በመምሰል ጸጥ ብላ ተኝታለች ። 


የፊያሜታ ጊላይ ቀብር ከቀትር በጎ3ላ በአሥር ሰዓት ተፈ 
ጸመ ። ኩሎኔል በትሩ ፥ ሰለሞን በትረና ሌሎችም ከፍተኛ ሰዎች 
ቀብሩ ላይ ተገኝተው ነበር ። 


«አይዞህ» አለው ሰለሞን ። 


«በ"ውነት መጽናናት አለብህ ። ሁላችንም በእሷ ሞት መጽ 
ናናት ይኖርብናል ። አንዱ ለሌላው ደስቃና ሕይወት ራሱን አሳ 
ልፎ ሲሰጥ ማየት አያሳዝንም ፤ ያበረቃቃል አንጂ ። ለሌሎች 
ጥፋት ሳይሆን ለሌሎች ደስታና ሕይወት ብዙዎቻችን መስዋአት 
የምንሆንበት ቀን ሲመጣ ይታየኛል ። ጥሩ ምሳሌ ትታልን ነው 
የሔደችው ። ጥሩ አጀማመር ነው›› አለው ። 


ቀጥሎ ያነጋገረው ኩሎኔል በትሩ ነበር ። 
«አንዲህ ዓይነቱ ነገር ሲደርስ ብርታት ይጠይቃል» አለው፡፡ 
«ስለሣጥኑ አመሰግናለሁ» አለ ጸጋዬ ። 


«እንዳልኩት ሌላም ይገባት ነበር ። የእቧሷ ሞት ለብዙዎች 
ሕይወት ሆኗል ። ብዙ ነገር ከብዙ ጥፋት አድኗል ። ያንተንም 
ጥንቃቄ አደንቃለሁ...» 


«ኦፕሬሽኑ እንዴት እየተካሔደ ነው? » ብሎ ጠየቀው ። 


«በጥሩ ሁኔታ እየተካሄደ ነው ። ያሥመራን ሴል ሰብረ 
ናል ። ያዲሳባ ሴላቸውንም ዛሬ ወይም ነገ እንሰብረዋለን ። ለጊ 
ዜው ቢሮክራሲ አምልጦናል ። ግን የጊዜ ጉዳይ ነው ። ድሬዳዋ 
መሆኑን ፍንጭ አግኝተናል ። የገባበት ገብተን አንይዘዋለን ። 
በሕዝባዊ አሠራር ላይ እምነት ማሳደር ይኽውልህ ጥሩ ነው- 
ይከፍላል» ብሎ ቀጠለና ፤ «ቀደም ብላ ብትነግረን ኖሮ ሕይ 
ወቷ አይጠፋም ነበር ። ያሳዝናል» አለው ። 


«መወሰን አልቻለችም ። ድሮውንም ውሣኔ ማድረግ ያስ 
ቸግራቃታል ። ቃታመነታለች ። ምናልባት በሕይወቷ ያደረገችው 
ትልቅ ውሣኔ ቢኖር እኔን አሳልፋ ላለመስጠት ያደረገችው ው 
ሣኔ ይሆናል ። እና ለሞቷ ምክንያት ሆነ» ብሎ ዝም አለ ። 


ሰው ሁሉ ሔዷል። ትቢያ ፡ ዐፈር ።ጥርኝ ዐፈር-ሕይወት # 
ጸጋዬ ኃይለማፀያም ብቻውን ወደኋላ ቀረ ። የሚያደርገው ነገር 
አልነበረውም ። ግን ፈያሜታ ጊላይን እዚያ ብቻዋን ጥሎአት 
መሔድ አንጀቱ እምቢ አለው ። 


፦ 369 --- 


ከላይ እስከ ታች ጥቁር በጥቁር የለበሰች አንድ ሴትም እን 
ዲሁ ወደኋላ ቀርታ ነበር ። እንዲያውም ከሴት ኃዘንተኞች 
ውስጥ ጥቁር በጥቁር የለበሰች እሷ ብቻ ነበረች ። የሐማሴን 
ሴቶች ለኃዘን ጥቁር የመልበስ ልማድ የላቸውም ። 


ወደ ቀብር ሲሔዱ ነጭ በነጭ ለብሰው ነው ። ልቅሶ ቤት 
ሲደርሱ ያሸርጣሉ ፤ ወጣ እንዳሉ ሽርጡን ይፈቃሉ ። ጌጣ 
ጌጥም አይቀራቸውም ። አጊጠው ሙቃንን ይሸኛሉ ። ታዲያ 
ምን ይሁን? የሞተ ሞቷል ፤ የቀረው መኖር አለበት ። ሕይወት 
መቀጠል ይኖርባቃል ። ሕይወት አጭር ናት ። ከሰው ረጅም 
ነገር ምንድነው? ምናልባት ጥላው ብቻ ነው ። ጸጋዬ ዞር ሲል 
አያት ። ሮማን ኅለተወርቅ ነበረች ። ወደ እሷ ሔደና ፤፥ «ማታ 
ብዙ ፈለኩሽ የት ጠፋሽ» አላት ። 


ለጥያቄው መልስ ሳትሰጠው ፥ «እግዜር ያጥናህ» አለችው ። 
የሚለው ነገር አልነበረውም ። ዝም አለ ። 


«ልብህ ወደ መቃብሯ አብሮአት ወርዶአል አይደለም?» 
አለች ። እንደገና ሊክዳት አልሞከረም ወይም አልፈለገም ። 
ታስታውሰኛለህ?... አዎን በለኝ.... ሁልጊዜ?... ምን ዓይነት 
ሴት ነኝ? እስቲ ባባትህ ንገረኝ.... ደደብ.... አባቴ ይሙት ደደብ 
ነህ.... የፊያሜቃ ጊላይ ቃላት ትዝ አሉት ። 


«ቀለበት መለዋወጥ ምንድነው? ባቃታውቀው ነው እንጂ 
እኔ ሕይወቴን ልለውጥልህ ነው.... ብላ በደብዳቤዋ ላይ ያሰፈ 
ረችው ቃል ባሳቡ ተነበበው ። 


«ካልሽ ፤ አዎን» አላት ። 
«እና ሁልጊዜ ስቃስታውሳት ትኖራለህ አይደለም?» 


«ሮሚ ፥ሕይወቷን የሰጠችኝ ልጅ መሆኗን አትርሺ ። አዎን 
አስቃውሳቃለሁ ። አሳቤ ውስጥ ትኖራለች። ሌላ ምን ብ ጻት 
እችላለሁ? አብሬአት ወደ መቃብር አልወርድ ነነገር... 


«ዓን ልብህ ወዴ መቃብሯ ወርዷል ። ከመቃብር በታችና 
በላይ የሆነ ልብ ምን ያደርጋል;]» ካለች በ'ላ ፥ የቃል ኪዳናቸ 


ጮ-= 970 --- 


ውን ቀለበት ከጣቷ ላይ አውልቃ እግሩ ሥር ወረወረችለት ። 
ወርቅ ። ዐፈር ። ዐፈርና ወርቅ ። ሕይወት ። 


«ፍርድሽ ይህ ነው?» አላት ። 

«ይኸው ነው» ብላ ለጠቀችና ፤ «መጥፎ እድል እቴ)ክ) 
አለች ። 

«ምኑ?» 


«የምወዳቸው ወንዶች ለምን እንደሚከዱኝ አላውቅም! 
አግኝቼ ማጣት ያርባ ቀን እድሌ ነው መሰለኝ ። ቻጠቁ ብላው 
እቆመበት ጥላው ሔደች ። 


ሮማን ከፊቱ ፤ የፊያሜቃታ ጊላይ መቃብር ከኋላው ፥ በመካ 
ከላቸው ቆሞ ቀረ ። በመጨረሻ ሰው ብቻውን ነው ፣፤ብቸኛ 
ነው ። ብቸኛነት ተሰማው ። ልቡ የኃዘን እንጉርጉሮ አንጎራ 
ጎረ ። ልቡ የኃዘን እንጉርጉሮ የማያንጎራጉር ሰው አለ ይሆን? 
ግን ልናዳምጠው አንፈልግም ። ለምን ? ደስተኞች መሆን እን 
ፈልጋለን ። ተስፋ ከመቁረጥ ተስፋ ማድረግ ይሻላልና ባናገኘ 
ውም ቅሉ ዘላለም እንሻዋለን ። ዘላለማዊ ተስፋ ፥ የኃዘንና 
የእንጉርጉሮ። ሰው ያለተስፋ ምንድነው? ተስፋ በልባችን ማሳደር 
አለብን ፤ ተስፋ በሌለበት ቦቃም ቢሆን ። 


እንባ እንባ ይለኛል 
ይተናነቀኛል 
ግን እንባ ከየት አባቱ! 
ደርቋል ከረጢቱ 
ሳቅ ሳቅም ይለኛል 


ስቆ ላይስቅ ጥርሴ 
ስቃ እያለቀሰች . 
መከረኛ ነፍሴ ። 


ጀምበሯ ለመጥለቅ አቆልቁላለች ። አድማሱ ቀልቷል ። 
ቀለበቷን በማማው ረግጦ ለጋት.። እንደ እውነቱ ከሆነ ቀለበቷን 
አልነበረም በጫማው ረግጦ የለጋው ፥ የገዛ ሕይወቱን ነበር 
እንጂ ። ቻው ፊያሜታ አለ በልቡ ። መቃብሯ ጸጥ ብሎአል ። 


፦ 3171=- 


ከመቃብር ጸጥቃ ባቫገር የናቅፋ ተኩስ ተሰማው ፣ የጀግኖችን 
ደምጩኽት እየሰማ ልቡ ወደዚያ ሔደ ። ሁሉን ትወዳለህ ፤ 
በመጨረሻም ሁሉን ታጣለሀ።ሴላቪ! ኦሮማይ ። 


፦ 72 --- 


ሔዶ ጫን ሲለው.... በኮንክሪት የተቀ 
በረ መስሎ ይታይ የነበረው ትልቅ ባኞ 
ተነስቶ ቆመ ። ሥዕላይ ባኞው አርፎበት 
የነበረበትን ጉድጓድ ተመለከተ። የኤሌክት 
ሪክ ብርሃን ኩሬ ጉድጓዱን ሞልቶታል ። 
ወደ ውስጥ የሚወስዱ ከብረት የተሠሩ 
ደረጃዎች ይታያሉ ። ሥዕላይ ወደ ውስጥ 
ዘለቀ። ባኞው ቦታው ተመለሰ... 


...‹«የመረጃ ሥራ የመረጃ ሰዎች ብቻ የሥራ ክልል አይደለም፤ 
ባሁኑ ጊዜ ሕዝባዊ ባሕርይና መሠረት ሊኖረው ይገባል። ሁሉም ለአ 
ብዮቱና ላገሩ አንድነት ሰላይ መሆን አለበት ። አብዮተኛ ነኝ ማለት 
አይበቃም. . . ጓድ፤ መለኪያው ተግባር ነው»... 


...ካሌብ ካዶሊስ የቀይ ባሕርን ሞገድ ሲገዛ፤ ልብነ ድንግል 
በዱር ሲንከራተት ፤* ዮሐንስ መተማ ላይ አንገቱን ለሠይፍ ሲሰጥ፣ 
አሉላ አባነጋ ፥ «ቀይ ባሕር የኢትዮጵያ ተፈጥሮ በር ነው» እያለ 
ዶጋሊ ላይ ቆሞ በለው ሲል ፣፤ቴዎድሮስ ፤«የቱ ወንድ ክንዴን ይይ 
#ል!» ብሎ መቅደላ ላይ የመጨረሻ ጥይቱን ሲጠጣ፤ምኒልክና ጣይቱ 
አድዋ ላይ «ድሉ ያንተ ነው ያገሬ ጀግና!»ሲሉ... 


...ሳመችኝ ። ትንፋሺ እንደ ዱር ጽጌረዳ ሁልጊዜ ደስ ይላል። 
እየተነጫነጨች የግዷን ተነሳች ። ለመልበስ ጊዜ አልፈጀባትም ። 
በቀላሉ የማጌጥና የመዋብ ችሎታ አላት ።። ወይም የወጣትነት ዕድሜዋ 
ይሆናል የሚረዳት ። መኳኳል አታበዛም።... 


. ከመጽሐፉ ውስጥ የተወሰዱ ። 
" ] 


ዋጋው ብር 1ዑ 


.... ባሬስታው ከፊት መታጠቢያው 
ሣህን ሥር ያለውን የውሀ ቧንቧ መዘውር - 


- 


